

1

2

3

4

# ॥ काशिका ॥



पाणिनीयव्याकरणसूत्रवृत्तिः

पण्डितवरवामनजयादित्यविरचिता ।

तदुत्तरार्धम् ।

काशीस्थराजकीयपाठशालायां धर्मशास्त्राध्यापकेन

रानडोपाख्येन बालशास्त्रिणा परिशोधितम् ।

काश्यां मेडिकलहॉलनामके यन्त्रालये मुद्रितम् ।

KĀŚIKĀ,

A COMMENTARY ON PĀNINI'S GRAMMATICAL  
APHORISMS

BY

PANDIT VĀMANA AND JAYĀDITYA,

EDITED BY

PANDIT BĀLA ŚĀSTRĪ,

PROFESSOR OF HINDU LAW IN THE SANSEKRT COLLEGE, BENARES

SECOND PART.

BENARES:

PRINTED AT THE MEDICAL HALL PRESS.

1878.



# भूमिका ।

## काशिका

पाणिनिसूत्राणा व्याख्या

सूत्रपाठक्रमानुसारिणी श्रीमन्महामहिमभट्टोजिदीक्षितविरचितसिद्धान्तकौमुदीमरीचिप्रसारतः पूर्वं सर्वस्मिन् भारते वर्षे पठनपाठनादिप्रचुरविततप्रचारापि सम्प्रति लघीयस्त्वेन व्युत्पत्तिसौकर्या-  
नुरोधेन चेत्तकौमुद्या एव पठनपाठनादिव्यवहारगोचरतयेयमती-  
वास्तं गता लुप्रकल्पेवास्ते । यस्याः संस्कृतविद्यैकमहाशरणे ऽस्मिन्  
क्षेत्रे ऽपि नैकमप्यखण्डितं पुस्तकं कस्यापि पुस्तकालयउपलभ्यते ।  
एतन्निर्मातारौ च वामनजयादित्यनामानौ सूरिणौ भट्टोजिदीक्षित-  
कृतप्रौढमनोरमायां तद्वितप्रकरणस्थबहुल्यार्थादिति सूत्रे एतत्सर्वं  
जयादित्यमतेनोक्तं वामनस्तु मन्यते इति तयोः पार्थक्येन प्रद-  
र्शनात् प्रथमद्वितीयपञ्चमषष्ठा वामनकृतवृत्तय इतरे जयादित्यकृता  
इत्यभियुक्ता इति तत्रत्यशब्दरत्नग्रन्थाच्चेतरेतरं भिन्नावेव । महा-  
राष्ट्रभाषीयलोकोत्तरललितकाव्यनिर्मातृवामनपण्डितादशेषतन्त्रस्वत-  
न्त्रादस्याः कर्ता वामनो ऽन्य एव ।

वोपदेवमहायाहयस्तो वामनदिगजः ।

कीर्तरेव प्रसङ्गेन माधवेन विमोचितः ॥

इति शब्दकौस्तुभमनोरमयोरुपलभ्यमानश्लोकतो निखिल-  
वैदिकभारतीतत्त्वार्थप्रकाशकभाष्यकारतस्ततोऽपि प्राचीनाद्वोपदेवाचा-  
र्यतश्चास्य काशिकाकारस्य प्राचीनतरत्वस्य निर्णयेन नवनीताभिधे



महाराष्ट्रभाषीयविविधमनोहरकाव्यैकदेशसंग्रहे तस्य महाकवेर्बामन-  
 पण्डितस्य १५६५ मिते शककाले संस्थितेरुपलम्भेन च तयोरवरतो  
 वर्षपञ्चशत्या अन्तरालकालस्य संभावनात् । अयं च वामनो जयादित्य-  
 श्च जैनावित्यनुमीयते । सकलैरास्तिकैः शिष्टैरादृतस्य ग्रन्थारम्भसमये  
 मङ्गलाचरणस्याशीर्नमस्क्रियावस्तुनिर्देशान्यतमस्याप्युपेक्षणात् । वृत्तौ  
 भाष्ये इत्यादि प्रबन्धमुखपद्ये समाहृत्यान्यतन्त्राणीत्यमरश्लोकसमा-  
 नच्छायोपलम्भाच्च । इदं च दृढतरमनयोर्नास्तिकत्वे प्रमाणं यदमू-  
 कुञ्जत्यानपि कतिपयान्प्रयोगानुपलभ्य तेषां च सूचवार्तिकभाष्यैः सिद्धिम-  
 पश्यन्तौ स्वतन्त्राविव बहूनि वचनानि कल्पयामासतुर्धमाच्चेत्येवमा-  
 दीनि, सूचमध्ये च प्रचिन्निपतुर्बहूनि पदानि ग्रामजनबन्धुसहायेभ्य-  
 स्तल् क्वरपुख्युनामित्यादिरूपेण, येनाद्य यावदास्तिकानामपर्यालोचि-  
 तरहस्यानामङ्गपारायणैकप्रवणानां पारायणे वैगुण्यमुपलभ्यते । आ-  
 स्तिको हि सूचमङ्गादिप्रयासेनापि सूचाक्षरैरेव रूपाणि साधयितुं य-  
 तेत तथाप्यशक्नुवन्नसाध्येतदित्यभिदधीत न तु शास्त्रं कल्पयेद-  
 न्यथयेद्वा । एवं संमाननोत्सज्जनेति सूचे संमाननोदाहरणं नयते  
 चार्वा लोकायते इत्यप्यत्र प्रमाणं चार्वा बुद्धः तत्संबन्धादाचार्यो ऽपि  
 चार्वा स लोकायते शास्त्रे पदार्थान्नयते उपपत्तिभिः स्थिरीकृत्य  
 शिष्येभ्यः प्रापयति युक्तिभिः स्थाप्यमानाः संमानिताः पूजिता  
 भवन्ति इति हि लिखितम् । आस्तिको हि साङ्ख्ये योगे ऽन्य-  
 स्मिन्वा ऽऽस्तिकशास्त्रे शिष्याणां व्युत्पादनेन संमाननमभिप्रेयान्न तु  
 नितरां विरुद्धे लोकायतशास्त्रे व्युत्पादनेन । आसंश्च तस्मिन्स-  
 मये भूयांसो जैनाः पाणिनीयतन्त्रे निष्णाता न्यासकारप्रभृतयः ।  
 न्यासकारस्य जैनत्वं हि

जयन्ति ते सदा सन्तः सर्वोपायैरुपार्जितम् ।  
गुणानां सुमहद् वृन्दं दोषाणां परिमार्जनम् ॥  
अन्यतः सारमादाय कृतैषां काशिका यथा ।  
वृत्तिस्तस्या यथाशक्ति क्रियते पञ्जिका तथा ॥

इति ग्रन्थारम्भस्थपद्यद्वयेन इति श्रीबोधिसत्त्वदेशीयाचार्य-  
जिनेन्द्रबुद्धिपादविरचितायां काशिकाविवरणपञ्जिकायां प्रथमाध्या-  
य इत्युपसंहारेण च व्यक्तमेव । मन्ये चेदमेव निरीक्ष्य नास्तिक-  
कृतनिबन्धपठनपाठनाभ्यामास्तिकजनानां दुरितमाशङ्कमानैरार्थप्रमा-  
णैकबद्धादरैरास्तिकशिरोमणिभिर्भट्टोजिदीक्षितहरिदीक्षितनागोजिभ-  
ट्टप्रभृतिभिः पण्डितवरैरपसार्याप्रामाणिकानि वचनानि तादृशा निबन्धा  
व्यधीयन्त यच्च कृतादराणामर्वाचां शास्त्ररसिकानां स्मृतिपथादपि  
दूरमपस्रस्तात्कालिकाः प्रबन्धाः । अस्तु नामैतन्निबन्धकारो  
नास्तिको गुणास्त्वस्यां वृत्तौ भूयांसे लसन्ति सर्वेषु सूत्रेषु पूर्वपूर्वसूच-  
स्थपदसंबन्धप्रदर्शनेन सरलवृत्तिनिबन्धेन बहुतरोदाहरणप्रत्युदाहर-  
णदानेन च सूचार्थप्राञ्जलीकरणमुखा विषयविवेचनप्रभृतयश्च ये  
ऽर्वाचीननिबन्धानपेक्ष्य व्युत्पित्सुजनानतीवोपकुर्युरिति भवेदिमां वृत्तिं  
निर्धायतां निश्चयः । तामिमां परमप्राचीनां व्युत्पित्सुजनानां  
महान्तमुपयोगमादधानां वृत्तिमालोच्य विलुप्रप्रायां प्राचीनसंस्कृ-  
तनिबन्धोज्जीवनबद्धदीक्षैर्विदेशीयविद्वद्वरप्रोत्साहितैश्च काशिकरा-  
जकीयपाठशालाप्रधानाध्यक्षैः प्रभुवरश्रीगिफ्थिसाहिवाभिधमहाशयैः  
प्रवर्तितः कथं चिद् द्वित्रिखण्डितपुस्तकसंयोगेन समग्रं पुस्तकं  
समासाद्य प्रवर्तमानोऽन्तरा मिलितेन गुर्जरप्रान्तस्थसकलपाठशा-  
लाध्यक्षपदवीमलंकुर्वता श्रीडाकुरब्यूलरसाहिवाभिधमहाशयेन च

महान्तमनुग्रहमाविष्कर्वता स्वपाठशालास्थप्रार्थितैतत्पुस्तकाध्याय-  
 प्रेक्षणैः काश्मीरमण्डलाहृतशारदाक्षरलिखितैतत्पुस्तकप्रापणेन च भृशं  
 लघूकृतपरिश्रमो ऽमुद्रयमिमां वृत्तिं काशीविद्यासुधानिधिनामकपवि-  
 काद्वारा । बहुच चास्यां परिवृत्तियोग्यान्पाठान्निश्चिन्वन्नपि द्वित्रेष्वपि  
 पुस्तकेषु तथैव तानवेक्ष्य ग्रन्थकत्रैव तथोपनिबद्धान्मन्यमानस्तथै-  
 वास्थापयम् । सेयं वृत्तिः प्रागुक्तपत्रद्वारा प्रकाशितापि तत्पत्रग्रह-  
 णासमर्थानां शास्त्ररसिकानां पुनरपि पुरेव खेदं न नोदयेदिति पर्या-  
 लोच्य पृथगमुद्रयं तामिमामवलोकयन्तु व्युत्पत्सुजनोपकारिणीं  
 प्राचीनतमां वृत्तिं शास्त्ररसिकाः क्षाम्यन्तु च सीसाक्षरयोजकदोषेण  
 शोधकदृष्टिदोषेण च प्रमादतो ऽनुपलक्षितानशुद्धिदोषान्गुणैकपक्ष-  
 पातिनः सफलयन्तु च मामकीनं परिश्रममिति प्रार्थयते ।

काशिकराजकीयप्रधानपाठशालायां धर्मशास्त्राध्यापको

बालशास्त्री

॥ श्रीगणेशाय नमः ॥

॥ काशिका ॥

॥ पञ्चमाध्यायस्य प्रथमः पादः ॥

प्राक् क्रीताच्छः ॥ १ ॥

तेन क्रीतमिति वक्ष्यति, प्रागेतस्मात्क्रीतसंशब्दनाद्यानित ऊर्ध्व-  
मनुक्रमिष्यामश्च प्रत्ययस्तेष्वधिकृतो वेदितव्यः । वक्ष्यति । तस्मै हित-  
मिति । वत्सेभ्यो हितो, वत्सीयो गोधुक् । करभीय ऽष्ट्रः । अकरभीयः ।  
अवत्सीयः । अर्थोऽवधित्वेन एहीतः, न प्रत्ययः । तेन प्राक् ठजः छ इति  
नोक्तम् ॥

उगवादिभ्यो ऽत् ॥ २ ॥

प्राक् क्रीतादित्येव । उवर्णान्तात्प्रातिपदिकाद्गवादिभ्यश्च यत्प्र-  
त्ययो भवति । प्राक्क्रीतीयेष्वर्थेषु । कस्यापवादः । शङ्ख्वं दारु । पिच-  
व्यः कर्पासः । कमण्डलव्या मृत्तिका \* । गवादिभ्यः खत्वपि । गव्यम् ।  
हविष्यम् । सनहुर्नाम चर्मविकारः । ततः परत्वाच्चर्मणोजित्येव विधिः  
प्राप्नोति । तथा चरुर्नाम हविः । सक्तुरवविकारः । अपूपपादिष्ववविका-  
रेभ्यश्चेति पठ्यते । ततो विभाषा हविरपूपपादिभ्यश्चेत्येव विधिः प्राप्नो-  
ति । तत्र पूर्वविप्रतिषेधेन यत्प्रत्यय एवेष्यते । सनहुर्व्य चर्म । चरव्या-  
स्तण्डुलाः । सक्तव्या धाना इति । गवादिषु नाभि नभं चेति पठ्यते ।  
तस्यायमर्थः । नाभिश्चब्दे यत्प्रत्ययमुत्पादयति नभं चादेशमापद्यतइति ।  
नाभये हितः, नभ्यो ऽत्तः । नभ्यमञ्जनम् । यस्तु शरीरावयवो नाभिश्चब्दः  
ततः शरीरावयवादिति यति कृते नाभये हित नाभ्य तैलमिति भवि-  
तव्यम् । गवादिषु यता सन्नियुक्तो नभभात्रो ऽत्र न भवति । गो ।  
हविस् । वह्निष् । खट । अष्टका । युग । मेधा । सक् ॥ नाभि नभं च ॥  
शुनः संप्रसारणं वा च दीर्घत्वं तत्सचियोगेन चान्तेदात्तत्वम् ॥ शुन्यम् ।

\* कमण्डलव्या मृत्तिकेति पुस्तकान्तरे नास्ति ।

शून्यम् । चकारस्यानुक्तसमुच्चयार्थत्वाच्चस्तद्धितइति लोपो न स्यात् ॥  
ऊधसे ऽनङ्च ॥ ऊधन्यः कूपः । उदरः । खरः । स्वदः । अक्षरः । विषः ।  
गवादिः ॥

कम्बलाच्च संज्ञायाम् ॥ ३ ॥

कम्बलात्प्राक्क्रीतीयेष्वर्थेषु यत्प्रत्ययो भवति कस्यापवादः संज्ञायां  
विषये । कम्बल्यमूर्णापलशतम् । संज्ञायामिति किम् । कम्बलीया ऊर्णा ॥

विभाषा हविरूपपादिभ्यः ॥ ४ ॥

हविर्विशेषवाचिभ्यो ऽपूपादिभ्यश्च प्रातिपदिकेभ्यः प्राक्क्रीतीये-  
ष्वर्थेषु विभाषा यत् प्रत्ययो भवति । आमित्य दधि । आमितीयं दधि ।  
पुरोडाश्यास्तण्डुलाः । पुरोडाशीयाः । हविश्शब्दानु गवादिपाठाचित्य-  
मेव भवति । अपूपादिभ्यः । अपूप्यम् । अपूपीयम् । तण्डुल्यम् । तण्डु-  
लीयम् । अपूप । तण्डुल । अभूप । अयोष । प्रयुक्त । अभ्येष । अर्गल ।  
मुसल । सूप । कटक । कर्णवेष्टक । किरण ॥ अन्नविकारेभ्यश्च ॥ पूष ।  
स्यूणा । पोष । अश्व । पत्र । अपूपादिः ॥

तस्मै हितम् ॥ ५ ॥

तस्मादिति चतुर्थीसमर्थोद्धितमित्येतस्मिन्नर्थे यथाविहितं प्रत्ययो  
भवति । वत्सेभ्यो हितो गोधुक्, वत्सीयः । अवत्सीयः । पटव्यम् । गव्यम् ।  
हविष्यम् । अपूप्यम् । अपूपीयम् ॥

शरीरावयवाद्यत् ॥ ६ ॥

शरीरं प्राणिकायः । शरीरावयववाचिनः प्रातिपदिकाद्वत् प्रत्ययो  
भवति तस्मै हितमित्येतस्मिन्विषये । कस्यापवादः । दन्त्यम् । कण्ठम् ।  
ओष्ठम् । नाभ्यम् । नस्यम् ॥

\* स्कन्द । अध्वा । एतावन्न गणो पुस्तकान्तरे ऽधिकी ।

† कट । अयः स्यूण । ओदन । अवोष । प्रदीप । एते शब्दाः पुस्तकान्तरे ऽत्र गणो  
ऽधिकाः ।

## खल्यवमाधतिलट्पब्रह्माणश्च ॥ ७ ॥

खलादिभ्यो यत्प्रत्ययो भवति तस्मै हितमित्येतस्मिन्विषये । कृ-  
स्यापवादः । खलाय हितं, खल्यम् । यज्यम् । माष्यम् । तिल्यम् । वृ-  
ष्यम् । ब्रह्मण्यम् । वृष्णे हितम्, ब्राह्मणेभ्यो हितमिति वाक्यमेव  
भवति । कृप्रत्ययोपि न भवति । अनभिधानात् । चकारानुक्तसमुच्चयार्थः ।  
रथाय हिता, रथ्या ॥

## अजाविभ्यां थ्यन् ॥ ८ ॥

अज अवि इत्येताभ्यां थ्यन् प्रत्ययो भवति तस्मै हितमित्येत-  
स्मिन्विषये । कृस्यापवादः । अजथ्या यूथिः । अविथ्या ॥

## आत्मन्विश्वजनभोगोत्तरपदात् खः ॥ ९ ॥

आत्मन् विश्वजन इत्येताभ्यां भोगोत्तरपदाच्च प्रातिपदिकात्स्वः  
प्रत्ययो भवति तस्मै हितमित्येतस्मिन्विषये । कृस्यापवादः । आत्मन्निति  
नलोपो न कृतः प्रकृतिपरिमाणज्ञापनार्थम् । तेनोत्तरपदयद्गुणं भोगशब्दे-  
नैव संबध्यते, न तु प्रत्येकम् । आत्मने हितम्, आत्मनीनम् । आत्मा-  
ध्वानौ खइति प्रकृतभवाः । विश्वजनेभ्यो हितं, विश्वजनीनम् ॥ कर्म-  
धारयादिष्यते ॥ पृष्ठीसमासाद्बहुव्रीहेश्च एव भवति । विश्वजनाय हितं,  
विश्वजनीयम् ॥ पञ्चजनादुपसंख्यानम् ॥ \* ॥ पञ्चजनाच्च खः । अत्रापि  
कर्मधारयादिष्यते । पञ्चजनीनम् । अन्यत्र पञ्चजनीयम् ॥ सर्वजनादुज्-  
खश्च ॥ \* ॥ \* सार्वजनिकम् । सर्वजनीनम् । अत्रापि कर्मधारयादेव ।  
सर्वजनीयमन्यत् ॥ महाजनाच्चित्य ठञ्चक्तव्यः ॥ \* ॥ महाजनाय हितं,  
महाजनिकम् । तत्पुरुषादेव । बहुव्रीहेस्तु क्व एव भवति । महाजनीयम् ।  
भोगोत्तरपदात्स्वत्वपि । मातृभोगीणः । पितृभोगीणः । भोगशब्दः शरीर-  
वाची । केवलेभ्यो मात्रादिभ्यः क्व एव भवति । मात्रीयः । पित्रीयः ।  
राजाचार्याभ्यां तु नित्यम् । भोगोत्तरपदाभ्यामेव खः प्रत्यय इष्यते, न के-

\* सर्वजनादुज् च । चकारात्स्वश्चेति पा० २ ।

वलाभ्याम् । राजभोगीनः । आचार्यभोगीनः ॥ आचार्यदणत्व च ॥ \* ॥  
केवलभ्यां वाक्यमेव भवति । राज्ञे हितम् । आचार्याय हितमिति ॥

सर्वपुरुषाभ्यां णट्जौ ॥ १० ॥

सर्वपुरुषाभ्यां यथासंख्यं णट्जौ प्रत्ययौ भवतः तस्मै हितमित्ये-  
तस्मिन्विषये । ह्यस्यापवादः । सर्वस्म हितं, सार्वम् । पौरुषेयम् ॥ सर्वा-  
णस्य वा वचनम् ॥ \* ॥ सर्वोयम् ॥ पुरुषादुधविकारसमूहतेन कृतेष्विति  
वक्तव्यम् ॥ \* ॥ पौरुषेयो वधः विकारः समूहो वा । तेन कृते । पौरुषेयो  
ग्रन्थः ॥

माणवचरकाभ्यां खञ् ॥ ११ ॥

माणवचरकशब्दाभ्यां खञ् प्रत्ययो भवति तस्मै हितमित्येतस्मि-  
न्विषये । ह्यस्यापवादः । माणवाय हितं, माणवीनम् । चारकीणम् ॥

तदर्थं विकृतेः प्रकृतौ ॥ १२ ॥

प्रकृतिरूपादानकारणं, तस्यैव उत्तरमवस्थान्तरं विकृतिः । विकृ-  
तिर्वाचिनः प्रातिपदिकात्प्रकृतावभिधेयाया यथाविहित प्रत्ययो भवति ।  
तदर्थमिति प्रत्ययार्थविशेषणम् । तदिति सर्वनाम्ना विकृतिः परामृश्यते ।  
विकृत्यर्थायां प्रकृतौ प्रत्ययः । तदर्थग्रहणेन प्रकृतेरनन्यार्थताख्यायते । न  
प्रकृतिविकारसंभवमात्रे प्रत्ययः । किं तर्हि प्रकृतेरनन्यार्थत्वे विवक्षिते ।  
प्रत्ययार्थस्य च तदर्थत्वे सति सामर्थ्याल्लभ्या चतुर्थो समर्थविभोक्तः । के-  
चित्तु तस्मै हितमित्यनुवर्त्तयन्ति । अङ्गारेभ्यो हितानि एतानि काष्ठानि,  
अङ्गारीयाणि काष्ठानि । प्राकारीया इष्टकाः । शङ्ख्यं दारु । पिचव्यः  
कार्पासः । तदर्थमिति किम् । यवानां धानाः । धानानां सक्तवः । प्रकृत्य-  
न्तरनिवृत्तिरत्र विवक्षिता न तादर्थ्यम् । धानानां सक्तवो न लाजा-  
नामिति । विकृतेरिति किम् । उदकार्थः कूपः । विकृतिग्रहणे ऽक्रियमाणे  
या का चित्प्रकृतिरुद्धते नोपादानकारणमेव । भवति च कूप उदकस्य  
प्रकृतिः । तत्रोत्पादनात् । न तु उदकं तस्य विकृतिः । अत्यन्तभेदात् ।  
प्रकृताविति किम् । अस्यार्थाकोशी । असिरयसो विकृतिर्भवति । न तु

कोशी तस्य प्रकृतिर्भवति । द्वयोरपि प्रकृतिविकृत्योर्यहणे विवक्षितः प्रकृतिविकारभावो लभ्यते ॥

**हृदिरुपधिबलेर्ङ् ॥ १३ ॥**

हृदिरादिभ्यः शब्देभ्यो ढञ् प्रत्ययो भवति तदर्थे विकृतेः प्रकृतावित्येतस्मिन्विषये । हस्यापवादः । ह्रादिपेयाणि तृणानि । औपधेयं दारु । बालेयास्तण्डुलाः । उपधिशब्दात्स्वार्थे प्रत्ययः । उपधीयतइत्युपधिः रथाङ्गम् । औपधेयमपितदेव दारु ॥

**ऋषभोपानहोर्ज्यः ॥ १४ ॥**

ऋषभ उपानह इत्येताभ्यां ज्यः प्रत्ययो भवति तदर्थे विकृतेः प्रकृतावित्येतस्मिन्विषये । हस्यापवादः । आर्षेभ्यो वत्सः । औपानहो मुञ्जः ॥ चर्मण्यपि प्रकृतित्वेन विवक्षिते पूर्व्वविप्रतिषेधादयमेवेष्यते ॥ औपानहं चर्म ॥

**चर्मणोर्ङ् ॥ १५ ॥**

चर्मण इति षष्ठी । चर्मणो या विकृतिः तद्वाचिनः प्रातिपदिकादञ् प्रत्ययो भवति तदर्थे विकृतेः प्रकृतावित्येतस्मिन्विषये । हस्यापवादः । बाध्दं चर्म । वारत्र चर्म ॥

**तदस्य तदस्मिन्स्यादिति ॥ १६ ॥**

तदिति प्रथमा समर्थविभक्तिः, अस्येति प्रत्ययार्थः, स्यादिति प्रकृतिविशेषणम् । इतिकरणो विवक्षार्थः । एवं द्वितीयेपि वाक्ये । सप्तम्यर्थे तु प्रत्यय इत्येतावान्विशेषः । प्रथमासमर्थात्पञ्चम्यर्थे च यथाविहितं प्रत्ययो भवति । यत्तत्प्रथमासमर्थं स्याच्चेत्तद्वति । इतिकरणस्तत्तश्चेद्विवक्षा । प्राकार आसामिष्टकानां स्यात्, प्राकारीया इष्टकाः । प्रासादीयं दारु । सप्तम्यर्थं सत्त्वपि । प्राकारोस्मिन्देहे स्यात्, प्राकारीयो देशः । प्रासादीया भूमिः । स्यादिति संभावनायां लिङ् संभावने ऽलमिति चेदित्यादिना, इष्टकानां बहुत्वेन तत्संभाव्यते । प्राकार आसामिष्टकानां स्यादिति । देशस्य च गुणेन संभाव्यते । प्रासादोस्मिन्देहे स्या-



दिति । प्रकृतिविकारभावंस्तादर्थ्यं चेह न विवक्षितम् । किं तर्हि योग्य-  
तामात्रं तेन पूर्वस्यायमविषयः । द्विस्तद्व्यहणं न्यायप्रदर्शनार्थम् । अने-  
कास्मिन्प्रत्ययार्थे प्रत्येकं समर्थविभक्तिः सबन्धनीयेति । अथेह कस्मान्न  
भवति । प्रासादो देवदत्तस्य स्यादिति । गुणवानयं संभाव्यते, प्रासाद-  
लाभोऽस्येति । इतिकरणो विवक्षार्थ इत्युक्तम् ॥

परिखाया ढञ् ॥ १७ ॥

परिखाशब्दाद् ढञ् प्रत्ययो भवति तदस्य तदस्मिन्स्यादित्येत-  
स्मिन्नर्थे । कस्यापवादः । पारिखेयी भूमिः ॥ कृतोः पूर्णोऽधिः ॥ इतः  
परमन्यः प्रत्ययो विधीयते ॥

प्राग्वतेष्टञ् ॥ १८ ॥

तेन तुल्यं क्रिया चेदुतिरिति वक्ष्यति । प्रागेतस्मादुतिसंशब्दना-  
द्यानित उर्ध्वमनुक्रमिष्यामः ढञ् प्रत्ययस्तेष्वधिकृतो वेदितव्यः । वक्ष्यति,  
पारायणतुरायणचान्द्रायणं वर्त्तयति । पारायणिकः । तौरायणिकः । चा-  
न्द्रायणिकः ॥

आर्चादगोपुच्छसंख्यापरिमाणाट्ठक् ॥ १९ ॥

तदर्हतीति वक्ष्यति । आ एतस्मादर्थसंशब्दनाद्यानित उर्ध्वमनुक्र-  
मिष्यामः ढक् प्रत्ययस्तेष्वधिकृतो वेदितव्यः गोपुच्छादीन्वर्जयित्वा ।  
अभिविधावयमाकारः, तेनार्हत्यर्थेऽपि ढक् भवत्येव । ढञ् अधिकारमध्ये त-  
दपवादः ढञ् विधीयते, वक्ष्यति । तेन क्रीतम् । नैष्किक्म् । पाणिकम् । अ-  
गोपुच्छसंख्यापरिमाणादिति किम् । गोपुच्छेन क्रीत, गोपुच्छिकम् । संख्या ।  
पाणिकम् । परिमाण । प्रास्थिकम् । कोडविकम् । ढञ् प्रत्युदाह्रियते ।  
संख्यापरिमाणयोः को विशेषः । भेदगणन संख्या एकत्वादिति । गुरुत्व-  
मानमुन्मानं पलादिः । आयाममानं प्रमाणं वितस्त्यादिः । आरोहपरि-  
णाहमानं परिमाणं प्रस्थादि ॥

उर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात्संख्या बाह्या तु सर्वतः ॥

## असमासे निष्कादिभ्यः ॥ २० ॥

आर्हादित्येव । निष्कादिभ्यः शब्देभ्यो ऽसमासे ठक् प्रत्ययो भवति  
 आर्हीयेष्वर्थेषु । ठजोपवादः । नैष्किकम् । पाणिकम् । पादिकम् ।  
 माषिकम् । असमामइति किम् । परमनैष्किकम् । उत्तमनैष्किकम् । ठजेव  
 भवति, परिमाणान्तस्येत्युत्तरपदवृद्धिः । अथ किमर्थमसमासइत्युच्यते या-  
 वता ग्रहणवता प्रातिपदिकेन तदन्तविधिः प्रतिपिध्यते । निष्कादिष्व-  
 समासग्रहणं ज्ञापकं पूर्वत्र तदन्ताप्रतिपेधस्य । उगवादिभ्यो यत् । गव्यम् ।  
 सुगव्यम् । अतिसुगव्यम् । विभाषा हविरपूपादिभ्यः । अपूप्यम् । अपूपीयम् ।  
 यवापूप्यम् । यवापूपीयम् । शरीरावयवाद्यत् । दन्त्यम् । राजदन्त्यमित्ये-  
 वमादि सिद्धं भवति ॥ इत उत्तरं च संख्यापूर्वपदानां तदन्तविधिरिष्यते ॥  
 पारायणतुरायणचान्द्रायणं वर्तयति । द्वैपारायणिकः । त्रैपारायणिकः ॥  
 लुगन्तायास्तु प्रकृतेर्चैष्यते ॥ द्वाभ्यां शूर्पाभ्यां क्रीत द्विशूर्पम् । त्रिशूर्पम् ।  
 द्विशूर्पेण क्रीतमिति तदन्तविधिर्प्रातिपेधात् शूर्पादजन्यतरस्यामित्यञ् न  
 भवति । सामान्यविहितष्ठजेवभवति । द्विशौरिपेकम् । ठजो द्विगुं प्रत्य-  
 निमित्ताल्लुगभावः \* । तथा चोक्तम्, प्राग्भूते संख्यापूर्वपदानां तदन्तग्रहण-  
 मलुकीति । निष्क । पण । पाद । माप । वाहद्वेण । पटि । निष्कादिः ॥

## शताच्च ठन्यतावशते ॥ २१ ॥

आर्हाद् इत्येव । शतशब्दात् ठन्यतौ प्रत्ययौ भवतः अशते  
 ऽभिधेये । आर्हीयेष्वर्थेषु । कनोपवादः । शतेन क्रीत, शत्यम् । शतिकम् ।  
 अशतइति किम् । शतं परिमाणमस्य, शतक निदानम् । प्रत्ययार्थोच  
 संघः शतमेव वस्तुतः प्रकृत्यर्थोच भिद्यते । इह तु न भवति । शतेन  
 क्रीतं, शत्यं शाटकशतम् । शतिकं शाटकशतमिति, वाक्येन ह्यत्र प्रत्य-  
 यार्थस्य तत्त्वं गम्यते न श्रुत्या । तथा चोक्तम् । शतप्रतिपेधे ऽन्यशतत्वे  
 ऽप्रतिपेध इति । चकारो ऽसमासइत्यनुकर्षणार्थः । द्वौ च शतं च द्विशतं

\* ठजो द्विगुं प्रतीत्येष ग्रन्थः पुस्तकान्तरे नास्ति ।

द्विशतेन क्रीतं, द्विशतकम् । त्रिशतकम् । प्राग्वतेः संख्यापूर्वपदानां तद-  
न्यहणमलुकीत्यनया दृष्ट्या ममासादपि प्राप्नोति ॥

संख्याया अतिशदन्तायाः कन् ॥ २२ ॥

आर्हादित्येव । संख्याया अत्यन्ताया अशदन्तायाश्च कन् प्रत्ययो  
भवति आर्हायेष्वर्थेषु । ठजो ऽपवादः । पञ्चभिः क्रीतः, पञ्चकः ।  
बहुकः । गणकः । अतिशदन्ताया इति किम् । साप्ततिकः । चात्वारिंश-  
त्कः । अर्थवतस्तिशब्दस्य ग्रहणादुतेः पर्युदासो न भवति । कतिकः ॥

वतोरिड् वा ॥ २३ ॥

वत्वन्तस्य संख्यात्वात् कन् सिद्ध एव तस्य त्वनेन वा इडागमो  
विधीयते । वतोः परस्य कनो वा इडागमो भवति आर्हायेष्वर्थेषु । ता-  
वतिकः । तावत्कः । यावतिकः । यावत्कः ॥

विंशतित्रिंशद्भ्यां ड्वुनसंज्ञायाम् ॥ २४ ॥

विंशतित्रिंशद्भ्यां ड्वुन् प्रत्ययो भवति असंज्ञायां विषये आर्हा-  
येष्वर्थेषु । विंशकः । त्रिंशकः । ति विंशतेर्द्वितीति तिलोपः । असंज्ञाया-  
मिति किम् । विंशतिकः । त्रिंशत्कः । कथं पुनरत्र कन् यावता अतिश-  
दन्ताया इति पर्युदासेन भवितव्यम् । योगविभागः करिष्यते । विंशति-  
त्रिंशद्भ्यां कन्प्रत्ययो भवति । ततो ड्वुनसंज्ञायामिति ॥

कंसाट्टिठन् ॥ २५ ॥

कंसाट्टिठन् प्रत्ययो भवति आर्हायेष्वर्थेषु । ठजोपवादः । टकारो  
डोवर्थः । इकार उच्चारणार्थः । नकारः स्वरार्थः । कंसिकः । कंसिकी ॥  
अट्टाच्चेति वक्तव्यम् ॥ \* ॥ अट्टिकः । अट्टिकी ॥ कार्पोपणाट्टिठन्वक्त-  
व्यः ॥ \* ॥ कार्पोपणिकः । कार्पोपणिकी ॥ प्रतिशब्दश्चास्यादेशो वा  
वक्तव्यः ॥ \* ॥ प्रतिकः । प्रतिकी ॥

शूर्पादजन्यतरस्याम् ॥ २६ ॥

शूर्पशब्दादन्यतरस्यामञ् प्रत्ययो भवति आर्होऽप्यर्थेषु । ठञोप-  
वादः । पक्षे सोऽपि भवति । शूर्पेण क्रीतं, शैर्पम् । शैर्पिकम् ॥

शतमानादिशतकसहस्रवसनादण् ॥ २७ ॥

शतमानादिभ्यः शब्देभ्यो ऽण् प्रत्ययो भवति आर्होऽप्यर्थेषु ।  
ठकठञ्कनामपवादः । शतमानेन क्रीतं, शातमानं शतम् । वैशतिकम् ।  
साहस्रम् । वासनम् ॥

अद्यर्द्धपूर्वद्विगोर्लुगसंज्ञायाम् ॥ २८ ॥

आर्हादित्येव । अर्धशब्दः पूर्वा यस्मिन्तस्मादद्यर्द्धपूर्वत्वातिप-  
दिकाद् द्विगोश्च परस्य आर्होऽयस्य लुग् भवति असंज्ञाया विषये । अद्यर्द्ध-  
कंसम् । द्विकंसम् । त्रिकंसम् । अद्यर्द्धशूर्पम् । द्विशूर्पम् । त्रिशूर्पम् । अस-  
ज्ञायामिति किम् । पञ्चलौहितिकम् । पाञ्चकलायिकम् । लोहिनीशब्द-  
स्य भस्यांठे तद्वितत इति पुंवद्भावः \* । प्रत्ययान्तस्य विशेषणमसंज्ञायहणं  
न चेत्यप्रत्ययान्तं सज्जेति । अद्यर्द्धशब्दः संख्यैव । किमर्थं भेदेनापादीयते ।  
ज्ञापकार्यं क्व चिदस्य संख्याकार्यं न भवति । संख्यायाः क्रियाभ्यावृत्तिगणने  
कृत्वसृजिति ॥

विभाषा कार्पापणसहस्राभ्याम् ॥ २९ ॥

अद्यर्द्धपूर्वाद् द्विगोश्च कार्पापणसहस्रान्तादुत्तरस्यार्होऽयप्रत्ययस्य  
विभाषा लुग्भवति । पूर्वैण लुकि नित्ये प्राप्ते विकल्प्यते । अद्यर्द्धकार्पाप-  
णम् । अद्यर्द्धकार्पापणिकम् । द्विकार्पापणम् । द्विकार्पापणिकम् । औप-  
संख्यानिकस्य टिठनो लुक् । अलुक्पक्षे च प्रतिरादेशो विकल्पितः । अ-  
द्यर्द्धप्रतिकम् । द्विप्रतिकम् । त्रिप्रतिकम् । सहस्रात् । अद्यर्द्धसहस्रम् ।  
अद्यर्द्धसाहस्रम् । द्विसहस्रम् । द्विसाहस्रम् । अलुक्पक्षे संख्यायाः संवत्सर-  
संख्यस्य चेत्युत्तरपदद्विः ॥ सुवर्णशतमानयोरुपसंख्यानम् ॥ \* ॥ अद्य-  
र्द्धसुवर्णम् । अद्यर्द्धसौवर्णिकम् । द्विसुवर्णम् । द्विसौवर्णिकम् । अद्यर्द्धश-

\* लोहिनीशब्दस्येत्याभ्य पुंवद्भाव इत्यन्तो ग्रन्थः प्रक्षिप्तोऽत्र मूले । पदमञ्जर्या  
दर्शनात् ।

तमानम् । अद्वयार्धशातमानम् । द्विशतमानम् । द्विशतमानम् । परिमा-  
णान्तस्येत्युरपदवृद्धिः ॥

द्वित्रिपूर्वान्निष्कात् ॥ ३० ॥

द्विगोरित्येव । द्वित्रिपूर्वाद्विगोर्निष्कान्तादार्ह्यप्रत्ययस्य विभाषा  
लुगभवति । द्विनिष्कम् । द्विनैष्किकम् । त्रिनिष्कम् । त्रिनैष्किकम् ॥  
बहुपूर्वाच्चेति वक्तव्यम् ॥ \* ॥ बहुनिष्कम् । बहुनैष्किकम् । परिमाणा-  
न्तस्येत्युत्तरपदवृद्धिः ॥

विस्ताच्च ॥ ३१ ॥

द्वित्रिपूर्वादिति चकारेणानुक्रष्यते, द्वित्रिपूर्वाद्विस्तान्ताद्विगोः  
परस्यार्ह्यप्रत्ययस्य विभाषा लुगभवति । द्विविस्तम् । द्विवैस्तिकम् ।  
त्रिविस्तम् । त्रिवैस्तिकम् । बहुविस्तम् । बहुवैस्तिकम् \* ॥

विंशतिकात्खः ॥ ३२ ॥

अद्वयार्धपूर्वात्प्रातिपदिकाद्विगोश्च विंशतिकशब्दान्तादार्ह्येष्वर्थेषु  
खः प्रत्ययो भवति । अद्वयार्धविंशतिकीनम् । द्विविंशतिकीनम् । त्रिविंश-  
तिकीनम् । विधानसामर्थ्याल्लुङ्ग भवति ॥

खार्या ईकन् ॥ ३३ ॥

अद्वयार्धपूर्वाद् द्विगोरित्येव । अद्वयार्धपूर्वात्प्रातिपदिकाद्विगोश्च  
खारीशब्दान्तादार्ह्येष्वर्थेषु ईकन् प्रत्ययो भवति । अद्वयार्धखारीकम् ।  
द्विखारीकम् ॥ केवलाच्चेति वक्तव्यम् ॥ \* ॥ खारीकम् ॥ काकिण्याश्चै-  
पसंख्यानम् ॥ \* ॥ अद्वयार्धकाकिणीकम् । द्विकाकिणीकम् । त्रिकाकिणी-  
कम् ॥ केवलायाश्च ॥ \* ॥ काकिणीकम् ॥

पणपादमाषशताद्यत् ॥ ३४ ॥

अद्वयार्धपूर्वाद्विगोरित्येव । अद्वयार्धपूर्वाद्विगोश्च पणपादमाषशतश-  
ब्दान्तादार्ह्येष्वर्थेषु यत् प्रत्ययो भवति । अद्वयार्धपण्यम् । द्विपण्यम् ।

त्रिपण्यम् । अट्टाट्टुपाद्यम् । द्विपाद्यम् । त्रिपाद्यम् । पद्मात्रो न भवति  
पद्यत्यतदर्थे इति । प्राण्यङ्गस्य स इष्यते । इदं तु परिमाणम् । माप ।  
अट्टाट्टुमाप्यम् । द्विमाप्यम् । त्रिमाप्यम् । शत । अट्टाट्टुशत्यम् । द्विश-  
त्यम् । त्रिशत्यम् ॥

### शाण्डा ॥ ३५ ॥

अट्टाट्टुपूर्वाट्टिगोरित्येव । शाण्डाशब्दादधट्टुपूर्वाद् द्विगोराहोयेष्व-  
र्थेषु वा यत् प्रत्ययो भवति । ठञोपवादः । पक्षे सोऽपि भवति । तस्य च  
लुक् । अट्टाट्टुशाण्यम् । अट्टार्धशाणम् । द्विशाण्यम् । द्विशाणम् । त्रिशा-  
ण्यम् । त्रिशाणम् ॥ शताच्चेति वक्तव्यम् ॥ \* ॥ अट्टाट्टुशत्यम् । अट्टा-  
र्धशतम् । द्विशत्यम् । द्विशतम् । त्रिशत्यम् । त्रिशतम् ॥

### द्वित्रिपूर्वादयश्च ॥ ३६ ॥

शाण्डाद्वेत्येव, द्वित्रिपूर्वाच्चाणान्तात्प्रातिपदिकादाहोयेष्वर्थेषु अण-  
प्रत्ययो भवति, चंकाराद्यच्च वा । तेन त्रैरूप्यं भवति । द्विशाण्यम् ।  
द्वैशाणम् । द्विशाणम् । त्रिशाण्यम् । त्रैशाणम् । त्रिशाणम् । परिमाण-  
न्तस्यासंज्ञाशाण्योरिति पर्युदासादादिवृद्धिरेव भवति ॥

### तेन क्रीतम् ॥ ३७ ॥

ठञादयस्त्रयोदश प्रत्ययाः प्रकृताः तेषामितः प्रभृति समर्थवि-  
भक्तयः प्रत्ययार्थाश्च निर्दिश्यन्ते । तेनेति तृतीयासमर्थात् क्रीतमित्ये-  
तस्मिन्नर्थे यथा वहितं प्रत्ययो भवति । सप्तम्या क्रीतं, साप्ततिकम् । आ-  
शीतिकम् । नैष्किकम् । पाणिकम् । पादिकम् । मापिकम् । शत्यम् ।  
शतिकम् । द्विकम् । त्रिकम् । तेनेति मूल्यात्करणे तृतीया समर्थवि-  
भक्तिः । अन्यत्रानभिधानाच्च भवति । देवदत्तेन क्रीतं, पाणिना क्रीतमिति ।  
द्विवचनबहुवचनान्तात्प्रत्ययो न भवति । प्रस्थाभ्यां क्रीतं, प्रस्थैः क्रीत-  
मिति, अनभिधानादेव । यत्र तु प्रकृत्यर्थस्य संख्याभेदावगमे प्रमाणमस्ति  
तत्र द्विवचनबहुवचनान्तादपि प्रत्ययो भवति । द्वाभ्यां क्रीतं, द्विकम् ।  
त्रिकम् । पञ्चकम् । तथा मुद्गैः क्रीतं मौद्गिकम् । मापिकम् । नष्टेकेन  
मुद्गेन क्रयः संभवति ॥

## तस्य निमित्तं संयोगोत्पातौ ॥ ३८ ॥

तस्येति पृथीसमर्थान्निमित्तमित्येतस्मिन्नर्थे यथाविहितं प्रत्ययो भवति, यत्तन्निमित्तं संयोगश्चेत्स भवति उत्पातो वा । संयोगः संबन्धः प्राणिनां शुभाशुभसूचकः । महाभूतपरिणाम उत्पातः । शतस्य निमित्तं धनपतिना संयोगः, शत्यः । शतिकः । साहस्रः । उत्पातः खल्वपि । शतस्य निमित्तमुत्पातो दक्षिणाक्षिस्पन्दनम्, शत्यम् । शतिकम् । साहस्रम् ॥ तस्य निमित्तप्रकरणे वानपित्तश्लेष्मभ्यः शमनकोपनयोरुपसंख्यानम् ॥ \* ॥ वातस्य शमनं कोपनं वा, वातिकम् । पित्तिकम् । श्लेष्मिकम् ॥ सन्निपाताच्चेति वक्तव्यम् ॥ \* ॥ सान्निपातिकम् ॥

## गोशब्दोसंख्यापरिमाणाश्चादेर्यत् ॥ ३९ ॥

गोशब्दाद् द्रवश्च प्रातिपदिकात्सख्यपरिमाणाश्चादिविवर्जिता द्यत् प्रत्ययो भवति तस्य निमित्तं संयोगोत्पातावित्येतस्मिन्नर्थे । ठजादीनामपवादः । गोर्निमित्तं संयोग उत्पातो वा, गव्यः । द्रवः खल्वपि । धन्यम् । स्वर्ग्यम् । यशस्यम् । आयुष्यम् । असंख्यापरिमाणाश्चादेरिति किम् । पञ्चानां निमित्तं पञ्चकम् । सप्तकम् । अष्टकम् । परिमाण । प्रास्थिकम् । खारीकम् । अश्वादिः । आश्विकः ॥ ब्रह्मवर्चसादुपसंख्यानम् ॥ \* ॥ ब्रह्मवर्चसस्य निमित्तं गुरुणा संयोगः, ब्रह्मवर्चस्यम् । अश्व । अश्वम् । गण । ऊर्णा । उमा । वसु । वर्ष । भङ्ग । अश्वादिः ॥

## पुच्छाच्छ च ॥ ४० ॥

पुच्छशब्दाच्छः प्रत्ययो भवति चकाराद्यच्छ तस्य निमित्तं संयोगोत्पातावित्येतस्मिन्विषये । द्रव इति नित्ये यति प्राप्ते वचनम् । पुच्छस्य निमित्तं संयोग उत्पातो वा, पूक्षीयम् । पुच्छ्यम् ॥

## सर्वभूमिपृथिवीभ्यामणजौ ॥ ४१ ॥

सर्वभूमिपृथिवीशब्दाभ्या यथामख्यमणजौ प्रत्ययौ भवतः तस्य निमित्तं संयोगोत्पातावित्येतस्मिन्विषये । ठकोप वादौ । सर्वभूमेर्निमित्तं

संयोग उत्पातो वा, सार्वभौमः । पार्थिवः । सर्वभूमेरनुशक्तिकादिपाठादु  
भयपदवृद्धिः ॥

तस्येश्वरः ॥ ४२ ॥

तस्येति षष्ठीसमर्थाभ्यां सर्वभूमिपृथिवीशब्दाभ्यामणजौ प्रत्ययौ  
भवत ईश्वर इत्येतस्मिन्विषये । सर्वभूमेरीश्वरः, सार्वभौमः । पार्थिवः ।  
षष्ठीप्रकरणे पुनः षष्ठीसमर्थविभक्तिनिर्देशः प्रत्ययार्थस्य निवृत्तये । अन्यथा  
संयोगोत्पाताविव ईश्वरोपि प्रत्ययार्थस्य निमित्तस्य विशेषणं संभाव्येत ॥

तत्र विदित इति च ॥ ४३ ॥

तत्रेति सप्तमीसमर्थाभ्यां सर्वभूमिपृथिवीशब्दाभ्यां यथासख्यम-  
णजौ प्रत्ययौ भवतः विदित इत्येतस्मिन्नर्थे । विदिता ज्ञातः, प्रकाशित  
इत्यर्थः । सर्वभूमौ विदितः, सार्वभौमः । पार्थिवः ॥

लोकसर्वलोकाटुञ् ॥ ४४ ॥

लोकसर्वलोकशब्दाभ्यां तत्रेति सप्तमीसमर्थाभ्यां विदित इत्येत-  
स्मिन्विषये ठञ् प्रत्ययो भवति । लोके विदितः, लौकिकः । सार्वलौ-  
किकः । अनुशक्तिकादित्वादुभयपदवृद्धिः ॥

तस्य वापः ॥ ४५ ॥

तस्येति सप्तमीसमर्थाद्वाप इत्येतस्मिन्नर्थे यथाविहितं प्रत्ययो  
भवति । उच्यते ऽस्मिन्वापः । क्षेत्रमुच्यते । प्रस्यस्य वापः क्षेत्रं, प्रास्य-  
कम् । द्राणिकम् । खारीकम् ॥

पात्रान्ष्टन् ॥ ४६ ॥

पात्रशब्दात् ष्टन् प्रत्ययो भवति तस्य वाप इत्येतस्मिन्विषये ।  
ठजोपवादः । नकारः स्वरार्थः । एकारो ङीर्णर्थः । पात्रशब्दः परिमाण-  
वाची । पात्रस्य वापः, पात्रिकं क्षेत्रम् । पात्रिकी क्षेत्रभक्तिः ॥

तदस्मिन्ष्ट्रयायलाभशुल्कोपदा दीयते ॥ ४७ ॥

तदिति प्रथमासमर्थाद्वास्मिन्निति सप्तम्यर्थे यथाविहितं प्रत्ययो



भवति यत्तत्प्रथमासमर्थं वृद्धादि चेत्तद्वीयते । दीयते इत्येकवचनान्तं  
 वृद्धादिभिः प्रत्येकमभिसंबध्यते । तत्र यदधमर्थेन उत्तमर्थाय मूलधना  
 तिरिक्तं देयं तद् वृद्धिः । यामादिषु स्वामियाह्यो भाग आयः । पटादी-  
 नामुपादानमूलादतिरिक्तं द्रव्यं लाभः । रत्नानिर्वेशो राजभागः शुल्कः ।  
 उत्कोच उपद्रा । पञ्चास्मिन्वृद्धिर्वा आयो वा लाभो वा शुल्को वा उपद्रा  
 वा दीयते, पञ्चकः । सप्तकः । शत्यः । शतिकः । साहस्रः ॥ चतुर्थ्यर्थउप-  
 सख्यानम् ॥ \* ॥ पञ्चास्मै वृद्धिर्वा आयो वा लाभो वा उपद्रा वा  
 दीयते, पञ्चको देवदत्तः । सिद्धं त्वधिकरणत्वेन विवक्षितत्वात् । सम-  
 मन्नाह्नये दानमिति यथा ॥

### पूरणाद्वाटुन् ॥ ४८ ॥

पूरणवाचिनः शब्दाद्वृद्धशब्दाच्च ठन् प्रत्ययो भवति तदस्मिन्वृ-  
 द्धायलाभशुल्कोपद्रादीयतइत्येतस्मिन्नर्थे । यथायथं ठक्ठिठनोरपवादः ।  
 द्वितीयो वृद्धादिरस्मिन्दीयते, द्वितीयिकः । तृतीयिकः । पञ्चमिकः ।  
 सप्तमिकः । अष्टमिकः । अष्टुशब्दो रूपकाद्वृत्त्यस्य रुढिः ॥

### भागाद्यच्च ॥ ४९ ॥

भागशब्दाद्यत् प्रत्ययो भवति । चकाराटुत्वात् । तदस्मिन्वृद्धाय-  
 लाभशुल्कोपद्रा दीयतइत्येतस्मिन्नर्थे । ठजोपवादः । भागो वृद्धादिरस्मि-  
 न्दीयते, भाग्यं, भागिकं शतम् । भाग्या भागिका विंशतिः । भागशब्दोपि  
 रूपकाद्वृत्त्यस्य वाचकः ॥

### तद्धरति वहत्यावहति भाराटुंशादिभ्यः ॥ ५० ॥

तदिति द्वितीयासमर्थाद्वृत्त्यादिष्वर्थेषु यथाविहितं प्रत्ययो भव-  
 ति । प्रकृतिविशेषण भाराटुंशादिभ्य इति । वंशादिभ्यः परो यो भार-  
 शब्दस्तदन्तात्प्रातिपदिकादिति । वंशभारं हरति वहत्यावहति वा,  
 वांशभारिकः । कौटजभारिकः । बाल्वज्रभारिकः । भारादिति किम् ।  
 वंशं हरति । वंशादिभ्य इति किम् । ब्रौहिभारं हरति । अग्रा वृत्तिः ।  
 भाराटुंशादिभ्य इति, भारभूतेभ्यो वंशादिभ्य इत्यर्थः । भारशब्दोऽर्थद्वारेण

वंशादीनां विशेषणम् । भारभूतान्वंशान् हरति, वाशिकः । कौटजिकः । बाल्बजिकः । भारादिति किम् । वंश हरति । वंशादिभ्य इति किम् । भारभूतान्वीहीन्यहति । सूत्रार्थद्वयमपि चैतदाचार्येण शिष्याः प्रतिपादिताः । तदुभयमपि ग्राह्यम् । हरति देशान्तरं प्रापयति चोरयति वा । वहत्युत्तिष्ठ्य धारयतीत्यर्थः । आवहति उत्पादयतीत्यर्थः । वंश । कुटज । बल्बज । मूल । अक्ष । स्यूणा । अश्मन् । अश्व । इक्षु । खट्वा । वंशादि ॥

वस्त्रद्रव्याभ्यां ठन्कनौ ॥ ५१ ॥

वस्त्रद्रव्यशब्दाभ्यां द्वितीयासमर्थेभ्या यथासख्यं ठन् कन् इत्येतौ प्रत्ययौ भवतो हरत्यादिष्वर्थेषु । वस्त्र हरति वहतिवा, वस्त्रिकः । द्रव्यकः ॥

संभवत्यवहरति पचति ॥ ५२ ॥

तदिति द्वितीया समर्थविभक्तिरनुवर्तते । तदिति द्वितीयासमर्थोत्संभवत्यादिष्वर्थेषु यथाविहितं प्रत्ययो भवति । तत्राधेयस्य प्रमाणान्तिरेकः संभवः । उपसहरणमवहारः । विक्लेदनं पाकः । प्रस्यं मभवति अवहरति पचति वा, प्रास्थिकः । कौडविकः । खारीकः । ननु च पाके च संभवोस्ति । नास्त्यत्र नियोगः । प्रस्य पचति ब्राह्मणी, प्रास्थिकी ॥ तत्पचतीति द्रोणादयच्च ॥ \* ॥ द्रोणं पचति, द्रोणी । द्रोणिकी ॥

आठकाचितपात्रात्खोन्यतरस्याम् ॥ ५३ ॥

आठकाचितपात्रशब्देभ्यो द्वितीयासमर्थेभ्यो ऽन्यतरस्यां संभवादिष्वर्थेषु खः प्रत्ययो भवति । ठजोपवादः । पक्षे सोऽपि भवति । आठकं संभवत्यवहरति पचति वा, आठकीना । आठकिकी । आचितीना । आचितीकी । पात्रीणा । पात्रिकी ॥

द्विगोष्ठंश्च ॥ ५४ ॥

आठकाचितपात्रादित्येव । आठकाचितपात्रान्ताद् द्विगोः संभवत्यादिष्वर्थेषु ष्ठन् प्रत्ययो भवति, चकारात्खः, अन्यतरस्याम् । विधान-

सामर्थ्यादेवानयोर्लङ्ग भवति । ठजस्तु पक्षे ऽनुज्ञातस्याद्युर्ध्वपूर्वद्विगेरिति लुगभवत्येव । नकारः स्वरार्थः । पकारो ङीपर्थः । द्वाढाकिकी । द्वाढकीना । द्वाढकी । द्वाचितिकी । द्वाचितीना । द्वाचिता । अपरिमाणाविस्ताचितेति ङीपः प्रतिषेधः । द्विपात्रिकी । द्विपात्रीणा । द्विपात्री ॥

**कुलिजास्तुक्खौ च ॥ ५५ ॥**

द्विगेरित्येव । कुलिजशब्दान्ताद् द्विगोः संभवत्यादिष्वर्थेषु लुक्खौ भवतः । चकारात्पठंश्च । अन्यतरस्यायहणानुवृत्त्या लुगपि विकल्प्यते । ठजः पक्षे श्रवणं भवति । तेन चातूरूप्य संपद्यते । द्वे कुलिजे संभवत्यवहरति पचति वा, द्विकुलिजिकी । द्विकुलिजीना । द्विकुलिजा ! द्विकुलिजिकी । परिमाणान्तस्यासंज्ञाशाणयोरित्यत्र कुलिजयहणमपीष्यते । तेनोत्तरपदवृद्धिरपि न भवति ॥

**सोस्यांशवस्त्रभृतयः ॥ ५६ ॥**

स इति प्रथमासमर्थादस्येति षष्ठ्यर्थे यथाविहितं प्रत्ययो भवति यत्तत् प्रथमासमर्थमंशवस्त्रभृतयश्चेत्ता भवन्ति । अंशो भागः । वस्त्र मूल्यम् । भृतिर्वेतनम् । पञ्च अंशो वस्त्रो वा भृतिर्वास्य, पञ्चकः । सप्तकः । साहस्रः ॥

**तदस्य परिमाणम् ॥ ५७ ॥**

तदिति प्रथमासमर्थादस्येति षष्ठ्यर्थे यथाविहितं प्रत्ययो भवति यत् प्रथमासमर्थं परिमाणं चेत्तद्वति । प्रस्थः परिमाणमस्य, प्रास्थिको राशिः । खारीकः । शत्यः । शतिकः । साहस्रः । द्रौणिकः । कौडविकः । वर्षशतं परिमाणमस्य, वार्षशतिकः । वार्षसहस्रिकः । पण्डिर्जीवितपरिमाणमस्येति, पाण्डिकः । द्विसाप्ततिकः । समर्थविभक्तिः प्रत्ययार्थश्च पूर्वसूत्रादेवानुवर्त्तिष्यते किमर्थं पुनरनयोरुपादानम् । पुनर्विधानार्थम् । द्वे षष्ठी जीवितपरिमाणमस्य द्विपाण्डिकः । द्विसाप्ततिकः । पुनर्विधानसामर्थ्यादध्यर्द्धपूर्वद्विगोर्लङ्ग भवति ॥

संख्यायाः संज्ञासंघसूत्राध्ययनेषु ॥ पू८ ॥

तदस्य परिमाणमिति वर्तते । संख्यावाचिनः प्रातिपदिकात्परि-  
माणोपाधिकात्प्रथमासमथोदस्येति पष्ठर्थं यथाविहितं प्रत्ययो भवति ।  
संज्ञासंघसूत्राध्ययनेष्विति प्रत्ययाद्यविशेषणम् । तत्र संज्ञायां स्वार्थे प्रत्य-  
यो वाच्यः । पञ्चैव पञ्चकाः शकुनयः । त्रिकाः शालङ्कायनाः । संघः ।  
पञ्च परिमाणमस्य, पञ्चकः संघः । अष्टकः । सूत्रः । अष्टोवध्यायाः प-  
रिमाणमस्य सूत्रस्य, अष्टकं पाणिनीयम् । दशके वैयाघ्रपदीयम् । त्रिकं  
काशकृत्स्नम् । ननु चाध्यायसमूहः सूत्रसंघ एव भवति । नैतदस्ति । प्रा-  
णिसमूहे संघशब्दो रूढः । अध्ययने । पञ्चको ऽधीतः । सप्तको ऽधी-  
तः । अष्टकः । नवकः । अधीतिरध्ययनम् । तस्य संख्यापरिमाणं पञ्चा-  
वृत्तयः पञ्चवाराः पञ्चरूपाण्यस्याध्ययनस्य, पञ्चकमध्ययनम् ॥ स्तोमे  
इविधिः पञ्चदशाद्वयः ॥ \* ॥ पञ्चदश मन्त्राः परिमाणमस्य, पञ्चदशः  
स्तोमः । सप्तदशः । एकविंशः ॥ शन्शतोर्द्विनिश्कन्दसि ॥ \* ॥ पञ्चद-  
शिनाद्विमासाः । त्रिंशिनो मासाः ॥ विंशतिश्चेति वक्तव्यम् ॥ \* ॥ विं-  
शिना ऽङ्गिरसः ॥

पङ्क्तिविंशतित्रिंशच्चत्वारिंशत्पञ्चाशत्षष्टिसप्त-  
त्यशीतिनवतिशतम् ॥ पू९ ॥

तदस्य परिमाणमिति वर्तते । पङ्क्त्यादयः शब्दा निपात्यन्ते ।  
यदिह लक्षणानुपपन्नं तत्सर्वं निपातनात्सिद्धम् । पञ्चानां ढिलोपः, तिः  
प्रत्ययः । पञ्च परिमाणमस्य, पङ्क्तिश्कन्दः । द्वयोर्दशतोर्विभूभावः शतिश्च  
प्रत्ययः । द्वा दशतौ परिमाणमस्य संघस्य, विंशतिः । त्रयाणां दशतां  
त्रिन्भावः शच्च प्रत्ययः । त्रयो दशतः परिमाणमस्य, त्रिंशत् । चतुर्णां  
दशतां चत्वारिन्भावः शच्च प्रत्ययः । चत्वारो दशतः परिमाणमस्य,  
चत्वारिंशत् । पञ्चानां दशतां पञ्चाभावः शच्च प्रत्ययः । पञ्च दशतः  
परिमाणमस्य, पञ्चाशत् । षण्णां दशतां षड्भावस्तिः प्रत्ययो ऽपदेत्वं  
च । षड् दशतः परिमाणमस्य, षष्टिः । सप्तानां दशतां सप्ताभावः तिः

प्रत्ययः । सप्त दशतः परिमाणमस्य सप्ततिः । अष्टानां दशतामशीभाव-  
 स्तिः प्रत्ययश्च । अष्टौ दशतः परिमाणमस्य अशीतिः । नवानां दशतां  
 नवभावस्तिः प्रत्ययः । नव दशतः परिमाणमस्य नवतिः । दशानां दशतां  
 शभावः तश्च प्रत्ययः । दश दशतः परिमाणमस्य संघस्य शतम् । विंश-  
 त्यादयो गुणशब्दास्ते यथाकथंचिदुत्पाद्याः । नात्रावयवार्थेभिनिवेष्ट-  
 व्यम् । तथाहि । पङ्क्तिरिति क्रमसन्निवेशेपि वर्तते । ब्राह्मणपङ्क्तिः । पिपी-  
 लिकापङ्क्तिरिति । न चात्रावयवार्थः कश्चिदस्ति । या चैषां विषयभेदेन  
 गुणमात्रे गुणिनि च वृत्तिस्त्वनिङ्गसंख्यानुविधानं च । एतदपि सर्वं स्वाभा-  
 विकमेव । सहस्रादयोऽप्येवंजातीयकास्तद्देव द्रष्टव्याः । उदाहरणमात्र-  
 मेतदिति ॥

**पञ्चदशतौ वर्गौ वा ॥ ६० ॥**

पञ्चत् दशत् इत्येतौ निपात्येते तदस्य परिमाणमित्यस्मिन्विषये  
 वर्गेभिधेये । संख्याया इति कानि प्राप्ते इति निर्निपात्यते । वावचनात्पक्षे  
 सोऽपि भवति । पञ्च परिमाणमस्य पञ्चद्वर्गौ, दशद्वर्गः । पञ्चको वर्गः,  
 दशको वर्गः ॥

**सप्तनोज्ज्वलसि ॥ ६१ ॥**

वर्गइत्येव । तदस्य परिमाणमिति च । सप्तशब्दाच्चन्द्रसि विषये  
 ऽत्र प्रत्ययो भवति वर्गेभिधेये । सप्त साप्तान्यसृजन् ॥

**त्रिंशच्चत्वारिंशतौ ब्राह्मणे संज्ञायां ङण ॥ ६२ ॥**

तदस्य परिमाणमित्येव । वर्गइति निवृत्तम् । त्रिंशच्चत्वारिंशच्छ-  
 ष्ठाभ्यां संज्ञायां विषये ङण प्रत्ययो भवति तदस्य परिमाणमित्येतस्मि-  
 न्निषये ब्राह्मणेभिधेये । अभिधेयसप्तम्येषां न विषयसम्प्रती । तेन मन्त्र-  
 भाष्येऽपि भवति । त्रिंशदध्यायाः पस्मिण्येषां ब्राह्मणानां त्रैशानि  
 ब्राह्मणानि । चात्वारिंशानि ब्राह्मणानि । कानि चिदेव ब्राह्मणान्युच्यन्ते ॥

॥ तदर्हति ॥ ६३ ॥

तदिति- द्वितीयासमर्थादर्थे- इत्यस्मिन्नर्थे- यथाविहितं- प्रत्ययो भवति । श्वेतच्छत्रमर्थेति; श्वेतच्छत्रिकः । वास्त्रयुगिकः । शत्यः । शक्तिकः । साहसः ॥

क्रेदादिभ्यो नित्यम् ॥ ६४ ॥

नित्यग्रहणं प्रत्ययार्थविशेषणम् । क्रेदादिभ्यो द्वितीयासमर्थेभ्यो नित्यमर्हतीत्यस्मिन्नर्थे- यथाविहितं- प्रत्ययो भवति । क्रेदं नित्यमर्हति, क्रेदिकः । भैदिकः । क्रेद । भेद । द्राह । द्रोह । वर्त । कर्ष । संप्रयोग । विप्रयोग । प्रेषण । संप्रश्न । विप्रकर्ष ॥ विराग विरह च ॥ वैरद्विकः ॥

शीर्षच्छेदाद्यच्च ॥ ६५ ॥

शीर्षच्छेदशब्दाद् द्वितीयासमर्थानित्यमर्हतीत्यस्मिन्नर्थे यत् प्रत्ययो भवति सकारादयाविहितश्च । शिर्षच्छेदं नित्यमर्हति, शीर्षच्छेदाः । शीर्षच्छेदिकः । प्रत्ययसन्वियोगेन शिरसः शीर्षभावे निपात्यते ॥

दण्डादिभ्यो यः \* ॥ ६६ ॥

नित्यमिति निवृत्तम् । दण्डादिभ्यो द्वितीयासमर्थेभ्यो ऽर्हतीत्यस्मिन्नर्थे यः प्रत्ययो भवति । ठकोपवादः । दण्डमर्हति, दण्डयः । मुसल्यः । दण्ड । मुसल । मधुपर्क । कशा । चर्घ । मेधा । मेघ । युग । उदक । वध । गुहा । भाग । इभ । दण्डादिः ॥

कृन्दसि च ॥ ६७ ॥

प्रातिपदिकमात्राच्छन्दसि विषये तदर्हतीत्यस्मिन्नर्थे यत् प्रत्ययो भवति । ठजादीनामपवादः । उदक्या वृत्तयः । यूयः पलाशः । गर्त्या देशः ॥

\* दण्डादिभ्य इत्येव सूत्रम् । अनन्तरश्च यत्प्रत्ययो विधीयते । तथा च वध्य-शब्दधृत्यादनाय क्यविविधावुक्तं, हनो वध् च तद्धितो वेति । यदि चात्र यद्विधीयते तत् एव तदुपपद्यते तद्धितो वेति, कथम्- कथप्याद्युदात्तत्वं, यत्पि यतो नाद्य इत्याद्युदात्तत्वं, यदि त्वत्र यो विधीयते ततः स्वरे विशेषादनुपपन्नमेतत्स्यादिति पद-मञ्जरी । दीक्षितनागेश्योरप्येतदेव संमतम् ।

पात्राद् घञ् ॥ ६८ ॥

पात्रशब्दाद् घञ् प्रत्ययो भवति चकाराद्यच्च तदेहतीत्यस्मिन्नर्थे ।  
ठकोपवादे । पात्रं परिमाणमप्यस्ति । पात्रमहति, पात्र्यः । पात्रियः ॥

कडङ्करदक्षिणाच्च च ॥ ६९ ॥

कडङ्करदक्षिणाशब्दाभ्यां कः प्रत्ययो भवति, चकाराद्यच्च तदेह-  
तीत्यस्मिन्विषये । ठकोपवादे । कडङ्करमहति, कडङ्करीयो गौः । कड-  
ङ्कर्यः । दक्षिणमहति, दक्षिणीयो भित्तुः । दक्षिण्यो ब्राह्मणः । दक्षिण-  
शब्दस्याल्पाक्षरस्या पूर्वेनिपातेन, लक्षणव्यभिचारविहेन यथासंख्याभावं  
सूचयति ॥

॥ ७० ॥

स्यालीबिलात् ॥ ७० ॥

क्षयतावनुवर्त्तते । स्यालीबिलशब्दाच्चयतौ प्रत्ययो भवतः तदेह-  
तीत्यस्मिन्नर्थे । ठकोपवादे । स्यालीबिलमहन्ति, स्यालीबिलीयस्तिग्ण-  
लाः । स्यालीबिल्याः । पाकयोग्या इत्यर्थः ॥

यज्ञत्विग्भ्यां घञौ ॥ ७१ ॥

यज्ञशब्दाद्विक्कुशब्दाच्च यथासंख्य घञौ प्रत्ययो भवतः तदेह-  
तीत्यस्मिन्विषये । ठकोपवादे । यज्ञियो ब्राह्मणः । आत्विजीनो ब्रा-  
ह्मणः ॥ यज्ञत्विग्भ्यां तत्कर्महतीत्युपसंख्यानम् ॥ यज्ञकर्महति,  
यज्ञियो देशः । आत्विक्कर्महति, आत्विजीनं ब्राह्मणकलम् । आर्हीयानां  
ठगादीनां पूर्णोवधिः ॥ अतः परं प्राग्वतीयपठेव भवति ॥

पारायणतुरायणचान्द्रायणं वर्त्तयति ॥ ७२ ॥

समर्थविभक्तिरनुवर्त्तते । अहतीति निवृत्तम् । पारायणादिभ्यो  
द्वितीयोसमर्थेभ्यो वर्त्तयतीत्यस्मिन्नर्थे ठञ् प्रत्ययो भवति । पारायणं  
वर्त्तयत्यधीते, पारायणिकशब्दात् । तुरायणिको यज्ञमानः । चान्द्रायण-  
कस्तपस्वी ॥

संशयमापन्नः ॥ ७३ ॥

संशयशब्दाद्वितीयासमर्थादापि इत्येतस्मिन्नर्थे ठञ् प्रत्ययो भवति । संशयमापन्नः प्राप्तः सांशयिकः स्यात् ॥

योजनं गच्छति ॥ ७४ ॥

योजनशब्दाद्वितीयासमर्थाद्गच्छतीत्यस्मिन्नर्थे ठञ् प्रत्ययो भवति । योजनं गच्छति, योजनिकः ॥ क्रोशशतयोजनशतयोरुपसंख्यानम् ॥ \* ॥ क्रोशशतं गच्छति, क्रोशशतिकः । योजनशतिकः ॥ ततोऽभिगमनमर्हतीति च । क्रोशशतयोजनशतयोरुपसंख्यानम् ॥ \* ॥ क्रोशशतादिभिगमनमर्हति, क्रोशशतिकोऽभिगमः । योजनशतिक आचार्यः ॥

पथः प्कन् ॥ ७५ ॥

पथिन्शब्दाद् द्वितीयासमर्थाद्गच्छतीत्यस्मिन्नर्थे प्कन्प्रत्ययो भवति । नकारः स्वरार्थः । प्रकारो ङीपर्यः । पन्थानं गच्छति पथिकः । पथिकी ॥

पन्थो ण नित्यम् ॥ ७६ ॥

नित्यग्रहणं प्रत्ययार्थविशेषणम् । पथः पन्थ इत्ययमादेशो भवति । यश्च प्रत्ययो नित्यं गच्छतीत्यस्मिन्विषये । पन्थानं नित्यं गच्छति, पन्थो भित्तां याचते । नित्यमिति किम् । पथिकः ॥

उत्तरपथेनाहृतं च ॥ ७७ ॥

निर्देशादेव समर्थविभक्तिः । उत्तरपथशब्दात्तृतीयासमर्थादाहृतमित्येतस्मिन्विषये ठञ् प्रत्ययो भवति । चकारः प्रत्ययार्थसमुच्चये, गच्छतीति च । अत्रापि तृतीयैव समर्थविभक्तिः । उत्तरपथेनाहृतं, उत्तरपथिकम् । उत्तरपथेन गच्छति, उत्तरपथिकः ॥ आहृतप्रकरणे वारिजङ्गलस्य लकान्तारपूर्वपदादुपसंख्यानम् ॥ \* ॥ वारिपथेनाहृतं, वारिपथिकम् । वारिपथेन गच्छति, वारिपथिकः । जङ्गलपथेनाहृतं, जाङ्गलपथिकम् । जङ्गलपथेन गच्छति, जाङ्गलपथिकः । स्थलपथेनाहृतं, स्थलपथिकम् ।



स्थलपथेन गच्छति, स्थालपथिकः । कान्तारपथेनाहृतं, कान्तारपथिकम् ।  
कान्तारपथेन गच्छति, कान्तारपथिकः ॥ अजपथशङ्कुपथाभ्यां चापसं-  
ख्यानम् ॥ \* ॥ अजपथेनाहृतं, गच्छति वा, ऽऽजपथिकः । शङ्कुपथेनाहृतं,  
गच्छति वा, शङ्कुपथिकः ॥ मधुकमरिचयोरण् स्थलात् ॥ \* ॥ स्थलपथे-  
नाहृतं स्थालपथं मधुकम् । स्थालपथं मरिचम् ॥

कालात् ॥ ७८ ॥

कालादित्यधिकारः । यदित् कर्ध्वमनुक्रमिष्यामः कालादित्येवं  
तद्वेदितव्यम् । वक्ष्यति । तेन निर्वृत्तम् । मासेन निर्वृत्तं, मासिकम् ।  
आर्द्रमासिकम् । सांवत्सरिकम् । कालादित्यधिकारो व्युष्टादिभ्यो णिति  
यावत् ॥

तेन निर्वृत्तम् ॥ ७९ ॥

तेनेति तृतीयासमर्थात्कालवाचिनः प्रातिपदिकाच्चिर्वृत्तमित्य-  
स्मिन्नर्थे ठञ् प्रत्ययो भवति । अह्ना निर्वृत्त, माह्निकम् । आर्द्रमासिकम् ।  
सांवत्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थात्कालवाचिनः प्रातिपदिकादधीष्टो भूतो  
भूतो वा भावीत्यस्मिन्नर्थे यथाविहितं प्रत्ययो भवति । अधीष्टः सत्कृत्य  
व्यापारितः । भूतो, वेतनेन क्रीतः । भूतः स्वसत्तया व्याप्तकालः । भावी  
तादृश एवानागतः । कालाध्यनोरिति द्वितीया । मासमधीष्टो, मासिको  
ऽध्यापकः । मासं भूतो, मासिकः कर्मकरः । मासं भूतो, मासिको व्याधिः ।  
मासं भावी, मासिक उत्सवः । ननु चाध्येषणं भरणं च मुहूर्तं क्रियते तेन  
कथं मासो व्याप्यते । अध्येषणभरणे क्रियार्थे, तत्र फलभूतया क्रियया  
मासो व्याप्यमानस्ताभ्यामेव व्याप्त इत्युच्यते ॥

मासाद्वयसि यत्त्वजौ ॥ ८१ ॥

मासशब्दाद्वयस्यभिधेये यत्त्वजौ प्रत्ययो भवतः । ठञो ऽपवादौ ।

अधीष्ठादीनां चतुर्णामधिकारेषु सामर्थ्याद्भूत इत्येतदभिसंवध्यते । मासं भूतो, मास्यो, मासीनः । वयसीति किम् । मासिकम् ॥

द्विगौर्यप् ॥ ८३ ॥

मासाद्वयसीति वर्तते । मासान्ताद् द्विगौर्यप् प्रत्ययो भवति वयस्यभिधेये । द्वौ मासौ भूतः, द्विमास्यः । त्रिमास्यः ॥

षण्मासाण् एयच् ॥ ८३ ॥

वयसीत्येव । षण्मासशब्दाद्वयस्यभिधेये एयत् प्रत्ययो भवति, यप् च । औत्सर्गिकषष्ठ्यपीष्यते, स चकारेण समुच्चैतव्यः । स्वरितत्वाच्चानन्तरोऽनुवर्तिष्यते । तेन त्रैष्यं भवति । षण्मास्यः । षण्मास्यः । षण्मासिकः ॥

अवयसि ठञ्च ॥ ८४ ॥

षण्मासशब्दादवयस्यभिधेये ठन् प्रत्ययो भवति । चकारेणानन्तरणस्य समुच्चयः क्रियते \* । षण्मासिको रोगः । षण्मास्यः ॥

समायाः खः ॥ ८५ ॥

अधीष्ठादयश्चत्वारोऽर्था अनुवर्तन्ते । समाशब्दाद् द्वितीयासमर्थ्याद् अधीष्ठादिष्वर्थेषु खः प्रत्ययो भवति । ठञोपवादः । समामधीष्ठा भूतो-भूतो-भावी वा, समीनः । केचित्तु तेन निर्वृत्तमिति सर्वज्ञानुवर्तयन्ति । समया निर्वृत्तः, समीनः ॥

द्विगोर्वा ॥ ८६ ॥

समायाः ख इत्येव । समाशब्दान्ताद् द्विगोर्निर्वृत्तादिष्वर्थेषु पञ्चसु वा खः प्रत्ययो भवति । पूर्वण नित्यः, प्राप्तो विकल्प्यते । प्राग्वतेः संख्यापूर्वपदानां तदन्त्यद्वयमलुकीति प्राप्तिरस्त्येव । खेन मुक्ते पक्षे ठञपि भवति । द्विसमीनः । द्वैसमिकः । त्रिसमीनः । त्रैसमिकः ॥

\* चकारो निन्तरस्य यथेतः समुच्चयार्थः । पा० २ ।

रात्रि ग्रहः संवत्सर इत्येवमेन्ताद् द्विगोर्निर्वृत्तादिष्वर्थेषु वा खः

\* रात्रि ग्रहः संवत्सर इत्येवमेन्ताद् द्विगोर्निर्वृत्तादिष्वर्थेषु वा खः प्रत्ययो भवति । खेन मुक्ते पक्षे ठञ्पि भवति । द्विरात्रीणः । द्वैरात्रिकः । त्रिरात्रीणः । त्रैरात्रिकः । द्यूहीनो, द्यूयद्विकः । द्यूहीणः । त्रैयद्विकः । द्विसंवत्सरीणः । द्विसावत्सरिकः । त्रिसंवत्सरीणः । त्रिसावत्सरिकः । संख्यायाः संवत्सरसंख्यस्य चेत्युत्तरपदवृद्धिः ॥

वर्षास्तु च ॥ ८८ ॥

द्विगोरित्येव विपर्यन्ताद् द्विगोर्निर्वृत्तादिष्वर्थेषु वा खः प्रत्ययो भवति । पक्षे ठञ् । तयोश्च वा लुभभवति । एवं त्रीणि कृपाणि भवन्ति । द्विवर्षीणां व्याधिः । द्विवार्षिकः । द्विवर्षः । त्रिवर्षीणः । त्रिवार्षिकः । त्रिवर्षः । वर्षस्याभविष्यतीत्युत्तरपदवृद्धिः । भाविनि तु त्रैवार्षिकः ॥

चित्तवति नित्यम् ॥ ८९ ॥

चित्तवति प्रत्ययार्थे ऽभिधेये वर्षशब्दान्ताद् द्विगोर्निर्वृत्तादिष्वर्थेषु प्रत्ययस्य प्रत्ययस्य नित्यं लुभभवति । पूर्वेण विकल्पे प्राप्तं वचनम् । द्विवर्षो दारकः । चित्तवतीति किम् । द्विवर्षीणां व्याधिः ॥

षष्टिकाः षष्टिरात्रेण पच्यन्ते ॥ ९० ॥

षष्टिकशब्दो निपात्यते, बहुवचनमन्तन्त्रम् । षष्टिरात्रशब्दात्तृतीयासमर्थोत्कन् प्रत्ययो निपात्यते पच्यन्तइत्येतस्मिन्नर्थे । रात्रिशब्दस्य च लोपः । षष्टिरात्रेण पच्यन्ते षष्टिकाः । संज्ञेया धान्यविशेषस्य । तेन मुद्रोदिष्वतिप्रसङ्गे न भवति ॥

वत्सरान्ताच्छब्दश्च कन्दसि ॥ ९१ ॥

वत्सरान्तात्प्रातिपदिकान्निर्वृत्तादिष्वर्थेषु कन्दसि विषये कः प्रत्ययो भवति । ठञोपवादः । इद्वत्सरीयः । इदावत्सरीयः ॥

\* द्विगोरित्येवेत्यधिकं बहुषु पुस्तकेषु ।

† निर्वृत्तादिष्वर्थेषु प्रत्ययस्य नित्यं लुभभवति बहुषु पुस्तकेषु नास्ति ।

संपरिपूर्वात्खल्वन् ॥ ८२ ॥

॥ संपरिपूर्वाद्वत्सरान्तात्प्रातिपदिकाच्छन्दसि विषये निवृत्तादिष्व-  
र्थेषु खः प्रत्यये भवति, चकेराच्छ्वः । सवत्सरीयः । परिवत्सरीयः ।  
संवत्सरीयः । परिवत्सरीयः ॥

॥ तेन परिजय्यलभ्यकार्यसुकरम् ॥ ८३ ॥

॥ तेनेति तृतीयासमर्थत्कालवाचिनः प्रातिपदिकात्परिजय्य लभ्य  
कार्यं सुकर इत्येतेष्वर्थेषु ठञ् प्रत्ययो भवति । मासेन परिजय्यः, शक्यते  
जेतुं, मासिको व्याधिः । सांवत्सरिकः । मासेन लभ्यः, मासिकः पटः ।  
मासेन कार्यं, मासिकं चान्द्रायणम् । मासेन सुकरो, मासिकः प्रासादः ॥

तदस्य ब्रह्मचर्यम् ॥ ८४ ॥

तदिति द्वितीया समर्थविभक्तिः । सा चात्यन्तसयोगे । अस्येति  
प्रत्ययार्थः । ब्रह्मचर्यमिति द्वाभ्यामपि संबध्यते । कालस्य व्यापकं, प्रत्य-  
यार्थस्य च स्वमिति । तदिति द्वितीयासमर्थत्कालवाचिनः प्रातिपदि-  
कादस्येति पष्ठर्थे ठञ् प्रत्ययो भवति ब्रह्मचर्यं चेद्व्यते । मासं ब्रह्मच-  
र्यमस्य, मासिको ब्रह्मचारी । आर्द्धमासिकः । सांवत्सरिकः । अपरा वृत्तिः ।  
तदिति प्रथमासमर्थोदस्येति पष्ठर्थे ठञ् प्रत्ययो भवति, यत्तदस्येति नि-  
द्विष्टं ब्रह्मचर्यं चेद्व्यते । मासस्य ब्रह्मचर्यस्य मासिकं ब्रह्मचर्यम् । आ-  
र्द्धमासिकम् । सांवत्सरिकम् । पूर्वत्र ब्रह्मचारी प्रत्ययार्थं, उत्तरत्र ब्रह्मच-  
र्यमेव । उभयमपि प्रमाणमुभयेथा सूत्रप्रेषणनात् ॥ महानाम्न्यादिभ्यः  
षाष्ठीसमर्थेभ्य उपसंख्यानम् ॥ \* ॥ माहानामिकम् । गौदानिकम् । आदि-  
त्यव्रतिकम् ॥ तच्चरतीति च \* ॥ \* ॥ महानाम्न्यं चरः, तत्सहचरितं व्रतं  
तच्छब्देनोच्यते । महानाम्नीश्वरति माहानामिकः । आदित्यव्रतिको, गौ-  
दानिकः । भस्याठइति पुंवद्भावेन ङीपि निवृत्ते नस्तद्व्रतइति टिलोपः † ॥

\* तच्चरतीति महानाम्न्यादिभ्य उपसंख्यानम् । पा० ३ ।

† भस्याठ इति पुंवद्भावेन ङीपि निवृत्ते नस्तद्व्रतइति टिलोप इत्यधिकमत्र ।  
परं त्वयमप्याठ । पदमेज्जया दर्शनात् ।

अवान्तरदीक्षादिभ्यो ङिनिर्वक्तव्यः ॥ \* ॥ अवान्तरदीक्षां चरति, अवा-  
न्तरदीक्षी । तिलप्रतीः ॥ अष्टाचत्वारिंशतो इवुंश्च ङिनिश्च वक्तव्यः ॥ \* ॥  
अष्टाचत्वारिंशद्वर्षाणि व्रतं चरति, अष्टाचत्वारिंशकः । अष्टाचत्वारिंशी ॥  
चातुर्मास्यानां यलोपश्च इवुंश्च ङिनिश्च वक्तव्यः ॥ \* ॥ चातुर्मास्यानि  
चरति, चातुर्मासकः । चातुर्मासी ॥ चतुर्मासाद् एयो यजे ॥ \* ॥ तत्र  
भवे । चतुर्षु मासेषु भवानि, चातुर्मास्यानि ॥ संज्ञायामण्वक्तव्यः ॥ \* ॥  
चतुर्षु मासेषु भवा, चातुर्मासी पौर्ण मासी । आपाठी । कार्तिकी । फा-  
ल्गुनी ॥

तस्य च दक्षिणा यज्ञाख्येभ्यः ॥ ८५ ॥

तस्येति षष्ठीसमर्थेभ्यो यज्ञाख्येभ्यो दक्षिणेत्येतस्मिन्नर्थे ठञ् प्रत्य-  
यो भवति । अग्निष्टोमस्य दक्षिणा, अग्निष्टोमिकी । वाजपेयिकी । राज-  
सूयिकी । आख्यायहणमकालादपि यज्ञवाचिनो यथा स्यादिति । इतरथा  
हि कालाधिकारादेकाहद्वादशाहप्रभृतय एव यज्ञा गृह्येरन् । प्राग्वतः  
संख्यापूर्वपदानां तदन्तयहणमनुकीर्ति कालाधिकारेण द्वादशाहादि-  
ष्वस्ति प्राप्तिः ॥

तत्र च दीयते कार्यं भववत् ॥ ८६ ॥

तत्रेति सप्तमीसमर्थात्कालवाचिनः प्रातिपदिकाद्वीयते कार्यमित्येतयो-  
रर्थयोर्भवत्वप्रत्ययो भवति । यथा । मासे भवं । मासिकम् । सांव-  
त्सरिकम् । प्रावृषेण्यम् । वासन्तिकम् । वासन्तम् । हैमनम् । हैमन्तम् ।  
हैमन्तिकम् । शारदम् । वतिः सर्वसादृश्यार्थः । योगविभागश्चात्र कर्त्त-  
व्यः । तत्र च दीयते, यज्ञाख्येभ्य इति । अग्निष्टोमिकं भक्तम् । राजसूयि-  
कम् । वाजपेयिकम् । कालाधिकारस्य पूर्णो ऽवधिः ॥ अतः परं सामा-  
न्येन प्रत्ययविधानम् ॥

व्युष्टादिभ्यो ऽण् ॥ ८७ ॥

तत्रेति सप्तमीसमर्थेभ्यो व्युष्टादिभ्यो दीयते कार्यमित्येतयोरण्  
प्रत्ययो भवति । व्युष्टे दीयते कार्यं वा, वैयुष्टम् । नैत्यम् ॥ अण्प्रकरणे

ऽग्निपदादिभ्य उपसंख्यानम् ॥ \* ॥ \* अत्रैव ते पठितव्याः । व्युष्ट ।  
नित्य । निष्क्रमण । प्रवेशने । तीर्थ । संभ्रम । आस्तरेण । संग्राम ।  
संघात । अग्निपद । पीलुमूल । प्रवास । उपसंक्रमण । † व्युष्टादिः ॥

तेन यथाकथाचक्षस्ताभ्यां ण्येतौ ॥ ८८ ॥

दीयते कार्यमिति वर्त्तते । तेनेति तृतीयासमर्थाभ्यां यथाकथाच-  
क्षस्तशब्दाभ्यां यथासंख्यं ण्येतौ प्रत्ययौ भवतः । दीयते कार्यमित्येतयो-  
रर्थयोः प्रत्येकमभिसंबन्धो यथासंख्यं नेष्यते । यथाकथाचक्षशब्दो ऽव्ययस-  
मुदायो ऽनादरे वर्त्तते । तृतीयार्थमात्रं चात्र संभवति, न तु तृतीया स-  
मर्थविभक्तिः । यथाकथाच दीयते कार्यं वा, यथाकथाचम् । हस्तेन दी-  
यते कार्यं वा, हस्त्यम् ॥

संपादिनि ॥ ८९ ॥

तेनेत्येव । तृतीयासमर्थात्संपादिन्यभिधेये ठञ् प्रत्ययो भवति ।  
गुणोत्कर्षः संपत्तिः । आवश्यके णिनिः । कर्णवेष्टकाभ्यां संपादि मुखं,  
कार्यवेष्टकिकं मुखम् । वास्त्रयुगिकं शरीरम् । वस्त्रयुगेन विशेषतः शोभ-  
तइत्यर्थः ॥

कर्मवेषाद्यत् ॥ ९० ॥

कर्मवेषशब्दाभ्यां तृतीयासमर्थाभ्यां यत्प्रत्ययो भवति संपादिनी-  
त्येतस्मिन्विषये । ठञोपवादः । कर्मणा संपद्यते, कर्मण्यं शरीरम् । वेषेण  
संपद्यते, वेषो नटः ॥

तस्मै प्रभवति संतापादिभ्यः ॥ ९१ ॥

तस्मादिति चतुर्थीसमर्थेभ्यः संतापादिभ्यः प्रभवतीत्यस्मिन्विषये  
ठञ् प्रत्ययो भवति । समर्थः शक्तः प्रभवतीत्युच्यते । अलमर्थे चतुर्थी ।  
संतापाय प्रभवति, संतापिकः । साचाहिकः । संताप । संनाह । सग्राम ।

\* उपसंख्यानमित्यस्याये आग्निपदम् । पीलुमूलम् । किं वक्तव्यम् । न वक्तव्य-  
मित्यधिकं बहुषु पुस्तकेषु ।

+ दीर्घ । उपवास । इत्येतौ शब्दावत्र गणे ऽधिकौ कुत्र चित् ।

सयोगः । संपरायः । संपेषः । निष्पेषः । निस्सर्गः । असर्गः । विसर्गः । उपसर्गः ।  
उपवासः । प्रवासः । संघातः । संमोदनः । सक्तः ॥ सासौदनाद्विहीताः  
दपि \* ॥

॥ २०७ ॥ योगाद्यच्च ॥ १०२ ॥

योगशब्दादुक्तप्रत्ययो भवति चकाराद् ङञ्, तस्मै प्रभवतीत्य-  
स्मिन्विषये । योगाय प्रभवति, योग्यः । यौगिकः ॥

कर्मण उक्ञ् ॥ १०३ ॥

कर्मशब्दादुक्ञ् प्रत्ययो भवति तस्मै प्रभवतीत्येतस्मिन्विषये । ङञो  
उपवादः । कर्मणे प्रभवति, कर्मकं धनुः । धनुषोन्यत्र न भवति, अनभि-  
धानात् । ॥

समयस्तदस्य प्राप्तम् ॥ १०४ ॥

समयशब्दात् तदिति प्रथमासमर्थाद् अस्येति पञ्चम्ये ङञ् प्रत्ययो  
भवति यत्तत्प्रथमासमर्थे प्राप्तं चेद्वदति । समयः प्राप्तो ऽस्य, सामायिकं  
कायम् । उपनतकालमित्यर्थः । समर्थविभक्तिनिर्देश उत्तरार्थः ॥

चतोरण ॥ १०५ ॥

तदस्य प्राप्तमित्यनुवर्तते । चतुशब्दात्तदिति प्रथमा, समर्थाद्  
अस्येति पञ्चम्ये ङण प्रत्ययो भवति तदस्य प्राप्तमित्येतस्मिन् विषये ।  
चतुः प्राप्तो ऽस्य, आर्त्तव पुष्पम् ॥ तदस्य प्रकरणे उपवृत्तादिभ्यः उपसं-  
ख्यानम् ॥ \* ॥ उपवृत्ता प्राप्तो ऽस्य औपवृत्तम् । प्राशिता प्राप्तोऽस्य  
प्राशित्रम् ॥

\* निष्पेषः । सर्गः । संपातः । संवादः । संवेशनः । इत्येते शब्दा अत्र गणे ऽधिका  
बहुषु पुस्तकेषु । तत्रैकस्मिन्पुस्तके संवेशनेत्यत्र संवेशेति पा० २ ।

† धनुषोन्येत्याभ्य अनभिधानादित्यन्तो ग्रन्थे बहुषु पुस्तकेषु नास्ति । अप-  
पाठः, पदमञ्जर्यादर्शनात् ।

‡ चतुशब्दात्प्रथमासमर्थात्प्राप्तोपाधिकादस्येति पञ्चम्ये ङण प्रत्ययो भवति ।  
पा० २ अयमेव च पाठो युक्तः ।

कृन्दसि घसु ॥ १०६ ॥

कृतुशब्दाच्छन्दसि विषये घसु प्रत्ययो भवति तदस्य प्राप्तिमित्यस्मिन्विषये । अणोपवादः । अयं ते यानि चत्विधः ॥

कालाद्यत् ॥ १०७ ॥

कालशब्दाद्व्यत्ययो भवति तदस्य प्राप्तिमित्यस्मिन्विषये । कालः प्राप्तिस्तपः । काल्य शीतम् \* ॥

प्रकृष्टे ठञ् ॥ १०८ ॥

कालादित्येव तदस्येति च । प्राप्तिमिति निवृत्तम् । प्रकर्षेण कालो विशेष्यते । प्रकर्षे वर्तमानात्कालात्प्रथमासमर्थादस्येति षष्ठ्यर्थे ठञ् प्रत्ययो भवति ॥ प्रकृष्टो दीर्घः कालस्य, कालिकमृणम् । कालिकं वैरम् । ठञ्यहणं विस्पष्टार्थम् ॥

प्रयोजनम् ॥ १०९ ॥

तदस्येत्येव । तदिति प्रथमासमर्थादस्येति षष्ठ्यर्थे ठञ् प्रत्ययो भवति यत्तत्प्रथमासमर्थं प्रयोजनं चेत्तद्वति । इन्द्रमहः प्रयोजनमस्य, ऐन्द्रमहिकम् । गाङ्गामहिकम् ॥

विशाखाषाढादण्मन्यदण्डयोः ॥ ११० ॥

विशाखाषाढाशब्दाभ्यामण् प्रत्ययो भवति तदस्य प्रयोजनमित्यस्मिन्विषये यथासंख्यं मन्यदण्डयोरभिधेययोः । विशाखा प्रयोजनमस्य विशाखो मन्यः । आषाढो दण्डः ॥ चूडादिभ्य उपसंख्यानम् ॥ \* ॥ चूडा प्रयोजनमस्य चौडम् । अट्टा प्रयोजनमस्य, आट्टम् ॥

अनुप्रवचनादिभ्यश्च ॥ १११ ॥

अनुप्रवचनादिभ्यः प्रातिपदिकेभ्यश्च प्रत्ययो भवति तदस्य प्रयोजनमित्यस्मिन्विषये । ठञोपवादः । अनुप्रवचनं प्रयोजनमस्य, अनुप्रवच-



नीयम् । उत्थापनीयम् ॥ विशिष्टपूरिपतिरुहि\*प्रकृतेरनात्सपूर्वपदादुपसं-  
ख्यानम् ॥ \* ॥ एहप्रवेशनं प्रयोजनमस्य, एहप्रवेशनीयम् । प्रपापूरणीयम् ।  
अश्वप्रपतनीयम् । प्रासादारोहणीयम् ॥ स्वर्गादिभ्यो यदृक्तयः ॥ \* ॥  
स्वर्गः प्रयोजनमस्य, स्वर्ग्यम् । यशस्यम् । आयुष्यम् । काम्यम् । धन्यम् ॥  
पुण्याहवाचनादिभ्यो लुक्त्वं ॥ \* ॥ पुण्याहवाचनं प्रयोजनमस्य, पु-  
ण्याहवाचनम् । स्वस्तिवाचनम् । शान्तिवाचनम् । अनुप्रवचनम् । उत्था-  
पनम् । प्रवेशनम् । अनुप्रवेशनम् । उपस्थापनम् । संवेशनम् । अनुवेशनम् । अनुव-  
चनम् । अनुवादनम् । अनुवासनम् । आरम्भणम् । आरोहणम् । प्ररोहणम् । अ-  
न्वारोहणम् । अनुप्रवचनादिः ॥

समापनात्सपूर्वपदात् ॥ ११२ ॥

समापनशब्दात्सपूर्वपदाद्विद्यमानपूर्वपदाच्छः प्रत्ययो भवति तद-  
स्य प्रयोजनमित्येतस्मिन्विषये । ठजोपवादः । छन्दस्समापनं प्रयोजनमस्य  
छन्दःसमापनीयम् । व्याकरणसमापनीयम् । पदग्रहणं बहुचूर्वनिरासार्थम् ॥

ऐकागारिकट् चैरे ॥ ११३ ॥

ऐकागारिकट् इति निपात्यते चैरेभिधेयो । एकागारं प्रयोजनमस्य,  
ऐकागारिकः चैरः । ऐकागारिकी । किमर्थमिदं निपात्यते । यावता प्र-  
योजनमित्येव सिद्धुञ्ज । चैरे नियमार्थं वचनम् । इह मा भूत् । एका-  
गारं प्रयोजनमस्य भिन्नो रिति । टकारः कार्यवधारणार्थः । ङीबेव भवति,  
न जिस्वर इति । अपरे पुनरिदं प्रत्ययं वृद्धिं च निपातयन्ति ॥

आकालिकडाद्यन्तवचने ॥ ११४ ॥

आकालिकट् इति निपात्यते आद्यन्तवचने । समानकालशब्दस्याका-  
लशब्द आदेशः । आद्यन्तयोश्चैतद्विशेषणम् । इकट् प्रत्ययश्च निपात्यते ।  
समानकालावाद्यन्तावस्य, आकालिकः स्तनयिषुः । आकालिकी विद्युत् ।

\* रुहीत्यस्यापि पदीत्यधिकं, प्रपदनीयमित्युदाहरणं चाधिकमेकस्मिन्पुस्तके ।  
परं तु पदमञ्जयंसमतस्तस्य पाठः । भाष्यपुस्तकेषु तु विशिष्टपूरिपदीत्येव पाठ उप-  
लभ्यते ।

जन्मना तुल्यकालविनाशा । उत्पचानन्तरं विनाशीत्यर्थः ॥ आकालाद्  
ठञ्च, ॥ \* ॥ चात् ठञ् च । आकालिका विद्युत् । ठञः पूर्णवधिः ॥

तेन तुल्यं क्रिया चेद्वतिः ॥ ११५ ॥

तेनेति तृतीयासमर्थात्तुल्यमित्यर्थे वतिः प्रत्ययो भवति यत्तुल्यं  
क्रिया चेत्सा भवति । ब्राह्मणेन तुल्यं वर्त्तते, ब्राह्मणवत् । राजवत् ।  
क्रियाग्रहणं किम् । गुणद्रव्य\*तुल्ये मा भूत् । पुत्रेण सह स्थूलः । पुत्रेण  
तुल्यः पिङ्गलः । पुत्रेण तुल्यो गोमान् † ॥

तत्र तस्येव ॥ ११६ ॥

तत्रेति सप्तमीसमर्थात्तस्येति षष्ठीसमर्थाच्च द्वितीयं वतिः प्रत्ययो  
भवति । मथुरायामिव, मथुरावत् सुप्ते प्राकारः † । पाटलिपुत्रवत्साकेते  
परिखा । षष्ठीसमर्थात् । देवदत्तस्येव देवदत्तवद् यज्ञदत्तस्य गावः । यज्ञ,  
दत्तस्येव देवदत्तस्य दत्ताः यज्ञदत्तवत् § ॥

तद्वत् ॥ ११७ ॥

तद्वदिति द्वितीयासमर्थाद्वत्त्वमित्येतस्मिन्नर्थे वतिः प्रत्ययो भवति ।  
राजानमर्हति, राजवत्पालनम् । ब्राह्मणवत् । क्षत्रियवत् । क्षत्रियवत् ॥

उपसर्गाच्छन्दसि धात्वर्थे ॥ ११८ ॥

उपसर्गात्साधने धात्वर्थे वर्त्तमानात्स्वार्थे वतिः प्रत्ययो भवति  
छन्दसि विषये । यदुद्धृतो निवृतो यासि वप्सद्, उद्धृतानि निगतानि च ।

तस्य भावस्त्वतलौ ॥ ११९ ॥

तस्येति षष्ठीसमर्थाद् भाव इत्येतस्मिन्नर्थे त्वतलौ प्रत्ययौ भवतः ॥  
भवतोऽस्मादभिधानप्रत्ययाविति भावः । शब्दस्य प्रवृत्तिनिमित्तं भावशब्दे-  
नोच्यते । अश्वस्य भावो, अश्वत्वम् । अश्वता । गोत्वम् । गोता ॥

\* द्रव्येति बहुषु पुस्तकेषु नास्ति ।

† पुत्रेण तुल्यो गोमानिति बहुषु पुस्तकेषु नास्ति ।

‡ प्रासाद इति पा० २ ।

§ देवदत्तवद्यज्ञदत्तस्य दत्ता इति पा० २ ।

आ च त्वात् ॥ १२० ॥

वस्त्वणस्त्व इति वक्ष्यति । आ एतस्मात्त्वसंशब्देनाह यानित ऊ-  
र्ध्वमनुक्रामिष्याम, स्तत्र त्वतलौ प्रत्ययादधिकृतौ वेदितव्यौ । वक्ष्यति ।  
पृथ्वीदिभ्य इमनिच्चेति । प्रथिमा । पार्थिवम् । पृथुत्वम् । पृथुता । अदि-  
मा । मोर्देवम् । मृदुत्वम् । मृदुता । अपवादः सह समावेशार्थं वचनम् ।  
कर्मणि च विधानार्थं गुणवचनब्राह्मणादिभ्यः कर्मणि चेति । चकारि  
नञ्छब्दभ्यामपि समावेशार्थः । स्त्रियाः भावः, स्त्रिणम् । स्त्रीत्वम् । स्त्री-  
ता । पुंसा भावः, पुंस्त्वम् । पुंस्ता । पुंस्त्वम् ॥

न नञ्पूर्वात्तत्पुरुषादचतुरस्रेण लवणवटबुधकते-  
रसलसेभ्यः ॥ १२१ ॥

इत उत्तरे ये भावप्रत्ययास्ते नञ्पूर्वात्तत्पुरुषाच्च भवन्ति चतुरादी-  
न्यर्जयित्वा । वक्ष्यति । पत्यन्तपुरोहितादिभ्यो यगिति । अपतित्वम् ।  
अपतिता । अपटुत्वम् । अपटुता । आरमणीयत्वम् । आरमणीयता । नञ्-  
पूर्वादिर्दिति किम् । बाह्वस्यत्वम् । प्राजापत्यम् । तत्पुरुषादिर्दिति किम् । ना-  
स्य पेटवः सन्तीत्यपेटुः, तस्य भाव आपटवम् । अलिखवम् । अचतुरा-  
दिभ्य इति किम् । आचतुर्यम् । आसंगत्यम् । आलवण्यम् । आवट्यम् ।  
आबुध्यम् । आकत्यम् । आरस्यम् । आलस्यम् ॥

पृथ्वीदिभ्य इमनिच्चा ॥ १२२ ॥

पृथु इत्येवमादिभ्यः प्रातिपदिकेभ्य इमनिचप्रत्ययो भवति वा तस्य  
भाव इत्येतस्मिन्वर्थे । वावचनमणादेः समावेशार्थम् । पृथोभावः, प्रथि-  
मा । पार्थिवम् । अदिमा । मोर्देवम् । तुरिष्ठमेयस्स टेरिति टिलोपः ।  
र चेतो हलादेर्लोपारिति रेफादेशः \* । त्वतलौ सर्वत्र भवत एव । पृथु-  
त्वम् । पृथुता । मृदुत्वम् । मृदुता । पृथु । मृदु । महत् । पेटु । तनु ।  
लघु । बहु । साधु । वेणु । आसु । बहुल । गुरु । दण्ड । ऊरु । खण्ड ।

\* तुरिष्ठमेयस्त्वित्याख्य रेफादेश इत्यन्तं बहुषु पुस्तकेषु नास्ति ।

चण्ड । बाल । अकिंचन । होड । पाक । वत्स । मन्द । स्वादु । ह्रस्व । दीर्घ । प्रिय । वृष । चजु । त्रिप्र । तुद्र । पृष्वादिः ॥

वर्णदृढादिभ्यः ष्यञ् च ॥ १२३ ॥

वर्णविशेषवाचिभ्यः प्रातिपदिकेभ्यो दृढादिभ्यश्च ष्यञ् प्रत्ययो भवति, चकारादिमनिच्च, तस्य भाव इत्येतस्मिन्विषये । शुक्लस्य भावः, शैल्यम् । शुक्तिमा । शुक्लत्वम् । शुक्लता । काण्यम् । कृष्णमा । कृष्णत्वम् । कृष्णता । दृढादिभ्यः । दार्ढ्यम् । द्रढिमा । दृढत्वम् । दृढता । प्रकारो ङीपर्यः । औचित्ता । यथाकामी । दृढ । परिवृढ । भृश । कृश । चक्र । आस्र । लवण । ताम्र । अस्तु । शीत । उष्ण । जड । बधिर । पण्डित । मधुर । मूर्ख । मूक । वेर्यातलाभमतिमनःशारदानाम् ॥ समो मतिमनसोर्जवने \* † ॥

गुणवचनब्राह्मणादिभ्यः कर्मणि च ॥ १२४ ॥

गुणमुक्तवन्तो गुणवचनाः । गुणवचनेभ्यो ब्राह्मणादिभ्यश्च तस्येति प्रष्टीसमर्थेभ्यः कर्मण्यभिधेये ष्यञ्प्रत्ययो भवति । चकाराद् भावे च । कर्मशब्दः क्रियावचनः । जडस्य भावः कर्म वा ; जाड्यम् । ब्राह्मणादिभ्यः खल्वपि । ब्राह्मण्यम् । माणव्यम् । आपादपरिसमाप्तिर्भावकर्मोधिकारः । ब्राह्मणादिराकृतिगणः । आदिशब्दः प्रकारवचनः ॥ चातुर्वर्ण्योदीना स्वार्थउपसंख्यानम् ॥ \* ॥ चत्वार एव वर्णाश्चातुर्वर्ण्यम् । चातुराश्रम्यम् । त्रैलोक्यम् । त्रैस्वर्यम् । पाङ्गुण्यम् । सैन्यम् । सान्निध्यम् । सामीप्यम् । औपम्यम् । सौख्यम् । ब्राह्मण । वाडव । माणव । चौर । मूक । आराधय । विराधय । अपराधय । उपराधय । एकभाव । द्विभाव । त्रिभाव । अन्यभाव । समस्य । विप्रमस्य । परमस्य । मध्यमस्य । अनीश्वर । कुशल । कपि । चपल । अक्षेत्रज्ञ । निपुण ॥ अर्हतो नुम् च ॥ अर्हन्त्यन् ।

\* जवनइति बहुषु पुस्तकेषु न दृश्यते ।

† बाल । तरुण । मन्द । स्थिर । बहुल । दीर्घ । मूढ । आकृष्ट । इत्येते शब्दा अत्र गणे अधिका ।

संवादिन् । सवेशिन् । बहुभाषिन् । वालिश । दुष्पुरुष । कापुरुष ।  
 द्रायाद । विशसि । धूर्त्त । राजन् । संभाषिन् । शीर्षपातिन् । अधिपति ।  
 अलस । पिशाच । पिशुन । विशाल । गणपति । धनपति । नरपति ।  
 गडुल । निव । निधान । विप ॥ सर्ववेदादिभ्यः स्वार्थे ॥ चतुर्वेदस्योभ-  
 यपदवृद्धिश्च ॥ चातुर्वैद्यम् \* ॥

स्तेनाद्यन्तलोपश्च ॥ १२१ ॥

स्तेनशब्दात्पष्ठीसमर्थोद्भावकर्मणोर्यत्प्रत्ययो भवति, नशब्दस्य लो-  
 पश्च भवति । स्तेनस्य भावः कर्म वा, स्तेःम् । स्तेनादिति के चिद् यो-  
 गविभागं कुर्वन्ति । स्तेनात्प्यऽभवति । स्तेन्यम् । ततो यन्तलोपश्च,  
 स्तेयम् ॥

सख्युर्यः ॥ १२६ ॥

सखिशब्दाद् यः प्रत्ययो भवति भावकर्मणोर्ययोः । सख्युर्भावः  
 कर्म वा, सख्यम् ॥ दूतवणिभ्या चेति वक्तव्यम् ॥ \* ॥ दूत्यम् । वणिज्यम् ।  
 कथं वाणिज्यम् । ब्राह्मणादित्वात् ॥

कपिज्ञात्योर्ढक् ॥ १२७ ॥

कपिज्ञातिशब्दाभ्यां ढक् प्रत्ययो भवति भावकर्मणोर्ययोः । क-  
 पेर्भावः कर्म वा, कापेयम् । ज्ञातियम् ॥ यथासंख्यमर्थयोः सर्वत्रैवान्न  
 प्रकरणे-नेष्यते ॥

पत्यन्तपुरोहितादिभ्यो यक् ॥ १२८ ॥

पत्यन्तात्प्रातिपदिकात्पुरोहितादिभ्यश्च यक् प्रत्ययो भवति भा-

\* स्वभाव । निघातिन् । विघातिन् । राजपुरुष । विशस्ति । विशाय । विशात ।  
 विजात । नयात । सुहित । दीन । विदग्ध । उचित । समग्र । शली । तत्पर । इदंपर ।  
 यथातथा । पुरस् । पुनःपुनर् । अभीष्टा । तरतम । प्रकाम । यथाकाम । निष्कुल ।  
 स्वराज । महाराज । युवराज । समाज् । अविद्वार । अपिशुन । अनृणस । अयथातथ ।  
 अयथापुर । स्वधर्म । अनुकूल । परिमण्डल । विश्वरूप । ऋत्विज् । उदासीन । ईश्वर  
 प्रतिभू । सावि । मानुष । आस्तिक । नास्तिक । युगपत् । पूर्वापर । उत्तराधर । एते  
 शब्दा अत्र गणे ऽधिकाः पुस्तकान्तरे ।

वकर्मणोरर्थयोः । सेनापतेर्भावः कर्म वा, सेनापत्यम् । गार्हपत्यम् । प्राजापत्यम् । पौरोहित्यम् । राज्यम् । पुरोहित । राजन् । संयामिक । एपिक । वर्मित । खण्डिक । दण्डिक । छत्रिक । मिलिक । पिण्डिक । बाल । मन्द । स्तनिक । वृद्धितिक । कृषिक । पूतिक । पत्तिक । प्रतिक । अजानिक । सलनिक । सूचिक । राक्कर । सूचक । पत्तिक । सारथिक । जलिक । सूतिक । अञ्जलिक । सूचक \* ॥

प्राणभृज्जातिवयोवचनोद्गात्रादिभ्यो ऽञ् ॥ १२९ ॥

प्राणभृज्जातिवाचिभ्यः प्रातिपदिकेभ्यो वयोवचनेभ्य उद्गात्रादिभ्यश्चाञ् प्रत्ययो भवति भावकर्मणोरर्थयोः । अश्वस्य भावः कर्म वा, अश्वम् । औष्ट्रम् । वयोवचनेभ्यः । कौमारम् । कैशोरम् । उद्गात्रादिभ्यः । औद्गात्रम् । औचेत्रम् । उद्गातृ । उचेतृ । प्रतिहर्तृ । रथगणक । पत्तिगणक † । सुष्टु । दुष्टु । अध्वर्यु । वधू ॥ सुभगमन्त्रे ‡ ॥

हायनान्त्युवादिभ्यो ण् ॥ १३० ॥

हायनान्तेभ्यः प्रातिपदिकेभ्यः युवादिभ्यश्चाण् प्रत्ययो भवति भावकर्मणोरर्थयोः । द्विहायनस्य भावः कर्म वा, द्वैहायनम् । त्रैहायनम् । युवादिभ्यः । यौवनम् । स्याविरम् ॥ श्रोत्रियस्य यलोपश्च वाच्यः ॥ \* ॥ श्रोत्रियस्य भावः कर्म वा, श्रोत्रम् । युवन् । स्याविर । होतृ । यजमान । कमण्डलु ॥ पुरुषासे ॥ सुहृत् । यातृ । श्रवण । कुस्त्री । सुस्त्री । सुहृदय । सुभ्रातृ । वृषल । दुर्भातृ ॥ हृदयामे ॥ क्षेत्रज्ञ । कृतक । परिव्राजक । कुशल । चपल । निपुण । पिशुन । सन्नहचारिन् । कुतूहल । अनृशंस § । युवादिः ॥

\* शर्मिक । चर्मिक । कर्मिक । शीलिक । मूलिक । तिलिका । तिथिक । अञ्जति-का । ऋषिक । पुत्रक । पथिका । प्रचिक । प्रविक । परित्तक । पूजनिक ॥ राजासे ॥ मूचिक । स्वरिक । वृद्धिक । एते शब्दा अत्र गण्ये पुस्तकान्तरे ऽधिकाः ।

† पत्तिगणक । पा० २ ।

‡ प्रशास्त्र । होतृ । पोतृ । कर्तृ । एते ऽत्र गण्ये ऽधिकाः कुत्र चित ।

§ भ्रातृ । कुलुक । रुन्दुक । दुस्त्री । दुर्हृदय । दुर्हृत् । मिथुन । कुन्नी । महस । कतक । कितव । पीत । एते ऽत्र गण्ये ऽधिकाः पुस्तकान्तरे ।

### इगन्ताच्च लघुपूर्वात् ॥ १३१ ॥

इगन्ताच्च लघुपूर्वादण् प्रत्ययो भवति भावकर्मणोः । लघुपूर्व-  
ग्रहणेन प्रातिपदिकसमुदायो विशेष्यते । लघुः पूर्वा ऽवयवो ऽस्येति लघु-  
पूर्वः । कुतः पुनरसौ लघुः पूर्वः । इक्षन्निधानादिक इति विज्ञायते । लघु-  
पूर्वायस्मादिकः तदन्तात्प्रातिपदिकादित्ययमर्थो विवक्षितः । अपरे तत्पु-  
रुषकर्मधारयं वर्णयन्ति । इक्ष्वासावन्तश्चेतीगन्तः । लघुपूर्वग्रहणेन स  
एव विशेष्यते । पश्चात्तेन प्रातिपदिकस्य तदन्तविधिरिति । अस्मिन्व्या-  
ख्याने ऽन्तग्रहणमतिरिच्यते । लघुपूर्वादिक इत्येतावदेव वाच्यं स्यात् ।  
शुचेर्भावः कर्म वा, शौचम् । मौनम् । नागरम् । हारीतकम् । पाटवम् ।  
लाघवम् । इगन्तादिति किम् । पटुत्वम् । लघुत्वम् । लघुपूर्वादिति  
किम् । कण्डूत्वम् । पाण्डुत्वम् । कथं काव्यमिति । ब्राह्मणादिषु कवि-  
शब्दो द्रष्टव्यः ॥

### योपधाङ्गुरुपोत्तमादुञ् ॥ १३२ ॥

त्रिप्रभृतीनामन्तस्य समीपमुपोत्तमम् । गुरुपोत्तमं यस्य तद्गुरु-  
पोत्तमम् । यकारोपधाङ्गुरुपोत्तमादुञ् प्रत्ययो भवति भावकर्मणोः । रम-  
णीयस्य भावः कर्म वा, रामणीयकम् । वासनीयकम् । योपधादिति किम् ।  
विमानत्वम् \* । गुरुपोत्तमादिति किम् । क्षत्रियत्वम् ॥ सहायाद्वेति  
वक्तव्यम् ॥ \* ॥ साहायकम् । साहाय्यम् ॥

### द्वन्द्वमनोज्ञादिभ्यश्च ॥ १३३ ॥

द्वन्द्वसंज्ञकेभ्यो मनोज्ञादिभ्यश्च वुञ् प्रत्ययो भवति भावकर्मणोः ।  
गोपालपशुपालानां भावः कर्म वा, गोपालपशुपालिका । शैव्योपाध्या-  
यिका । कैत्सकुशिकिका । मनोज्ञादिभ्यः । मानोज्ञकम् । काल्याण-  
कम् । मनोज्ञ । कल्याण । प्रियरूप । छान्दस । छात्र । मेधाविन् । अभि-  
रूप । आढ्य । कुनपुत्र । श्रोत्रिय । चोर । धूर्त । वैश्वदेव । युवन् ।

यामपुत्र । यामखण्ड । यामकुमार । अमुष्यपुत्र । अमुष्यकुल । शतपुत्र । कुशल । मनोज्ञादिः \* ॥

गोत्रचरणाच्छ्लाघात्याकारतद्वेतेषु ॥ १३४ ॥

गोत्रवाचिनश्चरणवाचिनश्च प्रातिपदिकाद् वुञ् प्रत्ययो भवति प्रत्येकं भावकर्मणोरर्थयोः । श्लाघादिषु विषयभूतेषु । तत्र श्लाघा विकृत्यनम् । अत्याकारः पराधित्वेपः । तद्वेतस्तत्प्राप्तस्तन्जो वा । तदिति गोत्रचरणयोर्भावकर्मणी निर्दिश्येते । तत्प्राप्तस्तद्वगतवान् तद्वेत इत्युच्यते । श्लाघायां तावत् । गार्गिकया श्लाघते । काठिकया श्लाघते । गार्ग्यत्वेन कठत्वेन विकृत्यनइत्यर्थः । अत्याकारे । गार्गिकयात्याक्रुते । काठिकयात्याक्रुते । गार्ग्यत्वेन कठत्वेन परानधित्वपतीत्यर्थः । तद्वेतः । गार्गिकाम्वेतः । काठिकाम्वेतः । गार्ग्यत्वं कठत्वं च प्राप्त इत्यर्थः । तद्वा ऽवगतवानित्यर्थः । श्लाघादिष्विति किम् । गार्ग्यत्वम् । कठत्वम् ॥

होत्राभ्यश्चः ॥ १३५ ॥

होत्राशब्दश्चत्विग्विशेषवचनः । चत्विग्विशेषवाचिभ्यश्चः प्रत्ययो भवति भावकर्मणोः । अच्चावाकस्य भावः कर्म वा । ऽच्चावाकीयम् । मित्रावरुणीयम् । ब्राह्मणाच्छसीयम् । आग्नीध्रम् । प्रतिप्रस्यात्रीयम् । त्वष्ट्रीयम् । पोत्रीयम् । बहुवचनं स्वरूपविधिनिरासार्थम् ॥

ब्रह्मणस्त्वः ॥ १३६ ॥

होत्राभ्य इत्यनुवर्तते । ब्रह्मन्शब्दाद्द्वोत्रावाचिनस्त्वः प्रत्ययो भवति भावकर्मणोः । कस्यापवादः । ब्रह्मणो भावः कर्म वा, ब्रह्मत्वम् । नेति वक्तव्ये त्ववचनं तलो बाधनार्थम् । यस्तु जातिशब्दे ब्राह्मणपर्यायो ब्रह्मन्शब्दस्ततस्त्वतलो भवत एव । ब्रह्मत्वम् । ब्रह्मता । भवनावधिक्योर्नञ्ज्ञेयोरधिकारः समाप्तः ॥

॥ इति काशिकायां वृत्तौ पञ्चमस्याध्यायस्य प्रथमः पादः ॥

\* बहुल । अवश्य । अतोपुण्य । एते शब्दा अत्र गणे ऽधिकाः कुत्र चित् ।



॥ अथ पञ्चमाध्यायस्य द्वितीयः पादः ॥

धान्यानां भवने क्षेत्रे खञ् ॥ १ ॥

निर्देशादेव समर्थविभाक्तः । धान्यविशेषवाचिभ्यः षष्ठीमसर्गभ्यो भवनेभिधेये खञ् प्रत्ययो भवति, तच्चेद्वचनं क्षेत्रं भवति । भवनमिति भवन्ति जायन्ते ऽस्मिन्निति भवनम् । मुद्गानां भवनं क्षेत्रं मैद्वीनम् । कौद्रवीणम् । कौलत्थीनम् । धान्यानामिति किम् । तृणानां भवनं क्षेत्रमित्यत्र न भवति । क्षेत्रमिति किम् । मुद्गानां भवनं कुशूलम् । बहुवचनं स्वरूपविधिनिरासार्थम् ॥

व्रीहिशाल्योर्दक् ॥ २ ॥

व्रीहिशालिशब्दाभ्यां ठक् प्रत्ययो भवति भवने क्षेत्रे ऽभिधेये । खजोपवादः । व्रीहीणां भवनं क्षेत्रं व्रीहेयम् । शालेयम् ॥

यवयवकषष्टिकाद्यत् ॥ ३ ॥

यवादिभ्यः शब्देभ्यो यत्प्रत्ययो भवति भवने क्षेत्रे ऽभिधेये । खजोपवादः । यवानां भवनं क्षेत्रं यव्यम् । यवक्यम् । षष्टिक्यम् ॥

विभाषा तिलमाषोमाभङ्गाण्यः ॥ ४ ॥

तिल माष उमा भङ्गा अणु इत्येतेभ्यो \* विभाषा यत्प्रत्ययो भवति भवने क्षेत्रे ऽभिधेये । खजि प्राप्ते वचनं पक्षे सोऽपि भवति । उमाभङ्गयोरपि धान्यत्वमाश्रितमेव । तिल माष उमा एषां भवनं क्षेत्रं,† तिल्यम् । तैलीनम् । माष्यम् । माषीणम् । उम्यम् । औमीनम् । भङ्ग्यम् । भाङ्गीनम् । अणव्यम् । आणवीनम् ॥

सर्वचर्मणः कृतः खखञौ ॥ ५ ॥

सर्वचर्मन्शब्दात्तृतीयासमर्थत्वात् इत्यस्मिन्नर्थे खखञौ प्रत्ययो

\* तिलादिभ्यः शब्देभ्य इति पा० २ ।

† तिलानां भवनं क्षेत्रमिति पा० २ ।

भवतः । सर्वशब्दश्चात्र प्रत्ययार्थेन कृतेन संबध्यते, न चर्मणा । तत्रा-  
यममर्थसमासो द्रष्टव्यः । सर्वश्चर्मणा कृत इत्येतस्मिन्वाक्यार्थं वृत्तिः ।  
सर्वचर्मणः । सार्वचर्मणः ॥

यथामुखसंमुखस्य दर्शनः खः ॥ ६ ॥

यथामुखशब्दात्संमुखशब्दात्पृष्ठीसमर्थाद्वर्शन इत्येतस्मिन्नर्थे खः  
प्रत्ययो भवति । दृश्यते ऽस्मिन्निति दर्शनः । आदर्शादिः प्रतिबिम्बाश्रय  
उच्यते । निपातनात्सादृश्ये ऽव्ययभावः । यथामुखं दर्शनं, यथमुखेनः ।  
सर्वस्य मुखस्य दर्शनः, सम्मुखीनः ॥

तत्सर्वादेः पथ्यङ्गकर्मपत्रपात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः । परि-  
शिष्टः प्रकृतिविशेषणम् । सर्वादेः प्रानिपदिकात् पथि अङ्गं कर्मन् पत्र  
पात्र इत्येवमन्ताद् द्वितीयासमर्थाद्व्याप्नोतीत्यस्मिन्नर्थे खः प्रत्ययो भवति ।  
सर्वपथं व्याप्नोति, सर्वपथीनो रथः । सर्वाङ्गीणस्तापः । सर्वकर्मणः पुरुषः ।  
सर्वपत्रीणः सारथिः । सर्वपात्रीण ओदनः ॥

आप्रपदं प्राप्नोति ॥ ८ ॥

प्रपदमिति पादस्याग्रमुच्यते । आङ्गुर्यादाया, तयोरव्ययीभावः ।  
आप्रपदशब्दात्तदिति द्वितीयासमर्थात्प्राप्नोतीत्यस्मिन्नर्थे खः प्रत्ययो भ-  
वति । आप्रपदं प्राप्नोति, आप्रपदीनः पटः । शरीरेण संबद्धस्यापि पटस्य  
प्रमाणमाख्यायते ॥

अनुपदसर्वान्नायानयं बद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तदिति द्वितीयासमर्थेभ्यो यथासख्यं बद्धा  
भक्षयति नेय इत्येतेष्वर्थेषु खः प्रत्ययो भवति । अनुरायामे सादृशे वा ।  
अनुपदं बद्धा ऽनुपदीना उपानत् । पदप्रमाणेत्यर्थः । सर्वान्नानि भक्षयति,  
सर्वाङ्गीनो भिक्षुः । अयः प्रदक्षिण, मनयः प्रसख्यम् । प्रदक्षिणप्रसख्यगा-

\* प्रदक्षिणगमनमित्यर्थे कुत्र चित्पाठ उपलभ्यते परं तु स न युक्तः । अयः प्रद-  
क्षिणमिति प्रतीकमुपादाय प्रदक्षिणं गमनमित्यर्थ इति पदमञ्जर्या विवृतत्वात् ।

मिनां शाराणां यस्मिन्परशारैः पदानामसमावेशो ऽयानयः । अयानयं  
नेयो ऽयानयीनः शारः । फलकशिरस्यित इत्यर्थः ॥

परोवरपरम्परपुत्रपौत्रमनुभवति ॥ १० ॥

परोवर परम्पर पुत्रपौत्र इत्येतेभ्यस्तदिति द्वितीयासमर्थेभ्यो ऽनु-  
भवतीत्यस्मिन्नर्थे खः प्रत्ययो भवति । परोवरेति परस्योत्वं प्रत्ययसंनि-  
योगेन निपात्यते \* । परांश्चावरांश्चानुभवति, परोवरीणः । परपरतराणां  
च परम्परभावे निपात्यते । परांश्च परतरांश्चानुभवति परम्परीणः ।  
पुत्रपौत्राननुभवति, पुत्रपौत्रीणः । परम्परशब्दो विनापि प्रत्ययेन दृश्यते ।  
मन्त्रिपरम्परा मन्त्रं भिनत्तीति । तच्छब्दान्तरमेव द्रष्टव्यम् ॥

अवारपारात्यन्तानुकामं गामी ॥ ११ ॥

अवारपार अत्यन्त अनुकाम इत्येतेभ्यो द्वितीयासमर्थेभ्यो गामी-  
त्येतस्मिन्नर्थे, खः प्रत्ययो भवति । गमिष्यतीति गामी । भविष्यति गम्या-  
दयं इति । अकेनोर्भविष्यदाधमण्ययोरिति पठ्ठीप्रतिषेधः । अवारपारं  
गामी, अवारपारीणः ॥ विपरीताच्च ॥ \* ॥ पारावारीणः ॥ विगृहीता-  
दपीष्यते ॥ अवारीणः । अत्यन्त गामी अत्यन्तीनः । भृशं गन्तेत्यर्थः ।  
अनुकामं गामी अनुकामीनः । येष्टं गन्तेत्यर्थः ॥

समांसमां विजायते ॥ १२ ॥

समांसमामिति वीप्सायां सुवन्तममुद्रायः प्रकृतिः । विजायते  
गर्भे धारयतीति प्रत्ययार्थः । गर्भधारणेन सकलापि समा व्याप्यतइति  
अत्यन्तसयोगे द्वितीया । समांसमां विजायते, समांसमीना गौः । समां-  
समीना बहुधा ॥ पूर्वपदे सुपो ऽलुग्वक्तव्यः ॥ \* ॥ के चित्तु समायांस-  
मायां विजायतइति विगृह्णन्ति, गर्भमोचने तु विजनिर्वर्त्ततइत्याहुः ।  
तेषां पूर्वपदे यलोपमात्रं निपात्यते परिशिष्टस्यालुग्वक्तव्यः ॥ अनुत्पत्ता-

\* परोवरेति परस्योत्त्ववचनमिति पा० । अयमेव च पाठो युक्तः । परस्योत्व-  
वचनमिति प्रतीकस्य पदमञ्जरीं दर्शनात् ।

वृत्तरपदस्य च वा यलोपो वक्तव्यः ॥ २ ॥ समांसमा विजायते समायां-  
समायां विजायतइति वा ॥

अदश्वीनावष्टब्धे ॥ १३ ॥

विजायतइति वर्तते । अदश्वीन इति निपात्यते अवष्टब्धे विजने ।  
आसन्ने प्रसवे । आविदूर्ये हि मूर्धन्यो विधीयते, अवाच्चालम्बनाविदूर्य-  
योरिति । अय वा श्वो वा विजायते ऽदश्वीना गौः । अदश्वीना  
वडवा । के चित्तु विजायतइति नानुवर्तयन्ति अवष्टब्धमात्रे निपातन-  
मित्याहुः । अदश्वीन मरणम् । अदश्वीनो वियोग इति ॥

आगवीनः ॥ १४ ॥

आगवीन इति निपात्यते । आङ्पूर्वाद् आ तस्य गोः प्रतिपादनात्  
कर्मकारिणि खः प्रत्ययो निपात्यते । आगवीनः कर्मकरः । यो गवा भृतः  
कर्म करोति आ तस्य गोः प्रत्यर्पणात् ॥

अनुगवलंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे खः प्रत्ययो  
भवति । अनुगु पर्याप्त गच्छति अनुगवीनो गोपालकः ॥

अध्वनो यत्त्वौ ॥ १६ ॥

तदिति द्वितीया समर्थविभक्तिरनुवर्तते । अलंगामीति च प्रत्य-  
यार्थः । अध्वन्शब्दाद् द्वितीयासमर्थादलंगामीत्येतस्मिन्नर्थे यत्त्वौ प्रत्ययौ  
भवतः । अध्वानमलंगामी, अध्वनीनः । अध्वन्यः । ये चाभावकर्मणोः ।  
आत्माध्वानौ खदति प्रकृतिभावः ॥

अभ्यमित्ताच्छ च ॥ १७ ॥

अभ्यमित्त्रशब्दाद्वितीयासमर्थादलंगामीत्यस्मिन्नर्थे छः प्रत्ययो भ-  
वति । चकाराद्यत्त्वौ च । अभ्यमित्त्रमलंगामी, अभ्यमित्त्रीयः । अभ्य-  
मित्यः । अभ्यमित्त्रीणः । अमित्त्राभिमुखं सुष्ठु गच्छतीत्यर्थः ॥

## गोष्ठात्खञ् भूतपूर्वे ॥ १८ ॥

गावस्तृण्यत्रेति गोष्ठम् । गोष्ठशब्देन सन्निहितगोममूत्रो द्रेश उच्यते । भूतपूर्वग्रहण तस्यैव विशेषणम् । गोष्ठशब्दाद्भूतपूर्वापाधिका त्वार्थे खः प्रत्ययो भवति । गोष्ठो भूतपूर्वः, गोष्ठीना देशः \* । भूतपूर्व-ग्रहणं किम् । गोष्ठो वर्तते ॥

## अश्वस्यैकाहगमः ॥ १९ ॥

निर्देशादेव समर्थविभक्तिः । अश्वशब्दात्पठ्यसमर्थादेकाहगम इत्येतदर्थं खञ् प्रत्ययो भवति । एकाहेन गम्यतइत्येकाहगमः । अश्वस्यैकाहगमोभवा, आश्वीनः । आश्वीनानि शतं पतित्वा ॥

## शालीनकौपीने अधृष्टाकार्ययोः ॥ २० ॥

शालीनकौपीनशब्दौ निपात्येते यथामन्त्र्यमधृष्टे ऽकार्यं चाभिधेये । अधृष्टो ऽप्रगल्भः । अकार्यमकरणार्हं विरुद्धम् † । शालीनकौपीने अधृष्टाकार्ययोः पर्यायौ यथाकथं त्रिद् व्युत्पादयितव्यौ । शाल प्रवेशनमर्हति कूपावतारमर्हति इति खञ् प्रत्यय उत्तरपदलोपश्च निपात्येते । शालीनो जडः । कौपीनं पापम् ॥

## व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाज्जीवतीत्यस्मिन्नर्थे खञ् प्रत्ययो भवति । नानाजातीया अनियतदृत्तय उत्सेधजीविनः संघा व्राताः । उत्सेधः शरीरं, तदायासेन ये जीवन्ति ते उत्सेधजीविनः, तेषां कर्म व्रातम् । तेन व्रातेन जीवति व्रातीनः । तेषामेव व्रातानामन्यतम उच्यते । यस्त्वन्यस्तदीयेन जीवति तत्र नेष्यते ॥

## साप्तपदीनं सख्यम् ॥ २२ ॥

साप्तपदीनमिति निपात्यते सख्ये ऽभिधेये । सप्ताभिः पदैरवाप्यते

\* लिङ्गविशिष्टगत्या गोष्ठीशब्दस्यापि ग्रहणमित्यधिकं कुत्र चित ।

† विरुपमिति पा०२ ।

साप्तपदीनम् । सख्यं जनाः साप्तपदीनमाहुः । कथं साप्तपदीनः सखा,  
साप्तपदीनं मित्रमिति । यदा गुणप्रधानः साप्तपदीनशब्दः सखिभावे  
सत्कर्मणि च वर्तते तदा सख्यशब्देन समानाधिकरणो भवति, यदा तु  
लक्षणया वर्तते तदा पुरुषेण सामानाधिकरण्यं भवति ॥

हैयङ्गवीनं संज्ञायाम् ॥ २३ ॥

हैयङ्गवीनं निपात्यते संज्ञाया विषये । ह्योगोदोहस्य ह्यिङ्गवा-  
देशः, तस्य विकारे खञ् प्रत्ययो भवति संज्ञायाम् । ह्योगोदोहस्य विकारः,  
हैयङ्गवीनम् । घृतस्य संज्ञा । तेनेह न भवति, ह्योगोदोहस्य विकार  
उद्देशितः ॥

तस्य पाकमूले पील्वादिकर्णादिभ्यः

कुण्जाह्नौ ॥ २४ ॥

तस्येति षष्ठीसमर्थः भ्यः पील्वादिभ्यः कर्णादिभ्यश्च यथासंख्यं पाक-  
मूलयोरर्थयोः । कुण्ज् जाह्न् इत्येतौ प्रत्ययौ भवतः । पीलूना पाकः,  
पीलुकुणः । कर्कन्धुकुणः । कर्णादिभ्यः । कर्णस्य मूल, कर्णजाहम् । पीलु ।  
कर्कन्धु । शमी । करीर । कुत्रल । बदर । अश्वत्थ । खदिर । पील्वादिः ॥  
कर्ण । अक्षि । नख । मुख । मख । केश । पाद । गुल्फ । भ्रूभङ्ग । दन्त ।  
ओष्ठ । पृष्ठ । अङ्गुष्ठ । कर्णादिः ॥

पक्षान्तिः ॥ २५ ॥

तस्येत्येव । तस्येति षष्ठीसमर्थः । तस्येत्येव । तस्येत्येव । तस्येत्येव । तस्येत्येव ।  
भवति । मूलग्रहणमनुवर्तते न पाकग्रहण, मेकयोगनिर्दिष्टानामप्येकदेशो-  
नुवर्ततेति । पक्षस्य मूल, पक्षान्तिः प्रतिपत् ॥

तेन वित्तश्चुचुपचणपौ ॥ २६ ॥

तेनेति तृतीयासमर्थः । वित्त इत्येतस्मिन्नर्थे चुचुप् चणप् इत्येतौ  
प्रत्ययौ भवतः । वित्तः प्रतीतो ज्ञात इत्यर्थः । विद्रया वित्तः । विद्रा-  
चुचुः । केशवणः ॥

विनञ्भ्यां नानाजौ नसह ॥ २७ ॥

वि नञ् इत्येताभ्यां यथासंख्य ना नाञ् इत्येतौ भवतः । नमहेति प्रकृतिविशेषणम् । असंहार्ये पृथग्भावे वर्तमानाभ्यां विनञ्भ्यां स्वार्थे नानाजौ प्रत्ययौ भवेतः । विना । नाना ॥

वैः शालच्छङ्कटचौ ॥ २८ ॥

विशब्दाच् शालच् शङ्कटञ् इत्येतौ भवतः । सार्धनक्रियावचनादुपसर्गात्स्वार्थे प्रत्ययौ भवतः । विगते शङ्के विशाले । विशङ्कटे । तद्योगाद्वैरपि विशालो विशङ्कट इत्युच्यते । परमार्थतस्तु गुणशब्दा एते यथाकथंचिदुत्पाद्यन्ते । नात्र प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उद् इत्येतेभ्यः कटच् प्रत्ययो भवति । चकाराद्वेश्च । संकटम् । प्रकटम् । उत्कटम् । विकटम् ॥ कटचप्रकरणे ऽलावूतिनामाभङ्गाभ्यो रजस्युपसंख्यानम् ॥ \* ॥ अलावूनां रजो ऽलावूकटम् । तिलकटम् । उमाकटम् । भङ्गाकटम् ॥ गोष्ठादयः स्यानादिषु पशुनामादिभ्य उपसंख्यानम् ॥ \* ॥ गवा स्यानं, गोगोष्ठम् । महिषीगोष्ठम् ॥ संघाते कटच् वक्तव्यः ॥ \* ॥ अवीनां संघातः, अविकटम् ॥ विस्तारे पटच् वक्तव्यः ॥ \* ॥ अविपटम् ॥ द्वित्वे गेयुगच् ॥ \* ॥ उप्रगेयुगम् । अश्वगेयुगम् ॥ प्रकृत्यर्थस्य पटत्वे पङ्गवच् ॥ \* ॥ हस्तिपङ्गवम् । अश्वपङ्गवम् ॥ विकारे स्नेहने तैलच् ॥ \* ॥ एरण्डतैलम् । इक्षुदीतैलम् । तिलतैलम् ॥ भवने स्नेहे इत्वादिभ्यः शाकटशाकिनौ ॥ \* ॥ इक्षुशाकटम् । मूलकशाकटम् । इक्षुशाकिनम् । मूलकशाकिनम् ॥

अवात्कुटारच्च ॥ ३० ॥

अवशब्दात् कुटारच् प्रत्ययो भवति । चकारात् कटच् । अवकुटारम् । अवकटम् ॥

नते नासिकायाः संज्ञायां टीटञ्नाट-  
ज्भटचः ॥ ३१ ॥

अवादित्येव । नमन नतम् । नासिकायाः सबन्धिनि नते ऽभिधेये  
टीटच् नाटच् भटच् इत्येते प्रत्यया भवन्ति संज्ञायां विषये । नासिकाया  
नत,मवटीटम् । अवनाटम् । अवभटम् । तद्योगान्नासिकापि, पुरुषोपि  
तथोच्यते । अवटीटः । अवनाटः । अवभट इति ॥

नेर्विडज्विरीसचौ ॥ ३२ ॥

नते नासिकाया इत्यनुवर्तते, संज्ञायामिति च । निशब्दान्नासि-  
काया नते ऽभिधेये विडच् बिरीसच् इत्येतौ प्रत्ययौ भवतः । निविडम् ।  
निबिरीसम् । तद्योगान्नासिकापि, पुरुषोपि निविडो, निबिरीसः । कथं  
निविडाः केशाः । निविडं वस्त्रम् । उपमानाद्बुविष्यति ॥ \*

इनच्पिटच्चिक चि च ॥ ३३ ॥

नेरित्येव, नते नासिकाया इति च । निशब्दान्नासिकाया नतेभि-  
धेये इनच् पिटच् इत्येतौ प्रत्ययौ भवतस्तत्संनियोगेन च निशब्दस्य  
यथासंख्यं चिक चि इत्येतावादेशौ भवतः । चिक्रिनः । चिपिटः ॥ ककारः  
प्रत्ययो वक्तव्यश्चिक्च प्रकृत्या देशः ॥ \* ॥ चिक्कः । तथा चाक्तम् ॥ इनच्  
पिटच्काश्चिकचिचिकादेशाश्च वक्तव्या इति ॥ क्लिन्नस्य चिल् पिल्लश्चा-  
स्यं चनुपी ॥ \* ॥ क्लिन्नस्य चिल् पिल् इत्येतावादेशौ भवतो लश्च  
प्रत्ययो ऽस्य चनुपी इत्येतस्मिन्नर्थे । क्लिन्ने अस्य चनुपी, चिल्लः । पिल्लः ॥  
चुनादेशो वक्तव्यः ॥ \* ॥ चुल्लः । अस्येत्यनेन नार्थः । चनुपोरेवाभिधाने  
प्रत्यय इष्यते । क्लिन्ने चनुपी, चिल्ले । पिल्ले । चुल्ले । तद्योगात्तु पुरुषस्तथो-  
च्यते ॥

उपाधिभ्यां त्यक्नासन्नारूढयोः ॥ ३४ ॥

उप अधि इत्येताभ्या यथासंख्यमासन्नारूढयोर्वर्तमानाभ्याम्भ्यां

\* भविष्यतीत्यस्याग्रे घनत्वसाधर्म्यादित्यधिकं कुत्र चित् ।



त्यकन्प्रत्ययो भवति । संज्ञाधिकाराच्च नियतविषयमासत्त्वाद्दृढं गम्यते ।  
पर्वतस्यासत्त्वमुपत्यका । तस्यैवाद्दृढमधित्यका । प्रत्ययस्यात्कात्पूर्वस्ये-  
तीत्वमत्र न भवति संज्ञाधिकारादेव \* ॥

कर्मणि घटो ऽठच् ॥ ३५ ॥

निर्देशादेव समर्थविभक्तिः । कर्मशब्दात्सप्तमीसमर्थो घट इत्ये-  
तस्मिन्नर्थे ऽठच् प्रत्ययो भवति । घटतइति घटः । कर्मणि घटते,  
कर्मठः पुरुषः ॥

तदस्य संजातं तारकादिभ्य इतच् ॥ ३६ ॥

तदिति प्रथमासमर्थेभ्यस्तारकादिभ्यः शब्देभ्यो ऽस्येति षष्ठ्यर्थे इतच्  
प्रत्ययो भवति । संजातग्रहणं प्रकृतिविशेषणम् । तारकाः संजाता अस्य  
नभसस्तारकितं नभः । पुष्पितो वृक्षः । तारका । पुष्प । मुकुल । कण्टक ।  
पिपासा । सुख । दुःख । ऋजीप । कुङ्कुल । सूचक । रोग । विचार ।  
व्याधि । निष्क्रमण । मूत्र । पुरीष । किसलय । कुमुद । प्रचार । तन्द्रा ।  
वेग । पुत्ता । अद्वा । उत्कण्ठ । भर । द्रोह ॥ गर्भादप्राणिनि † ॥  
तारकादिराकृतिगणः ॥

प्रमाणे द्वयसज्दघ्नमात्रचः ॥ ३७ ॥

तदस्येत्यनुवर्तते । तदिति प्रथमासमर्थोदस्येति षष्ठ्यर्थे द्वयसच्  
दघ्नच् मात्रच् इत्येते प्रत्यया भवन्ति यत्तत्प्रथमासमर्थं प्रमाणं चेत्तद्वति ।

\* नहि कृते इत्ये संज्ञा प्रतीयते । इत्यधिकं कुत्र चित ।

† घट इत्यस्यापे पचाद्यजित्यधिकं बहुषु पुस्तकेषु । परं त्ययमपपाठः, पदमज्जयति  
दर्शनात् ।

‡ फल । उच्चार । स्तवक । पल्लव । खण्ड । धेनुष्या । अभ । अद्धारक । अद्धार ।  
वर्णक । पुलक । कुवलय । शैवल । गर्व । तरङ्ग । कल्लोल । पण्डा । चन्द्र । सवक ।  
मुद्रा । राग । कण्टक । हस्त । कर । सोमन्त । कर्दम । कज्जल । कलङ्क । कुतूहल ।  
कन्दल । आन्दोल । अन्धकार । कोरक । अद्दुर । रोमाञ्च । हर्ष । उत्कर्ष । क्षुधा ।  
त्वर । गोर । दोह । शास्त्र । मुकुर । तिलक । वृभुक्षा । निद्रा । एते शब्दाः पुस्तका-  
न्तरे ऽत्र गणो ऽधिकाः ।

ऊरुः प्रमाणमस्य, ऊरुद्वयसम् । ऊरुद्वयम् । ऊरुमात्रम् । जानुमात्रम् ।  
जानुद्वयसम् । जानुद्वयम् ।

“प्रथमश्च द्वितीयश्च उर्ध्वमाने मतौ मम” ।

ऊरुद्वयसमुदकम् । ऊरुद्वयमुदकम् । मात्रच्युनविशेषेण, प्रस्यमा-  
त्रमित्यपि भवति ॥ प्रमाणे लो वक्तव्यः ॥ \* ॥ प्रमाणशब्दा इति ये  
प्रसिद्धास्तेभ्य उत्पन्नस्य प्रत्ययस्य लुग्नवति । शमः प्रमाणमस्य, शमः ।  
दिष्टिः । वितस्तिः ॥ द्विगोर्नित्यम् ॥ \* ॥ द्वौ शमौ प्रमाणमस्य, द्विश-  
मः । त्रिशमः । द्विवितस्तिः । नित्यग्रहणं किम् । सशये आविणं \* वक्त्य-  
ति । तत्रापि द्विगोर्लुगेव यथा स्यात् । द्वे दिष्टौ स्याता वा न वा, द्वि-  
दिष्टिः ॥ इट् स्तोमे वक्तव्यः ॥ \* ॥ पञ्चदशस्तोमः । पञ्चदशी रात्रिः ।  
टित्वाद् ङीप् ॥ शनशतोङिर्निर्वक्तव्यः ॥ \* ॥ पञ्चदशिनोर्द्विमासाः । त्रिं-  
शिनो मासाः ॥ विंशनेश्चेति वक्तव्यम् ॥ \* ॥ विंशिनोङ्गिरसः ॥ प्रमाण-  
परिमाणाभ्या सख्याय च पि सशये मात्रत्ववक्तव्यः ॥ \* ॥ शममात्रम् ।  
दिष्टिमात्रम् । प्रस्यमात्रम् । कुडवमात्रम् । पञ्चमात्रम् । दशमात्रा गा-  
वः ॥ वत्वन्तात्स्वार्थं द्वयमज्मात्रचौ बहुनम् ॥ \* ॥ तावदेव, तावद्वयसम् ।  
तावन्मात्रम् । एतावद्वयरुम् । एतावन्मात्रम् । यावद्वयसम् । यावन्मा-  
त्रम् ॥

पुरुषहस्तिभ्यामएच ॥ ३८ ॥

तदस्येत्येव, प्रमाणइति च । पुरुषहस्तिभ्यां प्रथमासमर्थाभ्यां प्र-  
माणोपाधिकाभ्यामस्येति षष्ठ्यर्थं ऽण् प्रत्ययो भवति, चकाराद् द्वयसजा-  
दयश्च । पुरुषः प्रमाणमस्य, पौरुषम् । पुरुषद्वयसम् । पुरुषद्वयम् । पुरु-  
षमात्रम् । हस्तिद्वयसम् । हस्तिद्वयम् । हस्तिमात्रम् । हास्तिनम् ।  
द्विगोर्नित्यं रुक् । द्विपुरुषमुदकम् । त्रिपुरुषमुदकम् । द्विहस्ति । त्रिहस्ति ।  
द्विपुरुषी । त्रिपुरुषी । द्विहस्तिनी । त्रिहस्तिनी ॥

यत्तदेतेभ्यः परिमाणे वतुप् ॥ ३९ ॥

\* अत्रणं आव', कृत्यल्युट इति घञ्, सो ऽस्यास्तीति आवी, मात्रनित्यर्थः ।

तदस्येत्येव । यत्तदेतेभ्यः प्रथमासमर्थेभ्यः परिमाणोपाधिकेभ्योऽस्येति  
पष्ठ्यर्थे वतुप् प्रत्ययो भवति । यत्परिमाणमस्य, यावान् । तावान् । एता-  
वान् । प्रमाणग्रहणे ऽनुवर्तमाने परिमाणग्रहणं प्रमाणपरिमाणयोर्भेदात् ॥

डावतावर्थवैशेष्याच्चिर्देशः पृथगुच्यते ।

मात्राद्व्यप्रतिघाताय भावः सिद्धश्च डावतोः ॥

वतुप्रकरणे युष्मदस्मद्भ्यां कृन्दसि सादृश्यउपसंख्यानम् ॥ \* ॥  
न त्वा वा अन्यो दिव्यो न पार्थिवो न जातो न जनिष्यते । त्वावतः  
पुंससो यज्ञं विप्रस्य मावतः । त्वत्सदृशस्य मत्सदृशस्येत्यर्थः ॥

किमिदंभ्यां वो घः ॥ ४० ॥

किमिदंभ्यामुत्तरस्य वतुपो वकारस्य घकारादेशो भवति । कियान् ।  
इयान् । एतदेव चादेशविधानं ज्ञापकं किमिदंभ्यां वतुप्प्रत्ययो भवतीति ।  
अथ वा योगविभागेन वा वतुपं विधाय पश्चाद्दो घो विधीयते ॥

किमः संख्यापरिमाणे ङिति च ॥ ४१ ॥

संख्यायाः परिमाणं, संख्यापरिच्छेद इत्यर्थः । संख्यापरिमाणे वर्त-  
मानात् किमः प्रथमासमर्थोदस्येति पष्ठ्यर्थे ङितिः प्रत्ययो भवति । चका-  
राद्वतुप् । तस्य च वकारस्य घादेशो भवति । पृच्छमानत्वात्परिच्छेदो-  
पाधिकायां संख्यायां वर्तमानात्किमः प्रत्ययो विज्ञायते । का संख्या परि-  
माणमेवा ब्राह्मणानां, कति ब्राह्मणाः । कियन्तो ब्राह्मणाः । अथ वा  
सख्यैव परिमाणात्मिका परिच्छेदस्वभावा गृह्यते । का संख्या परिमाण  
येषामिति । ननु च संख्या परिमाणात्मिकैव परिच्छेदस्वभावा, मा कि-  
मर्थं परिमाणेन विशेष्यते । यत्रापरिच्छेदकत्वेन विवक्ष्यते तत्र मा भूदि-  
ति । तेषां हि परिच्छेदो नास्ति । कियमेवा संख्या दशानामिति ॥

संख्याया अवयवे तयप् ॥ ४२ ॥

तदस्येत्येव । संख्याया अवयवे वर्तमानाया अस्येति पष्ठ्यर्थे तयप्  
प्रत्ययो भवति । अवयवा अयविनः संवन्धिन इति मामर्थोदवयवी

प्रत्ययार्थो विज्ञायते । पञ्च अवयवा अस्य, पञ्चतयम् । दशतयम् ।  
चतुष्टयम् । चतुष्टयी ॥

द्वित्रिभ्यां तयस्यायज्जा ॥ ४३ ॥

पूर्वेण विहितस्य तयस्य द्वित्रिभ्या परस्य वा ऽयजादेशो भवति ।  
द्वाववयवावस्य, द्वयम् । द्वितयम् । त्रयम् । त्रितयम् । तयग्रहणं स्या-  
निनिर्देशार्थम् । अन्यथा प्रत्ययान्तरमयज्जिज्ञायेत । तत्र को दोषः । त्रयी  
गतिरिति तयनिबन्धन ईकारो न स्यात् । प्रथमचरमतयेत्येष विधिर्न  
स्यात् । द्वये । द्वयाः । चकारः स्वरार्थः ॥

उभादुदात्तो नित्यम् ॥ ४४ ॥

उभशब्दात्परस्य तयपो नित्यमयजादेशो भवति स चोदात्तः ।  
वचनसामर्थ्याद्वाद्देहदात्तत्वं विज्ञायते । उभशब्दो यदि लौकिकी संख्या  
ततः पूर्वणैव विहितस्य तयप आदेशविधानार्थं वचनम् । अथ न संख्या,  
ततो योगविभागेन तयपं विधाय तस्य नित्यमयजादेशो विधीयते ।  
उभयो मण्यि । उभये देवमनुष्याः ॥

तदस्मिन्नधिकमिति दशान्ताद्दुः ॥ ४५ ॥

तदिति प्रथमासमर्थोदस्मिन्निति संज्ञामर्थे दशान्तात्प्रातिपदिकाद्  
दुः प्रत्ययो भवति यत्तत्प्रथमासमर्थमधिकं चेत्तद्व्यति । इति कारणस्त-  
त्वेद्विवक्षा । एकादश अधिका अस्मिन् शते, एकादशं शतम् । एकादशं  
सहस्रम् । द्वादशं शतम् । द्वादशं सहस्रम् । दशान्तादिति किम् ।  
पञ्चाधिका अस्मिन् शते । अन्तग्रहणं किम् । दशाधिका अस्मिन् शते ॥  
प्रत्ययार्थेन च समानजातीये प्रकृत्यर्थे सति प्रत्यय इष्यते ॥ एकादश  
कार्पाण्या अधिका अस्मिन् कार्पाणशते, एकादशं कार्पाणशतमिति ।  
इह तु न भवति । एकादश मापा अधिका अस्मिन्कार्पाणशतमिति ॥  
शतसहस्रयोश्चेष्यते ॥ इह न भवति । एकादशाधिका अस्या त्रिंशतीति ।  
इति कारणो विवक्षार्थ इत्युक्तं तत इदं सर्वं लभ्यते । कथमेकादशं शत-

सहस्रमिति । शतानां सहस्र सहस्राणां वा शतमिति शतसहस्रमित्यु-  
च्यते । तत्र शतसहस्रयोरित्येव सिद्धम् ॥

अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्तव्या मतो मम ॥

शदन्ताविंशतेश्च ॥ ४६ ॥

तदस्मिन्नधिकमित्यनुवर्त्तते, ङ इति च । शदन्तात्प्रातिपदिका-  
द्विंशतेश्च ङः प्रत्ययो भवति तदस्मिन्नधिकमित्येतस्मिन्विषये । त्रिंश-  
दधिका अस्मिञ् छते, त्रिंशं शतम् । शतग्रहणे ऽन्तग्रहणं प्रत्ययग्रहणे  
यस्मात्स तदादेरधिकार्यम् । एकात्रिंशं शतम् । एकचत्वारिंशं शतम् ।  
संख्याग्रहणं च कर्त्तव्यम् । इह मा भूद् गोत्रिंशदधिका अस्मिन् गोशते  
इति । विंशतेश्च ॥ तदन्तादपीति वक्तव्यम् ॥ \* ॥ एकाविंशं शतम् ।  
संख्याग्रहणं च कर्त्तव्यम् । इह मा भूत् । गोविंशतिरधिका ऽस्मिन्गो-  
शतमिति ॥

संख्याया गुणस्य निमाने मयट् ॥ ४७ ॥

तदस्येत्यनुवर्त्तते तदस्य संजातमित्यतः । तदिति प्रथमासमर्थ-  
त्संख्यावाचिनः प्रातिपदिकादस्येति पष्ठर्थे मयट् प्रत्ययो भवति यत्प्र-  
थमासमर्थं गुणस्य चेन्निमाने वर्त्तते । गुणो भागः । निमानं मूल्यम् ।  
गुणो येन निमीयते मूल्यभूतेन सोऽपि सामर्थ्याद्भाग एव विज्ञायते । य-  
वानां द्वौ भागौ निमानमस्योदश्विद्भागस्य, द्विमयमुदश्विद्वानाम् ।  
त्रिमयम् । चतुर्मयम् । भागे ऽपि तु विधीयमानः प्रत्ययः प्राधान्येन भा-  
गवन्तमाचष्टे । तेन सामानाधिकरण्यं भवति द्विमयमुदश्विदिति । गुण-  
स्येति चैकत्वं विवक्षितं, तेनेह न भवति । द्वौ भागौ यवानां त्रय उद-  
श्वित इति ॥ भूयस्त्ववाचिकायाः संख्यायाः प्रत्यय इष्यते ॥ इह न  
भवति । एको भागो निमानमस्येति । भूयस इति च प्रत्ययार्थात्प्रकृत्य-  
र्थस्याधिक्यमात्रं विवक्षितम्, बहुत्वमतन्त्रं तेन द्विशब्दादपि भवति ।

गुणशब्दः समानावयववचनः । तेनेह न भवति । द्वौ भागौ यवानाम-  
 ध्वद्वं उदश्वित इति ॥ निमेये चापि दृश्यते ॥ निमेये वर्त्तमानायाः संख्याया  
 निमाने प्रत्ययो दृश्यते । उदश्वितो द्वौ भागौ निमेयमस्य यवभागस्य,  
 द्विमया यवा उदश्वितः । त्रिमया यवा उदश्वितः । चतुर्मयाः । गुणस्येति  
 किम् । द्वौ व्रीहियवौ निमानमस्योदश्वितः । निमानइति किम् । द्वौ  
 गुणौ क्षीरस्यैकस्तैलस्य द्विगुणं पच्यते तैलं क्षीरेणेत्यत्र मा भूत् ॥

तस्य पूरणे डट् ॥ ४८ ॥

तस्येति षष्ठीसमर्थात्संख्यावाचिनः प्रातिपदिकात्पूरणइत्यस्मिन्नर्थे  
 डट् प्रत्ययो भवति । पूर्यते ऽनेनेति पूरणम् । येन संख्या संख्यां पूर्यते  
 संपद्यते स तस्याः पूरणः । एकादशानां पूरण, एकादशः । त्रयोदशः ।  
 यस्मिन्नुपसंजाते ऽन्या संख्या संपद्यते स प्रत्ययार्थः । इह न भवति ।  
 पञ्चानां मुष्टिकानां पूरणो घट इति ॥

नान्तादसंख्यादेर्मट् ॥ ४९ ॥

इडिति वर्त्तते । नकारान्तात्संख्यावाचिनः प्रातिपदिकादसंख्यादेः  
 परस्य डटो मडागमो भवति । नान्तादिति पञ्चमी डट् आगमसंबन्धे  
 षष्ठौ प्रकल्पयति । पञ्चानां पूरणः पञ्चमः । सप्तमः । नान्तादिति किम् ।  
 विंशतेः पूरणो विंशः । असंख्यादेरिति किम् । एकादशानां पूरण एका-  
 दशः ॥

थट् चच्छन्दसि ॥ ५० ॥

नान्तादसंख्यादेः परस्य डटश्छन्दसि विषये थडागमो भवति,  
 चकारात्पक्षे मडपि भवति । पर्णमयानि पञ्चथानि भवन्ति । पञ्चथः ।  
 सप्तथः । मट् । पञ्चममिन्द्रियमस्यापाक्लामन् ॥

षट्कतिकतिपयचतुरां थुक् ॥ ५१ ॥

इडित्यनुवर्त्तते तत्सप्तम्या विपरिणम्यते । षट् कति कतिपय चतुर

इत्येतेषां ङटि परतस्युगागमो भवति । कतिपयशब्दो न संख्या । तस्माद-  
स्मादेव ज्ञापकाद् ङट् प्रत्ययो विज्ञायते । पण्णां पूरणाः षष्ठः । कतिथः ।  
कतिपयथः । चतुर्थैः ॥ चतुरश्रकृततावाश्चरलोपश्च ॥ \* ॥ चतुर्णां पू-  
रणाः, । तुरीयः । तुर्यः ॥

बहुपूगगणसंघस्य त्रिथुक् ॥ ५२ ॥

इदित्येव । बहु पूग गण संघ इत्येतेषां ङटि परतस्त्रिथुगागमो भवति ।  
पूगसंघशब्दयोरसंख्यावाचित्वादिदमेव ज्ञापकं ङटो भावस्य । बहूनां  
पूरणा, बहुतिथः । पूगतिथः । गणतिथः । संघतिथः ॥

वतोरिथुक् ॥ ५३ ॥

इदित्येव । वतोर्ङटि परत इथुगागमो भवति । वत्वन्तस्य संख्या-  
त्वात्पूर्वैः ङट्विहितस्तस्मिन्नयमागमो विधीयते । यावतां पूरणा, याव-  
तिथः । तावतिथः । एतावतिथः ॥

द्वेस्तीयः ॥ ५४ ॥

द्विशब्दास्तीयः प्रत्ययो भवति तस्य पूरणइत्यस्मिन्विषये । ङटो-  
पवादः । द्वयोः पूरणा, द्वितीयः ॥

त्रेः संप्रसारणं च ॥ ५५ ॥

त्रिशब्दास्तीयः प्रत्ययो भवति तस्य पूरणइत्येतद्विषये । ङटो-  
पवादः । तत्सन्वियोगेन त्रेः संप्रसारणं च भवति । त्रयाणां पूरणं स्तृतीयः ।  
हल इति संप्रसारणस्य दीर्घत्वं न भवति । अण इति तत्रानुवर्तते ङलोप  
इत्यतः, पूर्वैः च यकारेणाण्यहणम् ॥

विंशत्यादिभ्यस्तमडेन्यतरस्याम् ॥ ५६ ॥

विंशत्यादिभ्यः परस्य ङटस्तमडागमो भवत्यन्यतरस्याम् । पूरणा-  
धिकाराद् ङट् प्रत्यय आगमो विज्ञायते । विंशतेः पूरणः, विंशतितमः ।  
विंशः । एकविंशतितमः । एकविंशः । त्रिविंशतितमः । त्रिविंशः । त्रिश-  
त्तमः । त्रिंशः । एकत्रिंशत्तमः । एकत्रिंशः । विंशत्यादयो लौकिकाः

संख्याशब्दा गृह्यन्ते न पङ्क्त्यादिसूत्रमनिविष्टाः, तद्गृहणे ह्येकविंशति-  
प्रभृतिभ्यो न स्यात् । गृहणवता प्रातिपदिकेन तदन्तविधिप्रतिषेधात् ।  
एवं च सति षष्ठादेश्चासंख्यादेरिति पर्युदासो युज्यतएव ॥

नित्यं शतादिमासाईमाससंवत्सराच्च ॥ ५७ ॥

शतादयः संख्याशब्दा लौकिका गृह्यन्ते । शतादिभ्यो मासाहुं-  
माससंवत्सरशब्देभ्यश्च परस्य ङटो नित्यं तमडागमो भवति । मासादयः  
संख्याशब्दा न भवन्ति तेभ्यो ऽस्मादेव ज्ञापकाद् ङट् प्रत्ययो विज्ञायते ।  
शतस्य पूरणः, शततमः । सहस्रतमः । लक्षतमः । मासस्य पूरणो, मास-  
तमो दिवसः । अर्द्धमासतमः । संवत्सरतमः । षष्ठादेश्चासंख्यादेरिति  
वक्ष्यमाणेन सिद्धे शतादिगृहणं संख्याद्वयम् । एकशततमः । द्विशततमः ॥

षष्ठादेश्चासंख्यादेः ॥ ५८ ॥

षष्ठादेः संख्याशब्दादसंख्यादेः परस्य ङटो नित्यं तमडागमो  
भवति । विंशत्यादिभ्य इति विकल्पेन प्राप्ते नित्यार्थम् । षष्ठितमः ।  
सप्ततितमः \* । असंख्यादेरिति किम् । एकषष्ठः । एकषष्ठितमः । एकसप्ततः ।  
एकसप्ततितमः ॥

मतौ कः सूक्तसाम्नोः ॥ ५९ ॥

मताविति मत्वर्थ उच्यते । प्रातिपदिकान्मत्वर्थे कः प्रत्ययो भवति  
सूक्ते सामनि, चाभिधेये । मत्वर्थगृहणेन समर्थविभक्तिः प्रकृतिविशेषणं  
प्रत्ययार्थ इति सर्वमातिष्यते । अच्चावाकशब्दोऽस्मिन्निति, अच्चावाकीयं  
सूक्तम् । मित्रावरुणीयम् । यज्ञायज्ञेयं साम । वारवन्तीयम् । अनुकरण-  
शब्दाश्च स्वरूपमात्रप्रधानाः प्रत्ययमुत्पादयन्ति । तेनानेकपदादपि सि-  
द्धुम् । अस्यवासीयम् । कयापुभीयम् ॥

अध्यायानुवाकयोर्लुक् ॥ ६० ॥

मतावित्येव । मत्वर्थउत्पन्नस्य कस्य लुक् भवति, अध्यायानुवा-

\* अशीतितमः । नवतितमः । इत्यधिकं पुस्तकान्तरे ।



कयोरभिधेययोः । केन पुनरध्यायानुवाकयोः प्रत्ययः । इदमेव लुग्वचनं  
ज्ञापकं तद्विधानस्य । विकल्पेन लुगयमिष्यते । गर्दभाण्डशब्दोऽस्मिन्नस्ति,  
गर्दभाण्डो ऽध्यायः । अनुवाको वा गर्दभाण्डीयः । दीर्घजीवितः । दी-  
र्घजीवितीयः । पलितस्तम्भः । पलितस्तम्भीयः ॥

### विमुक्तादिभ्यो ऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिप-  
दिकेभ्यो ऽण् प्रत्ययो भवति मत्वर्थे, अध्यायानुवाकयोरभिधेययोः ।  
विमुक्तशब्दोऽस्मिन्नस्ति, वैमुक्तो ऽध्यायो ऽनुवाको वा । देवासुरः ।  
विमुक्त । देवासुर । वमुमत् । सत्वत् । उपसत् । दशार्हपयस् । हवि-  
र्हान । मित्री । सोमपूयन् । अग्नाविष्णू । वृत्रहति । इडा । रत्नोत्तर ।  
सदमत् । परिपादक । वसु । मस्तत्वत् । पत्नीवत् । महीयल । सत्वत् ।  
दशार्ह । वयस् । पतत्रि । सोम । महित्री । हेतु \* । विमुक्तादिः ॥

### गोपदादिभ्यो वुन् ॥ ६२ ॥

मतावित्येव, अध्यायानुवाकयोरिति च । गोपदादिभ्यः प्रातिप-  
दिकेभ्यो वुन्प्रत्ययो भवति मत्वर्थे ऽध्यायानुवाकयोः । गोपदशब्दोऽस्मिन्नस्ति,  
गोपदको ऽध्यायो ऽनुवाको वा । इषेत्वकः । मातरिश्वकः । गोपद ।  
इषेत्व । मातरिश्वन् । देवस्यत्वा । देवीरापः । कृष्णोऽस्याखरेष्टः ।  
दैवोऽधियम् । रत्नोत्तर । अज्जन । प्रभूत । प्रतूर्त । दृशान । † गोपदादिः ॥

### तत्र कुशलः पथः ॥ ६३ ॥

धुनित्येव । तत्रेति सप्तमीसमर्थान्पथिन् शब्दात्कुशल इत्यस्मिन्नर्थे  
धुन्प्रत्ययो भवति । पथि कुशलः, पथकः ॥

\* अस्यद्वय । दशार्ह । उर्वशी । सुपर्ण । एते शब्दाः पुस्तकान्तरे ऽत्र गणे  
ऽधिकाः ।

† युञ्जान । सहस्रशीर्षा । घातस्यते । कृशाश्व । स्वाहाप्राण । प्रमुक्त । एते  
शब्दाः अत्र गणे ऽधिकाः पुस्तकान्तरे ।

आकर्षादिभ्यः कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमी-  
समर्थेभ्यः कुशल इत्येतस्मिन्नर्थे कन्प्रत्ययो भवति । आकर्षे कुशल, आक-  
र्षकः । त्सरुक्रः । आकर्षे । त्सरु । पिपासा । पिपण्ड । अशनि । अश्मन् ।  
विचय । चय । जय । आचय । अय । नय । निपाद । गद्गद । दीप ।  
ह्रद । ह्राद । ह्लाद । शकुनि \* ॥

धनहिरण्यात्कामे ॥ ६५ ॥

तत्रेत्येव, कनिति च । धनहिरण्यशब्दाभ्यां तत्रेति सप्तमीसम-  
र्थाभ्यां कामइत्यस्मिन्नर्थे कन्प्रत्ययो भवति । काम इच्छा ऽभिलाषः । धने  
कामः, धनको देवदत्तस्य । हिरण्य को देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति सप्तमीस-  
मर्थेभ्यः प्रसितइत्येतस्मिन्नर्थे कन्प्रत्ययो भवति । प्रसितः प्रसक्तस्तत्पर  
इत्यर्थः । केशेषु प्रसितः, केशकः । केशादिरचनायां प्रसक्त एवमुच्यते ।  
बहुवचनं स्वाङ्गसमुदायशब्दादपि यथा स्यात् । दन्तौष्ठकः । केशनखकः ॥

उदराट्टगादूने ॥ ६७ ॥

तत्रेत्येव, प्रसितइति च । उदरशब्दात्सप्तमीसमर्थात्प्रसितइत्येत-  
स्मिन्नर्थे ठक् प्रत्ययो भवति । आदूनइति प्रत्ययार्थविशेषणम् । उदरे  
ऽविजिगीषुर्भण्यते । यो बुभुक्षया ऽत्यन्तं पीड्यते स एवमुच्यते । उदरे  
प्रसित, औदारिक आदूनः । आदूनइति क्तिम् । उदरकः ॥

सस्येन परिजातः ॥ ६८ ॥

कन्प्रत्यय इत्येव स्मर्यते, न ठक् । निर्द्वैशादेव तृतीया समर्थवि-  
भक्तिः । सस्यशब्दात्तृतीयासमर्थात्परिजात इत्यस्मिन्नर्थे कन्प्रत्ययो भव-

\* पिशाच । पिण्ड । एतौ शब्दौ पुस्तकान्तरे ऽत्र गणे ऽधिकौ ।

ति । सस्यशब्दोप गुणवत्त्वो । परिः नर्तते भावे वर्तते । यो गुणैः सवद्भो  
जायते यस्य किं चिदपि वैगुण्यं नास्ति तस्येदमभिधानम् । सस्येन परि-  
जातः, सस्यकः शालिः । सस्यकः साधुः । सस्यको मणिः । आकारशुद्ध  
इत्यर्थः ॥

अंशं हारी ॥ ६८ ॥

अंशशब्दाच्चिदंशदेव द्वितीयाममर्थाद्वारीत्येतस्मिन्नर्थे कन्प्रत्ययो  
भवति । अंशं हारी, अंशको दायादः । अंशकः पुत्रः । हारीत्यावश्यक  
णिनिः । तत्र पठ्यप्रतिषेधाद् कर्मणि द्वित्तयैव भवति ॥

तन्त्रादचिरापहृते ॥ ७० ॥

तन्त्रशब्दाच्चिदंशदेव पञ्चमीममर्थादचिरापहृतइत्यस्मिन्नर्थे कन्  
प्रत्ययो भवति । अचिरापहृतस्तोऽकालापहृत इत्यर्थः । तन्त्रादचिराप-  
हृतः, तन्त्रकः पटः । तन्त्रकः प्रावारः । प्रत्ययो नव उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दो निपात्यते कन्प्रत्ययान्तौ संज्ञा-  
यां विषये । ब्राह्मणको देशः । उष्णिका यवागूः । यत्रायुधजीविनो ब्रा-  
ह्मणाः सन्ति तत्र ब्राह्मणक इति संज्ञा । अल्पात्रा यवागूः उष्णिकेत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधेये कन्प्रत्ययो भवति । क्रियावि-  
शेषणाद् द्वितीयासमर्थादयं प्रत्ययः । शीतं करोति, शीतकः । अलसे  
सह उच्यते । उष्णं करोति, उष्णकः । शीघ्रकारी दत्त उच्यते ॥

अधिकम् ॥ ७३ ॥

अधिकमिति निपात्यते । अध्याकृष्टस्योत्तरपदलोपः कश्च प्रत्ययः ।  
अधिको द्वेणः खोयां, अधिको हारी द्वेण । कर्त्तरि कर्मणि वा ऽध्या-  
कृष्टशब्दः ॥

अनुकाभिक्रभीकः कर्मिता ॥ ७४ ॥

अनुक अभिक्र अभीक इत्येते शब्दाः कन्प्रत्ययान्ता निपात्यन्ते  
कर्मितेत्येनस्मिन्नर्थे । अभेः पक्षे दीर्घत्वं च निपात्यते । अनुकामयते, अ-  
नुकः । अभिकः । अभीकः ॥

पार्श्वनान्विच्छति ॥ ७५ ॥

पार्श्वशब्दानृतीयासमर्थोदन्विच्छतीत्यस्मिन्नर्थे कन्प्रत्ययो भवति ।  
अनृजुसंपादयः पार्श्वम् । तेनार्थानन्विच्छति, पार्श्वकः । मायावी कौस्तुभिको  
जालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्येव । अयःशूलदण्डाजिनाभ्या तृतीयासमर्थोदन्विच्छतीत्यस्मिन्नर्थे ठक्ठञौ प्रत्ययौ भवतः । तीक्ष्ण उपायो ऽयःशूलमु-  
च्यते । तेनान्विच्छति, अयःशूलिकः । साहसिक इत्यर्थः । दम्भो दण्डा-  
जिनं, तेनान्विच्छति, दण्डाजिनिकः । दाम्भिक इत्यर्थः ॥

तावतिथं ग्रहणमिति लुक्वा ॥ ७७ ॥

तावतां पूरणं तवतिथम् । गृह्यते ऽनेनेति ग्रहणम् । प्रकृतिवि-  
शेषणं चैतत् । पूरणप्रत्ययान्तात्प्रतिपदिकाद्वह्णोपाधिकात्स्वार्थे कन्प्र-  
त्ययो भवति । पूरणस्य प्रत्ययस्य वा लुक् । द्वितीयेन रूपेण ग्रहणं  
ति द्विकं ग्रहणम् । द्वितीयकम् । त्रिकम् । तृतीयकम् । चतुष्कम् । च-  
तुर्थकम् ॥ तवतिथेन गृह्णातीति कन्वक्तव्यः, पूरणप्रत्ययस्य च नित्यं  
लुक् ॥ \* ॥ पठेन रूपेण ग्रहणं गृह्णाति, पट्टो देवदत्तः । पञ्चकः । चतु-  
ष्कः । इतिकरणो विवक्षार्थः । तेन ग्रन्थविषयमेव ग्रहणं विज्ञायते ना-  
न्यविषयम् ॥

स एषां ग्रामणीः ॥ ७८ ॥

स इति प्रथमासमर्थोदेनामिति प्रत्यये कन्प्रत्ययो भवति, यत्तत्प्र

यमासमर्थं यामणीश्चेत्स भवति । यामणीः । प्रधानो मुख्य इत्यर्थः ।  
देवदत्तो यामणीरेपां, देवदत्तकाः । यज्ञदत्तकाः । यामणीरिति किम् ।  
देवदत्तः शत्रुरेपाम् ॥

शृङ्खलमस्य वन्धनं करभे ॥ ७९ ॥

शृङ्खलशब्दात्प्रयमाममर्थोदस्येति पद्वर्थं कन्प्रत्ययो भवति, यत्त-  
त्प्रयमाममर्थं वन्धनं चेत्तद्वति, यत्तदस्येति निर्दिष्टं करभश्चेत्स भवति ।  
शृङ्खलं वन्धनमस्य करभस्य, शृङ्खलकः । उष्ट्राणां बालकाः करभाः । तेषां  
काष्ठमयं पाशकं पादे व्यतिपज्यते तदुच्यते शृङ्खलमिति । यद्यपि रज्ज्वा-  
दिकमपि तत्रास्ति तथापि शृङ्खलमस्यास्वतन्त्रीकरणे भवति साधनमिति  
वन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाश्चेत्स भवति । उद्गतं मनो यस्य स,  
उन्मनाः । उच्छ्वत्सात्संसाधनक्रियावचनात्तद्वति कन्प्रत्ययो निपात्यते ।  
उत्को देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्रोगे ॥ ८१ ॥

अर्थोभ्यां समर्थविभक्तिः । कालात्प्रयोजनाच्च यथायोगं समर्थवि-  
भक्तियुक्ताद्रोगे ऽभिधेये कन्प्रत्ययो भवति । कालो दिवसादिः । प्रयोजनं  
कारणं रोगस्य फलं वा । द्वितीयेहि भवे, द्वितीयको ज्वरः । चतुर्थकः ।  
प्रयोजनात् । विषपुष्पैर्जनितो, विषपुष्पको ज्वरः । काशपुष्पकः । उष्णं  
कार्यमस्य उष्णकः । शीतको ज्वरः । उत्तरसूत्रात्संज्ञायहणमनुल्लप्यते ।  
तेनायं प्रकारनियमः सर्वो लभ्यते ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमासमर्थोदस्मिन्निति सप्तम्यर्थं कन् प्रत्ययो भवति,  
यत्तत्प्रथमासमर्थमन्नं चेत्प्रायविषयं तद् भवति । प्रायो बाहुल्यम् । संज्ञा-  
यहणं तदन्तोपाधिः । गुडापूपाः प्रायेणात्रमस्यां पौर्णमास्यां गुडापूपिका ।

तिलापूपिका पौर्णमासी \* ॥ वटकेभ्य इनिर्वक्तव्यः ॥ \* ॥ वटकिनी पौर्णमासी ॥

कुल्माषादञ् ॥ ८३ ॥

कुल्माषशब्दादञ् प्रत्ययो भवति, तदस्मिन्नञं प्राये संज्ञायामित्ये-  
तस्मिन्नर्थे । अकारो वृद्धिस्वरार्थः । कुल्माषाः प्रायेणाञमस्यां, कौल्माषी  
पौर्णमासी ॥

ओत्रियंश्छन्दो ऽधीते ॥ ८४ ॥

ओत्रियचित्ति निपात्यते छन्दो ऽधीतइत्यस्मिन्नर्थे । नकारः स्व-  
रार्थः । ओत्रियो ब्राह्मणः । ओत्रियंश्छन्दोधीतइति वाक्यार्थं पदवचनं,  
छन्दसो वा ओत्रभावस्तदधीतइति घञ्च प्रत्ययः । कथं छन्दोधीते ह्य-  
न्दसः । वायहणमनुवर्त्तते तावतिथं ग्रहणमिति लुभेत्यतः ॥

आहुमनेन भुक्तमिनिठनौ ॥ ८५ ॥

आहुमिति प्रकृतिः । अनेनेति प्रत्ययार्थः । भुक्तमिति प्रकृतिवि-  
शेषणम् । आहुशब्दादुक्तेपाधिकादनेनेत्यस्मिन्नर्थे इनिठनौ प्रत्ययौ भ-  
वतः । आहुशब्दः कर्मनामधेयं तत्साधनद्रव्ये वर्तित्वा प्रत्ययमुन्यादति ।  
आहुं भुक्तमनेन, आहुी । आहुिकः । इनिठनोः समानकालग्रहणम् । अद्य  
भुक्ते आहुे श्वः आहुिक इति मा भूत् ॥

पूर्वादिनिः ॥ ८६ ॥

अनेनेति प्रत्ययार्थः कर्तानुवर्त्तते । न च क्रियामन्तरेण कर्ता संभ-  
वतीति या कां चित्क्रियामध्याहृत्य प्रत्ययो विधेयः । पूर्वादनेनेत्यस्मिन्नर्थे  
इनिः प्रत्ययो भवति । पूर्वं गतमनेन भुक्तं पीतं वा, पूर्वी । पूर्व्विणौ ।  
पूर्व्विणः ॥

\* कश्चरिका । त्रिपुठिका । इत्युदाहरणद्वयमधिकं पुस्तकान्तरे ।

## सपूर्वाच्च ॥ ८७ ॥

विद्यमानं पूर्वं यस्मादिति मपूर्वं प्रातिपदिकम् । तस्य पूर्वशब्देन तदन्तविधिः । सपूर्वात्प्रातिपदिकात्पूर्वशब्दान्नादनेनेत्यस्मिन्नर्थे इतिः प्रत्ययो भवति । पूर्वं कृतमनेन कृतपूर्वो कटम् । भुक्तपूर्वो ओदनम् । सुप्पुपेति समासं कृत्वा तद्वृत्त उत्पाद्यते । योगद्वयेन चानेन पूर्वादितिः सपूर्वाच्चेति परिभाषाद्वयं ज्ञाप्यते । व्यपदेशिवद्भावो ऽप्रातिपदिकेन । ग्रहणावता प्रातिपदिकेन तदन्तविधिर्नास्तीति ॥

## इष्टादिभ्यश्च ॥ ८८ ॥

अनेनेत्येव । इष्टादिभ्यः प्रातिपदिकेभ्यो ऽनेनेत्यस्मिन्नर्थे इतिः प्रत्ययो भवति । इष्टमनेन, इष्टी यज्ञे । पूर्त्तो आद्वे । कृत्येन्विषयस्य-कर्मणीति सप्तस्युपसंख्यायते । इष्ट । पूर्त्त । उपसादित । निगदित । परिवादित । निकथित । परिकथित । संकलित । निपठित । संकल्पित । अनर्चित । विकलित । संरक्षित । निपतित । पठित । परिकलित । संरक्षित । अर्चित । परिरक्षित । पूजित । परिगणित । उपगणित । अवकीर्ण । परित । आयुक्त । आम्नात । श्रुत । अधीत । आसेवित । अपवारित । अवकल्पित । निराकृत । उपकृत । उपाकृत । अनुयुक्त । उपनत । अनुगुणित । अनुपठित । व्याकुलित । निरुद्धीत \* । इष्टादिः ॥

## कृन्दसि परिपन्थिपरिपरिणौ पर्यवस्थातरि ॥ ८९ ॥

परिपन्थिन् परिपरिन् इत्येतौ शब्दौ कृन्दसि विषये निपात्येते पर्यवस्थातरि वाच्ये । पर्यवस्थाता प्रतिपन्नः संपन्न उच्यते । मा त्वा परिपरिणौ विदन् । मा त्वा परिपन्थिनौ विदन् ॥

## अनुपद्यन्वेष्टा ॥ ९० ॥

अनुपदीति निपात्यते ऽन्वेष्टा चेत्स भवति । पदस्य पश्चादनुपदम् । अनुपदी गवाम् । अनुपदी उष्ट्राणाम् ॥

\* अवधारित । अर्पित । एतौ शब्दावत्र गणौ पुस्तकान्तरे ऽधिकौ ।

साक्षाद् द्रष्टरि संज्ञायाम् ॥ ८१ ॥

साक्षाच्छब्दो ऽव्ययम् । तस्मादिनिः प्रत्ययो भवति द्रष्टरि वाच्ये ।  
संज्ञायहणमभिधेयनियमार्थम् । साक्षाद् द्रष्टा साक्षी । साक्षिणौ । साक्षि-  
णः । संज्ञायहणादुपद्रष्टैवोच्यते न दाता यहीता वा ॥

क्षेत्रियच् परक्षेत्रे चिकित्स्यः ॥ ८२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्यार्थे  
यदवचनम् । परक्षेत्राद्वा तत्रेति सप्तमीसमर्थात् चिकित्स्य इत्येतस्मिन्नर्थे  
घच् प्रत्ययः परशब्दनौपञ्च निपात्यते । परक्षेत्रे चिकित्स्यः, क्षेत्रियो  
व्याधिः । क्षेत्रियं कुष्ठम् । परक्षेत्रे जन्मान्तरशरीरम् । तत्र चिकित्स्यः  
क्षेत्रियः । असाध्यो ऽप्रत्याख्येयो व्याधिरुच्यते । नामृतस्य नि । तत्तदित्य-  
र्थः । अथ वा क्षेत्रियं विषम् । यत्परक्षेत्रे परशरीरे संक्रमेय्य चिकित्स्यते ।  
अथ वा क्षेत्रियाणि वृणानि । यानि सप्तार्थे क्षेत्रे जातानि चिकित्स्यानि  
नाशयितव्यानि । अथ वा क्षेत्रियः पारदारिकः । परदाराः परक्षेत्रं, तत्र  
चिकित्स्यः निगृहीतव्यः । सर्वं चैतत्प्रमाणम् ॥

इन्द्रियमिन्द्रलिङ्गमिन्द्रदृष्टमिन्द्र-  
जुष्टमिन्द्रदत्तमिति वा ॥ ८३ ॥

इन्द्रियमित्यन्तोदात्तं शब्दरूपं निपात्यते । रुडिरेण चतुरादीना  
करणानां, तथा च व्युत्पत्तेरनियमं दर्शयति । इन्द्रशब्दात्पट्टीसमर्थाल्लि-  
ङ्गमित्येतस्मिन्नर्थे घच्प्रत्ययो । भवति । इन्द्रस्य लिङ्गमिन्द्रियम् । इन्द्र आत्मा  
स चतुरादिना करणेनानुमीयते । नाकर्तृकं करणमस्ति । इन्द्रेण दृष्टम् ।  
तृतीयासमर्थात्प्रत्ययः । आत्मना दृष्टमित्यर्थः । इन्द्रेण सृष्टम् । आत्मना  
सृष्टम् । तत्कृतेन शुभाशुभेन कर्मणोत्पन्नमिति कृत्वा । इन्द्रेण जुष्टम् ।  
आत्मना जुष्टम्, सेवित तद्द्वारेण विज्ञानोत्पादनाद् । इन्द्रदत्तमात्मना  
विषयेभ्यो दत्तं यथायथ ग्रहणाय । इतिकरणः प्रकारार्थः । सति सभवे



व्युत्पत्तिरन्यथापि कर्त्तव्या, रुढेरनियमादिति । वाशब्दः प्रत्येकमभिसंब-  
ध्यमानो विकल्पानां स्वातन्त्र्यं दर्शयति ॥

**तदस्यास्त्यस्मिन्निति मतुप् ॥ ८४ ॥**

तदिति प्रथमा समर्थविभक्तिः । अस्यास्मिन्निति प्रत्ययार्थः, अस्ती-  
ति प्रकृतिविशेषणम् । इतिकरणो विवक्षार्थः । तदितिप्रथमासमर्थादस्येति  
पठ्यर्थे ऽस्मिन्निति सप्तम्यर्थे वा मतुप् प्रत्ययो भवति, यत्तत्प्रथमासमर्थ-  
मस्ति चेत्तद्वति । अस्त्यर्थोपाधिकं चेत्तद्वतीत्यर्थः । इतिकरणास्ततश्चे-  
द्विवक्षा । गावो ऽस्य सन्ति, वृक्षा अस्मिन्सन्ति, गोमान्देवदत्तः । वृक्षवान्य-  
वतः । यवमान् । प्लववान् । इतिकरणाद्विषयनियमः ।

भूमनिन्दाप्रशंसासु नित्ययोगे ऽतिशायने ।

संसर्गे ऽस्तिविवक्षायां भवन्ति मतुवादयः ॥

भून्वि तावत् । गोमान् । निन्दायाम् । कुण्ठी । ककुदावर्त्तिनी ।  
प्रशंसायाम् । रूपवती कन्या । नित्ययोगे । वीरिणो वृक्षाः । अतिशा-  
यने । उदरिणी कन्या । संसर्गे । दण्डी । कुत्री । अस्तिविवक्षायाम् ।  
अस्तिमान् ॥ गुणवचनेभ्यो मतुपो लुभक्तयः ॥ \* ॥ शुक्लो गुणोऽस्यास्ति,  
शुक्लः पटः । कृष्णः । श्वेतः ॥

**रसादिभ्यश्च ॥ ८५ ॥**

रमादिभ्यः प्रातिपदिकेभ्यो मतुप् प्रत्ययो भवति, तदस्यास्त्यस्मि-  
न्नित्येतस्मिन्विषये । रसवान् । रूपवान् । किमर्थमिदमुच्यते, न पूर्वसूत्रे-  
णैव मतुप् सिद्धः । रसादिभ्यः पुनर्वचनमन्यनिवृत्त्यर्थम् । अन्ये मत्वर्थीया  
मा भूवन्ति । कथं रूपिणी कन्या । रूपिको दारकः । प्राधिकमेतद्वचन-  
म् । इतिकरणो विवक्षार्थो ऽनुवर्त्तते । अथ वा गुणादित्यत्र पठ्यते ।  
तेन ये रसनेन्द्रियादियाह्या गुणास्तेऽगमत्र पाठः । इह मा भूत्. रूपि-  
णी, रूपिक इति, शोभायोग्यता गम्यते । रमिको नट इत्यत्र भावयोगः ।  
रस । रूप । गन्ध । स्पर्श । शब्द । स्नेह । गुणात् । एकाचः । गुणग्रहणं  
रसादीनां विशेषणम् ॥

### प्राणिस्थादातो लजन्यतरस्याम् ॥ ८६ ॥

प्राणिस्थवाचिनः शब्दादाकारान्ताल्लच् प्रत्ययो भवत्यन्यतरस्यां मत्वर्थे । चूडालः । चूडावान् । कर्णिकालः । कर्णिकावान् । प्राणिस्थादिति किम् । शिखावान्प्रदीपः । आदिति किम् । हस्तवान् । पादवान् ॥ प्राण्यङ्गादिति वक्तव्यम् ॥ \* ॥ इह मा भूत् । चिकीर्षो ऽस्यास्ति, जिहीर्षो ऽस्यास्ति, चिकीर्षोवान्, जिहीर्षोवान् । प्रत्ययस्वरैश्चान्तोदात्तत्वे सिद्धे चकारश्चूडालोऽस्तीत्यत्र स्वरितो वा ऽनुदात्ते पदादाविति स्वरितबाधनार्थः ॥

### सिध्मादिभ्यश्च ॥ ८७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लच् प्रत्ययो भवत्यन्यतरस्यां मत्वर्थे । सिध्यलः । सिध्यवान् । गडुलः । गडुमान् । अन्यतरस्यांयह्येन मतुप्समुच्चीयते, न तु प्रत्ययो विकल्प्यते । तस्मादकारान्तेभ्य इनिठनौ प्रत्ययौ न भवतः । सिध्य । गडु । मणि । नाभि । जीव । निष्पाव । पांसु । सक्तु । हनु । मांस । परशु ॥ पाष्णिधमन्योर्दीर्घश्च । पाष्णीलः । धमनीलः । पर्ण । उदक । प्रज्ञा । मण्ड । पार्श्व । गण्ड । यन्त्रि ॥ वातदन्तबलललाटगलानामूङ् च \* ॥ वातूलः । दन्तूलः । बलूलः । ललाटूलः । गलूलः ॥ जटाघटाकालाः छेपे ॥ जटालः । घटालः । सञ्चि । कर्ण । स्नेह । शीत । श्याम । पिङ्ग । पित्त । शुष्क । पृथु । मृदु । मञ्जु । पत्र । चटु । कपि । कण्डु । संज्ञा ॥ क्षुद्रजन्तूपतापाच्चेय्यते ॥ क्षुद्रजन्तुः । यूकालः । मत्तकालः ॥ उपतापाच्च ॥ विवर्चिकालः । विपादिकालः । मूर्च्छालः । सिध्मादिः ॥

### वत्सांसाभ्यां कामबले ॥ ८८ ॥

वत्सासशब्दाभ्यां लच्प्रत्ययो भवति यथासंख्यं कामवति बलवति चार्थं । वत्सलः । अंसलः । वृत्तिविषये वत्सांसशब्दौ स्वभावात्कामबलयो-

\* वातदन्तेति गणसूत्रे गलेति, तदुदाहरणं गलूल इति च पुस्तकान्तरे, पदमञ्जरी च नास्ति ।

वर्त्तमानैः तद्वृत्तिं प्रत्ययमुत्पादयतः । नक्षत्र वत्सार्यो ऽसार्यो वा विद्यते,  
वत्सल इति स्नेहवानुच्यते । वत्सलः स्वामी । वत्सलः पितेति । असल  
इति चापचित्तमांशो वल्गवानुच्यते । न चायमर्थो मनुषिः सम्भवतीति नित्य  
लज्जेव भवति । अन्यत्रासवती गौः । असवान् दुर्बलः ॥

### फेनादिलच् ॥ ८९ ॥

फेनशब्दादिलच् प्रत्ययो भवति मत्वर्थे । चकारान्तश्च । अन्यतर-  
स्यायहण मनुष्यमुच्चयार्थं सर्वत्रैवानुवर्त्तते । फेनिलः । फेनलः । फेनवान् ॥

### लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च त्रिभ्यो गण्येभ्यो यथासंख्यं  
शने इलच् इत्येते प्रत्यया भवन्ति मत्वर्थे, मनुष्य च । लोमादिभ्यः शो भव-  
ति । लोमशः । लोमवान् । पामादिभ्यो नो भवति । पामनः । पामवान् ।  
पिच्छादिभ्य इलच् भवति । पिच्छिलः । पिच्छवान् । उरसिलः । उरस्वा-  
न् । लोमन् । रामन् । वलु । वक्र । हरि । कपि । शुनि । तरु । लोमा-  
दिः ॥ पामन् । वामन् । हेमन् । श्लेष्मन् । कटु । बलि । श्रेष्ठ । पलल ।  
सामन् ॥ अङ्गात्कल्याणे ॥ शाकी पलाली दद्रु ह्रस्वत्वं च ॥ विष्व-  
गित्युत्तरपदलोपश्चाकृतसन्धेः ॥ लक्ष्म्या अच् ॥ पामादिः ॥ पिच्छ । उरसू ।  
धुत्रका । लुवका ॥ लटाघटाकालात्तेपे ॥ वर्ण । उदक । पङ्क । प्रज्ञा ।  
पिच्छादिः ॥

### प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धा ऽर्चा वृत्ति इत्येतेभ्यो णः प्रत्ययो भवति मत्वर्थे ।  
मनुष्यैर्वच समुच्चीयते । प्राज्ञः । प्रज्ञावान् । श्रद्धः । श्रद्धावान् । आर्चः ।  
अर्चावान् । वार्त्त । वृत्तिमान् ॥

तपःसहस्राभ्यां विनीनी ॥ १०२ ॥

तपःसहस्रशब्दाभ्यां विनि इति इत्येतौ प्रत्ययौ भवतो मत्वर्थे ॥ प्रत्ययार्थयोस्तु यथासंख्य सर्वत्रैवास्मिन् प्रकरणे नेष्यते ॥ तपो ऽस्यास्मिन् वा विद्यते, तपस्वी । सहस्री । असन्नत्वाददन्तत्वाच्च सिद्धे प्रत्यये पुनर्वचनमणा वक्ष्यमाणेन बाधा मा भूदिति । सहस्रात्तु ठनपि बाध्यते ॥

अण् च ॥ १०३ ॥

तपःसहस्राभ्यामण् प्रत्ययो भवति । तापसः । साहस्रः । योग-विभाग उत्तरार्थौ, यथासंख्यार्थश्च ॥ अण्प्रकरणे ज्योत्स्नादिभ्य उपसंख्या-नम् ॥ \* ॥ ज्योत्स्ना विद्यते ऽस्मिन्यत्ते, ज्योत्स्नः पत्नः । तामिस्रः । कौ-ण्डिनः । कौतपः । वैसर्प्यः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामण्प्रत्ययो भवति मत्वर्थे । सैकतो घटः । शा-र्करं मधु । अदेश इहोद्गोहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशे ऽभिधेये लुबिलचौ भवतः । चकारादण् च, मतुप् च । कस्य पुनरयं लुप् । मतुवादीनामन्यतमस्य, विशेषाभा-वात् । 'सिकता अस्मिन्विद्यन्ते सिकता देशः । सिकतिलः । सैकतः । सिकतावान् । शर्करा देशः । शर्करिलः । शार्करः । शर्करावान् । देशइति किम् । सैकतो घटः । शार्करं मधु ॥

दन्त उन्नत उरच् ॥ १०६ ॥

उन्नत इति प्रकृतिविशेषणम् । दन्तशब्दादुन्नतोपाधिकादुरच् प्र-त्ययो भवति मत्वर्थे । दन्ता उन्नता अस्य सन्ति, दन्तुरः । उन्नत इति किम् । दन्तवान् ॥

ऊषसुषिमुष्कमधो रः ॥ १०७ ॥

ऊष सुषि मुष्क मधु इत्येतेभ्यो रः प्रत्ययो भवति मत्वर्थे । ऊपरं

चेत्रम् । सुषिरं काष्ठम् । मुष्करः पशुः । मधुरो गुडः ॥ इतिकरणो विव-  
चार्यः सर्वत्राभिधेयनियमं करोति । इह न भवति । ऊषो ऽस्मिन् घटे  
विद्यते । मध्वस्मिन्घटे विद्यते इति ॥ रमकरणे खमुखकुञ्जेभ्य उपसं-  
ख्यानम् ॥ \* ॥ खमस्यास्ति कण्ठविवरं महत्, खरः । मुखमस्यास्तीति  
सर्वस्मिन्वक्तव्ये, मुखरः । कुञ्जावस्य स्तः कुञ्जरः । हस्तिहनु कुञ्ज-  
शब्देनेत्येते ॥ नगपांसुपाण्डुभ्यश्चेति वक्तव्यम् ॥ \* ॥ नगरम् । पांसुरम् ।  
पाण्डुरम् ॥ कच्छा द्वस्वत्वं च ॥ \* ॥ कच्छुरम् ॥

दुद्रुभ्यां मः ॥ १०८ ॥

दुद्रुशब्दाभ्यां मः प्रत्ययो भवति मत्वर्थे । द्रुमः । द्रुमः । रुठि-  
शब्दावेतौ । रुठिषु च न मनुव्विकल्प्यते ॥

केशाद्वो ऽन्यतरस्याम् ॥ १०९ ॥

केशशब्दाद्दुः प्रत्ययो भवति मत्वर्थे ऽन्यतरस्याम् । ननु च प्रकृ-  
तमन्यतरस्यां ग्रहणमनुवर्त्ततएव मतुप्समुच्चयार्थं तदित्युक्तम् । अनेन त्वि-  
निठनौ प्राप्येते । ततश्चातूरुप्यं भवति । केशवः । केशी । केशिकः । केश-  
वानिति ॥ वप्रकरणे ऽन्येभ्योपि दृश्यतइति वक्तव्यम् ॥ \* ॥ मणिवः । हिर-  
ण्यवः । करारवः । कुमारवः । राजीवम् । कुञ्जावः । इष्टकावः \* ॥ अर्ण-  
सो लोपश्च ॥ \* ॥ अर्णवः ॥ छन्दसीर्वनिषौ च वक्तव्यौ ॥ \* ॥ वश्च  
मतुप् च । रथीरभून्मुद्गलानी गविष्ठौ । सुमद्गलीरियं वधूः । वनिष् ।  
मघवानमीमहे । वकारमतुषौ च । उट्टा च । उट्टती च ॥ मेधारथाभ्या-  
मिरचिरचौ वक्तव्यौ ॥ \* ॥ मेधिरः । रथिरः ॥

गाण्डजगात्संज्ञायाम् ॥ ११० ॥

गाण्डो अजग इत्येताभ्यां वः प्रत्ययो भवति संज्ञायां विषये  
मत्वर्थे । गाण्डो वं धनुः । अजगवं धनुः । इत्स्वादपि भवति । गाण्डवं  
धनुरिति । तुल्या हि संहिता दीर्घद्वस्वयोः । उभयथा च सूत्रं प्रणीतम् ॥

काण्डाण्डादीरन्नीरचौ ॥ १११ ॥

काण्ड अण्ड इत्येताभ्यां यथासंख्यमोरचौरचौ प्रत्ययौ भवतो मत्वर्थे । काण्डीरः । अण्डीरः ॥

रजःकृष्यासुतिपरिषदो वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे । रजः-  
स्वला स्त्री । कृषीवलः कुटुम्बी । आसुतीवलः शौण्डिकः । परिषदुलो  
राजा । वलइति दीर्घत्वम् । इतिकरणो विषयनियमार्थः सर्वत्र संबध्यते ।  
तेनेह न भवति । रजोस्मिन् ग्रामे विद्यतइति ॥ वलच्प्रकरणे ऽन्येभ्योपि  
दृश्यतइति धत्तव्यम् ॥ \* ॥ भ्रातृवलः । पुत्रवलः । उत्साहवलः \* ॥

दन्तशिखात्संज्ञायाम् ॥ ११३ ॥

दन्तशिखाशब्दाभ्यां वलच् प्रत्ययो भवति मत्वर्थे संज्ञायां विषये ।  
दन्तावलः सैन्यः । दन्तावलो गजः । शिखावलं नगरम् । शिखावला  
स्थूणा ॥

ज्योत्स्नातमिस्राशृङ्गिणोर्जस्विन्नर्जस्वलगोमि-  
न्मलिनमलीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां विषये ।  
ज्योतिष उपधालोपो नश्च प्रत्ययो निपात्यते । ज्योत्स्ना चन्द्रप्रभा ।  
तमस उपधाया इकारो रश्च । तमिस्रा रात्रिः । स्त्रीत्वमतन्त्रम् । अन्य-  
त्रापि दृश्यते । तमिस्रं नभः । शृङ्गादिनच्प्रत्ययो निपात्यते । शृङ्गिणः ।  
कर्जो ऽसुगागमो निपात्यते विनिवल्चौ प्रत्ययौ । कर्जस्वी । कर्जस्वलः ।  
गोर्मिनिप्रत्ययो निपात्यते । गोमी । मलशब्दादिनजीमसचौ प्रत्ययौ निपा-  
त्यते । मलिनः । मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययौ भवतः । दण्डी । द-  
ण्डिकः । कुत्री । कुत्रिकः । अन्यतरस्यामित्यधिकारान्मनुष्यपि भवति ।  
दण्डवान् । कुत्रवान् । तपरकरणं किम् । खट्वावान् ।

\* उत्सहवल इत्यधिकं पुस्तकान्तरे ।

एकाक्षरात्कृतो जातेः सप्तम्यां च न तौ स्मृतौ ॥

एकाक्षरात्तावत् । स्थवान् । खवान् । कृतः । कारकवान् । जातेः । व्याघ्रवान् । सिंहवान् । सप्तम्याम् । दण्डा अस्यां सन्ति, दण्डवती शालेति । इतिकरणो विषयनियमार्थः सर्वत्र संबध्यतइत्युक्तं, तेन क्व चिद्व्यत्यंषि । कार्यो । हार्यो । तण्डुली । तण्डुलिक इति ॥

ब्रीह्यादिभ्यश्च ॥ ११६ ॥

ब्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, मतुब्भवत्येव । ब्रीही । ब्रीहिकः । ब्रीहिमान् । मायी । मायिकः । मायावान् ॥ न च ब्रीह्यादिभ्यः सर्वेभ्यः प्रत्ययद्वयमिष्यते । किं तर्हि शिखादिभ्य इनिर्वाच्य, इकन्यवखदादिभ्यः । परिशिष्टेभ्य उभयम् ॥ शिखा । मेखला । संज्ञा । घलाका । माला । वीणा । वडवा । अष्टका । पताका । कर्मन् । चर्मन् । हंसा । इत्येतेभ्य इनिरेवेष्यते । यषखद । कुमारी । नौ इत्येतेभ्य इकवेवेष्यते । परिशिष्टेभ्यो द्वावपि प्रत्ययौ भवतः । ब्रीहियहणं किमर्थम् । यावता तुन्दादिषु ब्रीहियहणं यद्यते । तत्र इनिठनौ चकारेण विधीयते । एवं तर्हि तुन्दादिषु ब्रीहियहणमर्थयहणं विज्ञायते । शालयोऽस्यसन्ति, शालिनः । शाली । शालिकः । शालिमान् इति । ब्रीहिशिखादयः पूर्वं पठिताः । यषखद । कुमारी । नौ ॥ शीर्षाक्षजः ॥ अशीर्षो । अशीर्षिकः ॥

तुन्दादिभ्य इलच् ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । चकारादिनिठनौ मतुप् च । तुन्दिलः । तुन्दी । तुन्दिकः । तुन्दवान् । उदरिलः । उदरी । उदरिकः । उदरवान् । तुन्द । उदर । पिचण्ड । घट । यव । ब्रीहि ॥ स्वाङ्गाद्विवृद्धौ च ॥

एकगोपूर्वाट्ठञ् नित्यम् ॥ ११८ ॥

एकपूर्वाट्ठोपूर्वाच्च प्रातिपदिकाचित्यं टञ् प्रत्ययो भवति मत्वर्थे । एकशतमस्यास्तीति, ऐकशतिकः । ऐकसहस्रिकः । गोपूर्वाच्च । गौशति-

कः । गौसहस्रिकः । अत इत्येव, एकविंशतिरस्यास्तीति न भवति । कथ-  
मैकगविकः, समासान्ते कृते भविष्यति । कथं गौशकटिकः । शकटीशब्देन  
समानार्थः शकटशब्देऽस्ति ततो भविष्यति । अवश्यं चात इत्यनुवर्त्यम् ।  
दृष्टोपतापगर्ह्यात् इत्येवमाद्यर्थम् । नित्यग्रहणं मतुपो वाधनार्थम् ।  
कथमेकद्रव्यवत्त्वादिति । नैवायं साधुः । एकेन वा द्रव्यवत्त्वादिति सम-  
र्थनीयम् ॥

शतसहस्रान्ताच्च निष्कात् ॥ ११९ ॥

शतान्तात् सहस्रान्ताच्च प्रातिपदिकाटुञ् प्रत्ययो भवति मत्वर्थे ।  
तौ चेच्छतसहस्रशब्देऽ निष्कात्परौ भवतः । निष्कशतमस्यास्ति, नैष्कश-  
तिकः । नैष्कसहस्रिकः । सुवर्णनिष्कशतमस्यास्तीत्यनभिधानाच्च भवति ॥

रूपादाहतप्रशंसयोर्यप् ॥ १२० ॥

आहतप्रशंसे प्रकृत्युपाधी, आहतप्रशंसाविशिष्टार्थे वर्त्तमानाद्रूपश-  
ब्दादय् प्रत्ययो भवति मत्वर्थे । आहतं रूपस्य रूपो दीनारः । रूप्यः  
केदारः । रूप्यं कार्षापणम् । प्रशस्तं रूपमस्यास्ति रूप्यः पुरुषः । निघा-  
तिकाताडनादिना दीनारादिषु रूपं यदुत्पद्यते तदाहतमित्युच्यते । आ-  
हतप्रशंसयोरिति किम् । रूपवान् ॥ यप्रकरणे ऽन्येभ्योऽपि दृश्यतइति  
वक्तव्यम् ॥ \* ॥ हिम्याः पर्वताः । गुण्या ब्राह्मणाः ॥

अस्मायामेधासजो विनिः ॥ १२१ ॥

असन्तात्प्रातिपदिकान्माया मेधा सज् इत्येतेभ्यश्च विनिः प्रत्ययो  
भवति मत्वर्थे । मतुप् सर्वत्र समुच्चीयतएव । असन्तात्तावत् । पयस्वी ।  
यशस्वी । मायावी । मेधावी । स्रग्वी । मायाशब्दाद्वीक्षादिषु पाठादि-  
निठनावपि भवतः । मायी । मायिकः ॥

बहुलं कृन्दसि ॥ १२२ ॥

कृन्दसि विषये बहुलं विनिः प्रत्ययो भवति मत्वर्थे । अग्रे तैज-  
स्विन् । न भवति, सूर्यो वर्चस्वान् ॥ कृन्दसि विनिप्रकरणे ऽग्रमेखलादु-  
योभयस्नाहृदयाना दीर्घस्य वेति वक्तव्यम् ॥ \* ॥ अग्रोवी । मेखलावी ।



दृयावी । उभयावी । रुजावी । हृदयावी । दृयोभयहृदयानि दीर्घत्वं  
 प्रयोजयन्ति ॥ मर्मणश्चेति वक्तव्यम् ॥ \* ॥ मर्मावी ॥ सर्वत्रामयस्योपसं-  
 ख्यानम् ॥ \* ॥ कृन्दसि भाषायां च । आमयावी ॥ शृङ्गवृन्दाभ्यामारक-  
 न्वक्तव्यः ॥ \* ॥ शृङ्गारकः ॥ वृन्दारकः ॥ फलवर्हाभ्यामिनज्वक्तव्यः ॥ \* ॥  
 फलिनः । बर्हिणः ॥ हृदयाच्चालुरन्यतरस्याम् ॥ \* ॥ हृदयालुः । हृदयी ।  
 हृदयिकः । हृदयवान् ॥ शीतोष्णतृप्तेभ्यस्तच्च सहतइत्यालुज्वक्तव्यः ॥ \* ॥  
 शीतं न सहते शीतालुः । उष्णालुः । तृप्तालुः ॥ तच्च सहतइति हिमाच्चे-  
 लुः ॥ \* ॥ हिमं न सहते हिमेलुः ॥ बलाच्चालच् ॥ \* ॥ बलं न सहते  
 बलूलः ॥ वातात्समूहे च ॥ \* ॥ वातं न सहतइति च ॥ वातानां समू-  
 हः, वातं न सहतइति वा वातूलः ॥ तप् पर्वमरुद्वां वक्तव्यः ॥ \* ॥  
 पर्वतः । मरुतः ॥ अर्थात्तदभावे इनिर्वक्तव्यः ॥ \* ॥ अर्थी । तदभावइ-  
 त्येव । अर्थवान् । तदेतद्बहुलग्रहणेन लभ्यते ॥

ऊर्णाया युस् ॥ १२३ ॥

ऊर्णाशब्दाद्युस् प्रत्ययो भवति मत्वर्थे । सकारः पदसंज्ञार्थः ।  
 ऊर्णास्य विद्यते ऊर्णायुः । के चिच्छब्दाग्रहणमनुवर्तयन्ति ॥

वाचो ग्मिनिः ॥ १२४ ॥

वाक्शब्दात् ग्मिनिः प्रत्ययो भवति मत्वर्थे । वाग्मी । वाग्मिनौ ।  
 वाग्मिनः ॥

आलजाटचौ बहुभाषिणि ॥ १२५ ॥

वाक्शब्दात्प्रथमासमर्थादालच् आटच् इत्येतौ प्रत्ययौ भवतो  
 मत्वर्थे बहुभाषिण्यभिधेये । ग्मिनेरपवादः । वाचालः । वाचाटः ॥ कु-  
 त्सितइति वक्तव्यम् ॥ \* ॥ यो हि सम्यग् बहु भाषते स वाग्मीत्येव  
 भवति ॥

स्वामिन्मैश्वर्ये ॥ १२६ ॥

स्वामिचिति निपात्यते ऐश्वर्यं गम्यमाने । स्वशब्दादैश्वर्यवाचिने

मत्वर्थे आमिन्प्रत्ययो निपात्यते । स्वमस्यास्तीति, ऐश्वर्यमस्यास्तीति, स्वामी । स्वामिनः । ऐश्वर्यइति किम् । स्ववान् ॥

अर्शआदिभ्यो ऽच् ॥ १२७ ॥

अर्शस् इत्येवमादिभ्यः प्रातिपदिकेभ्यो ऽच्प्रत्ययो भवति मत्वर्थे । अर्शांसि अस्य विद्वन्ते अर्शसः । उरसः । आकृतिगणश्चायम् । यत्राभि-  
चरूपेण शब्देन तद्वृत्ते ऽभिधानं तत्सर्वमिह द्रष्टव्यम् । अर्शस् । उरस् ।  
तुन्द । चतुर । पलित । जटा । घटा । अभ्र । कर्दम । आम । लवण ॥  
स्वाङ्गाद्वीनात् ॥ घर्णात् ॥ अर्शआदिः ॥

द्वन्द्वेपतापगर्ह्यात्प्राणिस्थादिनिः ॥ १२८ ॥

द्वन्द्वः समासः । उपतापो रोगः । गर्ह्यं निन्द्यं, तद्विषयेभ्यः शब्देभ्यः  
प्राणिस्थार्थवाचिभ्य इनिः प्रत्ययो भवति मत्वर्थे । द्वन्द्वोत्तावत् । कट-  
कवल्यिनी । शङ्खनूपुरिणी । उपतापात् । कुठी । किलासी । गर्ह्यात् ।  
ककुद्रावर्त्ती । काकतालुकी । प्राणिस्थादिति किम् । पुष्पफलवान् घृतः ॥  
प्राण्यङ्गाच्चेप्यते ॥ प्राणिपादवती । अत इत्यनुवर्त्तते, तेनेह न भवति,  
चित्रललाटिकावती । सिद्धे प्रत्यये पुनर्वचनं ठनादिवाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, तत्संनियोगेन च तयोः  
कुगागमो भवति । वातातिसारयोरुपतापत्वात्पूर्वैणैवेनिप्रत्यये सिद्धे कुग-  
र्थमेवेदं वचनम् । वातकी । अतिसारकी ॥ पिशाचाच्चेति वक्तव्यम् ॥ \* ॥  
पिशाचको वैश्रवणः ॥ रोगे चायमिष्यते ॥ इह न भवति, घातवती  
गुहेति ॥

वयसि पूरणात् ॥ १३० ॥

इतिरनुवर्त्तते । पूरणप्रत्ययान्तात्प्रातिपदिकादिनिः प्रत्ययो भवति  
मत्वर्थे वयसि द्योत्ये । पञ्चमो ऽस्यास्ति मासः संवत्सरो वा, पञ्चमी  
उष्ट्रः । नवमी । दशमी । सिद्धे सति नियमार्थे वचनमिनिरेव भवति ठव  
भवतीति । वयसीति किम् । पञ्चमवान् यामरागः ॥

### सुखादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थे । सुखी । दुःखी । माना त्वेति पठ्यते, व्रीह्यादिषु च मालाशब्दे ऽस्ति तदिह त्वेति मतुच्चाधनार्थं वचनम् । सुख । दुःख । वृष । हृच्छ । श्रास । अलीक । कर्ण । हृपण । सोढ । प्रमीप । शील । हल ॥ माला त्वेति ॥ प्रणय ॥

### धर्मशीलवर्णान्ताच्च ॥ १३२ ॥

अन्तशब्दः प्रत्येकमभिसंवध्यते, धर्माद्यन्तात्प्रातिपदिकादिनिः प्रत्ययो नियम्यते । ब्राह्मणानां धर्मो ब्राह्मणधर्मः, सो ऽस्यास्तीति ब्राह्मणधर्मो । ब्राह्मणशीली । ब्राह्मणवर्णो ॥

### हस्ताज्जातौ ॥ १३३ ॥

हस्तशब्दादिनिः प्रत्ययो नियम्यते मत्वर्थे समुदायेन चेज्जातिरभिधीयते । हस्तो ऽस्यास्तीति, हस्ती । हस्तिनौ । हस्तिनः । जाताविति किम् । हस्तवान्पुरुषः ॥

### वर्णाद्वह्मचारिणि ॥ १३४ ॥

वर्णशब्दादिनिः प्रत्ययो भवति मत्वर्थे समुदायेन चेद्वह्मचारी भण्यते । ब्रह्मचारी । त्रैवर्णिको ऽभिप्रेतः स हि विद्यायह्मणार्थमुपनीतो ब्रह्म चरति नियममासेवतइत्यर्थः । वर्णो । वर्णिनौ । वर्णिनः । ब्रह्मचारिणीति किम् । वर्णवान् । ब्राह्मणादयस्त्रयो वर्णा वर्णिन उच्यन्ते ॥

### पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इनिः प्रत्ययो भवति समुदायेन चेद्वेशो ऽभिधीयते । पुष्करिणी । पद्मिनी । देशइति किम् । पुष्करवान्हस्ती ॥ इनिप्रकरणे वलाट्वाहूरूपैर्वादुपसंख्यानम् ॥ \* ॥ बाहुवली । ऊस्वली ॥ सर्वदेशेति वक्तव्यम् ॥ \* ॥ सर्वधनी । सर्ववीनी । सर्वकेशी नटः ॥ अर्थाच्चासन्निहिते ॥ \* ॥ अर्थो । असन्निहितइति किम् ।

अर्थवान् ॥ तदन्ताच्चेति वक्तव्यम् ॥ \* ॥ धान्यार्थी । हिरण्यार्थी ।  
पुष्कर । पद्म । उत्पल । तमाल । कुमुद । नड । कपित्थ । विस । मृ-  
णाल । कर्दम । शालूक । विगर्ह । करीष । शिरीष । यवास । प्रवास ।  
हिरण्य \* ॥

बलादिभ्यो मतुबन्धतरस्याम् ॥ १३६ ॥

बलादिभ्यः प्रातिपदिकेभ्यो मतुप्रत्ययो भवति । अन्यतरस्यां-  
हणेन प्रकृत इनिः समुच्चीयते । बलवान् । बली । उत्साहवान् । उत्सा-  
ही । बल । उत्साह । उद्वाव । उद्वास । उद्दाम । शिखावल । ब्रूगमूल ।  
दंश । कुल । आयाम । व्यायाम । उपयाम । आरोह । अवरोह । परि-  
णाह । युद्ध ॥

संज्ञायां मन्माभ्याम् ॥ १३७ ॥

मन्मात्प्रातिपदिकान्मशब्दान्ताच्च इनिः प्रत्ययो भवति मत्वर्थे,  
समुदायेन चेतसंज्ञा गम्यते । प्रथिमिनी । दामिनी । मशब्दान्तात् । हो-  
मिनी । सोमिनी । संज्ञायामिति किम् । सोमवान् । तोमवान् ॥

कंशंभ्यां बभयुस्तितुतयसः ॥ १३८ ॥

कंशमिति मकारान्तावुदकसुखयोर्वाचकौ, ताभ्यां व भ युस् ति  
तु त यस् इत्येते सप्त प्रत्यया भवन्ति मत्वर्थे । कम्बः । शम्बः । कम्भः ।  
शम्भः । कंयुः । शंयुः । कन्तिः । शन्तिः । कन्तुः । शन्तुः । कन्तः ।  
शन्तः । कंयः । शंयः । सकारः पदसंज्ञार्थस्तेनानुस्वारपरसत्रयैौ सिद्धौ  
भवतः । संज्ञायां हि सत्यां कम्भः शम्भ इति स्यात् ॥

तुन्दिवलिबटेर्भः ॥ १३९ ॥

तुन्दि वलि बटि इत्येतेभ्यो भः प्रत्ययो भवति मत्वर्थे । तुन्दि-  
रिति वृद्धा नाभिदध्यते, सास्यास्ति तुन्दिभः । वलिभः । बटिभः । वलि-  
शब्दः पामादिषु पठ्यते, तेन वलिन इत्यपि भवति ॥

\* कैशव । कल्लोल । तरङ्ग । वयस । एते शब्दा अत्र गण्ये पुस्तकान्तरे ऽधिकाः ।

अहंशुभमोर्युस् ॥ १४० ॥

अहमिति शब्दान्तरमहंकारे वर्तते, शुभमित्यव्ययं शुभपर्याय, स्ता-  
भ्यां युसप्रत्ययो भवति मत्वर्थे । सकारः पदसंज्ञार्थः । अहंयुः । अहंका-  
रवानित्यर्थः । शुभंयुः । कल्याणवानित्यर्थः ॥

इति श्रीजयादित्यविरचितायां काशिकायां वृत्तौ पञ्चमस्याध्या-  
यस्य द्वितीयः पादः ॥

अथ पञ्चमाध्यायस्य तृतीयः पादः ॥

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमीप्रथमाभ्य इति वक्ष्यति, प्रागेतस्माद्वि-  
कसंशब्दनाशानित कर्ध्वमनुक्रमिष्यामो विभक्तिसंज्ञास्ते वेदितव्याः । व-  
क्ष्यति । पञ्चम्यास्तमिल् । ततः । यतः । कुतः । तसिलादीना विभक्तित्वे  
प्रयोजनं त्यदादिविधयः, इदमो विभक्तिस्वरश्च । इह । उडिदमिति  
विभक्त्युदात्तत्वं सिद्धं भवति । इतः परं स्वार्थिकाः प्रत्ययास्तेषु समर्थाधि-  
कारः प्रथमग्रहणं च प्रतियोग्यपेक्षत्वाच्चोपयुज्यतइति निवृत्तम् । वावच-  
नमनुवर्ततएव, तेन विकल्पेन तसिलादयो भवन्ति । कुतः । कस्मात् ।  
कुत्र । कस्मिचित् ॥

किं सर्वनामबहुभ्यो ऽद्यादिभ्यः ॥ २ ॥

प्राग्दिश इत्येष । किमः सर्वनाम्नो बहुशब्दाच्च प्राग्दिशः प्रत्यया  
वेदितव्याः । सर्वनामत्वात्प्राप्ते ग्रहणे द्यादिपर्युदासः क्रियते । कुतः ।  
कुत्र । यतः । यत्र । ततः । तत्र । बहुतः । बहुत्र । अद्यादिभ्य इति  
किम् । द्याभ्याम् । द्रव्योः । प्रकृतिपरिसंख्यानं किम् । वृत्तात् । वृत्ते ।  
प्राग्दिश इत्येष । वैयाकरणपाशः । सर्वनामत्वादेव सिद्धे किमो ग्रहणं  
द्यादिपर्युदासाद् ॥ बहुग्रहणे संख्याग्रहणम् ॥ \* ॥ इह न भवति ।  
बहोः सूपात् । बहौ सूपइति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु प्रत्ययेषु परतः । शकारः सर्वादेशार्थः । इह ॥

एतेतौ रथोः ॥ ४ ॥

रेफथकारादौ प्राग्दिशीये प्रत्यये परत इदम एतेतावादेशो भवतः । इशोपवादः । रेफे ऽकार उच्चारणार्थः । इदमो हिंल् । एताहिं । इदम-स्यमुः । इत्यम् ॥

एतदोश् ॥ ५ ॥

प्राग्दिशइत्येव । एतदः प्राग्दिशीये परतो ऽशित्ययमादेशो भव-ति । शकारः सर्वादेशार्थः । अतः । अत्र । एतद इति योगविभागः कर्त्तव्यः । एतदो रथोः परत एत इत् इत्येतावादेशो भवतः । एताहिं । इत्यम् । रेफादिरनद्यतने हिंलन्यतरस्यामिति विद्यतएव । यमुप्रत्ययः पुनरेतद उपसंख्येयः ॥

सर्वस्य सो ऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये परतो ऽन्यतरस्याम् । सर्वदा । सदा । प्राग्दिशीयइत्येव । सर्वं ददातीति सर्वदा ब्राह्मणी ॥

पञ्चम्यास्तंसिल् ॥ ७ ॥

पञ्चम्यन्तेभ्यः किंसर्वनामबहुभ्यस्तंसिल्प्रत्ययो भवति । कुतः । यतः । ततः । बहुतः ।

तसेश्च ॥ ८ ॥

प्रतियोगे पञ्चम्यास्तसिः, अपादाने चाहीयरुहोरिति खत्यति । तस्य तसेः किंसर्वनामबहुभ्यः परस्य तसिलादेशोभवति । कुत आगतः । यतः । ततः । बहुत आगतः । तसेस्तसिल्वचनं स्वरार्थं विभक्त्यर्थं च ॥

पर्यभिभ्यां च ॥ ९ ॥

परि अभि इत्येताभ्यां तसिल् प्रत्ययो भवति ॥ सर्वेभ्यार्थे वर्त्तमा  
नाभ्यां प्रत्यय इष्यते ॥ परितः । सर्वत इत्यर्थः । अभितः । उभयत  
इत्यर्थः ॥

सप्तम्यास्त्रल् ॥ १० ॥

किंसर्वेनामबहुभ्यः सप्तम्यन्तेभ्यः त्रल् प्रत्ययो भवति । कुत्र ।  
तत्र । बहुत्र ॥

इदमो हः ॥ ११ ॥

इदमः सप्तम्यन्ताद्दुः प्रत्ययो भवति । त्रलो ऽपवादः । इह ॥

क्रिमो ऽत् ॥ १२ ॥

किमः सप्तम्यन्तादत्प्रत्ययो भवति । त्रलो ऽपवादः । क भोक्ष्यसे ।  
क्वाध्येष्यसे । त्रलमपि के चिदिच्छन्ति । कुत्र । तत्कथ, मुत्तरसूत्राद्वाचनं  
पुरस्तादपकृत्यते ॥

वा ह चच्छन्दसि ॥ १३ ॥

किमः सप्तम्यन्ताद्वा हः प्रत्ययो भवति छन्दसि विषये । यथाप्राप्तं  
च । क । कुह । कुत्र चिदस्य सा दूरे क ब्राह्मणस्य चावकाः ॥

इतराभ्योपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तसिलादयो  
दृश्यन्ते । दृशियहणं प्रायिकविधर्मं, तेन भवदादिभिर्योगवैतद्विधानम् ।  
के पुनर्भवदादयः । भवान्दीर्घायुरायुष्मान् देवानांप्रिय इति । स भवान् ।  
ततो भवान् । तत्र भवान् । तं भवन्तम् । तत्र भवन्तम् । ततो भवन्तम् ।  
तेन भवता । तत्र भवता । ततो भवता । तस्मै भवते । ततो भवते ।  
तत्र भवते । तस्माद्भवतः । ततो भवतः । तत्र भवतः । तस्य भवतः ।  
ततो भवतः । तत्र भवतः । तस्मिन् भवति । ततो भवति । तत्र भवति ।  
एवं दीर्घायुष्मभृतिष्वप्युदाहार्यम् ॥

सर्वेकान्यकिंयत्तदः काले दा ॥ १५ ॥

सप्तम्या इति वर्त्तते, न त्वितराभ्य इति । सर्वेदिभ्यः प्रातिप-

दिकेभ्यो दा प्रत्ययो भवति । अलोपवादः । सर्वस्मिन्काले, सर्वदा एकदा । अन्यदा । कदा । तदा । कालइति किम् । सर्वत्र देशे ॥

इदमो हिंल् ॥ १६ ॥

सप्तम्या इत्येव । काल इति च । इदमः सप्तम्यन्तात्काले वर्त्तमानाद् हिंल् प्रत्ययो भवति । हस्यापवादः । लकारः स्वरार्थः । अस्मिन्काले, एतर्हि । कालइत्येव । इह देशे ॥

अधुना ॥ १७ ॥

अधुनेति निपात्यते । इदमो ऽशुभावो धुना च प्रत्ययः । अस्मिन्काले, अधुना ॥

दानीं च ॥ १८ ॥

इदमः सप्तम्यन्तात्काले वर्त्तमानादानीं प्रत्ययो भवति । अस्मिन्काले, इदानीम् ॥

तदो दा च ॥ १९ ॥

तदः सप्तम्यन्तात्काले वर्त्तमानाद् दा प्रत्ययो भवति, चकारादानीं च । तस्मिन्काले, तदा । तदानीम् । तदो दावचनमनर्थकं, विहितत्वात् ॥

तयोर्दाहिंलौ चच्छन्दसि ॥ २० ॥

तयोरिति प्रातिपदिकनिर्देशः । तयोरिदमः तदश्च यथासंख्यं दाहिंलौ प्रत्ययौ भवतश्छन्दसि विषये । चकाराद्वयाप्राप्तं च । इदावत्सरीयः । इयं तर्हि । इदानीम् । तदानीम् ॥

अनद्यतने हिंलन्यतरस्याम् ॥ २१ ॥

छन्दसीति न स्वर्थेते । सामान्येन विधानम् । किंसर्वनामबहुभ्यः सप्तम्यन्तेभ्यो ऽनद्यतने कालविशेषे वर्त्तमानेभ्यो हिंल् प्रत्ययो भवत्यन्यतरस्याम् । कर्हि । कदा । यर्हि । यदा । तर्हि । तदा ॥



सद्यःपरुत्परार्यैषमःपरेद्यव्यद्यपूर्वेद्युरन्येद्युरन्यतरेद्युरि-  
तरेद्युरपरेद्युरधरेद्युरुभयेद्युरुत्तरेद्युः ॥ २२ ॥

सप्तम्याः कालइति वर्त्तते । सद्यःप्रभृतयः शब्दा निपात्यन्ते ।  
प्रकृतिप्रत्यय आदेशः कालविशेषइति सर्वमेनचिपातनाल्लभ्यते । समानस्य  
मभावो निपात्यते द्यश्च प्रत्ययः, अहन्यभिधेये । समाने ऽहनि, सद्यः ।  
पूर्वपूर्वतयोः परभावो निपात्यते उदारी च प्रत्ययौ संवत्सरे ऽभिधेये ।  
पूर्वस्मिन्संवत्सरे, परत् । पूर्वतरे संवत्सरे, परारि । इदम दृग्भावः सम-  
स्य प्रत्ययो निपात्यते संवत्सरे ऽभिधेये । अस्मिन्संवत्सरे, ऐषमः । पर-  
स्मादेद्यविः प्रत्ययो ऽहनि । परस्मिन्नहनि, परेद्यवि । इदमो ऽश्रभावो  
द्यश्च प्रत्ययो ऽहनि । अस्मिन्नहनि, अद्य । पूर्वान्यान्यतरेतरापराधरोभ-  
योत्तरेभ्य एद्युस् प्रत्ययो निपात्यते ऽहन्यभिधेये । पूर्वस्मिन्नहनि, पूर्वद्युः ।  
अन्यस्मिन्नहनि, अन्येद्युः । अन्यतरस्मिन्नहनि, अन्यतरेद्युः । इतरस्मिन्-  
हनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः ।  
उभयोरङ्गोः, उभयेद्युः । उत्तरस्मिन्नहनि, उत्तरेद्युः ॥ द्युश्चोभयादुक्त-  
व्यः ॥ \* ॥ उभयद्युः ॥

प्रकारवचने थाल् ॥ २३ ॥

किंसर्वनामबहुभ्यो ऽद्यादिभ्य इति वर्त्तते । सप्तम्याः कालइति  
निवृत्तम् । सामान्यस्य विशेषो भेदकः प्रकारः । प्रकृत्यर्थविशेषणं चैतत् ।  
प्रकारवृत्तिभ्यः किंसर्वनामबहुभ्यः स्वार्थं थाल् प्रत्ययो भवति । तेन प्र-  
कारेण, तथा । यथा । सर्वथा । जातीयरोपीदृशमेव लक्षणं, स तु स्वभा-  
वात्प्रकारवति वर्त्तते । थाल्पुनः प्रकारमात्रे ॥

इदमस्थमुः ॥ २४ ॥

इदंशब्दात्प्रकारवचने थमुः प्रत्ययो भवति । थालोपवादः । अनेन  
प्रकारेण, इत्यम् । उकारो मकारपरिचाणार्थः ॥

किमश्च ॥ २५ ॥

किंशब्दात् प्रकारवचने यमुः प्रत्ययो भवति \* । केन प्रकारेण,  
कथम् ॥

था हेतौ चच्छन्दसि ॥ २६ ॥

किंशब्दाद्देतौ वर्त्तमानात्था प्रत्ययो भवति, चकारात्प्रकारवचने ।  
छन्दसि विषये । हेतौ तावत् । कथा यामं न पृच्छसि । केन हेतुना न  
पृच्छसीत्यर्थः । प्रकारवचने । कथा देवा आसन्पुरा विदः । विभक्तिसंज्ञा-  
याः पूर्णोवधिः ॥

दिक्शब्देभ्यः सप्तमीपञ्चमीप्रथमाभ्यो  
दिग्देशकालेष्वस्तातिः ॥ २७ ॥

दिशां शब्दाः, दिक्शब्दाः । तेभ्यो दिक्शब्देभ्यो दिग्देशकालेषु  
वर्त्तमानेभ्यः सप्तमीपञ्चमीप्रथमान्तेभ्यो ऽस्तातिः प्रत्ययो भवति स्वार्थे ॥  
यथासंख्यमत्र नेष्यते ॥ पुरस्तादुसति । पुरस्तादागतः । पुरस्ताद्रमणी-  
यम् । अधस्तादुसति । अधस्तादागतः । अधस्ताद्रमणीयम् । दिक्शब्देभ्य  
इति किम् । ऐन्द्रां दिशि वसति । सप्तमीपञ्चमीप्रथमाभ्य इति किम् ।  
पूर्वं यामं गतः । दिग्देशकालेष्विति किम् । पूर्वस्मिन्गुरौ वसति । इका-  
रस्तकारपरित्राणार्थः ॥

दक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथ-  
मान्ताभ्यां स्वार्थे ऽतसुच् प्रत्ययो भवति । अस्तातिरपवादः । दक्षिणा-  
शब्दः काले न संभवतीति दिग्देशवृत्तिः परिरुह्यते । दक्षिणतो वसति ।  
दक्षिणत आगतः । दक्षिणतो रमणीयम् । उत्तरतो वसति । उत्तरत  
आगतः । उत्तरतो रमणीयम् । अकारो विशेषणार्थः पठ्यतसर्थप्रत्ययेनेति ॥

विभाषा परावराभ्याम् ॥ २९ ॥

\* थालो ऽपवादः । योगविभाग उत्तरार्थः । इत्यधिकं पुस्तकान्तरे ।

परावरशब्दाभ्यां विभाषा ऽतसुत्पत्त्ययो भवति अस्तातेरर्थे । परतो वसति । परत आगतः । परतो रमणीयम् । परस्ताद्वसति । परस्तादागतः । परस्ताद्रमणीयम् । अवरतो वसति । अवरत आगतः । अवरतो रमणीयम् । अवस्ताद्वसति । अवस्तादागतः । अवस्ताद्रमणीयम् ॥

अञ्चेलुक् ॥ ३० ॥

अञ्चत्यन्तेभ्यो दिक्शब्देभ्य उत्तरस्यास्तातिप्रत्ययस्य लुग् भवति । प्राच्यां दिशि वसति । लुक्कटितलुक्कौति स्त्रीप्रत्ययोपि निवर्तते । प्राग्वसति । प्रागागतः । प्राग्यमणीयम् \* ॥

उपर्युपरिष्ठात् ॥ ३१ ॥

उपरि उपरिष्ठात् इत्येतौ शब्दौ निपात्येते अस्तातेरर्थे । ऊर्ध्वस्योपभावः रिल्रिष्ठातिलौ च प्रत्ययौ निपात्येते । ऊर्ध्वायां दिशि वसति, उपरि वसति । उपर्यागतः । उपरि रमणीयम् । उपरिष्ठाद्वसति । उपरिष्ठादागतः । उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्येते ऽस्तातेरर्थे । अपरस्य पश्चभाव आतिश्च प्रत्ययः । अपरस्यां दिशि वसति । पश्चाद्विंशति वसति । पश्चादागतः । पश्चाद्रमणीयम् ॥ दिक्पूर्वपदस्यापरस्य पश्चभावो वक्तव्यः, आतिश्च प्रत्ययः ॥ \* ॥ दक्षिणपश्चात् । उत्तरपश्चात् ॥ अर्द्धोत्तरपदस्य दिक्पूर्वपदस्य पश्चभावो वक्तव्यः ॥ \* ॥ दक्षिणपश्चादुः । उत्तरपश्चादुः ॥ त्रिनापि पूर्वपदेन पश्चभावो वक्तव्यः ॥ \* ॥ पश्चादुः ॥

पश्च पश्चा चच्छन्दसि ॥ ३३ ॥

पश्चपश्चाशब्दौ निपात्येते छन्दसि त्रिपये, अस्तातेरर्थे । चकारात्पश्चादित्यपि भवति । अपरस्य पश्चभावो ऽकाराकारौ च प्रत्ययौ निपात्येते । परो व्याप्तो जायते, पश्च सिंहः । पश्चा सिंहः । पश्चात्सिंहः ॥

\* प्रत्याग्वसति । प्रत्यागागतः । प्रत्याग्यमणीयम् । इत्यधिकमन्यत्र ।

## उत्तराधरदक्षिणादीतिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातिरर्थः ।  
उत्तरस्यां दिशि वसति, उत्तराद्वसति । उत्तरादागतः । उत्तराद्रमणीयम् ।  
अधरोद्वसति । अधरोदागतः । अधराद्रमणीयम् । दक्षिणाद्वसति । दक्षि-  
णादागतः । दक्षिणाद्रमणीयम् ॥

## एनवन्यतरस्यामदूरे ऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवन्यन्यतरस्यामस्तातिरर्थः ।  
अदूरे चेदवधिमानवधेर्भवति । विभक्तित्रये प्रकृते ऽपञ्चम्या इति पञ्चमी  
पर्युदस्यते । तेनायं सप्तमीप्रथमान्ताद्विज्ञायते प्रत्ययः । उत्तरेण वसति ।  
उत्तराद्वसति । उत्तरतो वसति । उत्तरेण रमणीयम् । उत्तराद्रमणीयम् ।  
उत्तरतो रमणीयम् । अधरेण वसति । अधराद्वसति । अधस्ताद्वसति ।  
अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन  
वसति । दक्षिणाद्वसति । दक्षिणतो वसति । दक्षिणेन रमणीयम् । दक्षिणा-  
द्रमणीयम् । दक्षिणतो रमणीयम् । अदूरइति किम् । उत्तराद्वसति । अप-  
ञ्चम्या इति किम् । उत्तरादागतः । अपञ्चम्या इति प्रागसोः । असिप्रत्यय-  
स्तु पञ्चम्यन्तादपि भवति । के विदिहोत्तरादियहणं नानुवर्त्तयन्ति ।  
दिक्कुब्दमात्रेतिप्रत्ययं मन्यन्ते । पूर्वेण यामम् । अपरेण यामम् ॥

## दक्षिणादाच् ॥ ३६ ॥

अदूरइति न स्वर्यते । अपञ्चम्या इति धर्त्तते । दक्षिणशब्दादाच्  
प्रत्ययो भवति अस्तातिरर्थः । दक्षिणा वसति । दक्षिणा रमणीयम् । अप-  
ञ्चम्या इत्येव । दक्षिणत आगतः । चकारो विशेषणार्थः, अञ्चूर्त्तरपदा-  
काहियुक्तइति ॥

## आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातिरर्थः, चकारादाच् । दूरे  
चेदवधिमानवधेर्भवति । दक्षिणाहि वसति । दक्षिणा वसति । दक्षिणाहि

रमणीयम् । दक्षिणा रमणीयम् । दूरइति किम् । दक्षिणतो वसति । अप  
ञ्चम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययो भवतः, अस्तातिरर्थे, दूरे चेदवधिमा-  
नवधेर्भवति । उत्तरा वसति । उत्तराहि वसति । उत्तरा रमणीयम् ।  
उत्तराहि रमणीयम् । दूरइत्येव । उत्तरेण प्रयाति । अपञ्चम्या इत्येव ।  
उत्तरादागतः ॥

पूर्वाधरावराणामसि पुरधवश्चैषाम् ॥ ३९ ॥

अपञ्चम्या इति निवृत्तम् । तिसृणां विभक्तीनामिह ग्रहणम् ।  
पूर्वाधरावराणामसिः प्रत्ययो भवति अस्तातिरर्थे । तत्सन्वियोगेन चैषां  
यय.संख्यं पुर अध् अच् इत्येते आदेशा भवन्ति । असीत्यविभक्तिको निर्दे-  
शः । पुरो वसति । पुर आगतः । पुरो रमणीयम् । अधो वसति । अध  
आगतः । अधो रमणीयम् । अत्रो वसति । अत्र आगतः । अत्रो रमणीयम् ॥

अस्ताति च ॥ ४० ॥

सप्तम्यन्तमेतत् । अस्तातिप्रत्यये परतः पूर्वादीनां यथासंख्यं पुरा-  
दय आदेशा भवन्ति । इदमेवादेशविधानं ज्ञापकमस्तातिरेवो भवति,  
अभिप्रत्ययेन न बाध्यतइति । पुरस्ताद्वसति । पुरस्तादागतः । पुरस्ताद्व-  
मणीयम् । अधस्ताद्वसति । अधस्तादागतः । अधस्ताद्वमणीयम् ॥

विभाषा ऽवरस्य ॥ ४१ ॥

पूर्वेण नित्ये प्राप्ते त्रिकल्प उच्यते । अवरस्यास्तातो परतो विभा-  
षा अच् इत्ययमादेशो भवति । अवस्ताद्वसति । अवस्तादागतः । अवस्ता-  
द्वमणीयम् । अवरस्ताद्वमति । अवरस्तादागतः । अवरस्ताद्वमणीयम् ॥

संख्याया विधौ धा ॥ ४२ ॥

संख्यावाचिभ्यः प्रातिपदिकेभ्यो विधौ वर्त्तमानेभ्यो धा प्रत्ययो  
भवति स्वाह । विधा प्रकारः सर्वक्रियाविषय एव गृह्यते । क्रिय.प्रकारे

वर्त्तमानायाः संख्याया धा प्रत्ययः । एकधा भुङ्क्ते । द्विधा गच्छति । त्रिधा । चतुर्द्धा । पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्रव्यं, तस्य विचालः संख्यान्तरापादनम् । एकस्यानेकीकरणमनेकस्य वा एकीकरणम् । अधिकरणविचाले गम्यमाने संख्यायाः स्वार्यं धा प्रत्ययो भवति । एकं राशिं पञ्चधा कुरु । अष्टधा कुरु । अनेकमेकधा कुरु ॥

एकाद्धो ध्यमजन्यतरस्याम् ॥ ४४ ॥

एकशब्दात्परस्य धाप्रत्ययस्य ध्यमुजादेशो भवत्यन्यतरस्याम् । एकधा राशिं कुरु । ऐक्यं कुरु । एकधा भुङ्क्ते । ऐक्यं भुङ्क्ते । धाप्रकरणादेव लब्धे पुनर्द्वैतहणं विधार्यं विहितस्यापि यथा स्यात् । अनन्तरस्यैवैतत्प्राप्नोति ॥

द्विच्योश्च धमुञ् ॥ ४५ ॥

धा इत्यनुवर्तते । द्विच्योः संबन्धिना धाप्रत्ययस्य विधेयं अधिकरणविचाले च विहितस्य धमुजादेशो भवत्यन्यतरस्याम् । चकारो विकल्प नुर्कर्षणार्थः । द्विधा । द्वैधम् । त्रिधा । त्रैधम् ॥ धमुजन्तात्स्वार्यं द्वदशनम् ॥ \* ॥ पथि द्वैधानि संश्रयन्ते । पथि त्रैधानि संश्रयन्ते ॥

एधाच्च ॥ ४६ ॥

द्विच्योः संबन्धिना धाप्रत्ययस्य एधाजादेशो भवत्यन्यतरस्याम् । चकारो विकल्प नुर्कर्षणार्थः । द्वेधा । द्वैधम् । द्विधा । त्रेधा । त्रैधम् । त्रिधा\* ॥

दाप्ये पाशप् ॥ ४७ ॥

याप्यः कुत्सित उच्यते । याप्ये वर्त्तमानात्प्रातिपदिकात्स्वार्यं पाशप् प्रत्ययो भवति । याप्यो वैयाकरणः । कुत्सितो वैयाकरणो, वैयाकरणपाशः । याज्ञिकपाशः । यो व्याकरणशास्त्रे प्रवीणो दुःशीलस्तत्र कस्माच्च भवति । यस्य गुणस्य सद्भावः द्रव्ये शब्दनिवेशस्तत्कुत्सायां प्रत्ययः ॥

• योगविभागो यथासंख्यनिरासार्थः । इत्यधिकं पुस्तकान्तरे ।

### पूरणाद्भागे तीयादन् ॥ ४८ ॥

पूरणप्रत्ययो यस्तीयस्तदन्तात्मातिपदिकाद्भागे वर्त्तमानात्स्वार्थे  
ऽन् प्रत्ययो भवति । स्वार्थे वचनम् । द्वितीयो भागः । द्वितीयः ।  
तृतीयः । भागइति किम् । द्वितीयम् । तृतीयम् । पूरणग्रहणमुत्तरार्थम् ।  
नह्यंपूरणस्तीयो ऽस्ति । मुखतीयादिरनर्थकः ॥

### प्रागेकादशभ्यो ऽच्छन्दसि ॥ ४९ ॥

पूरणाद्भागइत्येव । प्रागेकादशभ्यः संख्यावाचिभ्यः पूरणप्रत्यया-  
न्तेभ्यो भागे वर्त्तमानेभ्यः स्वार्थे ऽन् प्रत्ययो भवति अच्छन्दसि विषये ।  
स्वार्थे वचनम् । पञ्चमः । सप्तमः । नवमः । दशमः । प्रागेका दशभ्य  
इति किम् । एकादशः । द्वादशः । अच्छन्दसीति किम् । पञ्चममिन्द्रि-  
यस्यापाक्रामत् ॥

### षष्ठाष्टमाभ्यां ज च ॥ ५० ॥

भागइत्येव । अच्छन्दसीति च । षष्ठाष्टमाभ्यां भागे ऽभिधेये  
ऽच्छन्दसि विषये जः प्रत्ययो भवति । चकारादंश्च । षष्ठो भागः । षष्ठः ।  
आष्टमः । अष्टमः ॥

### मानपश्वङ्गयोः कन्लुकौ च ॥ ५१ ॥

भागइत्येव । षष्ठाष्टमाभ्यां यथासंख्यं कन्लुकौ च भवतो मानप-  
श्वङ्गयोर्भागयोरभिधेययोः । षष्ठको भागो मानं चेत्तद्वति । अष्टमो  
भागः पश्वङ्गं चेत्तद्वति । कस्य लुक् । अस्य लुक्, अनो वा । चकाराद-  
याप्राप्तं च । षष्ठः । पष्ठः । आष्टमः । अष्टमः । मानपश्वङ्गयोरिति  
किम् । षष्ठः । पष्ठः । आष्टमः । अष्टमः ॥

### एकादाकिनिच्चासहाये ॥ ५२ ॥

एकशब्दादसहायवाचिनः स्वार्थे आकिनिच् प्रत्ययो भवति ।  
चकारात्कन्लुकौ च । आकिनिचः कनो वा लुग्विज्ञायते । स च विधा-  
नसामर्थ्यात्पक्षे भवति । एकाकी । एककः । एकः । असहायग्रहणं संख्या-  
निरासार्थम् । तदुपादाने हि द्विवह्नेर्न स्यात् । एकाकिनौ । एकाकिनः ॥

भूतपूर्व चरट् ॥ ५३ ॥

पूर्वं भूत इति विग्रह्य सुप्सुपेति समासः । भूतपूर्वशब्दोत्क्रान्तकालवचनः । प्रकृतिविशेषणं चैतत् । भूतपूर्वत्वविशिष्टे वर्तमानात्प्रातिपदिकात्स्वार्थं चरट् प्रत्ययो भवति । आढ्यो भूतपूर्वः, आढ्यचरः । सुकुमारचरः । टकारो ङीबर्थः । आढ्यचरी ॥

षष्ठ्या रूप्य च ॥ ५४ ॥

षष्ठ्यन्तात्प्रातिपदिकाद्रूप्यः प्रत्ययो भवति चकाराच्चरट् च । षष्ठ्यन्तात्प्रत्ययविधानात् संप्रति भूतपूर्वग्रहणं प्रत्ययार्थस्य विशेषणं, न तु प्रकृत्यर्थविशेषणम् । देवदत्तस्य भूतपूर्वो गौः, देवदत्तरूप्यः । देवदत्तचरः ॥

अतिशयने तमविष्टनौ ॥ ५५ ॥

अतिशयनमतिशयनं, प्रकर्षः । निपातनाद्वीर्यः । प्रकृत्यर्थविशेषणं चैतत् । अतिशयनविशिष्टे वर्तमानात्प्रातिपदिकात्स्वार्थं तमविष्टनौ प्रत्ययो भवतः । प्रकृत्यर्थविशेषणं च स्वार्थिकानां द्योत्यं भवति । सर्वद्वये आढ्याः, अयमेवामतिशयेनाढ्य, आढ्यतमः । दर्शनीयतमः । सुकुमारतमः । अयमेवामतिशयेन पटुः, पटिष्ठः । लघिष्ठः । गरिष्ठः । यदा च प्रकर्षवतां पुनः प्रकर्षो विवक्ष्यते तदातिशयिकान्तादपरः प्रत्ययो भवत्येव । देवो वः सविता प्रार्थयतु श्रेष्ठतमाय कर्मणे । युधिष्ठिरः श्रेष्ठतमः कुरुणामिति ॥

तिङ्श्च ॥ ५६ ॥

तिङन्ताच्चातिशयने द्योत्ये तमप् प्रत्ययो भवति । द्याप्प्रातिपदिकादित्यधिकारात्तिङो न प्राप्नोतीति इदं वचनम् । सर्वद्वये पचन्तीति अयमेवामतिशयेन पचति, पचतितमाम् । जल्पतितमाम् । इष्टवेदाद्ध्यते । गुणवचने नियमितत्वात् ॥

द्विवचनविभक्त्योपपदे तरवीदसुनौ ॥ ५७ ॥

द्वयोरर्थयोर्वचनं द्विवचनम् । विभक्त्यो विभक्त्यः । निपातना-



व्यत् । दृष्ट्यै विभज्ये चोपपद्रे प्रातिपद्विकृतिङन्ताच्चातिशायने तरवीय-  
सुनौ प्रत्ययौ भवतः । तमविष्टनोरपधादौ ॥ यथामंख्यमत्र नेष्यते ॥  
द्वाविमावाद्यौ, अयमनयोरतिशयेनाढ्यतरः । सुकुमारतरः । पचतितराम् ।  
जल्पतितराम् । ईयदुन्वत्वपि । द्वाविमौ पटू । अयमनयोरतिशयेन पटुः,  
पटीयान् । लघीयान् । विभज्ये चोपपद्रे । माथुराः पाटलिपुत्रकेभ्य आढ्य-  
तराः । दर्शनीयतराः । पटीयासः । लघीयांसः ॥

### अजादी गुणवचनादेव ॥ ५८ ॥

इष्टवीयसुनावजादी सामान्येन विहितौ तयोरयं विषयनियमः  
क्लिपते । गुणवचनादेव भवतस्तौ नान्यस्मादिति पटीयान् । लघीयान् ।  
पटिष्टः । लघिष्टः । इह न भवतः । पाचकतरः । पाचकतम इति । एव-  
कार इष्टौ ऽवधारणार्थः । प्रत्ययनियमे ऽयं न प्रकृतिनियम इति । प-  
टुतरः पटुतमः ॥

### तुच्छन्दसि ॥ ५९ ॥

तुरिति तृनृवोः सामान्येन ग्रहणम् । चन्ताच्छन्दसि विषये  
अजादी प्रत्ययौ भवतः । पूर्वण गुणवचनादेव नियमे कृते छन्दसि प्रकृत्य-  
न्तराण्यभ्यनुज्ञायन्ते चन्तादप्यजादी भवत इति । आसुतं करिष्टः ।  
देहीयसी धेनुः । भस्याठे तद्धितइति पुंवद्भावे कृते तुरिष्टेमेयस्त्वात्  
नृवो निवृत्तिः ॥

### प्रशस्यस्य अः ॥ ६० ॥

प्रशस्यशब्दस्य अ इत्ययमादेशो भवति अजाद्योः प्रत्यययोः परतः ।  
अजादी इति प्रकृतस्य सप्तमी विभक्तिर्विपरिणम्यते । ननु च प्रशस्यशब्द-  
स्यागुणवचनत्वादजादी न संभवतः, एवं तर्हि आदेशविधानसामर्थ्यात्त-  
द्विषयो नियमो न प्रवर्तते ऽजादी गुणवचनादेवेति । एवमुत्तरेष्वपि  
योगेषु विज्ञेयम् । सर्वेऽमे प्रशस्यः अयमेवामतिशयेन प्रशस्यः, श्रेष्ठः । उभा-  
विमौ प्रशस्यौ अयमनयोरतिशयेन प्रशस्यः, श्रेयान् । प्रकृत्यैकानिति प्रकृ-  
तिभावाच्छब्दस्य टिलोपयस्येतिलोपौ न भवतः ॥

ज्य च ॥ ६१ ॥

प्रशस्यशब्दस्य ज्य इत्ययमादेशो भवति अजाद्योः प्रत्यययोः परतः । सर्वेदमे प्रशस्य अयमतिशयेन प्रशस्यः, ज्येष्ठः । उभाविमौ प्रशस्यावयमनयोरतिशयेन प्रशस्यः, अयमस्मात् ज्ययात् । ज्ययादादीयस इत्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्योः प्रत्यययोः परतः । तयोश्च सत्त्वं नियमाभावेन पूर्ववत् जाप्यते । सर्वेदमे वृद्धा अयमेषामतिशयेन वृद्धः, ज्येष्ठः । उभाविमौ वृद्धौ अयमनयोरतिशयेन वृद्धः, ज्ययात् । अयमस्मात् ज्ययात् । प्रियस्थिरेत्यादिना वृद्धशब्दस्य वर्षादेशो विधीयते । वचनसामर्थ्यात्पक्षे सोऽपि भवति । वर्षिष्ठः । वर्षीयानिति ॥

अन्तिकवाढयेर्नेदसाधौ ॥ ६३ ॥

अन्तिकवाढयेर्येषां संख्यं नेद साध इत्येतावादेशौ भवताऽजाद्योः परतः । तयोश्च सत्त्वं पूर्ववद्विज्ञेयम् ॥ निमित्तभूतयोर्षां संख्यमत्र नेष्यते ॥ सर्वेणोमान्यान्तिकानि इदमेषामतिशयेन, नेदिष्ठम् । उभे इमे अन्तिके इदमनयोरतिशयेन नेदीयः । इदमस्मत्त्वेदीयः । सर्वेदमे वाढमधीयते । अयमस्मत्साधीयोधीते ॥

युवाल्पयोः कनन्यतरस्याम् ॥ ६४ ॥

युवाल्पशब्दयोः कनित्ययमादेशो भवन्यन्यतरस्यामजाद्योः परतः । तयोश्च सत्त्वं पूर्ववत् ज्ञेयम् । सर्वेदमे युवानः, अयमेषामतिशयेन, कनिष्ठः । उभाविमौ युवानौ अयमनयोरतिशयेन, कनीयान् । यत्रिष्ठः । यवीयान् । सर्वेदमेल्पः । अयमेषामतिशयेन, कनिष्ठः । उभाविमांस्त्वल्पाः अयमनयोरतिशयेन कनीयान् । अयमस्मात्कनीयान् । अल्पिष्ठः, अल्पीयानिति वा ॥

विन्मतेर्लुक् ॥ ६५ ॥

त्रिनो मनुषश्च लुग् भवति अजाद्योः प्रत्यययोः परतः । इदमेव  
वचनं ज्ञापकमजादिमद्भावस्य । सर्वद्वये स्रग्विणः, अयमेपामतिशयेन,  
स्रजिष्ठः । उभाविमौ स्रग्विणौ, अयमनयोरतिशयेन, स्रजीयान् । अयम-  
स्मात् स्रजीयान् । सर्वद्वये त्वग्नन्तः अयमेपासतिशयेन, त्वचिष्ठः ।  
उभाविमौ त्वग्नन्तौ, अयमनयोरतिशयेन, त्वचीयान् । अयमस्मात्त्वची-  
यान् ॥

### प्रशंसायां रूपम् ॥ ६६ ॥

प्रशंसा म्नुतिः । प्रकृत्यर्थस्य विशेषणं चैतत् । प्रशंसाविशिष्टे ऽर्थे  
वर्तमानात् प्रातिपदिकात् स्वार्थे रूपम् प्रत्ययो भवति । स्वार्थिकाः प्रत्ययाः  
प्रकृत्यर्थविशेषस्य द्योतका भवन्ति । प्रशस्ते वैयाकरणो वैयाकरणरूपः ।  
याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः  
पलायदुना सुरां पिबति । चौररूपः । दस्युरूपः । यो ऽत्थोरप्यञ्जनमपहरत् ।  
तिडश्चेत्यनुवर्त्तते । पचतिरूपम् । पचतेरूपम् । क्रियाप्रधानमाख्यातम् ।  
एका च क्रियेति रूपप्रत्ययान्ताद् द्विवचनबहुवचने न भवतः । नपुंसक-  
लिङ्गानु भवति लोकाश्रयत्वान्लिङ्गस्य ॥

### ईषदसमाप्तौ कल्पब्देश्यदेशीयरः ॥ ६७ ॥

संपूर्णता, पदार्थानां समाप्तिः । स्तोकेनासंपूर्णता, ईषदसमाप्तिः ।  
प्रकृत्यर्थविशेषणं चैतत् । ईषदसमाप्तिविशिष्टे ऽर्थे वर्तमानात् प्राति-  
पदिकात् कल्पब् देश्य देशीयर् इत्येते प्रत्यया भवन्ति । ईषदसमाप्तः पटुः,  
पटुकल्पः । पटुदेश्यः । पटुदेशीयः । मृदुकल्पः । मृदुदेश्यः । मृदुदेशीयः ।  
तिडश्चेत्येव । पचतिकल्पम् । जल्पतिकल्पम् ॥

### विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टे ऽर्थे वर्तमानात् सुवन्ताद्विभाषा बहुच् प्र-  
त्ययो भवति, य च पुरस्तादेव भवति, न परतः । चित्करणमन्तोदासा-  
र्थम् । ईषदसमाप्तः पटुः, बहुपटुः । बहुमृदुः । बहुगुडा द्राक्षा । विभा-  
षावचनात् कल्पवादयो ऽपि भवन्ति । सुव्यहणं तिङन्तान्मा भूदिति ॥

### प्रकारवचने जातीयर् ॥ ६९ ॥

सामान्यस्य भेदको विशेषः प्रकारः, तस्य वचने, प्रकृत्यर्थविशेषणं चैतत् । सुबन्तात्प्रकारविशिष्टे ऽर्थे वर्तमानात् प्रातिपदिकात् स्वार्थं जातीयर् प्रत्ययो भवति । प्रकारवति चायं प्रत्ययः । याल्पुनः प्रकारमात्र एव भवति । पटुप्रकारः, पटुजातीयः । मृदुजातीयः । दर्शनीयजातीयः ॥

### प्रागिवात्कः ॥ ७० ॥

इवे प्रतिष्ठताविति वक्ष्यति । प्रागेतस्मादिवसंशब्दनाद्यानित कर्ध्वमनुक्रमिष्यामः, कप्रत्ययस्तेष्वधिकृतो वेदितव्यः । वक्ष्यति अज्ञात-इति । अश्वकः । गर्दभकः ॥ तिङन्तादयं प्रत्ययो नेष्यते ॥ अकजिष्यते ॥ तिङश्चेत्यनुवृत्तमुत्तरसूत्रेणैव सवन्धीयम् ॥

### अव्ययसर्वनाम्नामकच्चाक् टेः ॥ ७१ ॥

तिङश्चेत्येव । अव्ययानां सर्वनाम्ना च प्रागिवीयेष्वर्थेष्वकचप्रत्ययो भवति, स च प्राक् टेः, न परतः । कस्यापवादः । उच्चकैः । नीचकैः । शनकैः । सर्वनाम्नः खल्वपि । सर्वके । विश्वके । उभयके । प्रातिपदिकात्सुप इति द्वयमिहानुवर्तते । तत्राभिधानतो व्यवस्था भवति । क्व चित्प्रातिपदिकस्य प्राक् टेः प्रत्यये भवति । क्व चित्सुबन्तस्य । युष्मकाभिः । अस्मकाभिः । युष्मकासु । अस्मकासु । युवकयोः । आवकयोः । इत्यत्र प्रातिपदिकस्य । त्वयका । मयका । त्वयकि । मयकीत्यत्र सुबन्तस्य ॥ अकचप्रकरणे तूष्णीमः काम् प्रत्ययो वक्तव्यः ॥ \* ॥ स च मित्त्वादन्त्यादचः परो भवति । तूष्णीकामास्ते । तूष्णीका तिष्ठति ॥ शीले को मलोपश्च वक्तव्यः ॥ \* ॥ तूष्णीशीलः, तूष्णीकः । तिङश्चेति प्रकृतमत्र संवध्यते पचतकि । जल्पतकि ॥

### कस्य च दः ॥ ७२ ॥

ककारान्तस्य प्रातिपदिकस्याकचसन्निधौ दकारादेशो भवति । चकारः सन्नियोगार्थः । सामर्थ्याच्चाव्ययग्रहणमनुवर्तते, न सर्वनामग्रहणम् । ककारान्तस्य सर्वनाम्नो ऽसंभवात् । धिक् । धिक्त् । हिक् । हिरकुत् । पृथक् । पृथक्क् ॥

## अज्ञाते ॥ ७३ ॥

अज्ञानविशेषो ऽज्ञातः । अज्ञातत्वेऽपाधिके ऽयं वर्त्तमानात्मातिप-  
दिकात्तिङन्ताच्च स्वार्थं यथ विहितं प्रत्ययो भवति । स्वेन रूपेण  
ज्ञाते पदार्थं विशेषरूपेणाज्ञाते प्रत्ययविधानमेतत् । कस्यायमश्व इति  
स्वस्वामिमदन्धेनाज्ञाते ऽश्वे प्रत्ययः । अश्वकः । गर्दभकः । उष्ट्रकः ।  
गवमन्यत्रापि यथ, योगमज्ञातता विज्ञेया । उच्चकैः । नीचकैः । सर्वकैः ।  
विश्वकैः । पचतकि । जल्पतकि ॥

## कुत्सिते ॥ ७४ ॥

कुत्सितो गर्हितो निन्दितः । द्रष्टव्यविशेषणं चैतत् । कुत्सित-  
त्वेऽपाधिके ऽयं वर्त्तमानात्मातिपदिकात्स्व र्थं यथ विहितं प्रत्ययो भवति ।  
कुत्सितो ऽश्वः, अश्वकः । उष्ट्रकः । गर्दभकः । उच्चकैः । नीचकैः ।  
सर्वकैः । विश्वकैः । पचतकि । जल्पतकि ॥

## संज्ञायां कन् ॥ ७५ ॥

कुत्सितइत्येव । कुत्सितत्वेऽपाधिके ऽयं वर्त्तमानात् प्रातिपदिकात्  
कन् प्रत्ययो भवति । कस्यापवादः । प्रत्ययान्तेन चैत्संज्ञा गम्यते । शूद्र-  
कः । धारकः । चूर्णकः ॥

## अनुकम्पायाम् ॥ ७६ ॥

कारुण्येनाभ्युपपत्तिः परस्यानुकम्पा । तस्यां गम्यमानायां सुवृन्ता-  
त्तिङन्ताच्च यथ विहितं प्रत्ययो भवति । पुत्रकः । वत्सकः । दुर्वलकः ।  
बुभुतितकः \* । विश्वसितकि । म्वपतकि ॥

## नीतौ च तदुक्ता ॥ ७७ ॥

सामदानादिरूपायो नीतिः । नीतौ च गम्यमानायां तदुक्तादनु-  
कम्पादुक्ताश्रयाविहितं प्रत्ययो भवति । हन्त ते धानकाः । हन्त ते  
तिलकाः । एहकि । अट्टकि । अनुकम्पमानो दानेनाराधयति । पूर्वणा-

प्रत्यासन्नानुक्रम्यासंबन्धादनुक्रम्यमानादेव प्रत्ययो विहितः । संप्रति व्यवहितादपि यथा स्यादिति वचनम् ॥

बहुचो मनुष्यनाम्नष्ठञ्चा ॥ ७८ ॥

अनुक्रम्याया नीतौ च तद्व्युक्तादिति वर्त्तते । बहुचः प्रातिपदिका-  
न्मनुष्यनामधेयाद्वा ठच्प्रत्ययो भवति अनुक्रम्याया गम्यमानाया नीतौ  
च । देविकः । देवदत्तकः । यज्ञिकः । यज्ञदत्तकः । बहुच इति क्रिम् ।  
दत्तकः । गुप्तकः । मनुष्यनाम्न इति क्रिम् । मद्रवाहुकः । भद्रवाहुकः ॥

घनिलचौ च ॥ ७९ ॥

अनुक्रम्यायामित्यादि सर्वमनुवर्त्तते । पूर्वेण ठचि विकल्पेन प्राप्ते  
वचनम् । बहुचो मनुष्यनाम्नो घन् इलच् इत्येतौ प्रत्ययौ भवतः । चकारा-  
द्व्याप्राप्तम् । देवियः । देविलः । देविकः । देवदत्तकः । यज्ञियः । य-  
ज्ञिलः । यज्ञिकः । यज्ञदत्तकः ॥

प्राचामुपादेरडञ्जुचौ च ॥ ८० ॥

पूर्ववत् सर्द्धमनुवर्त्तते । उपशब्द आदिर्यस्य तस्मादुपादेः प्रातिप-  
दिकाद् बहुचो मनुष्यनाम्नो ऽडच् लुच् प्रत्ययौ भवतः । चकाराद् घनिलचौ  
प्रत्ययौ भवतः । ठच्च वा । उपडः । उपकः । उपियः । उपिलः । उपिकः ।  
उपेन्द्रदत्तकः । प्राचाग्रहणं पूजार्थम् । वेत्येव हि वर्त्तते ॥

जातिनाम्नः कन् ॥ ८१ ॥

बहुच इति नानुवर्त्तते । सामान्येन विधानं, जातिशब्दो यो म-  
नुष्यनामधेयो व्याघ्र सिंह इत्येवमादिः, तस्मादनुक्रम्याया नीतौ च क-  
न्प्रत्ययो भवति । व्याघ्रकः । सिंहकः । शरभकः । वावचनानुवर्त्तयेथाद-  
र्शन \* मत्स्यो ऽपि भवति । व्याघ्रिलः । सिंहिलः । नामग्रहणं स्वरूपनिवृ-  
त्त्यर्थम् ॥

अजिनान्तस्योत्तरपदलोपश्च ॥ ८२ ॥

कनित्यनुवर्त्तते, मनुष्यनाम्न इति च । अजिनशब्दान्तात्प्रातिप-

दिकान्मनुष्यनाम्ना ऽनुकम्पायां कन्प्रत्ययो भवति तस्य चोत्तरपदलोपः ।  
व्याघ्राजिनो नाम कश्चिन्मनुष्यः । सोऽनुकम्पितः । व्याघ्रकः । सिंहकः ॥

ठाजादावूर्ध्वं द्वितीयादचः ॥ ८३ ॥

लोप इत्यनुवर्त्तते । अस्मिन्प्रकरणे यथो ऽजादिश्च प्रत्ययस्तस्मिन्प्र-  
तः प्रकृतेर्द्वितीयादच ऊर्ध्वं यच्छब्दरूपं तस्य लोपो भवति । ऊर्ध्वग्रहणं स-  
र्वलोपार्थम् । अनुकम्पितो देवदत्तः, देविकः । देवियः । देविलः । य-  
ज्ञिकः । यज्ञियः । यज्ञिलः । उपहः । उपकः । उपेन्द्रदत्तकः । ठयहण-  
मुको द्वितीयत्वे कविधानार्थम् । अजादिलक्षणे हि माथितिकादिवत्प्र-  
सङ्गः । वायुदत्तः । वायुकः । पितृदत्तः । पितृकः ॥ चतुर्थ्यादच ऊर्ध्वस्य  
लोपो वक्तव्यः ॥ \* ॥ अनुकम्पितो बृहस्पतिदत्तः, बृहस्पतिकः । बृहस्पतियः ।  
बृहस्पतिलः ॥ अनजादौ विभाषा लोपो वक्तव्यः ॥ \* ॥ देवदत्तकः ।  
देवकः । यज्ञदत्तकः । यज्ञकः ॥ लोपः पूर्वपदस्य च ठाजादावनजादौ च  
वक्तव्यः ॥ \* ॥ दत्तिकः । दत्तिलः । दत्तियः । दत्तकः ॥ विना ऽपि  
प्रत्ययेन पूर्वोत्तरपदयोर्विभाषा लोपो वक्तव्यः ॥ \* ॥ देवदत्तो, दत्त ।  
देव इति वा ॥ उवर्णाल्ल इलस्य च ॥ \* ॥ भानुदत्तो, भानुलः । वसुदत्तो,  
वसुलः ॥

चतुर्थ्यादनजादौ च लोपः पूर्वपदस्य च ।

अप्रत्यये तथैवेष्ट उवर्णाल्ल इलस्य च ॥

द्वितीयादचो लोपे सन्ध्यन्तरद्वितीयत्वे तदादेर्लोपवचनम् ॥ \* ॥

लहोडः । लहिकः । कहोडः । कहिकः ॥ एकाक्षरपूर्वपदानामुत्तरपदलोपो  
वक्तव्यः ॥ \* ॥ वागाशीः, वाचिकः । सुचिकः । त्वचिकः । कथं पडङ्गु-  
लिदत्तः, पडिक इति । पपष्ठाजादिवचनात्सिद्धम् ॥

शेवलसुपरिविशालवरुणार्थमादीनां तृतीयात् ॥ ८४ ॥

शेवनादीनां मनुष्यनाम्नां ठाजादौ प्रत्यये परतः तृतीयादच ऊर्ध्वस्य  
लोपो भवति । पूर्वस्यायमपवादः । अनुकम्पितः शेवलदत्तः, शेवलिकः ।  
शेवलियः । शेवलिनः । सुपरिकः । सुपरियः । सुपरिलः । विशालिकः ।

विशालियः । विशालिलः । वरुणिकः । वरुणियः । वरुणिलः । अर्यमिकः ।  
 अर्यमियः । अर्यमिलः ॥ शेवलादीनां तृतीयादौ लोपः स चाकृतसन्धी-  
 नामिति वक्तव्यम् ॥ \* ॥ शेवलैन्द्रदत्तः । सुपर्याशौर्दत्तः । शेवलिकः ।  
 सुपरिक इति यथा स्यात् । शेवलयिकः । सुपर्यिक इति मा भूत् ॥

अल्पे ॥ ८५ ॥

परिमाणापचये अल्पशब्दः, प्रकृतिविशेषार्थं चैतत् । अल्पत्वविशिष्टे  
 ऽर्थे वर्त्तमानात्प्रोतिपदिकादथाविहितं प्रत्ययो भवति । अल्प तैलं, तैल-  
 कम् । घृतकम् । सर्वकम् । विश्वकम् । उच्चकैः । नीचकैः । पचतकि ।  
 जल्पतकि ॥

ह्रस्वे ॥ ८६ ॥

ह्रस्वत्वविशिष्टे ऽर्थे वर्त्तमानात् प्रातिपदिकाद् यथाविहितं प्रत्ययो  
 भवति । दीर्घातिथोयी ह्रस्वः । ह्रस्वा वृत्ता, वृत्तकः । प्लुतकः । स्तम्भकः ॥

संज्ञायां कन् ॥ ८७ ॥

ह्रस्वइत्येव । ह्रस्वत्वहेतुका या संज्ञा तस्या गम्यमानायां कन् प्र-  
 त्ययो भवति । पूर्वस्यायमपवादः । वंशकः । वेणुकः । दण्डकः ॥

कुटीशमीशुण्डाभ्यां रः ॥ ८८ ॥

ह्रस्वइत्येव । संज्ञायहण नानुवर्त्तते, सामान्येन विधानम् । कुटीश-  
 मीशुण्डाभ्यां ह्रस्वार्थं द्योत्ये रः प्रत्ययो भवति । कस्यापवादः । ह्रस्वा  
 कुटी, कुटीरः । शमीरः । शुण्डारः । स्वार्थिकत्वे ऽपि पुल्लिङ्गता लोकाश्र-  
 यत्वाल्लिङ्गस्य ॥

कुत्वा डुपच् ॥ ८९ ॥

ह्रस्वइत्येव । कुतूशब्दाद् ह्रस्वत्वे द्योत्ये डुपच्प्रत्ययो भवति ।  
 कस्यापवादः । ह्रस्वा कूतूः कुतुपञ्चर्ममयं स्नेहभाजनमुच्यते । कूतूरित्या-  
 वपनस्याख्या ॥

कासूगोणीभ्यां ष्टरच् ॥ ९० ॥

ह्रस्वइत्येव । कासूगोणीशब्दाभ्यां ह्रस्वत्वे द्योत्ये ष्टरच्प्रत्ययो



भवति । कस्यापवाद्ः । पकारो ङीपर्यः । ह्रस्वा कासूः, कासूतरी ।  
गोणीतरी । कासूरिति शक्तिरायुधविशेष उच्यते ॥

वत्सोक्षाश्वर्षभेभ्यश्च तनुत्वे ॥ ८१ ॥

ह्रस्वइति निवृत्तम् । वत्स उन्न अश्व ऋषभ इत्येतेभ्यस्तनुत्वे  
द्योन्ये ष्टरूपप्रत्ययो भवति । यस्य गुणस्य हि भावाद् द्रव्ये शब्दनिवेशः, तस्य  
तनुत्वे प्रत्ययः । वत्सनरः । उन्नतरः । अश्वनरः । ऋषभनरः । प्रथमवया  
वत्सः तस्य तनुत्वं द्वितीयवयःप्राप्तिः । तरुण उक्ता । तस्य तनुत्वं तृतीय-  
वयःप्राप्तिः । अश्वेनाशवायामुत्पन्नो ऽश्वस्तस्य तनुत्वमन्यपितृकता । अन-  
द्वानृषभः । तस्य तनुत्वं भारवहने मन्दशक्तिता ॥

किंयत्तदो निर्धारणे द्वयोरेकस्य उत्तरच् ॥ ८२ ॥

किं यत् तत् इत्येतेभ्यः प्रातिपदिकेभ्यो द्वयोरेकस्य निर्धारणे इत-  
रच् प्रत्ययो भवति । निर्धार्यमाणवाचिभ्यः स्वार्थे प्रत्ययः । जात्या \*  
क्रियया गुणेन वा संज्ञया वा समुद्रायाद्वेकदेशस्य पृथक्करणं निर्धारणम् ।  
कतरो भवतोः कठः । कतरो भवतोः कारकः । कतरो भवतोः पटुः ।  
कतरो भवतोर्द्वैवदत्तः । यतरो भवतोः कारकः । यतरो भवतोः पटुः । यतरो  
भवतोर्द्वैवदत्तः । ततर आगच्छतु । महाविभाषया ऽत्र प्रत्ययो विकल्प्यते ।  
को भवतोर्द्वैवदत्तः, स आगच्छतु । निर्धारणइति विषयसम्प्रमोनिर्द्देशः ।  
द्वयोरिति समुद्रायान्निर्धारणविभक्तिः । एकस्येति निर्द्देशः निर्धार्यमाणनि-  
र्द्देशः ॥

वा बहूनां जातिपरिप्रश्ने उत्तमच् ॥ ८३ ॥

किंयत्तद इति वर्तते, निर्धारणे एकस्येति च । बहूनामिति निर्धा-  
रणे षष्ठी । बहूना मध्ये एकस्य निर्धारणे गम्यमाने जातिपरिप्रश्नविषयेभ्यः  
किमादिभ्यः वा उत्तमच् प्रत्ययो भवति । कतमो भवतां कठः । यतमो  
भवतां कठः । ततम आगच्छतु । वाचचनमकजर्थम्, यको भवतां कठः ।

\* जात्येत्येकस्मिन् पुस्तके नास्ति, कतरो भवतोः कठ इति तदुदाहृत्यं च ।  
तथैव पुनश्च पटमज्जयां जात्या वेत्यपि द्रष्टव्यं, कतरो भवतोः कठ इत्यादेरपि  
संभवादिनिर्द्देशः ॥

सक आगच्छतु । महाविभाषा च प्रत्ययविकल्पार्थानुवर्ततएव । को भवतां कठः । योभवतां कठः । स आगच्छतु । जातिपरिप्रश्नइति किम् । को भवतां देवदत्तः । परिप्रश्नग्रहणं च किम् एव विशेषणं, न यत्तद्वारसंभवान् । जातिग्रहणं तु सर्वैरेव संबध्यते । किमो ऽस्मिन्विषये इतरमपीच्छन्ति केचित् । कतरो भवतां कठः । कतरो भवतां कालाप इति । तत्र कतरकतमौ जातिपरिप्रश्नइति वचनात्सिद्धम् ॥

एकाच्च प्राचाम् ॥ ८४ ॥

एकशब्दात्प्राचामाचार्याणां मतेन इतरच् इतमच् इत्येतौ प्रत्ययौ भवतः स्वस्मिन्विषये । चकारो इतरचो ऽनुकर्षणार्थः । द्वयोर्निर्द्धारणे इतरच् । बहूनां निर्द्धारणे इतमच् । जातिपरिप्रश्नइति नानुवर्तते । सामान्येन विधानम् । एकतरो भवतोर्देवदत्तः । एकतमो भवतां देवदत्तः । प्राचाग्रहणं पूजार्थं, विकल्पेऽनुवर्तते ॥

अवक्षेपणे कन् ॥ ८५ ॥

अवक्षिप्यते येन तदवक्षेपणम् । तस्मिन्वर्तमानात्प्रातिपदिकात्कन्प्रत्ययो भवति । व्याकरणकेन नाम त्व गर्वितः । याज्ञिक्यकेन नाम त्वं गर्वितः । परस्य कुत्सार्थं यदुपादीयते तद्विहोदाहरणम् । यत्पुनः स्वयमेव कुत्सितं तत्र कुत्सादित्यनेन कन्प्रत्ययो भवति । देवदत्तको, यज्ञदत्तक इति । प्राग्वीयस्य पूर्णो ऽवधिः ॥

इदं प्रतिष्ठितौ ॥ ८६ ॥

कनित्यनुवर्तते । इवार्थे यत्प्रातिपदिकं वर्तते तस्मात्कन् प्रत्ययो भवति । इवार्थः सादृश्यं तस्य विशेषणं प्रतिष्ठितग्रहणम् । प्रतिष्ठितिः प्रतिरूपकं प्रतिच्छन्दकम् । अथ इवायमथ्वप्रतिष्ठितिः, अथ्वकः । उष्ट्रकः । गर्दभकः । प्रतिष्ठिताविति किम् । गौरिव गवयः ॥

संज्ञायां च ॥ ८७ ॥

इवेत्यनुवर्तते, कनिति च । इवार्थे गम्यमाने कन्प्रत्ययो भवति

समुद्रायेन चेत् संज्ञा गम्यते । अप्रतिष्ठत्यर्थे आरम्भः । अश्वसदृशस्य संज्ञा,  
अश्वकः । उष्ट्रकः । गर्दभकः ॥

लुम्भनुष्ये ॥ ८८ ॥

संज्ञायामित्येव । संज्ञायां विहितस्य कनो मनुष्ये ऽभिधेये लुब्  
भवति । चञ्चेव मनुष्यः, चञ्चा । दासी । खरकुटो । मनुष्यइति किम् ।  
अश्वकः । उष्ट्रकः । गर्दभकः । देवपथादेराकृतिगणत्वात्तस्येवायं प्रपञ्चो  
वेदितव्यः ॥

जीविकार्थे चापण्ये ॥ ८९ ॥

जीविकार्थं यदपण्यं तस्मिन्नभिधेये कनो लुब् भवति । विक्लीयति  
यत्तत्पण्यम् । घासुदेवः । शिबः । स्कन्दः । विष्णुः । आदित्यः । देवल-  
कादीनां जीविकार्था देवप्रतिष्ठतय उच्यन्ते । अपण्यइति किम् । हस्ति-  
कान्विक्लीयीते । अश्वकान् । रथकान् । देवपथादेरेवायं प्रपञ्चः ॥

देवपथादिभ्यश्च ॥ ९० ॥

इवे प्रकृतिष्ठतौ सज्ञाया च विहितस्य कनो देवपथादिभ्य उत्तरस्य  
लुब् भवति । आदिशब्दः प्रकारे । आकृतिगणश्चायम् । देवपथः । हंसपथः ।

अर्च्चासु पूजनार्थासु चित्रकर्मध्वजेषु च ।

इवे प्रतिष्ठतौ लोपः कनो देवपथादिषु ॥

अर्च्चासु तावत् । शिवः । विष्णुः । चित्रकर्मणि । अर्जुनः । दु-  
यौधनः । ध्वजेषु । कपिः । गरुडः । सिंहः । देवपथ । हंसपथ । वारि-  
पथ । जलपथ । राजपथ । शतपथ । सिंहगति । उष्ट्रग्रीवा । चामरज्जुः  
रज्जुः । हस्त । इन्द्र । दण्ड । पुण्य । मत्स्य\* ॥

वस्तेर्दञ् ॥ ९१ ॥

इवेत्यनुवर्त्तते, इतः प्रभृति प्रत्ययाः सामान्येन भवन्ति प्रतिष्ठतौ  
चाप्रतिष्ठतौ च । वस्तिशब्दादिवार्ये द्योत्ये ठञ्प्रत्ययो भवति । वस्ति-  
रिव वास्तेयः । वास्तेयी ॥

\* रथपथ । गङ्गपथ । सिंहपथ । इत्येते शब्दा अत्र गण्ये ऽधिकाः पुस्तकान्तरे ।

## शिलाया ङः ॥ १०२ ॥

शिलाशब्दादिवार्थे ङः प्रत्ययो भवति । शिलेव, शिलेयं दधि । के-  
चिदत्र ङजमपीच्छन्ति, तदर्थं योगविभागः कर्त्तव्यः । शिलाया ङप्रत्ययो  
भवति । शैलेयम् । ततो ङः । शिलेयम् ॥

## शाखादिभ्यो इत् ॥ १०३ ॥

शाखा इत्येवमादिभ्यः प्रातिपदिकेभ्यो यत्प्रत्ययो भवति इवार्थे ।  
शाखेव, शाख्यः । मुख्यः । जघन्यः । शाखा । मुख । जघन । शृङ्ग । मेघ ।  
चरण । स्कन्ध । शिरस् । उरस् । अग्र । शरण । शाखादिः ॥

## द्रव्यं च भव्ये ॥ १०४ ॥

द्रव्यशब्दो निपात्यते भव्ये ऽभिधेये । द्रुशब्दादिवार्थे यत्प्रत्ययो  
निपात्यते । द्रव्यम् । भव्य आत्मवान् । अभिप्रेतानामर्थाना पात्रभूत उ-  
च्यते । द्रव्योयं राजपुत्रः । द्रव्योयं माणवकः ॥

## कुशाग्राच्छः ॥ १०५ ॥

कुशाग्रशब्दादिवार्थे छः प्रत्ययो भवति । कुशाग्रमिव सूक्ष्मत्वा-  
त्, कुशाग्रीया बुद्धिः । कुशाग्रीयं वस्त्रम् ॥

## समासाच्च तद्विषयात् ॥ १०६ ॥

तदित्यनेन प्रकृत इवार्था निर्दिश्यन्ते । इवार्थविषयात्समासादपर-  
स्मिन्निवार्थे एव छः प्रत्ययो भवति । काकतालीयम् । अजाकृपाणीयम् ।  
अन्धकवर्त्तकीयम् । अतर्कितोपनतं चित्रीकरणमुच्यते । तत्कथम् । काक-  
स्यागमनं यादृच्छिकम् । तालस्य पतनं च, तेन तालेन पतता काकस्य  
वधः कृतः । एवमेव देवदत्तस्य तन्नागमनं, दस्यूनां चोपनिपातः । तैश्च  
तस्य वधः कृतः । तत्र यो देवदत्तस्य दस्यूनां च समागमः स काकनालम-  
मागमसदृश इत्येक उपमार्थः । अतश्च देवदत्तस्य वधः, स काकनालवध-  
सदृश इति द्वितीय उपमार्थः । तत्र प्रथमे समासः, द्वितीये प्रत्ययः ।  
समासश्चायमस्मादेव ज्ञापकात् । नह्यस्यापरं लक्षणमस्ति । सुप्नुयेति वा  
समासः । स चैवंविध एव ॥

### शर्करादिभ्यो ऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्थे ऽण् प्रत्ययो भवति ।  
शर्करेव शर्करम् । कापालिकम् । शर्करा । कपालिका । पिष्टिका\* ।  
पुण्डरीक । शतपत्र । गोलोमन् । गोपुच्छ । नरालि । नकुला । सिकता ।  
शर्करादिः ॥

### अहुल्यादिभ्यष्ठक् ॥ १०८ ॥

अहुल्यादिभ्य इवार्थे ठक् प्रत्ययो भवति । अहुलीवाहुलिकः ।  
भारुजिकः । अहुलि । भरुज । वधु । वलु । मण्डर । मण्डल । शकुल ।  
कपि । उदश्वित् । गोणी । उरम् । शिखा । कुलिश । अहुल्यादिः ॥

### एकशालायाष्ठजन्यतरस्याम् ॥ १०९ ॥

एकशालाशब्दादिवार्थे ऽन्यतरस्यां ठच् प्रत्ययो भवति । अन्यत-  
रस्यांयद्व्येनानन्तरण्ठक् प्राप्यते । एकशालेव, एकशालिकः । ऐकशालिकः ॥

### कर्कलोहितादीकक् ॥ ११० ॥

कर्कलोहितशब्दःभ्यामिवार्थे ईकक् प्रत्ययो भवति । कर्कः शुक्लो  
ऽश्वः, तेन सदृशः, कार्कुरीकः । लौहितिकः स्फटिकः । स्वयमलोहितोप्यु  
पाश्र्वयवशात्तथा प्रतीयते ॥

### प्रत्नपूर्वविश्वेमात्याल् कन्दसि ॥ १११ ॥

प्रत्न पूर्वं विश्व इम इत्येवेभ्य इवार्थं याल् प्रत्ययो भवति कन्दसि  
विषये । तं प्रत्यया पूर्वया विश्वयेमया ॥

### पूगान् ङ्यो ऽग्रामणीपूर्वात् ॥ ११२ ॥

इवार्थे इति निवृत्तम् । नानाजातीया अनियतवृत्तयो ऽर्थकामप्र-  
धानाः संघाः पूगाः । पूगवाचिनः प्रातिपदिकादग्रामणीपूर्वात्स्वार्थे ङ्यः  
प्रत्ययो भवति । लौहध्वज्यः । लौहध्वज्यो । लौहध्वजाः । शैव्यः । शैव्यो ।  
शिग्रयः । चातक्यः । चातक्यो । चातकाः । अग्रामणीपूर्वादिति किम् ।  
देवदत्तो ग्रामणीरेषां तदमे देवदत्तकाः । यज्ञदत्तकाः ॥

\* कनिष्ठिक इति पा० २ । अपरस्मिन्नुक्तके कपिष्टिक । पा० २ ।

### व्रातच्छोरस्त्रियाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः । व्रातवा-  
चिभ्यः प्रातिपदिकेभ्यश्च स्वार्थे ज्यः प्रत्ययो भवत्यस्त्रियाम् । कापोत-  
पाक्यः । कापोतपाक्यौ । कपोतपाकाः । त्रैहिमत्यः । त्रैहिमत्यौ । त्रीहि-  
मताः । रफजः खल्वपि । कौञ्जायन्यः । कौञ्जायन्यौ । कौञ्जायनाः ।  
ब्राधायन्यः । ब्राधायन्यौ । ब्राधायनाः । अस्त्रियामिति किम् । कपोत-  
पाकी । त्रीहिमती । कौञ्जायनी । ब्राधायनी ॥

### आयुधजीविसंघाज् ज्यद्वाहीकेष्वब्राह्मण- राजन्यात् ॥ ११४ ॥

आयुधजीविनां संघः आयुधजीविसंघः । स वार्हाकैर्विशेष्यते ।  
वाहीकेषु य आयुधजीविसंघस्तद्वाचिनः प्रातिपदिकाद्वाह्यणराजन्यवर्ज-  
तात्स्वार्थे ज्यट् प्रत्ययो भवति । ब्राह्मणे तद्विशेष्यहणम् । राजन्ये तु  
स्वरूपग्रहणमेव । टकारो ङीबर्थः । तेनास्त्रियामिति नानुवर्तते । कौण्डी-  
वृस्यः । कौण्डीवृस्यौ । कौण्डीवृसाः । तौद्रक्यः । तौद्रक्यौ । तुद्रकाः ।  
मालव्यः । मालव्यौ । मालवाः । स्त्रियां कौण्डीवृसी । तौद्रकी । मालवी ।  
आयुधजीविग्रहणं किम् । मल्लाः । शयण्डाः । संघग्रहणं किम् । सम्राट् ।  
वाहीकेष्विति किम् । शबराः । पुलिन्दाः । अब्राह्मणराजन्यादिति किम् ।  
गोपालवा ब्राह्मणाः । शालङ्कायना राजन्याः ॥

### वृकाद्वेय्यण् ॥ ११५ ॥

आयुधजीविसंघादिति वर्तते । वृकशब्दादायुधजीविनः स्वार्थे  
वेय्यण् प्रत्ययो भवति । टकारो ङीबर्थो, णकारो वृद्धार्थः । वार्कैयः ।  
वार्कैयौ । वृकाः । आयुधजीविसंघविशेषणं जातिशब्दान्मा भूत् ।

कामक्रोधौ मनुष्याणां खादितारौ वृकाविव ॥

### दामन्यादिचिगर्तषष्ठाच्छः ॥ ११६ ॥

आयुधजीविसंघादिति वर्तते । दामन्यादिभ्यः प्रातिपदिकेभ्यस्त्रि-

गर्तपठेभ्यश्चायुधजीविसंघवाचिभ्यः स्वार्ये कृः प्रत्ययो भवति । येषामा-  
युधजीविना संघानां पठन्तर्वर्गास्तत्र च त्रिगर्तः पठः । त्रिगर्तः पठो  
येषां, ते त्रिगर्तपठा इत्युच्यन्ते । तेषु चयं स्मृतिः ।

आहुस्त्रिगर्तपठांस्तु कैण्डोपरयद्राण्डकी ।

कौटकिर्जालमानिश्च ब्रह्मगुप्तीय जानकिः ॥

इति । दामन्यादिभ्यस्तावत् । दामनीयः । दामनीयौ । दामनयः ।  
चैलपीयः । चैनपीयौ । उलपयः । त्रिगर्तपठेभ्यः खत्वपि । कैण्डोपर-  
यीयः । कैण्डोपरयीयौ । कैण्डोपरयाः । द्राण्डकीयः । द्राण्ड-  
कीयौ । द्राण्डकयः । कौटकीयः । जालमानीयः । ब्रह्मगुप्तीयः । जान-  
कीयः । दामनी । चैलपि । आक्रिदन्ती । काकरन्ति । काकदन्ति । शत्रु-  
न्तपि । सार्वसेनि । त्रिन्दु । मौञ्जायन । उलभ । सावित्रीपुत्र ॥

पश्वादिधेयादिभ्यामणञौ ॥ ११७ ॥

आयुधजीविसंघादित्येव । पश्वादिभ्यो यौधेयादिभ्यश्च प्रातिप-  
दिकेभ्य आयुधजीविसंघवाचिभ्यः स्वार्ये ऽणञौ प्रत्ययौ भवतः । पार्श्वः ।  
पार्श्वौ । पश्वः । आसुरः । आसुरौ । असुराः । यौधेयः । शौक्रियः ।  
पशु । असुर । रत्नस् । वाल्हीक । वयस् । मरुत् । दशार्ह । पिशाच ।  
विगाल । अग्नि । कार्पापण । सत्वत् । वसु । पश्वादिः ॥ यौधेय ।  
कौशेय । क्रौशेय । शौक्रिय । शौधेय । धातैय । वातैय । जावालेय ।  
त्रिगर्त । भरत । उशीनर । यौधेयादिः ॥

अभिजिद्विदभृच्छालावच्छिखावच्छमीवदूर्णावच्छुम-  
दणो यञ् ॥ ११८ ॥

आयुधजीविसंघादिति निवृत्तम् । अभिजिदादिभ्यो ऽणन्तेभ्यः  
प्रातिपदिकेभ्यः स्वार्ये यञ् प्रत्ययो भवति । अभिजितो ऽपत्यमित्यण् ।

अच्युनन्ति । कोकतन्ती । तुलभ । देववापि । श्रातकी । अपच्यु तकी ।  
पकी । पिण्ड । गते ऽत्र गणे ऽधिकः पुनस्तान्तरैः ।

तदन्ताद्वज् । आभिजित्यः । आभिजित्यौ । आभिजिताः । वैदभृत्यः ।  
वैदभृत्यौ । वैदभृताः । शालावत्यः । शालावत्यौ । शालावताः । शैवा-  
वत्यः । शामीवत्यः । और्णावत्यः । औमत्यः ॥ गोत्रप्रत्ययस्यात्राणो  
ग्रहणमिष्यते ॥ आभिजितो मुहूर्तः । आभिजितः । स्यालीपाक इत्यत्र  
न भवति ॥

ज्यादयस्तद्राजाः ॥ ११८ ॥

पूगाज्यो यामणीपूर्वादित्यतः प्रभृति ये प्रत्ययाः ते तद्राजसंज्ञा  
भवन्ति । तथा चैवोद्राहुतम् । तद्राजप्रदेशाः तद्राजस्य बहुष्वित्येव-  
मादयः ॥

इति श्रीजयादित्यविरचितायां काशिकायां वृत्तौ पञ्चमस्याध्या-  
यस्य तृतीयः पादः ॥



पञ्चमस्याध्यायस्य चतुर्थः पादः ॥

पादशतस्य संख्यादेवीप्सायां वुन्लोपश्च ॥ १ ॥

पादशतान्तस्य संख्यादेः प्रातिपदिकस्य वीप्सायां द्योत्यायां वुन् प्रत्ययो  
भवति । तत्सन्वियोगेन चान्तस्य लोपो भवति । यस्येति लोपेनैव सिद्धे  
पुनर्वचनमनैमित्तिकार्थम् । यस्येति लोपः परनिमित्तकः । तस्य स्थानि-  
वद्भावात्पादः पदिति पद्भावे न स्यात् । अस्य त्वनैमित्तिकत्वाच्च स्या-  
निवत्त्वम् । द्वौद्वौ पादौ ददाति, द्विपदिकां ददाति । द्वेद्वे शते ददाति,  
द्विशतिकां ददाति । तद्वितार्थेति समासः । ततः प्रत्ययः । स्वभावाच्च  
वुन्प्रत्ययान्तं स्त्रियामेव वर्त्तते । पादशतस्येति किम् । द्वौद्वौ मापौ  
ददाति । संख्यादेरिति किम् । पादंपादं ददाति । वीप्सायामिति किम् ।  
द्वौपादौ ददाति । द्वे शते ददाति । पादशतग्रहणमनर्थकमन्यत्रापि द-  
र्शनात् । द्विमोदकिकां ददाति, त्रिमोदकिकां ददाति ॥



## दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोर्गम्यमानयोः पा-  
दगतान्तस्य प्रातिपदिकस्य संख्यादेर्वृत्त्युत्पत्त्ययो भवति अन्तलोपश्च । अ-  
द्योष्पाद्येपमारम्भः । द्वौ पादौ दण्डितः । द्विपदिकान्दण्डितः । द्वौ पादौ  
व्यवसृजति । द्विपदिकां व्यवसृजति । द्विशतिका दण्डितः । त्रिशति-  
काम् । द्विशतिका व्यवसृजति । त्रिशतिकम् ॥

## स्यूनादिभ्यः प्रकारवचने कन् ॥ ३ ॥

स्यूनादिभ्यः प्रकारवचने व्योत्ये कन् प्रत्ययो भवति । ज्ञाती-  
यरोपधादः । प्रकारो विज्ञेयः । स्यूतप्रकारः, स्यूतकः । अणुकः । मापकः ॥  
कम्प्रकारो चञ्चदृहतोरूपसंख्यानम् ॥ \* ॥ चञ्चत्प्रकारः, चञ्चत्कः । वृ-  
हत्कः । चञ्चदृहयोरिति के वित्पठन्ति । तेषां चञ्चकः, वृहक इति  
वदाहरणं द्रष्टव्यम् । केण इति द्वयः \* । स्यूत । अणु । माप । इषु ।  
कृष्ण । तिनेषु । यद्य व्रीहिषु ॥ इत्तुतिलपाद्यकालावदाताः सुरायाम् ॥ गो-  
मूत्र आच्छादने ॥ सुराया अहौ ॥ जीर्णं शालिषु । पत्रमूले समस्तव्यस्ते ।  
कुमारीषुच । कुमार । श्वशुर । मणि । स्यूनादिः ॥

## अनत्यन्तगतौ क्तात् ॥ ४ ॥

अत्यन्तगतिरशेषेण संवन्धः । तदभावेऽनत्यन्तगतिः । अनत्यन्त-  
गतौ गम्यमानायां क्तान्तात्कन्यत्ययो भवति । भिन्नकः । द्विचकः । अ-  
नत्यन्तगताविति किम् । भिन्नम् । द्विचम् ॥

## न सामिवचने ॥ ५ ॥

सामिवचने उपपदे क्तान्तात्कन्यत्ययो न भवति । सामिकृतम् ।  
सामिभुक्तम् । वचनपदार्थं पर्यायार्थम् । अर्द्धकृतम् । नेमकृतम् । सामिवचने  
प्रतिपदार्थार्थं प्रकृत्याभिहितत्वात् । एवं तर्हि नैवायमनत्यन्तगतौ

विहितस्य कनः प्रतिषेधः, किं तर्हि स्वार्थिकस्य । केन पुनः स्वार्थिकः कन्विहितः । एतदेव ज्ञापकं भवति स्वार्थे क्वचित् । तत्र यदेतदुच्यते । एवं हि सूत्रमभिन्नतरकं भवति । एतैर्हि बहुतरकं व्याप्यतइत्येवमादि तदुपपन्नं भवति \* ॥

बृहत्या आच्छादने ॥ ६ ॥

कचनुवर्त्तते, न प्रतिषेधः । बृहतीशब्दादाच्छादने वर्त्तमानात्स्वार्थे कन्प्रत्ययो भवति । बृहत्तिका । आच्छादने इति किम् । बृहती छन्दः ॥

अषड्चाशितङ्ग्वलंकर्मालंपुरुषाध्युत्तरपदात्त्वः ॥ ७ ॥

अषड्च आशितङ्ग्वलंकर्म अलंपुरुष इत्येतेभ्यो ऽध्युत्तरपदाच्च स्वार्थे खः प्रत्ययो भवति । अविद्यमानानि षड्गीण्यस्येति बहुव्रीहिः । बहुव्रीहौ सकृत्प्रत्ययोरिति पच् । ततः खप्रत्ययः । अषड्गीणो मन्त्रः । यो द्वाभ्यामेव क्रियते न बहुभिः । आशिता गावो ऽस्मिन्नरण्ये आशितंग-  
वीनमरण्यम् । निपातनात्पूर्वपदस्य मुमागमः । अलंकर्मन् । अलंपुरुष इति । पर्यादयो ग्लानादर्थे चतुर्थ्येति ममासः । अलंकर्मणे, अलंकर्माणः । अलंपुरुषाय, अलंपुरुषीणः । अध्युत्तरपदस्तत्पुरुषः । अधिशब्दः शौण्डा-  
दिषु पठ्यते । राजाधीनः । नित्यश्चायं प्रत्ययः । उत्तरत्र विभाषाग्रहणा-  
त् । अन्येपि स्वार्थिका नित्याः प्रत्ययाः स्मर्यन्ते । तमवादयः प्राङ्मनः ।  
ज्यादयः प्राङ्मनः । आमादयः प्राङ् मयटः । बृहतीजात्यन्ताः समासा-  
न्ताश्चेति ॥

विभाषाञ्चेरदिक्स्त्रियाम् ॥ ८ ॥

अऽन्त्यन्तात्प्रातिपदिकाददिक्स्त्रियां वर्त्तमानात्स्वार्थे विभाषा खः प्रत्ययो भवति । प्राक् । प्राचीनम् । अर्वाक् । अर्वाचीनम् । अदिक्-  
स्त्रियामिति किम् । प्राची दिक् । प्रतीची दिक् । दिग्ग्रहणं किम् । प्रा-  
चीना ब्राह्मणी । अर्वाचीना शिखा । स्त्रीग्रहणं किम् । प्राचीनं दिग्म-  
णीयम् । उदीचीनं दिग्मणीयम् ॥

\* एतैर्हि बहुतरकं व्याकरणमधीतमित्येवमाद्युपपन्नं भवति । पा० २ ।

### जात्यन्ताच्छ वन्धुनि ॥ ९ ॥

जात्यन्तात्प्रातिपदिकाद्वन्धुनि वर्तमानात्स्वार्थे क्तः प्रत्ययो भवति । वञ्चते ऽस्मिञ्जातिरिति वन्धुशब्देन द्रव्यमुच्यते । येन ब्राह्मणत्वाद्विजातिव्यञ्ज्यते तद्वन्धु द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरेवोच्यते । वन्धुनीति किम् । ब्राह्मणजातिः शोभना ॥

### स्थानान्ताद्विभाषा सस्थानेनेति चेत् ॥ १० ॥

स्थानान्तात्प्रातिपदिकाद्विभाषा क्तः प्रत्ययो भवति सस्थानेन चेत् स्थानान्तमर्थवद्भवति । सस्थान इति तुल्य उच्यते । समानं स्थानमस्येति कृत्वा । पित्रा तुल्यः, पितृस्थानीयः । पितृस्थानः । मातृस्थानीयो, मातृस्थानः । राजस्थानीयो, राजस्थानः । सस्थानेनेति किम् । गोस्थानमश्वस्थानम् । इतिकरणो विवक्षार्थः । तेन बहुव्रीहिः सस्थानशब्दोऽर्थमुपस्थापयति, न तत्पुरुषः । चेच्छब्दः संबन्धार्थः । द्वयोर्विभाषयोर्नित्या विधय इति पूर्वत्र नित्यविधयः ॥

### किमेत्तिडव्ययधादांश्चद्रव्यप्रकर्षे ॥ ११ ॥

किम् एकारान्तात्तिङन्तादव्ययेभ्यश्च यो विहितो घः स किमेत्तिडव्ययघः तदन्तात्प्रातिपदिकादद्रव्यप्रकर्षे आम् प्रत्ययो भवति । यद्यपि द्रव्यस्य स्वतः प्रकर्षो नास्ति तथापि गुणक्रियास्यः प्रकर्षो यदा द्रव्यरूपवर्त्यते तदा ऽयं प्रतिषेधः । क्रियागुणयोरेवायं प्रकर्षे प्रत्ययः । किंनराम् । किंतमाम् । पूर्वाह्णैतराम् । पूर्वाह्णैतमाम् । पचतितराम् । पचतितमाम् । उच्चैस्तराम् । उच्चैस्तमाम् । अद्रव्यप्रकर्षे इति किम् । उच्चैस्तरः । उच्चैस्तमः ॥

### अमु चच्छन्दसि ॥ १२ ॥

किमेत्तिडव्ययधादद्रव्यप्रकर्षे अमु, प्रत्ययो भवति छन्दसिविषये । चकारादामु च । प्रतरं नयामः । प्रतरां वस्यः । स्वरादिषु अम् आम् इति पठ्यते । तस्मात्तदन्तास्याव्ययत्वम् ॥

## अनुगादिनष्टक् ॥ १३ ॥

अनुगदतीत्यनुगादी । अनुगादिनष्टात्स्वार्थे ठक् प्रत्ययो भवति ।  
अनुगादिकः ॥

## णच् स्त्रियामञ् ॥ १४ ॥

कर्मव्यतिहारे णच् स्त्रियामिति णञ्विहितः, तदन्तात्स्वार्थे ऽञ् प्रत्ययो भवति स्त्रियां विषये । व्यावक्रोशी । व्यावहासी वर्त्तते । स्त्रीयहणं किमर्थं यावता णच् स्त्रियामेव विहितः । ततः स्वार्थकस्तत्रैव भविष्यति । एवं तर्ह्येतज् ज्ञापयति स्वार्थिकाः प्रत्ययाः प्रकृतितो लिङ्गवचनान्यतिवर्त्तन्ते ऽपीति । तेन गुडकल्पा द्वात्ता । तैलकल्पा प्रसन्ना । देव एव देवतेत्येवमादिउपपन्नं भवति ॥

## अणिनुणः ॥ १५ ॥

अभिविधौ भावऽनुण् विहितस्तदन्तात्स्वार्थे ऽण् प्रत्ययो भवति । साराविण वर्त्तते । साकूटिनम् ॥

## विसारिणो मत्स्ये ॥ १६ ॥

विसरतीति विसारी । विसारिन्शब्दात्स्वार्थे ऽण् प्रत्ययो भवति मत्स्ये ऽभिधेये । विसारिणो मत्स्यः । मत्स्यइति किम् । विसारी देवदत्तः ॥

## संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्त्तमानेभ्यः स्वार्थे कृत्वसुच् प्रत्ययो भवति । पौनःपुन्यमभ्यावृत्तिः । एककर्तृकाणां तुल्यजातीयानां क्रियाणां जन्मसंख्यानं क्रियाभ्यावृत्तिगणनं तत्र प्रत्ययः । पञ्च वारान्भुङ्क्ते पञ्चहृत्त्वः । सप्तहृत्त्वः । संख्याया इति किम् । भूरीन्वारान्भुङ्क्ते । क्रियायहणं किमर्थम् । यावताभ्यावृत्तिः क्रियाया एव संभवति न द्रव्यगुणयोः । उत्तरार्थे क्रियायहणम् । एकस्य सङ्गच्छेत्यत्र क्रियैव गण्यते नाभ्यावृत्तिः, असंभवात् । अभ्यावृत्तियहणं किम् । क्रियामात्रगणने मा भूत् । पञ्चपाकाः । दशपाकाः । गणनयहणं किमर्थम् । यावता गणनात्मिकैव संख्या । अ-

क्रियाभागे गणनग्रहणे क्रियाभ्यावृत्तौ वर्तमानेभ्यः संख्येयवचनेभ्य णव प्र-  
त्ययः स्यात् । गतवारान्भुङ्क्ते, शतकृत्व इति । इह न स्यात् । शतं वारा-  
णां भुङ्क्ते इति । नह्यत्राभ्यावृत्तौ शतशब्दः । संख्यानमात्रवृत्तित्वात् । गण-  
नग्रहणात् सर्वत्र सिद्धं भवति ॥

द्वित्रिचतुर्भ्यः सुच् ॥ १८ ॥

द्वि त्रि चतुर इत्येतेभ्यः संख्याशब्देभ्यः क्रियाभ्यावृत्तिगणने वर्त-  
मानेभ्यः सुच् प्रत्ययो भवति । कृत्वसुचो ऽपवादः । द्विर्भुङ्क्ते । त्रिर्भुङ्क्ते ।  
चतुर्भुङ्क्ते । चकारः स्वरार्थः ॥

एकस्य सकृच्च ॥ १९ ॥

एकशब्दस्य सकृदित्ययमादेर्गो भवति सुच्च प्रत्ययः क्रियागणने ।  
कृत्वसुचो ऽपवादः । अभ्यावृत्तिस्त्विह न संभवति । सकृद्भुङ्क्ते । सकृद-  
धीते । एकः पाक इत्यत्र न भवति, अनभिधानात् ॥

विभाषा वचोर्द्धा ऽविप्रकृष्टकाले ॥ २० ॥

बहुशब्दात् क्रियाभ्यावृत्तिगणने वर्तमानात् विभाषा धा प्रत्ययो  
भवति । कृत्वसुचो ऽपवादः । पत्ते मेपि भवति । अविप्रकृष्टग्रहणं क्रिया-  
भ्यावृत्तिविशेषणम् । क्रियाणामुत्पत्तयश्चेदासन्नकालाः भवन्ति, न वि-  
प्रकृष्टकालाः । बहुधा दिवसस्य भुङ्क्ते । बहुकृत्वो दिवसस्य भुङ्क्ते । अवि-  
प्रकृष्टकाल इति किम् । बहुकृत्वो मामस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमा ममर्थविभक्तिः, प्राचुर्येण प्रस्तुतं प्रकृतम् । प्रथमा-  
ममर्थेत् प्रकृतोपाधिकेर्धे वर्तमानात्स्वार्थे मयट् प्रत्ययो भवति । टकारो  
होत्रार्थः । अत्र प्रकृतम्, अत्रमयम् । अपूपमयम् । अपरे पुनरेवं सूत्रा  
यमाहुः । प्रकृतमित्युच्यतेस्मिन्निति प्रकृतवचनं, तदिति प्रथमाममर्था-  
त्प्रकृतवचने ऽभिधेये मयट् प्रत्ययो भवति । अत्रं प्रकृतमस्मिन्नत्रमयो  
यजः । अपूपमयं पर्व । वटक्रमयो यात्रा । द्वयमपि प्रमाणमुभयथा सूत्रप्र-  
णयनात् ॥

## सम्बन्धवच्च बहुषु ॥ २२ ॥

तत्प्रकृतवचनइत्येव । बहुषु प्रकृतेषूच्यमानेषु समूहवत्प्रत्यया भवन्ति । चकारान्मयट् च । मोदकाः प्रकृताः प्राचुर्येण प्रस्तुताः, मोद-  
किकम् । मोदकमयम् । शाष्कुलिकम् । शष्कुलीमयम् । अतिवर्त्तन्तेपि  
स्वार्थिकाः प्रकृतितो लिङ्गवचनानि । द्वितीये सूत्रार्थे मोदकाः प्रकृता  
अस्मिन्यज्ञे, मोदकिको यज्ञः । मोदकमयः । शाष्कुलिकः । शष्कुलीमयः ॥

## अनन्तावसथेतिहभेषजाञ् ज्यः ॥ २३ ॥

अनन्तादिभ्यः स्वार्थे ज्यः प्रत्ययो भवति । अनन्त एव  
आनत्यम् । आवसथ एवावसथ्यम् । इति ह, ऐतिह्यम् । निपातसमुदायो  
ऽयमुपदेशपारम्पर्ये वर्त्तते । भेषजमेव, भैषज्यम् । महाविभाषया विकल्पते  
प्रत्ययः ॥

## देवतान्तात्तादर्थ्ये यत् ॥ २४ ॥

देवताशब्दान्तात्प्रातिपदिकाच्चतुर्थीसमर्थात्तादर्थ्यं यत् प्रत्ययो  
भवति । तदर्थ एव तादर्थ्यम् । चातुर्वर्ण्यादित्वात्प्यञ् । तदिति प्रकृत्यर्थो  
निर्दिश्यते । अग्निदेवतायै इदम्, अग्निदेवत्यम् । पितृदेवत्यम् ।  
वायुदेवत्यम् ॥

## पादार्धाभ्यां च ॥ २५ ॥

तादर्थ्यइत्येव । पादार्धशब्दाभ्यां चतुर्थीसमर्थाभ्यां तादर्थ्यंभिधेये  
यत्प्रत्ययो भवति । पादार्थमुद्रकं पाद्व्यम् । अर्ध्वम् । अनुक्तपुमुच्चपार्थश्च-  
कारः । यथादर्शनमन्यत्रापि प्रत्ययो भवति । एष वै सप्रदशात्तरश्छन्दस्यः  
प्रजापतिः । वसु । अयस् । ओक । कवि । क्षेम । उद्रक । वर्चस् । निष्केवन ।  
उक्त्य । जन । पूर्व । नव । सूर । मर्त । यविष्ठ । इत्येतेभ्यः छन्दसि स्वार्थे  
यत्प्रत्ययो भवति । अग्निरीशेवसथ्यस्य । अयस्यो वसनाः । द्वितीयाद्यहुवच-  
नस्याहुक् । अपो वसना इत्यर्थः । स्वओक्थ्ये । कथ्योसि । क्षेम्य वस्यति ।  
वायुर्वर्चस्यः । निष्कवत्य शंसति । उक्त्यं शंसति । जन्यं ताभिः । पूज्यं  
विशः । स्तोमैर्जनयामि नव्यम् । सूर्यः । मर्त्यः । यविष्ठः ॥ आमुष्याय-

गामुष्यपुच्छिकेत्युपसंख्यानम् ॥ \* ॥ समशब्दादावतुप्रत्ययोवक्तव्यः ॥ \* ॥  
 समावट्टमत्तु ॥ नवस्य नू आदेशस्त्रप्तनप्वाश्च प्रत्ययाः ॥ \* ॥ नूवम् ।  
 नूतनम् नवीनम् ॥ न श्च पुराणे प्रात् ॥ \* ॥ पुराणे वर्तमानात्प्रगव्दाच्चः  
 प्रत्ययो भवति । चकारात्तप्तनप्वाश्च । प्रणम् । प्रवम् । प्रतनम् । प्रोणम् ॥  
 भागरूपनामभ्यो धेयः प्रत्ययो वक्तव्यः ॥ \* ॥ भागधेयम् । रूपधेयम् ।  
 नामधेयम् ॥ मित्राच्छन्दसि ॥ \* ॥ मित्रधेयं यतस्व ॥ आग्नीध्रसाधा-  
 रणादञ् ॥ \* ॥ आग्नीध्रम् । साधारणम् । स्त्रियां ङीप् । आग्नीधी ।  
 साधारणी । वाप्रकरणाच्च विकल्पन्तएतान्युपसंख्यानानि । तेन यथाप्रा-  
 त्मपि भवति । आग्नीध्रा शाला । साधारणा भूरिति ॥ अयवसमरुद्भ्यां  
 छन्दस्यञ्चक्तव्यः ॥ \* ॥ आयवसे रमन्ते । मारुतं शट्टेः\* ॥

अतिथेर्ज्यः ॥ २६ ॥

तादर्थ्यइत्येव । अतिथिशब्दाच्चतुर्थीसमर्थात्तादर्थ्यं ऽभिधेये ज्यः  
 प्रत्ययो भवति । अतिथये इदम् । आतिथ्यम् ॥

देवात्तल् ॥ २७ ॥

तादर्थ्यइति निवृत्तम् । देवशब्दात् स्वार्थे तल् प्रत्ययो भवति ।  
 देव एव देवता ॥

अवेः कः ॥ २८ ॥

अविशब्दात् स्वार्थे कः प्रत्ययो भवति । अविरेवाविकः ॥

यावादिभ्यः कन् ॥ २९ ॥

याव इत्येवमादिभ्यः स्वार्थे कन् प्रत्ययो भवति । याव एव, याव-  
 कः । मणिकः । याव । मणि । अस्यि । चण्ड । पीतस्तम्ब ॥ च्छतावुष्णशीते ॥  
 पशौ लूनवियाते ॥ अणु निपुणे ॥ पुत्र कृत्रिमे ॥ स्नात वेदममाप्तौ ॥  
 शून्य रिक्ते ॥ दान कुत्सिते ॥ तनु सूत्रे ॥ ईयमश्च ॥ अयस्कः । ज्ञात ॥  
 कुमारीक्रीडनकानि च ॥

## लोहितान्मणौ ॥ ३० ॥

लोहितशब्दान्मणौ वर्त्तमानात्स्वार्थं कन् प्रत्ययो भवति । लोहितो मणिः । लोहितकः । मणाविति क्रिम् । लोहितः ॥

## वर्णे चानित्ये ॥ ३१ ॥

अनित्ये वर्णे वर्त्तमानाल्लोहितशब्दात्स्वार्थं कन्प्रत्ययो भवति । लोहितकः कोपेन । लोहितकः पीडनेन । अनित्य इति द्विम् । लोहितो गौः । लोहित रुधिरम् ॥ लोहिताल्लिङ्गबाधन वा वक्तव्यम् ॥ \* ॥ लोहितिका कोपेन । लोहिनिका कोपेन ॥

## रक्ते ॥ ३२ ॥

लाक्षादिना रक्ते यो लोहितशब्दस्तस्मात्कन्प्रत्ययो भवति । लोहितकः कम्बलः । लोहितकः पटः । लिङ्गबाधनं वेत्येव । लोहितिका । लोहिनिका शाटी ॥

## कालाच्च ॥ ३३ ॥

वर्णे चानित्ये रक्तइति द्वयमप्यनुवर्त्तते । कालशब्दादनित्ये वर्त्तमानाद्रक्ते च कन् प्रत्ययो भवति । कालकं मुखं वैलक्ष्येण । रक्ते । कालकः पटः । कालिका शाटी ॥

## विनयादिभ्यष्टक् ॥ ३४ ॥

विनय इत्येवमादिभ्यः स्वार्थं कन् प्रत्ययो भवति । विनय एव, वैनयिकः । सामयिकः । औपयिकः । विभाषाग्रहणेन विकल्प्यते प्रत्ययः । विनय । समय ॥ उपायाद्भस्वत्वं च ॥ संगति । कथंचित् । अकस्मात् । समयाचार । उपचार । समाचार । व्यवहार । संप्रदान । समुत्कर्ष । समूह । विशेष । अत्यय \* । विनयादिः ॥

## वाचो व्याहृतार्थायाम् ॥ ३५ ॥

व्याहृतः प्रकाशितो ऽर्थो यस्यास्तस्यां वाचि वर्त्तमानाद्वाक्य-

\* अस्थि । कण्डु । एतां शब्दावत्र गणे ऽधिको कृत्र दित ।



व्यात्स्वार्थे ढक् प्रत्ययो भवति । पूर्वमन्येनोक्तार्थत्वात् संदेशवाग् व्याहृता-  
यंत्युच्यते । वाचिकं कथयति । वाचिकं श्रद्धे । व्याहृतार्थायामिति  
किम् । मधुरा वाक् देवदत्तस्य ॥

तद्युक्तात्कर्मणो ऽण् ॥ ३६ ॥

व्याहृतार्थया वाचा यत्कर्म युक्तं तदभिधायिनः कर्मशब्दात्स्वार्थे  
ऽण् प्रत्ययो भवति । कर्मैव, कर्मणम् । वाचिकं श्रुत्वा तथैव यत्कर्म  
क्रियते तत्कर्मणमित्युच्यते । अण्प्रकरणे कुलालवरुडनिपादकर्मार \*  
चण्डालमिच्छामिचेभ्यश्छन्दस्युपसंख्यानम् ॥ \* ॥ कुलाल एव, कैलालः ।  
वारुडः । नैपादः । कार्मारः । चाण्डालः । मैत्रः । आमित्रः । साचाया-  
नुजावरानुप्रकानुदुभवातुष्पाश्वराज्ञेघ्नवैपातवैकृतवारिवम्कतायायगाय-  
हायणमान्तपनाः । एते ऽणन्ताः स्वार्थिकाश्छन्दसि भाषाया चेष्यन्ते ॥

औपधेरजातौ ॥ ३७ ॥

औपधिशब्दादजातौ वर्तमानात्स्वार्थे ऽण् प्रत्ययो भवति । औपधं  
पिबति । औपधं ददाति । अजाताविति किम् । औपधयः क्षेत्रे कृता  
भवन्ति ॥

प्रज्ञादिभ्यश्च ॥ ३८ ॥

प्रज्ञानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे  
ऽण् प्रत्ययो भवति । प्रज्ञ एव, प्राज्ञः । प्राज्ञो स्त्री । यस्यास्तु प्रज्ञा  
विद्यते सा प्राज्ञा भवति । प्रज्ञाश्रद्धार्चावृत्तिभ्यो ण इति विदन्त्रित्यत्र  
पठ्यते । शत्रन्तस्य विदेर्यहणं, विद्रेः शतुर्वमुरित्यत एव ज्ञापकात् पात्तिको  
वस्त्रादेगः । अन्यतरस्यापहणं वा तत्रानुवर्तते । तुष्टोस्तातडाशिष्यन्य-  
तरस्यामिति । प्रज्ञ । वणिक् । उणिक् । उणिक् । प्रत्यक्ष । विदुस् ।  
विदन् । पोडन् । पोडश । विद्या । मनस् ॥ औत्र शरीरे ॥ औत्रम् ।  
जुहुत् ॥ कृष्ण मृगे ॥ चिर्कापत् । चोर । शक । योध । वत्सम् । धूर्त्त ।

\* यदपु पुनकेषु यार्त्तिके कर्मार इति तदुदाहरणे च कार्मार इति नास्ति ।

† चक्षुः । पा० २ ।

वस् । एत् । मरुत् । ऋङ् । राजा । सत्वन्तु । दशाहं । वयस् ।  
आतुर\* । रत्नस् । पिशाच । अशनि । कार्पाण । देवता । वन्तु ॥

मृदस्तिकन् ॥ ३९ ॥

मृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्तते ।  
मृदेव, मृत्तिका ॥

संज्ञौ प्रशंसायाम् ॥ ४० ॥

प्रशंसापाधिकेर्धे वर्त्तमानाद् मृच्छब्दात्स ख इत्येतौ प्रत्ययौ भवतः ।  
रूपोपवादः । प्रशस्ता मृद्, मृत्सा । मृत्स्ना । नित्यश्चायं प्रत्ययः ।  
उत्तरसूत्रे अन्यतरस्याग्रहणात् ॥

वृकज्येष्ठाभ्यां तिल्तातिज्ञौ चच्छन्दसि ॥ ४१ ॥

प्रशंसायामित्येव । वृकज्येष्ठाभ्यां प्रशंसापाधिकेर्धे वर्त्तमानाभ्या  
यथ, संख्य तिल्तातिज्ञौ प्रत्ययौ भवतश्छन्दसि विद्ये । रूपोपवादौ ।  
वृकतिः । ज्येष्ठतातिः ॥

बहुल्यार्थाच्चस्कारकादन्यतरस्याम् ॥ ४२ ॥

बहुर्थोदल्यार्थाच्च कारकाभिधायिनः शब्दाच् छस् प्रत्ययो भवति  
अन्यतरस्याम् । विशेषानभिधानाच्च सर्वं कर्मादिकारकं ददाति ।  
बहूनि ददाति, बहुशो ददाति । अल्पं ददाति । अल्पशो ददाति ॥ बहु-  
भिर्ददाति बहुशो ददाति । अल्पेन, अल्पशः । बहुभ्यः, बहुशः । अल्पशः ।  
इत्येवमाद्युदाहार्यम् । बहुल्यार्थादिति किम् । गा ददाति । अश्व  
ददाति । कारकादिति किम् । बहूनां स्वामी । अल्पानां स्वामी । अर्थ-  
ग्रहणात्पर्यायेभ्योपि भवति । भूरिशो ददाति । स्तोत्रशो ददाति । बहु-  
ल्यार्थान्मङ्गलामङ्गलवचनम् ॥ यत्र मङ्गलं गम्यते तत्रायं प्रत्यय इष्यते ।  
बहुशो ददातीत्याभ्युदयिकेषु कर्मसु । अल्पशो ददातीत्यनिष्टेषु कर्मसु ॥

संख्यैकवचनाच्च वीष्णायाम् ॥ ४३ ॥

संख्यावाचिभ्यः प्रातिपदिकेभ्य एकवचनाच्च वीप्सायां द्योत्यायां  
गम् प्रत्ययो भवति अन्यतरम्याम् । द्वौ द्वौ मोदकौ ददाति, द्विशः । त्रिशः ।  
एकवचनात्त्वत्वपि । कार्पापणं ददाति, कार्पापणशः । मापशः । पादशो  
ददाति । एकैर्य उच्यते येन तदेकवचनम् । कार्पापणादयस्व परिमा-  
णशब्दा वृत्तावेकार्था एव भवन्ति । संख्यैकवचनादिति किम् । घटं घटं  
ददाति । वीप्सायामिति किम् । द्वौ ददाति । कार्पापणं ददाति ।  
कारकादित्येव । द्वयोर्द्वयोः स्वामी । कार्पापणस्य कार्पापणस्य स्वामी ॥

प्रतियोगे पञ्चम्यास्तसिः ॥ ४४ ॥

प्रतिना कर्मप्रवचनीयेन योगे या पञ्चमी विहिता तदन्तात्तसिः  
प्रत्ययो भवति । प्रद्युम्नो वासुदेवतः प्रति । अभिमन्युरर्जुनतः प्रति ।  
वायुहणानुवृत्तेर्विकल्पेन भवति । वामुदेवादर्जुनादित्यपि भवति । तसि-  
प्रकरणे आद्यादिभ्य उपसंख्यानम् ॥ \* ॥ आदौ आदितः । मध्यतः ।  
पार्श्वतः । पृष्ठतः । आकृतिगणश्चायम् ॥

अपादाने चाहीयरुहोः ॥ ४५ ॥

अपादाने या पञ्चमी तस्याः पञ्चम्या वा तमिः प्रत्ययो भवति ।  
तच्चेदपादानं हीयरुहोः संवन्धि न भवति । यामत आगच्छति । यामात् ।  
चोरतो विभेति । चोरात् । अध्ययनतः पराजयते । अध्ययनात् । अहीयरु-  
होरिति किम् । सायांहीयते । पर्वतादवरोहति । हीयते इति विका-  
रनिर्द्देशो जहातेः प्रतिपत्त्यर्थः । जिहीतेर्मा भूत् । भूमित उज्जिहीते ।  
भूमेरुज्जिहीते । कथं मन्त्रो हीनः स्वरतो वर्णतो वेति । नैषा पञ्चमी ।  
किं तर्हि, तृतीया । स्वरेण वर्णेन वा हीन इत्यर्थः ॥

अतिग्रहाव्यथनक्षेपेक्षकर्त्तरि तृतीयायाः ॥ ४६ ॥

अतिक्रम्य ग्रहो ऽतिग्रहः । अचलनमव्यथनम् । क्षेपो निन्दा ।  
अतिग्रहादिविषये या तृतीया तदन्ताद्वा तसिः प्रत्ययो भवति सा चेत्क-  
र्त्तरि न भवति । वृत्तेनातिगृह्यते, वृत्ततो ऽतिगृह्यते । चारित्र्येणातिगृह्यते,  
चारित्र्यतो ऽतिगृह्यते । सुष्ठुवृत्तवानन्यानतिक्रम्य वृत्तेन गृह्यतइत्यर्थः ।

अव्ययने । वृत्तेन न व्यथते वृत्ततो न व्यथते । चारित्र्येण न व्यथते  
 चारित्र्यतो न व्यथते । वृत्तेन न चलतीत्यर्थः । क्षेपे । वृत्तेन त्रिप्तो वृत्ततः  
 त्रिप्तः । चारित्र्येण त्रिप्तः, चारित्र्यतः त्रिप्तः । वृत्तेन निन्दित इत्यर्थः ।  
 अकर्त्तरीति किम् । देवदत्तेन त्रिप्तः ॥

### हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगो यस्य  
 तद्वाचिनः शब्दात्परा या तृतीया विभक्तिरकर्त्तरि तदन्ताद्वा तसिः प्रत्ययो  
 भवति । वृत्तेन हीयते, वृत्ततो हीयते । चारित्र्येण हीयते, चारित्र्यतो  
 हीयते । पापयोगात् । वृत्तेन पापः, वृत्ततः पापः । चारित्र्येण पापः ।  
 चारित्र्यतः पापः । क्षेपस्याविवक्षायां तत्त्वाख्यायामिदमुदाहरणम् । क्षेपे  
 हि पूर्वैव सिद्धम् । अकर्त्तरीत्येव । देवदत्तेन हीयते ॥

### पष्ठ्या व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने पृथ्व्यन्ताद् वा  
 तसिः प्रत्ययो भवति । देवा अर्जुनतो ऽभवन् । आदित्याः कर्णतो ऽभवन् ।  
 पृष्ठी चात्र पक्षापेक्षैव । अर्जुनस्य पक्षे कर्णस्य पक्ष इत्यर्थः । व्याश्रयइति  
 किम् । वृत्तस्य शाखा ॥

### रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्वा पृष्ठी विभक्तिः तदन्ताद्वा  
 तसिः प्रत्ययो भवति अपनयने गम्यमाने । अपनयनं प्रतीकारः, चित्कित्से-  
 त्यर्थः । प्रवाहिकातः कुरु । कासतः कुरु । छर्दिकातः कुरु । प्रतीकार-  
 मस्याः कुर्वित्यर्थः । अपनयनइति किम् । प्रवाहिकायाः प्रकोपनं कुरु ॥

### अभूततद्भावे कृम्वस्तियोगे संपद्यकर्त्तरि चिः ॥ ५० ॥

कारणस्य विकाररूपेण भूतस्य तदात्मना भावो ऽभूततद्भावः ।  
 संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात्मातिपदिकादभूतत-  
 द्भावे गम्यमाने कृम्वस्तिभिर्धातुभिर्योगे चिः प्रत्ययो भवति । अशुक्तः  
 शुक्तः संपद्यते, तं करोति शुक्ली करोति । मलिनं शुक्ली भवति । शुक्ली स्यात् ।

घटी करोति मृदम् । घटी भवति । घटी स्यात् । अभूततद्वावइति किम् । शुक्लं करोति । नात्र प्रकृतिविंशतिता । कृभ्यस्तियोगइति किम् । अशुकः शुको जायते । संपद्यकर्त्तरीति किम् । यावता अभूततद्वावसामर्थ्यान्लभ्यतएव संपद्यकर्तृत्वम् । कारकान्तरसंपत्तौ मा भूत् । अदेवगृहे देवगृहे संपद्यते । देवगृहस्याधेयविशेषसंबन्धेनाभूततद्वावः सत्त्वाधिकरणस्य न कर्तुरिति ॥

अरुर्मनश्चक्षुश्चेतोरहोरजसां लोपश्च ॥ ५१ ॥

अरुः प्रभृतीनामन्तस्य लोपो भवति च्चिश्च प्रत्ययः । सर्वविशेष-  
णसंबन्धात्पूर्वैर्गैव प्रत्ययः सिद्धो लोपमात्रार्थे आरम्भः । अनरुः संपद्यते  
तं करोति, अरु करोति । अरु भवति । अरु स्यात् । मनस् । उन्मनी  
करोति । उन्मनी भवति । उन्मनी स्यात् । चक्षुस् । उच्चक्षु करोति ।  
उच्चक्षु भवति । उच्चक्षु स्यात् । चेतस् । विचेती करोति । विचेती भवति ।  
विचेती स्यात् । रजस् । विरही करोति । विरही भवति । विरही स्यात् ।  
रजस् । विरजी करोति । विरजी भवति । विरजी स्यात् ॥

विभाषा साति कात्स्न्ये ॥ ५२ ॥

अभूततद्वावे कृभ्यस्तियोगे संपद्यकर्त्तरीति सर्वमनुवर्त्तते । अस्मि-  
न्विषये विभाषा सातिः प्रत्ययो भवति कात्स्न्यं गम्यमाने । यदि प्रकृतिः  
कृत्वां त्रिकारात्मतामापद्यतइत्यर्थः । अग्निमाद्ववति शस्त्रम् । अग्नीभ-  
वति शस्त्रम् । उदकमाद्ववति लवणम् । उदकीभवति लवणम् । कात्स्न्यं  
इति किम् । एकदेशेन पटः शुक्ली भवति । विभाषाग्रहणं छेः प्रापकम् ।  
प्रत्ययविकल्पस्तु महाविभाषयैव सिद्धः ॥

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने च्चिविषये सातिः  
प्रत्ययो भवति संपदा योगे, चकारात्कृभ्यस्तिभिश्च । विभाषाग्रहणा-  
नुवृत्तिश्चिरप्यभ्यनुजायते । स च कृभ्यस्तियोगएव भवति न संपदा ।  
अग्निसात्संपद्यते । अग्निमाद्ववति । उदकसात्संपद्यते । उदकसाद्ववति

लवणम् । अग्नीभवति । उदकीभवति । अथाभिविधेः कात्स्न्यस्य च को विशेषः । यत्रैकदेशेनापि सर्वा प्रकृतिर्विकारमापद्यते सोभिविधिः । यथा ऽस्या सेनायामुत्पातेन सर्वं शस्त्रमग्निसात्सपद्यते । वर्षासु सर्वं लवणमुद-  
कसान्संपद्यतइति । कात्स्न्यं तु सर्वात्मना द्रव्यस्य विकाररूपापत्तौ भवति ॥

तदधीनवचने ॥ ५४ ॥

अभूततद्भावइति निवृत्तम् अर्थान्तरोपादानात् । कृत्वस्तियोगे संपदा चेति वर्तते । तदधीनं तदायत्तं तत्त्वामिकमित्यर्थः । स्वामि-  
सामान्यमीशितव्यसामान्यं च तदधीनशब्देन निर्दिश्यते । स्वामिविशे-  
षवाचिनः प्रातिपदिकादीशितव्ये ऽभिधेये सातिः प्रत्ययो भवति कृत्व-  
स्तिभिः संपदा च योगे । राजाधीनं करोति, राजसात्करोति । राजमा-  
द्ववति । राजसात्स्यात् । राजसात्संपद्यते । ब्राह्मणसात्करोति । ब्राह्म-  
णसाद्ववति । ब्राह्मणसात्स्यात् । ब्राह्मणसात्सपद्यते ॥

देये चा च ॥ ५५ ॥

तदधीनवचनइत्यनुवर्तते । तस्य विशेषणं देयग्रहणम् । दात-  
व्यं देयं, तदधीने देये चा प्रत्ययो भवति चकारात्सातिश्च कृत्वस्तिभिः  
संपदा च योगे । ब्राह्मणेभ्यो देयमिति यद्विज्ञातं तद्वदा तेषां समर्प-  
णेन तदधीनं क्रियते तदा चा प्रत्ययः । ब्राह्मणाधीनं देयं करोति, ब्रा-  
ह्मणसात्करोति । ब्राह्मणत्रा करोति । ब्राह्मणत्रा भवति । ब्राह्मणत्रा  
स्यात् । ब्राह्मणत्रा संपद्यते । देयइति किम् । राजसाद्ववति राष्ट्रम् ॥

देवमनुष्यपुरुषपुरुषमर्त्येभ्यो द्वितीयासप्तस्योर्बहुलम् ॥ ५६ ॥

सातिर्निवृत्तः चाप्रत्ययो ऽनुवर्तते । देवादिभ्यः प्रातिपदिकेभ्यो  
द्वितीयासप्तम्यन्तेभ्यः चा प्रत्ययो भवति बहुलम् । कृत्वस्तिभिरिति  
नात्र संबध्यते । सामान्येन विधानम् । देवान् गच्छति, देवत्रा गच्छति ।  
देवेषु वसति, देवत्रा वसति । मनुष्यान् गच्छति, मनुष्यत्रा गच्छति ।  
मनुष्येषु वसति, मनुष्यत्रा वसति । एवमन्येषु द्राह्याः । पुरुषान् गच्छति,  
पुरुषत्रा गच्छति । पुरुषेषु वसति, पुरुषत्रा वसति । पुरुषान् गच्छति, पुरुषत्रा

गच्छति । पुरुषु वसति, पुरुषा वसति । मर्त्यान्वसति, मर्त्यत्रा वसति ।  
मर्त्येषु वसति, मर्त्यत्रा वसति । बहुलवचनादन्यत्रापि भवति । बहुत्रा  
जीवतो मन इति ॥

अव्यक्तानुकरणाद्यजवरार्द्धादनितौ डाच् ॥ ५७ ॥

यत्र ध्वनावकारादयो वर्णा विशेषरूपेण न व्यज्यन्ते सोऽव्यक्तः ।  
तस्यानुकरणमव्यक्तानुकरणम् । ट्वाच् अव्यक्ताद्यस्य तद् ट्वजवरार्धम् ।  
अवरणञ्चोपकर्षे । यस्यापकर्षे क्रियमाणे सुष्ठु न्यूनमर्द्धं ट्वक्कं संपद्यते  
तस्मादव्यक्तानुकरणादनितिपराहुत्वात्प्रत्ययो भवति । कृभ्वस्तियोगइत्यनुव-  
र्त्तते । यस्य च द्विवचने कृते ट्वजवरार्द्धे ततः प्रत्ययः । डाचि बहुलं द्वे  
भवन इति विषयसम्पत्नी । डाचि विवक्षिते द्विवचनमेव पूर्वं क्रियते पश्चा-  
त्प्रत्ययः । पटपटा करोति । पटपटा भवति । पटपटा स्यात् । दमदमा  
करोति । दमदमा भवति । दमदमा स्यात् । अव्यक्तानुकरणादिति  
किम् । दृपत्करोति । ट्वजवरार्द्धादिति किम् । अत्करोति । अवरयहणं  
किम् । खरटखरटा करोति । त्रपटत्रपटा करोति । अनिताविति किम् ।  
पठिति करोति । चकारः स्वरार्थः स्वरितवाधनार्थः । पटपटासि । अत्र  
स्वरितो वाऽनुदात्ते पदादाविति स्वरितो न भवति । के चिट्वजवरा-  
र्धादिति यकारं पठन्ति स स्वार्थिको विज्ञेयः ॥

कृजे द्वितीयतृतीयशम्बवीजात्क्षपौ ॥ ५८ ॥

द्वितीयतृतीयादिभ्यः शब्देभ्यः कृपावभिधेयायां डाच् प्रत्ययो  
भवति कृजे योगे नान्यत्र । पुनः कृजग्रहणं भ्वस्त्योर्विच्यत्यर्थम् । द्वितीया  
करोति । द्वितीयं कर्षणं विलेपनं करोतीत्यर्थः । तृतीया करोति । शम्बा  
करोति । अनुलोमकृष्टं क्षेत्रं पुनः प्रतिलोमं कृषतीत्यर्थः । बीजा करोति ।  
मह बीजेन विलेपनं करोतीत्यर्थः । कृपाविति किम् । द्वितीयं करोति  
पदम् ॥

संख्यायाश्च गुणान्तायाः ॥ ५९ ॥

कृज इत्यनुवर्त्तते, कृपाविति च । संख्यावाचिनः शब्दस्य गुण-

शब्देऽन्ते समीपे यत्र संभवति सा संख्या गुणान्तेत्युच्यते । तादृशा-  
त्प्रातिपदिकात्कृपावभिधेयायां डाच् प्रत्ययो भवति कृजो योगे । द्विगुणं  
विलेखनं करोति क्षेत्रस्य, द्विगुणा करोति क्षेत्रम् । त्रिगुणा करोति ।  
कृपाविति किम् । द्विगुणां करोति रज्जुम् ॥

समयाच्च यापनायाम् ॥ ६० ॥

कृज इत्येव । कृपाविति निवृत्तम् । कर्तव्यस्यावसरप्राप्तिः समय-  
स्तस्यातिक्रमणं यापना । समयशब्दादयापनायां गम्यमानायां डाच् प्रत्ययो  
भवति कृजो योगे । समया करोति । यापयति, कालक्षेपं करोतीत्यर्थः ।  
यापनायामिति किम् । समय करोति ॥

सपत्ननिष्पत्तादतिव्यथने ॥ ६१ ॥

कृज इत्येव । सपत्ननिष्पत्तशब्दाभ्यामतिव्यथने डाच् प्रत्ययो भ-  
वति कृजो योगे सति । अतिव्यथनमतिपीडनम् । सपत्ना करोति मृगं  
व्याधः । सपत्न शरमस्य शरीरे प्रवेशयतीत्यर्थः । निष्पत्ता करोति ।  
शरीराच्छरमपरपार्श्वे निष्क्रामयतीत्यर्थः । अतिव्यथनइति किम् । सपत्नं  
वृत्तं करोति जलसेचकः । निष्पत्तं वृत्ततलं करोति भूमिशोधकः ॥

निष्कुलान्निष्कोषणे ॥ ६२ ॥

कृज इत्येव । निष्कुलशब्दात्रिष्कोषणे वर्तमानात्कृजो योगे डाच्  
प्रत्ययो भवति । निष्कोषणमन्तरवयवानां वह्निर्निष्कासनम् । निष्कुला  
करोति पशून् । निष्कुणातीत्यर्थः । निष्कोषणइति किम् । निष्कुलान्क-  
रोति शत्रून् ॥

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्तमानाभ्यां कृजो योगे डाच् प्रत्ययो  
भवति । आनुलोम्यमनुकूलता, आराध्यचित्तानुवर्तनम् । सुखा करोति ।  
प्रिया करोति । स्वाम्यादेश्चित्तमाराधयतीत्यर्थः । सुखं प्रियं वा कुर्वन्-  
प्यानुलोम्ये ऽवस्थित एवमुच्यते । आनुलोम्यइति किम् । सुखं करोति,  
प्रियं करोत्यौषधपानम् ॥



### दुःखात्प्रातिलोम्ये ॥ ६४ ॥

कृज इत्येव । दुःखशब्दात्प्रातिपदिकात्प्रातिलोम्ये गम्यमाने डाच् प्रत्ययो भवति कृजो योगे । प्रातिलोम्य प्रतिकूलता । स्वाम्यादेश्चत्तपी-  
हनम् । दुःखा करोति भृत्यः । प्रातिलोम्यइति किम् । दुःखं करोति  
कदन्नम् ॥

### शूलात्पाके ॥ ६५ ॥

कृज इत्येव । शूलशब्दात्पाकविषये डाच् प्रत्ययो भवति कृजो  
योगे । शूने पचति, शूला करोति मासम् । पाकइति किम् । शूल करोति  
कदन्नम् ॥

### सत्यादशपथे ॥ ६६ ॥

कृज इत्येव । सत्यशब्दादशपथे डाच् प्रत्ययो भवति कृजो योगे ।  
सत्यशब्देऽऽनृतप्रतिपक्षवचनः क्व चित्तु शपथे च वर्तते सत्येन शाप-  
योद्विप्रमिति, तस्यायं प्रतिषेधः । सत्या करोति वणिक् भाण्डम् । मयैत-  
त्कृतव्यमिति तथ्य करोति । अशपथइति किम् । सत्यं करोति ब्राह्मणः ॥

### मद्रात्परिवापणे ॥ ६७ ॥

कृज इत्येव । मद्रशब्दात्परिवापणे डाच् प्रत्ययो भवति कृजो  
योगे । परिवापण मुण्डनम् । मद्रशब्देऽऽ मङ्गलार्थः । मङ्गलं मुण्डनं  
करोति, मद्रा करोति ॥ भद्राञ्चेति वक्तव्यम् ॥ \* ॥ भद्रा करोति नापितः  
कुमारम् । परिवापणइति किम् । भद्रं करोति ॥

### समासान्ताः ॥ ६८ ॥

अधिकारोपमापादपरिसमाप्ते,र्ये प्रत्यया विहितास्ते समासस्या-  
न्तावयवा गकदेशा भवन्ति, तद्वहणेन एह्यन्तइति वेदितव्यम् । प्रयो-  
जनमज्ययीभावद्विगुद्वन्द्वतत्पुरुषबहुव्रीहिसंज्ञाः । उपराज,मधिराजम् ।  
नाज्ययीभावादित्येष विधिर्भवति । अनश्चेति टच् । द्विपुरी, त्रिपुरीति ।  
द्विगोरिति द्वौभवति । कटकवलयिनी । शङ्खनूपुरिणी \* । द्वन्द्वोपता-

पगर्हादिर्तन्निर्भवति । विधुरः । प्रधुरः । तत्पुरुषे तुल्येत्येव स्वरो भवति ।  
उच्चैर्धुरः । नीचैर्धुरः । बहुव्रीहौ प्रकृत्या पूर्वपदमित्येतद्भवति ॥

न पूजनात् ॥ ६८ ॥

यान् शब्दानुपादाय समासान्ता विधीयन्ते राजाहः मन्त्रिभ्य-  
ष्टजित्येवमादीन् यदा ते पूजनत् पूजनवचनात्परं भवन्ति तदा समा-  
सन्तो न भवन्ति । सुराजा । अतिराजा । सुगौः । अतिगौः ॥ पूजाया  
स्वतियहणं कर्तव्यम् ॥ २ ॥ इह मा भूत् । परमराजः । परमगवदिति ॥  
प्राग्वहुव्रीहियहणं च कर्तव्यम् ॥ ३ ॥ बहुव्रीहौ सक्थ्यत्णोरित्येवमादौ  
प्रतिषेधो न भवति । सुसक्थः । अतिसक्थः । स्वत्तः । अत्यत्तः ॥

किमः क्षेपे ॥ ७० ॥

क्षेपे यः किंशब्दस्ततः परस्य समासान्तो न भवति । किंराजा यो  
न रक्षति । किंसखा यो ऽभिद्रुहति । किंगौर्यो न वहति । किं क्षेपइति  
समासः ॥ क्षेपइति किम् । कस्य राजा, किंराजः । किंसखः । किंगवः ॥

नजस्तत्पुरुषात् ॥ ७१ ॥

नजः परे वक्ष्यमाणा ये राजादयस्तदन्तात्तत्पुरुषात्समासान्तो न  
भवति । अराजा । असखा । अगौः । तत्पुरुषादिति किम् । अनृचो  
माणवकः । अधुरं शकटम् ॥

पथो विभाषा ॥ ७२ ॥

नजस्तत्पुरुषादिति वर्तते । नजः परो यः पथिन्शब्दस्तदन्तात्तत्पुरु-  
षात्समासान्तो विभाषा न भवति । पूर्वण नित्यः प्रतिषेधः प्राप्तो वि-  
कल्प्यते । अपथम् । अपन्याः ॥

बहुव्रीहौ संख्येये डजबहुगणात् ॥ ७३ ॥

संख्येये यो बहुव्रीहिर्वर्तते तस्मादबहुगणान्ताहुच् प्रत्ययो भवति ।  
संख्ययाव्ययासन्नेति यो बहुव्रीहिस्तस्येदं ग्रहणम् । उपदशाः । उपविंशाः ।

\* किं क्षेपइति समास इत्यधिकमत्र, परं त्वयमपपाठः पदमञ्जरी दर्शनात् ।

उपत्रिंशः । आसन्नदशाः । अदूरदशाः । अधिकदशाः । द्वित्राः ।  
 पञ्चपाः । पञ्चदशाः । संख्येयइति किम् । चित्रगुः । शत्रलगुः । अचहु-  
 गणादिति किम् । उपवहवः । उपगणाः । अत्र स्वरे विशेषः ॥ इच्चप्रकरणे  
 संख्यायास्तत्पुरुषस्योपसंख्यानं कर्तव्यं निस्त्रिंशादर्थम् ॥ \* ॥ निर्गतानि  
 त्रिंशतः, निस्त्रिंशानि वर्षाणि देवदत्तस्य । निश्चत्वारिंशानि यज्ञदत्तस्य ।  
 निर्गतस्त्रिंशताहुलिभ्यो, निस्त्रिंशः खड्गः ॥

ऋक्पूरब्धूः पथामानले ॥ ७४ ॥

बहुव्रीहविति न स्वयंते । सामान्येन विधानम् । ऋक् पुर अप्  
 धुर् पथिन् इत्येवमन्तानां समामानामकारः प्रत्ययो भवति समासान्तो  
 ऽत्ते न । सामर्थ्यादुर एतद्विशेषणमृगादीनाञ्च भवति । अक्षसबन्धिनी  
 या धूस्तदन्तस्य न भवति । अनृचः । बहुचः । अर्दृर्चः । पुर । लला-  
 टपुरम् । नान्दीपुरम् । अप् । द्वीपम् । अन्तरीपम् । समीपम् । धुर् ।  
 राजधुरा । महाधुरा । पथिन् । जलपथः । अनक्षइति किम् । अक्षस्य  
 धूः, अतधूः । दृढधूरतः ॥ अनृचो माणवके ज्ञेयो, बहुचश्चरणाख्यायाम् ॥  
 अनृचो माणवकः । बहुचो ब्राह्मणः । अनृक् साम । बहुक् सूक्तमित्यत्र न  
 भवति ॥

अच् प्रत्यन्वपूर्वात्सामलोमः ॥ ७५ ॥

प्रति अनु अच् इत्येवपूर्वात्सामान्ताल्लोमान्ताच्च समासादच् प्रत्ययो  
 भवति । प्रतिसामम् । अनुसामम् । अवसामम् । प्रतिलोमम् । अनुलो-  
 मम् । अवलोमम् ॥

हृणोदक्पाण्डुपूर्वाया भूमेरुप्रत्ययः स्मृतः ।

गोदावर्याश्च नद्याश्च संख्याया उत्तरे यदि ॥

हृणभूमः । पाण्डुभूमः । उदभूमः । पञ्चनदम् । सप्तगोदावरम् ।  
 नदीभिश्चेत्यव्ययीभावः ॥ भूमेरपि संख्यापूर्वाया अच् प्रत्यय इष्यते ॥  
 द्विभूमः प्रासादः । त्रिभूमः । दशभूमकं सूत्रम् ॥ अन्यत्रापि च दृश्यते ॥  
 पद्मनाभः । कर्णनाभः । दीर्घरात्रः । समरात्रः । अरात्रः । तदेतत्सर्वमिह  
 योगविभागं कृत्वा साधयन्ति ॥

अक्षोऽदर्शनात् ॥ ७६ ॥

अजित्यनुवर्त्तते । दर्शनादन्यत्र योऽक्षिशब्दस्तदन्तादच् प्रत्ययो भवति । लवणाक्षम् । पुष्कराक्षम् । उपमितं व्याघ्रादिभिरिति समासः\* । अदर्शनादिति किम् । ब्राह्मणाक्षि । कथं कवराक्षं गवाक्षमिति । अश्वादीनां मुखप्रच्छादनाय बहुच्छिद्र कवराक्षं तेनापि हि दृश्यते गवाक्षेण च । नैष दोषः । चक्षुःपर्यायवचनो दर्शनशब्दः, प्राण्यङ्गवचन इहाश्रीयते ॥

अचतुरविचतुरसुचतुरस्त्रीपुंसधेन्वनडुहकसामवाङ्मनसाक्षि-  
भुवदारगवोर्वष्ठीवपदष्ठीवनक्तदिवरात्रिंदिवाहर्दिवसर-  
जसनिश्श्रेयसपुरुषायुषद्यायुषच्यायुषग्यजुषजातोक्षम-  
होक्षद्वेक्षोपशुनगोष्ठश्वाः ॥ ७७ ॥

अप्रत्ययान्ता एते शब्दा निपात्यन्ते । समासे व्यवस्थापि निपातनादेव प्रतिपत्तव्या । आद्यास्त्रयो बहुव्रीहयः । अदृश्यान्त्रिद्वयमानानि वा चत्वारि यस्य सोचतुरः । विगतानि चत्वारि यस्य स विचतुरः । शोभनानि चत्वारि यस्य स सुचतुरः । ततः परे एकादश द्वन्द्वाः । स्त्री च पुमाश्च, स्त्रीपुंसौ । इह न भवति स्त्रियाः पुमान् स्त्रीपुमानिति । धेनुश्च अनङ्गाश्च, धेन्वनडुहौ । अक्व साम च ऋक्सामे । वाक्व मनश्च, वाङ्मनसे । अक्षि च भुवौ च, अक्षिभुवम् । दाराश्च गावश्च, दारगवम् । ऊरु च अष्ठीवन्तौ च ऊर्वष्ठीवम् । टिलोपो निपात्यते । पादौ च अष्ठीवन्तौ च पदष्ठीवम् । पादस्य पद्मावो निपात्यते । नक्तं च दिवा च, नक्तदिवम् । सप्तम्यर्थवृत्तयोरव्यययोः समासोपि निपातनादेव । रात्रौ च दिवा च रात्रिदिवम् । पूर्वपदस्य मान्तत्वं निपात्यते । अहनि च दिवा च, अहर्दिवम् । ननु च पर्यायवैतौ कथमनयोर्द्वन्द्वः, वीज्मायां द्वन्द्वौ निपात्यते । अहत्यहनीत्यर्थः । एकोऽव्ययीभावः साकल्ये । सरजसमभ्यवहरति । बहुव्रीहौ न भवति । सह रजसा, सरजः पङ्कजमिति । ततस्तत्पुरुषः । निश्चितं श्रेयो, निश्चयम् । निश्चयस्कः पुरुष इत्यत्र न

\* उपमितमित्यारभ्य समास इत्यन्तोऽयमपवादः पदमञ्जर्या दर्शनात् ।

भवति । ततः षष्ठीसमासः । पुरुषस्यायुः, पुरुषायुषम् । दृढं न भवति ।  
 पुरुषश्च आयुश्च पुरुषायुषी । ततो द्विगु । द्वे आयुषी समाहृते द्वायु-  
 षम् । त्र्यायुषम् । इह न भवति । द्वयोरायुः, द्वायुः स्त्र्यायुरिति । ततो  
 दृढः । अथ यजुश्च अयजुषम् । इह न भवति । अयजुरस्योन्मुग्धस्य  
 अयजुःस्त्र्यायुः । जातार्तिपूर्वपदा उत्तशब्दान्तास्त्रयः कर्मधारयाः । जा-  
 तोत्तः । महेत्तः । वृद्धोत्तः । बहुव्रीहौ न भवति । जातोत्ता ब्राह्मणः ।  
 महांता, वृद्धोत्तेति । ततोऽयधीभावः । शुनः समीपमुपशुनम् । टिलो-  
 पाभावः सप्रमाणं निपातनादेव । ततः सप्तमीसमासः । गोष्टे श्वा  
 गोष्टश्वः ॥ चतुरो ऽत्प्रकरणे युपाभ्यामुपसंख्यानम् ॥ \* ॥ त्रिचतुराः ।  
 उपचतुराः ॥

ब्रह्महस्तिभ्यां वर्चसः ॥ ७८ ॥

ब्रह्महस्तिभ्या परो यो वर्चःशब्दस्तदन्तात्समासादच्प्रत्ययो  
 भवति । ब्रह्मवर्चसम् । हस्तिवर्चसम् ॥ पल्ल्यराजभ्यां चेति वक्तव्यम् ॥ \* ॥  
 पल्ल्यवर्चसम् । राजवर्चसम् ॥

अवसमन्थेभ्यस्तमसः ॥ ७९ ॥

अव मम् अन्थ इत्येतेभ्यो यः परस्तमःशब्दस्तदन्तात्समासादच्  
 प्रत्ययो भवति । अवतमसम् । मन्तमसम् । अन्थतमसम् ॥

श्वसो वसीयःश्रेयसः ॥ ८० ॥

श्वसः परो यौ वसीयःश्रेयःशब्दौ तदन्तात्समासादच् प्रत्ययो  
 भवति । श्वोवसीयसम् । श्वःश्रेयसम् । मयूरव्यसकादित्वात्समासः ।  
 म्प्रभावाच्चेह श्वःशब्द उत्तरपदार्थस्य प्रशंमामाशीर्विषयामाचष्टे । श्वःश्रे-  
 यम ते भूयात् । गोभनं श्रेयस्ते भूयादित्यर्थः । श्वोवसीयसमित्यस्येव  
 पर्यायः ॥

अन्ववतप्ताद्रहसः ॥ ८१ ॥

अनु अव तप्त इत्येतेभ्यः परो यो रहश्शब्दस्तदन्तात्समासादच्  
 प्रत्ययो भवति । अनुरहमम् । अवरहमम् । तप्तरहसम् ॥

प्रतेरुरसः सप्तमीस्थात् ॥ ८२ ॥

प्रतेः परो य उरःशब्दस्तदन्तात्समासाद् अच् प्रत्ययो भवति म चेदु-  
रःशब्दः सप्तमीस्थो भवति । सप्तम्यर्थे वर्त्तते इत्यर्थः । उरसि वर्त्तते ।  
विभक्त्यर्थे यदव्ययमिति समासः, प्रत्युरसम् । सप्तमीस्थादिति किम् ।  
प्रतिगतमुरः, प्रत्युरः ॥

अनुगवमायामे ॥ ८३ ॥

अनुगवमित्यच्प्रत्ययान्त निपात्यते आयामे ऽभिधेये । अनुगवं यान-  
म् । यस्य चायाम इति समासः । आयामइति किम् । गवा परचा  
दनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिश्चेदभिधेया भवति । अच्-  
प्रत्ययष्टिलोपः समासश्च निपात्यते । यावती प्रकृतौ वेदिस्ततो द्विगुणा  
वा त्रिगुणा वा कस्याञ्चिद्विहृतौ तत्रेद निपातनम् । द्विस्तावा वेदिः ।  
त्रिस्तावा वेदिः । वेदिरिति किम् । द्विस्तावती त्रिस्तावती रज्जुः ॥

उपसर्गाद्ध्वनः ॥ ८५ ॥

उपसर्गात्परो यो ऽध्वन्शब्दस्तदन्तात्समासाद् अच् प्रत्ययो भवति ।  
प्रगतो ऽध्वानं, प्राध्वो रथः । प्राध्वं शकटम् । निरध्वम् । प्रत्यध्वम् ।  
उपसर्गादिति किम् । परमाध्वा । उत्तमाध्वा ॥

तत्पुरुषस्याङ्गुलेः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेरव्ययादेश्चाच् प्रत्ययो भवति ।  
द्वे अङ्गुली प्रमाणमस्य, द्वाङ्गुलम् । त्र्यङ्गुलम् । तद्वितार्थ इति सामानः ।  
प्रमाणे लो द्विगोर्नित्यमिति मात्रचो लोपः । अव्ययादेः । निर्गतमङ्गुलिभ्यो,  
निरङ्गुलम् । अत्र्यङ्गुलम् । तत्पुरुषस्येति किम् । पञ्चाङ्गुलिः । अत्र्यङ्गुलिः  
पुरुषः । तत्पुरुषाधिकारश्च द्वन्द्वाच्चुदपहान्तादिति यावत् ॥

अहस्सर्वकदेशसंख्यातपण्याच्च रात्रेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो  
भवति चकारात्संख्यादेरव्ययादेश्च । अहर्यहणं द्वन्द्वार्थम् । अहश्च  
रात्रिश्च, अहोरात्रः । सर्वरात्रः । एकदेशे । पूर्वं रात्रेः, पूर्वरात्रः ।  
अपररात्रः । पूर्वापराधरेति समासः । संख्याता रात्रिः, संख्यातरात्रः ।  
विशेषणं विशेष्येणेति समासः । एवं पुण्या रात्रिः, पुण्यरात्रः । संख्या-  
व्ययादेः खल्वपि । द्वे रात्री समाहृते, द्विरात्रः । त्रिरात्रः । अतिक्रान्तो  
रात्रिमतिरात्रः । नोरात्रः ॥

अहोह एतेभ्यः ॥ ८८ ॥

राजाहःसखिभ्यष्टिति वक्ष्यति । तस्मिन् परभूते अहन्नित्येत-  
स्याह इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः  
सर्वनाम्ना प्रत्यवमृश्यन्ते । सामर्थ्याच्चाहःशब्दः पूर्वत्वेन नाश्रीयते । परि-  
शिष्टानां ग्रहणम् । नक्षत्रहःशब्दात्परोहःशब्दः सम्भवति । संख्यायास्तावत् ।  
द्वयोरहोर्भवः, द्वहः । व्यहः । अव्ययात् । अहरतिक्रान्तः, अत्यहः । नि-  
रहः । सर्वहः । पूर्वाहः । अपराहः । संख्याताहः । पुण्यशब्दात्प्रतिषेधं  
वक्ष्यति ॥

न संख्यादेः समाहारे ॥ ८९ ॥

संख्यादेस्तत्पुरुषस्य समाहारे वर्तमानस्याहःशब्दस्याह्नादेशो न  
भवति । पूर्वेण प्राप्तः प्रतिषिध्यते । द्वे अहनी समाहृते, द्वहः । व्यहः ।  
समाहारइति किम् । द्वयोरहोर्भवो, द्वहः । व्यहः । तद्वितार्थ इति समासे  
कृते ऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकशब्दाभ्यां च परस्याह इत्ययमादेशो न भवति । उत्तम-  
शब्दान्त्यवचनः पुण्यशब्दमाचष्टे, पुण्यग्रहणमेव न कृतं वैचित्र्यार्थम् ।  
पुण्याहः । एकाहः । केचित्तु उपोत्तमस्यापि प्रतिपत्त्यर्थं वर्णयन्ति । तेन  
संख्यानशब्दादपि परस्य न भवति । संख्याताह इति ॥

राजाहसखिभ्यष्टच् ॥ ९१ ॥

राजन् अहन् सखि इत्येवमन्तात्प्रातिपदिकात् टच् प्रत्ययो भवति । महाराजः । मद्राजः । परमाहः । उत्तमाहः । राजः सखा, राजसखः । ब्राह्मणसखः । इह कस्माच्च भवति मद्राणां राज्ञी, मद्रराज्ञी, लिङ्गविशिष्टपरिभाषया प्राप्नोति । लञ्चत्तरस्य पूर्वनिपाते प्राप्ते राजशब्दस्य सवर्णदीर्घार्थं प्रथमं प्रयोगं कुर्वन्नेतद् ज्ञापयति यस्याकारेण सवर्णदीर्घत्वं संभवति तस्येदं ग्रहणमिति ॥

### गौरतद्धितलुकि ॥ ८२ ॥

गोशब्दान्तात्तत्पुरुषाट्च् प्रत्ययो भवति स चेत्तत्पुरुषस्तद्धितलुक् विषयो न भवति । परमगवः । उत्तमगवः । पञ्चगवम् । दशगवम् । अतद्धितलुकीति किम् । पञ्चभिर्गोभिः क्लीतः, पञ्चगुः । दशगुः । तेन क्लीतमित्यागतस्यार्होयस्य ठको ऽध्यर्तुपूर्वद्विगोरिति लुक् । तद्धितग्रहणं किम् । सुबलुकि प्रतिषेधो मा भूत् । राजगवमिच्छति, राजगवीयति । लुग्रहणं किम् । तद्धितएव मा भूत् । पञ्चयो गोभ्य आगतं पञ्चगवरूपम् । पञ्चगवमयम् । दशगवरूपम् । दशगवमयम् ॥

### अग्राख्यायामुरसः ॥ ८३ ॥

उरः शब्दान्तात्तत्पुरुषाट्च् प्रत्ययो भवति स चेदुरःशब्दो ऽग्राख्यायां भवति । अयं प्रधानमुच्यते । यथा शरीरावयवानामुच्यते उरः प्रधानम् । एवमन्यो ऽपि प्रधानभूत उरःशब्देनोच्यते । अश्वानामुरः, अश्वारसम् । हस्त्युरसम् । अग्राख्यायामिति किम् । देवदत्तस्योरः, देवदत्तोरः ॥

### अनोश्मायस्सरसां जातिसंज्ञयोः ॥ ८४ ॥

अनस् अश्मन् अयस् सरस् इत्येवमन्तात्तत्पुरुषाट्च् प्रत्ययो भवति जातौ संज्ञायां च विषये । उपानसमिति जातिः । महानसमिति संज्ञा । अमृताश्म इति जातिः । पिण्डाश्म इति संज्ञा । कालायसमिति जातिः । लोहितायसमिति संज्ञा । मण्डूकसरसमिति जातिः । जलसरसमिति संज्ञा । जातिसंज्ञयोरिति किम् । सदनः । सदश्मा । सत्सरः ॥



### ग्रामकौटाभ्यां च तक्ष्णः ॥ ८५ ॥

जातिमंत्रयोरिति नानुवर्त्तते । ग्रामकौटाभ्यां परो यस्तत्तन्शब्द-  
स्तदन्तात्तत्पुरुषाट् च प्रत्ययो भवति । ग्रामस्य तत्ता, ग्रामतत्तः । बहूनां  
माधारण इत्यर्थः । कुट्टां भवः कौटः, तस्य तत्ता, कौटतत्तः । स्वतन्त्रः  
कर्मज्ञोऽवी । न कस्यचित्प्रतिबट्ट इत्यर्थः । ग्रामकौटाभ्यामिति किम् ।  
राजस्तता ॥

### अतेः शुनः ॥ ८६ ॥

अतिशब्दात्परो यः श्वन्शब्दस्तदन्तात्तत्पुरुषाट् च प्रत्ययो भवति ।  
अतिक्रान्तः श्वान, मतिश्चो वराहः । जवशानित्यर्थः । अतिश्वः सेवकः ।  
सुष्टु स्वामिभक्त इत्यर्थः । अतिश्वी सेवा । अतिनीचेत्यर्थः ॥

### उपमानादप्राणिषु ॥ ८७ ॥

उपमानवाची यः श्वगब्धोऽप्राणिषु वर्त्तते तदन्तात्तत्पुरुषाट् च  
प्रत्ययो भवति । आकर्षः श्वेव, आकर्षश्वः । फलकश्वः । उपमितं  
व्याघ्रादिभिरिति समासः । उपमानादिति किम् । न श्वा, अश्वा लोटः ।  
अप्राणिष्विति किम् । वानरः श्वेव, वानरश्वा ॥

### उत्तरमृगपूर्वाच्च सक्थः ॥ ८८ ॥

उत्तर मृग पूर्व इत्येतेभ्यः परो यः सक्थिशब्दश्चकारादुपमानाच्च,  
तदन्तात्तत्पुरुषाट् च प्रत्ययो भवति समामान्तः । उत्तरमक्थम् । मृगम-  
क्थम् । पूर्वमक्थम् । उपमानात्वत्त्वपि । फलकमिव सक्थि, फलकमक्थम् ॥

### नागे द्विगोः ॥ ८९ ॥

नैगब्धान्ताद् द्विगोऽष्टम्यप्रत्ययो भवति समासान्तः । द्वे नावौ  
समाहृते, द्विनावम् । त्रिनावम् । द्विनावधनः । पञ्चनावप्रियः । द्वाभ्यां  
नैभ्यामागतं, द्विनावरूप्यम् । द्विनावमयम् । द्विगोरिति किम् । राजनैः ।  
अतद्वितलुकोत्येव । पञ्चभिर्नैभिः क्रीतः, पञ्चनैः । दशनैः ॥

## अर्द्धाच्च ॥ १०० ॥

अर्द्धशब्दत्परो यो नौशब्दस्तदन्तात्तत्पुरुषाट्प्रत्ययो भवति ।  
अर्द्धं नाव . अर्द्धनावम् । अर्द्धं नपुंसकमिति समासः । परत्रल्लिङ्गं न भवति  
लोकाश्रयत्वाल्लिङ्गस्य ॥

## खार्याः प्राचाम् ॥ १०१ ॥

द्विगोरर्द्धाच्चेति द्वयमय्यनुवर्तते । खारीशब्दान्ताद् द्विगोरर्द्धाच्च  
परो यः खारीशब्दस्तदन्तात्तत्पुरुषाट् प्रत्ययो भवति प्राचामाचार्याणां  
मतेन । द्वे खार्या समाहृते, द्विखारम् । द्विखारि । त्रिखारम् । त्रिखारि ।  
अर्द्धे खार्या, अर्द्धखारम् । अर्द्धखारी ॥

## द्वित्रिभ्यामञ्जलिः ॥ १०२ ॥

द्वित्रिभ्यां परो यो ऽञ्जलिशब्दस्तदन्तात्तत्पुरुषाट्प्रत्ययो भवति ।  
द्वावञ्जली समाहृतौ, द्वाञ्जलम् । अञ्जलम् । द्विगोरित्येव । द्वयोरञ्ज-  
लिः, द्वाञ्जलिः । अतद्वितलुकीत्येव । द्वाभ्यामञ्जलिभ्या क्रीते, द्वाञ्ज-  
लिः । अञ्जलिः । प्राचामित्येव । द्वाञ्जलिप्रियः ॥

## अनसन्तानपुंसकाच्छन्दसि ॥ १०३ ॥

अनन्तादसन्ताच्च नपुंसकलिङ्गात्तत्पुरुषाट्प्रत्ययो भवति छन्दसि  
विषये । हस्तिचर्मं जुहोति । अथभचर्मं ऽभिषिञ्चति । अनन्तात् । देव-  
च्छन्दसानि । मनुष्यच्छन्दसानि । अनसन्तादिति किम् । चित्त्वद्रास  
जुहोति । नपुंसकादिति किम् । सुत्रामाणं पृथिवीं व्यामनेहमम् ॥ अन-  
सन्ताच्चपुंसकाच्छन्दसि वावचनम् ॥ \* ॥ ब्रह्मसाम । देवच्छन्दः । ब्रह्म-  
सामम् । देवच्छन्दसम् ॥

## ब्रह्मणो जानपदाख्यायाम् ॥ १०४ ॥

ब्रह्मन्शब्दान्तात्तत्पुरुषाट्प्रत्ययो भवति समासेन चेद्ब्रह्मणो जान-  
पदत्वमाख्यायते । जनपदेषु भवो, जानपदः । यस्य तत्पुरुषस्य जनपद  
शब्दः पूर्वपदं तस्मादेतत्प्रत्ययविधानम् । सुराप्रेषु ब्रह्मा, सुरापूब्रह्मः ।

चर्चान्निग्रन्तः । योगविभागात्मतमोममासः । जानपदाख्यायामिति  
रिम् । देवग्रन्था नारदः ॥

कुमहद्वासान्यतरस्याम् ॥ १०५ ॥

कुमहद्वा परो यो ब्रह्मा तदन्तात्तत्पुरुषाट्च प्रत्ययो भवत्यन्यत-  
रस्याम् । कुत्रहः । कुत्रहः । महात्रहः । महात्रहः । ब्राह्मणपर्यायो  
ग्रन्थगजः ॥

द्वन्द्वाचुदपदान्तात्समाहारे ॥ १०६ ॥

तत्पुरुषाधिकारो निवृत्तः । द्वन्द्वाच्चवर्गान्ताद् दकारान्तात् पका-  
रान्तात् हकारान्ताच्च टच प्रत्ययो भवति स चेद् द्वन्द्वः समाहारे दर्शते  
नेतरेतरयोगे । वाक्च त्वक्च, वाक्त्वचम् । सक्च त्वक्च, सक्त्वचम् ।  
श्रीसजम् । इहूर्जम् । वागूर्जम् । समिट्पदम् । संपट्पदम् । वाग्वि-  
प्रुपम् । छत्रोपानहम् । धेनुगोदुहम् । द्वन्द्वादिति किम् । तत्पुरुषान्ता  
भूत् । पञ्च वाचः ममाहृताः, पञ्चवाक् । चुदपदान्तादिति किम् । वाक्-  
समित् । समाहारदिति किम् । प्राश्नशरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे ।  
शरदः समीपम्, उपशरदम् । प्रतिशरदम् । उपविपाशम् । प्रतिविपाशम् ।  
अव्ययीभावइति किम् । परमशरत् । ये ऽत्र भयन्ताः पठ्यन्ते तेषां नि-  
त्यायं ग्रहणम् । स्वर्यते चेदमव्ययीभावग्रहणं प्राग्बहुव्रीहेः । शरत् ।  
विपाश । अनम् । मनस् । उपानह् । दिव् । हिमवत् । अनुहुह् । दिश् ।  
दृश् । चतुर् । यद् । तद् ॥ जराया जरस् ॥ सदृश् ॥ प्रतिपरसमनुभ्यो  
ऽन्ताः ॥ पथिन् । प्रत्यक्षम् । परोक्षम् । समक्षम् । अन्वक्षम् । प्रतिपथम् ।  
परपथम् । संपथम् । अनुपथम् ॥

अनश्च ॥ १०८ ॥

अनन्तादव्ययीभावाट्ठ् प्रत्ययो भवति समासान्तः । उपराजम् ।  
अध्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अत्रन्तं यत्रपुंसकं  
तदन्तादव्ययीभावाद्व्यतरस्यां ट् प्रत्ययो भवति समासान्तः । पूर्वण  
नित्ये प्राप्ते विकल्प्यते । प्रतिचर्मम् । प्रतिचर्म । उपचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

नदी पौर्णमासी आग्रहायणी इत्येवमन्तादव्ययीभावाद्व्यतरस्यां  
ट् प्रत्ययो भवति । नद्वाः समीपम्, उपनदम् । उपनदि । उपपौर्णमा-  
सम् । उपपौर्णमासि । उपाग्रहायणम् । उपाग्रहायणि ॥

भ्यः ॥ १११ ॥

भ्य इति प्रत्याहारग्रहणम् । भ्यन्तादव्ययीभावाद्व्यतरस्यां ट्  
प्रत्ययो भवति । उपसमिधम् । उपसमित् । उपदृपदम् । उपदृपत् ॥

गिरेश्च सेनकस्य ॥ ११२ ॥

गिरिशब्दान्तादव्ययीभावाट्ठ् प्रत्ययो भवति सेनकस्याचार्यस्य  
मतेन । अन्तर्गिरम् । अन्तर्गिरि । उपगिरम् । उपगिरि । सेनकग्रहणं  
पूजार्थम् । विकल्पो ऽनुवर्ततएव ॥

बहुव्रीहौ सकृत्थक्ष्णोः स्वाङ्गात्पच् ॥ ११३ ॥

स्वाङ्गवाची यः सकृत्थशब्दो ऽतिशब्दश्च तदन्ताट्ठ्बहुव्रीहेः पच्  
प्रत्ययो भवति समासान्तः । अयमर्थोभिप्रेतः । सूत्रे तु दुःश्लिष्टविभक्तीनि  
पदानि । दीर्घं सकृत् यस्य, दीर्घसक्यः । कल्याणात्तः । लोहितात्तः ।  
विशालात्तः । बहुव्रीहाविति किम् । परमसक्यः । परमातिः । सकृत्-  
क्ष्णोरिति किम् । दीर्घजानुः । सुबाहुः । स्वाङ्गादिति किम् । दीर्घसक्य  
शकटम् । स्यूलाच्चिरित्तुः । टच्चि प्रकृते पञ्चग्रहणं स्वरार्थम् । चक्रसक्यो स्त्री ।

दांघंमय्यी म्त्री । सख्यं चाक्षान्तादिति विभाषयोत्तरपदस्यान्तोदात्तता  
विधीयते तत्र यस्मिन्पक्षे नास्त्युदात्तत्वं तत्र ङीप् सत्युदात्तनिवृत्तिस्वर-  
स्याभावादनुदात्तः श्रूयेत । ङीप् तु सर्वत्रोदात्तः सिद्धो भवति । बहु-  
व्रीहियहणमापादपरिसमाप्तेरनुवर्त्तते ॥

**अङ्गुलेर्दारुणि ॥ ११४ ॥**

अङ्गुलिशब्दान्तादृहुव्रीहेः पञ्चप्रत्ययो भवति समासान्तो दारुणि  
समासार्थे । दृहुल दारु । अङ्गुलं दारु । पञ्चाङ्गुलम् । अङ्गुलिसदृशाव-  
यवं धान्यादीनां वितेषणकाष्टमुच्यते । यस्य तु द्वे अङ्गुली प्रमाणं दारु-  
णस्तत्र तद्वितार्थ इति समासे कृते तत्पुरुषस्याङ्गुलेरित्यच्चा भवितव्यम् ।  
दारुणीति किम् । पञ्चाङ्गुलिर्हस्तः ॥

**द्वित्रिभ्यां ष मूर्द्धः ॥ ११५ ॥**

द्वित्रिभ्यां परे यो मूर्द्धन्शब्दस्तदन्तादृहुव्रीहेः षः प्रत्ययो भवति  
समासान्तः । द्विमूर्द्धः । त्रिमूर्द्धः । द्वित्रिभ्यामिति किम् । उच्चैर्मूर्द्धा ॥

**अप्पूरणीप्रमाणयोः ॥ ११६ ॥**

पूरणप्रत्ययान्ताः स्त्रीलिङ्गाः शब्दाः पूरणीयहणेन गृह्यन्ते । प्रमा-  
णीति स्वरूपग्रहणम् । पूरण्यन्तात्प्रमाण्यन्ताच्च बहुव्रीहेरप्रत्ययो भवति  
समासान्तः । कल्याणी पञ्चमी आसां रात्रीणां ताः, कल्याणीपञ्चमा  
रात्रयः । कल्याणीदशमा रात्रयः । स्त्री प्रमाणी एषां, स्त्रीप्रमाणाः कुटु-  
म्बिनः । भार्याप्रधाना इत्यर्थः ॥ अपि प्रधानपूरणीग्रहणं कर्त्तव्यम् ॥ \* ॥  
यत्रान्यपदार्थं पूरण्यनुप्रविशति न केवलं वार्त्तपदार्थ एव तत्र पूरण्याः  
प्राधान्यम् । पुंवद्भावप्रतिषेधेऽपि प्रधानपूरण्येव गृह्यते । इह न भवति ।  
कल्याणी पञ्चमी अस्मिन्पक्षे कल्याणपञ्चमीकः पक्ष इति ॥ नेतुर्नेतृ-  
उपसंख्यानम् ॥ \* ॥ मृगो नेता आसां रात्रीणां, मृगनेत्रा रात्रयः ।  
पुष्यनेत्राः । नेतृ इति किम् । देवदत्तनेतृकाः ॥ छन्दसि च नेतृरुप-  
ख्यानम् ॥ \* ॥ बृहस्पतिनेत्रा देवाः । सोमनेत्राः ॥ मासाद्वृत्तिप्रत्ययपूर्वप-  
दादृज्जिधिः ॥ \* ॥ पञ्चको मामो ऽय्य, पञ्चकमामिकः कर्मकरः ।

दशकमासिकः । सो ऽस्यांशवसुभृतय इति संख्याया अतिशदन्तायाः कन् ॥

अन्तर्वह्निर्भ्यां च लोमः ॥ ११७ ॥

अन्तर् बहिस् इत्येताभ्यां परो यो लोमन्शब्दस्तदन्ताद्बहुव्रीहेर-  
प्रत्ययो भवति । अन्तर्गतानि लोमान्यस्यान्तर्लोमः प्रावारः । वह्निर्लोमः  
पटः ॥

अन्नासिकायाः संज्ञायां नसं चास्यूलात् ॥ ११८ ॥

नासिकान्ताद्बहुव्रीहेरप्रत्ययो भवति नासिकाशब्दश्च नसमादेश-  
मापद्यते । अस्यूलादिति नासिकाविशेषणं, न चेत्स्यूलशब्दात्परा नासिका  
भवतीति । संज्ञायामिति समुदायोपाधिः । द्रुखि नासिका ऽस्य, द्रुणसः । \*  
वाद्धीणसः । पूर्वपदात्संज्ञायाम्ग इति णत्वम् । गोणसः । संज्ञायामिति  
किम् । तुङ्गनासिकः । अस्यूलादिति किम् । स्यूलनासिको वराहः ॥ खर-  
खराभ्या नस् वक्तव्यः ॥ \* ॥ खरणाः । खरणाः ॥ पत्ते ऽत्प्रत्ययोपीष्यते ॥  
खुरणसः । खरणसः ॥ शितिनाः, अहिनाः, अर्चनाः, इति निगमइ-  
ष्यते ॥

उपसर्गाच्च ॥ ११९ ॥

उपसर्गात्परो यो नासिकाशब्दस्तदन्ताद्बहुव्रीहेरच् प्रत्ययो भवति  
नासिकाशब्दश्च नसमापद्यते । असंज्ञार्थं वचनम् । उन्नता नामिका  
ऽस्य, उन्नसः । प्रणसः । उपसर्गाद्बहुलमिति णत्वम् ॥ त्रैयो वक्तव्यः ॥ \* ॥  
विगता नासिका ऽस्य त्रियः ॥

सुप्रातसुश्वसुदिवशारिकुक्षचतुरश्रैणोपदाज-

पदप्रोष्ठपदाः ॥ १२० ॥

सुप्रातादयो बहुव्रीहिसमामा अत्प्रत्ययान्ता निपात्यन्ते । अन्य-  
दपि च टिलोपादिकं निपातनादेव सिद्धम् । शोभनं प्रातरस्य सुप्रातः ।  
शोभनं श्वो ऽस्य, सुश्वः । शोभनं दिवा ऽस्य सुदिवः । शारेखि कुक्षि-

\* खरणसः । इत्यधिकं पुस्तकान्तरे ।

रस्य, गारिक्तः । चतस्रो ऽन्यो ऽस्य, चतुरश्रः । एष्याइव पादावस्य,  
गणोपदः । अजस्येव पादावस्य, अजपदः । प्रोष्ठो गौस्तस्येव पादावस्य  
प्रोष्ठपदः ॥

नञ्दुःसुभ्यो हलिसक्थ्योरन्तरस्याम् ॥ १२१ ॥

नञ् दुस् सु इत्येतेभ्यः परौ यौ हलिसक्थ्यशब्दौ तदन्तादृहु-  
गोहिरन्यनारण्यामच प्रत्ययो भवति समासान्तः । अविद्यमाना हलिरस्य,  
अज्ञः । अज्ञः । दुर्हलः । दुर्हलिः । सुहलः । सुहलिः । अविद्यमानं  
सक्थ्यस्य, असक्थ्यः । असक्थिः । दुःसक्थ्यः । दुःसक्थिः । सुसक्थ्यः ।  
सुसक्थिः । हलिसक्थ्योरिति केचित् भवन्ति । अविद्यमाना शक्तिरस्य, अशक्तः ।  
अशक्तिः । विष्पा शक्तिरस्य, दुःशक्तः । दुःशक्तिः । शोभना शक्तिरस्य,  
मुशक्तः । मुशक्तिः ॥

नित्यमसिच् प्रजामेधयोः ॥ १२२ ॥

नञ्दुस्सुभ्य इत्येव । नञ् दुस् सु इत्येतेभ्यः परौ यौ प्रजामेधाशब्दौ  
तदन्तादृहुग्रीहेनित्यमसिच् प्रत्ययो भवति समासान्तः । अविद्यमाना प्रजा  
ऽस्य, अप्रजाः । दुःप्रजाः । सुप्रजाः । अविद्यमाना मेधा ऽस्य, अमेधाः ।  
दुर्मेधाः । सुमेधाः । नित्यग्रहणं किम् । यावता पूर्वसूत्रे ऽन्यतरस्याग्रहणं  
नैव स्वर्यते । एवं तर्हि नित्यग्रहणादन्यत्रापि भवतीति सूच्यते ॥

श्रोत्रियस्येव ते राजन्मन्दकस्याल्पमेधमः ।

अनुवाकहता बुद्धिर्नैषा तत्कार्यदर्शिनी ॥

वहुप्रजागच्छन्त्सि ॥ १२३ ॥

वहुप्रजा इति छन्दसि निपात्यते । वहुप्रजा निर्धेतिमाविवेश ।  
छन्दमीति किम् । वहुप्रजा ग्राह्यः ॥

धर्मादनिच् केवलात् ॥ १२४ ॥

केवलाद् यो धर्मशब्दस्तदन्तादृहुग्रीहेरनिच्प्रत्ययो भवति समा-  
सान्तः । कन्याणां धर्मोऽस्य, कन्याणधर्मा । प्रियधर्मा । केवलादिति

किम् । परमः स्वी धर्मो ऽस्य परमस्वधर्मः । यद्येवं त्रिपदे बहुव्रीहौ प्राप्नोति, परमः स्वी धर्मोऽस्येति । एवं तर्हि केवलादिति पूर्वपदं निर्दिश्यते केवलात्पदादौ धर्मशब्दो न पठसमुदायात्, तदन्ताद्बहुव्रीहिः प्रत्ययः ॥

जम्भा सुहरितवृणसोमेभ्यः ॥ १२५ ॥

बहुव्रीहौ समासे स्वादिभ्यः परं जम्भेति कृतसमासान्तमुत्तरपदं निपात्यते । जम्भशब्दो ऽभ्यवहार्यवाची दन्तविशेषवाची च । शोभना जम्भो ऽस्य, सुजम्भा देवदत्तः । शोभनाभ्यवहार्यः शोभनदन्तो वा । एवं हरितजम्भा । वृणजम्भा । सोमजम्भा । दन्तवचने वृणमिव जम्भो ऽस्य, सोमइव जम्भोऽस्येति विग्रहीतव्यम् । सुहरितवृणसोमेभ्य इति किम् । पतितजम्भः ॥

दक्षिणेर्मा लुब्धयोगे ॥ १२६ ॥

दक्षिणेर्मेति कृतसमासान्तो निपात्यते बहुव्रीहौ समासे लुब्धयोगे । लुब्धो व्याधः । दक्षिणमोर्ममस्य, दक्षिणेर्मा मृगः । ईमं व्रणमुच्यते । दक्षिणमङ्गं व्रणितमस्य व्याधेनेत्यर्थः । लुब्धयोगइति किम् । क्षिणेर्मं शकटम् ॥

इच्च कर्मव्यतिहारे ॥ १२७ ॥

कर्मव्यतिहारे यो बहुव्रीहिस्तस्मादिच्च प्रत्ययो भवति । तत्र तेनेदमिति सरूपइत्ययं बहुव्रीहिर्दृश्यते । केशेषु केशेषु गृहीत्वा इदं युद्धं प्रवृत्तं, केशाकेशि । कचाकचि । मुसलैश्च मुसलैश्च प्रहृत्य इदं युद्धं प्रवृत्तं, मुसलामुसलि । दण्डादण्डि । तिष्ठद्गुप्रभृतिष्वयमिच्छप्रत्ययः पठ्यते ॥

द्विदण्डादिभ्यश्च ॥ १२८ ॥

द्विदण्डादयः शब्दा इच्चप्रत्ययान्ताः साधवो भवन्ति । द्विदण्डादिभ्य इति तादर्थ्यं एषा चतुर्थी, न पञ्चमी । द्विदण्डादमिच्च प्रत्ययो भवति । तथा भवति यथा द्विदण्डादयः सिध्यन्तीत्यर्थः । समुदापनिपातनाच्चार्थविशेषे ऽवस्थ्यन्ते । द्विदण्डि प्रहरति । द्विदण्ड-



प्रहरति । इह न भवति । द्विदण्डा शान्ति । बहुव्रीह्यधिकारेपि तत्पु-  
 न्यात्क चिद्विधानमिच्छन्ति । निकुच्य कर्णे धावति । निकुच्यकर्णे  
 धावति । प्रोक्ष पादौ हस्तिनं वाहयति । प्रोक्षपादि हस्तिनं वाहयति ।  
 मयूरव्यंसकादित्वात्समामः । द्विदण्ड । द्विमुमनि । उभाञ्जलि । उभ-  
 याञ्जलि । उभाकर्णे । उभयाकर्णे । उभादन्ति । उभयादन्ति । उभा  
 हस्ति । उभयाहस्ति । उभापाणि । उभयापाणि । उभावाहु । उभया-  
 वाहु । एकपदि । प्रोक्षपदि । आठ्यपदि । सपदि । निकुच्यकर्णे ।  
 संहतपुच्छि । उभावाहु उभयावाहुति निपातनादिच्प्रत्ययलोपः ।  
 प्रत्ययलतणेनाव्ययीभावसंज्ञा ॥

प्रसभ्यां जानुनोर्जुः ॥ १२९ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समा-  
 सान्तो बहुव्रीहौ । प्रकृष्टे जानुनी अस्य प्रजुः । संजुः ॥

जर्ध्वादिभाषा ॥ १३० ॥

जर्ध्वशब्दादुत्तरस्य जानुशब्दस्य विभाषा जुरित्ययमादेशो भवति ।  
 जर्ध्वं जानुनी अस्य, जर्ध्वजानुः । जर्ध्वजुः ॥

जधसो ऽनङ् ॥ १३१ ॥

जधःशब्दान्तस्य बहुव्रीहेरनङ्गादेशो भवति समासान्तः । कुण्ड-  
 मिव जधो ऽस्याः, सा कुण्डोधी । घटोधी ॥ जधसनङि स्त्रीग्रहणं  
 कर्तव्यम् ॥ इह मा भूत् । महोधाः पर्जन्यः । घटोधो धैनुकम् ॥

धनुपथ ॥ १३२ ॥

धनुःशब्दान्तस्य बहुव्रीहेरनङ्गादेशो भवति । शार्ङ्गं धनुरस्य,  
 शार्ङ्गधन्वा । गाण्डीवधन्वा । पुष्पधन्वा । अधिज्यधन्वा ॥

वा संज्ञायाम् ॥ १३३ ॥

धनुःशब्दान्ताद्वहुव्रीहेरनङ्गादेशो वा भवति संज्ञायां त्रिषये ।  
 पूर्वण नित्यः प्राप्नो विकल्प्यते । शतधनुः । शतधन्वा । दृढधनुः । दृढ-  
 धन्वा ॥

जायाया निङ् ॥ १३४ ॥

जायाशब्दान्तस्य बहुव्रीहौर्निडादेशो भवति । युवतिर्जाया यस्य,  
युवजानिः । वृद्धजानिः ॥

गन्धस्येदुत्पूतिसुसुरभिभ्यः ॥ १३५ ॥

उत् पूति सु सुरभि इत्येतेभ्यः परस्य गन्धशब्दस्य इकारादेशो  
भवति समासान्तो बहुव्रीहौ समासे । तकार उच्चारणार्थः । उद्गतो  
गन्धो ऽस्य, उद्गन्धिः । पूतिगन्धिः । सुगन्धिः । सुरभिगन्धिः । एतेभ्य इति  
किम् । तीव्रगन्धो वातः ॥ गन्धस्येत्वे तदेकान्तग्रहणम् ॥ \* ॥ तेन  
शोभनो गन्धो ऽस्य सुगन्ध आपणः ॥

अल्पाख्यायाम् ॥ १३६ ॥

अल्पाख्यायां यो गन्धशब्दस्तस्येकारादेशो भवति समासान्तो  
बहुव्रीहौ समासे । सूपो ऽल्पो ऽस्मिन्सूपगन्धि भोजनम् । अल्पमस्मि-  
न्भोजने घृतम्, घृतगन्धि । तीरगन्धि । अल्पपर्यायो गन्धशब्दः ॥

उपमानाच्च ॥ १३७ ॥

उपमानात्परो यो गन्धशब्दस्तस्येकारादेशो भवति समासान्तो  
बहुव्रीहौ समासे । पद्मस्येव गन्धो ऽस्य, पद्मगन्धिः । उत्पलगन्धिः ।  
करीषगन्धिः ॥

पादस्य लोपो ऽहस्त्यादिभ्यः ॥ १३८ ॥

उपमानादित्येव । उपमानाद्दुस्त्यादिर्वर्जितात्परस्य पादशब्दस्य  
लोपो भवति समासान्तो बहुव्रीहौ समासे । स्थानिद्वारेण लोपस्य  
समासान्तता विज्ञायते । व्याघ्रस्येव पादावस्य, व्याघ्रपात् । सिंहपात् ।  
अहस्त्यादिभ्य इति किम् । हस्तिपादः । कटोलपादः । हस्तिन् ।  
कटोल । गण्डोल । गण्डोलक । महिला । दामी । गणिका । कुसूल ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठन्ते समुदाया एव । तत्रैवं

मूत्रं ज्ञेयम् । पादस्य लोपो भवति कुम्भपद्यादिविषये । यथा कुम्भप-  
द्यादयः सिद्ध्यन्ति । समुद्रायपाठस्य च प्रयोजनं विषयनियमः स्त्रियामेव  
तत्र ङीष्प्रत्यये ण्य नान्यत्र । कुम्भपदी । शतपदी । यज्ज्येहोपमानपूर्वं  
संख्यापूर्वं च पठ्यते तस्य मिद्वे लोपे निन्यङीवर्थं वचनम् । पादोन्यत-  
रस्यामिति विकल्पो न भवति । कुम्भपदी । शतपदी । अष्टापदी ।  
जालपदी । एकपदी । मालापदी । मुनिपदी । गोध्रापदी । गोपदी ।  
कलगीपदी । नृतपदी । दासीपदी । निष्पदी । आर्द्रपदी । कुणपदी ।  
हृष्णपदी । द्रोणपदी । द्रुपदी । शकृत्पदी । सूपपदी । पञ्चपदी ।  
अर्धपदी । स्तनपदी \* ॥

संख्यासुपूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति  
समासान्तः । द्वौ पादावस्य, द्विपात् । त्रिपात् । शोभनौ पादावस्य, सुपात् ॥

वयसि दन्तस्य दत् ॥ १४१ ॥

संख्यापूर्वस्य सुपूर्वस्य च बहुव्रीहेर्यो दन्तशब्दस्तस्य दत् इत्ययमादेशो  
भवति समासान्तो वयसि गम्यमाने । चकार उगित्कार्यार्थः । द्वौ दन्ता-  
वस्य, द्विदन् । त्रिदन् । चतुर्दन् । शोभना दन्ता अस्य समस्ता जाताः,  
सुदन् कुमारः । वयसीति किम् । द्विदन्तः कुञ्जरः † ॥

कुन्दसि च ॥ १४२ ॥

कुन्दसि च दन्तशब्दस्य दत् इत्ययमादेशो भवति समासान्तो  
बहुव्रीहौ समासे । पञ्चदन्तमालभेत । उभयदन्त आलभते ॥

स्त्रियां संज्ञायाम् ॥ १४३ ॥

स्त्रियामन्यपदार्थे संज्ञाया विषये दन्तशब्दस्य दत् इत्ययमादेशो  
भवति । अयोदती । फालदती । संज्ञायामिति किम् । समदन्ती ।  
स्त्रिधदन्ती ॥

\* म्यूनपदी । मृत्रपदी । कनकमपदी । द्विपदी । विषपदी । मुपदी । मूकरपदी ।  
मृचीपदी । एते शब्दाः पुस्तकान्तरे अधिकाः ॥

† सुदन्तो दाक्षिणात्यः । इति प्रत्युदाहरणं पुस्तकान्तरे अधिकम् ॥

### विभाषा श्यावारोकाभ्याम् ॥ १४४ ॥

श्याव अरोक इत्येताभ्या परस्य दन्तशब्दस्य दत् इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः । अरोकदन् । अरोकदन्तः । अरोको निर्दोषः । संज्ञायामित्येव । श्यावदन्तः । अरोकदन्तः ॥

### अग्रान्तशुद्धशुभ्रवृषवराहेभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतेभ्यश्च परस्य दन्तशब्दस्य विभाषा दत् इत्ययमादेशो भवति समासान्तो बहुव्रीहौ समासे । कुङ्कुलायदन् । कुङ्कुलायदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तसमुच्चयार्थश्चकारः । अहिदन् । अहिदन्तः । मूषिकदन् । मूषिकदन्तः । गर्दभदन् । गर्दभदन्तः । शिखरदन् । शिखरदन्तः ॥

### ककुदस्यावस्थार्थां लोपः ॥ १४६ ॥

कुकुदशब्दान्तस्य बहुव्रीहेर्लोपो भवति समासान्तो ऽवस्थायां गम्यमानायाम् । कालादिकृता वस्तुधर्मा वयःप्रभृतयो ऽवस्था इत्युच्यते । असञ्जातं ककुदमस्य, असञ्जातककुत् । बाल इत्यर्थः । पूर्णककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । यष्टिककुत् । नातिस्थूलो नातिकृश इत्यर्थः । अवस्थायामिति किम् । श्वेतककुदः ॥

### त्रिककुत्पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समामान्तो निपात्यते पर्वते ऽभिधेये । त्रीणि ककुदान्यस्य, त्रिककुत्पर्वतः । ककुदाकारं पर्वतस्य शृङ्गं ककुदमित्युच्यते । न च सर्वस्त्रिशिखरः पर्वतस्त्रिककुत् । किं तर्हि संज्ञेया पर्वतविशेषस्य । पर्वतइति किम् । त्रिककुदो ऽन्यः ॥

### उद्विभ्यां काकुदस्य ॥ १४८ ॥

उत् वि इत्येताभ्यां परस्य काकुदशब्दस्य लोपो भवति बहुव्रीहौ

ममामे । उद्गतं काकुदमस्य, उत्काकुत् । यिकाकुत् । तालु काकुद-  
मुच्यते ॥

### पूर्णाद्विभाषा ॥ १४९ ॥

पूर्णात्परस्य काकुदगञ्दस्य विभाषा लोपो भवति बहुव्रीहौ स  
मामे । पूर्णं काकुदमस्य, पूर्णकाकुत् । पूर्णकाकुदः ॥

### सुहृदुर्हृदौ मित्रामित्रयोः ॥ १५० ॥

सुहृत् दुर्हृत् इति निपात्यते यथासंख्य मित्रामित्रयोरभिधेययोः ।  
सुगञ्दात्परस्य हृदपगञ्दस्य हृद्वावो निपात्यते बहुव्रीहौ, तथा दुःशब्दा-  
त्परस्य । शोभनं हृदयमस्य, सुहृन्मित्रम् । दुष्टं हृदयमस्य दुर्हृदमित्रम् ।  
मित्रामित्रयोरिति किम् । सुहृदयः काशिकः । दुर्हृदयश्चेरः ॥

### उरःप्रभृतिभ्यः कप् ॥ १५१ ॥

उरःप्रभृत्यन्ताद्वहुव्रीहेः कप् प्रत्ययो भवति । व्यूढमुरो ऽस्य  
व्यूढोरस्कः । प्रियसर्पिष्कः । अवमुक्तोपानत्कः । पुमान् अनृद्वान् पयो  
नैलंत्मीरिति विभक्त्यन्ताः पठन्ते न प्रातिपदिकानि । तत्रेदं प्रयोजनम्,  
एकवचनान्तानामेव ग्रहणमिह विज्ञायेत द्विवचनबहुवचनान्तानां मा  
भूदिति । तत्र शेषाद्विभाषेति विकल्प एव भवतीति । द्विपुमान् ।  
द्विपुंस्कः । बहुपुमान् । बहुपुंस्कः । उरस् । सर्पिस् । उपानह् । पुमान् ।  
अनृद्वान् । नैः । पयः । लक्ष्मीः । दधि । मधु । शालिः ॥ अर्थाचक्रः ॥  
अनर्थकः ॥

### इनः स्त्रियाम् ॥ १५२ ॥

इचन्ताद्वहुव्रीहेः कप् प्रत्ययो भवति स्त्रियां विषये । बहवो  
दण्डिनो ऽस्यां शालायां बहुदण्डिका शाला । बहुच्छत्रिका । बहुस्वा-  
मिका नगरी । बहुवाग्निका सभा । स्त्रियामिति किम् । बहुदण्डी राजा ।  
बहुदण्डिकः । शेषाद्विभाषेत्येतद्वति ॥

### नदृतश्च ॥ १५३ ॥

नदन्ताद्वहुव्रीहेश्चकारान्ताच्च कप् प्रत्ययो भवति । बहूः कुमार्या

ऽस्मिन्देशे बहुकुमारीको देशः । बहुब्रह्मबन्धूकः । अतः खल्वपि । बहु-  
कर्तृकः । तकारः सुखमुखोच्चारणार्थः ॥

### शेषाद्विभाषा ॥ १५४ ॥

यस्माद्बहुव्रीहेः समासान्तो न विहितः स शेषस्तस्माद्विभाषा  
कप्रत्ययो भवति । बहुः खट्वा अस्मिन्बहुखट्वाकः । बहुमालकः । बहुवी-  
णकः । बहुखट्वाकः । बहुमालाकः । बहुवीणाकः । बहुखट्वः । बहुमालः ।  
बहुवीणः । कथमनृक् साम बहुक् सूलमिति, यावता विहितो ऽत्र  
सामान्येन समासान्त चक्षुरिति । नैतदस्ति । विशेषे स इष्यते,  
अनृचो माणवको ज्ञेयो बहुचरचरणाख्यायामिति । शेषादिति किम् ।  
प्रियपथः । प्रियधुरः ॥

### न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वेण  
प्राप्तः प्रतिषिध्यते । विश्वे देवा अस्य, विश्वदेवः । विश्वयशाः ॥

### ईयसश्च ॥ १५६ ॥

ईयसन्ताद्बहुव्रीहेः कप् प्रत्ययो न भवति । सर्वा प्राप्तिः प्रतिपि-  
ध्यते । बहवः श्रेयासो ऽस्य बहुश्रेयान् । शेषाद्विभाषेत्यस्य प्रतिषेधः ।  
बहुः श्रेयस्यो ऽस्य बहुश्रेयसी । नद्वृतश्चेत्यस्य प्रतिषेधः । ह्रस्वत्वमपि न  
भवेति । ईयसो बहुव्रीहौ पुंवदिति वचनात् ॥

### वन्दिते आतुः ॥ १५७ ॥

वन्दितेर्षे यो भ्रातृशब्दो वर्तते तदन्ताद्बहुव्रीहेः कप् प्रत्ययो न  
भवति । वन्दितः स्तुतः पूजित इत्युच्यते । शोभनो भ्राता ऽस्य सुभ्राता ।  
वन्दितइति किम् । मूर्खभ्रातृकः । दृष्टभ्रातृकः ॥

### अतश्छन्दसि ॥ १५८ ॥

अवर्णान्ताद् बहुव्रीहेश्छन्दसि विषये कप् प्रत्ययो न भवति ।  
हता माता ऽस्य हतमाता । हतपिता । हतस्वसा । सुहोता ॥

नाडीतन्त्र्योः स्वाङ्गे ॥ १५८ ॥

स्वाङ्गे यौ नाडीतन्त्रीशब्दौ तदन्ताद्वहुव्रीहेः कप् प्रत्ययो न भवति । वज्रो नाड्यो ऽस्य बहुनाडिः कायः । बहुतन्त्रीर्योवा । धमनीवचनस्तन्त्रीशब्दः । स्वाङ्गइति किम् । बहुनाडीकः स्तम्भः । बहुतन्त्रीका वीणा ॥

निष्प्रवाणश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रोयते ऽस्यामिति प्रवाणी । प्रवयन्ति तयेति वा प्रवाणी । करणसाधनो ऽयं ल्युट् । तन्तुवायशलाका भण्यते । निर्गता प्रवाणी अस्य, निष्प्रवाणिः पटः । निष्प्रवाणिः कम्बलः । अपनीतशलाकः । समाप्तवानः प्रत्ययो नवक उच्यते ॥

इति श्रीवामनविरचितायां काशिकायां वृत्तौ पञ्चमाध्यायस्य चतुर्थश्चरणः ॥

समाप्तः पञ्चमो ऽध्यायः ॥

अथ षष्ठाध्यायस्य प्रथमः पादः ।

एकाचो द्वे प्रथमस्य ॥ १ ॥

अधिकारो ऽयम् । एकाच इति च द्वे इति च प्रथमस्येति च त्रितयमधिकृतं वेदितव्यम् । इत उत्तरं यद्वक्ष्यामः प्राक्संप्रसारणविधानात् तत्रैकाचः प्रथमस्य द्वे भवत इत्येवं तद्वेदितव्यम् । वक्ष्यति लिटि धातोर्नभ्यासस्येति । तत्र धातोर्वयवस्यानभ्यासस्य प्रथमस्यैकाचो द्वे भवतः । लजागार । पपाच । इयाय । आर । एकाच इति बहुव्रीहिनिर्देशः । एको ऽच् यस्य सो ऽयमेकाच् इत्यवयवेन विग्रहः, समुदायः समासार्थः । अभ्यन्तरश्च समुदाये ऽवयवो भवतीति माचूकस्यैव द्विवचनं भवति । पच् इत्यत्र येनैवाचा समुदाय एकाच् तेनैव तदवयवो ऽच्शब्दः पणञ्शब्दश्च । तत्र पृथगवयवैकाचो न द्विरुच्यन्ते, किं तर्हि समुदायैकाचेव । तथाहि ।

सकृच्छास्त्रप्रवृत्त्या सावयवः समुदायो ऽनुगृह्यते । प्पाचेत्यत्र प्रथमत्वं  
व्यपदेशिवद्भावात् । इयाय आरेत्यत्रैकाच्त्वमपि व्यपदेशिवद्भावादेव ।  
द्विःप्रयोगश्च द्विर्वचनमिदं, मावृत्तिसंख्या हि द्वे इति विधीयते । तेन स  
एव शब्दो द्विरुच्चार्यते न च शब्दान्तरं तस्य स्याने विधीयते ॥

### अजादेर्द्वितीयस्य ॥ २ ॥

प्रथमद्विर्वचनापवादो ऽयम् । अजादेर्द्वितीयस्यैकाचो द्विर्वचनम-  
धिक्रियते । अच् आदिर्यस्य धातोस्तदवयवस्य द्वितीयस्यैकाचो द्वे भव-  
तः । अटिदिपति । अशिशिपति । अरिरिपति । अर्त्तैः स्मिपूङ्गुञ्जशा  
सनीति इट् क्रियते तस्मिन्कृते गुणे च रपरत्वे च द्विर्वचनेचीति स्यानि-  
वद्भावः प्राप्नोति । तत्र प्रतिविधानं द्विर्वचननिमित्ते ऽवीत्युच्यते । न  
चात्र द्विर्वचननिमित्तमिदं, किं तर्हि कार्यो । न च कार्यो निमित्तत्वेना-  
श्रीयते । तथाहि । कुत्रिमित्तयोगुणवृद्धयोः प्रतिषेधो विधीयमानः शयि-  
तेत्यत्र न भवति, नहि कार्यिणः शीडो गुणं प्रति निमित्तभाव इति ।  
अत्र के चिदजादेरिति कर्मधारयात्पञ्चमीमिच्छन्ति, अज्जासावादिरश्चे-  
त्यजादिः, अजादेरुत्तरस्यैकाचो द्वे भवत इति । तेषां द्वितीयस्येति वि-  
स्यष्टार्थे द्रष्टव्यम् ॥

### न न्द्राः संयोगादयः ॥ ३ ॥

द्वितीयस्येति वर्त्तते । द्वितीयस्यैकाचो ऽवयवभूतानां न्द्राणां त-  
दन्तर्भावात् प्राप्तं द्विर्वचनं प्रतिषिध्यते । नकारदकाररेफा द्वितीयैकाचो  
ऽवयवभूताः संयोगादयो न द्विरुच्यन्ते । उन्दिदिपति । अट्टिदिपति ।  
अर्चिचिपति । न्द्रा इति किम् । ईचिचिपते । संयोगादय इति किम् ।  
प्राणिणिपति । अनितेरुभौ साभ्यासस्येति णत्वम् । अऽदेरित्येव । दि-  
द्रासति । के चिदजादेरित्यपि पञ्चम्यन्तं कर्मधारयमनुवर्त्तयन्ति । तस्य  
प्रयोजनम् । इन्दिद्वीयिपतीति । अजादेरनन्तरत्वाभावाद् दकारो द्विरु-  
च्यतएव नकारो न द्विरुच्यते । इन्द्रमिच्छति । वयच् । तदन्तात् । इन्दी-  
यितुमिच्छतीति सन् ॥ बकारस्याप्ययं प्रतिषेधो वक्तव्यः ॥ \* ॥ उज्जि-



त्रिपति । यद्वा चकारोपध उज्जिरूपदिश्यते तद्वायं प्रतिषेधः । दकारो-  
पधोपदेशे तु न वक्तव्यः । वत्त्वं तु दकारस्य विधातव्यम् ॥ यकारपरस्य  
रेफस्य प्रतिषेधो न भवतीति वक्तव्यम् ॥ \* ॥ अरार्यते । अतरेत्यतिशू-  
रीतीनामुपसंख्यानमिति यद् । तत्र यङि चेति गुणस्तत्र द्विर्वचनम् ॥  
इयंतेस्तृतीयस्य द्वे भवत इति वक्तव्यम् ॥ \* ॥ कस्य तृतीयस्य, के  
चिदाहुर्व्यञ्जनस्येति । इयंयिपति । अपरे पुनस्तृतीयस्यैकाच इति  
व्याचक्षते । इयंयिपति ॥ कण्ठादीना तृतीयस्यैकाचो द्वे भवत इति  
वक्तव्यम् ॥ \* ॥ कण्ठूयिपति । अमूयिपति ॥ वा नामधातूनां  
तृतीयस्यैकाचो द्वे भवत इति वक्तव्यम् ॥ \* ॥ अश्वीयिपति । अशि-  
ज्वीयपति । अपर आह ॥ यथेष्टं नामधातुष्विति वक्तव्यम् ॥ \* ॥  
पुपुचीयिपति । पुतिचीयिपति । पुत्रीयिपति । पुपुतिचीयिपति ।  
पुत्रीयिपति ॥

पूर्वाभ्यासः ॥ ४ ॥

द्वे इति प्रथमान्त यदनुवर्त्तते तदर्थोदिह पठ्यन्तं जायते । तत्र  
प्रत्यासत्तेरस्मिन्प्रकरणे ये द्वे विहिते तयोर्थः पूर्वाऽवयवः सोऽभ्यास-  
संज्ञो भवति । पपात्र । पिपक्षति । पापच्यते । जुहोति । अपीपचत् ।  
अभ्यामप्रदेशास्त्वत्र लोपोऽभ्यामस्येत्येवमादयः ॥

उभे अभ्यस्तम् ॥ ५ ॥

द्वे इति वर्त्तमाने उभेयद्वयं समुदायसंज्ञाप्रतिपत्त्यर्थम् । ये द्वे  
विहिते ते उभे अपि समुद्रिते अभ्यस्तसंज्ञे भवतः । ददति । ददत् ।  
दधतु । उभेयद्वयं किम् । नेतिजतीत्यत्राभ्यस्तानामादिरिति समुदाये  
यथा भ्यात् प्रत्येकं पर्यायेण वा मा भूदिति । अभ्यस्तप्रदेशा अभ्यस्ताना-  
मादिरित्येवमादयः ॥

जक्षित्यादयः षट् ॥ ६ ॥

अभ्यस्तमिति वर्त्तते । जत्त इत्ययं धातुरित्यादयश्चान्ये षट् धातवो  
ऽभ्यस्तसंज्ञा भवन्ति । मेयं सप्ताना धातूनामभ्यस्तसंज्ञा विधीयते । जत्त

भक्षहसनयोरित्यतः प्रभृति वेवीङ् वेतिना तुल्यइति यावत् । जतति । जायति । दरिद्रति । चकासति । शासति । दीध्यते । वेव्यते । इत्यत्राभ्य-  
स्तानामादिरित्येष स्वरः प्रयोजनम् । दीध्यदिति च शतरि व्यत्ययेन  
संपादिते नाभ्यस्ताच्छतुरिति नुमः प्रतिषेधः ॥

### तुजादीनां दीर्घा अभ्यासस्य ॥ ७ ॥

तुजादीनामिति प्रकारे आदिशब्दः । कश्च प्रकारः । तुजे दीर्घाभ्यासस्य  
न विहितः, दृश्यते च, ये तथाभूतास्ते तुजादयस्तेषामभ्यासस्य दीर्घ-  
साधुर्भवति । तूतुजानः । मामहानः । अनङ्गान् दाधार । स्वधां मीमाय ।  
दाधार । स तूताय । दीर्घश्चैषां कृन्दसि प्रत्ययविशेषे एव दृश्यते ततो  
ऽन्यत्र न भवति । तुतेज शबलान् ॥

### लिटि धातोरनभ्यासस्य ॥ ८ ॥

लिटि परतो ऽनभ्यासस्य धातोरवयवस्य प्रथमस्यैकाच्चे द्वितीयस्य वा  
यथायोगं द्वे भवतः । पपाच । पपाठ । प्रोङ्गुणाव । वाच्य ऊर्णोर्णुवद्वाव  
इति वचनाद् ऊर्णोर्तेरिजादेरित्यान् भवति । लिटीति किम् । कर्त्ता ।  
हर्त्ता । धातेरिति किम् । सस्रवासे विशिखरे । सोममिन्द्राय मुन्विरे ।  
अनभ्यासस्येति किम् । कृष्णे नानाव वृषभो यदोदम् । नोनूयतेनानाव ।  
समान्या मरुतः संमिमिनुः । लिटि उसन्तः ॥ द्विर्वचनप्रकरणे कृन्दमि  
वेति वक्तव्यम् ॥ \* ॥ यो जागार तमृचः कामयन्ते । दाति प्रियाणीति ॥

### सन्यङोः ॥ ९ ॥

धातोरनभ्यासस्येति वर्त्तते । सन्यङोरिति च पृथगन्तमेतत् । मच-  
न्तस्य यङन्तस्य चानभ्यासस्य धातोरवयवस्य प्रथमस्यैकाच्चे द्वितीयस्य  
वा यथायोगं द्वे भवतः । पिपत्ति । पिपतिपति । अरिरिपति । उन्दि-  
दिपति । यङन्तस्य । पापच्यते । अटाट्यते । यायज्यते । अरायते । प्रो-  
ङ्गोनूयते । अनभ्यासस्येत्येव । जुगुप्सिपति । लोलूयिपति ॥

श्लो ॥ १० ॥

ज्ञौ परतो ऽनभ्यासस्य धातोर्वयवस्य प्रथमस्यैकाचो द्वितीयस्य  
वा यथायोगं द्वे भवतः । जुहोति । विभेति । जिह्वेति ॥

चङि ॥ ११ ॥

चङि परतो ऽनभ्यासस्य धातोर्वयवस्य प्रथमस्यैकाचो द्वितीयस्य  
वा यथायोगं द्वे भवतः । अपीपचत् । अपीपटत् । आटिटत् । आशिश-  
त् । आदिदत् । पवादीनां एयन्तानां चङि कृते णिलोप उपधाह्रस्वत्वं  
द्विर्वचनमित्येषां कार्याणां प्रवृत्तिक्रमः । तथा च सन्वत्सलघुनि चङ्परदिति  
मन्वद्वाचो विधीयमानो ह्रस्वस्य स्यानिबद्धावाच प्रतिपिध्यते । यो ह्यना-  
दिष्टादचः पूर्वस्तस्य विधिं प्रति स्यानिबद्धाचो भवति । न चास्मिन्  
कार्याणां क्रमेणादिष्टादचः पूर्वोभ्यासो भवतीति । आटिटदिति द्विर्व-  
चने ऽचोति स्यानिबद्धावाद् द्वितीयस्यैकाचो द्विर्वचनं भवति ॥

दाश्वान् साह्वान् मीढ्वान्श्व ॥ १२ ॥

दाश्वान् साह्वान् मीढ्वानित्येते शब्दाश्छन्दसि भाषायां चावि-  
शेषेण निपात्यन्ते । दाश्वानिति दाश्च दानइत्येतस्य धातोः कृसावद्विर्व-  
चनमनिट्त्वं च निपात्यन्ते । दाश्वानो दाशुपः सुतमिति । साह्वानिति  
पह् मर्षणइत्येतस्य परस्मैपदमुपधादीर्घत्वमद्विर्वचनमनिट्त्वं च निपात-  
नात् । साह्वान्वलादृकः । मीढ्वानिति मिह सेचनइत्येतस्याद्वित्वमनिट्-  
त्वमुपधादीर्घत्वं ढत्वं च निपातनात् । मीढ्वस्तोकाय तनयाय मृडय ।  
एकवचनमतन्त्रम् ॥ कृजादीनां के द्वे भवत इति वक्तव्यम् ॥ \* ॥  
क्रिपतेनेनेति चक्रम् । चिक्षिदम् । कृजः क्षिदेश्च घञर्थे कविधानमिति  
कः प्रत्ययः ॥ चरिचलिपतिवदीनां द्वित्वमच्चाक्वाभ्यासस्य ॥ २ ॥ चरादीनां  
धातूनामपि प्रत्यये परतो द्वे भवतः । अभ्यासस्यागागमो भवति । आगा-  
गमविधानमामर्थ्याच्च हलादिःशेषो न भवति । हलादिःशेषे हि सत्या-  
गमप्यादेशस्य च विशेषो नास्ति । चराचरः । चलाचलः । पतापतः ।

वदःवदः ॥ वेति वक्तव्यम् ॥ \* ॥ तेन चरः पुरुषः । चनो रयः । चलं  
यानम् । वदो मनुष्यः । इत्येवमाद्यपि सिद्धं भवति ॥ हन्तेर्धत्वं च ॥ \* ॥  
हन्तेरचि प्रत्यये परतो द्वे भवतो ऽभ्यासस्य च हकारस्य द्वित्वमाह चागमे  
भवति । परस्याभ्यासच्चेति कुन्वम् । घनाघनः सौभणश्चर्पणीनाम् ॥  
पाटोणिलुक् चोक् च र्द घञ्चाभ्यासस्य ॥ \* ॥ पाटेरचि परतो द्वे भवतो  
णिलुक् भवति । अभ्यासस्योचागमे दोर्धश्च भवति । पटूरट् ॥

प्यङः संप्रसारणं पुत्रपत्योस्तत्पुरुषे ॥ १३ ॥

पुत्र प्रति इत्येतयोस्तत्पदयोस्तत्पुरुषे समामे प्यङः संप्रसारणं  
भवति । यणः स्याने इग् भवतीत्यर्थः । कारीपगन्धीपुत्रः । कारीपगन्धी-  
पतिः । कैमुद्रगन्धीपुत्रः । कैमुद्रगन्धीपतिः । करीपस्येव गन्धो ऽस्य  
कुदस्येव गन्धो ऽस्येति बहुव्रीहिस्तत्रे पमानच्चेति गन्धस्येदन्तादेशः, करी-  
पगन्धेरपत्यमित्यण् तदन्तातिस्त्रियामणिजोरनार्पयोगुरुपेत्तमयोः प्यङ् गोत्र-  
इति प्यङ् ततश्चापि विहिते षष्ठीसमासः संप्रसारणस्येति दीर्घत्वम् ।  
प्यङ् इति किम् । इभ्यापुत्रः । तच्छिशापुत्रः । पुत्रपत्योरिति किम् ।  
कारीपगन्ध्याकुन्म् । कैमुद्रगन्ध्याकुन्म् । तत्पुरुषइति किम् । कारीपग-  
न्ध्यापतिरस्य यामस्य, कारीपगन्ध्यापतिरयं याम । प्यङ् इति स्त्रीप्रत्यय-  
यहण स्त्रीप्रत्यये चानुपमर्जनेनेति प्रत्यययहणपरिभाषया यस्मात् न वि-  
हितस्तद्वादेरित्येव नियमो नास्ति तेन परमकारीपगन्ध्यायाः पुत्रः परम-  
कारीपगन्धीपुत्रः । परमकारीपगन्धीपतिरित्यपि भवति । उपमर्जने तु  
प्यङ् न भवति । अतिक्रान्ता कारीपगन्ध्यामतिकारीपगन्ध्या तस्य पुत्रो  
ऽतिकारीपगन्ध्यापुत्रः । अतिकारीपगन्ध्यापतिः । पुत्रपत्याः केवनयोरुत्त-  
रपदयोः रिद्धं संप्रसारणं, तद्वादैः तदन्ते च न भवति कारीपगन्ध्यापुत्रकुनं  
कारोपगन्ध्यापरमपुत्र इति । प्यङ्गन्ते यद्वप्यन्ते यणः सन्ति तथापि प्यङ्  
गव संप्रसारणं निर्दिश्यमानस्यादेशा भवतीति । संप्रसारणमिति चाधि-  
क्रियते विभाषा परेरिति यावत् ॥

वन्तु नि बहुव्रीहौ ॥ १४ ॥

प्यङः संप्रसारणमित्यनुवर्तते । वन्तुगञ्जस्तपदे बहुव्रीहौ ममासे

प्यडः संप्रसारणं भवति । कारोपगन्ध्या वन्धुरस्य, कारोपगन्धोवन्धुः । कौमु-  
द्रगन्धोवन्धुः । बहुव्रीह्याविति किम् । कारोपगन्ध्याया वन्धुः । कारोपग-  
न्ध्यावन्धुः । अत्रापि पूर्ववदेव । परमकारोपगन्धोवन्धुरित्यत्र भवति । अति-  
कारोपगन्ध्यावन्धुरिति च न भवति, तथा कारोपगन्ध्यावन्धुभनः कारोप-  
गन्ध्यापरमवन्धुरिति । वन्धुर्निति नपुंसकनिर्द्गनिर्द्देशः शब्दरूपापेक्षया  
पुल्लिङ्गा भेदेयत्वं वन्धुशब्दः ॥ मातृमातृक्रमातृपु ॥ १ ॥ प्यडः संप्रसारणं  
भवति त्रिभूपया बहुव्रीह्यावेव । कारोपगन्ध्या माता ऽस्मैत्येवं बहुव्रीहौ  
कृते एतस्मादेवोपसव्यानात् पते मातृशब्दस्य मातृजादेशः । तत्र चित्क-  
रणमामर्श्याद्वहुव्रीहिस्वरमन्तोदात्तत्व बाधते । मातृमातृकशब्दयोश्च  
भेदेनोपादानाद् न द्रष्टव्येति क्वपि विकल्प्यते । कारोपगन्धोमातः ।  
कारोपगन्ध्यामातः । कारोपगन्धोमातृकः । कारोपगन्ध्यामातृकः । कारो-  
पगन्धोमाता । कारोपगन्ध्यामाता ॥

### वचिस्वपियजादीनां किति ॥ १५ ॥

संप्रसारणमिति वर्त्तने । प्यड इति निवृत्तम् । वचि । वच परि-  
भाषणे । वृत्रो वचिरिति च । स्वपि । जिप्स्व शये । यजादयो, यज  
देवपूजासर्गातिकरणदानेष्वित्यतः प्रभृति आ गणान्तात् । तेषां वचिस्व-  
पियजादीनां किति प्रत्यये परतः संप्रसारणं भवति । वचि । उक्तः ।  
उक्तवान् । स्वपि । सुप्तः । सुप्तवान् । यज । इष्टः । इष्टवान् । वप् ।  
उप्तः । उप्तवान् । वह । ऊढः । ऊढवान् । वम । ऊपितः । ऊपित-  
वान् । वेज् । उतः । उतवान् । व्येज् । संवीतः । संवीनवान् । ह्वेज् ।  
हूतः । हूतवान् । वद । उदितः । उदितवान् । दुग्धोश्चि । शूनः ।  
शूनवान् । धातोः स्वरूपग्रहणे तत्प्रत्यये कार्यं विज्ञायते । तेनेह न  
भवति । वाच्यति वाचिक इति ॥

ग्रहिज्यावयिव्यधिबष्टिविचतिवृश्चतिपृच्छतिभृज्जतीनां

डिति च ॥ १६ ॥

यह उपादाने, न्या वयोहानौ, वेजो वयिः, व्यध ताडने, यश

कान्तौ, व्यच व्याजीकरणे, ओन्नश्चु क्तेदने, प्रच्छ जीप्सायां, भस्ज पाक्ते,  
इत्येतेषा धातूना इति प्रत्यये परतश्चकारात्किति च सप्रसारणं भवति ।  
यह । गृहीतः । गृहीतवान् । इति । गृह्णाति । जरीगृह्यते । ज्या ।  
जीनः । जीनवान् । ल्वादिभ्य इति निष्ठानत्वम् । इति । जिनाति ।  
जेजीयते । हल इति सप्रसारणदीर्घं कृते प्वादीनामिति ह्रस्वः क्रियते ।  
वयि । लिटि परतो वेजो वयिरादेशस्तस्य द्विदभावात् किट्ठेवोडाह्रि-  
यते । जयतुः । जयुः । यत्नेवं वयिग्रहणमनर्थकम्, यजादिषु वेज्  
पठ्यते । नैवं शक्यम् । लिटि तस्य वेज इति प्रतिषेधो वक्ष्यते । तत्र  
यथैव स्यानिबद्धावाटुर्योर्विधरेवं प्रतिषेधोपि प्राप्नोति । नैष द्वौपः ।  
लिटि वयो य इति यकारस्य सप्रसारणप्रतिषेधाद् वयोर्विधौ ग्रहणं  
प्रतिषेधे चाग्रहणमनुमास्यते । सत्यमेतत् । एष गवार्थः साक्षाद्विदेशेन  
वयेः स्पृष्टीक्रियते । व्यध । विदुः । विदुवान् । इति । विध्यति । वेवि-  
ध्यते । वश । उशितः । उशितवान् । इति । उष्टुः । उशन्ति । व्यच ।  
विचितः । विचितवान् । इति । विचति । वेविच्यते । व्यचेः कुटादि-  
त्वमनसि प्रतिपादितम् । तेन सर्वत्राङिणिति प्रत्यये सप्रसारणं भवति ।  
उद्विचिता । उद्विचितुम् । उद्विचितव्यमिति । व्रश्चेः । वृक्कुणः । वृक्कु-  
णवान् । अय कथमत्र कुत्वं व्रश्चभस्जेति हि पत्वेन भवितव्यम् ॥ निष्ठा-  
देशः पत्वस्वरप्रत्ययविधाद्विधुपु सिद्धो वक्तव्यः ॥ \* ॥ तत्र पत्व प्रति  
नत्वस्य सिद्धत्वाद् भलादिर्निष्ठा न भवति । कुत्वे तु कर्त्तव्ये तदसिद्ध-  
मेवेति प्रवर्तते कुत्वम् । इति । वृश्चति । वरोवृश्च्यते । प्रच्छ । पृष्टः ।  
पृष्टवान् । इति । पृच्छति । परीपृच्छ्यते । प्रश्नः । नडि तु प्रश्ने  
चासच्चकालइति निपातनादसप्रसारणम् । भस्ज । भृष्टः । भृष्टवान् ।  
इति । भृज्जति । वरीभृज्ज्यते । सकारस्य भ्रनां जश् भयीति जश्त्वेन  
'दकारः, स्तोः श्चुना श्चुरिति श्चुत्वेन जकारः ॥

लिङ्गभ्यासस्योभयेषाम् ॥ १७ ॥

उभयेषां वच्चादीनां गहादीनां च लिटि परतो ऽभ्यासस्य संप्र-

मारणं भवति । यत्र । उवाच । उवचिय । स्वप् । सुष्याप । सुष्यपिय ।  
 यज । इयाज । इयजिय । टुवप् । उवाप । उवपिय । यहाद्रीनां,  
 तत्र यहेरविशेषः । जयाह । जयहिय । ज्या । जिज्यो । जिज्यिय ।  
 ययि । उवाय । उवयय । व्यध । विव्याध । विव्यधिय । वश । उवाःग ।  
 उवःगय । व्यच । विव्यच । विव्यचिय । वृश्चतेः मत्पसति वा योगे  
 नान्ति विशेषः । योगःरम्भे तु मनि यदि संप्रसारणमकृत्वा हनादिःगे-  
 षेण रेफो निवर्त्यन्ते तदा वकारस्य संप्रसारणं प्राप्नोति । अथ रेफस्य  
 संप्रसारणं कृत्वा उरदत्व रपरत्व च क्रियते । तदानामुरदत्वस्य स्यानि-  
 चट्टावाच संप्रसारणे संप्रसारणमिति प्रतिषेधो भवतीत्यस्मिन् विशेषः ।  
 वग्रश्च । वग्रश्चिय । पृच्छतिभृज्जत्योरविशेषः । अकिश्ये चेदमभ्या-  
 सस्य संप्रसारणं विधीयते । किति द्वि परत्वाद्वातोः संप्रसारणे कृते पुनः  
 प्रमद्विज्ञानाद् द्विर्वचनम् । ऊचतुः । ऊचुरिति । अधिकाराद्वैधोभयेषां  
 यज्ञयो निवृत्ते पुनरुभयेषामिति वचनं हलदिःशेषमपि बाधित्वा संप्रसार-  
 णमेव यथा स्यादिति । विव्याध ॥

### स्व.पेय्यडि ॥ १८ ॥

स्वापेरिति स्वपेय्यन्तस्य यज्ञं तस्य चडि परतः संप्रसारणं भवति ।  
 असूपुपत् । असूपुपताम् । असूपुपन् । द्विर्वचनात्पूर्वमत्र संप्रसारणं, तत्र  
 कृते लघूपथगुणस्तस्य यौ । चट्टुपथाया इत्यत्वं ततो द्विर्वचनं दर्शयौ  
 लघे रिति दीर्घत्वम् । चडतीति त्रिम् । स्थाप्यते । स्वापितः । कृतीति  
 निःसृज्, डितीति केवलमिहानुवर्ततइत्येतद्विज्ञानम् ॥

### स्व.सिष्यमिथ्येजां यडि ॥ १९ ॥

जिष्यप् शये, स्युः स्वन ध्वन शब्दे, व्यञ् संवरणे, इत्येतेषां  
 धातूनां यडि परतः संप्रसारणं भवति । सोपुयते । सोसिष्यते । वेधीयते ।  
 यडाति किम् । स्वप्न ॥

न वशः ॥ २० ॥

यङाति वर्त्तते । वशेट्ठानोर्यङि परतः सप्रसारणं न भवति । वाच-  
श्यते । वाचश्यते । वाचश्यन्ते । यङाति किम् । उटः । दशन्ति \* ॥

चायः की ॥ २१ ॥

यङीति वर्त्तते । चायृ पूजानिशामनयोरित्येतस्य धातोर्यङि परतः  
कीत्ययमादेशो भवति । चेकीयते । चेक्यते । चेकीयन्ते । दीर्घकरणं  
यङ्लुगर्थम् । चेकीतः ॥

स्फायः स्फी निष्ठायाम् ॥ २२ ॥

स्फायी ऋष्यायी इड्ठावित्यस्य धातोर्निष्ठायां परतः स्फीत्यय-  
मादेशो भवति । स्फीतः । स्फीतवान् । निष्ठायामिति किम् । स्फातिः ।  
स्फातीभवतीत्येतदपि तिङन्तस्यैव रूपं न निष्ठान्तस्य । निष्ठायामित्ये-  
तदधिक्लियते लिङ्यङोश्चेति प्रागेतस्मात् सूत्रात् ॥

स्त्यः प्रपूर्वस्य ॥ २३ ॥

निष्ठायामिति वर्त्तते संप्रसारणमिति च । स्फी इत्येतच्च स्वर्यते ।  
स्त्यै ष्टे शब्दसंघातयोर्द्विगोरप्यतये द्वौत्वेः । स्त्यारूपमापन्नयोः सामान्येन  
ग्रहणम् । स्त्या इत्येतस्य प्रपूर्वस्य धातोर्निष्ठाया परतः सप्रसारणं  
भवति । प्रस्तीतः । प्रस्तीतवान् । संप्रसारणे कृते यणवत्त्वं विहतमिति  
निष्ठान्तत्वं न भवति । प्रस्त्योन्यतरस्यमिति तु पठे मकारः क्लियते ।  
प्रस्तीमः । प्रस्तीमवान् । प्रपूर्वस्येति किम् । संस्त्यानः । संस्त्यानवान् । प्रस्त्य  
इत्येवसिद्धे प्रदेयग्रहणमिहायि यथा स्यात् । प्रमस्तीतः । प्रमस्तीतवान् ।  
तत्क्थं प्रपूर्वस्येति पष्ठार्थं बहुव्रीहिः । प्र. पूर्वा यस्य धातूपमर्गममुदायस्य स  
प्रपूर्वस्तदवयवस्य स्त्य इति व्यधिकरणे पष्ठौ तत्र प्रमस्तीत इत्यत्रापि  
प्रपूर्वममुदायावयवः स्त्याशब्दो भवति ॥

द्रवमूर्त्तिस्पर्शयोः श्यः ॥ २४ ॥

द्रवमूर्त्तौ द्रवकाठिन्ये स्पर्शं वर्त्तमानस्य श्येङ् गतावित्यस्य धातो-

\* यङीति किम् । उटः उग्रन्तीत्येकस्मिन् पुस्तके नास्ति ।



निष्ठायां परतः संप्रसारणं भवति । शीनं घृतम् । शीना वसा । शीनं मेदः । द्रवावस्थायाः काटिन्यं गतमित्यर्थः । श्यो ऽम्पशंइति निष्ठानत्वम् । म्यशं । शीतं वर्त्तते । शीतो वायुः । शीतमुदकम् । गुणमात्रे तद्वृत्ति चास्य शीतगण्डस्य वृत्तिर्द्रष्टव्या । द्रवमूर्त्तिस्पर्शयोरिति किम् । संश्याने वृश्चिकः ॥

प्रतेश्च ॥ २५ ॥

श्य इति वर्त्तते । प्रतेश्चरस्य श्यायतेनिष्ठायां परतः संप्रसारणं भवति । प्रतिशीनः । प्रतिशीनवान् । द्रवमूर्त्तिस्पर्शाभ्यामन्यत्रापि यथा म्यादिति सूत्रारम्भः ॥

विभाषा ऽभ्यवपूर्वस्य ॥ २६ ॥

श्य इति वर्त्तते । अभि अत्र इत्येवंपूर्वस्य श्यायतेनिष्ठायां विभाषा संप्रसारणं भवति । अभिशीनम् । अभिश्यानम् । अवशीनम् । अवश्या नम् । द्रवमूर्त्तिस्पर्शविवक्षायां विप्रकृत्यो भवति । अभिशीनं घृतम् । अभिश्यानं घृतम् । अवशीनं मेदः । अवश्यानं मेदः । अभिशीतो वायुः । अभिश्यानः । अवशीतमुदकम् । अवश्यानमुदकम् । सेयमुभयत्र विभाषा द्रष्टव्या । पूर्वग्रहणस्य च प्रयोजनं समभिश्यानं समवश्यानमित्यत्र मा भूदिति के विद्वान् वर्त्तते । न किलायमभ्यवपूर्वः समुदाय इति । योत्राभ्यवपूर्वः समुदायस्तदाश्रयो विकल्पः कस्मात् भवति । तस्मादत्र भवितव्यमेव । यदि तु नेष्यते ततो यजान्तरमास्त्येयमस्माद्विभाषाविज्ञानात् । व्यवस्येयम् । पूर्वग्रहणस्य चान्यत् प्रयोजनं वक्तव्यम् । अभिमर्शानमभिसर्श्यान् वा । अवसशीनमवमंश्यानं वा । अत्र विकल्पो यथा स्याद् इति पूर्वग्रहणं सत्यः प्रपूर्वत्येतिवत् \* ॥

शृतं पाके ॥ २७ ॥

विभाषेत्यनुवर्त्तते । आ पाके इत्येतस्य धातोर्न्यन्तस्याण्यन्तस्य च

\* अभिसंशीनमित्यारभ्य स्यः प्रपूर्वत्येतिवदित्यन्तपाठः प्रविष्टो वेदितव्यः, पद मञ्जुषां तस्य दर्शनात् ।

पाके ऽभिधेये क्तप्रत्यये परतः शुभावो निपात्यते विभाषा । शत चीरम् । शतं हविः । व्यवस्थितविभाषा चेयं, तेन चीरहविर्पोर्नित्यं शुभावो भवति । अन्यत्र न भवति । आणा यवागूः, अपिता यवागूरिति । यद्वापि बाह्ये प्रयोजके द्वितीयो णिञ्जुत्पद्यते तदापि नेष्यते । अपितं चीरं देवदत्तेन यज्जदत्तेनेति । आतिरयमकर्मकः । कर्मकर्तृविषयस्य पचैरर्थे वर्तते म ग्यन्तः प्राकृतं पच्यर्थमाह । तदत्र द्वयोरपि शतमितीष्यते । शतं चीरं स्वयमेव । शत चीर देवदत्तेन । पाकयहणं निपातनविषयप्रदर्शनार्थं तेन चीरहविर्पोरेव ॥

ध्यायः पी ॥ २८ ॥

विभाषेत्येव । आप्यायी वृद्धावित्यस्य धातोर्निष्ठायां विभाषा पीत्ययमादेशो भवति । पीनं मुखम् । पीनौ बाहू । पीनमुरः । इयमपि व्यवस्थितविभाषैव । तेनानुपसर्गस्य नित्यं भवति सोपसर्गस्य तु नैव भवति । प्रप्यानः । आप्यानश्चन्द्रमाः । आद्रूर्वस्यानूधसोर्भवत्येव । आपीनान्युः । आपीनमूध इति ॥

लिङ्गडोश्च ॥ २९ ॥

विभाषेति निवृत्तम् । ध्यायः पीत्येतच्चशब्देनानुक्रुष्यते । लिटि यङि च परतः ध्यायः पीत्ययमादेशो भवति । आपिष्ये । आपिष्याते । आपिष्यिरे । परत्वात् पीभावे कृते पुनःप्रसङ्गविज्ञानाद् द्विर्वचनमेरुनेकाच्च इति यणादेशः । यङि । आपेपीयते । आपेपीयते । आपेपीयन्ते ॥

विभाषा श्वेः ॥ ३० ॥

लिङ्गडोरिति वर्तते संप्रसारणमिति च । लिटि यङि च श्वयते-र्धातोर्विभाषा संप्रसारणं भवति । शुशाव । शिश्वाय । शुशुवतुः । गिश्वि-यतुः । यङि । शोशूयते । शेश्वायते । तदत्र यङि संप्रसारणमप्राप्तं विभाषा विधीयते लिटि तु किति यजादित्वाद् नित्यं प्राप्तं तत्सर्वत्र विश्वस्येन भवतं त्येषोभयत्र विभाषा । यदा च धातोर्न भवति तदा लिट्यभ्यासस्योभयेषामित्यभ्यासस्यापि न भवति ॥

## गौ च संश्रुडोः ॥ ३१ ॥

विभाषा श्वेरिति वर्त्तते । सन्परं चङ्परं च गौ परतः श्वप्रतेर्द्वौ-  
ताविभाषा संप्रसारणं भवति । जुहावयियति । शिखाययियति । चङि ।  
अजूययत् । अजिश्वयत् । संप्रसारणं संप्रसारणाश्रयं च वर्त्तनीयो भवतीति  
वचनादन्तरङ्गमपि वृद्धादिकं संप्रसारणेन वाच्यते । कृते तु संप्रसारणे  
विराधादेशश्च । तत आः पुणञ्चपरत्वेत्येतद्वचनं ज्ञापकं गौ कृतस्या-  
निवद्भावस्येति स्यानिवद्भावात् शुशब्दे द्विरुच्यते ॥

## हुः संप्रसारणम् ॥ ३२ ॥

गौ च संश्रुडोरिति वर्त्तते । सन्परं चङ्परं च गौ परतो हुः  
संप्रसारणं भवति । जुहावयियति । जुहावयियतः । जुहावयियन्ति । अजू-  
हयत् । अजूहयताम् । अजूहवन् । संप्रसारणमपि वर्त्तनीयस्त्वात् श.च्छा-  
साह्याध्याघेपा युगिति प्रागेव युग्मं भवति । संप्रसारणमिति वर्त्तमाने पुनः  
संप्रसारणमित्युक्तं विभाषेत्यस्य निवृत्त्यर्थम् । हुः संप्रसारणमभ्यस्तस्येत्ये-  
कयोगेन द्विद्वे पृथग्योगकरणमभ्यस्तनिमित्तप्रत्ययव्यवधेने संप्रसारणाभा-  
वज्ञापनार्थम् । ह्यायकमिच्छति ह्यायकीयति । ह्यायकीयतेः सन् जिह्याय-  
कीयति ॥

## अभ्यस्तस्य च ॥ ३३ ॥

हु इति वर्त्तते, तदभ्यस्तस्य चैवनेन व्यधिकरणम्, अभ्यस्तस्य  
यो ह्ययतिः, कश्चाभ्यस्तस्य ह्ययतिः, कारणं, तनाभ्यस्तकारणस्य ह्ययतेः  
प्रागेव द्विवचनात्संप्रसारणं भवति । जुहाव । जोहूयते । जुहूयति ॥

## बहुलं छन्दसि ॥ ३४ ॥

हु इति वर्त्तते । छन्दसि विषये ह्ययतेर्द्वौ बहुलं संप्रसारणं  
भवति । इन्द्राग्नी हुवे । देवीं सरस्वतीं हुवे । हुजे । लट्यात्मनेपदात्मै-  
क्यवचने बहुलं छन्दसीति शपो लुकि कृते संप्रसारणमुवडादेशश्च । न च  
भवति । ह्यामि मरुतः शिवान् । ह्यामि विश्वान्देवान् ॥

चायेः की ॥ ३५ ॥

बहुल छन्दसीति वसन्ते । चायेतेर्दृतिगच्छन्मि विषये बहुलं  
कीत्ययमादेशो भवति । विधुना निविध्यु । नान्य विच्युर्न निविच्यु  
रन्यम् । लिट्युसि रूपम् । न भवति । अग्निर्ह्यतिनिवाप्य ॥

अपस्पृधेयामानृचुरानृहुश्चिच्युषेतित्याजश्राताः

श्रितमाशीराशीर्त्ताः ॥ ३६ ॥

छन्दमीति वसन्ते । अपस्पृधेयामिति । स्पृष्टं संघर्षे इत्यस्य लङि  
आथामि द्विवचनं रेफस्य सप्रसारणमकारलोपश्च निपातनात् । इन्द्रश्च  
विष्णो यदपस्पृधेयाम् । अस्पृधेयामिति भाषायाम् । अपर आह ।  
स्पृष्टुरपपूर्वस्य लङ् आमि संप्रसारणमकारलोपश्च निपातनात् । बहुल  
छन्दस्यमाङ्येगेपीत्यङागमाभावः । अत्र प्रत्युदाहरणमपास्पृधेयामिति  
भाषायाम् । आनृचुरानृहुरिति । अर्च्य पूजयामर्ह पूजयामित्यनयेर्दृ  
त्वालित्युसि संप्रसारणमकारलोपश्च निपातनात् । ततो द्विवचनमुरद-  
त्वमत आदेरिति दीर्घत्वम् । तस्मान्नुड द्विहल इति नुडागमः ।  
यस्या अर्कमानृचुः । न वसून्वानृहुः । आनर्चुः, आनर्हुरिति भाषायाम् ।  
चिच्युषे । च्युङ् गतावित्यस्य धातोर्लिटि सेशब्दे ऽभ्यासस्य सप्रसारण-  
मनिट् च निपातनात् । चिच्युषे । चुच्युविषइति भाषायाम् । तित्याज ।  
त्यज हानावित्यस्य धातोर्लिट्यभ्यासस्य सप्रसारण निपात्यते । तित्याज ।  
तत्याजेति भाषायाम् । श्राता इति । अंञ् पाकइत्येतस्य धातोर्निष्ठायां  
आभावः । श्रातास्तइन्द्रसोमाः । श्रितमिति । तस्यैव श्रोणातेर्दृष्यत्वम् ।  
सोमो गौरी अधिश्रितः । श्रिता नो गृहाः । अनयोः आभावविभःषयो-  
र्विषयविभागमिच्छन्ति । सोमेषु वःषु आभाव एव । अन्यत्र श्रिभाव  
इति । सोमादन्यत्र क्व चिदेकस्मिन्नपि आभावो दृश्यते । यदि श्रातो  
जुहोतन । तस्य श्राता इति बहुवचनस्याविवक्षितत्वादुपसंयतो द्रष्टव्यः ।  
आशीराशीर्त्त इति । तस्यैव श्रोणातेराङ्पूर्वस्य क्तिपि निष्ठाया च  
शीरादेशः निष्ठायाश्च नत्वाभावो निपातनात् । तामाशीरा दुहन्ति ।  
आशीर्त्त ऊर्जम् । क्षीरैर्मध्यत आशीर्त्तः ॥

## न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यध् । विदुः । व्यच । विचितः । व्यञ् । संवैतः । एकयोगलक्षणमपि संप्रसारणमत एव वचनत्प्रथमं परस्य यणः क्लियते । पूर्वस्य च प्रमत्तं प्रतिपिध्यते । संप्रसारणमिति वर्त्तमाने पुनः संप्रसारणग्रहणं विदेशस्यस्यापि संप्रसारणस्य प्रतिपेधो यथा स्यादिति । श्वयुवप्रघोनामतद्धिते । युनः । यूना । संप्रसारणग्रहणमामर्थ्यादेव पूर्वस्य प्रतपेधे वक्तव्ये सवर्णदीर्घत्वमेकादेशो न स्यानिवद्भवति । सति वा स्यानिवत्त्वे व्यवधानमेतावदाश्रयिष्यते ॥ अचि त्रेस्तपदादिलोपश्चकन्दसि ॥ \* ॥ अचि परतस्त्रेः संप्रसारणं भवति, उत्तरपदादिलोपश्च कन्दसि विषये । तिस्र अत्रो यस्मिन् तत् तृचं सूक्तं, तृचं माम् । ऋक्पूर्वस्यः पथामानवःति समासान्तः । कन्दमीति किम् । तृचं कर्म ॥ रयेर्मतौ बहुलम् ॥ \* ॥ रयिशब्दस्य कन्दसि विषये मतौ परतो बहुलं संप्रसारणं भवति । आ रेवानेतु नो विशः । न च भवति । रयिमान्पुष्टिर्बहुनः ॥

## लिटि वयो यः ॥ ३८ ॥

न संप्रसारणमित्यनुवर्त्तते । लिटि परतो वयो यकारस्य संप्रसारणं न भवति । उवाय । ऊयतुः । ऊयुः । लिङ्ग्रहणमुत्तरार्थम् ॥

## वय्यास्यान्तरस्यां किति ॥ ३९ ॥

अस्य वयो यकारस्य किति लिटि परतो वकारादेशो भवत्यन्यतरस्याम् । ऊवतुः । ऊवुः । ऊयतुः । ऊयुः । किति यज्ञादित्याद् धातोः प्राप्तमकित्यपि लिङ्ग्रह्यासस्योभयेषामित्यभ्यासस्यात उभयं प्रतिपिध्यते ॥ उवाचि ॥

## टिजः ॥ ४० ॥

लिटीत्यनुवर्त्तते । वेज् तन्तुसंतानइत्यस्य धातोर्लिटि परतः संप्रसारणं न भवति । ववौ । ववतुः । ववुः । किति यज्ञादित्याद् धातोः प्राप्तमकित्यपि लिङ्ग्रह्यासस्योभयेषामित्यभ्यासस्यात उभयं प्रतिपिध्यते ॥

## ल्यपि च ॥ ४१ ॥

वेज इत्यनुवर्त्तते । ल्यपि च परतो व्येजः संप्रसारणं न भवति ।  
प्रवाय । उपवाय । पृथग्योगकरणमुत्तरार्थम् ।

ज्यश्च ॥ ४२ ॥

ल्यपीत्येव । ज्या वयोहानावित्यस्य धातोर्ल्यपि परतः संप्रसारणं न  
भवति । प्रज्याय । उपज्याय ॥

व्यश्च ॥ ४३ ॥

ल्यपीत्येव । व्येज् संवरणइत्येतस्य धातोर्ल्यपि परतः संप्रसारणं न  
भवति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

ल्यपि च व्यश्चेत्यनुवर्त्तते । परेस्तरस्य व्येजित्येतस्य धातोर्ल्यपि  
परतो विभाषा संप्रसारणं न भवति । परिबीय यूयम् । परिष्याय । मप्र-  
मारणे कृते परपूर्वत्वे च ह्रस्वस्येति तुक् प्राप्नोति स हल इति दीर्घत्वेन  
परत्वाद्वाच्यते ॥

आदेच उपदेशे ऽशिति ॥ ४५ ॥

धातो रिति वर्त्तते । एजन्तो यो धातुरुपदेशे तस्याकारादेशो  
भवति, शिति तु प्रत्यये न भवति । ग्लौ । ग्लाता । ग्लातुम् । ग्नातव्यम् ।  
शो । निशाता । निशातुम् । निशातव्यम् । एच इति कित् । कना ।  
हत्ता । उपदेशइति किम् । चेता । स्तोता । अशितोति द्विम् । ग्लायति ।  
ग्लायति । कथं लाले, मस्ते । नैव विज्ञायते । शकार इत्यस्य मयं  
शिद्विति, किं तर्हि श एव इत् शित् । तत्र यस्मिन्विधिस्तदादावत्यद्वयनि  
शिदादौ प्रत्यये प्रतिषेधः । एश् शक'रान्तो भवति । अशितोति च  
प्रसज्यप्रतिषेधायम् । तेनैतदात्वमनैमित्तिकं प्रागेव प्रत्ययोत्पत्तेर्भवनोति ।  
सुलः सुष्ठ इति । आतश्चोपसर्गादिति कप्रत्ययः । मुग्लानः सुग्लान  
इत्यातो युजित्येवमादि सिद्ध भवतीति । आकाराधिकारस्त्वयं नित्यं  
स्मयतेरिति यावत् ॥

### न व्यो लिटि ॥ ४६ ॥

व्येञ् इत्येतस्य धातोर्लिटि परत आकारादेशो न भवति । संविध्ययि ।  
मविध्ययि । नित्यभ्यामस्येभ्येपानित्यभ्यासस्य संप्रसारणम् । यत्त्यच्चे  
जिगतीनि वृद्धिः ॥

### स्फुरतिस्फुलत्योर्घजि ॥ ४७ ॥

आदेच इति वर्त्तने । स्फुर स्फुल चलनइत्येतयोर्द्धात्वारेचः स्याने  
घजि परत आकारादेशो भवति । विस्फारः । विस्फालः । विष्फारः ।  
विष्फालः । स्फुरतिस्फुनत्योर्निर्निविध्य इति वा पत्वम् ॥

### क्रीड्डीनां णौ ॥ ४८ ॥

हुक्तेञ् द्रव्यविनिमये, इह अध्ययने, जि जये, इत्येतेषां धातूनामेचः  
स्याने णौ परत आकारादेशो भवति । क्रापयति । अघ्रापयति । जापयति ॥

### सिध्यतेरपारलौकिके ॥ ४९ ॥

णाविति वर्त्तते । पिधु हिमासंताड्ये रित्यस्य धातेरपारलौकिकेयं  
वर्त्तमानस्यैचः स्याने णौ परत आकारादेशो भवति । अन्नं साधयति ।  
यामं साधयति । अपांलौकिकइति किम् । तपस्तापस सेधयति ।  
स्वान्तेवैन कर्माणि सैधयन्ति । अत्र हि सिध्यतिः पारलौकिके ज्ञानविशेषे  
वर्त्तते । तापमः सिध्यति । ज्ञानविशेषमासादयति । तं तपः प्रयुङ्क्ते ।  
म च ज्ञानं विशेषइत्येचः परलौकि जन्मान्तरे फलमभ्युदयलक्षणमुपसहरन्  
परलौकप्रयोजनो भवति । इह कस्माच्च भवति । अन्नं माधयति । ब्राह्मणेभ्यो  
दास्यामीति । मिधिरत्रार्यो निष्पत्तिः । तस्याः प्रयोजनमेवम् । तस्य यद्ज्ञानं  
तत्पारलौकिकम्, न पुनः सिद्धुरेवेति न आत्वं पर्युदम्यति । साक्षात्परलो-  
कप्रयोजने च मिधिर्ये हतावकाशं वचनमेवं विषयं नावगाहते । सिध्यते-  
रिति श्यनां निर्देशः पिधु गत्यामित्यस्य भैवादिकस्य निवृत्त्यर्थः ॥

### मीनार्तिमनोतिदीडां ल्यपि च ॥ ५० ॥

आदेच उपदेशेन वर्त्तने । मीञ् हिसायाम्, दुमिञ् प्रहेषणे, दीह  
लय, इत्येतेषां धातूनां ल्यपि विषये चकारादेचश्च विषये उपदेशएव पाठः-

प्रत्ययोत्पत्तेरन्यस्य स्याने आकारादेशो भवति । प्रमाता । प्रमातव्यम् ।  
प्रमातुम् । प्रमाय । निमाता । निमातुम् । निमातव्यम् । निमाय ।  
उपदाता । उपदातव्यम् । उपदातुम् । उपदाय । उपदेशएवात्वविधा-  
नादिवर्णान्तनक्षत्रः प्रत्ययो न भवति । अकारान्तलक्षणश्च भवति ।  
उपदायो वर्त्तते । ईषदुपदानमिति घञ्ङुच्चा भवतः ॥

### विभाषा लीयते ॥ ५१ ॥

लीयतीति वर्त्तते, आदेश उपदेशइति च । लीङ् श्लेषणइति  
द्विवादिः ली श्लेषणइति क्र्यादिस्तयोऽभयोरपि यका निर्देशः स्पर्धते ।  
लीयतेर्द्धातोर्त्यपि च एचश्च विषये उपदेशएवान्यस्य स्याने विभाषा  
आकारादेशो भवति । विलाता । विलातुम् । विलातव्यम् । विलाय ।  
विलेता । विलेतुम् । विलेतव्यम् । विलीय ॥ निर्माभिनिया खनचोः  
प्रतिषेधो वक्तव्यः ॥ \* ॥ ईषत्प्रमयः । प्रमयो वर्त्तते । ईषत्प्रमयः । निमयो  
वर्त्तते । ईषद्विलयः । विलयो वर्त्तते । अत्र लियो व्यग्रम्यतविभाषावि-  
ज्ञानात्सिद्धम् । एवं च प्रलम्भनशालोनीकरणयोश्च यौ नित्यमात्स्य  
भवति । कस्त्वामुल्लापयते । श्येनो वर्त्तिकादुल्लापयते ॥

### खिदेष्कुन्दसि ॥ ५२ ॥

विभाषेति वर्त्तते । खिद दैन्यइत्यस्य धातोरेचः स्याने कुन्दमि  
विषये विभाषा आकार आदेशो भवति । चित्त चिखाद । चित्त चिखेद ।  
कुन्दसीति किम् । चित्तं खेदयति ॥

### अपगुरो णमुलि ॥ ५३ ॥

गुरी उद्यमनइत्यस्य धातोर्पूर्वस्य णमुलि परत एचः स्य ने  
विभाषा आकार आदेशो भवति । अपगारमपगारम् । अपगारमपगारम् ।  
आभीक्ष्ये णमुल्वेति णमुल् । अस्यपगारं युध्यन्ते । अम्यपगारं युध्यन्त-  
इत्यत्र द्वितीयाया चेति णमुल् ॥

### चिस्फुरोर्णी ॥ ५४ ॥



त्रिञ् स्फुर इत्येतये.ट्ट्.त्वौर्णौ परतो एवः स्थाने विभाषा आका  
रादेशो भवति । चापयति । चाययति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तने । वी गतिप्रजनकान्त्यसनत्वाद्नेपु इत्यस्य धातोः  
प्रजने वर्त्तमानस्य णौ परतो विभाषा आकारादेशो भवति । पुरोवातो  
गाः प्रवापयति । पुरोवातो गाः प्रवाययति । गर्भं याहयतीत्यर्थः । प्रजने  
हि जन्मन उपक्रमो गर्भग्रहणम् ॥

विभेतेहेतुभये ॥ ५६ ॥

णाविति वर्त्तने विभाषेति च । हेतुरिह पारिभाषिकः स्वतन्त्रस्य  
प्रयोजनस्ततो यद्वयम्, स यस्य भयस्य मात्ताहेतुः, तद्वयं हेतुभयम् ।  
तत्र वर्त्तमानस्य जिभी भयइत्यस्य धातोर्णौ परतो विभाषा आकारादेशो  
भवति । मुण्डो भापयते । मुण्डो भीपयते । जटिलो भापयते । जटिलो  
भीपयते । भीष्म्योहेतुभयः त्मनेपदम् । भियो हेतुभये पुक् । स चात्वपत्ते  
न भवति । लिभियोरीकारप्रश्लेषनिर्देशादीकारान्तस्य भियः पुग्विधीयते ।  
हेतुभयइति किम् । कुञ्चिकयैनं भापयति । अत्र हि कुञ्चिकातो भयं  
कारणात् हेतोर्द्विदत्तात् ॥

नित्यं स्मयतेः ॥ ५७ ॥

णाविति वर्त्तने, हेतुभयइति च । नित्यग्रहणाद्विभाषेति निवृ-  
त्तम् । स्मिद् ईषट्टमनइत्यस्य धातोर्हेतुभयेयं णौ परतो नित्यमाकारा-  
देशो भवति । मुण्डो विस्मापयते । जटिलो विस्मापयते । भयइति किम् ।  
कुञ्चिकयैनं विस्मापयति । भयशब्देन हेत्वर्थसामान्यादिह स्मयतेरर्थो  
ऽभिधीयते । नहि मुख्ये भये स्मयतेर्द्वितिरस्ति ॥

सृजिदृशोर्भल्यमकिति ॥ ५८ ॥

सृज विमर्गं, दृशिर् प्रेरणे, इत्येतयोर्द्वौर्भलादावकिति प्रत्यये  
परतो ऽमागमो भवति । सृष्टा । सृष्टुम् । सृष्टव्यम् । द्रष्टा । द्रष्टुम् ।

द्रष्टव्यम् । लघुपधगुणापवादोयममागमः । अस्मात्तोत् । अद्रात्तोत् । मिचि  
वृद्धिरमि कृते भवति पूर्वं तु वाध्यते । भलीति किम् । मज्जनम् ।  
दर्शनम् । अकितोति किम् । सृष्टः । दृष्टः । धातोः स्वरूपग्रहणे तत्प्रत्यये  
कार्यविज्ञानादिह न भवति । रज्जुसृङ्ग्भ्यां देवदृग्भ्यामिति ॥

**अनुदात्तस्य चर्दुपधस्थान्यतरस्थाम् ॥ ५८ ॥**

उपदेशइति वर्त्तने, भक्त्यमकितोति च । उपदेशे ऽनुदात्तस्य धातो-  
र्चकारोपधस्य भलादावकिति प्रत्यये परतो ऽन्यतरस्याममागमो भवति ।  
त्रप्ता । तर्पिता । तर्प्ता । द्रप्ता । दर्प्ता । दर्पिता । तृप प्रीणने दृप  
हर्षणमोचनयोः, इत्येतौ रधादी धातू तयोर्गिहागमो रधादिव्यश्चेति  
विकल्प्यते । अनुदात्तोपदेशः पुनरमर्थ एव । अनुदात्तस्येति किम् ।  
वर्ढा । वर्ढम् । वर्ढव्यम् । इह उग्रमनइत्ययमुदात्तेऽपदेश ऊदित्वाञ्जा-  
स्येह विकल्प्यते । चर्दुपधस्येति किम् । भेत्ता । छेत्ता । भलीत्येव । तर्प-  
णम् । दर्पणम् । अकितोत्येव । तृप्तः । दृप्तः ॥

**शीर्षेच्छन्दसि ॥ ६० ॥**

शीर्षेन्निति शब्दान्तरं शिरःशब्देन ममानार्थे छन्दसि विषये  
निपात्यते न पुनरयमादेशः शिरःशब्दस्य सोऽपि हि छन्दसि प्रयुज्यत  
एव । शीर्ष्णा हि तत्र सोमं क्रीत हरन्ति । यत्ते शीर्ष्णा दौर्भाग्यम् ।  
छन्दसोति किम् । शिरः ॥

**ये च तद्धिते ॥ ६१ ॥**

शीर्षेन्निति वर्त्तते । आदेशोऽयमिष्यते स कथं तद्धितइति हि परं  
निमित्तमुपादीयते स तदनुस्थां प्रकृतिं शिरःशब्दमातिपति । यकारद्वौ  
तद्धिते परतः शिरःशब्दस्य शीर्षेच्चादेशो भवति । शीर्षेण्यो हि मुञ्च्यो  
भवति । शीर्षेण्यः स्वरः । शिरमि भव इति शरीरात्रयवाच्चेति यत् ।  
ये चाभावकर्मणोरिति प्रकृतिभावः । तद्धितइति किम् । शिर इच्छति  
शिरस्यति ॥ वा केशेषु ॥ \* ॥ शिरसः शीर्षेच्चादेशो वक्तव्यः । शीर्षेण्याः  
केशाः । शिरस्याः केशाः ॥

## अचि शीर्षः ॥ ६२ ॥

अत्र दौ तद्विते गिरसः शीर्षशब्द आदेशो भवति । हास्तिशिरसो  
ऽपत्यं, हास्तिशीर्षः \* । बाह्यादिभ्यश्चेति इञ् । स्थूलशिरस इदं  
स्थूलशिरसम् । शीर्षेणभावे हि अत्रिति प्रकृतिभावः स्यत् । हास्तिशी-  
र्षशब्दात् स्त्रियाभिज्ञो ऽणिजेरनार्पयोः व्यडादेशे कृते शीर्षस्य शिरः-  
शब्दग्रहणेन ग्रहणात् शं पञ्चादेशः प्राप्नोति । तत्र प्रकृतिभावे सति  
हास्तिशीर्षण्येत्यनिष्टं रूपं स्यात् । इष्यते तु ह स्तिशीर्ष्येति तत्कथं,  
वर्त्तयेत्तत्र यवः । अणिजन्ताद् वा परः प्रत्ययः व्यडाश्रयितव्यस्तत्र यस्ये-  
तिलोपस्य स्यान्निबद्धाद् व्यञ्जधानम् ॥

पद्मोमासृहन्निशसन्धूपन्दोषन्दकञ्चकन्दुदन्नासञ्च-

## स्प्रभृतिषु ॥ ६३ ॥

पाद दन्त नामिका माम हृदय निशा असृज् यूप दोष यकृत्  
शकृत् उदक आमन इत्येतेषां शब्दानां स्थाने शस्मभृतिप्रत्ययेषु परतः  
पद् दत् नस् मास् हृत् निश् अमन् यपन् दोषन् यकृन् शकृन् उदन्  
आसन् इत्येते आदेशा यथासंख्य भवन्ति । पद् । निपदश्चतुरो जहि ।  
पदा वर्त्तय गोदुहम् । पादस्य पत् । दत् । या दतो धावति तस्यै  
श्यावदन् । नस् । सूकरस्त्वखनचसा । मास् । मासि त्वा पश्यामि  
चक्षुषा । हृद् । हृदा पूतेन मनसा जातवेदपम् । निश् । अमावास्यायां  
निर्गच्छेत् । अमन् । अमिक्षेत्तु वरोहति । यूपन् । या पात्राणि यूप्या  
आसेचनानि । दोषन् । यत्ते दोषो दौ भाण्डम् । यकृन् । यक्तेवद्यति ।  
शकृन् । शक्तेवद्यति । उदन् । उदो दिव्यस्य नावा ते । आमन् ।  
आमनि किं लभे मधूनि । शस्मभृतिष्विति किम् । पादैौ ते प्रतिपीड्यौ  
नासिके ते कृशे । के चिदत्र छन्दमोत्यनुवर्त्तयन्ति । अपरे पुनरविशेषे-  
णेच्छन्ति । तथाहि । भाषायामपि पदादयः शब्दाः प्रयुज्यन्ते ।

\* पनुशीर्षित्यधिकं पुस्तकान्तरे ।

व्यायामनुष्णगात्रस्य पद्गामुद्रितस्य च ।

व्याधयो नोपसर्पन्ति वैनतेयमिवारणाः ॥

इत्येवमादयः । अन्यतरस्यामित्येतदनुवर्तयन्ति । तेन पादाद-  
योपि प्रयुज्यन्ते । शस्त्रभृतिष्विति प्रकारे प्रभृतिशब्द इति । शला दीपणी  
इत्यत्रापि दीपवादेशो भवति ॥ पदादिषु मासृत्सूनामुपसंख्यानम् ॥ \* ॥  
मांस पृतना सानु इत्येतेषां स्थाने यथासंख्यं मासृ पृत् सु इत्येते आदेशा  
भवन्ति । मांस्यचन्या उखायाः । मासपचन्या इति प्राप्ते । पृत्सु मर्त्यम् ।  
पृतनासु मर्त्यमिति प्राप्ते । न ते दिवो न पृथिव्या अधि सुषु । अधि-  
सानुष्विति प्राप्ते ॥ नस् नासिकाया यत् नसुद्रुपे ॥ \* ॥ नासिकाया नस्-  
भावे वक्तव्यो यत् तस् सुद्रु इत्येतेषु परतः । नस्यम् । नस्तः । नसुद्रुः ॥  
यति वर्णनगर्योर्निति वक्तव्यम् ॥ \* ॥ नासिक्यो वर्णः । नासिक्यं  
नगरम् ॥

धात्वादेः षः सः ॥ ६४ ॥

धातोरादेः प्रकारस्य स्थाने सकारादेशो भवति । पृह । सहते ।  
पिच । सिञ्चति । धातुग्रहणं किम् । षोडश । षडिकः । षण्डः । आदे-  
रिति किम् । कर्षति । कृपति । आदेशप्रत्यययोरित्यत्र पत्वञ्चवस्याद्यं  
पादयो धातवः के चिदुपदिष्टाः । के पुनस्ते ये तथा पठन्ते । अथवा लक्षणं  
क्रियते । अज्दन्त्यपराः सादयः षोपदेशः । स्मिस्विदिस्वदिष्विज्जिस्व-  
पितयश्च । मकारवकारयोरनज्दन्त्यत्वाच्च भवतीति अशप्ते विधानम् । \*  
सुषिसृजिस्तृस्त्यासेक्सृवर्जम् ॥ सुधातुष्टिबुष्वक्तीनां प्रतिषेधो वक्त-  
व्यः ॥ \* ॥ षोड्डीयति । षण्डीयति । ष्वक्कने । ष्टिबु इत्यस्य द्विती-  
यस्यकारष्ठकारश्चेष्यते । तेन तेष्ठीयते टेष्ठीयते इति चाभ्यामरूपं  
द्विधा भवति ॥

णो नः ॥ ६५ ॥

धातोरादेरित्यनुवर्तते । धातोरादेर्णकारस्य नकार आदेशो  
भवति । णोज् । नयति । णम । नमति । णह । नहति । धात्वादे-

\* मकारवकारयोरित्यारभ्य विधानमित्यन्तः पाठो बहुषु पुस्तकेषु नास्ति ।

रित्येव । अणति । मुञ्चानोरयमपि नेष्यते । शकारमिच्छति, शकारो-  
यति । उपमर्गादममामेपि णोपदेशम्येत्यत्र शान्त्वविधेर्व्यवस्थायै णादयो  
धातवः के चिदुपदिश्यन्ते । के पुनस्ते । ये तथा पठन्ते अथ वा  
लक्षणं क्रियते । सर्वे णादयो णोपदेशाः । नृनन्दिनर्दिनक्कर्णाटिनाशृनाशृ-  
वर्जम् ॥

### लोपो व्योर्वलि ॥ ६६ ॥

धातोरिति प्रकृतं यत् तद् धात्वादेरिति पुनर्द्धातुग्रहणाच्चि-  
त्तम् । तेन धानोरधातोश्च वकारयकारयोर्वलि परतो लोपो भवति ।  
दिव् । दिदिवान् । दिदिवांसौ । दिदिवांसः । ऊयी । ऊतम् । कूयी ।  
कूतम् । गोधाया द्रक् । गौधेरः । पवेरन् । यजेरन् । वकारस्य । जीवेर-  
दानुक् । जीरदानुः । श्विवेः । आसेमाणम् । उणादयो बहुलमिति बहु-  
लवचनाच्छेः शूडनुनासिके चेति ऊट् न भवति । वर्नाति किम् । जायते ।  
कूयते । पूर्वं लोपग्रहणं किम् । वेरपृक्तलोपात्पूर्वं वलि लोपो यथा स्यात् ।  
अगदूयतेः क्विप् । अगदूः । लोलूयतेः । लोलूः । व्रश्चादीनामुपदेशमा-  
मर्ष्याद् वलि लोपो न भवति । वृश्चति वग्रश्चेत्यत्रापि हि संप्रसारण-  
हलादिः शेषयोर्वहिरङ्गत्वात्प्राप्नोति ॥

### वेरपृक्तस्य ॥ ६७ ॥

लोप इति वर्तते । वेरिति क्त्विवादयो विशेषाननुबन्धानुत्सृज्य  
सामान्येन गृह्यन्ते । वेरपृक्तस्य लोपो भवति । व्रह्मभूणावृत्तेषु क्विप् ।  
व्रह्महा । भूणहा । स्पृशानुदके क्तिन् । घृतस्पृक् । तैलस्पृक् । भजो विवः ।  
अट्टभाक् । पादभाक् । तुरीयभाक् । अपृक्तस्येति किम् । वृद्ध्यां विन् ।  
दर्विः । कृद्गृद्गृज्जागृभ्यः क्तिः । जागृविः ॥

### हल्ङ्यावभ्यो दीर्घात्सुनिस्यपृक्तं हल् ॥ ६८ ॥

लोप इति वर्तते । तदिह लौकिकेनार्थेनार्थवत् कर्मसाधनं  
द्रष्टव्यम् । लुण्यतइति लोपः । हलन्ताद् ङन्तादाद्यन्ताच्च दीर्घात्परं सु-  
ति सि इत्येतदपृक्तं हल् लुण्यते । हलन्तात् सुलोपः । राजा । तता ।

उखासत् । पर्णध्वत् । ह्यन्तात् । कुमारी । गौरी । शार्ङ्गैरवी । आवन्तात् ।  
 खट्वा । बहुराजा । कारीपगन्ध्या । हलन्तादेव तिलोपः । मिनोएश्च ।  
 तत्र तिलोपस्तावत् । अविभर्भवान् । भृजो लङि तिपि श्लौ भृजामित्  
 इत्यभ्यासस्येत्वम् । अजागर्भवान् । सिलोपः । अभिनोत्र । अच्छिनोत्र ।  
 दस्य रेफः । हलङ्गाब्ध्य इति किम् । यामणीः । सेनानीः । दीर्घादिति  
 किम् । निष्कौशाश्विः । अतिखट्वः । सुतिसीति किम् । अभैत्सीत् ।  
 तिपा सहचरितस्य सिध्वस्य ग्रहणात्सिचो ग्रहणं नास्ति । अपृक्तमिति  
 किम् । भिनत्ति । छिनत्ति - । हलिति किम् । विभेद । चिच्छेद । अय  
 किमर्थं हलन्तात्सुतिसीना लोपो विधीयते संयोगान्तलोपेनैव सिद्धम् ।  
 न सिद्ध्यति राजा तत्तेत्यत्र संयोगान्तलोपस्यामिदुत्वात्तलोपो न स्यात् ।  
 उखासत् पर्णध्वदित्यत्रापदान्तत्वादुत्वं च न स्यात् । अभिनोत्रेयत्रातो  
 रोरपुतादपुतइत्युत्वं न स्यात् । अविभर्भवानित्यत्र तु रात्स्येति निय-  
 माज्ञाप एव न स्यात् ॥

संयोगान्तस्य लोपे हि नलोपादिर्न सिद्ध्यति ।

रात् तु तेनैव लोपः स्यादुल्लसत्स्माद्विधीयते ॥

एङ् ह्रस्वात्संबुद्धेः ॥ ६८ ॥

लोप इति वर्तते, हलिति च । अपृक्तमिति नाधिक्रियते । तथा  
 च पूर्वसूत्रे पुनरपृक्तग्रहणं कृतम् । एङन्तात्प्रातिपदिकाद् ह्रस्वान्ताच्च  
 परो हल्लुप्यते स चेत्संबुद्धेर्भवति । एङन्तात् । हे आने । हे वायो ।  
 ह्रस्वान्तात् । हे देवदत्त । हे नदि । हे वधु । हे कुण्ड । कुण्डशब्दाद्  
 तोमित्यम् । अमि पूर्व इति पूर्वत्वे कृने हल्मात्रस्य मकारस्य लोपः ।  
 हे कतरदित्यत्र ह्रिदयमद्वादेशस्तत्र टिलोपे सति ह्रस्वाभावाच्चास्ति  
 संबुद्धिलोपः । एङग्रहणं क्रियते संबुद्धिगुणवलीयस्त्वात् ॥

श्रेष्कन्दसि बहुलम् ॥ ७० ॥

गि इत्येतस्य वहुलं कृन्दसि विषये लोपो भवति । या क्षेत्रा ।  
या वना । यानि क्षेत्राणि । यानि वनानि ॥

ह्रस्वस्य पिति कृति तुक् ॥ ७१ ॥

पिति कृति परतो ह्रस्वस्य तुगागमो भवति । अग्निचित् ।  
सोममुत् । प्रकृत्य । प्रहृत्य । उपस्तुत्य । ह्रस्वस्येति किम् । आलूय ।  
यामणीः । पितीति किम् । कृतम् । हृतम् । कृतीति किम् । पटुनरः ।  
पटुतमः । यामणिकुलमित्यत्र ह्रस्वस्य वहिरङ्गस्यासिद्धत्वात् तुग्न भवति ॥

संहितायाम् ॥ ७२ ॥

अधिकारो ऽयमनुदात्तं पदमेकवर्जमिति यावत् । प्रागेतस्मात्सू-  
त्रादित उत्तरं यद्व्यामः संहितायामित्येवं तद्वेदितव्यम् । वक्ष्यति ।  
इको यणचि । दध्यत्र । मध्यत्र । संहितायामिति किम् । दधि अत्र ।  
मधु अत्र ॥

छे च ॥ ७३ ॥

ह्रस्वस्य तुगिति वर्त्तते । कृकारं परतः संहितायां विषये ह्रस्वस्य  
तुगागमो भवति । इच्छति । गच्छति । ह्रस्व एवात्रागमो न त्वदन्तः ।  
तेन चिच्छिदतुश्चिच्छिदुरित्यत्र तुगभ्यासस्य ग्रहणेन न गृह्यतइति हलादिः  
शेषेण न निवर्त्त्यते । नावयवावयवः समुदायावयवो भवतीति ॥

आङ्गाडोश्च ॥ ७४ ॥

तुगित्यनुवर्त्तते, कृइति च । आङो डित ईपदादिषु चतुर्वर्थेषु  
वर्त्तमानस्य माङश्च प्रतिषेधवचनस्य कृकारं परतस्तुगागमो भवति । पदा-  
न्ताद्वेति विकल्पे प्राप्ते नित्यं तुगागमो भवति । ईपदर्थे । ईपच्छाया ।  
आच्छाया । क्रियायोगे । आच्छादयति । मर्यादाभिविधोः । आच्छा-  
यायाः । आच्छायम् । माङः खल्वपि । माच्छैत्सीत् । माच्छिदत् । डिद्वि-  
शिष्टग्रहणं किम् । आक्षाया । आच्छाया । प्रमाकृन्दः । प्रमाकृन्दः ॥

दीर्घात् ॥ ७५ ॥

छे तुगिति वर्त्तते । दीर्घात्परो यश्चकारस्तस्मिन्पूर्वस्य तस्यैव

दीर्घस्य तुगागमो भवति । ह्रीच्छति । स्त्रेच्छति । अपचाच्छायते । विचा-  
च्छायते ॥

पदान्ताद्वा ॥ ७६ ॥

दीर्घाच्छे तुगिति वर्तते । पदान्ताद्दीर्घात्परो यश्चकारस्तस्मिन्पूर्वस्य  
तस्यैव दीर्घस्य पूर्वेण नित्यं प्राप्तो वा तुगागमो भवति । कुटीच्छाया ।  
कुटीच्छाया । कुवलीच्छाया । कुवलीच्छाया ॥ विश्वजनादीनां छन्दमि वा  
तुगागमो भवतीति वक्तव्यम् ॥ \* ॥ विश्वजनच्छत्रम् । विश्वजनच्छत्रम् ।  
नच्छायां कुरवोपराम् । नच्छायां कुरवोपराम् ॥

इको यणचि ॥ ७७ ॥

अचि परत इको यणादेशो भवति । दध्यत्र । मध्यत्र । कर्त्रर्थम् ।  
हर्त्रर्थम् । लाकृतिः ॥ इकः प्लुतपूर्वस्य सवर्णेदीर्घवाधनार्थं यणादेशो  
वक्तव्यः ॥ \* ॥ भोऽ इ इन्द्रम् । भोऽ यिन्द्रम् । अचीति चायमधिकारः  
संप्रसारणाच्चेति यावत् ॥

एचो ऽदवायावः ॥ ७८ ॥

एचः स्थाने ऽचि परतो ऽय् अच् आप् अच् इत्येते आदेशा  
यथासंख्य भवन्ति । चयनम् । लवनम् । चायकः । लावकः । कयेते ।  
व्ययेते । याववसण्डि ॥

वान्तो यि प्रत्यये ॥ ७९ ॥

योयमेचः स्थाने वान्तादेश ओकारस्य अच् ओकारस्याच् स  
यकारादौ प्रत्यये परतो भवति । वाभ्रव्यः । माण्डव्यः । शङ्खव्यं दारु ।  
पिचव्यः कार्पासः । नाव्यो हृदः । वान्त इति किम् । रायमिच्छति  
रैयति । यीति किम् । गोभ्याम् । नौभ्याम् । प्रत्ययइति किम् । गोपा-  
नम् । नौयानम् ॥ गौर्यूतौ छन्दसि ॥ \* ॥ गोशब्दस्य यूतौ परतरच्छन्दसि  
विषये वान्तादेशो वक्तव्यः । आनो मित्रावरुणा घृतैर्गव्यूतिमुत्तम् ।  
छन्दसीति किम् । गौर्यूतिः ॥ अध्वपरिमाणे च ॥ \* ॥ गौर्यूतौ परतो  
वान्तादेशो वक्तव्यः । गव्यूतिमात्रमध्वानं गतः ॥



## धातोस्तन्निमित्तस्यैव ॥ ८० ॥

एत्र इति वर्तते । वान्तो यि प्रत्ययइति च । धातोर्य एत् तन्नि-  
मित्तो यकारादिप्रत्ययनिमित्तस्तस्य यकारादौ प्रत्यये परतो वान्तादेशो  
भवति । लज्यम् । पज्यम् । अवश्यलाज्यम् । अवश्यपाज्यम् । धातोरिति  
किम् । प्रातिपदिकस्य नियमो मा भूत् । तत्र को दोषः । बाधव्य इत्य-  
त्रैव स्यात् । इह न स्याद् गव्यं नाज्यमिति । तन्निमित्तस्येति किम् ।  
अतन्निमित्तस्य मा भूत् । औयते । औयत । लौयमानिः । पौयमानिः ।  
अत इज् । एवकारकरणं किम् । धात्ववधारण यथा स्यात् तन्निमित्तावधा-  
रण मा भूदिति । तन्निमित्तस्य हि धातोश्चाधातोश्च भवति । बाधव्यः ।  
अवश्यलाज्यम् । लज्यम् ॥

## क्षय्यज्यौ शक्यार्थे ॥ ८१ ॥

क्षि त्रि इत्येतयोर्द्वौत्वोर्येति प्रत्यये परतः शक्यार्थे गम्यमाने एका-  
रस्यायादेशो निपात्यते । शक्यः क्षेतुं, क्षय्यः । शक्यो क्षेतुं, क्षय्यः ।  
शक्यार्थेइति किम् । क्षेयं पापम् । क्षेयो वृषलः ॥

## क्रय्यस्तदर्थे ॥ ८२ ॥

क्रीणातेर्द्वौतोस्तदर्थं क्रयार्थं यत्तन्मित्रभिधेये यति प्रत्यये परतो  
ऽयादेशो निपात्यते । क्रय्यो गौः । क्रय्यः कम्बलः । क्रयार्थं यः प्रसारितः  
स ऽच्यते । तदर्थेइति किम् । क्रयं नो धान्यं न चास्ति क्रय्यम् ॥

## भय्यप्रवय्ये चच्छन्दसि ॥ ८३ ॥

विभेतेर्धातोः प्रपूर्वस्य च वी इत्येतस्य यति प्रत्यये परतश्छन्दसि  
विषये ऽयादेशो निपात्यते । भय्यं किनासीत् । वत्सतरी प्रवय्या । भय्येति  
कृत्यल्युटो बहुलमित्यपादाने यत्प्रत्ययः । विभेत्यस्मादिति भय्यम् ।  
प्रवय्या इति स्त्रियामेव निपातनम् । अन्यत्र प्रवेयमित्येव भवति ।  
छन्दसीति किम् । भेयम् । प्रवेयम् ॥ इदय्या आप उपसंख्यानम् ॥ \* ॥  
इदय्या आपः । इदे भवा, भवे छन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोऽयम् । ख्यत्यात्परस्येति प्रागेतस्मात्सूत्रादित उत्तरं यदुक्त्यामस्तत्र पूर्वस्य परस्य द्वयोरपि स्थाने एकादेशो भवतीत्येतद्वेदित-  
व्यम् । वक्ष्यति । आद्युण इति । तत्रावि पूर्वस्यावर्णाच्च परस्य स्थाने  
एको गुणो भवति । खट्वन्द्रः । मालेन्द्रः । पूर्वपरग्रहणं द्वयोरपि युगपदा-  
देशप्रतिपत्त्यर्थम् । एकैकस्यैव हि स्यात् । नेभे सप्रमोपञ्चम्या युगपत्प्र-  
कल्पिके भवत इति । एकग्रहणं पृथगादेशनिवृत्त्यर्थं स्थानिभेदाद्वि भिन्ना-  
दिषु नत्ववद्वावादेशौ स्याताम् ॥

अन्तादिवच्च ॥ ८५ ॥

एक इति वर्तते, पूर्वपरयोरिति च । एकः पूर्वपरयोरिति योयमेकादेशो  
विधीयते स पूर्वस्यान्तवद्भवति, परस्यादिवद्भवति । यथा तस्यान्त आदिर्वा  
तदन्तर्भूतस्तद्वृद्धेन गृह्यते तद्वृद्धेकादेशो ऽपि तद्वृद्धेन गृह्यतइत्येव  
ऽतिदेशार्थः । ब्रह्मबन्धुरित्यत्र ब्रह्मबन्ध्विति प्रातिपदिकम्, ऊहित्यप्राति-  
पदिकं, तयोः प्रातिपदिकाप्रतिपदिकयोर्वा एकादेशः स प्रातिपदिकस्यान्त-  
वद्भवति । यथा शक्यते कर्तुं इयात्प्रातिपदिकादिति स्वादिविधिः । शृता-  
वित्यत्र सुबौकारः असुवकारः, तयोः सुबसुपोरेकादेशः सुप आदिवद्भवति ।  
यथा शक्यते वक्तुं सुबन्त पदमिति । वर्णाश्रयदिधात्रयमन्तादिवद्वावा  
नेष्यते, तथाहि खट्वभिहित्यत्रान्तवद्वावाभावादतो भिस ऐमिति न भवति ।  
हूयतेर्जुहावेति संप्रसारणपूर्वत्वस्यादिवद्वावाभावादात औ णल इति न  
भवति । अस्यै अश्व, अस्या अश्व इति वृद्धिरेवीति वृद्धिरेडः पदान्ता-  
दतीत्यत्र विधावादिवच्च भवति । पूर्वपरसमुदाय एकादेशस्य म्यान्तो, न  
हि तेन निवर्त्यते, तच्चावश्यमेवानुमानिकं स्थानित्वमिति तदाश्रयं  
कार्यं स्थानिवद्वावादप्राप्तमित्यन्तादिवद्वावा विधीयते ॥

षत्वतुक्कारसिद्धः ॥ ८६ ॥

षत्वे तुकि च कर्तव्ये एकादेशो ऽस्मिद्धो, भवति, सिद्धकार्यं न  
करोतीत्यर्थः । असिद्धवचनमादेशलक्षणप्रतिषेधार्थमुत्सर्गलक्षणभावाच्च ।

क्रामिचद् इत्यत्र एङः पदान्तादतीत्येकादेशस्य परं प्रत्यादिवत्त्वादपदा-  
देरिण उत्तरम्यादेशस्य सकारस्य पत्वं प्राप्नोति, तदमिदृत्वाच्च भवति ।  
क्राम्य योस्य क्रोस्मै योस्मे इत्येकादेशस्यासिद्धत्वादिण इति पत्वं न  
भवति । तुग्विधौ । अधीत्य प्रेत्येन्यत्रैकादेशस्यामिदृत्वात् ह्रस्वस्य पिति  
कृति तुगिति तुगभवति ॥ संप्रसारणङीट्सु प्रतिषेधो वक्तव्यः ॥ \* ॥ संप्रसा-  
रणो । ब्रह्महूप् । परिबीप् । संप्रसारणपूर्वत्वस्यामिदृत्वात्पत्वं न प्राप्नोति ।  
डौ । वृत्तेच्छत्रम् । वृत्ते छत्रम् । इटि । अपचेच्छत्रम् । अपचे छत्रम् ।  
आद्गुणस्यामिदृत्वाद् ह्रस्वलक्षणे नित्योत्र तुक् प्राप्नोति, दीर्घात्पदान्ता-  
देति तुग्विकल्प इष्यते ॥

आद्गुणः ॥ ८७ ॥

अचोत्यनुवर्तते । अवर्णात्परो यो ऽच् अचि च पूर्वा यो ऽवर्णस्तयोः  
पूर्वपरयोरवर्णाचोः स्थाने एको गुण आदेशो भवति । तवेदम् । खट्वेन्द्रः ।  
मालेन्द्रः । तवेहते । खट्वेहते । तवोदकम् । खट्वेदकम् । तवश्यः । खट्वश्यः ।  
तवत्कारः । खट्वत्कारः । लकारस्य स्थाने यो ऽण् तस्य लपरत्वमिष्यते ॥

वृद्धिरेचि ॥ ८८ ॥

आदिति वर्तते । अवर्णात्परो य एच् एचि च पूर्वा यो ऽवर्णस्तयोः  
पूर्वपरयोरवर्णचोः स्थाने वृद्धिरेकादेशो भवति । आद्गुणस्यापवादः ।  
ब्रह्मैडका । खट्वैडका । ब्रह्मैतिकायनः । खट्वैतिकायनः । ब्रह्मैदनः ।  
खट्वैदनः । ब्रह्मैपगवः । खट्वैपगवः ॥

एत्येधत्यूट्सु ॥ ८९ ॥

वृद्धिरेचीति वर्तते, आदिति च । तदेतदेज्यहणमेतेरेव विशेषणं  
न पुनरेधतेरव्यभिचारादृठश्चासंभवात् । इण् गतावित्येतस्मिन्धातावेचि  
गध वट्टावित्येतस्मिन् ऊटि च पूर्वे यदवर्णं ततश्च परो योच् तयोः पूर्व-  
परयोरवर्णाचोः स्थाने वृद्धिरेकादेशो भवति । उपैति । उपैपि । उपैमि ।  
उपैधते । प्रैधते । प्रष्टाहः । प्रष्टोहा । प्रष्टौहे । ऊट्याद्गुणापवादे  
वृद्धिर्विधीयते । एत्येधत्याग्वेडिपररूपापवादः । क्रामाडोश्चेत्येतत्तु

पररूपं न बाध्यते, येन नाप्राप्ते यो विधिरारभ्यते स तस्य बाधको भव-  
तीति, पुरस्तादपवादा अनन्तरान्विधीन्वाधन्तइति वा । तेनेह न भव-  
ति । उप आ इत उपेत इति । एचीत्येव । उप इत, उपेतः ॥ अत्तादूहि-  
न्यां वृद्धिर्वक्तव्या ॥ \* ॥ अतौहिणी ॥ स्वादीरेरिण्योर्वृद्धिर्वक्तव्या ॥ \* ॥  
स्वैरम् । स्वैरिणी \* ॥ प्रादूढोऽप्येव्यु वृद्धिर्वक्तव्या ॥ \* ॥ प्रौढः । प्रौढिः ।  
प्रैपः । प्रैप्यः † ॥ अते च तृतीयासमासे ऽवर्णाद् वृद्धिर्वक्तव्या ॥ \* ॥  
सुखेन अतः, सुखार्तः । दुःखेन अतो, दुःखार्तः । अत इति किम् । सुखेन  
इतः सुखेतः । तृतीयेति किम् । परमर्तः । समासइति किम् । सुखेनर्तः ॥  
प्रवत्सतरकम्बलवसनानामृणे वृद्धिर्वक्तव्या ॥ \* ॥ प्र । प्रार्णम् । वत्स-  
तर । वत्संतरार्णम् । कम्बल । कम्बलार्णम् । वसन । वसनार्णम् ॥ अण-  
दशाभ्यां वृद्धिर्वक्तव्या ॥ \* ॥ अणार्णम् । दशार्णम् ॥

आटश्च ॥ ८० ॥

एचीति निवृत्तम् । अचीत्यनुवर्तते । आटः परो यो ऽव् अचि च  
पूर्वा य आट् तयोः पूर्वपरयोराडवोः स्थाने वृद्धिरेकादेशो भवति ।  
ऐतिष्ठ । ऐतत । ऐतिष्यत । औभीत् । आर्द्धात् । औज्जीत् । चकारो  
ऽधिकविधानार्थं उभयोमाडोश्च पररूपबाधनार्थः । औसीयत् । औका-  
रीयत् । आ ऊठा औठा, तामैच्छत्, औठीयत् ॥

उपसर्गादिति धातौ ॥ ८१ ॥

आदित्येव । अवर्णान्तादुपसर्गादृकारादौ धातौ परतः पूर्वपरयोः  
स्थाने वृद्धिरेकादेशो भवति । आद्रुणापवादः । उपार्च्छति । प्रार्च्छति ।  
उपार्ध्नाति । उपसर्गादिति किम् । खट्वर्च्छति । मालर्च्छति । प्रगता  
अर्च्छका अस्माद्वेशात्, प्रर्च्छको देशः । यत्क्रियायुक्ताः प्रादप्यस्तं प्रति गत्यु-  
पसर्गसंज्ञका इति । अतीति किम् । उप इत, उपेतः । तपरकरण किम् ।  
उप अकारीयति । उपकारीयति । वा सुव्यापिशलेरिति विकल्पः

\* स्वादीरेरिण्योर्वृद्धिर्वक्तव्या ॥ \* ॥ स्वैरः । स्वैरी । पा० २ ।

† अत्र वार्तिके कथ्यमाणं प्रौढ इति तदुदाहरणं च पुस्तकान्तरे ऽपि न ।

म्यात् । उपमर्गपदनादेव धातुग्रहणे मिद्वे धातुग्रहणं शाकलनिवृत्त्यर्थम् ।  
अन्यत्र इति हि शाकल्यस्य प्रकृतिभावः प्राप्नोति ॥

वा सुप्यापिशलेः ॥ ८२ ॥

आदित्येव । उपमर्गादृति धाताविति च । सुवन्तावयवे धाता-  
वृकारादौ परतो ऽवर्गान्तादुपसर्गात्पूर्वपरयोरापिशलेराचार्यस्य मतेन वा  
वृद्धिरेकादेशो भवति । उपर्षभीयति । उपार्षभीयति । उपल्कारीयति ।  
उपाल्कारीयति । रुकारलृकारयोः सावर्ण्यविधिरिति ऋतीति लृकारोपि  
गृह्यते । आपिशलिग्रहणं पूजार्थम् । वेति ह्युच्यतएव ॥

औतो ऽमृशसोः ॥ ८३ ॥

औतो ऽमि शमि च परतः पूर्वपरयोराकार आदेशो भवति । गां पश्य ।  
गाः पश्य । द्यां पश्य । द्याः पश्य । द्योशब्देऽप्योकारान्त एव विभ्रते, ततोपि  
परं मर्धनामस्यान णिदिष्यते, तेन नाप्राप्ताया वृद्धावयमाकारो विधी-  
यमानस्ता वाधते । अमिति द्वितीयैकवचनं गृह्यते, शमा साहचर्यात्  
मुषीति चाधिकारात् । तेनाचिनवमसुनवमित्यत्र न भवति ॥

ण्डि पररूपम् ॥ ८४ ॥

आदित्येव, उपमर्गादृताविति च । अवर्गान्तादुपसर्गादेङ्गादौ  
धातौ पूर्वपरयोः पररूपमेकादेशो भवति । वृद्धिरेचोत्पत्त्यापवादः ।  
उपेलयति । प्रेलयति । उपोषति । प्रोषति । केचिद्वा सुप्यापिशनेरित्य-  
नुवर्त्तयन्ति तद्वाक्यभेदेन सुवधातौ विकल्प करोति । उपेडकीयति ।  
उपैडकीयति । उपोदनीयति । उपौदनीयति ॥ शकन्वादिषु पररूपं  
वक्तव्यम् ॥ \* ॥ शक अन्युः, शकन्धुः । कुल अटा, कुलटा ॥ सीमन्तः  
केशेषु ॥ सीम्ने ऽन्तः, सीमन्तः । अन्यत्र सीमान्तः ॥ एवे चानियोगे  
पररूपं वक्तव्यम् ॥ \* ॥ इह एव, इन्नेव । अद्य एव, अद्येव । अनि-  
योगइति किम् । इहैव भव मा ऽन्यत्र गाः ॥ आत्वाष्टयोः समामे वा  
पररूपं वक्तव्यम् ॥ \* ॥ स्यून आतुः, स्यूलातुः । स्यूलातुः । विम्बोष्ठी ।  
विम्बोष्ठी । समासइति किम् । तिष्ठ देवदत्ताष्टं पश्य ॥ एमवादिषु

कुन्दसि पररूपं वक्तव्यम् ॥ \* ॥ अपा त्वा एमन्, अपां त्विमन् । अपां त्वा ओद्वन्, अपां त्वाद्वन् ॥

ओमाडोश्च ॥ ८५ ॥

आदित्येव । अवर्णान्तादोमि आडि च परतः पूर्वपरयोः स्याने पररूपमेकादेशो भवति । का ओमित्यवोचत्, कोमित्यवोचत् । योमित्यवोचत् । आडि खत्वपि । आ ऊठा, ओठा । अद्य ओठा, अद्योठा । कदा ओठा, कदोठा । तदा ओठा, तदोठा । वृद्धिरेनीत्यस्यापवादः । इह तु आ चक्ष्यात् अश्यात् अद्य अश्यात् अद्यश्यादिति अकः सवर्ण दीर्घत्व बाधते ॥

उस्यपदान्तात् ॥ ८६ ॥

आदित्येव । अवर्णोदपदान्तादुसि पूर्वपरयोरादुगापवादः पररूपमेकादेशो भवति । भिन्द्या उस्, भिन्द्युः । हिन्द्या उस्, हिन्द्युः । अदा उस्, अदुः । अया उस्, अयुः । अपदान्तादिति किम् । का उसा, कोसा । का उपिता, कोपिता । आदित्येव । चक्रुः । अविभयुः ॥

अतो गुणे ॥ ८७ ॥

अपदान्तादिति वर्तते । अकारादपदान्तादुगो परतः पूर्वपरयोः स्याने पररूपमेकादेशो भवति । यजन्ति । यजन्ति । अक्रः सवर्ण दीर्घस्यापवादः । पचे यजे इत्यत्र वृद्धिरेचीति वृद्धिः प्राप्नोति । अत इति किम् । यान्ति । वान्ति । गुणइति किम् । अपचे । अयजे । अपदान्तादित्येव । दण्डायम् । यूपायम् ॥

अव्यक्तानुकरणस्यात इतौ ॥ ८८ ॥

अव्यक्तमपरिस्फुटवर्णं तदनुकरणं परिस्फुटवर्णमेव केन चित्सादृश्येन तदव्यक्तमनुकरोति तस्य योच्छब्दस्तस्मादितौ पूर्वपरयोः स्याने पररूपमेकादेशो भवति । पटत् इति, पटिति । घटत् इति, घटिति । भटत् इति, भटिति । छमित् इति, छमिति । अव्यक्तानुकरणम्येति किम् । जगत् इति, जगदिति । अत इति किम् । मरट् इति, मरडिति । इता-

विति किम् । पठन् अत्र, पठदत्र ॥ अनेकाच इति वक्तव्यम् ॥ \* ॥ इह  
मा भूत् । सत् इति, सदिति । कथं घटदिति गम्भीरममुदैनदितमिति ।  
दकारान्तमेतदनुकरणं द्रष्टव्यम् ॥

नास्त्रेडितस्यान्त्यस्य तु वा ॥ ८९ ॥

अव्यक्तानुकरणम्यस्त्रेडितस्य यो ऽच्छब्द इति तस्य पररूपं न भवति  
तस्य योन्त्यस्तकारस्तस्य वा भवति । पठत्पठदिति । पठत्पठेति करोति ।  
नित्यत्राप्ययोरिति द्विवचनम् । यदा तु समुदायानुकरणं तदा भवत्येव पूर्वेण  
पररूपं पठत्पठेति करोति ॥

नित्यमास्त्रेडिते डाचि ॥ १०० ॥

अव्यक्तानुकरणस्यातो ऽन्त्यस्येति चानुवर्त्तते । डाचपरं यदास्त्रेडितं  
तस्मिन्पूर्वस्याव्यक्तानुकरणस्याच्छब्दस्य योन्त्यस्तकारस्तस्य पूर्वस्य परस्य  
चाद्यस्य वर्णस्य नित्यं पररूपमेकादेशो भवति । पठपटा करोति । दम-  
दमा करोति \* । पठदित्यस्मादव्यक्तानुकरणादिति डाचि विहिते डाचि  
बहुलमिति द्विवचनं तच्च टिलोपात्पूर्वमेवेष्ट्यते ॥

अकः सवर्णे दीर्घः ॥ १०१ ॥

अकः सवर्णे ऽचि परतः पूर्वपरयोः स्यान्ते दीर्घ एकादेशो भवति ।  
दण्डायम् । दधोन्द्रः । मधूदके । हेतृशयः । अक इति किम् । अग्नये ।  
सवर्णइति किम् । दध्यत्र । अवीत्येव । कुमारी शेते । नाञ्जलावित्यत्र  
यदजिति प्रत्याहारग्रहणं तत्र ग्रहणकशास्त्रस्यानभिनिर्वृत्तत्वात्सवर्णा न  
एक्षन्त इति सवर्णत्वमीकारशकारयोरेप्रतिषिद्धम् ॥ सवर्णदीर्घत्वे अति  
छ वा वचनम् ॥ \* ॥ अति सवर्णे परभूते तत्र छ वा भवतीति वक्तव्यम् ।  
हेतृ अकारः, हेतृच्छकारः । यदा न छ तदा दीर्घ एव हेतृकारः ॥ लृति  
ल्लृ वा वचनम् ॥ \* ॥ लृति सवर्णे परतो ल्लृ वा भवतीति वक्तव्यम् ।  
हेतृ लृकारः । हेतृल्लृकारः । हेतृकारः । अकारलृकारयोः सवर्णविधिरुक्ता  
दीर्घपठे तु समुदायान्तरतमस्य लृवर्णस्य दीर्घस्याभावात् अकारः क्रियते ॥

\* मटमटाकरोतीत्यधिकं पुस्तकान्तरे ।

प्रथमयोः पूर्वसवर्णः ॥ १०२ ॥

अक इति दीर्घ इति वर्तते । प्रथमाशब्दो विभक्तिविशेषे कृष्ट-  
त्साहन्यात् द्वितीयापि प्रथमेत्युक्ता । तस्या प्रथमाया द्वितीयायां च  
विभक्तावच्चि अक पूर्वपरयोः स्याने पूर्वसवर्णदीर्घ एकादेशो भवति । अनी ।  
घायू । वृत्ताः । प्लृत्ताः । वृत्तान् । प्लृत्तान् । अतो गुण इति यदकारे पर-  
रूपं तदकः स-त्वं दीर्घत्वमेव बाधते, न तु पूर्वसवर्णदीर्घत्व, पुरस्तादप-  
वादा अनन्तरान्विधीन्वाधन्तइति । अचीत्येव । वृत्तः । प्लृत्तः । अक  
इत्येव । नावौ । पूर्वसवर्णग्रहणं किम् । अनी इत्यत्र पते परमवर्णो मा  
भूत् । दीर्घग्रहणं किम् । त्रिमात्रे स्यानिनि त्रिमात्रादेशनिवृत्त्यर्थम् ॥

तस्माच्छ्रौ नः पुंसि ॥ १०३ ॥

तस्मात्पूर्वसवर्णदीर्घादुत्तरस्य शसो उपपद्यस्य सकारस्य पुंसि  
नकारादेशो भवति । वृत्तान् । अनीन् । वायून् । कर्तृन् । हर्तृन् ।  
पण्डकान् । सूरान् । अरकान्यथ । सर्वे एते पुल्लिङ्गविशिष्ट स्वार्थं प्रति-  
पादयन्ति । इह तु चञ्चेव चञ्वा । लुम्पनुष्यइति कनो लुपि कृते लुपि  
युक्तवद् व्यक्तिवचनइति पुंसोपि स्त्रीलिङ्गता, तेन नत्वं न भवति, चञ्वाः  
पश्य, वधिकाः पश्येति । तस्मादिति किम् । एतांश्चरतो गाः पश्य । शस  
इति किम् । वृत्ताः । प्लृत्ताः । पुंसीति किम् । धेनूः । वहीः । कुमारीः ॥

नादिचि ॥ १०४ ॥

अवर्णादिवि पूर्वसवर्णदीर्घा न भवति । वृत्तौ । प्लृत्तौ । यद्वे ।  
कुण्डे । आदिति किम् । अनी । इचीति किम् । वृत्ताः ॥

दीर्घाज्जसि च ॥ १०५ ॥

दीर्घाज्जसि इचि च परतः पूर्वसवर्णदीर्घा न भवति । कुमार्यो ।  
कुमार्यः । ब्रह्मबन्धवौ । ब्रह्मबन्धवः ॥

वा क्न्दसि ॥ १०६ ॥

दीर्घाक्न्दसि विषये जसि च इचि च परतो वा पूर्वसवर्णदीर्घा  
न भवति । मास्तोश्चतस्रः । पिण्डीः । मास्त्यश्चतस्रः । पिण्ड्यः । वारा-  
ही । उपानही । वाराह्यौ । उपानह्यौ ॥



## अमि पूर्वः ॥ १०७ ॥

अक इत्येव । अमि परतो ऽकः पूर्वपरयोः स्थाने पूर्व एकादेशो भवति । दृढम् । दृढम् । अग्निम् । वायुम् । पूर्वग्रहणं किम् । पूर्व एव यथा स्यात्, पूर्वस्वर्णो ऽन्तरतमो मा भूदिति । कुमारीमित्यत्र हि त्रिम-  
त्रः स्यात् । वा छन्दमीत्येव । शर्मो च । शर्म्यं च । गौरीं च । गौर्यं च ॥

## संप्रसारणाच्च ॥ १०८ ॥

पूर्व इत्येव । संप्रसारणादचि परतः पूर्वपरयोः स्थाने पूर्व एका-  
देशो भवति । यजि । इष्टम् । वपि । उप्तम् । यहि । गृहीतम् । सप्र-  
सारणाविधानसामर्थ्याद्विगृहीतस्य अवर्णे प्राप्ते पूर्वत्वं विधीयते । वा  
छन्दमीत्येव । मित्रावरुणौ यज्यमानौ । पूर्वत्वविधाने सत्यर्थवत्संप्रसार-  
णाविधानमिति इष्ट इत्येवमादिषु पूर्वत्वाभावे यणादेशो भवत्येव ।  
अन्तरङ्गे चाविष्कृतार्थे वचनमिति व. छे पश्चात्संनिपतिते पूर्वत्वं न भव-  
ति । शकृदौ । शकृद्वर्थम् ॥

## एङः पदान्तादति ॥ १०९ ॥

एङ् यः पदान्तस्तस्मादति परतः पूर्वपरयोः स्थाने पूर्वरूपमेकादे-  
शो भवति । अनेत्र । वायोत्र । अयत्रादेशयोरयमेववादः । एङ् इति किम् ।  
दध्यत्र । मध्यत्र । पदान्तादिति किम् । चयनम् । लवनम् । अतीति  
किम् । वायो इति । भानो इति । वायविति । भानविति । तपरकरणं  
किम् । वायवायाहि ॥

## ङसिङसोश्च ॥ ११० ॥

एङ् इति वर्त्तने, अतीतिच । एङ् उत्तरयोर्ङसिङसोरति परतः  
पूर्वपरयोः स्थाने पूर्व एकादेशो भवति । अनेरागच्छति । वायोराग-  
च्छति । अनेः स्वम् । वायोः स्वम् । अपदान्तार्थे आरम्भः ॥

## कृत उत् ॥ १११ ॥

ङमिङमोरित्येव । चकारान्तादुत्तरयोर्ङमिङसोरति पूर्वपरयोर्ङकार  
एकादेशो भवति । होतुरागच्छति । होतुः स्वम् । द्रुयोः पृथीनिर्दिष्ट-

योः स्थाने यः स लभते ऽन्यतरव्यपदेशमिति उरण् रपर इति रपरत्वमत्र  
कृत्वा रात्सस्येति सलोपः कर्तव्यः ॥

### ख्यत्यात्परस्य ॥ ११२ ॥

डसिडसोरिति वर्त्तने, उदिति च । ख्यत्यादिति खिशब्दखीशब्द-  
योस्तिशब्दतीशब्दयोश्च कृतयणादेशयोरिटं ग्रहणं, ताभ्यां परस्य डमि-  
डसोरत उकारादेशो भवति । सख्युगागच्छति । सख्युः स्वम् । पत्युराग-  
च्छति । पत्युः स्वम् । खीशब्दस्योदाहरणम् । सह खेन वर्त्ततइति  
सखस्तमिच्छनीति क्यच् सखीयति । सखीयतेः क्तिप् मखीमत्स्य डसि-  
डसोः सख्युरिति । तीशब्दस्यापि । लूनमिच्छति, लूनीयति । लूनीयतेः  
क्तिप् लुप्ते लून्युरागच्छति । लून्युः स्वम् । निष्टानत्व पूर्वत्रामिट्टमि-  
त्यसिद्धम् । विह्वननिर्द्वंशादेवेह न भवति, अनिमखेरागच्छति, मेनापतेरा-  
गच्छनीति । सखिशब्दस्य केवलस्य घिसंज्ञा प्रतिषिध्यते न नदन्तस्य ॥

### अतो रोरक्षुतादक्षुते ॥ ११३ ॥

अति, उदिति वर्त्तते । अकारादप्पुतादुत्तरस्य रोरफस्य उकारानु-  
बन्धविशिष्टस्य अकारे ऽप्पुते परत उकारादेशो भवति । वृत्तोत्र । पूतोत्र ।  
भोभगोन्धोअपूर्वस्य योशौत्यस्मिन्नाप्ते इत्वं विधीयते । हत्वमस्याश्रय-  
त्वात्पूर्वत्रासिद्धमित्यसिद्धं न भवति । अत इति किम् । अग्निरत्र । तप-  
रकरण किम् । वृत्ता अत्र । सानुबन्धग्रहणं किम् । स्वरत्र । प्रातरत्र ।  
अतीत्येष । वृत्त इह । तस्यापि तपरत्वादत्र न भवति । वृत्त आश्रितः ।  
अप्पुतादिति किम् । सुखोतात्र अत्र न्वसि । अप्पुतइति किम् । तिष्ठतु पय  
आश्विन् । अत्र पुतस्यासिद्धत्वादुत्वं प्राप्नोतीत्यप्पुतादप्पुतइत्युच्यते ॥

### हशि च ॥ ११४ ॥

हशि च परतो ऽत उत्तरस्य रोरकारादेशो भवति । पुरुषो  
याति । पुरुषो हसति । पुरुषो ददाति ॥

### प्रकृत्या ऽन्तःपादमथपरे ॥ ११५ ॥

एङो ऽतीत्येव । एङ इति यत्पञ्चम्यन्तमनुवर्त्तते न्दर्यादिह

प्रथमान्तं भवति । प्रकृतिरिति स्वभावः कारणं वा ऽभिधीयते । अन्त-  
रित्यवयवमधिकरणभूतं मध्यमावष्टे । पादशब्देन च अक्षपादस्यैव ग्रहण-  
मिष्यते न तु श्लोकपादस्य । अवकारयकारपरं ऽति परत गङ् प्रकृत्या  
भवति । स्वभावेन कारणात्मना वा न विकारमापद्यते । तौ चेतिमित्त-  
कायिणाग्रन्तःपादमृक्षपादमध्ये भवतः । ते अये अश्वमायुञ्जन् । ते  
अस्मिन् जवमादधुः । उपपयन्तो अध्वरम् । शिरो अपश्यम् । सुजाते  
अश्वमृते । अध्वर्यो अद्रिभिः सुतम् । अन्तःपादमिति किम् । कया  
मती कुन एतास एते ऽर्चन्ति । अव्यपरइति किम् । ते ऽवदन् । ते  
ऽयम्पयम् । एडिति किम् । अन्वगिरुपसामयमध्यत् । के चिद्विदं सूत्रं  
नान्तः पादमव्यपरइति पठन्ति, ते संहितायामिह यदुच्यते तस्य सर्वस्य  
प्रतिषेधं वर्णयन्ति ॥

अव्यादवद्यादवक्रमुरव्रतायमवन्त्ववत्सुपु च ॥ ११६ ॥

अव्यात् अवद्यात् अवक्रमुः अव्रत अयम् अवन्तु अवस्यु इत्ये-  
तेषु यकारवकारपरं ऽति परतो ऽन्तःपादमेङ् प्रकृत्या भवति । अग्निः  
प्रयमो वसुभिर्नो अव्यात् । मित्रमहो अवद्यात् । मा शिवासे अव-  
क्रमुः । ते नो अव्रताः । शतधरो अयं मणिः । ते नो अवन्तु पितरः ।  
कुशिकामो अवस्यवः ॥

यजुष्युरः ॥ ११७ ॥

उरः शब्द एदन्तो यजुषि विषये ऽति प्रकृत्या भवति । उरो  
अन्तरितम् ॥ अपरे यजुष्युरो इति सूत्रं पठन्ति । उकारान्तमुक्शब्दं  
संयुज्यन्तमधीयते तद्वदमुदाहरन्ति, उरो अन्तरितं सजूरिति । यजुषि  
पादानामभावादनन्तःपादार्थं वचनम् ॥

आपो जुपाणो वृष्णो वर्षिष्ठेस्वस्वलेम्बिकेपूर्वे ॥ ११८ ॥

यजुषीत्येव । आपो जुपाणो वृष्णो वर्षिष्ठे इत्येते शब्दा अग्न्ये  
अम्बानि इत्येतौ च यावन्बिकेशब्दात्पूर्वौ यजुषि पठितौ ते अति परतः  
प्रकृत्या भवन्ति । आपो अस्मान्मातरः शुन्ययन्तु । जुपाणो अपुराज्यस्य ।

वृष्णो अंशुभ्यां गभस्तिभिः । वर्षिष्ठे अधिनाके । अम्वे अम्बाले अम्बि-  
के । यजुषीदमीदृशमेव पठ्यते । अस्मादेव निपातनादम्बार्थनद्योर्हस्व  
इति ह्रस्वत्व न भवति ॥

अङ्गद्वयादौ च ॥ ११८ ॥

अङ्गशब्दे य एङ् तदादौ चाकारे यः पूर्वः स यजुषि विषये ऽति  
प्रकृत्या भवति । ऐन्द्रः प्राणो अङ्गेअङ्गे अदीध्यत् । ऐन्द्रः प्राणो अङ्गेअङ्गे  
निदीध्यत् । ऐन्द्रः प्राणो अङ्गेअङ्गे अशोचिषम् ॥

अनुदात्ते च कुधपरे ॥ ११९ ॥

यजुषीत्येव । अनुदात्ते चाति क्वर्गंधकारपरे परतो यजुषि  
विषये एङ् प्रकृत्या भवति । अयं सो अग्निः । अयं सो अध्वरः । अनुदा-  
त्तइति किम् । अधोये । अयशब्द आद्युदात्तो निपात्यते । कुधपरइति  
किम् । सोयमग्निः सहस्रियः ॥

अवपथासि च ॥ १२० ॥

यजुषीत्येव । अनुदात्तइति चशब्देनानुक्षयते । अवपथाःशब्दे  
ऽनुदात्ते ऽकारादौ परतो यजुषि विषये एङ् प्रकृत्या भवति । त्री रुद्रेभ्यो  
अवपथाः । वपेर्लेङि थासि तिङ्तिङ् इति निघातेनानुदात्तत्वम् ।  
अनुदात्तइत्येव । यद्वृद्धेभ्योवपथाः । निपातैर्यद्वदिहन्तेति निघातः प्रति-  
पिध्यते ॥

सर्वत्र विभाषा गोः ॥ १२१ ॥

सर्वत्र, छन्दसि भाषायां चाति परतो गोरेङ् प्रकृत्या भवति  
विभाषा । गोयम् । गो अयम् । छन्दसि । अपशवो वा अन्ये गोअश्वेभ्यः  
पशवो गोश्वाः ॥

अवङ् स्फोटायनस्य ॥ १२२ ॥

अतीति निवृत्तम् । अचीत्येतत्त्वनुवर्त्ततएव । अचि परतो गोः  
स्फोटायनस्याचार्यस्य मतेनावहादेशो भवति । गवायम् । गोयम् । गवा-  
जिनम् । गोजिनम् । गवोदनम् । गवौदनम् । गवेष्टम् । गवुष्टम् । आद्युदा-

त्तरवायमादेशो निपात्यते म निपातनस्वरो बहुव्रीहौ प्रकृतिस्वरविधाने  
भवति । गावो अयमस्य, गवाय इति । अन्यत्र तु समासान्तोदात्तत्वेन  
वाध्यते । स्फोटायनग्रहणं पूजार्थं, विभाषेत्येष हि वर्तते । व्यवस्थितवि-  
भाषेयं, तेन गवात्तदित्यत्र नित्यमवङ् भवति ॥

**इन्द्रे च नित्यम् ॥ १२४ ॥**

इन्द्रश्चन्द्रस्य ऽचि परतो गोर्नित्यमवङ्गादेशो भवति । गवेन्द्रः ।  
गवेन्द्रयज्ञस्वरः\* ॥

**सुतप्रगृह्या अचि ॥ १२५ ॥**

पुताश्च प्रगृह्याश्चाचि प्रकृत्या भवन्ति । देवदत्ताश्च अत्र न्वसि ।  
यज्ञदत्ताश्च इदमानय । आश्रयादत्र पुतः सिद्धः । प्रगृह्याः । अनी इति ।  
वायू इति । खट्वे इति । माने इति । अचीत्यनुवर्त्तमाने पुनरज्यङ्गण-  
मादेशनिमित्तस्याचः परियहार्यम् । तेनेह न भवति । जानु उ अस्य रुजति,  
जान्वस्य रुजति । प्रगृह्यादुकारात्परस्याकारस्य सवर्णदीर्घत्वं प्रत्यनिमित्त-  
त्वात्तत्र प्रकृतिभावो न भवति । नित्यग्रहणमिहानुवर्त्तते । सुतप्रगृह्याणां  
नित्यमयमेव प्रकृतिभावो यथा स्यादिकोसवर्णे शाकल्यस्य ह्रस्वश्चे-  
त्येतन्मा भूदिति ॥

**आडो ऽनुनासिकश्छन्दसि ॥ १२६ ॥**

आडो ऽचि परतः संहितायां छन्दसि त्रिषये ऽनुनामिकादेशो भवति  
स च प्रकृत्या भवति । अभ्रञ्चो अपः । गभीरञ्चो उपपुच्छे जिघांमत । के  
चिदाडोऽनुनासिकश्छन्दसि बहुलमित्यधीयते । तेनेह न भवति । इन्द्रो  
वाहुभ्यामातरत् । आ अतरत् ॥

**इको ऽसवर्णे शाकल्यस्य ह्रस्वश्च ॥ १२७ ॥**

इको ऽसवर्णे ऽचि परतः शाकल्यम्याचार्यस्य मतेन प्रकृत्या भवन्ति,  
ह्रस्वश्च तस्यैकः स्थाने भवति । दधि अत्र । दध्यत्र । मधु अत्र । मध्यत्र ।

कुमारि अत्र । कुमार्यत्र । किशोरि अत्र । किशोर्यत्र । इक इति किम् । खट्वेन्द्रः । असवर्णइति किम् । कुमारीन्द्रः । शाकल्यस्य ग्रहणं पूनार्यम् । आरम्भज्ञामर्यादेव हि यणादेशेन सह विकल्पः सिद्धः ॥ सिवित्यसमा-  
सयोः शाकलप्रतिपेधो वक्तव्यः ॥ \* ॥ सिति । अयं ते योनिर्चत्विष्यः ।  
नित्यसमासे । व्याकरणम् । कुमार्यर्थम् ॥ ईषाअत्रादिषु छन्दसि प्रकृति-  
भावमात्रं वक्तव्यम् ॥ \* ॥ ईषा अत्रः । का ईमारं पिशङ्गिला । पथा  
अगमन् ॥

चतुर्थकः ॥ १२८ ॥

शाकल्यस्य ह्रस्वश्चेत्येतदनुवर्तते । चकारे परतः शाकल्यस्याचा-  
र्यस्य मतेनाकः प्रकृत्या भवन्ति, ह्रस्वश्च तस्याकः स्याने भवति । तद्व  
चश्यः । माल चश्यः । कुमारि चश्यः । होतृ चश्यः + । चतीति किम् ।  
खट्वेन्द्रः । अक इति त्रिम् । वृत्ताचश्यः । सवर्णार्थमनिगर्थं च वचनम् ॥

अप्सुतवदुपस्थिते ॥ १२९ ॥

उपस्थितं नामानार्थ इतिकरणः समुदायादवच्छिद्य पदं येन  
स्वरूपे ऽवस्थाप्यते तस्मिन्परतो ऽप्सुतवद्ववति । प्सुतकार्यं प्रकृतिभावं न  
करोति । सुश्लोकाः इति, सुश्लोकेति । सुमङ्गलाः इति, सुमङ्गलेति ।  
वत्करणं किम् । अप्सुतइत्युच्यमाने प्सुत एव प्रतिपिध्यते । तत्र को दीपः ।  
प्रशुद्धाश्रये प्रकृतिभावे प्सुतस्य श्रवणं न स्यात् । अग्नीः इति । वायूः  
इति ॥

ई३ चाक्रवर्मणस्य ॥ १३० ॥

ई३ कारः प्सुतो ऽचि परतश्चाक्रवर्मणस्याचार्यस्य मतेनाप्सुतवद्ववति ।  
अस्तु हीत्यब्रवीत् । अस्तु ही३ इत्यब्रवीत् । चिनु हीदम् । चिनु ही३ इदम् ।  
चाक्रवर्मण्यग्रहणं विकल्पार्थं तदुपस्थिते निवृत्त्यर्थम् अनुपस्थिते प्राप्यार्थमि-  
त्युभयत्र विभाषेयम् । इकारादन्यत्राप्ययमप्सुतवद्भाव इष्यते । वशाः  
इयम् । वशेयम् ॥

दिव उत् ॥ १३१ ॥

गङ्गः पदान्तादतीत्यतः पदग्रहणमनुवर्तते । दिव इति प्राति-  
पदिकं गृह्यते न धातुः, सानुबन्धकत्वात् । दिवः पदस्य उकारादेशो  
भवति । दिवि कामो यस्य, द्युक्रामः । द्युमान् । विमलद्यु दिनम् । द्युभ्याम् ।  
द्युभिः । निरनुबन्धकग्रहणादह न भवति । अतद्व्युभ्याम्, अतद्युभिरिति ।  
तपरकरणमूढो निवृत्त्यर्थं द्युभ्यां द्युभिरिति । अत्र हि परत्वादूठ प्राप्नोति ।  
पदस्येति किम् । दिवौ । दिवः ॥

एतत्तदोः सु लोपो ऽकोरनञ्समासे हलि ॥ १३२ ॥

एतत्तदौ यावत्कारौ नञ्समासे न वर्तते तयोर्यः सुशब्दः कश्च  
तयोः सुशब्दो यस्तदर्थेन संबद्धस्तस्य संहितायां विषये हलि परतो  
लोपो भवति । एष ददाति । स ददाति । एष भुङ्के । स भुङ्के । एत-  
त्तदोरिति किम् । यो ददाति । यो भुङ्के । सुग्रहणं किम् । एतौ गावौ  
चरतः । अकोरिति किम् । एषको ददाति । सको ददाति । तन्मध्यप-  
तितस्तद्ग्रहणेन गृह्यतइति रूपभेदेऽपि साकच्कावेतत्तदावेव भवतः ।  
अनञ्समासइति किम् । अनेपो ददाति । असे ददाति । उत्तरपदार्थ-  
प्रधानत्वाच्चञ्समासस्यैतत्तदोरैवात्र संबद्धः सुशब्दः । हलीति किम् ।  
एषोत्र । सोत्र ॥

स्यम्बुन्दसि बहुलम् ॥ १३३ ॥

स्य इत्येतस्य ह्यन्दसि हलि परतो बहुलं सोर्लोपो भवति । एष स्य  
वाजी तिपणिं तुरण्यति योवायां वद्धो अपिक्वत्त्रासनि । एष स्य ते  
मधुमां इन्द्र मेमः । न च भवति । यत्र स्यो निपतेत् ॥

हो ऽचि लोपे चेत्यादपूरणम् ॥ १३४ ॥

म इत्येतस्याचि परतः सुलोपो भवति लोपे सति चेत्यादः  
पूर्यते । मेदु राजा चयति चर्पणीनाम् । सौपधीरनुग्रह्यसे । लोपे चेत्या-  
दपूरणमिति किम् । सइव व्याघ्रो भवेत् । अवीति विस्पष्टार्थम् ।

पादग्रहणेनात्र श्लोकापादस्यापि ग्रहणं केचिद्विच्छन्ति । तेनेदमपि सिद्धं भवति ।

सैष दाशरथी रामः, सैष राजा युधिष्ठिरः ॥

सुट् कात्पूर्वः ॥ १३५ ॥

अधिकारोयं, पारस्करप्रभृतीनि च संज्ञायामिति यावत् । इत उत्तरं यद्वक्ष्यामस्तत्र सुडिति कात्पूर्वं इति चैतदधिष्ठितं वेदितव्यम् घट्यति । संपर्युपेभ्यः करोतौ भूषणे । संस्कर्त्ता । संस्कर्तुम् । संस्कर्तव्यम् । कात्पूर्वं ग्रहणं सुटो ऽभक्तत्वज्ञापनार्थम् । तथाहि संस्क्रणीष्ट संस्क्रियतइति संयोगादिलक्षणाविङ्गुणौ न भवतः । तिङ्गुतिङ् इति निघातोपि तर्हि न प्राप्नोति सुटा व्यवहितत्वात् । स्वरविधौ व्यञ्जनमविद्यमानवदिति वचनाच्चास्ति व्यवधानम् । संचस्कारतुः संचस्करिति गुणः कथं, तन्मध्यपतितस्तद्ग्रहणेन गृह्यतइति । संयोगोपधग्रहणं च ऋतश्च संयोगादेर्गुण इत्यत्र कर्तव्यम् । टित्करणं सुट्स्तुस्वञ्जामित्यत्र विशेषणार्थम् ॥

अडभ्यासव्यवायेपि ॥ १३६ ॥

अडध्यवाये ऽभ्यासव्यवाये सुट् कात्पूर्वं भवति । समस्करोत् । समस्कार्षीत् । संचस्कार । परिचस्कार । किमर्थं पुनरिदमुच्यते । पूर्वं धातुरपसर्गेण युज्यतइति तत्र धातूपसर्गयोः कार्यमन्तरङ्गमिति पूर्वं सुट् क्रियते पश्चादडभ्यासौ । अभक्तश्च सुडित्युक्तं ततः सकारादुत्तरावडभ्यासावनिष्टे देशे स्याताम् । एतस्मिन्तु सत्यत एव वचनात् कृतयोः ङभ्यासयोस्तद्व्यवायेपि सुट् कात्पूर्वं क्रियतइति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुट् कात्पूर्वं भवति । संस्कर्त्ता । संस्कर्तुम् । संस्कर्तव्यम् । अत्र संपुंजानां सत्वमिति समो मकारस्य सकारः पूर्वस्य चाकारस्यानुनासिकः । परिष्कर्त्ता । परिष्कर्तुम् । परिष्कर्तव्यम् । सुट्स्तुस्वञ्जामिति पत्वम् । उपस्कर्त्ता । उप-



म्कृतुम् । उपस्कृतं जम् । भूषण इति किम् । उपकरोति । संपूर्यस्य क  
विद्रभूषणेपि मुडिष्यते संस्कृतमत्रमिति ॥

समवाये च ॥ १३८ ॥

समवायः समुद्रायस्तास्मिंश्चार्थं करोतौ संपूर्यषेभ्यः कात्पूर्वः सुडा-  
गमो भवति । तत्र नः संस्कृतम् । तत्र नः परिष्कृतम् । तत्र न उपस्कृ-  
तम् । समुद्रितमित्यर्थः ॥

उपात्प्रतियत्नवैकृतवाक्याध्याचारेषु ॥ १३९ ॥

मतौ गुणान्तराधानमाधिक्याय वृद्धस्य वा तादवस्थाय ममीहा  
प्रतिययः । विहृतमेव वैकृतम् । प्रज्ञादित्वाद्गुण । गम्यमानार्थस्य वाच्यस्य  
स्वरूपेणोपादानं वाक्यस्याध्याहारः । एतेष्वर्थेषु गम्यमानेषु करोतौ धातौ  
परत उपात् मुट् कात्पूर्वो भवति । प्रतियये तावत् । गंधोदकस्योपस्कृ-  
रुते । काण्डगुणस्योपस्कुरुते । वैकृते । उपस्कृतं भुङ्क्ते । उपस्कृतं गच्छति ।  
वाक्याध्याहारे । उपस्कृतं जल्पति । उपस्कृतमधीति । एतेष्विति किम् ।  
उपकरोति ॥

किरतौ लवने ॥ १४० ॥

उपादित्येव । उपादुत्तरस्मिन्किरतौ धातौ लवनविषये सुट्  
कात्पूर्वो भवति । उपस्कारं मद्रका लुनन्ति । उपस्कारं काश्मीरका  
लुनन्ति । वित्तिष्य लुनन्तीत्यर्थः ॥ णमुलत्र वक्तव्यः ॥ • ॥ लवनइति  
किम् । उपकिरति देवदत्तः ॥

हिंसायां प्रतेय ॥ १४१ ॥

किरतावित्येव । उपात्प्रतियत्नवैकृतवाक्याध्याचारेषु विषये सुट् कात्पूर्वो  
भवति । उपस्कीर्णं हं ते वृषल भूयात् । प्रतिस्कीर्णं हं ते वृषल भूयात् ।  
तया ते वृषल विलेपो भूयाद् यया हिंसामनुवधातीत्यर्थः । हिंसायामिति  
किम् । प्रतिस्कीर्णम् ॥

अपाचतुप्याच्छकुनिघालेखने ॥ १४२ ॥

कितावित्येव । अपादुत्तरस्मिन्किता चतुष्पाच्छकुनिषु यदाले-  
खनं तस्मिन् विषये सुट् कापूर्वा भवति । अपस्किरते वृषभो वृष्टः ।  
अपस्किरते कुक्कुटो भक्ष्यार्थी । अपस्किरते श्वा आश्रयार्थी । आनिष्य  
वित्तिपतीत्यर्थः । चतुष्पाच्छकुनिष्विति किम् । अपस्किरति देवदत्तः ॥  
हर्षजाविकाकुलायकरणेष्विति वक्तव्यम् ॥ \* ॥ इह मा भूत् । अपस्किरति  
श्वा ओदनपिण्डमाशितः ॥ हर्षजीविकाकुलायकरणेष्वेव किरतेरात्मनेप-  
दस्योपसङ्ख्यानम् ॥ \* ॥

**कुस्तुम्बुरुणि जातिः ॥ १४३ ॥**

कुस्तुम्बुरुणीति सुट् निपात्यते जातिश्चेद्वति । कुस्तुम्बुरुणा-  
मौपधिजातिः । धान्यकम् । तत्फलान्यपि कुस्तुम्बुरुणि । मूत्रनिर्द्देशे  
नपुंसकलिङ्गमविवक्षितम् । जातिरिति किम् । कुत्सितानि तुम्बुरुणि कुतु-  
म्बुरुणि तुम्बुरुशब्देनात्र तिन्दुकीफलान्युच्यन्ते, समामेन तेषां कुत्सा ॥

**अपरस्पराः क्रियासातत्ये ॥ १४४ ॥**

अपरस्परा इति सुट् निपात्यते क्रियासातत्ये गम्यमाने । अपरस्प-  
राः सार्था गच्छन्ति । सन्ततमविच्छेदेन गच्छन्तीत्यर्थः । क्रियासातत्यइति  
किम् । अपरस्पराः सार्था गच्छन्ति । अपरे परे च सद्भवेन गच्छन्तीत्यर्थः ।  
नात्र गमनस्य सातत्यं प्रबन्धो विवक्षितः । किमिदं सातत्यमिति ।  
सततस्य भावः सातत्यम् । कथं सततम्, समस्तते विकल्पेन मकारलोपो  
विधीयते ।

लुम्पेदवश्यमः कृत्ये तुंक्राममनसोरपि ।

समो वा हितततयोर्मांसस्य पचियुद्धजाः ॥

**गोष्यदं सेवितासेवितप्रमाणेषु ॥ १४५ ॥**

गोष्यदमिति सुट् निपात्यते तस्य च णत्व सेविते ऽसेविते प्रमाणे  
च विषये । गोष्यदो देशः । गावः पश्यन्ते यस्मिन् देशे स गोभिः सेवितो  
देशो गोष्यद इत्युच्यते । असेविते । अगोष्यदान्यरण्यानि । असेविते  
गोष्यदशब्दो न संभवतीत्यगोष्यदशब्दार्थं निपातनम् । यद्येवं नार्थ

एतेन, गोष्यदप्रतिषेधाद्गोष्यदं भविष्यति । सत्यमेतत् । यत्र तु सेवित-  
प्रमङ्गोस्ति तत्रैव स्याद्गोष्यदमिति । यत्र त्वत्यन्तासंभव एव तत्र न  
स्याद्गोष्यदान्यरण्यानांति । असेवितग्रहणात्तत्रापि भवति । यानि हि  
महान्यरण्यानि येषु गवामत्यन्तासंभवस्तान्येवमुच्यन्ते । प्रमाणे । गोष्य-  
दमात्रं क्षेत्रम् । गोष्यदपूरं वृष्टेः । नात्र गोष्यदं स्वार्थप्रतिपादनार्थ-  
मुपादीयते, किं तर्हि क्षेत्रस्य वृष्टेश्च परिच्छेत्तुमियत्ताम् । सेवितामेवि-  
तप्रमाणेष्विति किम् । गोः पदं, गोपदम् ॥

आस्पदं प्रतिष्ठादाम् ॥ १४६ ॥

आत्मयापनाय स्यात्तं प्रतिष्ठा, तस्यामास्पदमिति सुट् निपात्यते ।  
आस्पदमनेन लब्धम् । प्रतिष्ठायामिति किम् । आपदात्, आपदम् ॥

आश्चर्यमनित्ये ॥ १४७ ॥

अनित्यतया विषयभूतया ऽद्भुतत्वमिह लक्ष्यते तस्मिन्नाश्चर्ये  
निपात्यते । चोराडि चागुराविति यत्प्रत्यये कृते निपातनात्सुट् । आश्चर्यं  
यदि स भुञ्जीत । आश्चर्यं यदि सो ऽधीयीत । चित्रमद्भुतमित्यर्थः ।  
अनित्यइति किम् । आश्चर्यं कर्म शोभनम् ॥

वर्चस्के ऽवस्करः ॥ १४८ ॥

कुत्सितं वर्चा, वर्चस्कमन्त्रमलं, तस्मिन्वभिधेये ऽवस्कर इति निपा-  
त्यते । अवपूर्वस्य किरतेः कर्मणि ऋदोरप् इत्यप्, निपातनात्सुट् । अथ-  
कीर्यतइत्यवस्करो ऽन्त्रमलम् । तत्संघन्धाद्वैशेषि तथोच्यते । वर्चस्क-  
इति किम् । अवस्करः ॥

अपस्करो रथाङ्गम् ॥ १४९ ॥

अपस्करो इति निपात्यते रथाङ्गं चेद्भवति । अपपूर्वात्किरतेः ऋदोर-  
वित्यप्, निपातनात् सुट् । अपस्करो रथावयवः । रथाङ्गमिति किम् ।  
अपस्करः ॥

विष्किरः शकुनिर्विकिरो वा ॥ १५० ॥

विष्किर इति किरतेर्धिपूर्वस्येगुपधन्नाप्रोक्तिरः कः इति कप्रत्यये

विहिते सुट् निपात्यते शकुनिश्चेद्वति । विकिरशब्दाभिधेयो वा शकु-  
निर्भवति ।

सर्वे शकुनयो भत्या विष्किराः कुक्कुटादृते ।

विष्किरो वा शकुनाविति वायहणादेव सुट् विकल्पे सिद्धे  
विकिरयहणमिह तस्यापि शकुनेरन्यत्र प्रयोगो मा भूत् ॥

ह्रस्वाच्चन्द्रोत्तरपदे मन्दे ॥ १५१ ॥

चन्द्रशब्दउत्तरपदे ह्रस्वात्परः सुडागमो भवति मन्त्रविषये ।  
सुश्चन्द्रो युष्मान् । ह्रस्वादिति किम् । सूर्याचन्द्रमसाविव । मन्त्रइति  
किम् । सुचन्द्रा पौर्णमासी । उत्तरपदं समासएव भवतीति प्रसिद्धं, तत  
इह न भवति । शुक्रमसि चन्द्रमसि ॥

प्रतिष्कशश्च कशेः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्वचि कृते  
सुट् निपात्यते, तस्यैव पत्वम् ॥

याममश्च प्रवेद्यामि भव मे त्वं प्रतिष्कशः ।

वार्त्तापुरुषः सहायः पुरोयायी वा प्रतिष्कश इत्यभिधीयते ।  
कशेरिति किम् । प्रतिगतः कशा, प्रतिकशो ऽश्वः । अत्र यद्यपि कशेरेव  
कशाशब्दस्तथापि कशेरिति धातोरुपादानं तदुपसर्गस्य प्रतेः प्रतिपत्य-  
र्थम् । तेन धात्वन्तरोपसर्गाच्च भवति ॥

प्रस्कण्वक्षरिश्चन्द्रावृषी ॥ १५३ ॥

प्रस्कण्वो हरिश्चन्द्र इति सुट् निपात्यते ऋषी चेदभिधेयौ  
भवतः । प्रस्कण्व ऋषिः । हरिश्चन्द्र ऋषिः । हरिश्चन्द्रयहणममन्त्रार्थम् ।  
ऋषी इति किम् । प्रकण्वो देशः । हरिचन्द्रो माणवकः ॥

मस्करमस्कारिणौ वेणुपरिव्राजकयोः ॥ १५४ ॥

मस्कर मस्करिन् इत्येतौ यथासंख्यं वेणौ परिव्राजके च निपा-  
त्यते । मकरशब्दो ह्यव्युत्पन्नं प्रातिपदिकं तस्य वेणावभिधेये सुट् निपा-

त्यने परिव्राजके त्विनिरिति । मस्करो वेणुः । मस्करी परिव्राजकः । वेणुपरिव्राजकयोरिति क्रिम् । मकरो याहः । मकरी ममुद्रः । के वित्पुनरत्र माडुपपदे करोतेः करणे ऽत्प्रत्ययमपि निपातयन्ति माडश्च ह्रस्वत्वं सुट् च । मा क्रियते येन प्रतिपिध्यते, स मस्करो वेणुः । वेणुग्रहणं च प्रवर्गनार्थमन्यत्रापि भवति मस्करो दण्ड इति । परिव्राजकेपि माडुपपदे करोतेस्त्वाच्चीत्यङ्निर्निपात्यते । माडो ह्रस्वत्वं सुट् च तथैव । माकरणशीलो मस्करी कर्मापवादित्वात्परिव्राजक उच्यते । स त्वेवमाह । मा कुस्त कर्माणि शान्तिर्वः श्रेयसीति ॥

### कास्तीराजस्तुन्दे नगरे ॥ १५५ ॥

कास्तीर अजस्तुन्द इत्येतौ शब्दौ निपात्यते नगरे ऽभिधेये । ईषत्तीरमस्य, अजस्येव तुन्दमस्येति व्युत्पत्तिरेव क्रियते नगरं तु वाच्यमेतयोः । कास्तीरं नाम नगरम् । अजस्तुन्द नाम नगरम् । नगरइति क्रिम् । कातीरम् । अजस्तुन्दम् ॥

### कारस्करो वृत्तः ॥ १५६ ॥

कारस्कर इति सुट् निपात्यते वृत्तश्चेद्वचति । कारं करोतीति दिवाविभानिशाप्रभाभास्कारान्तेति टप्रत्ययः । कारस्करो वृत्तः । वृत्त इति क्रिम् । कारकरः । के विद्विदं सूत्रं नाधीयते, पारस्करप्रभृतिष्वेव कारस्करो वृत्त इति पठन्त ॥

### पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि निपात्यन्ते संज्ञायां विषये । पारस्करो देशः । कारस्करो वृत्तः । रथस्या नडी । किष्कुः प्रमाणम् । किष्किन्धा गुहा ॥ तद्बृहतोः कर्पत्योश्चोरदेवतयोः सुट् तलोपश्च ॥ तत्स्करश्चोरः । बृहस्पतिर्देवता । चोरदेवतयोरिति क्रिम् । तत्स्करः । बृहस्पतिः । संज्ञायहणादुपाधिपरिहृते सिद्धे गणे चोरदेवताग्रहणं प्रपञ्चार्यम् ॥ प्रातुम्यतौ गवि कर्तरि ॥ तुम्यतौ धाते । प्रशब्दात्परस्सुट् भवति गवि कर्तरि । प्रस्तुम्यति गौः । गवीति क्रिम् । प्रतुम्यति वनस्पतिः । पारस्करप्रभृ-

तिराकृतिगणः । अविहितलक्षणः सुट् पारस्कारप्रभृतिषु द्रष्टव्यः । प्राय-  
श्चित्तम् । प्रायश्चित्तिः । यदुक्तं प्रायस्य चित्तिचित्तयोः सुडस्कारो वेति,  
तत्संगृहीतं भवति ॥

**अनुदात्तं पदमेकवर्जम् ॥ १५८ ॥**

परिभाषेयं स्वरविधिविषया । यत्रान्यः स्वर उदात्तः स्वरितो वा  
विधीयते तत्रानुदात्तं पदमेकं वर्जयित्वा भवतीत्येतदुपास्यतं द्रष्टव्यम् ।  
अनुदात्ताच्चमनुदात्तम् । कः पुनरेको वर्ज्यते, यस्यासौ स्वरो विधीयते ।  
वक्ष्यति । धातोरन्त उदात्तो भवतीति । गोपायति । धूपायति । धातोर-  
न्त्यमचं वर्जयित्वा परिशिष्टमनुदात्तं भवति । धातुस्वरं श्नास्वरो बाधते ।  
लुनाति । श्न.स्वरं तस्वरः । लुनीतः । पुनीतः । तस्वरमाम्स्वरः । लुनी-  
तस्तराम् । पुतीतस्तराम् ।

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेकवर्जं पदस्वरः ॥

आगमस्य । चतुरनडुहोरामुदात्तः । चत्वारः । अनड्वाहः ।  
आगमस्वरः प्रकृतिस्वरं बाधते । विकारस्य । अस्यनि दधनीत्यनडस्वरः  
प्रकृतेः । गोपायति । धूपायति । प्रकृतिस्वरः प्रत्ययस्य । कर्तव्यम् ।  
हर्तव्यम् । प्रत्ययस्वरः प्रकृतेः स्वरस्य बाधकः । परित्यक्तान्तरङ्गाप-  
वादैः स्वरैर्व्यवस्था सतिशिष्टेन च । यो हि यस्मिन् मति गिष्यते  
स तस्य बाधको भवति । तथाहि । गोपायतीत्यत्र धातुस्वरापवादः प्रत्यय-  
स्वरस्तेनैव धातुस्वरेण प्रत्ययान्तस्य धातोः सतिशिष्टत्वाद् बाध्यते ।  
कार्णोत्तरासङ्गुपुत्र इत्यत्र च ममासस्वरापवादो बहुव्रीहिस्वरः सतिशिष्टेन  
समासान्तोदात्तत्वेन बाध्यते । विकारस्वरस्तु सतिशिष्टेऽपि सार्धधा-  
तुक्स्वरं न बाधते । लुनीत इति तस एव स्वरो भवति ॥ विभक्तिस्व-  
राच्चञ्स्वरो बलीयानिति वक्तव्यम् ॥ \* ॥ अतिस इत्यत्र तिसृभ्यो ञ्स इति  
सतिशिष्टेऽपि विभक्तिस्वरो नञ्स्वरेण बाध्यते ॥ विभक्तिनिमित्तस्वराच्च  
नञ्स्वरो बलीयानिति वक्तव्यम् ॥ \* ॥ अचत्वारः । अनड्वाह इति ।  
यस्य विभक्तिनिमित्तमामस्तस्य यदुदात्तत्वं तच्चञ्स्वरेण बाध्यते । पदग्रहणं

क्रिप् । द्वेष्टत्त गामभ्याज शुक्रां दण्डेनेति वाक्ये हि प्रतिपदं स्वरः पृथग्  
भवति । परिमाणार्थं चेदं पदग्रहणं पदाधिकारस्य निवृत्तिं करोति । तेन  
प्रागेव पदग्रपदेशात् स्वरविधिसमकालमेव शिष्टस्यानुदात्तत्वं भवति ।  
तथा च कुवल्या विज्ञारः कौशलमित्यत्रानुदात्तादिलक्षणो ऽञ् मिट्टो  
भवति । तथा गर्भगोशब्दश्चानुदात्तादिलक्षणस्याजो वाधनार्थं भित्ता-  
दियु पठ्यते । कुवलगर्भशब्दावाद्युदात्ता ॥

कर्णत्वतो घञो ऽन्त उदात्तः ॥ १५८ ॥

कर्पतेर्धातोराकारवत्तश्च घञन्तस्यान्त उदात्तो भवति । कर्पः ।  
पाकः । त्यागः । रागः । दायः । धायः । ज्नित्यादिर्नित्यमित्यस्यापवादः ।  
कर्प इति धिक्कृतनिर्देशः कृपतेर्निवृत्त्यर्थः । तौदादिकस्य घञन्तस्य कर्प  
इत्याद्युदात्त एव भवति ॥

उज्झादीनां च ॥ १६० ॥

उज्झ इत्येवमादीनामन्त उदात्तो भवति । उज्झः । स्नेच्छः ।  
जज्जः । जल्पः । एते घञन्ता इति जित्स्वरः प्राप्तः । जप व्यथ इत्य-  
घन्तो, तयोर्द्वानुस्वरः प्राप्तः । के चित्तु वध इति पठन्ति । युजेर्घञन्तस्य  
निपातनादगुणत्वं विशिष्टविषये च निपातनमिदमिष्यते । कालविशेषे  
रथाद्युपकरणे च युगशब्दस्य प्रयोगोन्यत्र हि योग एव भवति ॥ गरो  
दूष्ये ऽवन्तः ॥ गरशब्दे ऽवन्तः स दूष्येवान्तोदात्तः । गरो विषम् ।  
अन्यत्राद्युदात्त एव ॥ वेगवेदचेष्टवन्थाः करणे ॥ हलश्चेति घञन्ता एते  
करणे ऽन्तोदात्ता भवन्ति । भावे आद्युदात्ता एव ॥ स्तुयुद्वयश्छन्दसि ॥  
उपममस्तार्थमेतत् । परिष्टुत् । संयुत् । परिद्रुत् ॥ वर्त्तनिः स्तोत्रे ॥  
स्तोत्रं साम । तत्स्यो वर्त्तनिशब्देऽन्तोदात्तो भवति, अन्यत्र मथ्योदात्तः ॥  
श्वभेदरः ॥ श्वभे ऽभिधेये दशशब्देऽन्तोदात्तो ऽन्यत्रावन्तत्वाद्याद्युदात्तः ॥  
साम्यतापौ भावगर्हायाम् ॥ अन्तोदात्तावन्यत्राद्युदात्ता ॥ उत्तमशश्वत्तम-  
शब्दौ सर्वत्र ॥ के चित्तु भावगर्हायामित्यत्राप्यनुवर्त्तयन्ति ॥ भवमन्यभोग-  
देशाः ॥ एते घञन्ता भविष्यन्तोपि घञन्त एव । एरज्जण्यन्तानामिति  
वचनात् ॥

अनुदात्तस्य च यच्चेदात्तलोपः ॥ १६१ ॥

उदात्त इति वर्तते । यस्मिन्ननुदात्ते परत उदात्तो लुप्यते तस्या-  
नुदात्तस्यादिउदात्तो भवति । कुमार ई, कुमारी । कुमारशब्देऽन्तोदात्तस्तस्य  
ङीष्नुदात्ते उदात्तो लुप्यते । अनुदात्तो ङीव् उदात्तः । भव्य टेलोपः ।  
पथः । पथा । पथे । पथिन्शब्देऽन्तोदात्तः । कुमुद्रनडवेतसेभ्यो ह्रुत्पु ।  
कुमुद्रान् । नद्धान् । वेतस्वान् । कुमुद्रादयोऽन्तोदात्ताः । ह्रुत्पुः ।  
अनुदात्तस्येति किम् । प्रासङ्गं वहति प्रासङ्गः । प्रासङ्गशब्दस्यायादिस्व-  
रेणान्तोदात्तः । तस्य यति तित्स्वरितमिति स्वरिते उदात्तो लुप्यते ।  
नैतदस्ति, स्वरिते हि विधीयमाने परिशिष्टमनुदात्त तत् कुत उदात्तलोपः-  
स्तदेतदनुदात्तग्रहणमादेरनुदात्तस्योदात्तार्थम् । अन्त इति हि प्रकृतत्वाद्-  
न्तस्य स्यात् । मा हि धुत्ताताम् । मा हि धुतायाम् । यच्चेति किम् ।  
भार्गवः । भार्गवौ । भृगवः । प्राक् सुबुत्पत्तेर्गात्रप्रत्ययस्य लुक् । उदात्त-  
ग्रहणं किम् । बैदी । और्वी \* ॥

धातोः ॥ १६२ ॥

अन्त इत्येव । धातोर्अन्त उदात्तो भवति । पचति । पठति ।  
ऊर्णोति । गोपायति । यानि ॥

चितः ॥ १६३ ॥

चितो ऽन्त उदात्तो भवति । भञ्जभाषमिदो घृत् । भदुरम् ।  
भासुरम् । मेदुरम् । आगस्त्यकैण्डिन्ययोर्गस्तिकुण्डिनच् । कुण्डिनाः ॥  
चिति प्रत्यये प्रकृतिप्रत्ययसमुदायस्यान्त उदात्त इष्यते ॥ बहुपटवः ।  
उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुञ्जादि-  
भ्यश्च्फञ् । कौञ्जायनाः । मौञ्जायनाः । किमर्थमिदं, परमपि त्रित्स्वरं  
बाधित्वा ऽन्तोदात्तत्वमेव यथा स्यादिति ॥

\* मौञ्जायनेत्यधिकमेकस्मिन्पुस्तके ।



कितः ॥ १६५ ॥

तद्वृत्तस्येत्येव । तद्वृत्तस्य कितोन्त उदात्तो भवति । नडादिभ्यः  
फक् । नाडायनः । चारायणः । प्राग्वहतेष्टक् । आत्तिकः । शालात्तिकः ॥

तिसृभ्यो जसः ॥ १६६ ॥

तिसृभ्य उत्तरस्य जसोन्त उदात्तो भवति । तिसृस्तिष्ठन्ति ।  
उदात्तस्वरितयोर्गणः स्वरितोऽनुदात्तस्येत्यस्यापवादः । शसि उदात्तयणो  
ह्रस्वधादिति सिद्धे ऽन्यत्र बहुवचने षट्त्रिचतुर्भ्यां हलादिरिति विधाना-  
ज्जमेव नभ्यतइति जस्यहणमुपसमस्तार्थमेकद्व्यङ्ग्यं । अतितिस्रावित्यत्र  
स्वरो मा भूदिति ॥

चतुरः शसि ॥ १६७ ॥

चतुरः शसि परतो ऽन्त उदात्तो भवति । चतुरः पश्य \* । चत-  
सादेशे आद्युदात्तनिपातनाद्याणादेशस्य च पूर्वविधौ स्यानिवत्त्वादयं  
स्वरो न भवति चतस्रः पश्येति ॥

सावेकाचस्तृतीयादिर्विभक्तिः ॥ १६८ ॥

साविति सप्तमीबहुवचनस्य मुशब्दस्य ग्रहणम् । तत्र सौ य एकाच्  
तस्मात्परा तृतीयादिर्विभक्तिरुदात्ता भवति । वाचा । वाग्याम् । वाग्भिः ।  
वाग्यः । याता । याद्व्याम् । याद्विः । साविति किम् । राज्ञा । राज्ञे । एकाच्  
इति किम् । हरिणा । गिरिणा । राजसु । तृतीयादिरिति किम् । वाचौ ।  
वाचः । विभक्तिरिति किम् । वाक्तरा । वाक्तरा । सप्तमीबहुवचनस्य  
ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच् इति वर्तते, तृतीयादिर्विभक्तिरिति च । नित्यशब्दः स्मर्यते ।  
तेन नित्याधिकारविहितः समासः पर्युदस्यते । नित्यसमासादन्यत्रानि-  
त्यसमासे यदुत्तरपदमन्तोदात्तमेकाच्च तस्मात्परा तृतीयादिर्विभक्तिरन्य-

तरस्यामुदात्ता भवति । परमवाचा । २ । परमवाचे । २ । परमत्वचा । २ ।  
 परमत्वचे । २ । यदा विभक्तिरुदात्ता न भवति तदा समासान्तोदात्तत्व-  
 मेव । अन्तोदात्तादिति किम् । अवाचा । सुवाचा । सुत्वचा । तत्पुरुषोप-  
 तत्र तत्पुरुषे तुल्यार्थतृतीयासप्तम्युपमानाव्ययेति पूर्वपदप्रकृतिस्वरः । उत्तर-  
 पदग्रहणमेकाच्त्वेनोत्तरपदं विशेषयितुम् । अन्यथा हि समासविशेष-  
 णमेतत्स्यात् । तत्र शुन ऊर्क् श्वोर्जैत्यत्रैवायं विधिः स्यात् । अनित्य-  
 समासइति किम् । अग्निचिता । सोमसुता । उपपदमतिङ् इत्ययं नित्या-  
 धिकारे समासो विधीयते तत्र गतिकारकोपपदात् कृदित्युत्तरपदप्रकृति-  
 स्वरेण चित् शब्द उदात्तः । यस्तु वियहाभावेन नित्यसमासस्तत्र भव-  
 त्येव विकल्पः । अवाचा ब्राह्मणेन, सुवाचा ब्राह्मणेनेति । वज्रुग्रीही  
 नऽसुभ्यामित्युत्तरपदान्तोदात्तत्वं भवति ॥

अञ्चेऽह्नुदस्यसर्वनामस्थानम् ॥ १७० ॥

अञ्चेः परा ऽसर्वनामस्थानविभक्तिरुदात्ता भवति ह्नुदमि विषये ।  
 ह्नुदो दधीचो अस्यभिः । चाविति पूर्वपदान्तोदात्तत्व प्राप्तम् । तृतीया-  
 दिरिति वर्तमाने शसोपि परियहार्यमसर्वनामस्थानग्रहणम् । इहापि  
 यथा स्यात् प्रतीचो बाहून्प्रतिभङ्ध्येयमिति ॥

ऊडिदस्पदाद्यपुम्रैद्युभ्यः ॥ १७१ ॥

ऊट् इदम् पदादि अप् पुम् रै दिव् इत्येतेभ्यो ऽसर्वनामस्थान-  
 विभक्तिरुदात्ता भवति । ऊट् । प्रटौहः । प्रटौजा । ऊट्रुपथाग्रहणं कर्त्त-  
 व्यमिह मा भूत् । अतद्भुवा । अतद्भुवे । इदम् । न भ्याम् । गभिः । अन्तोदा-  
 त्तादित्यधिकारादन्वादेशे न भवति । अतो आभ्यां निपुणमधीतमिति ।  
 पदादयः पट्टचोमासित्येवमादयो निष्पद्यन्ता इह रहन्ते । निपटश्चतुरो  
 जहि । या दतो धावति । असन्प्रभृतिभ्यो विभक्तिरनुदात्तैव भवति  
 यीवायां बट्टो अपि कतञ्चासनि । मत्स्यं न दीनउदनि त्रियन्तम् । छप् ।  
 अपः पश्य । अद्भिः । अद्भ्यः । पुम् । पुंसः । पुम्याम् । पुम्यः । पुंमा ।

पुंने । रै । रायः पश्य । राभ्याम् । राभिः । दिव् । दिवः पश्य । दिवा ।  
दिवे ॥

### अष्टनो दीर्घात् ॥ १७२ ॥

अष्टनो दीर्घान्तादसर्वनामस्यानविभक्तिरुदात्ता भवति । अष्टाभिः ।  
अष्टाभ्यः । अष्टामु । घृतादिपाठादष्टनशब्देनोदात्तस्तत्र भक्त्युपोत्त-  
ममित्यस्यापञ्चदो विभक्तिरेवादात्तत्वं विधीयते । दीर्घादिति किम् ।  
अष्टम् प्रक्रमेण ब्राह्मणोपनीनादधीत । इदमेव दीर्घयङ्गणमष्टन आत्वशि-  
ष्यं ज्ञापयति कृतात्वस्य च षट्संज्ञा ज्ञापयति । अन्यथा ह्यात्वपत्ते  
भावकागो ऽष्टनः स्वरः परत्वादनात्वपत्ते षट्स्वरेण बाधियतइति किं  
दीर्घयङ्गणेन ॥

### शतुरनुमो नद्यजादी ॥ १७३ ॥

अन्तोदात्तादिति वर्त्तते । अनुम् यः शतृपत्ययस्तदन्तादन्तोदात्ता-  
त्परा नदी अजादिविभक्तिरसर्वनामस्यानमुदात्ता भवति । तुदती । नुदती ।  
लुनती । पुनती । तुदता । नुदता । लुनता । पुनता । अनुम् इति किम् ।  
तुदन्ती । नुदन्ती । अत्राण्यदुपदेशादिति लसार्वधातुकानुदात्तत्वे एका-  
देशस्तत्परादेश उदात्तेनोदात्त इत्युदात्तत्वं तस्य पूर्वत्रासिद्धत्वं नेष्य-  
तइति शत्रन्तमन्तोदात्तं भवति । नद्यजादी इति किम् । तुदद्व्याम् ।  
नुदद्व्याम् । तुदद्विः । अन्तोदात्तादित्येव । ददती । दधती । अभ्यस्ता-  
नामादिरित्याद्युदात्तादेतौ ॥ बृहन्महतोरुपसंख्यानम् ॥ \* ॥ बृहती ।  
महती । बृहता । महता ॥

### उदात्तयणो हल्पूर्वात् ॥ १७४ ॥

उदात्तम्यानि यो यण् हल्पूर्वस्तस्मात्परा नदी अजादिर्यो ऽमर्त्यनाम-  
स्यानविभक्तिरुदात्ता भवति । कर्त्री । हर्त्री । प्रलवित्री । प्रमवित्री ।  
कर्त्रा । हर्त्रा । प्रनवित्रा । प्रमवित्रा । वृजन्ता ण्ते ऽन्तोदात्ताः । उदा-  
त्तयणं किम् । कर्त्री । हर्त्री । कर्त्रा । हर्त्रा । वृजन्तोयमाद्युदात्तः ।

हल्पूर्वादिति किम् । वहति नावा ब्राह्मण्या । नकारग्रहणं च कर्त्तव्यम् ॥ \* ॥ वाक्पवीयं कन्या ॥

नोङ् धात्वोः ॥ १७५ ॥

ऊङो धातोश्च य उदात्तयण् हल्पूर्वस्तस्मात्परा ऽत्राद्यसर्वनामस्यानविभक्तिर्नोदात्ता भवति । ब्रह्मबन्धा । ब्रह्मबन्धे । वीरबन्धा । वीरबन्धे । ऊङ् प्रत्ययस्वरेणोदात्तः । तेन सह य एकादेशः सोऽप्युदात्त इति उदात्तयण्वकारस्तस्मादुदात्तत्वे प्रतिषिद्धे उदात्तस्वरितयोर्ग्रहणः स्वरितोऽनुदात्तस्येति विभक्तिः स्वयंते । धातुयणः खल्वपि । सकृत्त्वा । सकृत्त्वे । खल्वपि । क्विबन्तस्य कृदुत्तरपदप्रकृतिस्वरेणान्तोदात्तस्य ओः सुपि यणादेशः ॥

ह्रस्वनुङ्भ्यां मतुप् ॥ १७६ ॥

अन्तोदात्तादित्येव । ह्रस्वान्तादन्तोदात्तानुटश्च परो मतुप्, उदात्तो भवति । अग्निमान् । वायुमान् । कर्तृमान् । हर्तृमान् । नुटः खल्वपि । अक्षणेवता । शीर्षणेवता । अन्तोदात्तादित्येव । वसुमान् । वसुशब्द आद्युदात्तस्तस्मान्मतुप् अनुदात्त एव भवति । अत्र च स्वरविधौ व्यञ्जनमविद्यमानवदित्येषा परिभाषा नाश्रीयते नुङ्ग्रहणात् तेन मस्त्वानित्यत्र न भवति ॥ रेशब्दाच्च मतुप उदात्तत्वं वक्तव्यम् ॥ \* ॥ आरेवान् ॥ त्रेश्च प्रतिषेधो वक्तव्यः ॥ \* ॥ त्रिवतीर्याज्यानुवाक्या भवन्तीति ॥

नामन्दतरस्याम् ॥ १७७ ॥

ह्रस्वग्रहणमनुवर्त्तते मतुव्यग्रहणं च । तेन मतुपा ह्रस्वो विशेष्यते । मतुपि यो ह्रस्वस्तदन्तः, दन्तोदात्तादन्यतरस्या नाम् उदात्तो भवति । अग्नीनाम् । वायूनाम् । कर्तृणाम् । मतुपा ह्रस्वविशेषणं किम् । भूतपूर्वेपि ह्रस्वे यथा स्यात् । अन्यथा हि साम्प्रतिक एव स्यात् तिसृणां चतसृणामिति । सनुट्कस्य ग्रहणं किम् । धेन्वाम् । शकट्यम् । उदात्तयणो हल्पूर्वादित्ययमन्तोदात्तः । ह्रस्वादित्येव । कुमारीणाम् । अन्तोदात्तादित्येव । त्रपूणाम् । वसूनाम् ॥

इयान्छन्दसि बहुलम् ॥ १७८ ॥

इयान्छन्दसि विषये नामुदात्तो भवति बहुलम् । देवमेनाना-  
मभिभञ्जतीनाम् । वट्टीना पिता । न च भवति नदीना पारे जयन्तीनां  
महतः ॥

पट्विचतुर्भ्यां हल दिः ॥ १७९ ॥

अन्तोदात्तादित्येतच्चित्तम् । पट्संज्ञकेभ्यस्त्रिचतुर् इत्येताभ्यां  
च परा हलादिर्विभक्तिरुदात्ता भवति । पणाम् । पङ्क्तिः । पङ्क्तिः । पञ्चा-  
नाम् । सप्तानाम् । त्रि । त्रिभिः । त्रिभ्यः । त्रयाणाम् । चतुर् । चतुर्भ्यः ।  
चतुर्णाम् । हलादिरिति किम् । चतस्रः पश्य ॥

भल्युपोत्तमम् ॥ १८० ॥

पट्विचतुर्भ्यां या भलादिर्विभक्तिस्तदन्ते पदे यदुपोत्तममुदात्तं  
भवति । त्रिप्रभृतीनामन्यमुत्तमं तत्तमीपे च यत्तदुपोत्तमम् । पञ्चभिस्त-  
पस्तपति । सप्तभिः परान् जयति । तिसृभिश्च वहसे त्रिंशता । चतुर्भिः ।  
भलीति किम् । पञ्चानाम् । सप्तानाम् । उपोत्तममिति किम् । पङ्क्तिः ।  
पङ्क्तिः ॥

विभाषा भाषायाम् ॥ १८१ ॥

पट्विचतुर्भ्यां या भलादिर्विभक्तिस्तदन्ते पदे उपोत्तममुदात्तं  
भवति विभाषा भाषायां विषये । पञ्चभिः । २ । सप्तभिः । २ । तिसृ-  
भिः । २ । चतसृभिः । २ ॥

न गोश्वन्त्साववर्णराडङ्कुङ्कुङ्ङः ॥ १८२ ॥

गो श्वन् साववर्णं सौ प्रथमैकवचने यद्वर्णान्तं राड् अङ् कुङ्  
कुङ् इत्येतेभ्यो यदुक्तं तच्च भवति । गवा । गवे । गोभ्यामिति । मावे-  
कावस्तृतीयादिर्विभक्तिरिति प्राप्तिः प्रतिषिध्यते । मुगुना । मुगवे ।  
मुगुभ्याम् । अन्तोदात्तादुत्तरपदादिति प्राप्तिः । श्वन् । गुना । गुने ।  
श्वभ्याम् । परमगुना । परमगुने । परमश्वभ्याम् । पूर्ववत्प्राप्तिः । मा-

ववर्णः । सौ प्रथमैकवचने यद्वर्णान्तं तस्य ग्रहणम् । येभ्यः । तेभ्यः ।  
 केभ्यः । राट् । राजतिः क्विबन्तः । राजा । परमराजः । अङ् । अञ्जतिः  
 क्विबन्तस्तस्य सनकारस्य ग्रहणं विषयावधारणार्थं, यत्रास्य नलोपो नास्ति  
 तत्र प्रतिषेधो यथा स्यात् । नाञ्जेः पूजायामिति प्रतिषिध्यते नलोपः ।  
 प्राञ्चा । प्राङ्भ्यम् । नलोपविषये तु भवत्येव विभक्तिरुदात्तत्वम् । प्राचा ।  
 प्राचे । प्राग्भ्याम् । कृङ् । क्विबन्त एव । कृञ्चा । परमकृञ्चा । कृत् ।  
 करोतिः कृतिर्वा क्विबन्तः । कृता । परमकृता ॥

दिवो भल् ॥ १८३ ॥

दिवः परा भलादिर्विभक्तिर्नोदात्ता भवति । द्युभ्याम् । द्युभिः ।  
 सावेकाच इति ऊडिदम्पदाद्यप्युभैद्युभ्य इति वा प्राप्तिः प्रतिषिध्यते ।  
 भलीति किम् । दिवा ॥

नृ चान्यतरस्याम् ॥ १८४ ॥

नृ इत्येतस्मात्परा भलादिर्विभक्तिरन्यतरस्यां नोदात्ता भवति ।  
 नृभ्याम् । नृभिः । नृभ्यः । नृप् । भलित्येव । न्रा । न्रे ॥

तित्स्वरितम् ॥ १८५ ॥

तित्स्वरितं भवति । सवन्ताद्यत् । चिकीर्ष्यम् । जिहीर्ष्यम् ।  
 अहलोर्ण्यत् । कार्यम् । हार्यम् । प्रत्ययाद्युदात्तस्य पञ्चादः ॥

तास्यनुदात्तेनूडिदुपदेशास्त्वसार्वधातुकमनुदात्तम-

हन्विडोः ॥ १८६ ॥

तास्यनुदात्तेनूडितो ऽकारान्तोपदेशाच्च शब्दात्परं लसार्वधा-  
 तुकमनुदात्तं च भवति इड् इड् इत्येताभ्या परं वर्जयित्वा । तामेस्ता-  
 वत् । कर्त्ता । कर्त्तारौ । कर्त्तारः । प्रत्ययस्वरापवादोपम् । अनुदात्तेतः ।  
 आस । आस्ते । वस । वस्ते । डित् । पूड् । सूते । शीड् । शेते ।  
 अदुपदेशात् । तुदतः । नुदतः । पवतः । पटतः । अनुबन्धम्यानेकान्तिरु-  
 त्वादकारान्तोपदेशएव शप् । पवमानः । यजमानः । यद्यत्र मुञ् चकार-

मात्रस्य स्यात् तदा लसार्धधातुकमदुपदेशादनन्तरमिति सिद्धो निघातः ।  
 अद्याकारान्तस्याङ्गस्य, तथापि लसार्धधातुकानुदात्तत्वे कर्त्तव्ये बहिरङ्गत्वा-  
 दमिदृ इति सिद्धम् । चित्स्वरोप्यनेन लसार्धधातुकानुदात्तत्वेन परत्वा-  
 द्वाध्यते । तास्यादिभ्य इति किम् । चिनुतः । चिन्वन्ति । डिदयं श्नुः  
 पूर्वस्य कार्यं प्रति न तु परस्य । उपदेशग्रहणं किम्- । इह च यथा स्यात्  
 पचाधः पचाम इति । इह च मा भूत् हतो हय इति । लयग्रहणं किम् ।  
 कतीह पचमानाः । सार्धधातुकमिति किम् । शिश्ये । शिष्याते ।  
 गि-शियरे । अहन्विडोरिति किम् । हुते । यदधीते ॥

आदिः सिचो ऽन्यतरस्याम् ॥ १८७ ॥

उदात्त इति वर्त्तते । सिजन्तस्यान्यतरस्यामादिरुदात्तो भवति ।  
 मा हि कार्ढाम् । मा हि कार्ढाम् । एकोत्राद्युदात्तः । अपरो ऽन्तोदा-  
 त्तः । मा हि लाविष्टाम् । २ । एकोत्राद्युदात्तः । अपरो मध्यादात्तः ।  
 सिचश्चित्करणादागमानुदात्तत्वं हि वाध्यते ॥ सिच आद्युदात्तत्वे ऽनिटः  
 पितः पठे उदात्तत्वं वक्तव्यम् ॥ \* ॥ मा हि कार्पम् । २ । अनिट इति  
 किम् । मा हि लाविषम् । २ । मध्यादात्त एवाद्युदात्ताभावपक्षे भवति ॥

स्वपादिहिंसामच्यनिटि ॥ १८८ ॥

लसार्धधातुकग्रहणं यदनुवर्त्तते तदच्यनिटीति संवन्धादिह सप्त-  
 म्यन्तं भवति । स्वपादिरा वृत्करणात् । स्वपादीनां हिंसेश्चाजादावनिटि  
 लसार्धधातुके परतो ऽन्यतरस्यामादिरुदात्तो भवति । स्वपन्ति । २ ।  
 श्वमन्ति । २ । हिंसेः खल्वपि । हिंसन्ति । २ । प्रत्ययस्वरेण पठे मध्या-  
 दात्तः । अचीति किम् । स्वप्यात् । हिंस्यात् । अनिटीति किम् । स्वपितः ।  
 श्वमितः ॥ इदित्यजादावयं विधिरिष्यते ॥ इह न भवति । स्वपानि ।  
 हिनसानि ॥

अभ्यस्तानामादिः ॥ १८९ ॥

अभ्यस्तानामजादावनिटि लसार्धधातुके परत आदिरुदात्तो  
 भवति । ददति । ददतु । दधति । दधतु । जजति । जजतु । जायति ।

जायतु । अचीत्येव । दद्यात् । अनिटीत्येव । जतितः । आदिरिति  
वर्त्तमाने पुनरादिग्रहणं नित्यार्थम् ॥

अनुदात्ते च ॥ १८० ॥

अविद्यमानोदात्ते च लसार्वाधातुके परतो ऽभ्यस्तानामादिरुदात्तो  
भवति । अनजाद्यर्थे आरम्भः \* । ददाति । जहाति । दधाति । जिहीते ।  
मिमीते । अनुदात्तइति बहुव्रीहिनिर्द्देशो लोपयणादेशार्थः । मा हि स्म  
दधात् । दधात्यत्र ॥

सर्वस्य सुपि ॥ १८१ ॥

सर्वशब्दस्य सुपि परत आदिरुदात्तो भवति । सर्वः । सर्वो । सर्वे ।  
सुपीति किम् । सर्वतरः । सर्वतमः ॥ प्रत्ययलक्षणेनाप्ययं स्वर इष्यते सर्व-  
स्तोम इति ॥ सर्वस्वरो ऽनकट्कस्येति वक्तव्यम् ॥ \* ॥ सर्वकः । चित्स्व-  
रेणान्तोदात्तो भवति ॥

भीह्रीभृहुमदजनधनदरिद्राजांगरां प्रत्ययात्पूर्वं  
पिति ॥ १८२ ॥

भी ह्री भृ हु मद जन धन दरिद्रा जाण इत्येतेषामभ्यस्तानां  
लसार्वाधातुके पिति प्रत्ययात्पूर्वमुदात्तं भवति । विभेति । जिह्वेति ।  
बिभर्त्ति । जुहोति । ममत्तु नः परिज्मा । मदेर्वहुलं छन्दसीति विकर-  
णस्य श्लुः । जजनदिन्द्रम् । जन जननइत्यस्य पञ्चमे लकारे रूपम् । धन  
धान्यइत्यस्य पञ्चमे लकारे दधनत् । दरिद्राति । जागर्ति । भ्यादोना-  
मिति किम् । ददाति । पितोति किम् । दरिद्रति ॥

लिति ॥ १८३ ॥

लिति प्रत्ययात्पूर्वमुदात्तं भवति । चिकीर्षकः । जिहीर्षकः ।  
भौरिक्रिविधम् । भौलिक्रिविधम् । ऐयुकारिभक्तम् ॥



आदिर्णमुल्यन्यतरस्याम् ॥ १८४ ॥

णमुलि परतो ऽन्यतरस्यामादिरुदात्तो भवति । लालूपलालू-  
यम् । आमेडितानुदात्तत्वे कृते पूर्वा लालूपशब्द एकत्राद्युदात्तः । अप-  
रत्र लिट्स्वरेण मध्येदात्त ॥

अचः कर्तृयकि ॥ १८५ ॥

उपदेशइति धर्त्तते । अजन्ता ये उपदेशे धातवस्तेषां कर्तृयकि  
अन्यतरस्यामादिरुदात्तो भवति । लूपते केदारः स्वयमेव । २ । स्तीयते  
केदारः स्वयमेव । २ । यदा ऽऽद्युदात्तत्वं न भवति तदा लसार्वधातुकनि  
घाते कृते यक एव स्वरो भवति । जनादीनामुपदेशेवात्वं द्रष्टव्यम् ।  
तत्राप्ययं स्यर इष्यते । जायते स्वयमेव । सायते स्वयमेव । खायते  
स्वयमेव । २ । अच इति किम् । भिद्यते स्वयमेव । कर्तृयहणे किम् ।  
लूपते केदारो देवदत्तेन ॥

थलि च सेटीङन्तो वा ॥ १८६ ॥

सेटि थलि इट् वा उदात्तो भवति अन्तो वा आदिर्वा ऽन्यतर-  
स्याम् । लुनविथ । ३ । यदानैते त्रयः स्वरास्तदा लिति प्रत्ययात्पूर्वमुदात्तं  
भवति । तेनैते चत्वारः स्वराः पर्यायेण भवन्ति । सेटीति किम् । यथाथ ।  
लिति प्रत्ययात्पूर्वमुदात्तमित्ययमेषात्र स्वरो भवति ॥

ञ्नित्यादिर्नित्यम् ॥ १८७ ॥

जिति निति च नित्यमादिरुदात्तो भवति । गर्गादिभ्यो यञ् ।  
गार्ग्यः । वात्स्यः । वामुदेवार्जुनाभ्यां वुन् । वासुदेवकः । अर्जुनकः । प्रत्य-  
यस्वरापवादाय योगः । प्रत्ययेनन्तगमनं नेष्यते । तेन गंगाः विदाः चञ्च्वा  
इत्यत्र यजि अजि कनि च लुने न भवति ॥

आमन्त्रितस्य च ॥ १८८ ॥

आमन्त्रितस्यादिरुदात्तो भवति । देवदत्त । देवदत्तौ । देवदत्ताः ।  
अत्र कारकादुत्तश्रुतयोरेवाशिषीति प्राप्तिर्वाध्यते ॥ लुमतापि लुप्ते प्रत्य-  
यनन्तगमनेष्यते ॥ मर्षिरागच्छ सप्तागच्छतेति ॥

पथिमथोः सर्वनामस्थाने ॥ १८८ ॥

पथिमथिशब्दावौणादिकाविनिप्रत्ययान्तौ प्रत्ययस्वरेणान्तोदात्तौ तयोः सर्वनामस्थाने परत आदिरुदात्तौ भवति । पन्थाः । पन्थानौ । पन्थानः । मन्थाः । मन्थानौ । मन्थानः । सर्वनामस्थानइति किम् । पथः पश्य । मथः पश्य । उदात्तनिवृत्तिस्वरेणान्तोदात्तौ भवति । प्रत्ययलक्षणमत्रापि नेष्यते । पथिप्रिय इत्यत्र पूर्वपदप्रकृतिस्वरेणान्तोदात्तः पथि शब्दः ॥

अन्तश्च त्वै युगपत् ॥ २०० ॥

त्वैप्रत्ययान्तस्यान्तश्चशब्दादादिश्च युगपदुदात्तौ भवतः । कर्त्तवै । हर्त्तवै । प्रत्ययाद्युदात्तत्वापवादः । युगपद्ब्रह्मणं पयोनिवृत्त्यर्थम् । एकवर्जमिति वचनाद्यौगपद्यं न स्यात् ॥

क्षयो निवासे ॥ २०१ ॥

क्षयशब्दो निवासे ऽभिधेये आद्युदात्तौ भवति । क्षियन्ति निवसन्त्यस्मिन्निति क्षयः । पुंसि संज्ञायां घः प्रायेणेति घप्रत्ययान्तस्य प्रत्ययस्वरः प्राप्तः । क्षये जायहि प्रपश्यन् । निवासइति किम् । क्षयो वर्त्तते दस्युनाम् । एरजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तौ भवति । जयन्ति तेनेति जयः । पुंसि संज्ञायां घः प्रायेणेति घस्तस्य प्रत्ययस्वरः प्राप्तः । जयोश्चः । करणमिति किम् । जयो वर्त्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिरुदात्तौ भवति । वृषः । जनः । त्वरः । यहः । हेयः । गयः । एते सर्वे पचाद्यक्षप्रत्ययान्ताः । गय इत्यत्र गायते-निपातनादेत्वम् । नयः । तपः । पयः । वेदः । अंगः । द्रवः । एते ऽपि तथैवाक्षप्रत्ययान्ताः । सूद इगुपधादिति कप्रत्ययान्तः । गुहा भिदादिरुप्रत्ययान्तः ॥ शमरौ संज्ञायां संमतौ भावकर्मणोः ॥ शमो भावे रणः

कर्मणि अजन्तावेतौ निपातनाद् भावकर्मणोर्भवतः । मन्त्रः पचाद्यजन्तः ।  
 गान्धारिणि क्तिजन्तः । कामः । यामः । घञन्तावेतौ । आराधाराकारा  
 भिदादयः । यद्वा गोचरादिषु घप्रत्ययान्तः । कन्यः । अजन्तः । पादो घञन्तः ।  
 तत्र क्व चित्प्रत्ययस्वरः प्राप्तः क्व चित्कर्पात्वतो घञान्त उदात्त इति ।  
 घृणादिराकृतिगणः । अविहितमाद्युदात्तत्वं घृणादिषु द्रष्टव्यम् ॥

### संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चञ्च्वा । षद्घिका । खर-  
 कुटो । दासी । उपमानशब्दा एते उपमेयस्य संज्ञाः । तत्र इवे प्रतिकृताविति  
 यः कन् तस्य लुम्भनुष्यइति लुप् । यद्येवं किमर्थमिदमुच्यते प्रत्ययलक्षणेन  
 सिद्धमाद्युदात्तत्वम् । एतदेव ज्ञापयति क्व चिदिह स्वरविधौ प्रत्ययलक्षणं  
 न भवतीति । तथा च पूर्वत्रोदाहृतम् । संज्ञायामिति किम् । अग्निर्मा-  
 ण्यधकः । उपमानमिति किम् । देवदत्तः ॥

### निष्ठा च ह्यजनात् ॥ २०५ ॥

निष्ठान्तं च ह्यच् संज्ञायां विषये आद्युदात्तं भवति स चेदादि-  
 राकारो न भवति । दत्तः । गुप्तः । बुद्धः । प्रत्ययस्वरापवादः । निष्ठेति  
 किम् । देवः । भीमः । ह्यजिति किम् । चिन्तितः । रक्षितः । अनादिति  
 किम् । ज्ञातः । आप्तः । संज्ञायामिति किम् । कृतम् । हृतम् ॥

### शुष्कधृष्टौ ॥ २०६ ॥

आदिसुदात्त इति वर्तते । शुष्क धृष्ट इत्येतावाद्युदात्तौ भवतः ।  
 शुष्कः । धृष्टः । असंज्ञार्थ आरम्भः ॥

### आशितः कर्ता ॥ २०७ ॥

आशितशब्दः कर्तृवाची आद्युदात्तो भवति । आशितो देवदत्तः ।  
 अशेरयमाद्पूर्वाद्यविवक्षिते कर्मणि कर्तरि क्तः । तत्र यायघञिति प्राप्तः  
 स्यरो वाध्यते । कर्तरिति किम् । आशितमचम् । आशितं देवदत्तेन ।  
 पूर्वं कर्मणि क्त, उत्तरत्र भावे ॥

## रिक्ते विभाषा ॥ २०८ ॥

रिक्तशब्दे विभाषा आदिरुदात्तो भवति । रिक्तः । रिक्तः । सञ्ज्ञायां  
निष्ठा च द्व्यजनादित्यनेन पूर्वविप्रतिषेधेन नित्यमाद्युदात्तः ॥

## जुष्टार्पिते चच्छन्दसि ॥ २०९ ॥

जुष्ट अर्पित इत्येते शब्दरूपे छन्दसि विषये विभाषा आद्युदात्ते  
भवतः । जुष्टः । २ । अर्पितः । २ । छन्दसीति किम् । भाषायां प्रत्ययस्व-  
रेणान्तोदात्तवितौ ॥

## नित्यं मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्ते भवतः ।  
जुष्ट देवानां, अर्पितं पितॄणाम् । पूर्वेषां विकल्पः प्राप्तः । के चिदत्र  
जुष्टेत्येतदेवानुवर्तयन्ति । अर्पितशब्दस्य विभाषा मन्त्रेषीच्छन्ति । अन्तो-  
दात्तोपि ह्ययं मन्त्रे पठ्यते । तस्मिन्साकं त्रिशता न शंकोष्यता इति ॥

## युष्मदस्मदोर्डासि ॥ २११ ॥

युष्मदस्मदी मदिकप्रत्ययान्ते ऽन्तोदात्ते तयोर्डासि परत आदि-  
रुदात्तो भवति । तव स्वम् । मम स्वम् ॥

## ङयि च ॥ २१२ ॥

युष्मदस्मदोरिति वर्तते, आदिरुदात्त इति च । ङे इत्येतस्मिंश्च  
परतो युष्मदस्मदोरादिरुदात्तो भवति । तुभ्यम् । मय्यम् । पृथग्योगकरणं  
यथासंख्यशङ्कानिवृत्त्यर्थम् ॥

## यतो नावः ॥ २१३ ॥

निष्ठा च द्व्यजनादित्यतो द्व्यज्यहणमनुवर्तते । यत्प्रत्ययान्तस्य  
द्व्यज आदिरुदात्तो भवति न चैवौशब्दात्परो भवति । अतो यत् । जेयम् ।  
जेयम् । शरीरावयवाद्यत् । कण्ठम् ॥ ओष्ठम् । नित्स्वरितमित्यस्याप-  
वादः । अनाव इति किम् । नाव्यम् । द्व्यज इत्येव । विकीर्णम् । लला-  
ट्यम् ॥

ईडवन्दृशंसदुहां गयतः ॥ २१४ ॥

ईड वन्दृ शंस दुह इत्येतेषां यो एयत् तदन्तास्यादिरुदात्तो भवति ।  
ईडम् । वन्द्यम् । शंसम् । शस्यम् । दोह्या धेनुः । द्यनुष्यन्धकत्वाद्  
गयतो यद्गृहणेन ग्रहणं नास्तीति तित्स्वरितमित्येतत् प्राप् । वार्यमिति  
वृह संभक्तावित्यस्यायं गयत् । क्यञ्चिधौ हि वृज एव ग्रहणमिष्यते ॥

विभाषा वेण्विन्धानयोः ॥ २१५ ॥

वेणु इन्धान इत्येतेषां विभाषा आदिरुदात्तो भवति । वेणुः । वेणुः ।  
इन्धानः । इन्धानः । वेणुशब्देऽयमजिवृरीभ्यो निद्रिति गुप्रत्ययान्तो  
नित्वावित्यमाद्युदात्तः प्राप् । इन्धानशब्देऽपि यदा चानशन्तस्तदा  
चित्त्वादन्तोदात्तः । अथ शानजन्तस्तदा सार्वधातुकानुदात्तत्वे कृते उदा-  
त्तनिवृत्तिस्वरेण मध्वादत्तः । तद्वेवमिन्धाने सर्वथा ऽप्राप्तमाद्युदात्तत्वं  
पक्षे विधीयते । वेणुरिष वेणुरित्युपमानं यदा संज्ञा भवति तदा संज्ञा-  
यामुपमानमिति नित्यमाद्युदात्तत्वमिष्यते ॥

त्यागरागहासकुहश्वठक्रथानाम् ॥ २१६ ॥

त्याग राग हास कुह श्वठ क्रथ इत्येतेषां विभाषा आदिरुदात्तो  
भवति । त्यागः । २ । रागः । २ । हासः । २ । एते घञन्तास्तेषां पक्षे कर्षात्वतो  
घञन्त उदात्त इत्युदात्तत्वमेव भवति । कुहः । २ । श्वठः । २ । क्रथः । २ ।  
एते षच्चाञ्जन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । त्रिप्रभृतीनामन्यमुत्तमं तस्य  
समीपे यत्तदुपोत्तमम् । करणीयम् । हरणीयम् । पटुजातीयः । मृदुजातीयः ।  
प्रत्ययस्वरापवादेऽयम् ॥

चडन्यतरस्याम् ॥ २१८ ॥

चडन्ते ऽन्यतरस्यामुपोत्तममुदात्तं भवति । मा हि चीकरताम् । २ ।  
न माऽयोगइत्यटि प्रतिषिद्धे हि चेति निघाते ऽदुपदेशादिति लसार्वधातु-

कानुदात्तत्वे कृते चङ् एव स्वरे प्राप्ते पक्षे धात्वकार उदात्तो भवति ।  
उपोत्तमयहणाद्व्योर्न भवति । मा हि दधत् ॥

मतोः पूर्वमात्संज्ञायां स्त्रियाम् ॥ २१८ ॥

मतोः पूर्व आकार उदात्तो भवति तच्चेन्मत्वन्तं स्त्रीनिङ्गे मज्ञा  
भवति । उद्गुम्बरावती । पुष्करावती । वीरणावती । शगावती । गरा-  
दीनां चेतिदीर्घः । आदिति किम् । इत्तुमती । द्रुमवती । संज्ञायामिति  
किम् । खट्वावती । स्त्रियामिति किम् । शरावान् । मतेरिति किम् ।  
गवादिनी ॥

अन्तो ऽवत्याः ॥ २२० ॥

संज्ञायामित्येव । अवतीशब्दान्तस्य संज्ञायामन्त उदात्तो भवति  
अजिरवती । खदिरवती । हंसवती । कारण्डवती \* । डीपः पित्वा-  
नुदात्तत्वं प्राप्तम् । अवत्या इति किमुच्यते न वत्या इत्येवमुच्येत ।  
नैवं शक्यमिहापि स्यात् । राजवती । स्वरविधौ नलोपस्यासिद्धत्वाच्चा-  
यमवतीशब्दः । वत्व पुनराश्रयात्सिद्धम् ॥

ईवत्याः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञायां विषये ।  
अहीवती । कृषीवती । मुनीवती † ॥

चौ ॥ २२२ ॥

चावित्यञ्चतिर्लुप्तनकारो गृह्यते । तस्मिन्परतः पूर्वव्यान्त उदात्तो  
भवति । दधीचः पश्य । दधीचा । दधीवे । मधूचः पश्य । मधूचा ।  
मधूवे । उदात्तनिवृत्तिस्वरापवादोऽयम् ॥ चावतद्धित इति वक्तव्यम् ॥ \* ॥  
दाधीचः । माधूचः । प्रत्ययस्वर एवात्र भवति ॥

\* वेत्रवतीत्यधिकं पुस्तकान्तरे ।

† कपीवतीत्यधिकमेकस्मिन्पुस्तके ।

## समासस्य ॥ २२३ ॥

समासम्यान्त उदात्तो भवति । राजपुरुषः । ब्राह्मणकर्म्यनः ।  
कन्याम्यनः । पटशब्दः । नदीघोषः । राजपृष्ठः । ब्राह्मणसमित् ।  
श्वरविधौ व्यञ्जनमविद्यमानवदिति हलन्तेष्यन्तोदात्तत्वं भवति । नाना-  
पदस्वरस्यापवादः ॥

इति काशिकायां वृत्तौ षष्ठ्याध्यायस्य प्रथमः पादः ॥

## षष्ठाध्यायस्य द्वितीयः पादः ।

## बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्ये स्वर उदात्ते स्वरिते वा वर्त्तते । बहु-  
व्रीहौ समासे पूर्वपदस्य यः स्वरः स प्रकृत्या भवति, स्वभावेनावतिष्ठते,  
न विकारमनुदात्तत्वमापद्यते । समासान्तोदात्तत्वे हि सति अनुदात्तं  
पदमेकवर्जमिति सोऽनुदात्तः स्यादिति समासान्तोदात्तत्वापवादोयमा-  
रभ्यते । कार्णोत्तरासङ्गाः । कृष्णो मृगस्तस्य विकारः कार्णः । प्राणिरज-  
तादिभ्योजित्यञ्प्रत्ययान्तो जित्स्वरेणाद्युदात्तः । यूपवल्गुः । यूपशब्द-  
उणादिषु कुसुयुभ्यश्चेति प्रत्ययान्तः । तत्र च दीर्घ इति निदिधिति च  
वर्त्तते तेनाद्युदात्तः । ब्रह्मचारिपरिस्कन्दः । ब्रह्मचारिशब्दः कृदुत्त-  
रपदप्रकृतिस्वरेणान्तोदात्तः । स्वातकपुत्रः । स्वातशब्दः कन्प्रत्ययान्तो  
नित्स्वरेणाद्युदात्तः । अध्यापकपुत्रः । नित्स्वरेणाध्यापकशब्दो मध्येऽदात्तः ।  
श्रोत्रियपुत्रः । श्रोत्रियशब्दो नित्त्वादाद्युदात्तः । मनुष्यनाथः । मनुष्यशब्द-  
मित्स्वरितमिति स्वरितान्तः । उदात्तग्रहणं स्वरितग्रहणं चात्रानुवर्त्तते,  
तेन सर्वानुदात्ते पूर्वपदे विधिरेव नास्तीति समासान्तोदात्तत्वं भवति ।  
समभाग इति समशब्दो हि सर्वानुदात्तः ॥

तत्पुरुषे तुल्यार्थतृतीयासप्तम्युपमाना-

व्ययद्वितीयाकृत्याः ॥ २ ॥

तत्पुरुषे समामे तुल्यार्थे तृतीयान्तं सप्तम्यन्तमुपमानवाचि अद्ययं  
द्वितीयान्तं कृत्यान्तं च यत्पूर्वपदं तत्प्रकृतिस्वरं भवति । तुल्यार्थे ।  
तुल्यश्वेतः । तुल्यलोहितः । तुल्यमहान् । सदृक्कुक्कृतः । सदृग्लोहितः ।  
सदृगमहान् । सदृशश्वेतः । सदृशलोहितः । सदृशमहान् । एते कृत्यतु-  
ल्याख्या अजात्येति कर्मधारयाः । तत्र तुल्यशब्दे यतो ऽनाव इत्या-  
द्युदात्तः । सदृक्शब्दः समानान्ययोश्चेति क्तिप्रत्ययान्तः कृदुत्तरपदप्रकृ-  
तिस्वरेणान्तोदात्तः । सदृशशब्दोऽपि कजन्तो मध्यादात्तः । तुल्यार्थे ।  
तृतीया । शङ्कुलया खण्डः, शङ्कुलाखण्डः । किरिणा काणः, किरिकाणः ।  
शङ्कुपूर्वाल्लातेर्धञर्थे कविधानमिति वा कप्रत्ययान्तः शङ्कुलाशब्दोऽन्तो-  
दात्तः । किरिशब्दोऽपि किरितेः कृगृशृपृकुटिभिदिच्छिदिभ्यश्चेतीकारप्रत्ययः  
किटौणादिकस्तेनासावन्तोदात्तः । तृतीया । सप्तमी । अस्तेषु शौण्डो,  
ऽत्तशौण्डः । पानशौण्डः । अशेर्देवनइति सप्रत्ययान्तोत्तशब्दोऽन्तोदात्तः ।  
पानशब्दो ल्युङन्तो लित्स्वरेणाद्युदात्तः । सप्तमी । उपमान । शम्ब्री-  
श्यामा । कुमुदश्येनी । हंसगद्गदा । न्ययोधपरिमण्डला । दूर्वाकाण्ड-  
श्यामा । शरकाण्डगौरी । उपमानानि सामान्यवचनैरिति समासः ।  
शस्त्रीशब्दो ङीप्प्रत्ययान्तोऽन्तोदात्तः । कुमुदशब्दोऽपि कौ मोदतइति  
मूलविभुजादित्वात्कप्रत्ययान्तो नञ्विषयस्यानिसन्तस्येति वा ऽऽद्युदात्तः ।  
हंसशब्दो वृत्तुर्वादिहनिक्मिक्रपिभ्यः स इति सप्रत्ययान्तः । न्ययोऽर्हतीति  
न्ययोधः । पचादित्वादचप्रत्ययान्तस्तस्य 'न्ययोधस्य च केवलस्ये'ति निपा-  
तनाद् हकारस्य धकारो मध्यादात्तत्वं च । दूर्वाकाण्डशरकाण्डशब्दौ  
पष्ठीतत्पुरुषावुत्तरपदाद्युदात्तौ । उपमान । अव्यय । अव्राह्मणः । अरु-  
पलः । कुब्राह्मणः । कुवृपलः । निष्कौशाम्बिः । निर्वाणसिः । अति-  
खट्वः । अतिमालः । एतान्यव्ययान्याद्युदात्तानि ॥ अव्यये नञ्कुनिपा-  
तानामिति वक्तव्यम् ॥ \* ॥ इह मा भूत् । स्वात्वाकालक इति । अव्यय ।  
द्वितीया । मुहूर्त्तसुखम् । मुहूर्त्तमणीयम् । सर्वरात्रकल्पणी । सर्वरात्र-  
शोभना । अत्यन्तसंयोगे चेति द्वितीयासमासः । मुहूर्त्तशब्दः एषोऽरादि-  
रन्तोदात्तः । सर्वरात्रशब्दो ऽप्यचप्रत्ययान्तः । द्वितीया । कृत्य । भोज्यो-



णम् । भोज्यनञ्णम् । पानीयशीतम् । हरणीयचूर्णम् । भोज्यगच्छे । गयद-  
नोन्तम्यगित् । पानीयहरणीयगच्छयोः ऋषेत्तमं रितीति ईकार उदात्तः ॥

वर्णो वर्णधनेते ॥ ३ ॥

प्रकृत्या पूर्वपदं तत्पुरुषइति च वर्तते । वर्णं वर्णवाचि पूर्वपदं  
वर्णवाचिष्वेत्तरपदेपु गतगच्छवर्जितेषु परतस्तत्पुरुषे समासे प्रकृतिस्वरं  
भवति । कृष्णमारद्गो, लोहितसारद्गुः । कृष्णकल्माषो, लोहितकल्माषः ।  
कृष्येवंगइति कृष्णगच्छे नक्षप्रत्ययान्तो ऽन्तोदात्तः । लोहितगच्छेऽपि  
नक्षेऽपि लो वेतीतन्प्रत्ययान्त आद्युदात्तः । वर्ण इति किम् । परमकृष्णः ।  
वर्णोऽपि किम् । कृष्णातिलाः । अनेतइति किम् । कृष्णीतः । लोहितैतः ॥

गाधलवणयोः प्रमाणे ॥ ४ ॥

प्रमाणवाचिनि तत्पुरुषे समासे गाध लवण इत्येतयोस्तत्तरपदयोः  
पूर्वपदं प्रकृतिस्वरं भवति । शम्बगाधमुदकम् । अरित्रगाधमुदकम् ।  
तत्प्रमाणमित्यर्थः । गोलवणम् । अश्वलवणम् । यावद्गवे दीयते तावदि-  
त्यर्थः । पृष्ठीममामा एते । तत्र शमेर्वचिनि वक्षप्रत्ययान्तत्वाच्छम्बशब्द  
आद्युदात्तः । अरित्रगच्छे ऽर्त्तिलूधूसू इतीत्रप्रत्ययान्तो मथ्योदात्तः ।  
गोशब्दे ङोप्रत्ययान्तो ऽन्तोदात्तः । अश्वगच्छे ऽशूप्रपीति कक्षप्रत्ययान्त  
आद्युदात्तः । प्रमाणमित्यन्तापरिच्छेदमात्रमिह द्रष्टव्यं, न पुनरायाम एव ।  
स्वरवद्गव प्रमाणविशेषविषयत्वमेतेषाम् । प्रमाणइति किम् । परमगा-  
धम् । परमलवणम् ॥

दायाद्यं दायादे ॥ ५ ॥

तत्पुरुषे ममामे दायादशब्दउत्तरपदे दायादवाचि पूर्वपदं प्रकृ-  
तिस्वरं भवति । विद्यादायादः । धनदायादः । संज्ञायां ममज्ञानिपदेति  
विद्याशब्दः क्यप्रत्ययान्तः । उदात्त इति च तत्र वर्तते, तेनायमन्तो-  
दात्तः । कृपूश्चिमन्दिनिधाञ्भ्यः क्युरिति बहुलवचनात् केवलादपि धात्रः  
क्युप्रत्ययान्तेन धनगच्छः प्रत्ययान्तरणाद्युदात्तः । अथ विद्यादायाद इति  
केन पृष्ठी, स्वामीस्वराधिपतिदायादेति । यद्येवं प्रतिपदविधाना, च

पठ्ठी न समस्यतइति समासप्रतिषेधः प्राप्नोति । एवं तर्हि गेपलत्तणैवात्र पठ्ठी तस्यास्तु सप्तमी विधीयमाना बाधिका मा विज्ञायीति पुनरभ्यनु-  
ज्ञायते । दायाद्व्यमिति किम् । परमदायादः । अत्र समासान्तोदात्तत्वमेव  
भवति ॥

प्रतिबन्धि चिरहृच्छ्रयोः ॥ ६ ॥

तत्पुरुषे समासे चिरहृच्छ्रयोरुत्तरपदयोः प्रतिबन्धिवाचि पूर्वपदं  
प्रकृतिस्वरं भवति । गमनचिरम् । गमनहृच्छ्रम् । व्याहरणचिरम् । व्याह-  
रणहृच्छ्रम् । गमनव्याहरणशब्दौ ल्युङन्तौ तयोर्लङ्स्वरः । गमनं च यच्चिरं  
चेति विशेषणसमासेयं मयूरव्यंसकादिर्वा द्रष्टव्यः । गमनं हि कारण-  
विकलतया चिरकालभावि हृच्छ्रयोगि वा प्रतिबन्धि जायते । प्रतिबन्धीति  
किम् । मूत्रहृच्छ्रम् ॥

पदे ऽपदेशे ॥ ७ ॥

अपदेशो व्याजस्तद्वाचिनि तत्पुरुषे समासे पदशब्दउत्तरपदे पूर्व-  
पदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थितः ।  
मूत्रशब्दः सिचिमुच्चाष्टेकञ्चेति घृन्प्रत्ययान्तो मूत्रयतेर्वा घञन्त आद्यु-  
दात्तः । उच्चारशब्दोपि घञन्तस्यायघञ्क्तार्जघञ्चकाणामित्यन्तोदात्त ।  
विशेषणसमासेयं मयूरव्यंसकादिर्वा । अपदेशइति किम् । विष्णोः पदं,  
विष्णुपदम् ॥

निवाते वातत्राणे ॥ ८ ॥

निवातशब्दउत्तरपदे वातत्राणवाचिनि तत्पुरुषे समामे पूर्वपदं  
प्रकृतिस्वरं भवति । कुट्येव निवात, कुटीनिवातम् । शमीनिवातम् ।  
कुड्यनिवातम् । वातस्याभावो निवात, मर्णाभाव इत्यव्ययीभावः । निम्नो  
वातोस्मिन्निति वा निवातमिति बहुव्रीहिः । तत्र कुड्यादिहेतुके निवाते  
कुड्यादयो वर्तमानाः समानाधिकरणेन निवातशब्देन सह समस्यन्ते ।  
कुटीशमीशब्दौ गौरादिङीपन्तावन्ते दात्तौ । कुड्यशब्दोपि कञ्तेयन्  
ङङ्किञ्चेति यत्प्रत्ययान्त आद्युदात्त इत्येके । इयक् प्रत्ययान्तोन्तोदात्त

इत्यर्थः । वातत्राणवति किम् । राजनिघाते वसति । मुखं मावृनिघातम् ।  
निघानगच्छेयं पारयंवाची रुढिशब्दस्तत्रोभयत्र पठ्योसमासः ॥

शारदे ऽनातवे ॥ ८ ॥

अतो भवमातवम् । अनार्तववाचिनि शारदशब्दउत्तरपदे तत्पुरुषे  
समासे पूर्वपदं प्रकृतिस्वरं भवति । रज्जुशारदमुद्रकम् । दृपत्शारदाः  
सक्तवः । शारदशब्देयं प्रत्ययवाची तस्य नित्यसमामो ऽस्वपदविषय  
इष्यते । मद्यो रज्जुदृतमुद्रकं प्रत्ययमनुपहतं रज्जुशारदमुच्यते । रज्जुशब्दः  
मृजेरमुच्चेति उपत्ययान्त आदिलोपश्च । धान्ये निद्रिति च तत्र वर्तते  
तेनाद्युदात्तः । दृपत्शब्दो दृणातेः पुङ्ग्वस्वश्चेति अद्रिक्प्रत्ययान्तोऽन्तो-  
दात्तः । अनार्तवइति किम् । परमशारदम् । उत्तमशारदम् । शरदि  
चतुर्विधे भवं यत्तदिह शारदम् ॥

अध्वर्युकपादयोर्जनौ ॥ १० ॥

अध्वर्यु कपाय इत्येतयोर्जातिवाचिनि तत्पुरुषे समासे पूर्वपदं  
प्रकृतिस्वरं भवति । प्राच्याध्वर्युः । कटाध्वर्युः । कलापाध्वर्युः । एते  
समानाधिकरणसमासा जातिवाचिनो नियताविषयास्तत्र प्राच्यशब्दो  
यत्प्रत्ययान्त आद्युदात्तः । कटशब्दः पचाद्यचि व्युत्पादितस्ततः कटेन  
प्रोक्तमिति वैगम्यायनान्तोवामिभ्यश्चेति णिनिस्तस्य कटचरकालुगिति  
लुक् । कनापिना प्रोक्तमिति कलापिनेण तस्मिन्निनयनपत्यइति प्रकृति-  
भावे प्राप्ते नान्तस्य टिलोपे मध्वस्त्वारिपीठसर्पिकलापिकौशुमितैतिनिजा  
जलिनाङ्गुलिगिनानिशिषण्डमूकरमद्गुपर्वणामुपसंख्यानमिति टिलोपः ।  
तदेवं कलापशब्दोऽन्तोदात्तः । सर्पिमण्डकपायम् । उमापुष्पकपायम् ।  
दौवारिककपायम् । पठ्योसमामव्युत्पादिना रुढिशब्दा एते । तत्र  
सर्पिमण्डशब्द उमापुष्पशब्दश्च पठ्योसमासावनोदात्तो । दौवारिक-  
शब्दोऽपि द्वारे निपुक्त इति ठकि मत्यन्तोदात्त एव । जाताविति किम् ।  
परमाध्वर्युः । परमकपायः ॥

### सदृशप्रतिरूपयोः सादृश्ये ॥ ११ ॥

सदृश प्रतिरूप इत्येतयोस्तत्परपदयोः सादृश्यवाचिनि तत्पुरुषे समासे पूर्वपदं प्रकृतिस्वरं भवति । पितृसदृशः । मातृमदृशः । पितृमा-  
तृशब्दावुणादिष्वन्तोदात्तौ निपातितौ । षष्ठीसमासार्थे च सदृश्यदृश्य-  
मिह तदलुकि षष्ठ्याः प्रयोजयति दास्याः सदृशो वृत्त्याः सदृश इति ।  
अत्र दासीवृत्तलीशब्दयोरन्तोदात्तत्वादुदात्तयणो हल्पूर्वादिति विभक्ति-  
रन्तोदात्ता । पितृप्रतिरूपः । मातृप्रतिरूपः । सादृश्यइति किम् । परम-  
सदृशः । उत्तमसदृशः । समासार्थोत्र पूज्यमानता न सादृश्यम् ॥

### द्विगौ प्रमाणे ॥ १२ ॥

द्विगानुत्तरपदे प्रमाणवाचिनि तत्पुरुषे समासे पूर्वपदं प्रकृतिस्वरं  
भवति । प्राच्यसप्तसमः । गान्धारिसप्तसमः । सप्तसमाः प्रमाणमस्येति  
मात्रं च उत्पन्नस्य प्रमाणे लो द्विगोर्नित्यमिति लुक् । प्राच्यश्चासौ सप्तस-  
मश्चेति, प्राच्यसप्तसमः । प्राच्यशब्द आद्युदात्तः । गान्धारिशब्दः कर्दमा-  
दित्वादाद्युदात्तो मध्यादात्तो वा । द्विगाविति किम् । द्विद्विप्रत्ययः ।  
प्रमाणइति किम् । परमसप्तसमः ॥

### गन्तव्यपण्यं वाणिजे ॥ १३ ॥

वाणिजशब्दउत्तरपदे तत्पुरुषे समासे गन्तव्यवाचि पण्यवाचि च  
पूर्वपदं प्रकृतिस्वरं भवति । मद्रवाणिजः । काश्मीरवाणिजः । गान्धारि-  
वाणिजः । मद्रादिषु गत्वा व्यवहरन्तीत्यर्थः । सप्तमीममासा एते । तत्र  
मद्रशब्दो रक्षप्रत्ययान्तत्वादन्तोदात्तः । काश्मीरशब्दोऽपि षष्ठ्योदरादिषु  
मध्येदात्तः । गान्धारिशब्दः कर्दमादिषु प्रत्यते तत्र कर्दमादीनां चेति  
पक्षे आद्युदात्तो भवति द्वितीयो वा । पण्य । गोवाणिजः । अश्ववाणिजः ।  
गोशब्दोऽन्तोदात्तः । अश्वशब्द आद्युदात्तः । गन्तव्यपण्यमिति किम् ।  
परमवाणिजः । उत्तमवाणिजः ॥

### मात्रोपज्ञोपक्रमच्छाये नपुंसके ॥ १४ ॥

मात्रा उपज्ञा उपक्रम ह्याया एतेषूत्तरपदेषु नपुंसकवाचिनि तत्पु-

रूपे समामे पूर्वपदं प्रकृतिस्वरं भवति । भित्तामात्रं न ददाति याचितः । समुद्रमात्रं न सरो ऽस्ति किं चन । मात्रशब्देयं वृत्तिविषयएव तुल्यप्रमाणे वर्तते । तत्र भित्तायास्तुल्यप्रमाणमित्यस्वपदविषयः पठ्योसमासः । तत्र भित्ताशब्दे गुरोश्च हल इत्यप्रत्ययान्तोन्तोदात्तः । समुद्रशब्देऽपि किपि पाटलापालङ्काम्बासागरार्यानामित्यन्तोदात्त एव । उपज्ञा । पाणिनोपज्ञकालकं व्याकरणम् । व्याड्युपज्ञं दुष्करणम् । आपिशल्युपज्ञं गुरुलाघवम् । पठ्योममामा एते । तत्र पाणिनोपत्यमित्यणन्तः पाणिनशब्दः प्रत्ययस्वरेणान्तोदात्तः । व्याडिरिजन्तत्वादाद्युदात्तः । तद्वदापिशलिः । उपक्रम । आद्योपक्रमं प्रासाद्रः । दर्शनीयोपक्रमम् । सुकुमारोपक्रमम् । नन्दोपक्रमाणि मानानि । एतेऽपि पठ्योसमासा एव । तत्रैत्येनं ध्यायन्तीत्याद्यः । घञर्थे कविधानमिति कप्रत्यय आङ्पूर्वाद् ध्यायतेः पृषोदरादित्वादुस्य ढत्वम् । तदयमाद्यशब्दस्याथादिस्वरेणान्तोदात्तः । दर्शनीयशब्देऽपि रित्वादुपोत्तमोदात्तः । सुकुमारशब्दे नञ्सुभ्यामित्यन्तोदात्तः । नन्दशब्दः पचाद्याचि व्युत्पादितः । उपज्ञोपक्रमान्तस्य तत्पुरुषस्य नपुंसकलिङ्गोपज्ञोपक्रमं तदाद्याचिव्यासायामिति । छाया । इषुच्छापम् । इषुशब्द इषेः किञ्चेत्युप्रत्ययान्तस्तत्र च धान्ये निदिति वर्तते तेनाद्युदात्तः । धनुःशब्देऽपि नञ्विषयस्यानिसन्तस्येत्याद्युदात्त एव । इषूणां छायेति पठ्योसमासः । छायावाहुल्यइति नपुंसकलिङ्गता । नपुंसकइति किम् । कुञ्जच्छाया ॥

### सुखप्रिययोर्हिते ॥ १५ ॥

मुग प्रिय इत्येतयोस्तत्परपदयोर्हितवाचिनि तत्पुरुषे समासे पूर्वपदं प्रकृतिस्वरं भवति । गमनमुखम् । वचनसुखम् । व्याहरणसुखम् । सुग । प्रिय । गमनप्रियम् । वचनप्रियम् । व्याहरणप्रियम् । समानाधिकरणममामा एते । तत्र मुखप्रियशब्दे तद्वेतावायत्यां प्रीतिकरे वर्तते । तद्विहितं यदायत्यां प्रीतिं करोति । गमनादिषु ल्युङन्तेषु लित्स्वरः । हितइति किम् । परममुखम् । परमप्रियम् ॥

प्रीतौ च ॥ १६ ॥

प्रीतौ गम्यमानायां सुखं प्रिय इत्येतयोस्तत्परपदयोस्तत्पुरुषे समा-  
पूर्वपदं प्रकृतिस्वरं भवति । ब्राह्मणसुखं पायसम् । द्वात्रिप्रियो ऽनध्यायः  
कन्याप्रियो मृदङ्गः । सुखप्रिययोः प्रीत्यव्यभिचारादिह प्रीतिग्रहणं त-  
तिशयप्रतिपत्त्यर्थम् । ब्राह्मणच्छात्रशब्दौ प्रत्ययस्वरेणान्तोदात्तौ । कन्य-  
शब्दः स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्दउत्तरपदे तत्पुरुषे समासे स्ववाचि पूर्वपदं प्रकृति-  
स्वरं भवति । गोस्वामी । अश्वस्वामी । धनस्वामी । अश्वधनगव-  
कथित एव स्वरः । स्वमिति किम् । परमस्वामी ॥

पत्यावैश्वर्ये ॥ १८ ॥

पतिशब्दउत्तरपदे ऐश्वर्यवाचिनि तत्पुरुषे पूर्वपदं प्रकृतिस्व-  
रं भवति । गृहपतिः । सेनापतिः । नरपतिः । धान्यपतिः । गेहे क इति  
प्रकृतिस्वरेणान्तोदात्तो गृहशब्दः । सह इनेन वर्त्ततइति बहुव्रीहौ प्रकृत्य-  
पूर्वपदमिति सेनाशब्द आद्युदात्तः । नृ नये एतस्माद् चट्वोरिति  
अप्रत्ययान्त आद्युदात्तो नरशब्दः । धान्यमन्तःस्वरितम् । ऐश्वर्यमिति  
किम् । ब्राह्मणो वृषलीपतिः । वृषल्या भर्त्तत्यर्थः ॥

न भूवाक्चिदिधिपु ॥ १९ ॥

पतिशब्दउत्तरपदे ऐश्वर्यवाचिनि तत्पुरुषे समासे भू वाक् चि-  
दिधिपू इत्येतानि पूर्वपदानि प्रकृतिस्वराणि न भवन्ति । पूर्वेण प्राप्ता-  
स्वरः प्रतिप्रिध्यते । भूपतिः । वाक्पतिः । चित्पतिः । दिधिपूपतिः ।  
पठिसमासा एते समासस्वरेणान्तोदात्ता भवन्ति ॥

वा भुवनम् ॥ २० ॥

पतिशब्दउत्तरपदे ऐश्वर्यवाचिनि तत्पुरुषे समासे भुवनशब्दः पूर्व-  
पदं वा प्रकृतिस्वरं भवति । भुवनपतिः । २ । पूर्वपदप्रकृतिस्वरपदे चादि-  
सदात्तः । रज्जेः क्युचित्ति वर्त्तमाने भूसूधूभस्त्रिभ्यश्चन्द्रसीति क्युन्नाग-

यान्तो भुवनशब्द आद्युदात्तोऽप्युत्पादितः । कथं भुवनपतिरादित्य इति ।  
उणादयो बहुवचनमिति बहुवचनान्नाद्यागामपि प्रमुच्यते ॥

**आशङ्कावाधनेदीयस्तु संभावने ॥ २१ ॥**

प्रकृत्या पूर्वपदं तत्पुरुष इति वर्त्तते । आशङ्क आशङ्क नेदीयम्  
इत्येतेषूपत्तरपदेषु संभावनेवाचिनि तत्पुरुषे समासे पूर्वपदं प्रकृतिस्वरं  
भवति । अस्तिस्वाध्यवसायः संभावनम् । गमनाशङ्कं वर्त्तते । गमनमा-  
शङ्कत इति संभाव्यते । यचनाशङ्कम् । व्याहरणाशङ्कम् । आवाध । गमना-  
वाधम् । वचनावाधम् । व्याहरणावाधम् । गमनं वाध्यत इति संभाव्यते ।  
नेदीयम् । गमननेदीयः \* । व्याहरणनेदीयः । गमनमतिनिकटतर्पमिति  
संभाव्यते । संभावने इति किम् । परमनेदीयः । पूर्वपदानि लुप्तान्तान्यु-  
क्तस्वराणि ॥

**पूर्वे भूतपूर्वे ॥ २२ ॥**

पूर्वैशब्द उत्तरपदे भूतपूर्ववाचिनि तत्पुरुषे समासे पूर्वपदं प्रकृति-  
स्वरं भवति । आद्यो भूतपूर्व आद्यपूर्वः । पूर्वैशब्दो वृत्तिविषये भूतपूर्व  
वर्त्तते । तत्र विशेषणं विशेष्येणेति समासः । मयूरव्यंसकादिवो द्रष्टव्यः ।  
दर्शनीयपूर्वः । सुकुमारपूर्वः । भूतपूर्व इति किम् । परमपूर्वः । उत्तमपूर्वः ।  
अत्र परमश्चासौ पूर्वश्चेति समासो न तु परमो भूतपूर्व इति । तथा हि  
सत्पुत्राहरणमेव भवति ॥

**सविधसनीडसमर्थादसवेशसदेशेषु सामीप्ये ॥ २३ ॥**

सविध सनीड समर्थाद सवेश सदेश इत्येतेषूपत्तरपदेषु सामीप्य-  
वाचिनि तत्पुरुषे समासे पूर्वपदं प्रकृतिस्वरं भवति । मद्रमविधम् ।  
गान्धारिमविधम् । काश्मीरसविधम् । मद्रमनीडम् । गान्धारिसनीडम् ।  
काश्मीरसनीडम् । मद्रममर्थादम् । गान्धारिसमर्थादम् । काश्मीरसमर्था-  
दम् । मद्रमवेशम् । गान्धारिमवेशम् । काश्मीरसवेशम् । मद्रमदेशम् ।

\* यचननेदीय इति पुस्तकान्तरे गृह्यम् ।

† अस्तिजनम-पाठ २ ।

गान्धारिसदेशम् । काश्मीरसदेशम् । पूर्वपदान्युक्तस्वराणि । सविधादीनां सह विधयेत्येवमादिका व्युत्पत्तिरेव केवलम् । समीपवाचिनस्त्विते समुदायाः । मद्राणां सविधं समीपमित्यर्थः । सामीप्यइति किम् । सह मर्यादया वर्तते समर्थादं क्षेत्रम् । देवदत्तस्य समर्थादं देवदत्तसमर्थादम् । सविधादिष्विति किम् । देवदत्तसमया ॥

### विस्पष्टादीनि गुणवचनेषु ॥ २४ ॥

विस्पष्टादीनि पूर्वपदानि गुणवचनेषूपत्तरपदेषु प्रकृतिस्वराणि भवन्ति । विस्पष्टकटुकम् । विचित्रकटुकम् । व्यक्तकटुकम् । विस्पष्टलवणम् । विचित्रलवणम् । व्यक्तलवणम् । विस्पष्टं कटुकमिति विरुद्धं सुप्सुपेति समासः । विस्पष्टादयो ह्यत्र प्रवृत्तिनिमित्तस्य विशेषणम् \* । कटुकादिभिश्च शब्दैर्गुणवद्गुणमभिधीयतइत्यसामानाधिकरण्यमतो नास्ति कर्मधारयः । विस्पष्टशब्दो गतिरनन्तर इत्याद्युदात्तः । विचित्रशब्दो ऽप्यव्ययस्वरेण । विचित्तशब्दमन्ये पठन्ति । सो ऽपि बहुव्रीहिस्वरेणाद्युदात्त एव । व्यक्तशब्द उदात्तस्वरितयोर्यणः स्वरितो ऽनुदात्तस्येत्यादिस्वरितः । ये चान्नापरे पठन्ते तत्र संपन्नशब्दस्याथादिस्वरेणान्तोदात्तः । पटुपण्डितशब्दो प्रत्ययस्वरेण । कुशलशब्दः कृत्स्वरेणान्तोदात्तः । चपलशब्दश्चित्स्वरेणान्तोदात्तः । चुपेरच्चोपधाया इत्यत्र हि चिदिति वर्तते । निपुणशब्दस्याथादिस्वरेणान्तोदात्तः । पुणेरिगुपधलतणः कप्रत्ययोयम् । विस्पष्टादीनीति किम् । परमलवणम् । उत्तमलवणम् । गुणवचनेष्विति किम् । विस्पष्टब्राह्मणः । विस्पष्ट । विचित्र । व्यक्त । संपन्न । कटु । पण्डित । कुशल । चपल । निपुण ॥

### अज्यावमकन्यापवत्सु भावे कर्मधारये ॥ २५ ॥

अ ज्य अवम कन् इत्येतेषु पापशब्दवति चोत्तरपदे कर्मधारये समासे भाववाचि पूर्वपदं प्रकृतिस्वरं भवति । गमनश्रेष्ठम् । गमनश्रेयः । ज्य । वचनज्येष्ठम् । वचनज्यायः । अजम । गमनावमम् । इचनावमम् ।



वन् । गमनकृतिष्टम् । गमनकृतीयः । पापवन्तः । गमनपापिष्ठम् । गम-  
नपापीयः । ह्युङन्ताव्येतानि पूर्वपदानि लिङ्स्वरेणाद्भुदात्तानि । यज्य-  
कनामादेशानां यहणमिति सामर्थ्यात्तद्भुत्तरपदं दृश्यते । आदिष्विति  
क्विप् । गमनशोभनम् । भावइति क्तिम् । गम्यते ऽनेनेति गमनं तत् श्रेयो  
गमनश्रेयः । कर्मधारयइति क्तिम् । गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये ममामे प्रकृतिस्वरं भवति । कुमा-  
रश्रमणा । कुमारकुलटा । कुमारतापमी । कुमारशब्दान्तोदात्तः । अत्र के  
चिन्नल्लक्षणप्रतिपदोक्तपरिभाषया कुमारश्रमणादिभिरित्यत्रैव समासे स्वर-  
मेतमिच्छन्ति । के चित्पुनरविशेषेण सर्वत्रैव कर्मधारये ॥

आदिः प्रत्येनसि ॥ २७ ॥

कर्मधारयइति वर्त्तते । प्रतिगत एनमा प्रतिगतमेना वा यस्य सः  
प्रत्येनाः । तस्मिन्नुत्तरपदे कर्मधारये कुमारस्यादिभिरुदात्तो भवति । कुमार-  
प्रत्येनाः । उदात्त इत्येतदत्र सामर्थ्याद्वेदितव्यम् । पूर्वपदप्रकृतिस्वर एव  
क्षयमाद्रेरुपदिश्यते ॥

पूगेघन्यतरस्याम् ॥ २८ ॥

पूगा गणास्तट्टाचिन्युत्तरपदे कर्मधारये ममामे कुमारस्यान्यतरस्या-  
मादिभिरुदात्तो भवति । कुमारवातकाः । २ । कुमारलोहध्वजाः । २ । कुमार-  
यन्ताहकाः । २ । कुमारजीमूताः । २ । वातकादयः पूगशब्दास्तेभ्यः पूगा-  
ञ्श्रेयो यामणीपूर्वादिति ङ्यः प्रत्ययस्तस्य तद्वाजस्य बहुष्विति लुक् ।  
अत्र यदा ऽऽद्भुदात्तत्वं न भवति तदा कुमारश्चेति पूर्वपदप्रकृतिस्वर-  
त्यमेके कुर्वन्ति । ये तु तत्र प्रतिपदोक्तस्य यहणमिच्छन्ति तेषां समा-  
मान्तोदात्तत्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्तउत्तरपदे कालवाचिनि कपाल भगाल शराव इत्येतेषु च  
द्विगौ ममामे पूर्वपदं प्रकृतिस्वरं भवति । इगन्त । पञ्चारविः । दशा-

रविः । पञ्चारव्ययः प्रमाणमस्य दशारव्ययः प्रमाणमस्येति तद्वितार्थे द्विगुः  
प्रमाणे लो द्विगोर्नित्यमिति मात्रचो लोपः । इगन्त । काल । पञ्चमास्यः ।  
दशमास्यः । पञ्च मासान्भूतो भूतो भावी वेति तद्वितार्थे द्विगोर्यप् ।  
पञ्चवर्षः । दशवर्षः । वर्षाब्जुक् चेति ठजो लुक् । काल । कपाल । पञ्च-  
कपालः । दशकपालः । कपाल । भगाल । पञ्चभगालः । दशभगालः ।  
भगाल । शराव । पञ्चशरावः । दशशरावः । संस्कृतं भच्चा इति तद्वितार्थेते  
समासा द्विगोर्लुगनपत्यइति कृताणप्रत्ययलोपा द्रष्टव्याः । इगन्तादिष्विति  
किम् । पञ्चभिरश्वैः क्रीतः पञ्चाश्वः दशाश्वः । द्विगाविति किम् ।  
परमारविः । परमशरावम् । पञ्चारव्यो दशारव्य इति च यणगुणयो-  
र्बहिरङ्गलक्षणयोरसिद्धत्वात् स्थानिवद्भाषाद्वा द्विगुस्वर इगन्तलक्षणः  
प्रवर्तते ॥

बह्वन्यतरस्याम् ॥ ३० ॥

बहुशब्दः पूर्वपदमिगन्तादिपूत्तरपदेषु द्विगौ समासे जन्यतरस्यां  
प्रकृतिस्वरं भवति । पूर्वेण नित्ये प्राप्ते विकल्पः । बहुरविः । २ । बहु-  
मास्यः । २ । बहुकपालः । २ । बहुभगालः । २ । बहुशरावः । २ । बहु-  
शब्देऽन्तोदात्तस्तस्य प्रकृतिस्वरे कृते यत्र यणादेशस्तत्रोदात्तस्वरितयोर्यणः  
स्वरितो ऽनुदात्तस्येत्येष स्वरो भवति ॥

दिष्टिवितस्त्योश्च ॥ ३१ ॥

दिष्टि वितस्ति इत्येतयोरुत्तरपदयोर्द्विगौ समासे पूर्वपदमन्यत-  
रस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टि-  
वितस्ती प्रमाणे तेनात्र मात्रचो लुक् ॥

सप्तमी सिद्धशुष्कपक्ववन्धेधकालात् ॥ ३२ ॥

सप्तम्यन्तं पूर्वपदं सिद्ध शुष्क पक्व वन्ध इत्येतेषूपत्तरपदेषु प्रकृति  
स्वरं भवति सा चेत्सप्तमी कालात्र भवति । सांकाश्यमिदुः । काम्पित्य-  
सिद्धः । सांकाश्यकाम्पित्यशब्दै एयप्रत्ययान्तावन्तोदात्ता । किपि तु  
सांकाश्यकाम्पित्यनासिक्चदार्वाघाटानामन्तः पूर्वं वेति पठ्यते । तत्र पते

मधोदानायपि भवतः । शुष्क । ऊर्जगुष्कः । निधनगुष्कः । ऊर्जगुष्के  
 वृणुनयवनादयतेः फक्प्रत्ययान्तोन्तोदात्तः । निधनगुष्के निधाजः क्युप्र-  
 त्यये मधोदात्तः । पक् । कुम्भीपक् । विलासीपक् : \* । भाट्टपक् ।  
 कुम्भीविलासीगुष्के हीपन्तायन्तोदात्तो । भाट्टगुष्कप्रत्ययान्त आद्यु-  
 दात्तः । वन् । चक्रवन् । चारकवन् । चक्रगुष्केन्तोदात्तः । चारक-  
 गुष्के वृणुनन् आद्युदात्तः । अकानादिति किम् । पूर्वाह्णसिद्धः । अप-  
 राह्णसिद्धः । सप्तमीस्वरः ह्रस्वरेण बाधितः पुनरयं विधीयते † ॥

परिप्रत्युपापा वर्ज्यमानाहोरात्रावयवेषु ॥ ३३ ॥

परि प्रति उप अप इत्येते पूर्वपदभूता वर्ज्यमानवाचिनि अहरव-  
 यववाचिनि रात्र्यवयववाचिनि चात्तरपदे प्रकृतिस्वरा भवन्ति । परित्रि-  
 गत्तं दृष्टे देवः । परिसौवीरम् । परिमार्चसेनि । प्रति । प्रतिपूर्वाह्णम् ।  
 प्रत्यपराह्णम् । प्रतिपूर्वरात्रम् । प्रत्यपररात्रम् । उप । उपपूर्वाह्णम् ।  
 उपापराह्णम् । उपपूर्वरात्रम् । उपापररात्रम् । अप । अपत्रिगत्तं दृष्टे  
 देवः । अपसौवीरम् । अपमार्चमेनि । निपाता आद्युदात्ता उपसर्गाश्चा-  
 भिवर्ज्जमिति आद्युदात्तानि पूर्वपदानि । तत्पुरुषे बहुव्रीहौ च सिद्धत्वा-  
 दव्ययीभावायांयमारम्भः । तत्रापपरी वर्जने वर्त्तते इति तयोरेव वर्ज्यमा-  
 नमुत्तरपदं नेतरयोः । अहोरात्रावयवा अपि वर्ज्यमाना एव तयोर्भवन्तीति  
 न प्रयुगुदाह्रियते । वर्ज्यमानाहोरात्रावयवेष्विति किम् । प्रत्यग्नि शलभाः  
 पतन्ति । परिवनमित्यत्र वनं ममामदित्येतद्वति ॥

राजन्यबहुवचनद्वन्द्वेन्यकट्पिण्यु ॥ ३४ ॥

राजन्यवाचिनां बहुवचनान्तानां यो द्वन्द्वोऽन्यकट्पिण्यु वर्त्तने तत्र  
 पूर्वपदं प्रकृतिस्वरं भवति । श्याफल्कचैत्रकरोधकाः । शिनिवामुदेवाः ।  
 श्याफल्कगच्छश्चैत्रकगच्छश्च अण्यन्यकट्पिण्यकुम्भ्यश्चेति अणान्तायन्तो-  
 दात्ता । शिनिगच्छ आद्युदात्तः स तदपत्येष्वभेदेन वर्त्तते । राजन्यइति  
 किम् । द्वैष्यहेमायनाः ‡ । द्वैषे भवा इति द्वैषादनुममुद्रं यञ् । हैमेर-

\* पनर्भीपक् इति पा०२ । अयमेव पदमज्जरीममतः ।

† प्रनिगम्यते । पा०३ ।

‡ द्वैष्यहेमायनाः पा०२ ।

पत्यं युवा हैमायनाः । अन्यकवृणाय एते न तु राजन्याः । राजन्यग्रहण-  
मिहाभिपिक्तवंश्यानां तर्चियाणां ग्रहणार्थम् । एते च नाभिपिक्तवंश्याः ।  
बहुवचनग्रहणं किम् । संकर्षणवासुदेवौ । द्वन्द्वइति किम् । वृष्णीनां  
कुमारा, वृष्णिकुमाराः । अन्यकवृष्णिष्विति किम् । कुस्पञ्जालाः ॥

संख्या ॥ ३५ ॥

द्वन्द्वसंमार्गे संख्यावाचि पूर्वपदं प्रकृतिस्वरं भवति । एकादश ।  
द्वादश । त्रयोदश । इण्भीकापाशत्यतिमर्चिभ्यः कचिति निस्त्वादाद्युदात्त  
एकशब्दः । त्रेस्त्रयस् आदेशेनोदात्तो निपात्यते ॥

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो द्वन्द्वस्तत्र पूर्वपदं प्रकृतिस्वरं भवति ।  
आपिशलपाणिनीयाः । पाणिनीयरौढीयाः । रौढीयकाशकृत्वाः । आपि-  
शलस्यापत्यमापिशलिराचार्यः । अत इज् । तेन प्रोक्तमापिशलम् । इज-  
श्चेत्यण् । तदधीयते ये ऽन्तेवासिनस्तेष्वपिशलाः, प्रोक्ताद्भुगिति तस्य  
तद्वितस्याध्येतरि विहितस्य लुक् क्रियते । आपिशलेर्वा ह्यत्र आपिशला  
इत्युभयथाप्याचार्योपसर्जनश्चान्तेवासी भवति । आचार्योपसर्जनग्रहणं  
द्वन्द्वविशेषणार्थं सकलो द्वन्द्व आचार्योपसर्जनो यथा विज्ञायते । इह  
मा भूत् । पाणिनीयदेवदत्तौ । आचार्योपसर्जनइति किम् । ह्यन्तसवेया-  
करणाः । अन्तेवासीति किम् । आपिशलपाणिनीये शास्त्रे ॥

कार्तकौजपादयश्च ॥ ३७ ॥

कार्तकौजपादयो ये द्वन्द्वास्तेषु पूर्वपदं प्रकृतिस्वरं भवति । प्रकृ-  
तिस्वरपूर्वपदाः कार्तकौजपादयो भवन्ति । विभक्त्यन्तानां पाठो वचन-  
विवक्षार्थः । चकारो द्वन्द्वाधिकारानुवृत्त्यर्थः । कार्तकौजयो । कृनस्यापत्यं  
कुजपस्यापत्यम् इत्यणन्तावेतौ । सावर्णिमाण्डूक्यौ । सावर्णिरिजन्तः ।  
आवन्त्यश्मकाः । अवन्तेरपत्यानि बहूनि तन्निवासे जनपदो ऽवन्त्यः ।  
तथा ऽश्मकाः । पैलश्यापर्णयाः । युवद्वन्द्वोऽयम् । पीलाया अपत्यं पै-  
स्तस्यापत्यं युवेति अणो दृष्ट इति विहितस्य क्तिञ्चः पैलादिभ्यरेवेति

नुत् । श्यापर्णोद्भेदा विदादिस्तस्यापत्यं स्त्री श्यापर्णी, तदपत्यं युवा  
 ग्यापर्णिगः । घृणुवचनमतन्त्रं, तेन पैश्यापर्णोपावित्यत्रापि भवति ।  
 कपिग्यापर्णिगः । कपिरन्तोदात्तस्तस्यापत्यं घृणुत्वे कपिवोधादाङ्गिर-  
 मरत्पुन्यवस्य यज्ञो यज्ञज्ञोऽग्वेति लुक्, तेनात्र घृणुत्वमाश्रीयतएव ।  
 गैतिरातपाञ्चानेयाः । गितिकातो नाम अपिस्तस्यापत्यमिति अप्यण्  
 तदपत्ये यूनि य इज् तस्य एयत्रचिपार्षजितो यूनीति लुक् । पाञ्चाल-  
 म्यापत्यं स्त्री पाञ्चाली तदपत्यं युवा पाञ्चालेयः । अत्रापि घृणुवचन-  
 मविश्रित्तनमिति गैतिरातपाञ्चानेयावित्यत्रापि भवति । कटुकस्याप-  
 त्यमिति क्त इज् तस्य घट्टव इजः प्राच्यभरतेष्विति बहुषु लुक् । वर्च-  
 नाया अपत्यं वार्चनेयः । शाकलशुनकाः । शाकलस्यापत्यं शाकल्यस्तस्य  
 छात्राः शाकुनाः । कण्वादिभ्यो गोत्रइत्यण् । शुनकस्यापत्यमिति विदा-  
 दिभ्योऽज् तस्य बहुषु लुक् । शाकलमणका इति के चित्पठन्ति । तेषां  
 मणकगच्छादुत्पत्त्यस्येजो घट्टव इजः प्राच्यभरतेष्विति बहुषु लुक् । शुनक-  
 धात्रेयाः । धात्र्या अपत्यं, धात्रेयाः । मणकवाभ्रवाः । वभ्रोरपत्यं वाभ्रवः ।  
 चार्चाभिषेद्वलाः । अवाभेन प्रोक्तमधीयते आर्चाभिनः । वैशम्पायनान्ते-  
 वामित्याद् णिनिः । मुद्रलः कण्वादिस्तदपत्यस्य छात्रा मौद्रलाः ।  
 कुन्तिसुराष्ट्राः । कुन्तेः सुराष्ट्रस्य चापत्येषु बहुषु तन्निवासे वा जनपदे  
 दुन्द्वेऽयम् । कुन्तिवित्तिशब्दावन्तोदात्तौ । चित्सुराष्ट्राः । कुन्तिसुरा-  
 ष्ट्रयन् । तण्डवतण्डाः । पचाद्यच्प्रत्ययान्तावन्तोदात्तावेतौ गर्गादिषु  
 पठ्येते । तत्रापत्यघृणुत्वे यज्ञो लुक् क्रियते । गर्गवत्साः । अत्रापि अप-  
 त्यघृणुत्वे यज्ञो लुक् । अविमत्तकामविदुः । अविमत्तशब्दे नज्स्वरेणा-  
 द्युदानः । द्रुयोऽप्येतयोः पत्येषु बहुषु इजो घट्टव इजः प्राच्यभरतेष्विति  
 लुक् क्रियते । वाभ्रवशानद्वायनाः । वभ्रोरपत्यं वाभ्रवः । शलकुशलङ्गं  
 चेति शानद्वायनः । वाभ्रवदानच्युताः । दानच्युतशब्दादिजो घट्टव इति  
 लुक् । कटुकानापाः । कटुन प्रोक्तमधीयते कटाः । वैशम्पायनान्तेवा-  
 मित्याद् णिनिः । तस्य कटवरकान्नुक् । कलापिना प्रोक्तमधीयते  
 कलानापाः । कलापिनाण् इत्यण्प्रत्ययस्तस्मिन् इनण्यनपत्यइति प्रकृति-

भावे प्राप्ते नान्तस्य टिलोपे सवस्ववारिपीठमर्पीत्यादिनोपसंघ्यानेन  
 टिलोपः । कृठकौशुमाः । कुशुमिना प्रोक्तमधीयते इति प्राग्दीव्यतो ऽण् ।  
 तत्र पूर्ववत् टिलोपः । कौशुमलौकाक्षाः । लोकाक्षेण प्रोक्तमधीयते लौका-  
 क्षाः । लौकाक्षस्य वा ऽपत्यं लौकाक्षिः । तस्य द्वाक्षा लौकाक्षाः । स्त्री-  
 कुमारम् । स्त्रीशब्देऽन्तोदात्तः । मौदपैष्यलादाः । मुदस्यापत्यं मौद्विः ।  
 तस्य द्वाक्षा मौदाः । तथा पैष्यलादाः । मौदपैष्यलादा इति द्विः पठ्यते  
 तस्य प्रयोजनं पठे समासान्तोदात्तत्वमेव यथा स्यादिति । वत्सजरत् ।  
 वत्सश्च जरच्च, वत्सशब्देऽन्तोदात्तः । सौश्रुतपार्थवाः । सुश्रुतस्य पृथो-  
 श्च द्वाक्षाः । प्राग्दीव्यतो ऽण् । जरामृत्यु । याज्यानुवाक्ये । यजेर्ण्यत् ।  
 यजयाचेति कुत्वाभावः । तिस्त्वरितमित्यन्तस्वरितः । अनुवाक्येति वचेरनु-  
 पूर्वाद् ण्यत् । आचार्योपसर्जनान्तेवासिनामिह पाठः प्रपञ्चार्यः ॥

महान् ब्रीह्यपराह्णृष्टीद्वासजावालभारभारत-

हैलिहिलरौरवप्रवृद्धेषु ॥ ३८ ॥

प्रकृत्या पूर्वपदमिति वर्तते, दृष्ट्वैति निवृत्तम् । महानित्येतत्पूर्व-  
 पदं ब्रीहि अपराह्णृष्टी इप्वास जावाल भार भारत हैलिहिल रौरव  
 प्रवृद्ध इत्येतेषूपत्तरपदेषु प्रकृतिस्वरं भवति । महाब्रीहिः । महापराह्णृः ।  
 महाष्टिः । महेप्वासः । महाजावालः । महाभारः । महाभारतः ।  
 महाहैलिहिलः । महारौरवः । महाप्रवृद्धः । महच्छब्देऽन्तोदात्तः । तस्य  
 प्रतिपदोक्तो यः समासः सन्महत्परमोत्तमोत्कृष्टा इति तत्रैव स्वरस्तेनैषां  
 पठ्यते समासे ऽन्तोदात्त एव भवति । महतो ब्रीहिः, महद्व्रीहिरिति ।  
 कर्मधारये निष्ठेत्ययमपि श्रेण्यादिसमासे विधिरिति प्रवृद्धशब्द इह पठ्यते ॥

तुल्लकश्च वैश्वदेवे ॥ ३९ ॥

तुल्लक इत्येतत्पूर्वपदं महांश्च वैश्वदेवउत्तरपदे प्रकृतिस्वरं भव-  
 ति । तुल्लकवैश्वदेवम् । महावैश्वदेवम् । तुल्लं लातीति तुल्लः । तस्मा-  
 दज्ञातादिषु प्रागिवात्के ऽन्तोदात्तः तुल्लकशब्दः ॥

उष्ट्रः सादिवाम्योः ॥ ४० ॥

उष्ट्रशब्दः पूर्वपदं सादिवाम्योः उत्तरपदयोः प्रकृतिस्वरं भवति ।  
उष्ट्रमादि । उष्ट्रवामि । उष्ट्रशब्द उषेः घृन्त्ययान्त आद्युदात्तः । कर्मधार-  
यायं षष्ठीममामो वा ॥

गौः सादसादिसारथिषु ॥ ४१ ॥

गौशब्दः पूर्वपदं माद्र माद्रि सारथि इत्येतेषु उत्तरपदेषु प्रकृतिस्वरं  
भवति । गौः माद्रः, गोमाद्रः । गां सादयतीति वा गोसादः । गौः साद्रिः,  
गोसाद्रिः । गौसारथिः ॥

कुरुगार्हपतरिक्तगुर्वसूतजरत्यश्लीलदृढरूपा पारेवडवा तैति-  
लकट्टः पण्यकम्बलो दासीभाराणां च ॥ ४२ ॥

कुरुगार्हपत रिक्तगुरु असूतजरती अश्लीलदृढरूपा पारेवडवा  
तैतिनकट्ट पण्यकम्बल इत्येते समासास्तेषां दासीभारादीनां च पूर्वपदं  
प्रकृतिस्वरं भवति । कुरुगां गार्हपतं, कुरुगार्हपतम् । कुर्योरञ्चेति  
कुरुशब्दः कुपत्ययान्तोऽन्तोदात्तः ॥ कुरुशब्दोर्गार्हपतइति वक्तव्यम् ॥ \* ॥ वृजी-  
नां गार्हपतं, वृजिगार्हपतम् । वृजिशब्द आद्युदात्तः । रिक्तो गुरुः, रिक्तगुरुः ।  
रिक्ते विभाषेति पूर्वपदमाद्युदात्तमन्तोदात्तं वा । असूता जरती, असूतज-  
रती । अश्लीला दृढरूपा, अश्लीलदृढरूपा । अश्लीलशब्दो नऽसमास-  
त्वादाद्युदात्तः । श्रीयस्यास्ति तत् श्लीलम् । सिध्मादेराकृतिगणत्वान्त्वम् ।  
कपिनकादित्वाच्च लत्वम् । अश्लीलदृढरूपेति हि संस्थानमात्रेण  
शोभना निःश्रीका लावण्यविरहितोच्यते । पारेवडवेय, पारेवडवा ।  
निपातनादिवार्यं ममामो विभक्त्यनेष्वच । पारशब्दो घृतादित्वादन्तोदा-  
त्तः । तैतिनानां कट्टः, तैतिनकट्टः । तितिलिनोपत्यं क्वाच्चा वा तैतिल  
इत्यणन्तः । पण्यकम्बलः । पण्यशब्दो यदन्तत्वादाद्युदात्तः । पण्यक-  
म्बलः ॥ संज्ञायामिति वक्तव्यम् ॥ \* ॥ अन्यत्र पणितव्ये कम्बले समासा-  
न्तोदात्तत्वमेव प्रतिपद्येते हि कृत्यानां समामे द्वितीया कृत्या इत्येष  
मिश्रितः स्वरितः । दाम्या भारो, दामोभारः । देवजूतिः । देवजूतिः ।

देवसूतिः । देवनीतिः । अन्तोदात्तं पूर्वपदम् । वसुनीतिः । वसुगञ्ज  
 आद्युदात्तः । शृस्वृस्निहित्रप्यसिवसीत्यत्र हि धान्ये निदिति वर्तते ।  
 ओषधिः । ओषो धीयते ऽस्यामिति कर्मण्यधिकरणे चेति किप्रत्ययः ।  
 ओषशब्दो घञन्तत्वादाद्युदात्तः । चन्द्रमाः । चन्द्रे मोसितित्यमिप्रत्यया-  
 न्तीयम् । चन्द्रशब्दस्तुरक्प्रत्ययान्तत्वादन्तोदात्तः । यस्य तत्पुरुषस्य  
 पूर्वपदप्रकृतिस्वरत्वमिष्यते न च विहितं स सर्वो दासीभारादिषु द्रष्टव्यः ॥

चतुर्थी तदर्थे ॥ ४३ ॥

चतुर्थ्यन्तं पूर्वपदं तदर्थे उत्तरपदे तदभिधेयार्थं यत्तद्वाचित्युत्तरपदे  
 प्रकृतिस्वरं भवति । तदिति चतुर्थ्यन्तस्यार्थः परामृश्यते । यूपदाह ।  
 कुण्डलहिरण्यम् । यूपशब्द आद्युदात्तः । कुसुयुभ्यश्चेत्यत्र निदिति वर्तते ।  
 कुण्डलशब्दोऽपि वृषादिभ्यश्चिदिति कलप्रत्ययान्तोन्तोदात्तः । रथदाह ।  
 वल्लीहिरण्यम् । रथशब्द आद्युदात्तः । हनिकुपीत्यादिना क्यन्प्रत्ययः ।  
 वल्लीशब्दो ङीष्ः स्वरेणान्तोदात्तः । तदर्थेऽति किम् । कुबेरवलिः ।  
 प्रकृतिविकारभावे स्वरोऽयमिष्यते ॥

अर्थे ॥ ४४ ॥

चतुर्थीति वर्तते । अर्थशब्द उत्तरपदे चतुर्थ्यन्तं पूर्वपदं प्रकृतिस्वरं  
 भवति । मात्रे इदं, मात्रर्थम् । देवतार्थम् । अतिथ्यर्थम् । मातृपितृश  
 ब्दावन्तोदात्तावुणादिषु निपातितौ । देवताशब्दो लित्स्वरेण मध्येऽदात्तः ।  
 अतिथिरित्यतेरिथिचितीथिन्प्रत्ययान्तः । तदर्थे विशेषा एव दाहहिरण्या-  
 दयो भवन्ति न त्वर्थशब्दवाच्यं सामान्यमित्यतदर्थार्थायमारम्भः । के  
 चित्पुनराहुः । ज्ञापकार्थमिदमेतदन्तेन ज्ञाप्यते पूर्वा विधिः प्रकृतिविकृत्योः  
 समासे भवति । अश्वघासः । श्वश्रूसुरमित्यत्र सत्यपि तादर्थ्यं न भवति ॥

क्तेच ॥ ४५ ॥

क्ते चोत्तरपदे चतुर्थ्यन्तं पूर्वपदं प्रकृतिस्वरं भवति । गोहितम् ।  
 अश्वहितम् । मनुष्यहितम् । गोरक्षितम् । अश्वरक्षितम् । वनं तापमर-  
 क्षितम् । अश्वशब्द आद्युदात्तो मनुष्यशब्दोऽन्तस्वरितः । परिशिष्टपूर्वप-  
 दमन्तोदात्तम् । गोभ्यो रक्षितमिति संप्रदाने चतुर्थी ॥



### कर्मधारये ऽनिष्टा ॥ ४६ ॥

कर्मधारये समामे क्लान्तउत्तरपदे ऽनिष्टान्तं पूर्वपदं प्रकृतिस्वरं भवति । श्रेणिहताः । जक्रुताः । पूगहताः । निधनहताः । श्रेणिशब्द व्याघ्रदातः । जक्रुपूगशब्दावन्तोदात्तो । निधनशब्दोपमध्योदात्तः । कर्मधारयइति किम् । श्रेण्या हतं श्रेणिहृतम् । अनिष्टेति किम् । क्रुताहृतम् ॥

### अहीने द्वितीया ॥ ४७ ॥

अहीनशाचिनि समामे क्लान्तउत्तरपदे द्वितीयान्तं पूर्वपदं प्रकृतिस्वरं भवति । कटुश्रितः । त्रिशकनपणितः । यामगतः । कटुशब्दो ऽन्तोदात्तः । श्रेणि शकनान्यप्येति, त्रिशकलः । बहुव्रीहिस्वरेणाद्युदात्तः । यामशब्दो नित्यस्वरेणाद्युदात्तः । अहीनइति किम् । कान्तारातीतः । योजनतीतः \* ॥ द्वितीयानुपमगंडइति वक्तव्यम् ॥ \* ॥ इह मा भूत् । सुप्रप्राणः । दुःप्रप्राणः । सुपापत्रो दुःपापत्रः । अन्तस्याद्येत्यस्यापवादोऽयम् ॥

### तृतीया कर्मणि ॥ ४८ ॥

कर्मवाचिनि क्लान्तउत्तरपदे तृतीयान्तं पूर्वपदं प्रकृतिस्वरं भवति । ग्रहिरहतः । वज्रहतः † । महाराजहतः । नखनिर्भन्ना । दात्रनूना । यादृि शिशुनिभ्यां दृश्येति अहिरन्तोदात्तो व्युत्पादितः । केचित्त्वाद्युदात्तमिच्छन्ति । वज्रो रक्षप्रत्ययान्तः । महाराजपृथ्वत्ययान्तः । नास्य गमस्तांति बहुव्रीहौ नकुननयेति नयशब्दो निपातितः । तेन नऽसुभ्यामित्यन्तोदात्तः । दात्रशब्दो दात्रीगमेति दूत्रप्रत्ययान्तः । कर्मणीति किम् । रथेन यातो रथयातः । गत्यर्थत्वात्कर्त्तरि क्तः ॥

### गतिरनन्तरः ॥ ४९ ॥

के कर्मणोनि यत्तंते । कर्मवाचिनि क्लान्तउत्तरपदे गतिरनन्तरः पूर्वपदं प्रकृतिस्वरं भवति । प्रकृतः । प्रवृतः । अनन्तर इति किम् ।

\* होमं त्यज्य विभक्तमित्यनशान्तरमित्यादि कं पुस्तकान्तरे ।

† इह दहनः । द्योतः ।

अभ्युद्धतः । समुद्धतः । समुदाहृतः । व्यवहितस्य गतेरयं स्वरो न भवति । अनन्तरे पुनरिष्यते । कारकपूर्वस्य तु सति शिष्टत्वात् याथादिस्वर एव भवति दूरादागत इति । अनन्तर्यहणसामर्थ्यादेव ह्रद्गुह्ये गतिकारकपूर्वस्यापीत्येतच्चाश्रीयते । कर्मणीत्येव । प्रकृतः कटं देवदत्तः । याथादिस्वरापवादे योगः ॥

तादौ च निति कृत्यतौ ॥ ५० ॥

तकारादौ च तुशब्दवर्जिते निति कृति परतो गतिरनन्तरः प्रकृतिस्वरो भवति । प्रकर्त्ता । प्रकर्त्तुम् । प्रकृतिः । प्रकर्त्तैति वृजन्तः । कृत्यस्वरबाधनायै वचनम् । तादाविति किम् । प्रजल्पाकः । नित्येति किम् । प्रकर्त्ता । वृजन्तः । ह्रद्गुह्यमुपदेशे तादर्थ्यम् । इहापि यथा स्यात्, प्रलपिता प्रलपितुमिति । अताविति किम् । आगन्तुः ॥

तवै चान्तश्च युगपत् ॥ ५१ ॥

तवैप्रत्ययस्यान्त उदात्तो भवति गतिश्चानन्तरः प्रकृतिस्वर इति एतदुभयं युगपद्वचति । अन्वेतवै । परिस्तरितवै । परिपातवै । तस्मात्प्रतिता नाभिचरितवै । उपसर्गा आद्युदात्ता अभिवर्जमित्यभिरन्तोदात्तः । कृत्यस्वरापवादे योगः ॥

अनिगन्तोञ्चतौ वप्रत्यये ॥ ५२ ॥

अनिगन्तो गतिः प्रकृतिस्वरो भवत्यञ्चतौ वप्रत्यये परतः । प्राङ् । प्राञ्चौ । प्राञ्चः । स्वरितो वानुदात्ते पदादावित्ययमेकादेश उदात्तः स्वरितो वा । पराङ् । पराञ्चौ । पराञ्चः । अनिगन्त इति धिम् । प्रत्यङ् । प्रत्यञ्चौ । प्रत्यञ्चः । ह्रदुत्तरपदप्रकृतिस्वर इह भवति । वप्रत्ययइति किम् । उदञ्चनः । चोरनिगन्तोञ्चतौ वप्रत्ययइत्येव स्वरो भवति विप्रतिषेधेन । पराचः । पराचा ॥

न्यधी च ॥ ५३ ॥

नि अधि इत्येतौ चाञ्चतौ वप्रत्यये परतः प्रकृतिस्वरो भवतः । न्यङ् । न्यञ्चौ । न्यञ्चः । उदात्तस्वरितयोर्षणः स्वरितानुदात्तस्येत्यञ्चतेरकारः स्वरितः । अथङ् । अथञ्चौ । अथञ्चः । अधीचः । अधीचा ॥

## ईषदन्यतरस्याम् ॥ ५४ ॥

ईषदित्यितत्पूर्वपदमन्यतरस्यां प्रकृतिस्वरं भवति । ईषत्कहारः ।  
= । ईषत्पिङ्गलः । २ । ईषदित्ययमन्तोदात्तः । ईषद्वेद इत्येवमादौ कृतस्य  
ण्य भवति ॥

## क्षिरण्यपरिमाणं धने ॥ ५५ ॥

क्षिरण्यपरिमाणञ्चि पूर्वपदं धनशब्द उत्तरपदे ऽन्यतरस्यां प्रकृ-  
तिस्वरं भवति । द्विमुच्यते धनम् । २ । द्वौ सुवर्णौ परिमाणमस्य द्विसुवर्णे  
तद्वेध धनमिति कर्मधारयः । बहुव्रीह्यापि परत्याद्विकल्प एव भवति ।  
द्विमुच्यते धनः । २ । क्षिरण्यग्रहणं किम् । प्रस्यधनम् । परिमाणग्रहणं  
किम् । काञ्चनधनम् । धनइति किम् । निष्कमाला ॥

## प्रथमो ऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृति-  
स्वरं भवति । अचिरोपमपत्तिरचिरोपश्लेषो ऽभिनवत्वम् । प्रथमवैयाकरणः ।  
अभिनववैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः  
प्रथेरमन्निति वित्त्वादनन्तोदात्तः । अचिरोपसंपत्ताविति किम् । प्रथमवैया-  
करणः । वैयाकरणानामाद्यो मुख्यो वा यः स नित्यमन्तोदात्त एव ॥

## कतरकतमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये ममासे ऽन्यतरस्यां  
प्रकृतिस्वरं भवति । कतरकठः । २ । कतमकठः \* । २ । कर्मधारयवह-  
कमुत्तार्यमिह तु प्रतिपदोक्तत्वादेव मिदम् ॥

## आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः कर्मधारये ममासे ऽन्य-  
तरस्यां प्रकृतिस्वरं भवति । आर्यब्राह्मणः । २ । आर्यकुमारः । २ ।

आर्यशब्दे एयदन्तोन्तस्वरितः । आर्य इति किम् । परमब्राह्मणः । परम-  
कुमारः । ब्राह्मणकुमारयोरिति किम् । आर्यवत्त्रियः । कर्मधारयइत्येव ।  
आर्यस्य ब्राह्मण, आर्यब्राह्मणः ॥

राजा च ॥ ५८ ॥

राजा च पूर्वपदं ब्राह्मणकुमारयोस्तत्तरपदयोः कर्मधारये समामे  
ऽन्यतरस्यां प्रकृतिस्वर भवति । राजब्राह्मणः । २ । राजकुमारः । २ ।  
कर्मधारयइत्येव । राज्ञो ब्राह्मणो, राजब्राह्मण । राजकुमारः । पृथग्योग-  
करणमुत्तरार्थम् ॥

षष्ठी प्रत्येनसि ॥ ६० ॥

राजेति वर्त्तने, ऽन्यतरस्यामिति च । षष्ठ्यन्तो राजशब्दः पूर्वपदं  
प्रत्येनस्युत्तरं ऽन्यतरस्यां प्रकृतिस्वरं भवति । राजः प्रत्येनाः, राजप्रत्येनाः ।  
षष्ठीति किम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

क्लान्तउत्तरपदे नित्यार्थं समामे पूर्वपदमन्यतरस्यां प्रकृतिस्वरं  
भवति । नित्यप्रहसितः । २ । सततप्रहसितः । २ । काला इति द्वितीयाम-  
मासोऽयम् । नित्यशब्दस्यन्नेर्धुवइति त्यबन्त आद्युदात्तः । सतत इति  
यदा भावे क्लस्तदा थाथादिस्वरेणान्तोदात्तः । नित्यार्थइति किम् । मुह-  
र्त्तप्रहसितः ॥

ग्रामः शिल्पिनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं  
भवति । ग्रामनापितः । ३ । ग्रामकुलालः । २ । ग्रामशब्द आद्युदात्तः । ग्राम  
इति किम् । परमनापितः । शिल्पिनीति किम् । ग्रामरघ्या ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमानाया  
मन्यतरस्यां प्रकृतिस्वरं भवति । राजनापितः । २ । राजकुलालः । २ । कर्म

भारये राजगुणाध्यागोपेत्तोत्तरपदार्थस्य प्रशंसा । पृथीममामे च राजयो  
म्यनया तस्य । राजेति किम् । परमनापितः । प्रशंसायामिति किम् ।  
राजनापितः । शिल्पिनीत्येव । राजहस्ती ॥

आदिरुदात्तः ॥ ६४ ॥

आदिरुदात्त इत्येतदधिकृतमिदं उत्तरं यद्व्यामस्तत्र पूर्वपद-  
स्यादिरुदात्तो भवतीत्येवं तद्वेदितव्यम् । वक्ष्यति सप्तमीहारिणौ धर्म्य-  
ऽहरणे इति । स्नूपेशाणः । मुकुटेकार्पापणम् । याज्ञिकाश्वः । वैया-  
करणहस्ती । दृषदिमापकः । आदिरिति प्रागन्ताधिकारात् । उदात्त  
इति प्रकृत्या भगानमिति यावत् ॥

सप्तमीहारिणौ धर्म्ये ऽहरणे ॥ ६५ ॥

सप्तम्यन्तं हारिवाचि च पूर्वपदं धर्म्यवाचिनि हरणशब्दादन्य  
स्मिन्नन्तरपदे आद्युदात्तं भवति । हारीति देयं यः स्वीकरोति मो-  
भिधीयते । धर्म्यमित्याचारनियतं देयमुच्यते, धर्मो ह्यनुवृत्त आचारस्ता-  
स्मादनपेतं तेन वा प्राप्यमिति । स्नूपेशाणः । मुकुटेकार्पापणम् । हने  
दृषदिका । हलेत्रिपदिका । दृषदिमापकः । संज्ञायामिति सप्तमी-  
समामः, कारनामि चेति विभक्तेरलुक् । हारिणि । याज्ञिकाश्वः । वैया-  
करणहस्ती । मातुनाश्वः । पितृव्यगवः । क्व चिदयमाचारो व्यवस्थित-  
स्नूपादिषु शाणादि दातव्यं याज्ञिकादीनामश्वादीति । धर्म्यइति किम् ।  
स्तम्भेरमः । कर्मकरवर्द्धितकः \* । अहरणइति किम् । वाडवहरणम् ।  
यद्व्याया अयं वाडवः । तस्य योजनिषेकादुत्तरक्रान्तं शरीरपुष्टये यद्वीर्यते  
हरणमिति तदुच्यते । परोपि कृत्वरो हारिस्वरं वाध्यते विप्रतिषेधेन-  
त्येवहरणइत्यनेन ज्ञाप्यते, तेन वाडवहार्यमिति हारिस्वरः मिद्वे  
भवति ॥

\* यार्द्धितके नाम मूने मूने गो मूतम् औद्वनपिण्डः सकर्मकराय दीयते इत्याद्या  
अयं न यूर्द्धित इति न त्वयं धर्म इति पदमञ्जरी ।

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोघल्लवः ।  
अश्वबल्लवः । गोमणिन्दः । अश्वमणिन्दः । गोमंग्यः । अश्वसंग्यः ।  
युक्त इति समाहितः कर्तव्ये तत्परो यः स उच्यते ॥

विभाषा ऽध्यक्षे ॥ ६७ ॥

अध्यक्षशब्दउत्तरपदे विभाषा पूर्वपदमाद्युदात्तं भवति । गवा-  
ध्यक्षः । २ । अश्वाध्यक्षः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदे विभाषा ऽऽद्युदात्तो भवति  
पापनापितः । २ । पापकुलालः । २ । पापाणके कुत्सितैरिति प्रतिप-  
दोक्तः पापशब्दस्य समानाधिकरणसमास इति षष्ठीसमामे न भवति ।  
पापस्य नापितः, पापनापित इति ॥

गोत्रान्तेवासिमाणवब्राह्मणेषु क्षेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेप-  
वाचिनि समासे पूर्वपदमाद्युदात्तं भवति । जड्घावात्स्यः । यो जड्घा-  
दानं ददान्यहमिति वात्स्यः संपद्यते स जड्घावात्स्य इति तिप्यते ।  
भार्यासौश्रुतः । सुश्रुतापत्यस्य भार्याप्रधानतया क्षेपः । वशाब्राह्मणक्षेपः ।  
ब्रह्महृतशब्दः शुभ्रादिषु पठ्यते । गोत्र । अन्तेवामि । कुमारीदाताः ।  
कम्बलचारायणीयाः । घृतगैढीयाः । औदनपाणिनीयाः । कुमार्यादिना-  
भकामा ये दातादिभिः प्रोक्तानि शास्त्राण्यधीयते तच्छिष्यता वा प्रति-  
पद्यन्ते त एवं तिप्यन्ते । माणव । भित्तामाणवः । भित्तां नप्ये ऽह-  
मिति माणवो भवति । माणव । ब्राह्मण । दासीब्राह्मणः । वृषनीब्रा-  
ह्मणः । भयब्राह्मणः । यो भयेन ब्राह्मणः संपद्यते । अत्र यस्यान्यत्  
समासलक्षणं नास्ति सुप्पुपेत्येव तत्र समासः कर्तव्यः । गोत्रादिष्विति  
किम् । दासीश्रोत्रियः । क्षेपइति किम् । महाब्राह्मणः ॥

### अङ्गानि मैरेये ॥ ७० ॥

मैरेयशब्दउत्तरपदे तदङ्गवाचीनि पूर्वपदान्याद्युदात्तानि भवन्ति ।  
गुडमैरेयः । मधुमैरेयः । मद्यविशेषो मैरेयस्तस्य गुडविकारस्य गुडोङ्गं  
भवति मधुनो मधु । अङ्गानीति किम् । परममैरेयः । मैरेयइति किम् ।  
पुण्यासवः । फलासवः ॥

### भक्ताख्यास्तदर्थेषु ॥ ७१ ॥

भक्तमवं तदाख्यास्तद्वाचिनः शब्दास्तदर्थेषूत्तरपदेषु आद्युदात्ता  
भवन्ति । भित्ताकंसः । आणाकंसः । भानीकंसः । भित्तादयोचवचनाः ।  
भक्ताख्या इति किम् । समाशशालयः । समशनं समाश इति क्रियामात्र-  
मुच्यते न द्रव्यम् । तदर्थेष्विति किम् । भित्ताप्रियः । बहुव्रीहिरयमत्र  
पूर्वपदमन्तोदात्तम् ॥

### गोविडालसिंहसैन्येषूपमाने ॥ ७२ ॥

गवादिपूपमानवाचिपूत्तरपदेषु पूर्वपदमाद्युदात्तं भवति । धान्य-  
गवः । हिरण्यगवः । भित्ताविडालः । तृणसिंहः । काष्ठसिंहः । सक्तुसै-  
न्यवः । पानसैन्यवः । धान्यं गौरिवेति विग्रह्य व्याघ्रादेराकृतिगणत्वाद्  
उपमितं व्याघ्रादिभिरिति समासः । उपमानार्थोपि यथासभवं यथाप्रसिद्धं  
च योजयितव्यः । गवाकृत्या ऽवस्थितं \* धान्यगवशब्देनोच्यते । उपमान-  
इति किम् । परमसिंहः ॥

### अके जीविकार्थे ॥ ७३ ॥

अकप्रत्ययान्तउत्तरपदे जीविकार्थवाचिनि समासे पूर्वपदमाद्युदात्तं  
भवति । दन्तलेखकः । नखलेखकः । अवस्करशोधकः । रमणीयकारकः ।  
दन्तलेखनादिभिर्येषां जीविका तएवमुच्यन्ते । नित्यं क्रीडाजीविकयोरिति  
समासः । अकइति किम् । रमणीयकर्त्ता । जीविकार्थइति किम् । इत्तुभ-  
त्तिका मे धारयसि ॥

### प्राचां क्रीडायाम् ॥ ७४ ॥

प्रादेशवर्तिनां या क्रीडा तद्वाचिनि समासे ऽकप्रत्ययान्तउत्तरपदे पूर्वपदमाद्युदात्तं भवति । वट्टालकपुष्पभञ्जिका । वीरणपुष्पप्रचायिका । शालभञ्जिका । तालभञ्जिका । संज्ञायामिति ण्वुल्, नित्यं क्रीडाजीविकयोरिति षष्ठीसमासः । प्राचामिति किम् । जीवपुत्रप्रचायिका । इयमुदीचां क्रीडा । क्रीडायामिति किम् । तत्र पुष्पप्रचायिका । पर्याये ण्वुत्प्रत्ययो भवति ॥

### अणि नियुक्ते ॥ ७५ ॥

अणान्तवत्तरपदे नियुक्तवाचिनि समासे पूर्वपदमाद्युदात्तं भवति छत्रधारः । तूणीधारः । कमण्डलुयाहः । भृङ्गारधारः । नियुक्तो ऽधिष्ठतः स च कस्मिंश्चित्कर्तव्ये तत्परो न भवतीति नियुक्तइत्यनेन सिध्यति \* । नियुक्तइति किम् । काण्डलावः । शरलावः ॥

### शिल्पिनि चाकृजः ॥ ७६ ॥

शिल्पिवाचिनि समासे ऽणान्तउत्तरपदे पूर्वपदमाद्युदात्तं भवति स चेदण् कृजो न भवति । तन्तुवायः । तुत्रवायः । बालवायः । शिल्पिनीति किम् । काण्डलावः । अकृज इति किम् । कुम्भकारः । अयस्कारः ॥

### संज्ञायां च ॥ ७७ ॥

संज्ञायां विषये ऽणान्तउत्तरपदे ऽकृजः पूर्वपदमाद्युदात्तं भवति । तन्तुवायो नाम कौटः । बालवायो नाम पर्वतः । अकृज इत्येष । रथकारो नाम ब्राह्मणः ॥

### गोतन्तियवं पाले ॥ ७८ ॥

गो तन्ति यव इत्येतानि पूर्वपदानि पानशब्दउत्तरपदे आद्युदात्तानि भवन्ति । गोपालः । तन्तिपालः । यवपालः । अनियुक्ताय आरम्भः । गोतन्तियवमिति किम् । वत्सपालः । पालइति णिम् । गोरक्षः ॥

\* नियुक्त इत्यनेन सिध्यतीत्यस्य स्थाने युक्त इत्यनेन न सिध्यतीति पाठः २ ।



णिनि ॥ ७९ ॥

यिनन्तउत्तरपदे पूर्वपदमाद्युदात्तं भवति । फलहारी । पर्णहारी ॥

उपमानं शब्दार्थप्रकृतावेव ॥ ८० ॥

उपमानवाचि पूर्वपदं शब्दार्थप्रकृतावेव यिनन्तउत्तरपदमाद्युदात्तं भवति । पुष्पहारी । उपमानं नियम्यते । उपक्रोशी । ध्वाङ्गुरावी । खरनादी । उपमानग्रहणमस्य पूर्वस्य च योगस्य विषयविभागार्थम् । शब्दार्थप्रकृताविति किम् । वृक्वञ्ची । वृक्प्रेली । प्रकृतिग्रहणं किम् । प्रकृतिरेव यज्ञोपसर्गनिरपेक्षा शब्दार्था भवति तत्रैव यथा स्याद् इह मा भूद् गर्दभोच्चारी कोकिलाभिव्याहारीति । एवकारकरणमुपमानावधारणार्थम् । शब्दार्थप्रकृतौ त्वनुपमानमुपमानं चाद्युदात्तं भवति । सिंहविनर्दी । पुष्कलजल्पी ॥

युक्तारोह्यादयश्च ॥ ८१ ॥

युक्तारोह्यादयः समासा आद्युदात्ता भवन्ति । युक्तारोही । आगतरोही । आगतयोधी । आगतवञ्ची । आगतनर्दी । आगतप्रहारी । एते यिन्नन्ता यिनीत्यस्यैवोदाहरणार्थं पठन्ते । पूर्वोत्तरपदनियमार्था इति केचित् । इह मा भूद् वृत्तारोही युक्ताध्यायीति । आगतमत्स्या । क्षीरहोता । भगिनीभर्ता । याजकादित्वात् पठ्योसमासावेतौ । यामगोधुक् । अश्वत्रिरात्रः । गर्गत्रिरात्रः । व्युष्ट्रिरात्रः । शणपादः । समपादः । पठ्योसमासा एते । एकशितिपात् । एकः शितिः पादोऽस्येति त्रिपदबहुव्रीहिः । तत्रैकशितिशब्दस्तादृशार्थोत्तरपदइति तत्पुरुषसंज्ञस्तस्य निमित्तिस्वरबलीयस्त्वाद् अन्तोदात्तत्व प्राप्तमित्याद्युदात्तत्व विधीयते । एवमपि नार्थ एतेन, इगन्ते द्विगाविति सिद्धत्वात् । एवं तर्हि ज्ञापकार्थम्, एतज् ज्ञापयति शित्यन्तस्योत्तरपदे द्विगुस्वरो न भवतीति । तेन द्विशितिपादित्यत्र तिशब्द उदात्तो भवति । निमित्तिस्वरबलीयस्त्वस्याप्येकशितिपात्स्वरवचनमेव ज्ञापकं वर्णयन्ति । पात्रेसंमितादयश्च युक्तारोह्यादयस्ततस्तेष्वुदात्ता भवन्ति ॥

दीर्घकाशतुषभाष्टवटं जे ॥ ८२ ॥

दीर्घान्तं पूर्वपदं काश तुष भाष्ट वट इत्येतानि च जउत्तरपदे  
आद्युत्तानि भवन्ति । कुटीजः । शमीजः । काशजः । तुषजः । भाष्टजः ।  
वटजः ॥

अन्त्यात्पूर्वं बहुचः ॥ ८३ ॥

जउत्तरपदे बहुचः पूर्वपदस्यान्त्यात्पूर्वमुदात्तं भवति । उपमरजः ।  
मन्दुरजः । आमलकीजः । वडवाजः । बहुच इति किम् । दाधजानि  
तृणानि ॥

ग्रामे ऽनिवसन्तः ॥ ८४ ॥

ग्रामशब्दउत्तरपदे पूर्वपदमाद्युदात्तं भवति न चेन्निवसद्वाचि  
भवति । मल्लग्रामः । वणिगृग्रामः । ग्रामशब्दोत्र समूहवाची । देव-  
ग्रामः । देवस्वामिक इत्यर्थः । अनिवसन्त इति किम् । दाक्षिण्यग्रामः ।  
माहकियग्रामः । दाक्ष्यादयो वसन्ति यस्मिन्यामे स तेषामिति व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिण्यः ।  
दाक्षिकूटः । दाक्षिपल्वलः \* । दाक्षिहृदः । दाक्षिवदरी । दाक्षिपिह्वनः ।  
दाक्षिपिशङ्गः । दाक्षिशालः । दाक्षिरत्तः । दाक्षिशिल्पी । दाक्ष्यश्वत्थः ।  
कुन्दतृणम् । दाक्षिशाल्मली । आश्रममुनिः । शाल्मलिमुनिः । दाक्षिपुंमा ।  
दाक्षिकूटः । यान्यत्र निवासनामधेयानि तेषु निवसद्वाचीन्यपि पूर्वप-  
दान्याद्युदात्तानि भवन्ति । अनिवसन्त इति नानुवर्त्तयन्ति के वित् ।  
अपरे पुनरनुवर्त्तयन्ति ॥

क्वाच्यादयः शालायाम् ॥ ८६ ॥

शालायामुत्तरपदे क्वाच्यादय आद्युदात्ता भवन्ति । क्वात्रिगाना ।  
ऐलिशाला । भाण्डिशाला । क्वात्रि । ऐलि । भाण्डि । व्याडि । चापि-

शलि । आखण्डि । आपारि । गौमि । यदा शालान्तस्तत्पुरुषो नपुंसक-  
लिङ्गो भवति तदापि तत्पुरुषे शालायां नपुंसकइत्येतस्मात्पूर्वविप्रतिषेधेन  
पूर्वपदमाद्युदात्तं भवति । क्वात्रिशालम् । ऐलिशालम् ॥

प्रस्थे ऽवृद्धमकर्क्यादीनाम् ॥ ८७ ॥

प्रस्थशब्दउत्तरपदे कर्क्यादिर्वर्जितमवृद्ध पूर्वपदमाद्युदात्तं भवति ।  
इन्द्रप्रस्थः । कुण्डप्रस्थः । ह्रदप्रस्थः । मुवर्णप्रस्थः । अवृद्धमिति किम् ।  
दाक्षिप्रस्थः । माहकिप्रस्थः । अकर्क्यादीनामिति किम् । कर्कोप्रस्थः ।  
मघीप्रस्थः । कर्को । मघी । मकरी । कर्कन्धू । शमी । करीर । कटुक ।  
कुरल \* । बदर ॥

मालादीनां च ॥ ८८ ॥

प्रस्थइति वर्तते । प्रस्थउत्तरपदे मालादीनामादिरुदात्तो भवति ।  
मालाप्रस्थः । शालाप्रस्थः । माला । शाला । शोणा । द्राक्षा । क्षौमा ।  
क्षामा । काञ्ची । एक । काम । वृद्धार्य आरम्भः । एकशोणाशब्दयोरेड्  
प्राचां देशइति वृद्धसंज्ञा ॥

अमहन्नवं नगरे ऽनुदीचाम् ॥ ८९ ॥

नगरशब्दउत्तरपदे महन्नवंशब्दवर्जित पूर्वपदमाद्युदात्तं भवति  
तच्चेदुदीचां न भवति । सुह्यनगरम् । पुण्ड्रनगरम् † । अमहन्नवमिति  
किम् । महानगरम् । नवनगरम् । अनुदीचामिति किम् । नान्दीनगरम् ।  
कान्तीनगरम् ॥

अर्म चावर्णं द्युच्यच् ॥ ९० ॥

अर्मशब्दउत्तरपदे द्युच् अच् पूर्वपदमवर्णान्तमाद्युदात्तं भवति ।  
दत्तार्मम् । गुप्तार्मम् । कुक्कुटार्मम् । वायसार्मम् । अवर्णमिति किम् ।  
बृहदर्मम् । द्युच्यजिति किम् । कपिञ्जलार्मम् । अमहन्नवमित्येव ।  
महार्मम् । नवार्मम् ॥

\* कवल । पा० २ ।

† विराटनगरमिति पुस्तकान्तरे ऽधिकम् ।

न भूनाधिकसंजीवमद्राश्मकञ्जलम् ॥ ८१ ॥

भूत अधिक संजीव मद्र अश्मन् कञ्जल इत्येतानि पूर्वपदानि  
अर्मशब्दउत्तरपदे नाद्युदात्तानि भवन्ति । भूतार्मम् । अधिकार्मम् ।  
संजीवार्मम् । मद्रार्मम् । अश्मार्मम् । मद्राश्मग्रहणं संघातविशदीता-  
र्थम् । मद्राश्मार्मम् । कञ्जलार्मम् । समामान्तोदात्तत्वमेवात्र भवति ॥  
आद्युदात्तप्रकरणे दिवोदासादीनां छन्दस्युपसंख्यानम् ॥ \* ॥ दिवोदा-  
साय गायत । वध्यश्वाय दाशुपे ॥

अन्तः ॥ ८२ ॥

अन्त इत्यधिकृतमित उत्तरं यदुक्त्यामस्तत्र पूर्वपदस्यान्त उदात्तो  
भवतीत्येवं वेदितव्यम् । वक्ष्यति सर्वं गुणकात्स्न्यं । सर्वश्वेतः । सर्वकृष्णः ।  
प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्स्न्यं ॥ ८३ ॥

सर्वशब्दः पूर्वपदं गुणकात्स्न्यं वर्तमानमन्तोदात्त भवति । सर्वश्वेतः ।  
सर्वकृष्णः । सर्वमहान् । सर्वमिति किम् । परमश्वेतः । आश्रयग्राह्या परमत्व  
श्वेतत्वस्येति गुणकात्स्न्यं वर्तते । गुणग्रहणं किम् । सर्वमौषधः । सर्व-  
राजतः । कात्स्न्यं इति किम् । सर्वेषां श्वेततरः सर्वश्वेतः । गुणात्तरेण  
समासस्तरलोपश्च वक्तव्य इत्येवमत्र समासस्तरलोपश्च ॥

संज्ञायां गिरिनिकाययोः ॥ ८४ ॥

संज्ञायां विषये गिरि निकाय इत्येतयोस्तत्तरपदयोः पूर्वपदमन्तो-  
दात्तं भवति । अञ्जनागिरिः । भञ्जनागिरिः । निकाये । गापिण्डनि-  
कायः । मौण्डिनिकायः । चिखिलिनिकायः \* । संज्ञायामिति किम् ।  
परमगिरिः । ब्राह्मणनिकायः ॥

कुमार्यां वयसि ॥ ८५ ॥

कुमार्यामुत्तरपदे वयसि गम्यमाने पूर्वपदमन्तोदात्तं भवति । उदु-  
कुमारी । जरत्कुमारी । कुमारोऽश्वः पुंसां सत्तामपयोगमात्रमुपपुनो

वृद्धादिभिर्वयोविशेषवचनैः समानाधिकरणो भवति । तच्च वय इह  
 गृह्यते न कुमारत्वमेव । वयसीति किम् । परमकुमारी ॥

उदके ऽकेवले ॥ ९६ ॥

अकेवलं मिश्रं तद्वाचिनि समासे उदकशब्दउत्तरपदे पूर्वपदमन्तो-  
 दात्तं भवति । गुडमिश्रमुदकम् । गुडोदकम् । तिलोदकम् + । स्वरे कृते  
 एकादेशः स्वरितो वानुदात्ते पदादाविति पक्षे स्वरितो भवति । अकेव-  
 लइति किम् । शीतोदकम् । उष्णोदकम् ॥

द्विगौ क्रतौ ॥ ९७ ॥

द्विगवुत्तरपदे क्रतुवाचिनि समासे पूर्वपदमन्तोदात्तं भवति ।  
 गर्गचिरात्रः । चारकचिरात्रः । कुसुरविन्दसप्तरात्रः । गर्गाणां चिरात्रः,  
 गर्गचिरात्रः । द्विगाविति किम् । अतिरात्रः । अचश्चित्त्वादन्तोदात्तः ।  
 क्रताविति किम् । बिल्वसप्तरात्रः । बिल्वशतस्य बिल्वहोमस्य वा सप्तरात्रो,  
 बिल्वसप्तरात्रः ॥

सभायां नपुंसके ॥ ९८ ॥

सभाशब्दउत्तरपदे नपुंसकलिङ्गे समासे पूर्वपदमन्तोदात्तं भवति ।  
 गोपालसभम् । पशुपालसभम् । स्त्रीसभम् । दासीसभम् । सभायामिति  
 किम् । ब्राह्मणसभम् । नपुंसकमिति किम् । राजसभा । ब्राह्मणसभा ।  
 सभायां प्रतिपदोक्तमिह नपुंसकलिङ्गं गृह्यतइति रमणीयसभं ब्राह्मण-  
 कुलमित्यत्र न भवति ॥

पुरे प्राचाम् ॥ ९९ ॥

पुरशब्दउत्तरपदे प्राचां देशे पूर्वपदमन्तोदात्तं भवति । ललाट-  
 पुरम् । काञ्चीपुरम् । शिवदत्तपुरम् । कार्णिकपुरम् । नार्मपुरम् । प्राचा-  
 मिति किम् । शिवपुरम् ॥

### अरिष्टगौडपूर्वे च ॥ १०० ॥

अरिष्ट गौड इत्येवंपूर्वे समासे पुरशब्दउत्तरपदे पूर्वपदमन्तोदात्तं भवति । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरिष्टश्रितपुरम् । गौडभृत्यपुरम् ॥

### न हास्तिनफलकमार्देयाः ॥ १०१ ॥

हास्तिन फलक मार्देय इत्येतानि पूर्वपदानि पुरशब्दउत्तरपदे नान्तोदात्तानि भवन्ति । पुरे प्राचामिति प्राप्तिः प्रतिपिध्यते । हास्तिन-पुरम् । फलकपुरम् । मार्देयपुरम् । मृदोरपत्यं, मार्देयः । शुभ्रादित्वाद् ठक् ॥

### कुसूलकूपकुम्भशालं विले ॥ १०२ ॥

कुसूल कूप कुम्भ शाला इत्येतानि पूर्वपदानि विलशब्दउत्तरपदे ऽन्तोदात्तानि भवन्ति । कुसूलविलम् । कूपविलम् । कुम्भविलम् । शालाविलम् । कुसूलादियहणं किम् । सर्पविलम् । विलइति किम् । कुसूलस्वामी ॥

### दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्या-नवाचिपूत्तरपदेषु चानराटशब्दे च । पूर्वपुक्रामशमी । अपरेपुक्रामशमी । पूर्वकृष्णमृत्तिका । अपरकृष्णमृत्तिका । जनपद । पूर्वपञ्चालाः । अपर-पञ्चालाः । आख्यान । पूर्वाधिरामम्\* । पूर्वयायातम् । अपरयायातम् । अधिराममधिकृत्य कृता यन्य अधिरामम् । तथा यायातम् । चानराट । पूर्वचानराटम् । अपरचानराटम् । शब्दग्रहणं कालवाचिनोपि दिक्शब्दस्य परिग्रहार्थम् ॥

### आचार्योपसर्जनश्चान्तेवासिनि ॥ १०४ ॥

आचार्योपसर्जनान्तेवासिवाचिन्युत्तरपदे दिक्शब्दा अन्तोदात्ता

भवन्ति । पूर्वपाणिनीयाः । अपरपाणिनीयाः । पूर्वकाशकृत्स्नाः । अपर-  
काशकृत्स्नाः । आचार्योपसर्जन इति किम् । पूर्वशिष्याः । अन्तेवासिनीति  
किम् । पूर्वपाणिनीयं शास्त्रम् ॥

उत्तरपदवृद्धौ सर्वे च ॥ १०५ ॥

उत्तरपदस्येत्यधिकृत्य या विहिता वृद्धिस्तद्व्युत्तरपदे सर्वशब्दो  
दिक्शब्दाश्चान्तोदात्ता भवन्ति । सर्वपाञ्चालकः । पूर्वपाञ्चालकः ।  
उत्तरपाञ्चालकः । सुसर्वाद्दिक्शब्देभ्यो जनपदस्येति तदन्तविधिना  
जनपदलक्षणो वुज्प्रत्ययः । सुसर्वाद्वाञ्जनपदस्य दिशो मद्राणामिति  
चोत्तरपदवृद्धिः । अधिकारलक्षणादिह न भवति सर्वमासः सर्वका-  
रक इति ॥

बहुव्रीहौ विश्वं संज्ञायाम् ॥ १०६ ॥

बहुव्रीहौ समासे विश्वशब्दः पूर्वपद संज्ञायां विषये ऽन्तोदात्तं  
भवति । विश्वदेवः । विश्वयशाः । विश्वमहान् । पूर्वपदप्रकृतिस्वरत्वे-  
नाद्युदात्तत्व प्राप्तम् । बहुव्रीहौ इति किम् । विश्वे च ते देवाः, विश्व-  
देवाः । संज्ञायामिति किम् । विश्वे देवा अस्य विश्वदेवः । विश्वामित्ते  
विश्वाजिन इत्यत्र संज्ञायां मित्राजिनयोरित्येतद्वति परत्वात् । बहुव्री-  
हौ इत्येतदधिक्रियते प्राग्व्ययीभावसंज्ञानात् ॥

उदराश्वेषु ॥ १०७ ॥

उदर अश्व इषु इत्येतेषूत्तरपदेषु बहुव्रीहौ समासे संज्ञायां विषये  
पूर्वपदमन्तोदात्तं भवति । वृकोदरः । दामोदरः । हर्यश्वः । यौवनाश्वः ।  
सुवर्णपुङ्खेषुः । महेषुः ॥

क्षेपे ॥ १०८ ॥

क्षेपे गम्यमाने उदरादिषूत्तरपदेषु बहुव्रीहौ समासे संज्ञायां विषये  
पूर्वपदमन्तोदात्तं भवति । कुण्डोदरः । घटोदरः । कटुकाश्वः । स्यन्दि-  
ताश्वः । अनिघातेषुः । चलाचलेषुः । अनुदरः सूदर इत्यत्र नऽसुभ्यामि-  
त्येतद्वति विप्रतिषेधेन ॥

## नदी वन्धुनि ॥ १०९ ॥

बहुव्रीहौ समासे वन्धुन्युत्तरपदे नद्यन्तं पूर्वपदमन्तोदात्तं भवति ।  
गार्गीबन्धुः । वात्सीबन्धुः । नदीति किम् । ब्रह्मबन्धुः । ब्रह्मशब्द आ-  
द्युदात्तः । वन्धुनीति किम् । गार्गीप्रियः ॥

## निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वे पूर्वपदमन्यतरस्यामन्तोदात्तं  
भवति । प्रधौतमुखः । २ । प्रतालितपादः । २ । यदि मुखशब्दः स्वा-  
ङ्गवाची तदा पक्षे मुखं स्वाङ्गमित्येतद्व्यति न चेत्पूर्वपदप्रकृतिस्वरत्वेन  
गतिरनन्तर इत्येतद्व्यति । निष्ठेति किम् । प्रसेचक्रमुखः । उपसर्गपूर्व-  
मिति किम् । शुष्कमुखः ॥

## उत्तरपदादिः ॥ १११ ॥

उत्तरपदादिरित्येतदधिकृतम् । यदित् ऊर्द्धमनुक्रमिष्याम उत्तरप-  
दस्यादिस्दात्तो भवतीत्येव तद्वेदितव्यम् । वक्ष्यति कर्णो वर्णलक्षणात् ।  
शुक्लकर्णः । कृष्णकर्णः । उत्तरपदस्येत्येतदा पादपरिसमाप्तेः । आदिरिति  
प्रकृत्या भगालमिति यावत् ॥

## कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्द उत्तरप-  
दमाद्युदात्तं भवति । शुक्लकर्णः । कृष्णकर्णः । लक्षणात् । दात्राकर्णः ।  
शङ्कुकर्णः । कर्णे लक्षणस्येति दीर्घत्वम् । पशूना विभागज्ञापनायं दात्र-  
शङ्कुप्रतिरूपकं कर्णादिषु चिन्हं यत् क्रियते तदिह लक्षणं दृश्यते, तेन  
स्यूलकर्ण इत्यत्र न भवति । कर्ण इति किम् । श्वेतपादः । कूटएङ्गः ।  
वर्णलक्षणादिति किम् । शोभनकर्णः ॥

## संज्ञापस्ययोश्च ॥ ११३ ॥

संज्ञायामौपस्ये च यो बहुव्रीहिर्वर्तते तत्र कर्णशब्द उत्तरपदमाद्यु-



दात्तं भवति संज्ञायाम् । कुञ्चिकर्णः । मणिकर्णः । औपम्ये । गोकर्णः ।  
खरकर्णः ॥

कण्ठपृष्ठयीवाजङ्घं च ॥ ११४ ॥

कण्ठ पृष्ठ यीवा जङ्घा इत्येतानि उत्तरपदानि बहुव्रीहौ समासे  
संज्ञौपम्ययोराद्युदात्तानि भवन्ति । कण्ठः संज्ञायाम् । शितिकण्ठः । नील-  
कण्ठः । औपम्ये । खरकण्ठः । उट्टकण्ठः । पृष्ठः संज्ञायाम् । काण्डपृष्ठः ।  
नाकपृष्ठः । औपम्ये । गोपृष्ठः । अजपृष्ठः । यीवा संज्ञायाम् । सुयीवः ।  
नीलयीवः । दशयीवः । औपम्ये । गोयीवः । अश्वयीवः । जङ्घा संज्ञा-  
याम् । नाडीजङ्घः । तालजङ्घः । औपम्ये । गोजङ्घः । अश्वजङ्घः ।  
एणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्युदात्तं  
भवति । उद्गतशृङ्गः । द्युहुलशृङ्गः । अहुलशृङ्गः । अत्र शृङ्गेद्रुमनादिक्रतो  
गवादेर्वयोविशेषो ऽवस्था । संज्ञायाम् । अण्यशृङ्गः । औपम्ये । गोशृङ्गः ।  
मेघशृङ्गः । अवस्थादिष्विति किम् । स्थूलशृङ्गः ॥

नजो ऽजरमरमित्रमृताः ॥ ११६ ॥

नज उत्तरे जरमरमित्रमृता बहुव्रीहौ समासे आद्युदात्ता भवन्ति ।  
अजरः । अमरः । अमित्रः । अमृतः \* । नज इति किम् । ब्राह्मणमित्रः ।  
जरादय इति किम् । अशत्रुः । नऽसुभ्यामिति उत्तरपदान्तोदात्तत्वमेवात्र  
भवति ॥

सोमनसी अलोमोषसी ॥ ११७ ॥

सोऽत्तरमनन्तमस्रन्तं च बहुव्रीहौ समासे आद्युदात्तं भवति  
लोमोषसीवर्ज्जयित्वा । सुकर्मा । सुधर्मा । सुप्रथिमा । असन्तम् ।  
सुपथाः । सुयशाः । सुसोताः । सुश्रुत् । सुध्वत् । सोरिति किम् । कृत-  
कर्मा । कृतयशाः । मनसी इति किम् । सुराजा । सुतत्ता । अलोमोषसी

\* मरशब्दो ऽप्रत्ययान्त इष्यते मरणं मरइति । पुस्तकान्तरे ऽधिकमत्र ।

इति किम् । सुलोमा । सूपा । अनिनस्मन्ग्रहणान्यर्थवता ऽनर्थेन चेत्य  
नर्थक्योरपि मनसोरिह ग्रहणम् । नऽपुभ्यामित्यस्यायमपवादः । कपि तु  
परत्वात् कपि पूर्वमित्येतद्वति । सुकर्मकः । सुसोतम्कः ॥

क्रत्वादयश्च ॥ ११८ ॥

क्रत्वादयः सोस्तरे बहुव्रीहौ समासे आद्युदात्ता भवन्ति । मुञ्ज-  
तुः । सुदृशीकः । क्रतु । दृशीक । प्रतीक । प्रपूर्ति । हव्य । भग ॥

आद्युदात्तं छन्दसि ॥ ११९ ॥

यदाद्युदात्तं द्वृच् उत्तरपदं बहुव्रीहौ समासे सोस्तरे तदाद्युदा-  
त्तमेव भवति छन्दसि विषये । स्वश्वास्त्वा सुरयामर्ज्येयम् । नित्यस्वरेणा-  
श्वरथशब्दावाद्युदात्तौ । आद्युदात्तमिति किम् । या सुग्राहुः स्यद्गुरिः ।  
बाहुशब्दः प्रत्ययस्वरेणान्तोदात्तः । ट्वाजिति किम् । सुगुरसत् । सुहिर-  
ण्यः । स्वश्वः । नऽपुभ्यामित्यस्यायमपवादः ॥

वीरवीर्यौ च ॥ १२० ॥

वीर वीर्य इत्येतौ च शब्दौ सोस्तरे बहुव्रीहौ समासे छन्दसि  
विषये आद्युदात्तौ भवतः । सुवीरेण ते । सुवीर्यस्य पतयः स्याम । वीर्यं  
मिति यत्प्रत्ययान्तं तत्र यतो ऽनाव इति आद्युदात्तस्य न भवतीत्येत  
देव वीर्यग्रहणं ज्ञापकम् । तत्र हि सति पूर्वणैव सिद्धं स्यात् ॥

कूलतीरतूलमूलशालाक्षसममव्ययीभावे ॥ १२१ ॥

कूल तीर तूल मूल शाला अक्ष सम इत्येतानि उत्तरपदानि अ-  
व्ययीभावसमासआद्युदात्तानि भवन्ति । परिकूलम् । उपकूलम् । परि-  
तीरम् । उपतीरम् । परितूलम् । उपतूलम् । परिमूलम् । उपमूलम्  
परिशालम् । उपशालम् । उपाक्षम् । पर्याक्षम् । मुषमम् । पिषमम्  
निषमम् । दुःषमम् । तिष्ठदुषमृतिष्वेते पठ्यन्ते । कूनादियहयं किम् । उप-  
कुम्भम् । अव्ययीभावइति किम् । परमकूलम् । उत्तमकूलम् । पर्यादिभ्य  
कूलादीनामाद्युदात्तत्वं विप्रतिषेधेन भवति । परिकूलम् । उपकूलम् ॥

कंसमन्यशूर्पपाय्यकाण्डं द्विगौ ॥ १२२ ॥

कंस मन्य शूर्प पाय्य काण्ड इत्येतान्युत्तरपदानि द्विगौ समासत्रा-  
द्युदात्तानि भवन्ति । द्विकंसः । त्रिकंसः । द्विमन्यः । त्रिमन्यः । द्विशू-  
र्पः । त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः । द्विगा-  
विति त्रिम् । परमकसः । उत्तमकसः ॥

तत्पुरुषे शालायां नपुंसके ॥ १२३ ॥

शालाशब्दान्ते तत्पुरुषे समासे नपुंसकलिङ्गे उत्तरपदमाद्युदात्तं  
भवति । ब्राह्मणशालम् । क्षत्रियशालम् । विभाषा सेनासुराच्छायाशा-  
लानिशानामिति नपुंसकलिङ्गता । तत्पुरुषइति किम् । दृढशालं ब्रा-  
ह्मणकुलम् । शालायामिति किम् । ब्राह्मणसेनम् । नपुंसक इति किम् ।  
ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्याशब्द उत्तरपदमाद्युदात्तं भवति ।  
सौशमिकन्यम् । आहूकन्यम् । चण्डकन्यम् । संज्ञाया कन्याशीनरेष्विति  
नपुंसकलिङ्गता । षष्ठीसमासा एते । नपुंसकइत्येव । दाक्षिकन्या ॥

आदिश्चिह्णादीनाम् ॥ १२५ ॥

कन्यान्ते तत्पुरुषे समासे नपुंसकलिङ्गे चिह्णादीनामादिरुदात्तो  
भवति । चिह्णकन्यम् । मडरकन्यम् । मडुर इति के चित् पठन्ति ।  
मडुरकन्यम् । चिह्ण । मडर । मडुर । वैतुल । पटत्क । वैडालिकर्णः ।  
वैतालिकर्णिरित्यन्ये पठन्ति । कुक्कुट । चित्कण । चिक्कण इत्यपरे पठन्ति ।  
आदिरिति वर्तमाने पुनरादिचिह्ण पूर्वपदाद्युदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे  
गर्हाया गम्यमानायामाद्युदात्तानि भवन्ति । पुत्रचेलम् । भार्याचेलम् ।  
उपानत्खेटम् । नगरखेटम् । दधिकटुकम् । उदशिवत्कटुकम् । भूतका-  
ण्डम् । प्रजाकाण्डम् । चेलादिसादृश्येन पुत्रादीना गर्हा । तत्र पुत्रश्चे-

लमिवेति विगृह्य व्याघ्रादेराकृतिगणत्वाद् उपमितं व्याघ्रादिभिरिति समासः । गर्हायामिति किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वस्त्रं चीरमिव, वस्त्रचीरम् । पटचीरम् । कम्बलचीरम् । उपमानमिति किम् । परमचीरम् ॥

पललसूपशाकं मिश्रे ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे आद्युदात्तानि भवन्ति । गुडपललम् । घृतपललम् । घृतसूपः । मूलक-सूपः । घृतशाकम् । मुद्गशाकम् । गुडेन मिश्र पललं, गुडपललम् । भक्ष्येण मिश्रीकरणमिति समासः । मिश्रइति किम् । परमपललम् ॥

कूलसूदस्थलकर्षाः संज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषये आद्युदात्तानि भवन्ति । दात्तिकूलम् । माहकिकूलम् । देवमूदम् । भाजीसूदम् । दाण्डायनस्थली । माहकिस्थली । दात्तिकर्षः । ग्रामनामधे-यान्येतानि । स्थलयहणेन लिङ्गविशिष्टत्वात्स्थलीशब्देऽपि एह्यते । ज्ञान-पदकुण्डेत्यनेन डीप् । संज्ञायामिति किम् । परमकूलम् ॥

अकर्मधारये राज्यम् ॥ १३० ॥

कर्मधारयवर्जिते तत्पुरुषे समासे राज्यमित्येतदुत्तरपदमाद्युदात्तं भवति । ब्राह्मणराज्यम् । क्षत्रियराज्यम् । अकर्मधारयइति किम् । परमराज्यम् । चेलराज्यादिस्वरादव्ययस्वरो भवति पूर्वविप्रतिषेधेन । कुचेलम् । कुराज्यम् ॥

वर्ग्यादयश्च ॥ १३१ ॥

वर्ग्य इत्येषमादीन्युत्तरपदानि अकर्मधारये तत्पुरुषे समामे आद्यु-दात्तानि भवन्ति । वासुदेववर्ग्यः । वासुदेवपत्न्यः । अर्जुनवर्ग्यः । अर्जुन-

पद्यः । अकर्मधारयइत्येव । परमवर्ग्यः । वर्ग्यादयः प्रातिपदिकेषु न पठ्यन्ते । दिगादिषु तु वर्गं पूगं गणं पठ्यन्ते इत्येवमादयो ये पठितास्तत्रैव यत्प्रत्ययान्ता वर्ग्यादय इह प्रतिपत्तव्याः ॥

पुत्रः पुम्भ्यः ॥ १३२ ॥

पुत्रशब्दः पुंशब्देभ्य उत्तरस्तत्पुरुषे आद्युदात्तो भवति । कौनटि-  
पुत्रः । दामकपुत्रः । माहिषकपुत्रः । पुत्र इति किम् । कौनटिमातुलः ।  
पुम्भ्य इति किम् । गार्गीपुत्रः । वात्सीपुत्रः ॥

नाचार्यराजत्विक्संयुक्तज्ञात्याख्येभ्यः ॥ १३३ ॥

आचार्य उपाध्यायः । राजा ईश्वरः । ऋत्विजो याजकाः । संयुक्ताः  
स्त्रीसंबन्धिनः श्यालादयः । ज्ञातयो मातृपितृसंबन्धिनो बान्धवाः ।  
आचार्याद्याख्येभ्यः परः पुत्रशब्दे नाद्युदात्तो भवति । आख्यायहणात्स्व-  
रूपस्य पर्यायाणां विशेषाणां च ग्रहणं भवति । आचार्यपुत्रः । उपाध्या-  
यपुत्रः । शाकटायनपुत्रः । राजपुत्रः । ईश्वरपुत्रः । नन्दपुत्रः । ऋत्विक्-  
पुत्रः । याजकपुत्रः । होतृपुत्रः । संयुक्तपुत्रः । संबन्धिपुत्रः । श्यालपुत्रः ।  
ज्ञातिपुत्रः । भ्रातृपुत्रः । ऋतो विद्यायोनिसंबन्धेभ्य इति षष्ठा अलुक् ।  
पुत्रस्वरे प्रतिपिद्धे समासान्तोदात्तत्वमेव भवति ॥

चूर्णादीन्यप्राणिषद्याः ॥ १३४ ॥

उत्तरपदादिरिति वर्तते तत्पुरुषइति च । चूर्णादीन्युत्तरपदानि  
अप्राणिषाचिनः षष्ठ्यन्तात्प्राणि तत्पुरुषे समासे आद्युदात्तानि भवन्ति ।  
मुद्गचूर्णम् । मसूरचूर्णम् । अप्राणिषष्ठा इति किम् । मत्स्यचूर्णम् । षष्ठा  
इति किम् । परमचूर्णम् । चूर्णं । करिष । करिव । शाकिन । शाकट ।  
द्राक्षा । तूस्त । कुन्दम् । दलप । चमसी । चकन \* । चैल ।  
चूर्णादीन्यप्राण्युपग्रहादिति सूत्रस्य पाठान्तरम् । तत्रोपग्रह इति षष्ठ्यन्त-  
मेव पूर्वाचार्योपचारेण गृह्यते ॥

\* चकननेत्यन्ये पठन्ति । इति षट्मञ्जरी ।

षट् च काण्डादीनि ॥ १३५ ॥

षट् पूर्वाक्तानि काण्डादीन्युत्तरपदानि अप्राणिपट्या आद्युदात्तानि भवन्ति । काण्डं गर्हायामित्युक्तमगर्हायामपि भवति । दर्भकाण्डम् । शरकाण्डम् । चीरमुपमानमित्युक्तमनुपमानमपि भवति । दर्भचीरम् । कुशचीरम् । पललसूपशाकं मिश्रइत्युक्तममिश्रेषि भवति । तिलपलनम् । मुद्गसूपः । मूलकशाकम् । कूलं संज्ञायामित्युक्तमसंज्ञायामपि भवति । नदीकूलम् । समुद्रकूलम् । षडिति किम् । राजमूदः \* ॥

कुण्डं वनम् ॥ १३६ ॥

कुण्डशब्देन कुण्डसादृश्येन वने वर्तते । कुण्डमित्येतदुत्तरपदं वनवाचि तत्पुरुषे समासे आद्युदात्तं भवति । दर्भकुण्डम् । शरकुण्डम् । वनमिति किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कुम्भीभगालम् । कुम्भीकपालम् । कुम्भीनदालम् । भगालादयो मध्यादात्ताः । प्रकृत्येत्येतदधिकृतमन्त इति यावद्वेदितव्यम् ॥

शितेर्नित्यावद्धञ् बहुव्रीहावभसत् ॥ १३८ ॥

शितेरुत्तरपदं नित्यं यदवद्धञ् भसच्छब्दवर्जितं बहुव्रीहौ समामे तत्प्रकृतिस्वरं भवति । शितिपादः । शित्यंसः । शित्योष्ठः । पादशब्देन वृषादित्वादाद्युदात्तः । असौष्ठशब्देन च प्रत्ययस्य नित्यात् । शितेरिति किम् । दर्शनीयपादः । नित्यग्रहणं किम् । शिनिकफुत् । कमुद्रम्यावस्यायां लोपो विधीयते । तत्रावस्याया अन्यत्र शितिकमुद्र इति दृष्टान्तरपदं भवतीति तेन न नित्यावद्धञ् । अवद्धञिति किम् । गितिनलाटः । बहुव्रीहाविति किम् । शितेः पादः, शितिपादः । अभसदिति किम् । शितिभसत् । शितिशब्द आद्युदात्तः । पूर्वपदप्रकृतिस्वरापवादे योगः ॥

\* अप्राणिपट्या इति किम् । देयदत्तकाण्ड इत्यधिकं पुनश्चान्तरे ।

### गतिकारकोपपदात् ॥ १३९ ॥

तत्पुरुषइति वर्त्तते न बहुव्रीहविति । गतेः कारकादुपपदाच्च  
 छदन्तमुत्तरपदं तत्पुरुषे समासे प्रकृतिस्वरं भवति । प्रकारकः । प्रकरणम् ।  
 प्रहारकः । प्रहरणम् । कारकात् । इध्मंत्रश्चनः । पलाशशतनः । श्मश्रु-  
 कल्पनः । उपपदात् । ईषत्कारः । दुष्कारः । सुकारः । सर्वत्रैवात्र लित्स्वरः ।  
 गतिकारकोपपदादिति किम् । देवदत्तस्य कारको, देवदत्तकारकः ।  
 देवदत्तस्येति शेषलक्षणा पृष्ठी । छद्बृहणं विस्पष्टार्थम् । प्रपचितितराम् ।  
 प्रपचितितमाम् । इत्यत्र तरबाद्यन्तेन समासे कृते पश्चादाम् । तत्र सति-  
 शिष्टत्वादाम एव स्वरो भवतीत्येके । प्रपचति । देश्याद्यर्थं तु छद्बृहणं  
 दृश्यतएव ॥

### उभे वनस्पत्यादिषु युगपत् ॥ १४० ॥

प्रकृत्येति वर्त्तते । वनस्पत्यादिषु समासेषु उभे पूर्वोत्तरपदे युगपत्  
 प्रकृतिस्वरे भवतः । वनस्पतिः । वनपतिशब्दावाद्युदात्तौ पारस्करप्रभृति-  
 त्वात् सुट् । बृहस्पतिः । बृहतां पतिः । तद्बृहतोः करपत्योश्चोददेव-  
 तयोः सुट् तलोपश्चेति सुट् तकारलोपश्च । बृहदित्येतदन्तोदात्तं नि-  
 पातयन्ति । तस्य के चिदाद्युदात्तत्वं वर्णयन्ति । शचीपतिः । शचीशब्दः  
 कृदिकारादन्तिन इति ङीष्पन्तत्वादन्तोदात्तः । के चित्तु शार्ङ्गत्वादिषु  
 पठन्ति तेषामाद्युदात्तः । तनूनपात् । तनोतिरौणादिक ऊप्रत्ययस्तेन तनू-  
 शब्देऽन्तोदात्तः । न पाति न पालयति वा नपात् क्विबन्तः । नभ्राण-  
 नपादित्यादिना ऽऽद्युदात्तो निपातितः । तन्वा नपात्, तनूनपात् । नरा-  
 शंसः । नरा अस्मिन्नासीनाः शंसन्ति नरा एवं शंसन्तीति वा नराशंसः ।  
 नू नये । अबन्तो नरशब्द आद्युदात्तः । शंसशब्दोऽपि घञन्तः । अन्येषामपि  
 दृश्यतइति दीर्घत्वम् । शुनःशेषः । शुनइव शेषो ऽस्येति बहुव्रीहिः ।  
 तत्र शेषपुच्छलाङ्गलेषु शुनः संज्ञायामिति पष्ठ्या अलुक् । उभावाद्युदात्तौ ।  
 शण्डामर्कौ । शण्डमर्कशब्दौ घञन्तत्वादुदात्तौ । तयोर्द्वन्द्वे ऽन्येषामपि  
 दृश्यतइति दीर्घत्वम् । तृष्णावरुची । तृष्णाशब्द आद्युदात्तः । वरुचीशब्दो

यसितादिसूत्रे निपातितोन्तोदात्तः । तत्र द्वन्द्वे दीर्घत्वं पूर्ववत् । वम्बा-  
विश्ववयसौ । वम्बशब्देन्तोदात्तः । विश्ववयःशब्देऽपि बहुव्रीहौ विग्रहं  
संज्ञायामिति विश्वशब्देन्तोदात्तः । तयोर्द्वन्द्वे दीर्घत्वं पूर्ववत् । मर्मृत्युः ।  
मरिति मृजो विप्रत्ययः । मृत्युशब्देन्तोदात्तः । द्वन्द्वानामदेवताद्वन्द्वार्थो  
ऽनुदात्ताद्युत्तरपदार्थश्च वनस्पत्यादिषु पाठः ॥

देवताद्वन्द्वे च ॥ १४१ ॥

देवतावाचिनां यो द्वन्द्वस्तत्र युगपदुभे पूर्वोत्तरपदे प्रकृतिस्वरे  
भवतः । इन्द्रासोमौ । इन्द्रावरुणौ । इन्द्रावृहस्पती । अत्रेन्द्रायेति  
इन्द्रशब्द आद्युदात्तो निपातितः । सोम इति मन्त्रत्ययान्तः\* । वरुण  
उनन्त्ययान्तस्तेनाद्युदात्तः । वृहस्पतिशब्दे वनस्पत्यादित्वाद् द्वावुदात्तौ,  
तेनेन्द्रावृहस्पती इत्यत्र त्रय उदात्ता भवन्ति । देवताग्रहणं किम् ।  
प्रत्यययोधौ । द्वन्द्वग्रहणं किम् । अग्निष्टोमः ॥

नोत्तरपदे ऽनुदात्तादावृथिवीरुद्रपूपमन्यिषु ॥ १४२ ॥

उत्तरपदे ऽनुदात्तादौ पृथिवीरुद्रपूपमन्यिर्वर्जिते देवताद्वन्द्वे नेत्रे  
युगपत्प्रकृतिस्वरे भवतः । इन्द्राग्नी । इन्द्रवायू । अग्निवायुशब्दावन्तोदात्तौ ।  
उत्तरपदग्रहणमनुदात्तादावित्युत्तरपदविशेषणं यथा स्याद् द्वन्द्वविनेपरां  
मा भूदिति । अनुदात्तादाविति विधिप्रतिषेधयोर्विषयविभागार्थम् । अण-  
थिव्यादिष्विति किम् । द्यावापृथिव्यौ । द्यावाशब्द आद्युदात्तो निपा-  
तितः । पृथिवीशब्दो ङीप्प्रत्ययान्तत्वादन्तोदात्तः । रुद्र । सोमासुद्रौ ।  
रोदेर्णिनुक् चेति रुद्रशब्दो रक्प्रत्ययान्तोन्तोदात्तः । पूषन् । इन्द्रापूपौ ।  
श्वघुत्तपूपचिति पूषान्तोदात्तो निपात्यते । मन्यिन् । शुक्रामन्यिनौ ।  
मन्योस्यास्तीति मन्यी । इन्नन्तत्वादन्तोदात्तः । पृथिव्यादिषु तु उभे  
युगपत् प्रकृतिस्वरे भवत एव ॥

अन्तः ॥ १४३ ॥

अन्त इत्यधिकारो यदित ऊर्ध्वमनुक्रमिष्यामस्तत्र समामन्योत्त-

\* नित्यादाद्युदात्त इत्यधिकमन्यत्र ।



रपदस्यान्त उदात्तो भवतीत्येवं तद्वेदितव्यम् । वक्ष्यति । थाथघञ्क्ताज-  
विचक्राणामिति । सुनीयः । अवभृथः ॥

थाथघञ्क्ताजविचक्राणाम् ॥ १४४ ॥

थ अथ घञ् क्त अञ् अप् इत्र क इत्येवमन्तानामुत्तरपदानां  
गतिकारकोपपदात्परेषामन्त उदात्तो भवति । सुनीयः । अवभृथः ।  
ह्निकुपिनीरमिकाशिभ्यः क्यन् इति अवे भृज इति च क्यन्प्रत्ययान्ता-  
वेतौ । तत्र ह्रदुत्तरपदप्रकृतिस्वरत्वेनाद्युदात्तमुत्तरपदं स्यात् । अथ ।  
आवसथः । उपवसथः । उपसर्गे वसेरित्यथन्प्रत्ययः । घञ् । प्रभेदः ।  
काष्ठभेदः । रज्जुभेदः । क्त । दूरादागतः । विशुष्कः । आतपशुष्कः ।  
अच् । प्रक्षयः । प्रजयः । क्षयो निवासे जयः करणम् इति चाद्युदात्तौ  
क्षयजयशब्दौ प्रयोजयतः । अप् । प्रलवः । प्रसवः । इत्र । प्रलवित्रम् ।  
प्रसवित्रम् । क । गोवृषः । खरीवृषः । गां वर्षति खरीं वर्षतीति मूलवि-  
भुजादित्वात्कप्रत्ययः । प्रवृषः । प्रहृषः । इगुपधादिति कप्रत्ययः । वृषा-  
दीनां चेति वृषशब्दं आद्युदात्तः । गतिकारकोपपदादित्येव । सुस्तुतं  
भवता । अतिस्तुतं भवता । कर्मप्रवचनीये ऽव्ययस्वर एव भवति ॥

सूपमानात् क्तः ॥ १४५ ॥

सु इत्येतस्मादुपमानाच्च परं क्तान्तमुत्तरपदमन्तोदात्तं भवति ।  
सुकृतम् । सुभुक्तम् । सुपीतम् । उपमानात् । वृकावलुप्तम् । शशप्लुतम् ।  
सिंहविनाद्धितम् । सुशब्दाद् गतिरनन्तर इति प्राप्ते उपमानादपि तृती-  
या कर्मणीत्ययमपवादः । गतिकारकोपपदादित्येव । सुस्तुतं भवता ॥

संज्ञायामनाचितादीनाम् ॥ १४६ ॥

संज्ञायां विषये गतिकारकोपपदात् क्तान्तमुत्तरपदमन्तोदात्तं भवति  
आचितादीन्वर्जयित्वा । संभूतो रामायणः । उपहूतः शाकल्यः ।  
परिजग्धः कौण्डिन्यः । संभूत इति प्राप्पर्थोद्भवतेः कर्मणि क्तः । गति-  
रनन्तर इत्यत्र हि कर्मणीत्यनुवर्तते तद्वाधनार्थं चेदम् । धनुष्वाता नदी ।

कुट्टालखातं नगरम् । हस्तिमृदिता भूमिः \* । तृतीया कर्मणीति प्राप्तिरिह  
वाध्यते । अनाचितादीनामिति किम् । आचितम् । पर्याचितम् । आम्ना-  
पितम् । परिग्रहीतम् । निरुक्तम् । प्रतिपन्नम् । प्रश्लिष्टम् । उपहतम् ।  
उपस्थितम् ॥ संहिता ऽगवि ॥ संहिताशब्दे यदा गोरन्यस्य संज्ञा तदा  
ऽन्तोदात्तो न भवति । यदा तु गोः संज्ञा तदा ऽन्तोदात्त एव ॥

### प्रवृद्धादीनां च ॥ १४७ ॥

प्रवृद्धादीनां च क्तान्तमुत्तरपदमन्तोदात्त भवति । प्रवृद्धं यानम् ।  
प्रवृद्धो वृषलः । प्रयुक्ताः सक्तवः । आकर्षे ऽवहितः । अवहितो भोगेषु ।  
खट्वाकूढः । कविशस्तः । यानादीनामत्र गणे पाठः प्रायो वृत्तिप्रदर्शनाद्यं  
न विषयनियमार्थः । यानादिभ्योन्यत्रापि तेषामन्तोदात्तत्वं भवत्येव ।  
विषयनियमार्थ एवेत्येके । असंज्ञार्थोयमारम्भः । आकृतिगणश्च प्रवृद्धा-  
दिर्द्रष्टव्यः । तेन पुनस्तस्युतं वाचो देयं, पुनर्निष्कृतो रघ इत्येवमादि सिद्धं  
भवति ॥

### कारकादुत्तश्रुतयोरेवाशिषि ॥ १४८ ॥

संज्ञायामिति वर्तते, क्त इति च । संज्ञाया विषये आशिषि गम्य-  
मानायां कारकादुत्तरयोर्दत्तश्रुतयोरेव क्तान्तयोरन्त उदात्तो भवति । देया  
एवं देयासुर्देवदत्तः । विष्णुरेन श्रूयाद् विष्णुश्रुतः । कारकादिति किम् ।  
कारकाच्चियमो मा भूत् । सभूतो रामायणः । दत्तश्रुतयोरिति किम् ।  
देवपालितः । एतस्माच्चियमादत्र संज्ञायामनाचितादीनामित्यन्तोदात्तस्य  
न भवति तृतीया कर्मणीत्येवात्र भवति । एवकारकरणं किम् । कारका-  
वधारणं यथा स्याद् दत्तश्रुतावधारणं मा भूत् । अकारकादपि दत्तश्रुतयो-  
रन्त उदात्तो भवति । संश्रुतः । विश्रुतः । आशिषीति किम् । अनानिषि  
नियमो मा भूत् । देवैः खाता देवखाता । कारकादुत्तश्रुतयोरानिष्ये-  
त्येवमत्र नियम इष्यते । तेनाहतो नदति देवदन इत्यत्र न भवति ।  
देवदत्त इति कस्य वित् शङ्खस्य नाम । तत्र तृतीया कर्मणीति पूर्वपद-  
प्रकृतिस्वरत्वमेव भवति ॥

इत्थंभूतेन कृतमिति च ॥ १४९ ॥

इमं प्रकारमापन्न इत्थंभूतः । इत्थंभूतेन कृतमिन्येतस्मिन्नर्थे यः समासो वर्तते तत्र क्तान्तमुत्तरपदमन्तोदात्तं भवति । सुप्तप्रलपितम् । उन्मत्तप्रलपितम् । प्रमत्तगीतम् । विषवश्रुतम् । कृतमिति क्रियासामान्ये करोतिवर्तते नाभूतप्रादुर्भावएव तेन प्रलपितादपि कृतं भवति । तृतीया कर्मणीत्यस्यायमपवादः । भावे तु यदा प्रलपितादप्यस्तदा थाथादिस्वरेणैव सिद्धमन्तोदात्तं भवति ॥

अनो भावकर्मवचनः ॥ १५० ॥

अनप्रत्ययान्तमुत्तरपदं भाववचनं कर्मवचनं च कारकात्परमन्तोदात्तं भवति । आदनभोजनं सुखम् । पयःपानं सुखम् । चन्दनप्रियङ्गुशालेपनं सुखम् । कर्मवचन । राजभोजनाः शालयः । राजाच्छादनानि वासांसि । कर्मणि च येन संस्पर्शात्कर्तुः शरीरसुखमित्ययं योग उभयथा वर्ण्यते । कर्मण्युपपदे भावे ल्युङ् भवति । कर्मण्यभिधेये ल्युङ्भवतीति । तत्र पूर्वस्मिन्सूत्रार्थे भाववचनोदाहरणानि, उत्तरत्र कर्मवचनोदाहरणानि । अन इति किम् । हस्तहार्यमुदशिवत् । भावकर्मवचन इति किम् । दन्तधावनम् । करणे ल्युट् । कारकादित्येव । निदर्शनम् । अवलेखनम् । सर्वेषु प्रत्युदाहरणेषु प्रकृतिस्वरो भवति ॥

मन्क्तिव्याख्यानशयनासनस्थानयाजकादिक्रीताः ॥ १५१ ॥

मवन्तं क्तिवन्तं व्याख्यान शयन आसन स्थान इत्येतानि याजकादयः क्रीतशब्दश्चेत्तरपदमन्तोदात्तं भवति । मन् । शयवर्त्म । शकटवर्त्म । क्तिन् । पाणिनिक्कृतिः । आपिशलिक्कृतिः । व्याख्यान । ऋगयनव्याख्यानम् । छन्दोव्याख्यानम् । शयन । राजशयनम् । ब्राह्मणशयनम् । आसन । राजासनम् । ब्राह्मणासनम् । स्थान । गोस्थानम् । अश्वस्थानम् । याजकादिः । ब्राह्मणयाजकः । क्षत्रिययाजकः । ब्राह्मणपूजकः । क्षत्रियपूजकः । याजकादयो ये याजकादिभिश्चेति पट्टीसमासार्थाः पठन्ते तएवेह गृह्यन्ते । क्रीत । गोक्रीतः । अश्वक्रीतः । कृतस्वरापवादायं योगः ।

क्रीतशब्दे तु तृतीया कर्मणीत्यध्यापवादः । व्याख्यानशयनामनस्यानाना-  
मभावकर्मायै ग्रहणम् । कारकादित्येव । प्रकृतिः । प्रकृतिः ॥

सप्तम्याः पुण्यम् ॥ १५२ ॥

सप्तम्यन्तात्परं पुण्यमित्येतदुत्तरपदमन्तोदात्तं भवति । अध्ययने  
पुण्यम्, अध्ययनपुण्यम् । वेदे पुण्य, वेदपुण्यम् । सप्तमीति योगविभा-  
गात्समासः । तत्पुरुषे तुत्यार्येति पूर्वपदप्रकृतिस्वरत्व प्राप्तमित्यन्तोदा-  
त्तत्वं विधीयते । उणादीनां तु व्युत्पत्तिपते कृत्स्वरेणाद्युदात्तः पुण्यशब्दः  
स्यादिति । सप्तम्या इति किम् । वेदेन पुण्य, वेदपुण्यम् ॥

जनार्थकलहं तृतीयायाः ॥ १५३ ॥

जनार्थान्युत्तरपदानि कलहशब्दश्च तृतीयान्तात्पराण्यन्तोदात्तानि  
भवन्ति । मापोनम् । कार्षापणोऽनम् । मापविकलम् । कार्षापणविकलम् ।  
कलह । असिकलहः । वाक्कलहः । तृतीयापूर्वपदप्रकृतिस्वरापवादो योगः ।  
अत्र के चिदर्थ इति स्वरूपग्रहणमिच्छन्ति । धान्येनार्थो धान्यार्थः । जन-  
शब्देनैव त्वर्थनिर्द्देशार्थेन तदर्थानां ग्रहणमिति प्रतिपदोक्तत्वादेव तृती-  
यासमासपरिग्रहे सिद्धे तृतीयाग्रहणं विस्पष्टार्थम् ॥

मिश्रं चानुपसर्गमसंधौ ॥ १५४ ॥

तृतीयेति वर्तते । मिश्र इत्येतदुत्तरपदमनुपसर्गं तृतीयान्तात्पर-  
मन्तोदात्तं भवत्यसंधौ गम्यमाने । गुडमिश्राः । तिलमिश्राः । सर्पिमिश्राः ।  
मिश्रमिति किम् । गुडधानाः । अनुपसर्गमिति किम् । गुडसंमिश्राः । दद्या-  
नुपसर्गग्रहणं ज्ञापकमन्यत्र मिश्रग्रहणे सोपसर्गग्रहणस्य । तेन मिश्रगलौ-  
रिति सोपसर्गेणापि मिश्रशब्देन तृतीयासमामो भवति । असंधादिति  
किम् । ब्राह्मणमिश्रो राजा । ब्राह्मणैः सह संहित ऐकार्यमापन्नः । संधि-  
रिति हि पणवन्धेनैकार्यमुच्यते । के वित्युत्तराहुर्ग्रहणमात्रे विभेदः प्रत्या-  
सत्तिः संधिरिति । तत्र राजा ब्राह्मणैः सह देशप्रत्यासत्तावपि मन्या  
मूर्तिविभागो गृह्यतइति ब्राह्मणमिश्रो राजेति प्रत्युदाह्रियते । उदाहर-  
णेष्वविभागापत्तिरेव गुडमिश्रा इति ॥

नञो गुणप्रतिषेधे संपाद्यर्हहितालमर्थास्तद्धिताः ॥ १५५ ॥

संपादि अर्ह हित अलम् इत्येवमर्था ये तद्धितास्तदन्तान्युत्तरपदानि नञो गुणप्रतिषेधे वर्तमानात्पराण्यन्तोदात्तानि भवन्ति । संपादि । कर्णवेष्टकाभ्यां संपादि, मुखं कर्णवेष्टकिकं, न कर्णवेष्टकिकम्, अकार्णवेष्टकिकम् । अर्ह । छेदमर्हति छैदिकः । न छैदिको ऽच्छैदिकः । हित । वत्सेभ्यो हितो वत्सीयो, न वत्सीयो ऽवत्सीयः । अलमर्थः । संतापाय प्रभवति सातापिकः । न सातापिको ऽसांतापिकः । नञ इति किम् । गर्दभरथमर्हति गर्दभरथिकः । विगार्दभरथिकः । गुणप्रतिषेधइति किम् । गार्दभरथिकादन्यो ऽगार्दभरथिकः । गुण इति तद्धितार्थप्रवृत्तिनिमित्तं संपादित्वाद्युच्यते । तत्प्रतिषेधो यत्रोच्यते समासे तत्रायं विधिः । कर्णवेष्टकाभ्यां न, संपादि मुखमिति । संपाद्यर्हहितालमर्था इति किम् । पाणिनीयमधीते पाणिनीयो न पाणिनीयो ऽपाणिनीयः । तद्धिता इति किम् । कन्यां वोढुमर्हति कन्यावोढा न वोढा ऽवोढा । अर्ह कृत्यवृत्तश्चेति वृत् ॥

ययतोश्चातदर्थे ॥ १५६ ॥

य यत् इत्येतौ यौ तद्धितावतदर्थे वर्तन्ते तदन्तस्योत्तरपदस्य नञो गुणप्रतिषेधविषयादन्त उदात्तो भवति । पाशानां समूहः पाश्या न पाश्या अपाश्या । अतृण्या । यत् । दन्तेषु भवं दन्त्य न दन्त्यमदन्त्यम् । अकर्ण्यम् । अतदर्थेइति किम् । पादार्थमुदकं पादम् । न पादमपादम् । तद्धिता इत्येव । अदेयम् । गुणप्रतिषेधइत्येव । दन्त्यादन्यददन्त्यम् । निरनुबन्ध-कैकानुबन्धकयोर्ययतोर्यहणादिह न भवति । वामदेवाद्द्वयद्द्वौ । वामदेव्यं न वामदेव्यमवामदेव्यमिति ॥

अचकावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदं नञः परमन्तोदात्तं भवति । अपचो यः पक्तुं न शक्नोति । अजयः । कः खल्वपि ।

अवित्तिपः । अविलिखः । अशक्ताविति किम् । अपचो दीक्षितः । अपचः  
परिव्राजकः \* ॥

आक्रोशे च ॥ १५८ ॥

आक्रोशे च गम्यमाने नञ उत्तरमत्कान्तमन्तोदात्तं भवति । अपचायं  
जाल्मः । अपठायं जाल्मः । पक्तुं पठितुं शक्ताप्येवमाक्रुश्यते । अवि-  
त्तिपः । अविलिखः ॥

संज्ञायाम् ॥ १५९ ॥

आक्रोशे गम्यमाने नञः परमुत्तरपदं संज्ञायां वर्तमानमन्तोदात्तं  
भवति । अदेवदत्तः । अयज्ञदत्तः । अविष्णुमत्तः ।

कृत्योक्तेष्णुच्चावाद्यश्च ॥ १६० ॥

कृत्य उक् इष्णुच् इत्येवमन्ताश्चावाद्यश्च नञ उत्तरेन्तोदात्ता  
भवन्ति । कृत्य । अकर्तव्यम् । अकरणीयम् । उक् । अनागामुकम् ।  
अनपलापुकम् । इष्णुच् । अनलंकरिष्णुः । अनिराकरिष्णुः । इष्णुन्पक्षणे  
कर्तरि भुवः खिष्णुजित्यस्य द्युनुग्रन्थकस्यापि यद्वहामि काराद्विधानमा-  
मर्थ्याद्ववति । अनाद्यंभविष्णुः । असुभगंभविष्णुः । चावाद्यः । अचारः ।  
असाधुः । अयौधिकः । अवदान्यः । चारु । साधु । यौधिक । अनङ्गमे-  
जय । अत्र द्वितीये नञसमासेन्तोदात्तत्वम् । अननङ्गमेजयः । वदान्यः ।  
अकस्मात् । अत्रापि द्वितीयेन समासेन्तोदात्तत्वम् ॥ वर्तमानयद्वृत्ता-  
नत्वरमाणधियमाणक्षियमाणरोचमानशोभमानाः संज्ञायाम् ॥ एते वर्तमा-  
नादयः संज्ञायां द्रष्टव्याः ॥ विकारसदृशे व्यस्तसमन्ते ॥ अविकारः ।  
असदृशः । अविकारसदृशः । एहपति । एहगतिकः ॥ राजाह्रागद्वन्द्वमि ॥  
अराजा । अनहः । भाषायां नञस्वर एव भवति ॥

विभाषा तृचन्ततीक्ष्णशुचिषु ॥ १६१ ॥

तृचन्त अत्र तीक्ष्ण शुचि इत्येतेषु नञ उत्तरेषु विभाषा ऽन्त वदात्तो  
भवति । अकर्त्ता । २ । अत्र । अनजम् । २ । तीक्ष्ण । कर्त्तव्यम् । २ ।  
शुचि । अशुचिः । २ । एते ऽव्ययस्वर एव भवति ॥

\* गुणप्रतिषेधइत्येव, अन्यो यः पदादप्य इत्यधिकं पुल्लिङ्गरे ।

बहुव्रीहाविदमेतत्तद्वाः प्रथमपूरणयोः

क्रियागणने ॥ १६२ ॥

बहुव्रीहौ समासे इदम् एतद् तदित्येतेभ्य उत्तरस्य प्रथमशब्दस्य पूरणप्रत्ययान्तस्य च क्रियागणने वर्तमानस्यान्त उदात्तो भवति । इदं प्रथमं गमनं भोजनं वा स इदंप्रथमः । इदं द्वितीयः । इदं तृतीयः । एतत्प्रथमः । एतद्वितीयः । एतत्तृतीयः । तत्प्रथमः । तद्वितीयः । तत्तृतीयः । बहुव्रीहौ विदमेतत्तद्वा इति किम् । अनेन प्रथम इदंप्रथमः । तृतीयेति योगविभागात्समासः । इदमेतत्तद्वा इति किम् । यत्प्रथमः । प्रथमपूरणयोरिति किम् । तानि बहून्यस्य तद्वहुः । क्रियागणनइति किम् । अयं प्रथम एषां तद्वदंप्रथमाः । द्रव्यगणनमेतत् । गणनइति किम् । अयं प्रथम एषामिदं प्रथमाः । इदंप्रधाना इत्यर्थः । उत्तरपदस्य कार्यत्वात् कपि पूर्वमन्तोदात्तं भवति । इदंप्रथमकाः । बहुव्रीहावित्येतद्वनं समासइति प्रागेतस्मादधिकृतं वेदितव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दो बहुव्रीहौ समासेन्तोदात्तो भवति । द्विस्तना । त्रिस्तना । चतुःस्तना । संख्याया इति किम् । दर्शनीयस्तना । स्तन इति किम् । द्विशिराः \* ॥

विभाषा छन्दसि ॥ १६४ ॥

छन्दसि विषये बहुव्रीहौ समासे संख्यायाः परः स्तनशब्दो विभाषा ऽन्तोदात्तो भवति । द्विस्तनां कुर्याद्वामदेवः । द्विस्तनां करोति द्यावापृथिव्योर्दोहाय चतुःस्तनां करोति पशूनां दोहाय । चतुःस्तनां करोति ॥

संज्ञायां मित्राजिनयोः ॥ १६५ ॥

संज्ञायां विषये बहुव्रीहौ समासे मित्राजिन इत्येतयोस्तत्तरपदयोरन्त उदात्तो भवति । देवमित्रः । ब्रह्ममित्रः । वृक्राजिनः । कूला-

\* त्रिशिरा इत्यधिकमन्यत्र ।

जिनः । कृष्णाजिनः । संज्ञायामिति किम् । प्रथमिन्नः । महाजिनः ॥  
अपिप्रतिषेधो मित्रे ॥ \* ॥ विश्वामित्र अपिः ॥

व्यवायिनोऽन्तरम् ॥ १६६ ॥

व्यवायी व्यवधाना । तद्वाचिनः परमन्तरं बहुव्रीहौ समामेऽन्तो-  
दात्तं भवति । वस्त्रान्तरः । पटान्तरः । कम्बलान्तरः । घञ्मन्तरं  
व्यवधायकं यस्य स वस्त्रान्तरः । वस्त्रव्यवधायक इत्यर्थः । व्यवायिन  
इति किम् । आत्मान्तरः । आत्मा स्वभावोन्तरोन्यो यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समामेऽन्तोदात्तं भवति ।  
गौरमुखः । भद्रमुखः । स्वाङ्गमिति किम् । दीर्घमुखा शाला । स्वाङ्गमद्र-  
वादिलक्षणमिह गृह्यते ॥

नाव्ययदिक्शब्दगोमहत्सूलमुष्टिपृथुवत्सेभ्यः ॥ १६८ ॥

अव्यय दिक्शब्द गो महत् सूल मुष्टि पृथु वत्स इत्येतेभ्यः परं  
मुखं स्वाङ्गवाचि बहुव्रीहौ समामेऽन्तोदात्तं भवति । अव्यय । उच्चै-  
र्मुखः । नीचैर्मुखः । दिक्शब्द । प्राङ्मुखः । प्रत्यङ्मुखः । गो । गोमुखः ।  
महत् । महामुखः । सूल । सूलमुखः । मुष्टि । मुष्टिमुखः । पृथु ।  
पृथुमुखः । वत्स । वत्समुखः । पूर्वपदप्रकृतिस्वरौ यथायोगमेषु भवति ।  
गोमुष्टिवत्सपूर्वस्योपमानलक्षणो विकृत्य पूर्वविप्रतिषेधेन बाध्यते ॥

निष्ठोपमानादन्यतरस्याम् ॥ १६९ ॥

निष्ठान्तादुपमानवाचिनश्च मुखं स्वाङ्गमुत्तरपदमन्यतरस्यां बहु-  
व्रीहौ समामेऽन्तोदात्तं भवति । प्रचालितमुखः । यदैतदुत्तरपदान्तोदात्तं  
न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्तत्वं  
तदभावपक्षेपि पूर्वपदप्रकृतिस्वरत्वेन गतिस्वर इति त्रीण्युदाहरणानि  
भवन्ति । उपमानात् । सिंहमुखः । = । व्याघ्रमुखः ॥ २ ॥



## जातिकालसुखादिभ्यो ऽनाच्छादनात् क्तो ऽकृतमितप्रतिपन्नाः ॥ १७० ॥

जातिवाचिन आच्छादनवर्जितात् कालवाचिनः सुखादिभ्यश्च परं क्तान्तं कृतमितप्रतिपन्नान्वर्जयित्वा बहुव्रीहौ समासेन्तोदात्तं भवति । सारङ्गजग्धः । पलाण्डुभक्षितः । सुरापीतः । काल । मासजातः । संवत्सरजातः । द्यूहजातः । अहजातः । सुखादिभ्यः । सुखजातः । दुःखजातः । वृषजातः । जात्यादिभ्य इति किम् । पुत्रजातः । आहिताग्न्यादित्वात्परनिपातः । अनाच्छादनादिति किम् । वस्त्रच्छत्रः । वसनच्छत्रः । अकृतमितप्रतिपन्ना इति किम् । कुण्डकृतः । कुण्डमितः । कुण्डप्रतिपन्नः । एतेषु बहुव्रीहिषु निष्ठान्तस्य \* पूर्वनिपातो न भवत्येवास्मादेव ज्ञापकात् । प्रत्युदाहरणेषु पूर्वपदप्रकृतिस्वरो योजयितव्यः । सुखादयस्तृतीयेध्याये पठ्यन्ते ॥

## वा जाते ॥ १७१ ॥

जातशब्दउत्तरपदे वा ऽन्त उदात्तो भवति बहुव्रीहौ समासे जातिकालसुखादिभ्यः । दन्तजातः । २ । स्तनजातः । २ । कालात् । मासजातः । २ । संवत्सरजातः । २ । सुखादिभ्यः । सुखजातः । दुःखजातः ॥

## नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेन्तोदात्तं भवति । अथवा देशः । अत्रीहिः । अमापः । सुयवः । सुव्रीहिः । सुमापः । समासस्यैतदन्तोदात्तत्वमिष्यते । समासान्ताश्चावयवा भवन्तीत्यनृचो बहुव इत्यत्र कृते समासान्ते ऽन्तोदात्तत्वं भवति ॥

## कपि पूर्वम् ॥ १७३ ॥

नञ्सुभ्यां कपि परतः पूर्वमन्तोदात्तं भवति । अकुमारीको देशः । अवृषलीकः । अब्रह्मबन्धूकः । सुकुमारीकः । सुवृषलीकः । सुब्रह्मबन्धूकः ॥

\* पूर्वनिपातो न भवतीत्यस्य स्थाने परनिपातो भवति । पा० २ ।

ह्रस्वान्ते ऽन्त्यात्पूर्वम् ॥ १७४ ॥

ह्रस्वो ऽन्तो यस्य तदिदं ह्रस्वान्तमुत्तपदं ममामो वा, तत्रान्त्या-  
त्पूर्वमुदात्तं भवति कपि परतो नऽमुभ्यां परं बहुव्रीहौ ममामे । अयवको  
देशः । अत्रीहिकः । अमापकः । सुयवकः । सुत्रीहिकः । मुमापकः । पूर्व-  
मिति वर्त्तमाने पुनः पूर्वग्रहण प्रवृत्तिभेदेन नियमप्रतिपत्त्यर्थम् । ह्रस्वान्ते-  
न्त्यादेव पूर्वमुदात्तं भवति न कपि पूर्वमिति । तेनाञ्जकः सुञ्जक इत्यत्र  
कबन्तस्यैवान्तोदात्तत्वं भवति ॥

वहोर्नञ्वदुत्तरपदभूमि ॥ १७५ ॥

उत्तरपदार्थबहुत्वे यो बहुशब्दे वर्त्तते तस्माच्चञ्दव स्वरो भवति ।  
नऽमुभ्यामित्युक्तम् । वहोरपि तथा भवति । बहुयवो देशः । बहुव्रीहिः ।  
बहुतिलः । कपि पूर्वमित्युक्तं वहोरपि तथा भवति । बहुकुमारीको देशः ।  
बहुवृषलीकः । बहुवृक्षवन्धूकः । ह्रस्वान्तेन्त्यात्पूर्वमित्युक्तं वहोरपि तथा  
भवति । बहुयवको देशः । बहुव्रीहिकः । बहुमापकः । नञो जरमरमि-  
क्षमृता इत्युक्तं वहोरपि तथा भवति । बहुजरः । बहुमरः । बहुमिचः ।  
बहुमृतः । उत्तरपदभूमीति किम् । बहुषु मनो ऽस्य बहुमना अयम् ॥

न गुणादयो ऽवयवाः ॥ १७६ ॥

गुणादयो ऽवयववाचिनो वहोरुत्तरे बहुव्रीहौ नान्तोदात्ता भवन्ति ।  
बहुगुणा रज्जुः । बहुतरं पदम् । बहुच्छन्दो मानम् । बहुमूतः । बहुध्या-  
यः । गुणादिराकृतिगणो द्रष्टव्यः । अवयवा इति किम् । बहुगुणो घा-  
ह्यणः । अध्ययनश्रुतसदाचारादयो ऽत्र गुणाः ॥

उपसर्गात् स्वाङ्गं ध्रुवमपशु ॥ १७७ ॥

उपसर्गात् स्वाङ्गं ध्रुवं पर्युर्वर्जितमन्तोदात्तं भवति बहुव्रीहौ ममामे ।  
प्रपृष्ठः । प्रोदरः । प्रललाटः । ध्रुवमित्येकलपमुच्यते । ध्रुवः २ ० तं भवति  
यथा । सततं यस्य प्रगतं पृष्ठं भवति स प्रपृष्ठः । उपसर्गादिति किम् ।  
दर्शनीयललाटः । स्वाङ्गमिति किम् । प्रशान्तो वृत्तः । ध्रुवमिति किम् ।  
उद्वाहुः क्रोशति । अपश्विति किम् । उत्पशु । विपशु ॥

वनं समासे ॥ १७८ ॥

समासमात्रे- वनमित्येतदुत्तरपदमुपसर्गात्परमन्तोदात्तं भवति । प्रवणे यष्टव्यम् । निर्वणे प्रणिधीयते । प्रनिरन्तरिति यात्वम् । समासय-  
हण समासमात्रपरिग्रहार्थं बहुव्रीहावेव हि स्यात् ॥

अन्तः ॥ १७९ ॥

अन्तश्शब्दादुत्तरं वनमन्तोदात्तं भवति । अन्तर्वणो देशः । अनुप-  
सर्गार्थं आरम्भः ॥

अन्तश्च ॥ १८० ॥

अन्तश्शब्दश्चेत्तरपदमुपसर्गादन्तोदात्तं भवति । प्रान्तः । पर्यन्तः ।  
बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरोन्तश्शब्दो नान्तोदात्तो भवति । न्यन्तः ।  
व्यन्तः । पूर्वपदप्रकृतिस्वरत्वे कृते यणादेशः । तत्रोदात्तस्वरितयोर्यणः  
स्वरितोनुदात्तस्येति स्वरितो भवति ॥

परेरभितोभावि मण्डलम् ॥ १८२ ॥

परेरुत्तरमभितोभाविवचनं मण्डलं चान्तोदात्तं भवति । परि-  
कूलम् । परित्तीरम् । परिमण्डलम् । बहुव्रीहिरयं प्रादिसमासो ऽव्ययी-  
भावो वा । अव्ययीभावपक्षेपि हि परिप्रत्युपापावर्त्यमानाहोरात्रावयवे-  
ष्विति पूर्वपदप्रकृतिस्वरत्वं प्राप्नोतेन वाध्यते । अभित इत्युभयतः ।  
अभितो भावो ऽस्यास्तीति तदभितोभावि । यच्चैवं स्वभावं कूलादि  
तदभितोभावियहणेन गृह्यते ॥

प्रादस्वाङ्गं संज्ञायाम् ॥ १८३ ॥

प्रादुत्तरपदमस्वाङ्गवाचि संज्ञायां विषये ऽन्तोदात्तं भवति । प्रको-  
ष्ठम् । प्रगृहम् । प्रद्वारम् । अस्वाङ्गमिति किम् । प्रहस्तम् । अपदम् ।  
संज्ञायामिति किम् । अपीठम् \* ॥

## निरुदकादीनि च ॥ १८४ ॥

निरुदकादीनि च शब्दरूपाण्यन्तोदात्तानि भवन्ति । निरुदकम् । निरुलपम् । निरुपलमित्यन्ये पठन्ति । निर्मशकम् । निर्मत्तिकम् । एषां प्रादिसमासो बहुव्रीहिर्वा । अव्ययीभावे तु समासान्तोदात्तत्वेनैव मिदुम् । निष्कालकः । निष्कालन्तः कालकादिति कर्मव्ययान्तेन कालशब्देन प्रादिसमासः । निष्कालिक इत्यन्ये पठन्ति । निष्पेयः । दुस्तरीपः । अविनृन्त-  
क्षिभ्य ईः । तरीः । तां पातीति तरीपः । कुत्सितस्तरीपो दुस्तरीपः । निस्तरीप इति के चित्पठन्ति । अपरे निस्तरीक इति । ते तरीशब्दान्ते बहुव्रीहौ कपं कुर्वन्ति । निरजिनम् । उदजिनम् । उपाजिनम् ॥ परेह-  
स्तपादकेशकर्षाः ॥ परिहस्तः । परिपादः । परिकेशः । परिकर्षः । निरु-  
दकादिराकृतिगणः ॥

## अभेर्मुखम् ॥ १८५ ॥

अभेक्षत्तरं मुखमन्तोदात्तं भवति । अभिमुखः । बहुव्रीहिरयं प्रादि-  
समासो वा । अव्ययीभावे तु समासान्तोदात्तत्वेनैव मिदुम् । उपसर्गा-  
त्स्वाङ्गमिति सिद्धे वचनमबहुव्रीह्यर्थमध्वार्थमस्वाङ्गार्थं च । अभिमुखा  
शाला ॥

## अपाच्च ॥ १८६ ॥

अपाच्चोत्तरं मुखमन्तोदात्तं भवति । अपमुपः । अपमुपम् ।  
अव्ययीभावोप्यत्र प्रयोजयति । तत्रापि हि परिप्रत्युपापावर्ज्यमानाहोरा-  
त्रावयवेष्वित्युक्तम् । योगविभाग उत्तरार्थः ॥

## स्फिगपूतवीणाञ्जोध्वकुत्सिरीरनाम नाम च ॥ १८७ ॥

स्फिग पूत वीणा अञ्जस् अध्वन् कुत्सि इत्येतान्युत्तरपदानि सीर-  
नामानि नामशब्दश्चापादुत्तराण्यन्तोदात्तानि भवन्ति । अपस्फिगम् ।  
अपपूतम् । अपवीणम् । अपाञ्जः । अपाध्वा । उपसर्गादध्वन इति यदा  
समासान्तो नास्ति तदा ऽनेनान्तोदात्तत्वं भवति । तस्मिन्हि सत्यम् ।

त्ययस्य चित्त्वादेव सिद्धम् । अनित्यश्च समासान्त इत्येतदेव ज्ञापकम् ।  
 अपक्रुतिः । अपसीरः । अपहलम् । अपलाङ्गलम् । अपनाम । सर्वत्र  
 प्रादिसमासो बहुव्रीहिरव्ययीभावो वा । स्फिगपूतकुक्षीणां ग्रहणमबहुव्री-  
 ह्यर्थमधुवार्थमस्वाङ्गार्थं च ॥

### अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधि-  
 कर्णः । अधिकेशः । अध्यारूढो दन्त इति प्रादिममासः । अध्यारूढो वा  
 दन्त इति समानाधिकरण उत्तरपदलोपी समासः । दन्तस्योपरि योन्यो  
 दन्तो जायते स उच्यते ऽधिदन्त इति । उपरिस्थमिति किम् । अधिकर-  
 णम् ॥

### अनोरप्रधानकनीयसी ॥ १८९ ॥

अनोरुत्तरमप्रधानवाचि कनीयश्चान्तोदात्तं भवति । अनुगतो ज्ये-  
 ष्ठ, मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् । अनुगतः  
 कनीयान, नुकनीयान् । उत्तरपदार्थप्रधानोऽयम् । प्रधानार्थं च कनीयोऽ-  
 ह्वयम् । अप्रधानकनीयसी इति किम् । अनुगतो ज्येष्ठो, ऽनुज्येष्ठः ॥

### पुरुषश्चान्वादिष्टः ॥ १९० ॥

पुरुषशब्दो ऽन्वादिष्टवाची चानोरुत्तरोन्तोदात्तो भवति । अन्वा-  
 दिष्टः पुरुषो, ऽनुपुरुषः । अन्वादिष्टो ऽन्वाचितः कथितानुकथितो वा ।  
 अन्वादिष्ट इति किम् । अनुगतः पुरुषो, ऽनुपुरुषः ॥

### अतेरकृत्यपदे ॥ १९१ ॥

अतेः परमकृत्यन्तं पदशब्दश्चान्तोदात्तो भवति । अत्यकुशो नागः ।  
 अतिकशोश्चः । पदशब्दः खल्वपि । अतिपदा शक्नोतीति । अकृत्यपदे इति  
 किम् । अतिकारकः ॥ अतेर्द्वानुलोपइति वक्तव्यम् ॥ \* ॥ इह मा भूत् ।  
 शोभनो गार्ग्यः । अतिगार्ग्यः । इह च यथा स्यात् । अतिक्रान्तः कारका-  
 दतिकारक इति ॥

## नेरनिधाने ॥ १८२ ॥

नेः परमुत्तरपदमन्तोदात्तं भवति । निधानमप्रकाशता । निमू-  
लम् । न्यतम् । निवृणम् । बहुव्रीहिर्यं प्रादिममामो वा । अण्ययीभावे  
तु समासान्तोदात्तत्वेनैव सिद्धम् । अनिधानइति किम् । निष्वाग्रूपलः ।  
निदण्डः । निहितवाक्, निहितदण्ड इत्यर्थः । निशब्देन निधानार्थं  
ब्रवीति । प्रादयो हि वृत्तिविषये ससाधना क्रियामाहुः ॥

## प्रतेरंश्वाद्यस्तत्पुरुषे ॥ १८३ ॥

प्रतेरंश्वाद्यस्तत्पुरुषे समासेन्तोदात्ता भवन्ति । प्रतिगतेः ऽगुः,  
प्रत्यंशुः । प्रतिजनः । प्रतिराजा । राजशब्दः समासान्तस्यानित्यत्वाद्यदा  
टञ् नास्ति तदा प्रयोजयति । तस्मिन् हि सति चित्वादेवान्तोदात्तत्वं  
सिद्धम् । अशु । जन । राजन् । उट्ट । रोटक । अजिर । आट्टा । अवण ।  
कृत्तिका । अट्टु । पुर । तत्पुरुषइति किम् । प्रतिगता अंशवोस्य प्रत्यंशु-  
रयमुष्टः ॥

## उपाद् व्यजजिनमगौराद्यः ॥ १८४ ॥

उपादुत्तरं व्यजजिनं चान्तोदात्तं भवति तत्पुरुषे समामे गौरादी-  
न्वर्जयित्वा । उपगते देव, मुपदेवः । उपमोमः । उपेन्द्रः । उपतोडः ।  
अजिन । उपाजिनम् । अगौराद्य इति किम् । उपगौरः । उपनैपः ।  
गौर । नैप । तैल । लेट । लोट । जिह्वा । कृष्णा । कन्या । गुड । कल्प ।  
पाद । तत्पुरुषइत्येव । उपगतः सोमोस्य, उपसोमः ॥

## सौरवक्षेपणे ॥ १८५ ॥

सुशब्दात्परमुत्तरपदं तत्पुरुषे समासेन्तोदात्तं भवति अवक्षेपणे  
गम्यमाने । अवक्षेपणं निन्दा । इह खल्विदानीं सुस्पष्टिने मुस्मिताभ्यां  
सुप्रत्यवसितः । सुशब्देन पूजायामेव । वाक्यार्थस्तु अवक्षेपणमृद्ध्या  
तथाभिधानात् । सौरिति किम् । कुत्रास्त्रणः । अवक्षेपणइति किम् ।  
शोभनेषु वृत्तेषु सुवृत्तेषु ॥

## विभाषात्पुच्छे ॥ १८६ ॥

उत्पुच्छशब्दे तत्पुरुषे विभाषा ऽन्त उदात्तो भवति । उत्क्रान्तः पुच्छाद्, उत्पुच्छः । यदा तु पुच्छमुदस्यति उत्पुच्छयति उत्पुच्छयतेरच् उत्पुच्छस्तदा याथादिसूत्रेण नित्यमन्तोदात्तत्वे प्राप्ते विकल्पोयमिति सेयमुभयत्र विभाषा भवति । तत्पुरुषइत्येव । उदस्तं पुच्छमस्य, उत्पुच्छः ॥

## द्वित्रिभ्यां पादन्मूर्द्धसु बहुव्रीहौ ॥ १८७ ॥

द्वि त्रि इत्येताभ्यामुत्तरेषु पाद दत् मूर्द्धन् इत्येतेष्वुत्तरपदेषु यो बहुव्रीहिस्तत्र विभाषा ऽन्त उदात्तो भवति । द्वौ पादावस्य, द्विपात् । २ । त्रिपात् । २ । द्विदन् । २ । त्रिदन् । २ । द्विमूर्द्धा । २ । त्रिमूर्द्धा । २ । पादिति कृताकारलोपः पादशब्दो गृह्यते । ददिति कृतददादेशो दन्त-शब्दः । मूर्द्धञ्चिति त्वकृतसमासान्तो नान्त एव मूर्द्धन्शब्दः । तस्यैतत्प्र-योजनमसत्यपि समासान्ते ऽन्तोदात्तत्वं यथा स्यात् । एतदेव ज्ञापकम-नित्यः समासान्तो भवतीति । यदापि समासान्तः क्रियते तदापि बहु-व्रीहेः कार्यित्वात् तदेकदेशत्वाच्च समासान्तस्यान्तोदात्तत्वं पक्षे भवत्येव । द्विमूर्द्धः । त्रिमूर्द्धः । द्वित्रिभ्यामिति किम् । कल्याणमूर्द्धा । पादादिष्विति किम् । द्विहस्तम् । बहुव्रीहाविति किम् । द्वयैर्मूर्द्धा, द्विमूर्द्धा ॥

## सक्यं चाक्रान्तात् ॥ १८८ ॥

सक्यमिति कृतसमासान्तः सक्यशब्दोऽत्र गृह्यते सोऽक्रान्तात्परो विभाषान्तोदात्तो भवति । गौरसक्यः । २ । शल्लक्षणसक्यः । २ । अक्रा-न्तादिति किम् । चक्रसक्यः । पचश्चित्वाचित्यमन्तोदात्तत्वं भवति ॥

## परादिश्छन्दसि बहुलम् ॥ १८९ ॥

छन्दसि विषये परादिस्त्वादन्तो भवति बहुलम् । परंशब्दिनाञ्च सक्यशब्द एव गृह्यते । अज्जिसक्यमालभेत । त्वाष्टौ लोमसक्यौ । चजुबाहुः । वाक्यतिः । वित्यतिः ।

परादिश्च परान्तश्च पूर्वान्तश्चापि दृश्यते ।

पूर्वाद्यश्च दृश्यन्ते व्यत्ययो वक्तुं ततः ॥

परादिस्दाहृतः । परान्तः ॥ अन्तोदात्तप्रकरणे त्रिचक्रादीनां  
कृन्दस्युपसंख्यानम् ॥ \* ॥ त्रिचक्रेण । त्रिवन्तुरेण । त्रिंशता रघेन ।  
पूर्वान्तः ॥ पूर्वपदान्तोदात्तप्रकरणे मरुदृद्धादीनां कृन्दस्युपसंख्यानम् ॥ \* ॥  
मरुदृद्धः । पूर्वादिः ॥ पूर्वपदाद्युदात्तप्रकरणे दिवोदासादीनां कृन्दस्युप-  
संख्यानम् ॥ \* ॥ दिवोदासाय सामगाय ते इत्येवमादि सर्वं संगृहीतं  
भवति ॥

इति काशिकायां वृत्तौ षष्ठाध्यायस्य द्वितीयः पादः ॥

षष्ठाध्यायस्य तृतीयः पादः ।

अलुगुत्तरपदे ॥ १ ॥

अलुगिति च उत्तरपदे इति च एतदधिकृतं वेदितव्यम् । यदित  
उर्ध्वमनुक्रमिष्यामो ऽलुगुत्तरपदइत्येवं तद्वेदितव्यम् । वक्ष्यति षष्ठ्याः  
स्तोकादिभ्यः । स्तोकान्मुक्तः । अल्पान्मुक्तः । उत्तरपदइति किम् ।  
निष्क्रान्तः स्तोकाद्, निस्तोकः । अन्यार्थमिदमुत्तरपदग्रहणमिच्छाम्य-  
लुको निवृत्तिं करोतीत्येवमर्थं लक्षणप्रतिपदोक्तपरिभाषा नाश्रयितव्या ।  
अलुगधिकारः प्रागानङः । उत्तरपदाधिकारः प्रागङ्गाधिकारात् ॥

षष्ठ्याः स्तोकादिभ्यः ॥ २ ॥

स्तोकान्तिकदूरार्थलक्षणाणि स्तोकादीनि तेभ्यः परस्याः षष्ठ्या  
उत्तरपदे ऽलुगभवति । स्तोकान्मुक्तः । अल्पान्मुक्तः । अन्तिकादागतः ।  
अभ्याशादागतः । दूरादागतः । विप्रलृष्टादागतः । इच्छान्मुक्तः । समासे  
कृते प्रातिपदिकत्वात्सुपो लुकि प्राप्ते प्रतिषेधः क्रियते । द्विवचनद्वय-  
चनान्तानां तु स्तोकादीनामनभिधानात्समाम एव न भवति स्तोकाभ्या  
मुक्तः स्तोकेभ्यो मुक्त इति । तेनात्र न कदा विद्वर्त्यरूपद्रव्यैरुत्तरं च



भवति ॥ ब्राह्मणाच्छंसिन उपसंख्यानम् ॥ \* ॥ ब्राह्मणादादाय शंसतीति, ब्राह्मणाच्छंसीति ऋत्विग्विशेषस्य \* हठिरियम् । तस्य व्युत्पत्तिरसता सता वावयवार्थेन क्रियते ॥

ओजःसहोम्भस्तमसस्तृतीयायाः ॥ ३ ॥

ओजस् सहस् अम्भस् तमस् इत्येतेभ्य उत्तरस्यास्तृतीयायां अलुभभवति उत्तरपदे । ओजसाकृतम् । सहसाकृतम् । अम्भसाकृतम् । तमसाकृतम् ॥ अञ्जस उपसंख्यानम् ॥ \* ॥ अञ्जसाकृतम् ॥ पुंसानुजो जनुषान्ध इति वक्तव्यम् ॥ \* ॥ पुंसानुजः । पुंसा हेतुनानुजः । जनुषान्धः । जनुषा हेतुना ऽन्धः । तृतीयेति योगविभागात्समासः । जनुरिति जन्मनो नामधेयम् † ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुभभवति । मनसादत्ता । मनसागुप्ता । मनसासगता । संज्ञायामिति किम् । मनोदत्ता । मनोगुप्ता ॥

आज्ञायिनि च ॥ ५ ॥

आज्ञायिन्युत्तरपदे मनस उत्तरस्यास्तृतीयायां अलुभभवति । मनसा ऽऽज्ञातुं शीलमस्य, मनसाज्ञायी ॥

आत्मनश्च पूरणे ॥ ६ ॥

आत्मन उत्तरस्यास्तृतीयायाः पूरणप्रत्ययान्तउत्तरपदे ऽलुभभवति । आत्मनापञ्चमः । आत्मनाषष्ठः । तृतीयाविधाने प्रकृत्यादिभ्य उपसंख्यानमिति तृतीया । तृतीयेति योगविभागात्समासः । आत्मना वा कृतः पञ्चमः, आत्मनापञ्चमः । कथं जनार्दनस्त्वात्मचतुर्थे एवेति । बहुव्रीहिरयमात्मा चतुर्थो ऽस्यासावात्मचतुर्थः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या सज्ञा । यया संज्ञया

\* विशेषस्य कस्य चिदिति पुस्तकान्तरे अधिकम् ।

† पुंसा हेतुनेत्यारभ्य नामधेयमित्यन्तोष्णपाठः पदमञ्जरीं सत्वात् ।

वैयाकरणा एव व्यवहरन्ति तस्यामात्मन उत्तरस्याश्चतुर्थ्या अलुभवति ।  
आत्मनेपदम् । आत्मनेभाषा । तादर्थ्यं चतुर्थी । चतुर्थीति योगविभागा-  
त्समासः ॥

परस्य च ॥ ८ ॥

परस्य च या चतुर्थी तस्या वैयाकरणाख्यायामलुभवति । परस्मै-  
पदम् । परस्मैभाषा ॥

हलदन्तात्सप्तम्याः संज्ञायाम् ॥ ९ ॥

हलन्ताददन्ताच्चोत्तरस्याः सप्तम्याः संज्ञायामलुभवति । युधि-  
ष्ठिरः । त्वचिसारः । गविष्ठिर इत्यत्र गवियुधिभ्यां स्थिर इत्यत एव  
वचनादलुक् । अदन्तात् । अरण्येतिलकाः । अरण्येमापकाः । वनेकिं-  
शुकाः । वनेहरिद्रकाः । वनेबल्लजकाः । पूर्वाह्नेस्फोटकाः । कूपेपिशाचकाः ।  
हलदन्तादिति किम् । नद्यां कुक्कुटिका, नदीकुक्कुटिका । भूम्या पाशाः,  
भूमिपाशाः । संज्ञायामिति किम् । अक्षशौण्डः ॥ हृद्द्व्यभ्यां डेः ॥ \* ॥ हृद्  
दिव् इत्येताभ्यामुत्तरस्य डेरलुक् भवति । हृदिसृक् । दिविसृक् ॥

कारनाम्नि च प्राचां हलादौ ॥ १० ॥

प्राचां देशे यत्कारनाम तत्र हलादावुत्तरपदे हलदन्तादुत्तरस्याः  
सप्तम्या अलुभवति । सूपेशाणः \* । दृपदिमापकः । हलेद्विपदिका ।  
हलेत्रिपदिका । कारविशेषस्य संज्ञा एताः, तत्र पूर्वैरेव सिद्धे नियमार्थ-  
मिदम् । एते च त्रयो नियमविकल्पा अत्रेप्यन्ते । कारनाम्न्येव प्राचामेव  
हलादावेवेति । कारनाम्नीति किम् । अभ्यर्हिते पशुः, अभ्यर्हितपशुः ।  
कारादन्यस्यैतद्वेयस्य नाम । प्राचामिति किम् । यूषेपशुः, यूषपशुः ।  
हलादाविति किम् । अविकटे उरणः, अविकटोरणः । हलदन्तादित्येव ।  
नद्या दोहनी, नदीदोहनी ॥

मध्याङ्गुरौ ॥ ११ ॥

मध्यादुत्तरस्याः सप्तम्या गुरावुत्तरपदे ऽलुभवति । मध्येगुरुः ॥  
अन्ताच्चेति वक्तव्यम् ॥ \* ॥ अन्तेगुरुः । सप्तमीति योगविभागात्समासः ॥

\* मुकुटेकार्पाणमित्यधिकं पुस्तकान्तरे ।

अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितात्स्वाङ्गादुत्तरस्याः सप्तम्या अकामउत्तरपदे ऽलु-  
भवति । कण्ठे कालोऽस्य, कण्ठेकालः । उरसिलोमा । उदरेमणिः । अ-  
मूर्द्धमस्तकादिति किम् । मूर्द्धशिखः । मस्तकशिखः । अकामइति किम् ।  
मुखे कामो ऽस्य, मुखकामः । स्वाङ्गादिति किम् । अक्षशौण्डः । हलद-  
न्तादित्येव । अहुलित्राणः । जङ्घावलिः ॥

बन्धे च विभाषा ॥ १३ ॥

बन्ध इति घञन्तो गृह्यते । तस्मिन्नुत्तरपदे हलदन्तादुत्तरस्याः  
सप्तम्या विभाषा ऽलुभवति । हस्तेबन्धः । हस्तबन्धः । चक्रेबन्धः । चक्र-  
बन्धः । उभयत्र विभाषेयम् । स्वाङ्गादहुव्रीहौ पूर्वण नित्यमलुक् प्राप्नोति ।  
तत्पुरुषे तु स्वाङ्गादस्वाङ्गाच्च नेन्सिद्धवधातिषु चेति प्रतिषेधः प्राप्नोति ।  
हलदन्तादित्येव । गुप्तिबन्धः \* ॥

तत्पुरुषे कृति बहुलम् ॥ १४ ॥

तत्पुरुषे समासे कृदन्तउत्तरपदे सप्तम्या बहुलमलुभवति । स्त-  
म्भेरमः । कर्णजपः । न च भवति कुरुचरो मद्रचरः ॥

प्रावृट्शरत्कालदिवां जे ॥ १५ ॥

प्रावृट् शरत् काल दिव् इत्येतेषां जउत्तरपदे सप्तम्या अलुभवति ।  
प्रावृषिजः । शरदिजः । कालेजः । दिविजः । पूर्वस्यैवायं प्रपञ्चः ॥

विभाषा वर्षक्षरशरवरात् ॥ १६ ॥

वर्षे क्षर शरं वर इत्येतेभ्य उत्तरस्याः सप्तम्या जउत्तरपदे विभाषा  
ऽलुभवति । वर्षेजः । वर्षेजः । क्षरेजः । क्षरजः । शरेजः । शरजः ।  
क्षरेजः । वरजः ॥

घकालतनेषु कालनाम्नः ॥ १७ ॥

घसंज्ञके प्रत्यये कालशब्दे तनप्रत्यये च परतः कालनाम्न उत्तर-

\* कारिकाबन्ध इत्यधिकमेकस्मिन् पुस्तके ।

स्याः सप्तम्या विभाषा ऽलुगभवति । घ । पूर्वाहुतरे । पूर्वाहुतरे । पूर्वाहु-  
तमे । पूर्वाहुतमे । काल । पूर्वाहुकाले । पूर्वाहुकाले । तन । पूर्वाहुतने ।  
पूर्वाहुतने । कालनाम् इति किम् । शुक्ततरे । शुक्ततमे । हलन्तादि-  
त्येव । रात्रितरायाम् । उत्तरपदाधिकारे प्रत्ययग्रहणे तदन्तविधिर्नप्यते ।  
हृदयस्य हृल्लेखेति लेखग्रहणान्निष्ठात् । तेन घतनग्रहणे तदन्तग्रहणं न  
भवति । कालेति स्वरूपग्रहणम् ॥

### शयवास्वासिष्वकालात् ॥ १८ ॥

शय वास वासिन् इत्येतेषूपत्तरपदेष्वकालवाचिन उत्तरस्याः सप्तम्या  
विभाषा ऽलुगभवति । शेशयः । खशयः । यामेवासः । यामवासः । यामे-  
वासी । यामवासी । अकालादिति किम् । पूर्वाहुशयः । हलन्तादित्येव ।  
भूमिशयः ॥ अपो योनियन्मतुषु सप्तम्या अलुगवक्तव्यः ॥ \* ॥ अप्सुयोनिः ।  
अप्सव्यः । अप्सुमन्तौ । अप्सु भव इति दिगादित्वाद्यत्प्रत्ययः । सर्वत्र  
सप्तमीति योगविभागात्समासः ॥

### नेन्सिद्धवध्नातिषु च ॥ १९ ॥

इच्चन्ते सिद्धुशब्दे वध्नातौ च परतः सप्तम्या अलुग्न भवति ।  
स्यण्डिलशायी \* । सिद्धु । साकाशसिद्धुः । काम्पित्यसिद्धुः । वध्नाति ।  
चक्रवन्धकः । चरकवन्धकः । सप्तमीति योगविभागात्समासः । चक्रवन्ध  
इति के चिदुदाहरन्ति तत्पवाद्यजन्तं द्रष्टव्यम् । घजन्ते हि वन्धे च  
विभाषेत्युक्तम् ॥

### स्ये च भाषायाम् ॥ २० ॥

स्ये चोत्तरपदे भाषायां सप्तम्या अलुग्न भवति । समस्यः । विष-  
मस्यः । कूटस्यः । पर्वतस्यः । भाषायामिति किम् । कृष्णोस्याखरेष्टः ।  
पूर्वपदादिति पत्वम् ॥

\* स्यण्डिलवर्तीत्यधिकमन्यत्र पुस्तके ।

## षष्ठा आक्रोशे ॥ २१ ॥

आक्रोशे गम्यमाने उत्तरपदे षष्ठा अलुगभवति । चौरस्यकुलम् ।  
 वृषलस्यकुलम् । आक्रोशइति किम् । ब्राह्मणकुलम् ॥ षष्ठौप्रकरणे वाग्-  
 दिकपश्यद्भ्यो युक्तिदण्डहरेषु यथासंख्यमलुगवक्तव्यः ॥ \* ॥ वाचोयुक्तिः ।  
 दिशोदण्डः । पश्यतोहरः ॥ आमुष्यायणामुष्यपुत्रिकामुष्यकुलिकेति चालु  
 वक्तव्यः ॥ \* ॥ अमुष्यापत्यमामुष्यायणः । नडादित्वात् फक् । अमुष्य  
 पुत्रस्य भाव, आमुष्यपुत्रिका । मनोज्ञादित्वादुञ् । तथा आमुष्यकु-  
 लिकेति ॥ देवानां प्रिय इत्यत्र च षष्ठा अलुगं वक्तव्यः ॥ \* ॥ देवाना-  
 प्रियः ॥ शेषपुच्छलाङ्गलेषु शुनः सजायां षष्ठा अलुगवक्तव्यः ॥ \* ॥ शुनः-  
 शेषः । शुनःपुच्छः । शुनोलाङ्गलः ॥ दिवश्च दासे षष्ठा अलुगवक्तव्यः ॥ \* ॥  
 दिवोदासाय गायति ॥

## पुत्रे ऽन्यतरस्याम् ॥ २२ ॥

पुत्रशब्दउत्तरपदे आक्रोशे गम्यमाने ऽन्यतरस्यां षष्ठा अलुगभवति ।  
 दास्याः पुत्रः, दासीपुत्रः । वृषल्याः पुत्रः, वृषलीपुत्रः । आक्रोशइत्येव ।  
 ब्राह्मणीपुत्रः ॥

## ऋतो विद्यायोनिर्बन्धेभ्यः ॥ २३ ॥

ऋकारान्तेभ्यो विद्यासंबन्धवाचिभ्यो योनिसंबन्धवाचिभ्यश्चोत्त-  
 रस्याः षष्ठा अलुगभवति । होतुरन्तेवासी । होतुःपुत्रः । पितुरन्तेवासी ।  
 पितुःपुत्रः । ऋत इति किम् । आचार्यपुत्रः । मातुलपुत्रः ॥ विद्यायोनि-  
 संबन्धेभ्यस्तत्पूर्वात्तरपदग्रहणम् ॥ विद्यायोनिर्बन्धवाचिन्येवोत्तरपदे  
 यथा स्यादन्यत्र मा भूत् । होतृधनम् । पितृधनम् । होतृहम् ।  
 पितृहम् ॥

## विभाषा स्वसृपत्योः ॥ २४ ॥

स्वसृ पति इत्येतयोस्तत्तरपदयोर्ऋकारान्तेभ्यो विद्यायोनिर्बन्धवा-  
 चिभ्यो विभाषा ऽलुगभवति । मातुःष्वसा । मातुःस्वसा । मातृष्वसा । पितुः-  
 ष्वसा । पितुःस्वसा । पितृष्वसा । यदा लुक् तदा मातृपितृभ्यां स्वसेति

नित्यं पत्वम् । यदा त्वलुक् तदा मातुःपितुर्भ्यामन्यतरस्यामिति विकल्पेन  
पत्वम् । दुहितुः पतिः । दुहितृपतिः । ननान्दुः पतिः । ननान्दृपतिः ॥

आनङ् ऋतो द्वन्द्वे ॥ २५ ॥

ऋकारान्तानां विद्यायोनिष्वन्धवाचिना यो द्वन्द्वस्तत्रोत्तरपदे  
पूर्वपदस्यानङादेशो भवति । होतापोतारौ । नेष्टोद्गातारौ । प्रशास्ताप्रति-  
हर्त्तारौ । योनिसवन्धेभ्यः । मातापितरौ । यानाननान्दरौ । नकारोच्चारणं  
रपरत्वनिवृत्त्यर्थम् । ऋत इति किम् । पितृपितामहौ । पुत्रइत्यनुवर्त्तते  
ऋत इति च । तेन पुत्रशब्देऽप्युत्तरपदे ऋकारान्तस्यानङादेशो भवति ।  
पितापुत्रौ । मातापुत्रौ ॥

देवताद्वन्द्वे च ॥ २६ ॥

देवतावाचिनां यो द्वन्द्वस्तत्रोत्तरपदे पूर्वपदस्यानङादेशो भवति ।  
इन्द्रावरुणौ । इन्द्रासोमौ । इन्द्राबृहस्पती । द्वन्द्वइति वर्त्तमाने पुनर्द्वन्द्व-  
ग्रहणं प्रसिद्धसाहचर्यार्थम् । अत्यन्तसहचरिणे लोकविज्ञाते द्वन्द्वइति निपा-  
त्यते । तत्र ये लोके प्रसिद्धसाहचर्या वेदे च सहभावेन ये निर्दिष्टास्ते-  
षामिह ग्रहणं भवति । तेन ब्रह्मप्रजापती शिववैश्रवणादित्येवमादौ न  
भवति ॥ उभयत्र वायोः प्रतिषेधो वक्तव्यः ॥ \* ॥ अग्निवायू । वाय्वानी ॥

ईदग्नेः सोमवरुणयोः ॥ २७ ॥

सोम वरुण इत्येतयोर्देवताद्वन्द्वे ऽग्नेरीकारादेशो भवति । अग्नी-  
षोमौ । अग्नीवरुणौ । अग्नेः स्तुतस्तोमसोमा इति पत्वम् ॥

इहृहौ ॥ २८ ॥

कृतवृद्धावुत्तरपदे देवताद्वन्द्वे ऽग्नेरीकारादेशो भवति । अग्नि-  
वारुणीमनङ्वाहीमालभेत । अग्निमास्तं कर्म क्रियते । अग्नीवरुणौ देवता  
ऽस्य अग्नीमस्तो देवतास्येति तद्धितः । तत्र देवताद्वन्द्वे चेत्युभयपदवृद्धौ  
कृतायामानङ् ईत्व च बाधितुमिकारः क्रियते । वृद्धाविति किम् ।  
आग्नेन्द्रः । नेन्द्रस्य परस्येत्युत्तरपदवृद्धिः प्रतिषिध्यते ॥ इहृहौ विष्णोः  
प्रतिषेधो । वक्तव्यः ॥ \* ॥ अग्नावैष्णव चरुं निर्वपेत् ॥

दिवो द्यावा ॥ २९ ॥

दिवित्येतस्य द्यावा इत्ययमादेशो भवति देवताद्वन्द्वे उत्तर-  
पदे । द्यावात्तामा । द्यावाभूमी \* ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति  
चकाराद् द्यावा च । दिवस्पृथिव्यौ । द्यावापृथिव्यौ । अकारोच्चारणं  
सकारस्य विकाराभावप्रतिपत्त्यर्थम् । तेन रुत्वादीनि न भवन्ति । कथं  
द्यावां चिदस्मै पृथिवी नमेते इति । कर्त्तव्योत्र यवः ॥

उषासोषसः ॥ ३१ ॥

उषस उषासा इत्ययमादेशो भवति देवताद्वन्द्वे उत्तरपदे । उषासा-  
सूर्यम् । उषासानक्ता ॥

मातरपितरावुदीचाम् ॥ ३२ ॥

मातरपितरावित्युदीचामाचार्याणां मतेनारडादेशो मातृशब्दस्य  
निपात्यते । मातरपितरौ । उदीचामिति किम् । मातापितरौ ॥

पितरामातरा च छन्दसि ॥ ३३ ॥

पितरामातरा इति छन्दसि निपात्यते । आ मा गन्तां पितरा-  
मातरा च । पूर्वपदस्य अडादेशो निपात्यते । उत्तरपदे तु सुपां सुलुगिति  
आकारादेशः । तत्र ऋतो ङिसर्वनामस्थानयोरिति गुणः । छन्दसि किम् ।  
मातापितरौ ॥

स्त्रियाः पुंवङ्गापितपुंस्कादनुङ् समानाधिकरणे

स्त्रियामपूरणीप्रियादिषु ॥ ३४ ॥

भाषितः पुमान्येन समानायामाङ्गतावेकस्मिन्प्रवृत्तिनिमित्ते स  
भाषितपुंस्कः शब्दः, तदेतदेवं कथं भवति, भाषितः पुमान् यस्मिन्नर्थे प्रवृ-  
त्तिनिमित्ते स भाषितपुंस्कशब्देनोच्यते, तस्य प्रतिपादको यः शब्दः सोऽपि

\* द्यौश्च पृथिवी च द्यावापृथिव्यौ इत्यधिकं पुस्तकान्तरे ।

भापितपुंस्कः । ऊढो ऽभावो ऽनूङ्, भापितपुंस्कादनूङ् यस्मिन् स्त्रीशब्दे  
स भापितपुंस्कादनूङ् स्त्रीशब्दः । बहुव्रीहिरयमनुगु निपातनात् पञ्चम्या-  
स्तस्य भापितपुंस्कादनूङ् स्त्रीशब्दस्य पुंशब्दस्येव रूपं भवति समानाधि-  
करणउत्तरपदे स्त्रीलिङ्गे पूरणीप्रियादिवर्जिते । दर्शनीयभार्यः । श्लक्ष्णचूडः ।  
दीर्घजङ्घः । स्त्रिया इति किम् । यामणि ब्राह्मणकुलं दृष्टिरस्य, यामणिदृष्टिः ।  
भापितपुंस्कादिति किम् । खट्वाभार्यः । समानायामाकृताविति किम् ।  
द्रोणीभार्यः । कथ गर्भभार्यः, प्रसूतभार्यः, प्रजातभार्य इति । कर्तव्योत्र  
यत्नः । अनूङ् इति किम् । ब्रह्मवन्धुभार्यः । समानाधिकरणइति किम् ।  
कल्याण्या माता, कल्याणीमाता । स्त्रियामिति किम् । कल्याणी प्रधान-  
मेवां कल्याणीप्रधाना इमे । अपूरणीति किम् । कल्याणी पञ्चमी यासां  
ताः कल्याणीपञ्चमा रात्रयः । कल्याणीदशमाः । प्रधानपूरणीयहणं  
कर्तव्यमिह मा भूत्, कल्याणपञ्चमीकः पक्ष इति । अप् पूरणीप्रमा-  
ण्योरित्यत्रापि प्रधानपूरणीयहणमेवेत्यप्रत्ययो न भवति । अप्रियादि-  
ष्विति किम् । कल्याणीप्रियः । प्रिया । मनोज्ञा । कल्याणी । सुभगा ।  
दुर्भगा । भक्तिः । सचिवा । अम्बा । कान्ता । चान्ता । समा । चपला ।  
दुहिता । वामा ॥ दृढभक्तिरित्येवमादिषु स्त्रीपूर्वपदस्याविवक्षितत्वात्  
सिद्धमिति समाधेयम् ॥

तसिलादिष्वाकृत्वसुचः ॥ ३५ ॥

पञ्चम्यास्तसिलित्यतः प्रभृति संख्यायाः क्रियाभ्याश्चिगणने कृ-  
त्वसुजिति प्रागेतस्माद् ये प्रत्ययास्तेषु भापितपुंस्कादनूङ्स्त्रियाः पुंवद्भ-  
वति । तस्याः शालायाः ततः । तस्यां तत्र । यस्या यतः । यस्यां यत्र ।  
तसिलादिषु परिगणनं कर्तव्यम् । त्रतसौ । तत्प्रमपौ । चरटनातीयरै ।  
कल्पब्देश्यदेशीयरः । रूपप्याशपौ । यम्थालौ । दाहिलौ । तिल्लातिलौ ॥  
शसि बहुल्यार्थस्य पुंवद्भावो वक्तव्यः ॥ \* ॥ बहुभ्यो देहि । अल्पाभ्यो  
देहि । बहुशो देहि । अल्पशो देहि ॥ त्वतलोगुणवचनस्य पुंवद्भावो  
वक्तव्यः ॥ \* ॥ पटुव्या भावः, पटुत्वम् । पटुता । गुणवचनस्येति किम् ।



कठ्या भावः. कठीत्व, कठीता ॥ भस्याठे तद्धिते पुंवद्भावे वक्तव्यः-॥ \* ॥  
 हस्तिनीना समूहो, हास्तिकम् । अठइति किम् । श्येनेयः । रौहिणेयः ।  
 कथमग्न्यायी देवता ऽस्य आग्नेयः स्यात्तीपाक इति । कर्त्तव्योत्र यत्नः ॥  
 ठक्छसोश्च पुंवद्भावे वक्तव्यः ॥ \* ॥ भवत्याश्छात्रा भावत्काः ।  
 भवदीयाः ॥

### क्यङ्मानिनोश्च ॥ ३६ ॥

क्यङि परतो मानिनि च स्त्रिया भाषितपुंस्कादनुङ् पुंवद्भवति ।  
 एनी । एतायते । श्येनी । श्येतायते । मानिनि । दर्शनीयमानी अय-  
 मस्याः । दर्शनीयमानिनीयमस्याः । मानिनो ग्रहणमस्त्यर्थमसमानाधिक-  
 रणार्थे च । इह तु दर्शनीयामात्मानं मन्यते दर्शनीयमानिनीति पूर्व-  
 यैव सिद्धम् ॥

### न कोपधायाः ॥ ३७ ॥

कोपधायाः स्त्रियाः पुंवद्भावे न भवति । पाचिकाभार्यः । कारि-  
 काभार्यः । वृजिकाभार्यः । मद्रिकाभार्यः । मद्रिकाकल्पा । मद्रिकायते ।  
 वृजिकायते । मद्रिकामानिनी । वृजिकामानिनी । विलेपिकाया धर्म्ये  
 विलेपिकम् ॥ कोपधप्रतिषेधे तु तद्धितग्रहणं कर्त्तव्यम् ॥ \* ॥ इह मा भूत्,  
 पाकभार्या भेकभार्य इति ॥

### संज्ञापूरण्योश्च ॥ ३८ ॥

संज्ञायाः पूरण्याश्च स्त्रियाः पुंवद्भावे न भवति । दत्ताभार्यः ।  
 गुप्ताभार्यः । दत्तापाशा । गुप्तापाशा । दत्तायते । गुप्तायते । दत्तामा-  
 निनी । गुप्तामानिनी । पूरण्याः । पञ्चमीभार्यः । दशमीभार्यः । पञ्च-  
 मीपाशा । दशमीपाशा । पञ्चमीयते । दशमीयते । पञ्चमीमानिनी ।  
 दशमीमानिनी ॥

### वृद्धिनिमित्तस्य च तद्धितस्यारक्तविकारे ॥ ३९ ॥

नेति वर्त्तते । वृद्धिर्निमित्तं यस्मिन् स वृद्धिनिमित्तस्तद्धितः स  
 यदि रक्तेर्धे विकारे च न विहितः, तदन्तस्य स्त्रीशब्दस्य न पुंवद्भवति ।

सौघ्रीभार्यः । माथुरीभार्यः । सौघ्रीपाशा । माथुरीपाशा । सौघ्रीयते ।  
माथुरीयते । सौघ्रीमानिनी । माथुरीमानिनी । वृद्धिनिमित्तस्येति किम् ।  
मध्यमभार्यः । तद्धितस्येति किम् । काण्डलावभार्यः । बहुव्रीहिपरिग्रहः  
किमर्थः । तावद्भार्यः । यावद्भार्यः । अरक्तविकारइति किम् । कृपायेण  
रक्ता कापायी, काषायी बृहतिका यस्य स कापायबृहतिकः । लोहस्य  
विकारो लौही, लौही ईषा यस्य रथस्य स लौहेपः \* ॥

स्वाङ्गाच्चेतो ऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुंश्चद्ववति अमानिनि  
परतः । दीर्घकेशीभार्यः । दीर्घकेशीपाशा । श्लक्ष्णकेशीपाशा । दीर्घ-  
केशीयते । श्लक्ष्णकेशीयते । स्वाङ्गादिति किम् । षट्भार्यः । ईत इति  
किम् । अकेशभार्यः । अमानिनीति किम् । दीर्घकेशमानिनी ॥

जातिश्च ॥ ४१ ॥

जानिश्च स्त्रिया न पुंश्चद्ववति अमानिनि परतः । कठीभार्यः ।  
बहुचीभार्यः । कठीपाशा । बहुचीपाशा । कठीयते । बहुचीयते । अमा-  
निनीत्येव । कठमानिनी । बहुचमानिनी ॥ अयं प्रतिषेध औपसंख्यानिकस्य  
पुंवद्भावस्य नेष्यते ॥ हस्तिनीनां समूहो, हास्तिञ्म् ।

पुंवत्कर्मधारयजातीयदेशीयेषु ॥ ४२ ॥

कर्मधारये समासे जातीय देशीय इत्येतयोश्च प्रत्यययोर्भाषित-  
पुंस्कादनूङ्स्त्रियाः पुंश्चद्ववति । प्रतिषेधार्थायमारम्भः । न कोपधाया  
इत्युक्तं तत्रापि भवति । पाचकवृन्दारिका । पाचकजातीया । पाचक-  
देशीया । संज्ञापूरणयोश्चेत्युक्तं तत्रापि भवति । दत्तवृन्दारिका । दत्त-  
जातीया । दत्तदेशीया । पूरण्याः । पञ्चमवृन्दारिका । पञ्चमजातीया ।  
पञ्चमदेशीया । वृद्धिनिमित्तस्य च तद्धितस्यारक्तविकारइत्युक्तं तत्रापि  
भवति । सौघ्रवृन्दारिका । सौघ्रजातीया । सौघ्रदेशीया । स्वाङ्गाच्चेतो

ऽमानिनीत्युक्तं तत्रापि भवति । श्लक्ष्णमुखवृन्दारिका । श्लक्ष्णमुखजा-  
तीया । श्लक्ष्णमुखदेशीया । जातिश्चेत्युक्तं तत्रापि भवति । कठवृन्दारिका ।  
कठजातीया । कठदेशीया । भाषितपुंस्कादित्येव । खट्वावृन्दारिका ।  
अनूङित्येव । ब्रह्मबन्धूवृन्दारिका ॥ कुक्कुट्यादीनामण्डादिषु पुंवद्भावो  
वक्तव्यः ॥ \* ॥ कुक्कुट्या अण्डं, कुक्कुटाण्डम् । मृग्याः पदं, मृगपदम् ।  
मृग्याः क्षीरं, मृगक्षीरम् । काक्याः शावः, काकशावः । नवा ऽस्त्रीपू-  
र्वपदस्य विवक्षितत्वात् । स्त्रीत्वेन विना पूर्वपदार्थोत्र जातिः सामान्येन  
विवक्षितः । पुंवद्भावाद् ह्रस्वत्वं खित्धादिषु भवति विप्रतिषेधेन ।  
खित् । कालिमन्या । हरिणोमन्या । घादि । पट्वितरा । पट्वितमा ।  
पट्विरूपा । पट्विकल्पा । क । पट्विका । मृट्विका । इहेडबिड् दरद् एषु उशि-  
जित्येते जनपदशब्दाः क्षत्रियवाचिनः । तत्र तद्भाजप्रत्ययस्य स्त्रियामत-  
श्चेति लुकिक्कृते इडबिड्वृन्दारिकेति विग्रह्य समासः क्रियते । ततः  
पुंवद्भावेन ऐडबिडादयः पुंशब्दाः क्रियन्ते । ऐडबिड्वृन्दारिका । औशिज-  
वृन्दारिका + ॥

घरूपकल्पचेलङ्ब्रुवगोत्रमतहतेषु ड्योनेकाचो ह्रस्वः ॥ ४३ ॥

घ रूप कल्प चेलट् ब्रुव गोत्र मत हत इत्येतेषु परतो भाषित-  
पुंस्कात्परो यो ङीप्रत्ययस्तदन्तस्यानेकाचो ह्रस्वो भवति । घ । ब्राह्मणि-  
तरा । ब्राह्मणितमा । रूप । ब्राह्मणिरूपा । कल्प । ब्राह्मणिकल्पा ।  
चेलट् । ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा ।  
मत । ब्राह्मणिमता । हत । ब्राह्मणिहता । घरूपकल्पाः प्रत्ययाश्चेल-  
डादीन्युत्तरपदानि । ब्रुवइति ब्रवीतीति ब्रुवः पचाद्याचि वच्यादेशो  
गुणश्च निपातनाच्च भवति । ड्य इति किम् । दत्तातरा । गुप्तातरा ।  
अनेकाच इति किम् । नद्याः शेषस्यान्यतरस्यामिति वक्ष्यति । भाषितपुं-  
स्कादित्येव । आमलकीतरा । कुवलीतरा ॥

नद्याः शेषस्यान्यतरस्याम् ॥ ४४ ॥

नद्याः शेषस्य घादिषु परतो ह्रस्वो भवति अन्यतरस्याम् ।  
कश्च शेषः । अङी च या नदी इत्यन्तं च यदेकाच् । ब्रह्मबन्धुतरा ।  
ब्रह्मबन्धुतरा । वीरबन्धुतरा । वीरबन्धुतरा । स्त्रितरा । स्त्रीतरा ।  
स्त्रितमा । स्त्रीतमा ॥ क्वचद्वाः प्रतिषेधो वक्तव्यः ॥ \* ॥ लक्ष्मीतरा ।  
तन्त्रीतरा ॥

उगितश्च ॥ ४५ ॥

उगितश्च परस्या नद्या घादिषु अन्यतरस्यां ह्रस्वो भवति ।  
श्रेयसितरा । श्रेयसीतरा । श्रेयस्तरा । विदुषितरा । विदुषीतरा । वि-  
दुत्तरा । पुंवद्वावोप्यत्र पक्षे वक्तव्यः । प्रकर्षयोगात्प्राक् स्त्रीत्वस्याधिव-  
क्षितत्वाद्वा सिद्धम् ॥

आन्महतः समानाधिकरणजातीययोः ॥ ४६ ॥

समानाधिकरणवत्तरपदे जातीये च प्रत्यये परतो महत् आका-  
रादेशो भवति । महादेवः । महाब्राह्मणः । महाबाहुः । महाबलः ।  
जातीये । महाजातीयः । समानाधिकरणजातीययोरिति किम् । महत्तः  
पुत्रो महत्पुत्रः । लक्षणोक्तत्वादेवात्र न भविष्यतीति चेद् बहुव्रीहावपि  
न स्याद् महाबाहुरिति । तदर्थं समानाधिकरणग्रहणं वक्तव्यम् । अमहान्  
महान् संपन्नो महद्भूतश्चन्द्रमा इत्यत्र गौणत्वान् महदर्थस्य न भवत्या-  
त्वम् ॥ महदात्वे घासकरविशिष्टेषूपसंख्यानं पुंवद्वचनं चासमानाधिक-  
रणार्थम् ॥ \* ॥ महत्या घासः, महाघासः । महत्याः करः, महाकरः ।  
महत्या विशिष्टः, महाविशिष्टः ॥ अष्टनः कपाले हविष्युपसंख्यानम् ॥ \* ॥  
अष्टाकपालं च सं निर्वपेत् । हविषीति किम् । अष्टकपालं ब्राह्मणस्य ॥  
गवि च युक्ते ऽष्टन उपसंख्यानं कर्तव्यम् ॥ \* ॥ अष्टागवेन शकटेन ।  
युक्तइति किम् । अष्टगवं ब्राह्मणस्य । तपरकरणं विस्पष्टार्थम् ॥

द्यष्टनः संख्यायामबहुव्रीह्यशीत्योः ॥ ४७ ॥

द्वि अष्टन् इत्येतयोराकारादेशो भवति संख्यायामुत्तरपदे अबहु-  
व्रीह्यशीत्योः । द्वादश । द्वाविंशतिः । द्वात्रिंशत् । अष्टादश । अष्टाविं-

शतिः । अष्टात्रिंशत् । द्वाष्टन इति किम् । पञ्चदश । संख्यायामिति  
किम् । द्वैमातुरः । अष्टमातुरः । अबहुव्रीह्यशीत्योरिति किम् । द्वित्राः ।  
त्रिदशाः । द्वाशीतिः ॥ प्राक् शतादिति वक्तव्यम् ॥ \* ॥ इह मा भूत् ।  
द्विशतम् । त्रिसहस्रम् । अष्टशतम् । अष्टसहस्रम् ॥

चेस्त्रयः ॥ ४८ ॥

त्रि इत्येतस्य त्रयसित्ययमादेशो भवति संख्यायामबहुव्रीह्य-  
शीत्योः । त्रयोदश । त्रयोविंशतिः । त्रयस्त्रिंशत् । संख्यायामित्येव ।  
त्रैमातुरः । अबहुव्रीह्यशीत्योरित्येव । त्रिदशाः । त्र्यशीतिः । प्राक् शतादि-  
त्येव । त्रिशतम् । त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे अबहुव्रीह्यशीत्योः सर्वेषां द्वाष्ट-  
न त्रि इत्येतेषां यदुक्तं तद्विभाषा भवति । द्विचत्वारिंशत् । द्वाचत्वारिं-  
शत् । त्रिपञ्चाशत् । त्रयःपञ्चाशत् । अष्टपञ्चाशत् । अष्टापञ्चाशत् \* ।  
प्राक् शतादित्येव । द्विशतम् । अष्टशतम् । त्रिशतम् † ॥

हृदयस्य हृल्लेखयदण्लासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येतेषु पर-  
तः । हृदयं लिखतीति, हृल्लेखः । यत् । हृदयस्य प्रियं, हृदयम् । अण् ।  
हृदयस्येदं, हार्दम् । लास । हृदयस्य लासो, हृल्लासः । लेख इत्यणन्तस्य  
ग्रहणमिष्यते । घञि तु हृदयस्य लेखो हृदयलेख एतदेव । लेखग्रहणं  
ज्ञापकमुत्तरपदाधिकारे प्रत्ययग्रहणे तदन्ताग्रहणस्य ॥

वा शोक्प्यज् रोगेषु ॥ ५१ ॥

शोक्प्यज् रोग इत्येतेषु परतो हृदयस्य वा हृदित्ययमादेशो भवति ।

\* अष्टचत्वारिंशत् । अष्टाचत्वारिंशत् । त्रिचत्वारिंशत् । त्रयश्चत्वारिंशत् ।  
द्विपञ्चाशत् । द्वापञ्चाशत् । इत्यधिकं पुस्तकेषु बहुषु ।

† सर्वेषां ग्रहणं त्रयाणामपि यथा स्याद् इत्यधिकमन्यस्मिन्पुस्तके ।

हृच्छोकः । हृदयशोकः । प्यञ् । सौहार्दम् । सौहृदयम् । ब्राह्मणादि-  
त्वात् प्यञ् । हृदादेशपक्षे हृद्गमिन्ध्वन्ते पूर्वपदस्य चेत्युभयपदवृद्धिः ।  
रोग । हृद्देगः । हृदयरोगः । हृदयशब्देन-समानार्थो हृत्शब्दः प्रकृत्य-  
न्तरमस्ति तेनैव सिद्धे विकल्पविधानं प्रपञ्चार्थम् ॥

पादस्य पदाज्यातिगोपहतेषु ॥ ५२ ॥

पादस्य पद इत्ययमादेशो भवति आति आति ग उपहत इत्ये-  
तेषूपत्तरपदेषु । पादाभ्यामजतीति, पदाजिः । पादाभ्यामततीति, पदा-  
तिः । अज्यतिभ्यां पादे चेत्यौणादिक इत्यप्रत्ययः । तत्रानेर्वीभावो न  
भवत्यत एव निपातनात् । पादाभ्यां गच्छतीति, पदगः । पादे-  
नोपहतः, पदोपहतः । पादशब्दो वृषादित्वादाद्युदात्तस्तस्य स्थाने पदा-  
देश उपदेशेवान्तोदात्तो निपात्यते, तेन पदोपहत इति वृतीया कर्म-  
णीति पूर्वपदप्रकृतिस्वरत्वेनान्तोदात्तत्वं भवति । पदाजिः पदातिः पदग  
इत्येतेषु कृत्स्वरेण समासस्यैवान्तोदात्तत्वम् ॥

पद्यत्यतदर्थे ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थे । पादौ वि-  
ध्यन्ति, पद्याः शर्कराः । पद्याः कण्टकाः । अतदर्थेइति किम् । पादार्थ-  
मुद्रकं पादम् ॥ पद्मावे इके चरतावुपसंख्यानम् ॥ \* ॥ पादाभ्यां चरति,  
पदिकः । पद्मादिभ्यः ष्विति पादशब्दात् ष्वन्प्रत्ययः ॥ शरीरावयववच-  
नस्य पादशब्दस्य ग्रहणमिह दृश्यते ॥ तेन पणपादमापशतादयद् इत्यत्र  
पदादेशो न भवति । द्विपादम् । त्रिपादम् ॥

हिमकापिहतिषु च ॥ ५४ ॥

हिम कापिन् हति इत्येतेषु पादशब्दस्य पदित्ययमादेशो भवति ।  
हिम । पट्टिमम् । कापिन् । अथ पत्कापियो यान्ति । हति । पटुतिः ॥

कृचः शे ॥ ५५ ॥

कृक्संबन्धिनः पादशब्दस्य शे परतः पदित्ययमादेशो भवति ।

पच्छो गायत्रीं शंसति । पादंपादं शंसतीति संख्यैकवचनाच्च वीप्साया-  
मिति शस्यत्ययः । च्च इति किम् । पादशः कर्षापणं ददातीति ॥

वा घोषमिश्रशब्देषु ॥ ५६ ॥

घोष मिश्र शब्द इत्येतेषु चोत्तरपदेषु पादस्य वा पदित्ययमादेशो  
भवति । यद्घोषः । पादघोषः । पन्मिश्रः । पादमिश्रः । पच्छब्दः ।  
पादशब्दः ॥ निष्के चेति वक्तव्यम् ॥ \* ॥ पन्निष्कः । पादनिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद इत्ययमादेशो भवति उत्तरपदे  
परतः । उदमेघो नाम यस्य औदमेघिः पुत्रः । उदवाहो नाम यस्य  
औदवाहिः पुत्रः । संज्ञायामिति किम् । उदकगिरिः ॥ संज्ञायामुत्तरपदस्य  
उदकशब्दस्य उदादेशो भवतीति वक्तव्यम् ॥ \* ॥ लोहितोदः । नीलो-  
दः । क्षीरोदः ॥

पेषंवासवाहनधिषु च ॥ ५८ ॥

पेषं वास वाहन धि इत्येतेषु चोत्तरपदेषु उदकस्य उद इत्ययमा-  
देशो भवति । उदपेषं पिनष्टि । स्नेहने पिप इति णमुल् । वास ।  
उदकस्य वासः, उदवासः । वाहन । उदकस्य वाहनः, उदवाहनः ।  
उदकं धीयते ऽस्मिन्नित्युदधिः ॥

एकहलादौ पूरयितव्ये ऽन्यतरस्याम् ॥ ५९ ॥

उदकस्योद इति वर्तते । एको, ऽसहायः तुल्यजातीयनान्त-  
रेण हलादिना, हल् आदिर्यस्योत्तरपदस्य तदेकहलादिस्तस्मिन्नेकह-  
लादौ पूरयितव्यवाचिन्यन्यतरस्यामुदकस्य उद इत्ययमादेशो भवति ।  
उदकुम्भः । उदककुम्भः । उदपात्रम् । उदकपात्रम् । एकहलादाविति  
किम् । उदकस्थालम् । पूरयितव्यइति किम् । उदकपर्वतः ॥

मन्यौदनसक्तुबिन्दुवज्रभारहारवीवधगाहेषु च ॥ ६० ॥

मन्य औदन सक्तु बिन्दु वज्र भार हार वीवध गाह इत्येतेषूत्त-  
रपदेषूदकस्य उद इत्ययमादेशो भवति अन्यतरस्याम् । उदकेन मन्य,

उदमन्यः । उदकमन्यः । उदकेनौदन, उदौदनः । उदकौदनः । सक्तु  
 उदकेन सक्तुः, उदसक्तुः । उदकसक्तुः । बिन्दु । उदकस्य बिन्दुः, उद-  
 बिन्दुः । उदकबिन्दुः । वज्र । उदकस्य वज्रः, उदवज्रः । उदकवज्रः ।  
 भार । उदकं विभर्तीति, उदभारः । उदकभारः । हार । उदकं हरतीति,  
 उदहारः । उदकहारः । वीवध । उदकस्य वीवध, उदवीवधः । उदक-  
 वीवधः । गाह । उदकं गाहतइति, उदगाहः । उदकगाहः ॥

इको ह्रस्वो ऽङ्यो गालवस्य ॥ ६१ ॥

इगन्तस्याङ्यन्तस्योत्तरपदे ह्रस्वो भवति गालवस्याचार्यस्य मतेना-  
 न्यतरस्याम् । यामणिपुत्रः । यामणीपुत्रः । ब्रह्मबन्धुपुत्रः । ब्रह्मबन्धूपुत्रः ।  
 इक इति किम् । खट्वापादः । मालापादः । अङ्य इति किम् । गार्गी-  
 पुत्रः । वात्सीपुत्रः । गालवग्रहणं पूजार्थम् । अन्यतरस्यामिति हि वर्त्तते ।  
 ऋवस्थितविभाषा चेयम् । तेनेह न भवति । कारीपगन्धीपतिरिति ।  
 इयदुवड्भाविनामव्ययानां च न भवति । श्रीकुलम् । भूकुलम् । का-  
 ण्डीभूतम् । वृषलीभूतम् । भूकुंसादीनां तु भवत्येव । भुकुंसः । भुकुटिः ।  
 अपर आह ॥ भुकुंसादीनामकारो भवतीति वक्तव्यम् ॥ \* ॥ भुकुंसः ।  
 भुकुटिः ॥

एक तद्धिते च ॥ ६२ ॥

एकशब्दस्य तद्धिते उत्तरपदे ह्रस्वो भवति । एकस्या आगतमेक-  
 रूप्यम् । एकमयम् । एकस्या भाव, एकत्वम् । एकता । उत्तरपदे । एकस्याः  
 क्षीरम्, एकक्षीरम् । एकदुग्धम् । लिङ्गविशिष्टस्य ग्रहणमेकशब्दह्रस्वत्वं  
 प्रयोजयति । अवाहि गृह्यमाणमत्र विशेष्यते न पुनरव् गृह्यमाणेनेति ॥

ङ्यापोः संज्ञाकृन्दसोर्वहुलम् ॥ ६३ ॥

ङ्यन्तस्याबन्तस्य च संज्ञाकृन्दसोर्वहुलं ह्रस्वो भवति । ङ्यन्तस्य  
 संज्ञायाम् । खेतिपुत्रः । रोहिणिपुत्रः । भरणिपुत्रः । न च भवति ।  
 नान्दीकरः । नान्दीघोषः । नान्दीविशालः । ङ्यन्तस्य कृन्दसि ।  
 कुमारिदारा । प्रदर्विदा । न च भवति । फाल्गुनीपौर्णमासी । जगती-



कुन्दः । आबन्तस्य संज्ञायाम् । शिलवहम् । शिलप्रस्यम् । न च भवति  
लोमकाग्रहम् । लोमकाखण्डः । आबन्तस्य कुन्दसि । अजनीरे  
जुहोति । कर्णस्रदा पृथिवीं विश्वधायसम् । न च भवति । कर्णासूत्रे  
कवयो वयन्ति ॥

त्वे च ॥ ६४ ॥

त्वप्रत्यये परतो व्यापोर्बहुलं ह्रस्वो भवति । तदजाया भाव अज  
त्वम् । अजात्वम् । तद्रोहिण्या भावो रोहिणित्वम् । रोहिणीत्वम्  
संज्ञायामसंभवाच्छन्दस्येवोदाहरणानि भवन्ति ॥

इष्टकेपीकामालानां चिततूलभारिषु ॥ ६५ ॥

इष्टकेपीकामालानां चित तूल भारिन् इत्येतेपूत्तरपदेषु यथासंख  
ह्रस्वो भवति । इष्टकचितम् । इपीकतूलम् । मालभारिणी कन्या । इष्ट  
कादिभ्यस्तदन्तस्यापि ग्रहणं भवति । पक्वेष्टकचितम् । मुञ्जेपीकतूलम्  
उत्पलमालभारिणी कन्या ॥

खित्यनव्ययस्य ॥ ६६ ॥

खिदन्तउत्तरपदे ऽनव्ययस्य ह्रस्वो भवति । कालिमन्या । हरि  
णिमन्या । मुमा ह्रस्वो न बाध्यते । अन्यथा हि ह्रस्वशासनमनर्थकं स्यात्  
अनव्ययस्येति किम् । दोषामन्यमहः । दिवामन्या राज्ञिः । अनव्ययस्ये  
त्येतदेवं ज्ञापकमिह खिदन्तग्रहणस्य ॥

अरुद्विषदजन्तस्य मुम् ॥ ६७ ॥

अरुद्विषत् इत्येतयोराजन्तानां च खिदन्तउत्तरपदे मुमागमो भवति  
अनव्ययस्य । अरुतुदः । द्विषंतपः । अजन्तानाम् । कालिमन्या । अरुद्वि  
षदजन्तस्येति किम् । विद्वन्मन्या । अनव्ययस्येत्येव । दोषामन्यमहः । दि  
वामन्या राज्ञिः । अन्ताग्रहणं किम् । कृताजन्तकार्यप्रतिपत्त्यर्थम् । अते  
ह्रस्वे कृते मुम्भवति ॥

## इच एकाचोऽम्प्रत्ययवच्च ॥ ६८ ॥

इजन्तस्य एकाचः खिदन्तउत्तरपदे ऽमागमो भवति अम्प्रत्यय-  
वच्च द्वितीयैकवचनवच्च स भवति । अमिति हि द्विरावर्तते । गांमन्यः ।  
स्त्रीमन्यः । स्त्रियंमन्यः । श्रियंमन्यः । भुवंमन्यः । अम्प्रत्ययवच्चेत्यतिदे-  
शादात्वपूर्वसवर्णगुण्येयदुवडादेशा भवन्ति । इच इति किम् । त्वन्मन्यः ।  
एकाच इति किम् । लेखाभुंमन्यः । अथेह कथं भवितव्यम् । श्रियमात्मानं  
ब्राह्मणकुलं मन्यतइत्युपक्राम्य श्रिमन्यमिति भाष्ये स्यितम् । तत्रेदं भाष्य-  
कारस्य दर्शनमत्र विषये परित्यक्तस्वलङ्कः श्रीशब्दे ब्राह्मणकुले वर्तते  
यथा प्रष्ठादयः स्त्रियाम् । तत्र स्वमोर्नपुंसकादित्यमो लुभभवति ॥

## वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम अस्ते । पुरं दार-  
यतीति पुरंदरः ॥

## कारे सत्यागदस्य ॥ ७० ॥

कारशब्दउत्तरपदे सत्य अगद इत्येतयोर्मुमागमो भवति । सत्य  
करोतीति सत्यस्य वा कारः सत्यंकारः । एवमगदंकारः ॥ अस्तुसत्याग-  
दस्य कारइति वक्तव्यम् ॥ \* ॥ अस्तुंकारः ॥ भक्तस्य छन्दसि कारे मुम्  
वक्तव्यः ॥ \* ॥ भक्तं करोतीति भक्तस्य वा कारः, भक्तंकारः । छन्दसीति  
किम् । भक्तकारः ॥ धेनोर्भव्यायां मुम्बक्तव्यः ॥ \* ॥ धेनुंभव्या ॥ लोकस्य  
पृथे मुम्बक्तव्यः ॥ \* ॥ लोकंरृणा ॥ इत्ये ऽनभ्याशस्य मुम्बक्तव्यः ॥ \* ॥  
अनभ्याशमित्यः ॥ आप्राग्न्योरिन्धे मुम्बक्तव्यः ॥ \* ॥ आप्रामिन्धः । अग्नि-  
मिन्धः ॥ गिले ऽगिलस्य मुम्बक्तव्यः ॥ \* ॥ तिमिङ्गिलः । अगिलस्येति  
किम् । गिलगिलः ॥ गिलगिले चेति वक्तव्यम् ॥ \* ॥ तिमिङ्गिलगिलः ॥  
उष्णभद्रयोः करणे मुम्बक्तव्यः ॥ \* ॥ उष्णंकरणम् । भद्रंकरणम् ॥ सूतो-  
यराजभोजमेर्वित्येतेभ्य उत्तरस्य दुहितृशब्दस्य पुत्रडादेशो वा वक्तव्यः  
॥ \* ॥ सूतपुत्री । सूतदुहिता । उयपुत्री । उयदुहिता । राजपुत्री । राज-  
दुहिता । भोजपुत्री । भोजदुहिता । मेरुपुत्री । मेरुदुहिता । के वित्तु

शार्ङ्गैरवादिषु पुत्रशब्दं पठन्ति तस्य पुत्रीति भवति । अन्यत्रापि हि दृश्यते ।  
शैलपुत्रीति ॥

श्येनतिलस्य पाते जे ॥ ७१ ॥

श्येन तिल इत्येतयोः पातशब्दउत्तरपदे जप्रत्यये मुमागमो भव-  
ति । श्येनपातोऽस्यां क्रीडायां, श्येनपाता । तैलपाता । जइति किम् ।  
श्येनपातः ।

रात्रेः कृति विभाषा ॥ ७२ ॥

रात्रेः कृदन्तउत्तरपदे विभाषा मुमागमो भवति । रात्रिचरः ।  
रात्रिचरः । रात्रिमटः । रात्र्यठः । अप्राप्तविभाषेयम् । खिति कृति नित्यं  
भवति । रात्रिमन्यः ॥

नलोपो नजः ॥ ७३ ॥

नजो नकारस्य लोपो भवत्युत्तरपदे । अब्राह्मणः । अवृषलः ।  
असुरायः । असोमयः ॥ नजो नलोपो ऽवक्षेपे तिङ्युपसंख्यानम् ॥ \* ॥  
अपचसि त्व जालम् । अकरोपि त्वं जालम् ॥

तस्मान्नुडचि ॥ ७४ ॥

तस्मान्नुप्तनकारावजः नुडागमो भवति अजादावुत्तरपदे । अ-  
नजः । अनश्वः । तस्मादिति किम् । नज एव हि स्यात् । पूर्वान्ते हि  
डमो ह्रस्वादचि डमुगिनित्यमिति प्राप्नोति ॥

नभ्राण्णनपान्नवेदानासत्या नमुचिनकुलनखनपुंसकनक्ष-  
चनक्रनाकेषु प्रकृत्या ॥ ७५ ॥

नभ्राट् नपात् नवेदाः नासत्याः नमुचि नकुल नख नपुंसक नक्षत्र  
नक्र नाक इत्येतेषु नञ् प्रकृत्या भवति । न भ्राजतइति, नभ्राट् । भ्राजते  
क्विबन्तस्य नञ्समासः । न पातीति, नपात् । पातिः शत्रन्तः । न वेतीति  
नवेदाः । वेत्तिरसुन्नत्ययान्तः । नासत्याः । सत्सु साधवः सत्याः न सत्या,  
असत्याः, न असत्याः नासत्याः । न मुञ्चतीति, नमुचिः । मुचेरौणादिकः  
किप्रत्ययः । नास्य कुलमस्ति, नकुलः । नख । नास्य खमस्तीति, नखम् ।

नपुंसक । न स्त्री न पुमान्पुंसकम् । स्त्रीपुंनयोः पुंसक्रभावो निपात्यते ।  
नक्षत्र । न क्षरते क्षीयतइति वा, नक्षत्रम् । क्षियः क्षरतेर्वा क्षत्रमिति  
निपात्यते । नक्ष । न क्षामतीति नक्षः । क्षमेर्दप्रत्ययो निपातनात् ।  
नाक । नास्मिन्नकमिति नाकम् ॥

एकादिश्चैकस्य चादुक् ॥ ७६ ॥

एकादिश्च नञप्रकृत्या भवति एकशब्दस्यादुगागमो भवति । ए-  
केन न विंशतिः एकात्रविंशतिः । एकात्रत्रिंशत् । तृतीयेति योगविभा-  
गात्समासः । पूर्वान्तोऽयमदुक् क्रियते । पदान्तलक्षणानुनासिको वि-  
कल्पेन यथा स्याद् इति ॥

नगो ऽप्राणिष्वन्यतरस्याम् ॥ ७७ ॥

नञप्रकृत्या भवति । नगा वृत्ताः । अगा वृत्ताः । नगाः पर्वताः ।  
अगाः पर्वताः । न गच्छन्तीति नगाः । गमेर्दप्रत्ययः । अप्राणिष्विति किम् ।  
अगो वृषलः शीतेन ॥

सहस्य सः संज्ञायाम् ॥ ७८ ॥

सहशब्दस्य स इत्ययमादेशो भवति संज्ञाया विषये । साश्वत्यम् ।  
सपलाशम् । सशिशपम् । संज्ञायामिति किम् । सहयुध्वा । सहकृत्वा ।  
सादेश उदात्तो निपात्यते । उदात्तानुदात्तवतो हि सहशब्दस्यान्तर्यतः  
स्वरितः स्यात् । स च निपातनस्वरः पूर्वपदप्रकृतिस्वरत्वं यत्र तत्र उप-  
युज्यते । अन्यत्र समासान्तोदात्तत्वेन बाध्यतएव । सेष्टि, सपशुबन्धमिति ॥

ग्रन्थान्ताधिके च ॥ ७९ ॥

ग्रन्थान्ते ऽधिके च वर्तमानस्य सहशब्दस्य स इत्ययमादेशो  
भवति । सकलं ज्यौतिषमधीते । समुहूर्तम् । ससंघं व्याकरणमधीयते ।  
कलान्तं मुहूर्तान्तं संघान्तमिति अन्तवचनइत्यव्ययीभावः समासः ।  
तत्राव्ययीभावे चाकालइति कालवाचिन्युत्तरपदे सभावो न प्राप्नोतीत्य-  
यमारम्भः । अधिके । सद्रोणा खारी । समापः कार्यापणः । सकाक्षि-  
णीको मापः ॥

## द्वितीये चानुपाख्ये ॥ ८० ॥

द्वयोः सहयुक्तयोरप्रधानो यः स द्वितीयः । उपाख्यायते प्रत्यक्षत उपलभ्यते यः स उपाख्यः, उपाख्यादन्यो ऽनुपाख्यो ऽनुमेयस्तस्मिन् द्वितीये ऽनुपाख्ये सहस्य स इत्ययमादेशो भवति । साग्निः कपोतः । सपिशाचा वान्या । सराक्षसीका शाला । आग्न्यादयः साक्षादनुपलभ्यमानाः कपोतादिभिरनुमीयमानास्तदुपाख्या भवन्ति ॥

## अव्ययीभावे चाकाले ॥ ८१ ॥

अव्ययीभावे च समासे ऽकालवाचिन्युत्तरपदे सहस्य स इत्ययमादेशो भवति । सचक्रं धेहि । सधुरं प्राज । अकालइति किम् । सहपूर्वाह्णम् ॥

## वोपसर्जनस्य ॥ ८२ ॥

उपसर्जनसर्वावयवः समास उपसर्जनं, यस्य सर्वे ऽवयवा उपसर्जनीभूताः स सर्वोपसर्जनो बहुव्रीहिर्यद्यते । तदवयवस्य सहशब्दस्य वा स इत्ययमादेशो भवति । सपुत्रः । सहपुत्रः । सच्छात्रः । सहच्छात्रः । उपसर्जनस्येति किम् । सहयुध्वा । सहकृत्वा । सहकृत्वप्रियः प्रियसहकृत्वेतिबहुव्रीहौ यदुत्तरपदं तत्परः सहशब्दो न भवतीति सभावो न भवति ॥

## प्रकृत्याशिष्यगोवत्सहलेषु ॥ ८३ ॥

प्रकृत्या सहशब्दो भवति आशिषि विषये ऽगोवत्सहलेषु । स्वस्ति देवदत्ताय सहपुत्राय सहच्छात्राय सहामात्याय । अगोवत्सहलेष्विति किम् । स्वस्ति भवते सहगवे । सगवे । सहवत्साय । सवत्साय । सहलाय । सहहलाय । वोपसर्जनस्येति पक्षे भवत्येव सभावः ॥

## समानस्य कन्दस्यमूर्द्धप्रभृत्युदरकेषु ॥ ८४ ॥

स इति वर्तते । समानस्य स इत्ययमादेशो भवति कन्दसि विषये मूर्द्धन् प्रभृति उदरक इत्येतान्युत्तरपदानि वर्जयित्वा । अनुभ्राता

सगर्भ्यः । अनुसखा सयूध्यः । यो नः सनुत्यः । समानो गर्भः सगर्भः,  
तत्र भवः सगर्भ्यः । सगर्भसयूयसनुताद्वदिति यत् प्रत्ययः । अमूर्द्धप्रभृ-  
त्युदकैष्विति किम् । समानमूर्द्धा । समानप्रभृतयः । समानोदकाः ।  
समानस्येति योगविभाग इष्टप्रसिद्धयर्थः क्लियते । तेन सपत्तः, साधर्म्यं,  
सजातीय, इत्येवमादयः सिद्धा भवन्ति ॥

ज्योतिर्जनपदरात्रिनाभिनामगोत्ररूपस्थानवर्णवयो-  
वचनबन्धुषु ॥ ८५ ॥

ज्योतिस् जनपद रात्रि नाभि नामन् गोत्र रूप स्थान वर्ण वयम्  
वचन बन्धु इत्येतेषुत्तरपदेषु समानस्य स इत्ययमादेशो भवति । सज्यो-  
तिः । सजनपदः । सरात्रिः । सनाभिः । सनामा । सगोत्रः । सरूपः ।  
सस्थानः । सवर्णः । सवयाः । सवचनः । सबन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो  
भवति । समानो ब्रह्मचारी, सत्रह्मचारी । ब्रह्म वेदस्तदध्ययनार्थं यद्वृत्तं  
तदपि ब्रह्म तच्चरतीति ब्रह्मचारी । समानस्तस्यैव ब्रह्मणः समानत्वा-  
दित्ययमर्थो भवति । समाने ब्रह्मणि व्रतचारी सत्रह्मचारीति ॥

तीर्थे ये ॥ ८७ ॥

तीर्थशब्दउत्तरपदे यत्प्रत्ययपरे परतः समानस्य स इत्ययमा-  
देशो भवति । सतीर्थ्यः । समानतीर्थ्ये वासीति यत्प्रत्ययः ॥

विभाषोदरे ॥ ८८ ॥

उदरशब्दउत्तरपदे यत्प्रत्ययान्ते समानस्य विभाषा स इत्ययमा-  
देशो भवति । सोदर्यः । समानोदर्यः । समानोदरे शयित औ चोदात्त इति  
यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति ।  
सदृक् । सदृशः । त्यदादिषु दृशो ऽनालोचने कञ्चेत्यत्र समानान्ययो-

श्चेति वक्तव्यमिति कञ्क्लिनौ प्रत्ययौ क्रियेते ॥ \* दृक्चे चेति वक्तव्यम् ॥ \* ॥  
सदृक्षः ॥ दृशेः क्तप्रत्ययोऽपि तत्रैव वक्तव्यः ॥ \* ॥ वतुयहणमुत्तरार्थम् ॥

इदं किमोरीशूकी ॥ ८० ॥

इदं किम् इत्येतयोरीशू की इत्येतौ यथासंख्यमादेशौ भवतो  
दृग्दृशवतुषु । ईदृक् । ईदृशः । इयान् । कीदृक् । कीदृशः । कियान् ।  
किमिदंभ्या वो घ इति वतुषु ॥ दृक्चे चेति वक्तव्यम् ॥ \* ॥ ईदृक्षः ।  
कीदृक्षः ॥

आ सर्वनाम्नः ॥ ८१ ॥

सर्वनाम्न आकारादेशो भवति दृग्दृशवतुषु । तादृक् । तादृशः ।  
तावान् । यादृक् । यादृशः । यावान् ॥ दृक्चे चेति वक्तव्यम् ॥ \* ॥  
तादृक्षः । यादृशः ॥

विष्वग्देवयोश्च टेरद्व्यञ्चतौ वप्रत्यये ॥ ८२ ॥

विष्वक् देव इत्येतयोः सर्वनाम्नश्च टेरद्वीत्ययमादेशो भवति  
अञ्चतौ वप्रत्ययान्तउत्तरपदे । विष्वगञ्चतीति विष्वद्वाङ् । देवद्वाङ् । सर्व-  
नाम्नः । तद्वाङ् । यद्वाङ् । अद्विसंध्योरन्तोदात्तनिपातनं कृत्स्वरनिवृत्त्यर्थम् ।  
तत्र यणादेशे कृते उदात्तस्वरितयोर्यणः स्वरितोऽनुदात्तस्यैष स्वरो भवति ।  
विष्वग्देवयोरिति किम् । अश्वाची । अञ्चताविति किम् । विष्वग्युक् । वप्रत्य-  
यइति किम् । विष्वगञ्चनम् । वप्रत्ययग्रहणमन्यत्र धातुग्रहणे तदादिवि-  
धिप्रतिपत्त्यर्थम् । तेनायस्कृतमयस्कार इत्यत्रातः कृकमिकंसकुम्भपात्रेति  
सत्त्वं भवति ॥ छन्दसि स्त्रियां बहुलमिति वक्तव्यम् ॥ \* ॥ विश्वाची  
च घृताची चेत्यत्र न भवति । कद्वीचीत्यत्र तु भवत्येव \* ॥

समः समि ॥ ८३ ॥

समित्येतस्य समि इत्ययमादेशो भवति अञ्चतौ वप्रत्ययान्तउत्त-  
रपदे । सम्यक् । सम्यञ्चौ । सम्यञ्चः ॥

\* अत्र चिदन्यत्रापि भवति । विश्वद्वयाशा । इत्यधिकमेकस्मिन्पुस्तके ।

तिरसस्तिर्यलोपे ॥ ८४ ॥

तिरस् इत्येतस्य तिरि इत्ययमादेशो भवत्यञ्चतौ वप्रत्ययान्तउत्तर-  
पदे ऽलोपे । यदा ऽस्य लोपो न भवति । तिर्यङ् । तिर्यञ्चौ । तिर्यञ्चः ।  
अलोपइति किम् । तिरश्चा । तिरश्चे । अर्च इत्यकारलोपः ॥

सहस्य सध्रिः ॥ ८५ ॥

सहेत्यस्य सध्रिरित्ययमादेशो भवत्यञ्चतौ वप्रत्ययान्तउत्तरपदे ।  
सध्यङ् । सध्यञ्चौ । सध्यञ्चः । सध्रीचः । सध्रीचा ॥

सध मादस्थयोऽह्नुन्दसि ॥ ८६ ॥

ह्नुन्दसि विषये माद स्थ इत्येतयोस्तत्तरपदयोः सहस्य सध इत्य-  
यमादेशो भवति । सधमादो द्युम्य एकास्ताः । सधस्याः ॥

ह्यन्तरुपसर्गभ्यो ऽप ईत् ॥ ८७ ॥

द्वि अन्तरित्येताभ्यामुपसर्गाच्चोत्तरस्यावित्येतस्य ईकारादेशो भव-  
ति । द्वीपः । अन्तरीपः । उपसर्गात् । नीपम् । वीपम् । समीपम् ॥  
समाप ईत्वे प्रतिषेधो वक्तव्यः ॥ \* ॥ समापं नाम देवयजनम् । अपर  
आह ॥ ईत्वमनवर्णादिति वक्तव्यम् ॥ \* ॥ इह मा भूत् । प्रापम् ।  
परापम् । अप्शब्दं प्रति क्रियायोगाभावाद् उपसर्गग्रहणं प्रादुपलक्षणार्थम् ।

ऊदनेर्देशे ॥ ८८ ॥

अनोस्तत्तरस्याप ऊकारादेशो भवति देशाभिधाने । अनुपो देशः ।  
देशइति किम् । अन्वीपम् । दीर्घाच्चारणमवग्रहार्थम् । अनु ऊपो ऽनूप इति ॥

अपठ्ठात्तीयास्थस्थान्यस्य दुगाशीराशास्थस्थि-  
तोत्सुकोतिकारकरागच्छेषु ॥ ८९ ॥

अपठ्ठास्यस्य अठ्ठीयास्यस्य चान्यशब्दस्य दुगागमो भवति  
आशिस् आशा आस्था आस्थित उत्सुक ऊति कारक राग छ इत्येतेषु  
परतः । अन्या आशीः, अन्यदाशीः । अन्या आशा अन्यदाशा । अन्या  
आस्था, अन्यदास्था । अन्य आस्थितः । अन्यदास्थितः । अन्य उत्सुकः,



अन्यदुत्सुकः । अन्या कृतिः, अन्यदूतिः । अन्यः कारकः, अन्यत्कारकः ।  
अन्यो रागः, अन्यद्रागः । अन्यस्मिन् भवः, अन्यदीयः गहादिष्व-  
न्यशब्दो द्रष्टव्यः । अषष्ठ्यतृतीयास्यस्येति किम् । अन्यस्य आशीः,  
अन्याशीः । अन्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक,मन्यत्कारकम् । अन्यस्येदमन्यदीयम् । अस्य च  
द्विर्नेज्यहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।  
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजादाबु-  
त्तरपदे । कदजः । कदश्वः । कदुष्टः । कदन्नम् । तत्पुरुषइति किम् ।  
कूप्रो राजा । अचीति किम् । कुब्राह्मणः । कुपुरुषः ॥ कद्वावे चावुपसं-  
ख्यानम् ॥ \* ॥ कुत्सितास्त्रयः, कन्नयः ॥

रथवदयोश्च ॥ १०२ ॥

रथ वद इत्येतयोश्चात्तरपदयोः कोः कदित्ययमादेशो भवति ।  
कद्रथः । कद्रुदः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति ।  
कत्तृणा नाम जातिः । जाताविति किम् । कुत्सितानि तृणानि कुत्तृणानि ॥

का पथ्यक्षयोः ॥ १०४ ॥

पथिन् अक्ष इत्येतयोश्चात्तरपदयोः कोः का इत्ययमादेशो भवति ।  
कापथः । काक्षः ॥

ईषदर्थे ॥ १०५ ॥

ईपदर्थे वर्त्तमानस्य कोः का इत्ययमादेशो भवति । कामधुरम् । कालवणम् । काञ्चम् । अजादावपि परत्वात् कादेश एव भवति । कोष्णम् ॥

### विभाषा पुरुषे ॥ १०६ ॥

पुरुषशब्दउत्तरपदे विभाषा कोः का इत्ययमादेशो भवति । का-पुरुषः । कुपुरुषः । अप्राप्तविभाषेयम् । ईपदर्थे तु पूर्वविप्रतिषेधेन नित्य का भवति । ईपत्पुरुषः, कापुरुषः ॥

### कवञ्चोष्णे ॥ १०७ ॥

उष्णशब्दउत्तरपदे कोः कवडित्ययमादेशो भवति का च विभाषा । कवोष्णम् । कदुष्णम् ॥

### पथि चच्छन्दसि ॥ १०८ ॥

पथिशब्दउत्तरपदे छन्दसि विषये कोः क्व का इत्येतावादेशौ भवतो विभाषा । क्वपथः । कापथः । कुपथः ॥

### पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण न विहिता दृश्यन्ते च तानि यथोपदिष्टानि साधूनि भवन्ति । यानि यथोपदिष्टानि शिष्टैरुच्चारितानि प्रयुक्तानि तथैवानुगन्तव्यानि । एषदुदरं यस्य, पृषोदरम् । एषद् उद्वानं यस्य, एषोद्वानम् । अत्र तकारलोपो भवति । वारिवाहको, वलाहकः । पूर्वशब्दस्य वशब्द आदेश उत्तरपदादेश्च लत्वम् । जीवनस्य मूतो, जीमूतः । वनशब्दस्य लोपः । शवानां शयनं, श्मशानम् । शवशब्दस्य श्मादेशः । शयनशब्दस्यापि शानशब्द आदेशः । ऊर्ध्वं खमस्येति, उलूखलम् । ऊर्ध्वखशब्दयोरूलू खल इत्येतावादेशौ भवतः । पिशिताशः, पिशाचः । पिशिताशशब्दयोर्ययायोगं पिशाचशब्दावादेशौ । ब्रुवन्तोऽस्यां सीदन्तीति, बृसी । सदेरधिकरणे हट् प्रत्ययः । ब्रुवच्छब्दस्य चोपपदस्य बृशब्द आदेशो भवति । मह्यां रौतीति, मयूरः । रौतेरचि टिलोपः । महीशब्दस्य मयूभावः । एवमन्येपि अश्वत्यकपित्यप्रभृतयो

यथायोंगरनुगन्तव्याः ॥ दिक्शब्देभ्य उत्तरस्य तीरस्य तारभावो वा भवति ।  
 दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचो वाचो  
 इत्वं च लभावश्चोत्तरपदस्येजि प्रत्यये भवति ॥ वाचं वदतीति, वाग्वादः  
 तस्यापत्यं वाङ्मालिः ॥ पप उत्वं दत्तदशधासूत्रपदादेशुत्वं च भवति ।  
 पङ् दन्ता अस्य षोडन् । षट् च दश च षोडश ॥ धासु वा पप उत्वं  
 भवति उत्तरपदादेश्च षुत्वम् ॥ षोढा षड्धा कुरु । बहुवचननिर्देशे  
 नानाधिकरणवाचिनो धाशब्दस्य प्रतिपत्त्यर्थः । इह मा भूत् । षट्  
 दधाति धयति वा षड्धेति ॥ दुरो दाशनाशदमध्येपूत्वं वक्तव्यमुत्तरपदा  
 देश्च षुत्वम् ॥ कृच्छ्रेण दाश्यते नाश्यते दभ्यते च यः स दूडाशः । दूणाशः  
 दूडभः । दम्मेः खल्वनुनासिकलोपो निपातनात् । दुष्टं ध्यायतीति, दूढ्यः  
 दुःशब्दोपपदस्य ध्यायतेरातश्चोपसर्गइति कप्रत्ययः ॥ स्वरो रोहता कृन्द  
 स्युत्वं वक्तव्यम् ॥ जायएहि स्वी रोहाव ॥ पीवोपवसनादीनां च लोपो  
 वक्तव्यः ॥ पीवोपवसनानां पपोपवसनानाम् ॥

वर्णोगमो वर्णविपर्ययश्च द्वौ चापरौ वर्णविकारनाशौ ।

धातोस्तदर्थोतिशयेन योगस्तदुच्यते षञ्चविधं निरुक्तम् ॥

संख्याविसायपूर्वस्याहस्याच्चनन्यतरस्यां ङौ ॥ ११० ॥

संख्या वि साय इत्येवंपूर्वस्याहशब्दस्य स्थाने अहनित्ययमादेशे  
 भवत्यन्यतरस्यां ङौ परतः । द्वयोरङ्गोर्भवः, दृङ्गः । अङ्गः । दृङ्गि । दृङ्गनि  
 अङ्गि । अङ्गनि । दृङ्गे । अङ्गे । व्यपगतमहो, व्यन्हः । व्यङ्गि । व्यङ्गनि  
 व्यङ्गे । सायमन्हः सायान्हः । सायान्हि । सायाहनि । सायाङ्गे । एक  
 देशिसमासः । पूर्वादिभ्यो ऽन्यस्यापि भवतीत्येतदेव विसायपूर्वस्याहस्य  
 यद्वयं ज्ञापकम् । तेन मध्यमङ्गो मध्याह्न इत्यपि भवति । संख्याविसाय  
 पूर्वस्येति किम् । पूर्वाङ्गे । अपराङ्गे ॥

ङ्रलोपे पूर्वस्य दीर्घा ऽणः ॥ १११ ॥

ढकाररेफयोर्लोपो यस्मिन् स ङ्रलोपः, तत्र पूर्वस्याणो दीर्घा भ  
 वति । लोटम् । मीढम् । उपगूढम् । रलोपे । नीरुक्तम् । अनीरुक्तः

इन्द्रयः । पुनारक्त वासः । मानाराजक्रयः । पूर्वग्रहणमनुत्तरपदे ऽपि  
पूर्वमात्रस्य दीर्घार्थम् । अण इति किम् । आतृठम् \* ॥

### सच्चिवहोरोदवर्णस्य ॥ ११२ ॥

सहि वहि इत्येतयोर्वर्णस्योकार आदेशो भवति क्लोपे । सोठा ।  
सोढुम् । सोढव्यम् । वोठा । वोढुम् । वोढव्यम् । अवर्णस्येति किम् ॥  
ऊठ । ऊठवान् । वर्णग्रहणं किम् । क्लृतायामपि वृद्धौ यथा स्यात् ।  
उदवोठाम् । उदवोठम् । तादृपि परस्तेपरस्तपरस्त्वदाकारस्य ग्रहणं न  
स्यात् ॥

### साठ्यै साठ्वा साठेति निगमे ॥ ११३ ॥

साठ्यै साठ्वा साठा इति निगमै निपात्यन्ते । साठ्यै समन्तात् ।  
साठ्वा शत्रून् । सहेः तत्त्वाप्रत्यये औत्वाभावः । पत्ते तत्त्वाप्रत्ययस्य घौभावः ।  
साठेति वृद्धि रूपमेतत् । निगमइति किम् । साठ्वा साठेति भाषायाम् ॥

### संहितायाम् ॥ ११४ ॥

संहितायामित्ययमधिकारः । यदित ऊर्द्धमनुक्रमिष्यामः संहिताया-  
मित्येवं तद्वेदितव्यम् । वक्ष्यति । दृष्टोतस्तिष्ठ इति । विद्वा हि त्वा सत्पतिं  
शूर गोनाम् । संहितायामिति किम् । विद्वा, हि, त्वा, सत्पतिं, शूर,  
गोनाम् ॥

### कर्णे लक्षणस्याविष्टाष्टपञ्चमणिभिन्नच्छिन्नच्छिद्रसुवस्व- स्तिकस्य ॥ ११५ ॥

कर्णशब्दे उत्तरपदे लक्षणवाचिने दीर्घा भवति विष्टे अष्टन् पञ्चन्  
मणि भिन्न छिन्न छिद्र सुव स्वस्तिक इत्येतान्वर्जयित्वा । दात्राकर्णः ।  
द्विगुणाकर्णः । त्रिगुणाकर्णः । द्युहुलाकर्णः । अहुलाकर्णः । यत्पशूनां  
स्वामिविशेषसंबन्धज्ञापनाय दात्राकारादि क्रियते तदिह लक्षणं दृश्यते ।  
लक्षणस्येति किम् । शोभनकर्णः । अविष्टादीनामिति किम् । विष्टकर्णः ।

\* आतृठम् । आतृठमिति पुस्तकान्तरे ऽधिकम् ।

अष्टकर्णः । पञ्चकर्णः । मणिकर्णः । भिन्नकर्णः । द्विन्नकर्णः । द्विद्वकर्णः ।  
सुवकर्णः । स्वस्तिककर्णः ॥

नहिवृतिवृषिव्यधिरुचिसहितनिषु को ॥ ११६ ॥

नहि वृति वृषि व्यधि रुचि सहि तनि इत्येतेषु किप्रत्ययान्तेषु-  
त्तरपदेषु पूर्वपदस्य दीर्घा भवति सहितायां विषये । नहि । उपानत् ।  
परीणत् । वृति । नीवृत् । उपावृत् । वृषि । प्रावृट् । उपावृट् । व्यधि ।  
मर्मावित् । हृदयावित् । श्वावित् । रुचि । नीरुक् । अभीरुक् । सहि ।  
चत्तीपट् । तति । तरीतत् ॥ गमः क्वाविति गमादीनामिष्यते ॥ ततस्त-  
नोतेरप्यनुनासिकलोपः । क्वाविति किम् । परिणहनम् ॥

वनगिर्याः संज्ञायां कोटरकिंशुलकादीनाम् ॥ ११७ ॥

वन गिरि इत्येतयोस्तत्तरपदयोर्ग्रन्थसंख्य कोटरादीनां किंशुलका-  
दीनां च दीर्घा भवति संज्ञायां विषये । वने कोटरादीनाम् । कोटरा-  
वणम् । मिश्रकावणम् । सिध्रकावणम् । सारिकावणम् । गिरौ किंशुल-  
कादीनाम् । किंशुलकागिरिः । अञ्जनागिरिः । कोटरकिंशुलकादीनामिति  
किम् । असिपन्नवनम् । कृष्णगिरिः । कोटर । मिश्रक । पुरक । सिध्रक ।  
सारिक । कोटरादिः । किंशुलक । सात्त्वक । अञ्जन । भञ्जन ।  
लोहित । कुकुट । किंशुलकादिः ॥

वले ॥ ११८ ॥

वले परतः पूर्वस्य दीर्घा भवति । आसुतीवलः । कृषीवलः ।  
दन्तावलः । रजःकृष्णासुतिपर्पटोवलच् इति वलच्प्रत्ययो गृह्यते ॥ अनु-  
त्साहभ्रातृपितृणामित्येव ॥ उत्साहवलः । भ्रातृवलः ॥ पितृवलः ॥ \*

मतौ बहुचो ऽनजिरादीनाम् ॥ ११९ ॥

मतौ परतो बहुचो ऽनजिरादिवर्जितस्य दीर्घा भवति संज्ञायां  
विषये । उदुम्बरावती । मशकावती । वीरणावती । पुष्करावती । अम-  
रावती । नद्यां मतुविति मतुप्रत्ययः । संज्ञायामिति मतोर्वत्वम् । बहुच

\* अनुत्साहेत्यादि पितृवल इत्यन्तमेकस्मिन्पुस्तके नास्ति ।

इति किम् । व्रीहिमती । अनजिरादीनामिति किम् । अजिरवती ॥  
खदिरवती । पुलिनवती । हंसकारण्डववती । चक्रवाकवती । संज्ञाया-  
मित्येव । वलयवती ॥

शरादीनां च ॥ १२० ॥

शरादीनां च मतौ दीर्घा भवति संज्ञायां विषये । शरावती ।  
वंशावती । शर । वश । धूम । अहि । कपि । मणि । मुनि । शुचि ।  
हनु । संज्ञायामिति मतीवत्वम् । यवादित्वाद् व्रीह्यादिभ्यो न भवति ॥

इको वहे ऽपीलोः ॥ १२१ ॥

इगन्तस्य पूर्वपदस्य पीलुवर्जितस्य वहउत्तरपदे दीर्घा भवति ।  
अपीवहम् । कपीवहम् । मुनीवहम् । इक इति किम् । पिण्डवहम् ।  
अपीलोरिति किम् । पीलुवहम् ॥ अपील्लादीनामिति वक्तव्यम् ॥ \* ॥  
इह मा भूत् । दारुवहम् ॥

उपसर्गस्य घञ्यमनुष्ये बहुलम् ॥ १२२ ॥

उपसर्गस्य घञन्तउत्तरपदे ऽमनुष्येभिधेये बहुलं दीर्घा भवति ।  
नीक्लिदः । वीमार्गः । अपामार्गः । न च भवति । प्रसेचः । प्रसारः ॥  
सादकारयोः कृत्रिमे दीर्घा भवति ॥ प्रासादः । प्राकारः । कृत्रिमइति  
किम् । प्रसादः । प्रकारः ॥ वेशादिषु विभाषा दीर्घा भवति ॥ प्रतिवेशः ।  
प्रतीवेशः । प्रतिरोधः । प्रतीरोधः । अमनुष्यइति किम् । निपादो  
मनुष्यः ॥

इकोः काशे ॥ १२३ ॥

इगन्तस्योपसर्गस्य काशशब्दउत्तरपदे दीर्घा भवति । नीकाशः ।  
वीकाशः । अनूकाशः । पचाद्यच्प्रत्ययान्तायं काशशब्दः । इक इति  
किम् । प्रकाशः ॥

दस्ति ॥ १२४ ॥

दा इत्येतस्य यस्तकारादिरादेशस्तस्मिन्त्यरत इगन्तस्योपसर्गस्य  
दीर्घा भवति । नीत्तम् । वीत्तम् । परीत्तम् । अच उपसर्गात् इत्यन्तस्य

प्रत्यपि तकारः क्लियते तथापि चत्वर्यस्याश्रयात्सिद्धुत्वमिति तकारादि-  
र्भवति । इक इत्येव । प्रत्तम् । अवत्तम् । द इति किम् । त्रितीर्यम् ।  
नितीर्यम् । तीति किम् । सुदत्तम् ॥

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घा भवति । अष्टावक्रः ।  
अष्टाबन्धुरः । अष्टापदम् । संज्ञायामिति किम् । अष्टपुत्रः । अष्टभार्यः ॥

छन्दसि च ॥ १२६ ॥

छन्दसि विषये ऽष्टन उत्तरपदे दीर्घा भवति । आग्नेयमष्टाकपालं  
निर्वपेत् । अष्टाहिरण्या दक्षिणा । अष्टापदी देवता सुमती । अष्टौ  
पादावस्या इति बहुव्रीहौ पादस्य लोपे कृते पादान्यतरस्यामिति ङीप् ॥  
गवि त्र युक्ते भाषायामष्टनो दीर्घा भवतीति वक्तव्यम् ॥ \* ॥ अष्टागवं  
शकटम् ॥

चितेः कपि ॥ १२७ ॥

चितिशब्दस्य कपि परतो दीर्घा भवति । एकचित्तीकः । द्विचि-  
त्तीकः । त्रिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राडित्येतयोस्तत्तरपदयोर्दीर्घा आदेशो भवति ।  
विश्वावसुः । विश्वाराट् । राडिति विकारनिर्देशो यत्रास्येतद्रूपं तत्रैव  
यथा स्यात् । इह न भवति । विश्वराजौ । विश्वराजः ॥

नरे संज्ञायाम् ॥ १२९ ॥

नरशब्दोत्तरपदे संज्ञायां विषये विश्वस्य दीर्घा भवति । विश्वा-  
नरो नाम यस्य वैश्वानरिः पुत्रः । संज्ञायामिति किम् । विश्वे नरा यस्य  
स विश्वनरः ॥

मित्रे चर्षौ ॥ १३० ॥

मित्रे चोत्तरपदे अथावभिधये विश्वस्य दीर्घा भवति । विश्वा-  
मित्रो नाम अयिः । अथाविति किम् । विश्वमित्रो माणवकः ॥

मन्त्रे सोमाश्चेन्द्रियविश्वदेव्यस्य मतौ ॥ १३१ ॥

मन्त्रविषये सोम अश्व इन्द्रिय विश्वदेव्य इत्येतेषां मतुप्रत्यये परतो दीर्घा भवति । सोमावती । अश्वावती । इन्द्रियावती । विश्व-  
देव्यावती ॥

ओषधेश्च विभक्तावप्रथमायाम् ॥ १३२ ॥

मन्त्रइति वर्तते । ओषधिशब्दस्य विभक्तावप्रथमाया परतो दीर्घा भवति । ओषधीभिरपीपतत् । नमः पृथिव्यै नम ओषधीभ्यः । विभक्ता-  
विति किम् । ओषधिपते । अप्रथमायामिति किम् । स्थिरयमस्त्वौषधिः ॥

अचि तुनुधमक्षुतङ्कुचोरुष्याणाम् ॥ १३३ ॥

अचि विषये तु नु घ मतु तङ् कु च उरुष्य इत्येषां दीर्घा भवति ।  
आ तू न इन्द्र वृत्रहन् । नु । नू करणे । घ । उत वा घा स्यात् । मतु ।  
मत्तू गोमन्तमीमहे । तङ् । भरता जातवेदसम् । तङिति यादेशस्य डित्व-  
पक्षे यद्वयं, तेनेह न भवति । शृणोत यावाणः । कु । कूमनः । च ।  
अत्रा गौः । उरुष्य । उरुष्या योग्नेः ॥

इकः सुजि ॥ १३४ ॥

सुज् निपातो गृह्यते । इगन्तस्य सुजि परतो मन्त्रविषये दीर्घा भवति ।  
अभी पु णाः सखीनाम् । ऊर्द्धु ऊ पु ण कतये । सुज इति पत्वम् ।  
नश्च धातुस्योरुष्य इति णत्वम् ॥

द्युचोतस्तिङः ॥ १३५ ॥

अचीति वर्तते । द्युचस्तिङन्तस्यात अग्विषये दीर्घा भवति ।  
विद्वा हि त्वा सत्पतिं शूरगोनाम् । विद्वा स तस्य पितरम् । द्युच इति  
किम् । देवा भवत वाजिनः । अत इति किम् । आ देवान्वक्षि यक्षि च ॥

निपातस्य च ॥ १३६ ॥

अचीत्येव । निपातस्य च अग्विषये दीर्घ आदेशो भवति । एवा ते ।  
अच्छा ते ॥



अन्येषामपि दृश्यते ॥ १३७ ॥

अन्येषामपि दीर्घा दृश्यते स शिष्टप्रयोगादनुगन्तव्यः । यस्य दीर्घत्वं न विहितं दृश्यते च प्रयोगे तदनेन कर्तव्यम् । केशाकेशि । कचाकचि । जलापाट् । नारकः पूरुषः ॥ शुनो दन्तदष्टाकर्णकुन्दवराहपुच्छपदेषु ॥ \* ॥ श्वादन्तः । श्वादंष्ट्रः । श्वाकर्णः । श्वाकुन्दः । श्वावराहः । श्वापुच्छः । श्वापदः ॥

चौ ॥ १३८ ॥

चौ परतः पूर्वपदस्य दीर्घा भवति । चाविच्यञ्चतिर्लुप्तनकाराकारो दृश्यते । दधीचः पश्य । दधीचा । दधीचे । मधूचः पश्य । मधूचा । मधूचे । अन्तरङ्गोपि हि यणादेशो दीर्घविधानसामर्थ्याच्च प्रवर्तते ॥

संप्रसारणस्य ॥ १३९ ॥

उत्तरपदइति वर्तते । संप्रसारणान्तस्य पूर्वपदस्योत्तरपदे दीर्घा भवति । कारीषगन्धीपुच्छः । कारीषगन्धीपतिः । कौमुदगन्धीपुच्छः । कौमुदगन्धीपतिः । करीषस्येव गन्धोऽस्य । कुमुदस्येव गन्धोऽस्य । अन्त्याख्यायामुपमानाच्चेति इकारः समासान्तः । करीषगन्धेरपत्यं कुमुदगन्धेरपत्यं, कौमुदगन्धीपुच्छः । कौमुदगन्धीपतिः । इको ह्रस्वो ऽड्यो गालवस्येत्यतश्च भवति । व्यवस्थितविभाषां हि सा । अकृतएव दीर्घत्वे ह्रस्वाभावपक्षे कृतार्थेनापि दीर्घेण पक्षान्तरे परत्वाद् ह्रस्वो बाध्यते । पुनः प्रसङ्गविज्ञानं च न भवति । सङ्गद्वयौ विप्रतिषेधे यद्वाधितं तद्वाधितमेवेति ॥  
इति काशिकायां वृत्तौ षष्ठ्याध्यायस्य तृतीयः पादः ॥

॥ अथ षष्ठ्याध्यायस्य चतुर्थः पादः ॥

अङ्गस्य ॥ १ ॥

अधिकारोयमा सप्तमाध्यायपरिसमाप्तेः । यदित उद्धृतमनुक्रमिष्यामोऽङ्गस्येत्येवं तद्वेदितव्यम् । वदन्ति । हलः । हूतः । जीनः । सेवीतः ।

अङ्गस्येति किम् । निरुतम् । दुरुतम् । नामि दीर्घः । अग्नीनाम् । वायूनाम् ।  
अङ्गस्येति किम् । क्रिमिणा पश्य । पामना पश्य । अतो भिस ऐस् । वृत्तैः ।  
प्लुत्तैः । अङ्गस्येति किम् । ब्राह्मणभिस्सा । ओदनभिस्सा । अङ्गाधिकारः  
कृतोन्यार्था नामि दीर्घत्वाद्यापि व्यवस्थापयतीति तदर्थमर्थवद्ग्रहण-  
परिभाषा नाश्रयितव्या भवति । अङ्गस्येति सवन्धसामान्ये पठ्ठी यथा-  
योग विशेषेष्ववतिष्ठते । अथ वा प्रातिपदिकार्थमात्रमविवक्षितविभक्त्य-  
र्थमधिक्रियते । तदुत्तरत्र यथायोगं विपरिणम्यते । ततोकारान्तादङ्गाद्  
भिस ऐसित्येवमाद्यापि सम्यक् सपञ्च भवति ॥

हलः ॥ २ ॥

अङ्गावयवाद्बुद्धेः यदुत्तरं मप्रसारणं तदन्तस्याङ्गस्य दीर्घा भवति ।  
हूतः । जीनः । संवीतः । हल इति किम् । उतः । उतघान् । अङ्गाव-  
यवादिति किम् । निरुतम् । तदन्तस्येति किम् । विदुः । विचितः ।  
अण इत्येव । तृतीयः । तृतीयेति वा निपातनादत्र दीर्घाभावः । अङ्गग्रहण-  
मावर्त्तयितव्यं, हलविशेषणार्थम्, अङ्गकार्यप्रतिपत्त्यर्थं च ॥

नामि ॥ ३ ॥

नामीत्येतत्पठ्ठीबहुवचनमागतनुङ्क एक्षते । तस्मिन्परतेङ्गस्य दीर्घा  
भवति । अग्नीनाम् । वायूनाम् । कर्तृणाम् । हर्तृणाम् । अण इत्येतदत्र  
निरुतम् । आगतनुङ्कग्रहणमुत्तरार्थम्, कृते च नुटि दीर्घप्रतिपत्त्यर्थम् ।  
अन्यथा हि नुडेन न स्यात् ।

नामि दीर्घ आमि चेत्स्यात्कृते दीर्घे न नुङ् भवेत् ।

वचनादत्र तत्रास्ति नोपधायाश्च चर्मणाम् ॥

न तिष्ठचतसृ ॥ ४ ॥

तिष्ठ चतसृ इत्येतेर्नामि दीर्घा न भवति । तिष्ठणाम् । चत-  
सृणाम् । इदमेव नामीति दीर्घप्रतिषेधवचनं ज्ञापकमचि र चत इत्येतस्मा-  
त्पूर्वविप्रतिषेधेन नुडागमो भवतीति ॥

कृन्दस्युभयथा ॥ ५ ॥

कृन्दसि विषये तिसृचतस्रोर्नामि परत उभयथा दृश्यते, दीर्घश्चा-  
दीर्घश्च । तिसृणां मध्यंदिने तिसृणां मध्यंदिने । चतसृणां मध्यंदिने च-  
तसृणां मध्यंदिने ॥

नृ च ॥ ६ ॥

नृ इत्येतस्य नामि पर्युभयथा भवति । त्वं नृणां नृपति । त्व नृणां  
नृपति । के चिदत्र कृन्दसीति नानुवर्तयन्ति । तेन भाषायामपि विकल्पो  
भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घा भवति । पञ्चानाम् ।  
सप्तानाम् । नवानाम् । दशानाम् । न इति किम् । चतुर्णाम् । नामी-  
त्येव । चर्मणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतो ऽसंबुद्धौ नोपधाया दीर्घा भवति । राजा ।  
राजानौ । राजानः । राजानम् । राजानौ । सामानि तिष्ठन्ति । सामानि  
पश्य । सर्वनामस्थानइति किम् । राजनि । सामनि । असंबुद्धाविति  
किम् । हे राजन् । हे तत्तन् ॥

वा प्रपूर्वस्य निगमै ॥ ९ ॥

प्रपूर्वस्याच्चे नोपधाया निगमविषये सर्वनामस्थाने परतो ऽसंबुद्धौ  
वा दीर्घा भवति । स तत्ताणं तिष्ठन्तमब्रवीत् । स तत्ताणं तिष्ठन्तमब्र-  
वीत् । अभुक्षायामिन्द्रम् । अभुक्षयामिन्द्रम् । निगमइति किम् । तत्ता ।  
तत्ताणौ । तत्ताणः ॥

सान्तमक्षतः संयोगस्य ॥ १० ॥

सकारान्तस्य संयोगस्य यो नकारः महतश्च तस्योपधाया दीर्घा  
भवति सर्वनामस्थाने परतः संबुद्धौ ॥ श्रेयान् । श्रेयांसौ । श्रेयांसः । श्रेयांसि ।

पयांसि । यशांसि । महतः खल्वपि । महान् । महान्तौ । महान्तः । असंबुद्धाविति किम् । हे श्रेयन् । हे महन् ॥

अप्तृन्तृस्त्वस्तृनप्तृनेष्टृत्त्वष्टृत्तृहोतृपोतृप्रशास्तृणाम् ॥११॥

अप् इत्येतस्य तृजन्तस्य स्वसृ नप्तृ नेष्टृ त्वष्टृ त्तृ होतृ पोतृ प्रशास्तृ इत्येतेषां चाङ्गानामुपधाया दीर्घा भवति सर्वनामस्थाने परतो ऽसंबुद्धौ । अप् । आपः । बहुमि तडागानीति केचिद्विच्छन्ति । तत्र समासान्तो विधिरनित्य इति समासान्तो न क्लिपते । नित्यमपि च नुममृत्वा दीर्घत्वमिष्यते । तृन् । कर्त्तारौ कटान् । वदितारौ जनापवादान् । कर्त्तारः । तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः । स्वसृ । स्वमा । स्वसारौ । स्वसारः । नप्तृ । नप्ता । नप्तारौ । नप्तारः । नेष्टृ । नेष्टारौ । नेष्टारः । त्वष्टृ । त्वष्टारौ । त्वष्टारः । त्तृ । त्तारौ । त्तारः । होतृ । होतारौ । होतारः । पोतृ । पोतारौ । पोतारः । प्रशास्तृ । प्रशास्तारौ । प्रशास्तारः । नप्त्रादीनां यहणमव्युत्पत्तिपक्षे विध्यर्थम् । व्युत्पत्तिपक्षे नियमार्थम् । एवंभूतानामन्येषां संज्ञाशब्दानां दीर्घा मा भूदिति । पितरौ । पितरः । मातरौ । मातरः । असंबुद्धाविति किम् । हेकर्त्तः । हेस्वसः ॥

इन्धनूपार्यम्णां शौ ॥ १२ ॥

इन् हन् पूषन् अर्यमन् इत्येवमन्तानामङ्गानां शौ परत उपधाया दीर्घा भवति । बहुदण्डीनि । बहुच्छत्रीणि । बहुश्त्रहाणि । बहुभूणहाणि । बहुपूषाणि । बहूर्यमाणि । सिद्धे सन्त्यारम्भा नियमार्थः । इन्धनूपार्यम्णामुपधायाः शावेव दीर्घा भवति नान्यत्र । दण्डिनौ । छत्रिणौ । वृत्रहणौ । पूषणौ । अर्यमणौ ॥

दीर्घविधिर्य इहेन्मभृतीनां तं विनियम्य सुटीति सुविद्वान् ।

शौ नियमं पुनरेव विदध्याद् भूणहनीति तथास्य न दुष्येत् ॥

शास्मि निवर्त्य सुटीत्यविशेषे शौ नियमं कुरु वाप्यसमीत्य ।

दीर्घविधेरुपधानियमान्मे हन्तिपिदीर्घविधौ च न दोषः ॥

सुव्यपि वा प्रकृते ऽनवकाशः शौ नियमो ऽप्रकृतप्रतिषेधे ।

यस्य हि शौ नियमः सुटि नैतत्तेन न तत्र भवेद्विनियमम् ॥

हन्तेरनुनासिकस्य क्लिप्तलोः क्लृतीति दीर्घत्व यत् तदपि नियमेन  
 बाध्यते । वृत्रहणि । भूणहनीति । कथम् । योगविभागः क्रियते । इन्ह-  
 नूपार्यम्णाम् । सर्वनामस्थानएव दीर्घा भवति, नान्यत्रेति । ततः शाविति  
 द्वितीयो नियमः, शावेव सर्वनामस्थाने दीर्घा भवति नान्यत्रेति । सर्वस्यो  
 पधालक्षणस्य दीर्घस्य नियमेन निवृत्तिः क्रियते । यस्तु न उपधालक्षणः, स  
 भवत्येव । वृत्रहायते । भूणहायते । अथ 'वा ऽनुवर्त्तमानेपि सर्वनामस्था-  
 नग्रहणे सामर्थ्यादयमविशेषेण नियमः । शिशब्दे हि सर्वनामस्थानं  
 नपुंसकस्य, न च तस्यान्यत्सर्वनामस्थानमस्तीत्यविशेषेण नियमः । तत्र  
 तु नपुंसकस्येतन्नाश्रीयते । तेनानपुंसकस्यापि दीर्घा न भवति । सर्वना-  
 मस्थानसंज्ञाविधाने तु नपुंसकस्य व्यापारोस्तीति तत्र नियमः क्रियमाणो  
 नपुंसकस्य स्यात् ॥

सौ च ॥ १३ ॥

सावसंबुद्धौ परत इन्हनूपार्यम्णामुपधाया दीर्घा भवति । दण्डी ।  
 वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्र-  
 हन् । हे पूषन् । हे अर्यमन् ॥

अत्वसन्तस्य चाधातोः ॥ १४ ॥

अतु अस् इत्येवमन्तस्य अधातोः उपधायाः सावसंबुद्धौ परतो दीर्घा  
 भवति । डवतु । भवान् । क्तवतु । कृतवान् । मतुप् । गोमान् । यवमान् ।  
 अत्र कृते दीर्घे नुमागमः कर्त्तव्यः । यदि हि परत्वाविन्यत्वाच्च नुम्  
 स्यात्, दीर्घस्य निमित्तमनुपधा विहन्येत । असन्तस्य । सुपयाः ।  
 सुयशाः । सुश्रोताः । अधातोरिति किम् । पिण्ड यसतइति पिण्डयः ।  
 चर्म वस्तइति चर्मवः । अनर्थकोप्यसृशब्दे गृह्यते । अनिनस्मन्यह-  
 णानि अर्थवता चानर्थकेन च तदन्तर्विधिं प्रयोजयन्ति इति । अन्तग्रहण-  
 मुपदेशप्रयोगैकदेशस्याप्यत्वन्तस्य परियहार्यम् । अन्यथा मतुपो ग्रहणं न  
 स्याद् उपदेशे रूपनिर्यहहेतौ नायमत्वन्त इति । असंबुद्धावित्येव । हे  
 गोमन् । हे सुपयः ॥

## अनुनासिकस्य क्लृप्तोः कृति ॥ १५ ॥

अनुनासिकान्तस्याङ्गस्य उपधाया दीर्घा भवति क्लृप्त्यये परतो  
भलादौ च कृति । प्रशान् । प्रतान् । भलादौ किम् । शान्तः ।  
शान्तवान् । शान्ता । शान्तिः । ङिति खल्वपि । शंशान्तः । तन्तान्तः ।  
यङ्लुगन्तादयं तस् । अनुनासिकस्येति किम् । ओदनपक् । पक्कः । पक्कवान् ।  
क्लिप्तोरिति किम् । गम्यते । रम्यते । कृतीति किम् । गन्ता । रन्ता ॥

## अजन्तगमां सनि ॥ १६ ॥

अजन्तानामङ्गानां हनिगम्योश्च सनि भलादौ परे वा दीर्घा  
भवति । अजन्तानाम् । विवीपति । तुष्टूपति । विकीर्षति । जिहीर्षति ।  
हन् । जिघांसति । गम् । अधिजिगासते ॥ गमेरिडादेशस्येति वक्त-  
व्यम् ॥ \* ॥ इह मा भूत् । सजिगंसते वत्सो मात्रेति । स्वर्गं लोकं  
समजिगांसदिति छन्दसि यदनिडादेशस्यापि दीर्घत्व दृश्यते, तदन्ये-  
षामपि दृश्यतइत्यनेन भवति । अथ वा इहान्यहणं न कर्तव्यम् । सनि  
दीर्घा भवतीत्येतावदेव सूत्रं कर्तव्यं, तच्चाचा गृह्यमाणस्य विशेषणे सति  
सिद्धमजन्तस्य दीर्घत्व, तत् क्रियते प्रवृत्तिभेदेन गमेरपि विशेषणार्थम् । अज-  
न्तस्याङ्गस्य दीर्घा भवति । अजादेशस्य गमेरिति, ततो न वक्तव्यम् एत-  
द्गमेरिडादेशस्येति ॥

## तनोतेर्विभाषा ॥ १७ ॥

तनोतेरङ्गस्य सनि भलादौ विभाषा दीर्घा भवति । तितामति ।  
तितंसति । भलीत्येव । तितनिपति । सनीवन्तर्द्व्यत्र तनोतेरुपसर्गाना-  
दिङागमो भवति विकल्पेन ॥

## क्रमश्च क्लि ॥ १८ ॥

क्रम उपधाया विभाषा दीर्घा भवति क्लृप्ताप्रत्यये भलादौ परतः ।  
क्रन्त्वा । क्रान्त्वा । भलीत्येव । क्रमित्वा । प्रक्रम्य उपक्रम्येति वहिरङ्गोपि  
त्यत्रादेशान्तरङ्गानपि विधीन्वाधतइति पूर्वमेव दीर्घत्वं न प्रवर्तते ॥

## छोः शूडनुनासिके च ॥ १९ ॥

छ इत्येतस्य सतुक्कस्य वकारस्य च स्थाने यथासंख्यं श ऊठ् इत्ये-  
तावादेशौ भवतः, अनुनासिकादौ प्रत्यये परतः कौ भलादौ च कृति ।  
प्रश्नः । विश्नः । अन्तरङ्गत्वाच् छे चेति तुकि कृते सतुक्कस्य शादेशः । वकारस्य  
ऊठ् । स्थानः । सिवेरौणादिके नप्रत्यये लघूपधगुणात् पूर्वमूठ् क्रियते ।  
तत्र कृतेन्तरङ्गत्वाद् यणादेशो नानाश्रयत्वात् च न वार्षादाङ्गं बलीयो  
भवति । कौ कस्य । शब्दप्राट् । क्तिब् वचीत्यादिनौणादिकः क्तिप् दी-  
र्घश्च । गोविट् । वकारस्य । अत्तदूः । हिरण्यदूः । असिद्धं बहिरङ्ग-  
मन्तरङ्गइति नाजानन्तर्यइति प्रतिषिध्यते । भलादौ कस्य । पृष्ठः । पृष्ठ-  
वान् । पृष्ठा । वकारस्य । दूतः । दूतवान् । दूत्वा । कृतीत्येव । द्युभ्याम् ।  
द्युभिः । के चिदत्र कृतीति नानुवर्त्तयन्ति । कथं द्युभ्यां द्युभिरिति,  
ऊठि कृते दिव उदिति तपरत्वान् मात्राकालो भविष्यति । कृशां च  
इत्यत्र कृषहणं न कर्त्तव्यम् । अनेनैव हि सर्वत्र शकारो विधीयते । ऊठ-  
ष्ठित्करणमेत्येधत्यूठ्सु इति विशेषणार्थम् । बाह ऊडित्ययमपि ठिदेव ॥

## ज्वरत्वरश्रिव्यविमवामुपधायाश्च ॥ २० ॥

ज्वर त्वर श्रिवि अत्र मव इत्येतेषामङ्गानां वकारस्य उपधायाश्च  
स्थाने ऊडित्ययमादेशो भवति कौ परतो ऽनुनासिके भलादौ च  
कृति । जूः । जूरौ । जूरः । जूर्तिः । त्वर । तूः । तूरौ । तूरः । तूर्तिः ।  
श्रिवि । श्रूः । श्रूवौ । श्रुवः । श्रूतः । श्रूतवान् । श्रूतिः । अत्र । ऊः ।  
उवौ । उवः । ऊतिः । मव । मूः । मूवौ । मुवः । मूतः । मूतवान् । मूतिः ।  
ज्वरत्वरोरुपधा वकारात् परा, श्रिव्यवमवां पूर्वा ॥

## राहोपः ॥ २१ ॥

रेफादुत्तरयोश्छेर्लोपो भवति कौ परतो भलादौ कृति च परतः ।  
मुर्का । मूः । मूरौ । मूरः । मूर्त्तिः । मूर्त्तवान् । मूर्त्तिः । न ध्याख्यापृमूर्द्धिमदा-  
मिति निष्ठानत्वाभावः ॥ हुर्का । हूः । हूरौ । हूरः । हूर्णः । हूर्णवान् ।  
हूर्त्तिः । राहोपे सतुक्कस्य कस्याभावात्केवलो रह्यते । वकारस्य । तुर्बी ।

तूः । तुरैः । तुरः । तूर्णः । तूर्णवान् । तूर्तिः । धूर्वा । धूः । धुरैः । धुरः ।  
धूर्णः । धूर्णवान् । धूर्तिः ॥

### असिद्धवदचा भात् ॥ २२ ॥

असिद्धवदित्ययमधिकारो यदित् ऊर्द्धमनुक्रमिष्याम आ अध्याय-  
परिसमाप्तेस्तद् असिद्धवद्वेदितव्यम् । आ भादिति विषयनिर्देशः । आ  
भसंशब्दनाद् यदुच्यते तत्र कर्तव्ये, ऽत्रेति समानाश्रयत्वप्रतिपत्त्यर्थम् ।  
तच्चेदत्र यत्र भवति तदा भाद् शास्त्रीयं विधीयते तदाश्रयमेव भवति ।  
व्याश्रयं तु नासिद्धवद्ववतीत्यर्थः । असिद्धवचनमुत्सर्गलक्षणभावार्थमादे-  
शलक्षणप्रतिषेधार्थं च । एधि शाधीत्यत्र एत्वशाभावयोः हतयोर्भल्लक्षणं  
धित्वं न प्राप्नोति, असिद्धत्वाद्वति । आगहि जहीत्यत्रानुनासिकलोपे  
जभावे च अतो हेरिति लुक् प्राप्नोति, असिद्धत्वाच्च भवति । आ भादिति  
किम् । अभाजि । रागः । अत उपधाया इति वृद्धौ कर्त्तव्यायां नलोपो  
नासिद्धो भवति । अत्रयहणं किम् । पपुपः पश्य । चिच्युपः पश्य ।  
लुलुवुपः पश्य । वसुसंप्रसारणमालोपे यणादेशे उवडादेशे च कर्त्तव्ये  
नासिद्धं भवति । आलोपादीनि वसौ, वस्वन्तस्य विभक्तौ संप्रसारणमिति  
समानाश्रयत्वं नास्ति । असिद्धं बहिरङ्गमन्तरङ्गइति एतदप्यत्र न भवति ।  
किं कारणम् । एषा हि परिभाषा आ भाच्छास्त्रीया । तस्यां प्रवर्त्तमानायां  
वसुसंप्रसारणादीनामा भाच्छास्त्रीयाणामेवासिद्धत्वादन्तरङ्गबहिरङ्गयोः  
युगपत्समुपस्थापनं नास्तीति परिभाषा न प्रवर्त्तते ॥ वुग्युटावुवड्यणोः  
सिद्धौ भवत इति वक्तव्यम् ॥ \* ॥ वुग् उवडादेशे । वभूव । वभूवतुः ।  
वभूवुः । युट् यणादेशे । उर्पादिदीये । उपदिदीयाते । उपदिदीयिरे । आ  
भादित्ययमभिविधावाह् । तेन भाधिकारो ऽप्यसिद्धवद्वति ॥

### आनलोपः ॥ २३ ॥

श्नादिति श्नमयमुत्सृष्टमकारो रह्यते । तत उत्तरस्य नकारस्य  
लोपो भवति । अनक्ति । भनक्ति । हिनस्ति । शकारवतो ग्रहणं किम् ।  
यज्ञानाम् । यन्नानाम् । सुपि चेति परत्वात् ह्यते ऽपि दीर्घत्वे स्यानिष-



द्वावाचलोपः स्यादेव । विश्नानां प्रश्नानामित्यत्र लक्षणप्रतिपदोक्तयोः  
प्रतिपदोक्तस्यैवेत्येव न भवति ॥

**अनिदितां हल उपधायाः कृति ॥ २४ ॥**

अनिदितामङ्गानां हलन्तानामुपधाया नकारस्य लोपो भवति कृति  
प्रत्यये परतः । स्रस्तः । ध्वस्तः । स्रस्यते । ध्वस्यते । सनीस्रस्यते ।  
दनोध्वस्यते । अनिदितामिति किम् । नन्द्यते । नानन्द्यते । हल इति  
किम् । नीयते । नेनीयते । उपधाया इति किम् । नह्यते । नानह्यते ।  
कृतीति किम् । स्रसिता । ध्वसिता ॥ अनिदितां नलोपे लङ्गिकम्प्यो-  
पतापशरीरविकारयोरुपसंख्यानं कर्तव्यम् ॥ \* ॥ विलगितः । विकपितः ।  
उपतापशरीरविकारयोरिति किम् । विलङ्गितः । विकम्पितः ॥ रञ्जयैः मृग-  
रमणउपसंख्यानं कर्तव्यम् ॥ \* ॥ रञ्जयति मृगान् । जनीजूषकसुरञ्जो-  
मन्ताश्चेति मित्त्वादुपधाहस्वत्वम् । मृगरमणइति किम् । रञ्जयति  
वस्त्राणि ॥ घिनुणि च रञ्जेरुपसंख्यानं कर्तव्यम् ॥ + ॥ रागी । त्यजरज-  
भजेति निपातनाद्वा सिद्धम् ॥ रजकरजनरजःसूपसंख्यानं कर्तव्यम् ॥ \* ॥  
रजकः । रजनम् । रजः ॥

**दंशसञ्जस्वज्जां शपि ॥ २५ ॥**

दंश सञ्ज प्वञ्ज इत्येतेषामङ्गानां शपि परत उपधाया नकारस्य  
लोपो भवति । दशति । सजति । परिष्वजते ॥

**रञ्जेश्च ॥ २६ ॥**

रञ्जेश्च शपि परत उपधाया नकारस्य लोपो भवति । रजति ।  
रजतः । रजन्ति । पृथग्योगकरणमुत्तरार्थम् ॥

**घञि च भावकरणयोः ॥ २७ ॥**

भावकरणवाचिनि घञि परतो रञ्जेरुपधाया नकारस्य लोपो  
भवति । भावे । आश्चर्यो रागः । विचित्रो रागः । करणे । रज्यते ऽने-  
नेति, रागः । भावकरणयोरिति किम् । रजन्ति तस्मिन्निति रङ्गः ॥

स्यदो जवे ॥ २८ ॥

जवे ऽभिधेये स्यद इति घञि निपात्यते । स्यन्देर्नलोपो वृद्ध-  
भावश्च । इक्प्रकरणाच्च धातुलोप इति प्रतिषेधो नास्ति । गोस्यदः ।  
अश्वस्यदः । जवइति किम् । तैलस्यन्दः । घृतस्यन्दः ॥

अवोदैधोऽप्रअथहिमअथाः ॥ २९ ॥

अवोद एध ओद्ध प्रअथ हिमअथ इत्येते निपात्यन्ते । अवोद  
इत्युन्देरवपूर्वस्य घञि नलोपो निपात्यते । अवोदः । एध इति इन्धेर्घञि  
नलोपो गुणश्च निपात्यते । न धातुलोप आर्द्धधातुकइति हि प्रतिषेधः  
स्यात् । ओद्ध इति उन्देरौणादिके मन्प्रत्यये नलोपो गुणश्च निपात्यते ।  
ओद्धः । प्रअथ इति प्रपूर्वस्य अन्येर्घञि नलोपो वृद्धभावश्च निपात्यते ।  
हिमअथ इति हिमपूर्वस्य अन्येर्घञ्येव निपातनम् । हिमअथः ॥

नाञ्चेः पूजायाम् ॥ ३० ॥

नाञ्चेः पूजायामर्थे नकारस्य लोपो न भवति । अञ्चिता अम्य  
गुरवः । अञ्चितमिव शिरो वहति । अञ्चेः पूजायामिति इडागमः ।  
पूजायामिति किम् । उदत्तमुदक कूपात् । वृद्धतमित्यर्थः । यस्य विभा-  
षेतीट्प्रतिषेधः ॥

क्वि स्कन्दिस्स्यन्दोः ॥ ३१ ॥

त्त्वाप्रत्यये परतः स्कन्द स्यन्द इत्येतयोर्नकारलोपो न भवति ।  
स्कन्त्वा । स्यन्त्वा । स्यन्देरुदित्वात्यप्ते इडागमः । स्यन्दित्वा । तत्र यदा  
इडागमस्तदा न त्वा सेडिति कित्त्वप्रतिषेधादेव नलोपाभावः ॥

जान्तनशां विभाषा ॥ ३२ ॥

जान्तानामङ्गानां नशेश्च त्वाप्रत्यये परतो विभाषा नकारलोपो  
न भवति । रङ्त्वा । रत्वा । भङ्त्वा । भत्वा । नशः । नष्टा । नष्टा ।  
इट्पक्षे नशित्वा २ ॥

### भञ्जेश्च चिणि ॥ ३३ ॥

भञ्जेश्च चिणि परतो विभाषा नकारलोपो भवति । अभाजि ।  
अभञ्जि । अप्राप्तोयं नलोपः पक्षे विधीयते । ततो नेति नानुवर्तते ॥

### शास इदङ्ङलोः ॥ ३४ ॥

शास उपधाया इकारादेशो भवति अङि परतो हलादौ च क्कि-  
ति । अन्वशिषत् । अन्वशिषताम् । अन्वशिषन् । हलादौ किति । शिष्टः ।  
शिष्टवान् । ङिति । तौ शिष्टः । वयं शिष्यः । इत्वे कृते शासिषसि-  
घसीनां चेति प्रत्वम् । अङ्ङहलोरिति किम् । शासति । शशासतुः । श-  
शासुः \* ॥ कौ च शास इत्वं भवतीति वक्तव्यम् ॥ \* ॥ आर्यान् शास्तीति,  
आर्यशीः । मित्रशीः ॥ यस्मात् शासेरङ्ङिहितः शासु अनुशिष्टाविति  
तस्यैवेदं ग्रहणमिष्यते ॥ आङः शासु इच्छायामिति अस्य न भवति ।  
आशास्ते । आशास्यमानः ॥ क्किप्रत्यये तु तस्यापि भवतीति वक्तव्यम् ॥ \* ॥  
आशीः । आशिषौ । आशिषः । क्षियाशीः प्रेषेण तिङाकाङ्क्षमिति निपात-  
नाद्वा सिद्धम् ॥

### शा छौ ॥ ३५ ॥

शासो छौ परतः शा इत्ययमादेशो भवति । अनुशाधि । प्रशा-  
धि । उपधाया इति निवृत्तं ततः शास इति स्थानेयोगा षष्ठी भवति ।  
क्वितीत्येतदपि निवृत्तम् । तेन यदा वा कृन्दसीति पितृत्वं द्विशब्दस्य  
तदाप्यादेशो भवत्येव । शाधीत्याद्युदात्तमपि कृन्दसि दृश्यते ॥

### हन्तेर्जः ॥ ३६ ॥

हन्तेर्द्वौर्जः इत्ययमादेशो भवति छौ परतः । जहि शत्रून् ॥  
अनुदात्तोपदेशवनतितनोत्यादीनामनुनासिकलोपो

### भल्लि किति ॥ ३७ ॥

अनुदात्तोपदेशानामङ्गानां घनतेस्तनोत्यादीनां धानुनासिकलोपो  
भवति भल्लादौ किति प्रत्यये परतः । यमु । यत्वा । यतः । यतवान् ।

\* क्वितीति किम् । शास्ति इत्यधिकमेकस्मिन्पुस्तके ।

यतिः । रमु । रत्वा । रतः । रतवान् । रतिः । अनुदात्तोपदेशा अनुना-  
सिकान्ता यमिरमिनमिगमिहनिमन्यतयः । वनति । वतिः । क्तिनो रूप-  
मेतत् । क्तिचि तु न क्तिचि दीर्घश्चेति भवति । अन्यत्र भलादाविटा भवित-  
व्यम् । तनोत्यादयः । ततः । ततवान् \* । सनोतेरात्वं वक्ष्यति । क्षणु । क्षतः ।  
क्षतवान् । क्षणु । क्षतः । क्षतवान् । वृणु । वृतः । वृतवान् । घृणु ।  
घृतः । घृतवान् । वनु । वतः । वतवान् । मनु । मतः । मतवान् । डिति ।  
अतत । अतथाः । अनुदात्तोपदेशवनतितनोत्यादीनामिति किम् । शान्तः ।  
शान्तवान् । तान्तः । तान्तवान् । दान्तः । दान्तवान् । अनुनासिकस्येति  
किम् । पक्कः । पक्कवान् । भल्लीति किम् । गम्यते । रम्यते । द्वितीति  
किम् । यन्ता । यन्तव्यम् । उपदेशग्रहणं किम् । इह च यथा स्यात् ।  
गतिः । इह च मा भूत् । शान्तः । शान्तवानिति ॥

वा ल्यपि ॥ ३८ ॥

ल्यपि परतो ऽनुदात्तोपदेशवनतितनोत्यादीनामनुनासिकलोपो  
वा भवति । व्यवस्थितविभाषा चेयं, तेन मकारान्तानां विकल्पो भवति ।  
अन्यत्र नित्यमेव लोपः । प्रयत्य । प्रयम्य । प्ररत्य । प्ररम्य । प्रणत्य ।  
प्रणम्य । आगत्य । आगम्य । आहत्य । प्रमत्य । प्रवत्य । प्रतत्य ॥

न क्तिचि दीर्घश्च ॥ ३९ ॥

क्तिचि परतो ऽनुदात्तोपदेशादीनामनुनासिकलोपो दीर्घश्च न  
भवति । यन्तिः । वन्तिः । तन्तिः । अनुनासिकलोपे प्रतिषिद्धे ऽनुना-  
सिकस्य क्तिभलोः द्वितीति दीर्घः प्राप्नोति सोऽपि प्रतिषिध्यते ॥

गमः कौ ॥ ४० ॥

गमः कौ परतो ऽनुनासिकलोपो भवति । अङ्गुगत् । कलिङ्गुगत् ।  
अध्वगतो हरयः ॥ गमादीनामिति वक्तव्यम् ॥ \* ॥ इहापि यथा स्यात् ।  
संयत् । परीतत् ॥ ऊङ् च गमादीनामिति वक्तव्यम् ॥ \* ॥ अयेगूः ।  
अयेभूः ॥

\* तत्त्वा ततिरित्यधिकमेकस्मिन्गुस्तके ।

### विङ्गनोरनुनासिकस्यात् ॥ ४१ ॥

विटि घनि च प्रत्यये परतो ऽनुनासिकान्तस्याङ्गस्याकार आदेशो भवति । अञ्जाः । गोजाः । चतजाः । अद्रिजाः । गोषा इन्दो नृषा असि । कूपखाः । शतखाः । सहस्रखाः । दधिक्राः । अयेगा उचेतृणाम् । जनसनखनक्रमगमो विडिति विट् प्रत्ययः । सनोतिरेन इति पत्वम् । गोषा इन्दो नृषा असीत्यत्र । वन् । विजावा । अयेजावा । अन्येभ्योपि दृश्यन्त- इति घनिप् प्रत्ययः । अनुनासिकस्येति वर्त्तमाने पुनरनुनासिकग्रहणमनु- नासिकमात्रपरिग्रहार्थम् । अन्यथा ह्यनुदात्तोपदेशवनतितनोत्यादीनामेव स्यात् ॥

### जनसनखनां सन्भक्तोः ॥ ४२ ॥

भलिति चानुवर्त्तते । जन सन खन इत्येतेषामङ्गानां सनि भलादौ कृति भलादौ प्रत्यये परत आकार आदेशो भवति । जन् । जातः । जातवान् । जातिः । सन् । सनि । सिपासति । सातः । सातवान् । सातिः । खन् । खातः । खातवान् । खातिः । भल्यग्रहणं सन्विशेषणार्थं किमर्थमनु- वर्त्त्यते, इह मा भूत् । जिजनिपति । सिसनिपति । चिखनिपति । सनोतेः सनीवन्तर्द्धेति पक्षे इडागमः । तदिह सनोत्यर्थमेव सन्ग्रहणम् । अत्र भलादौ कृति सनोतेर्विप्रतिषेधाद् आत्वमनुनासिकलोपं बाधते । घुमा- स्यागापाजहातिषां हलीति हस्यग्रहणं ज्ञापकमस्मिन्नसिद्धप्रकरणे विप्रति- षेधो भवतीति ॥

### ये विभाषा ॥ ४३ ॥

यकारादौ कृति प्रत्यये परतो जनसनखनामाकार आदेशो भवति विभाषा । जायते । जन्यते । जाजायते । जज्जन्यते । सायते । सन्यते । सासायते । संसन्यते । खायते । खन्यते । चाखायते । चङ्खन्यते । जनेः श्यनि ज्ञाननोर्जा इति नित्यं जादेशो भवति ॥

### तनोतेर्यकि ॥ ४४ ॥

तनोतेर्यकि परतो विभाषा आकार आदेशो भवति । तायते । तन्यते । यकीति किम् । तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनेतिरङ्गस्य क्तिचि प्रत्यये परत आकार आदेशो भवति लोपश्चा-  
स्यान्यतरस्याम् । सतिः । सन्तिः । सतिः । अन्यतरस्यायहणं विस्पष्टा-  
र्थम् । येसबहु हि विभाषायहणमिह निवृत्तमित्याशङ्क्यते ॥

आर्द्धधातुके ॥ ४६ ॥

आर्द्धधातुकइत्यधिकारो न ल्यपीति प्रागेतस्माद्वदित ऊर्ध्वमनुक्त  
मिष्याम आर्द्धधातुकइत्येवं तद्वेदितव्यम् । वक्ष्यति । अतो लोपः । चि-  
कीर्षिता । जिह्वीर्षिता । आर्द्धधातुकइति किम् । भवति । भवतः ।  
अदिप्रभृतिभ्यः शपो लुग्वचनं प्रत्ययलोपलक्षणप्रतिषेधार्थं स्यादित्येतच्च  
ज्ञापकं शपो लोपाभावस्य । यस्य हलः । वेभिदिता । वेभिदितुम् ।  
वेभिदितव्यम् । आर्द्धधातुकइति किम् । वेभिद्यते । शेरनिटि । कारणा ।  
हारणा । आर्द्धधातुकइति किम् । कारयति । हारयति । आतो लोपः ।  
ययतुः । ययुः । ववतुः । ववुः । आर्द्धधातुकइति किम् । यान्ति । वान्ति ।  
घुमास्यागापाजहातिमां हलि । दीयते । धीयते । आर्द्धधातुकइति  
किम् । अदाताम् । अधाताम् । वान्यस्य संयोगादेः । ख्यात् । स्वायात् ।  
आर्द्धधातुकइति किम् । स्वायात् । आशीर्लिङोन्यत्र न भवति । स्यसि-  
न्सीयुट्तासिषु भावकर्मणोरुपदेशे ऽर्कनयद्दृशां घा विण्वदिट् च ।  
कारिषीष्ट । हारिषीष्ट । आर्द्धधातुकइति किम् । क्रियेत । द्वियेत ।  
यगन्तस्याजन्तत्वाच्चिण्वद्भावे सति वृद्धिः स्यात्, ततश्च युक् प्रसज्येत ।

अतो लोपो यलोपश्च णिलोपश्च प्रयोजनम् ।

आलोप ईत्वमेत्वं च चिण्वद्भावश्च सीयुटि ॥

भ्रूजो रोपधयोरमन्यतरस्याम् ॥ ४७ ॥

भ्रूजो रेफस्योपधायाश्च रमन्यतरस्यां भवति । रोपधयोरिति स्या-  
नपठनीनिर्देशादुपधा रेफश्च निवर्त्तते । मित्वाच्चायमचोन्त्यात्परो भवति ।  
भृष्टा । भर्त्ता । भृष्टम् । भर्त्तम् । भृष्टव्यम् । भर्त्तव्यम् । भञ्जनम् ।

भर्त्जनम् । भृष्टः भृष्टवान् इत्यत्र पूर्वविप्रतिषेधेन संप्रसारणं भवति ।  
उपदेशइत्येव । बरीभृज्यते ॥

अतो लोपः ॥ ४८ ॥

अकारान्तस्यार्द्धधातुके लोपो भवति । चिकीर्षिता । चिकीर्षि-  
तुम् । चिकीर्षितव्यम् । धिनुतः । कृणुतः । अत इति किम् । चेता ।  
स्तोतर । तपरकरणं किम् । याता । वाता । आर्द्धधातुकइति किम् ।  
वृत्तत्वम् । वृत्तता ॥ वृद्धिदीर्घाभ्यामतो लोपः पूर्वविप्रतिषेधेन ॥ \* ॥ चि-  
कीर्षकः । जिहीर्षकः । चिकीर्ष्यते । जिहीर्ष्यते ॥

यस्य हलः ॥ ४९ ॥

हल उत्तरस्य यशब्दस्यार्द्धधातुके लोपो भवति । बेभिदिता ।  
बेभिदितुम् । बेभिदितव्यम् । यस्येति संघातग्रहणमेतत् । तत्रालोप-  
स्येत्येतच्च भवत्यतो लोप इत्यनेनैव तस्य सिद्धत्वात् । हल इति वा  
पञ्चमीनिर्देशस्तत्रादेः परस्येति यकारोनेन लुप्यते । संघातग्रहणं किम् ।  
इर्ष्यिता । मव्यिता । हल इति किम् । लोलूयिता । पोपूयिता ॥

क्यस्य विभाषा ॥ ५० ॥

क्यस्य हल उत्तरस्य विभाषा लोपो भवति आर्द्धधातुके । समि-  
धिता । समिधिता । दृषद्विता । दृषदिता । समिधमात्मन इच्छाति,  
समिधइवाचरति, इति वा क्यच्क्यङौ यथायोगं कर्त्तव्यौ ॥

णेरनिटि ॥ ५१ ॥

अनिडादावार्द्धधातुके णेलोपो भवति । इयङ्यङ्गुणवृद्धिदीर्घाणां  
मपवादः । अततत्तत् । अररत्तत् । आशिशत् । आटिटत् । कारणा ।  
हारणा । कारकः । हारकः । कार्यते । हार्यते । जीप्सति । अनिटीति  
किम् । कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो णेलोपो भवति । कारितम् । हारितम् ।  
गणितम् । लक्षितम् । सेटीति किम् । संज्ञपितः पशुः । इङ्यङ्गुणसामर्थ्या-

दिह पूर्वेणापि न भवति । सनीवन्तर्द्वेति उपेरिटि विकल्पिते यस्य विभाषेति निष्ठायाः प्रतिषेधः । अथ पुनरेकाच इति तत्रानुवर्त्तते तदा नित्य-मत्र भवितव्यमेवेडागमेनेति । सेड्यहणमनर्थकं तत् क्रियते कालात्रधार-णार्थम् इडागमे कृते णिलोपो यथा म्यात् । अकृते हि तत्र णिलोपे सति कारितमित्यत्र एकाच उपदेशे ऽनुदात्तादितीठः प्रतिषेधः प्रसज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पिता जनिता । मन्त्रइति किम् । जनयिता ॥

शमिता यज्ञे ॥ ५४ ॥

यज्ञकर्म्मणि शमितेति इडादौ णिलोपो निपात्यते । शतं हविः शमितः । वृचि संबुद्ध्यन्तमेतत् । यज्ञइति किम् । शत हविः शमयितः ॥

अयामन्ताल्वाय्येत्न्विष्णुषु ॥ ५५ ॥

आम् अन्त आलु आय्य इलु इष्णु इत्येतेषु परतो णेरयादेशो भवति । कारयाचकार । हारयाचकार । अन्त । गण्डयन्तः । मण्डयन्तः । आलु । सृहयालुः । आय्य । सृहयाय्यः । गृहयाय्यः । इलु । स्तनयिलुः । इष्णु । पारयिष्णवः \* । नेति वक्तव्ये आयादेशवचनमुत्तरार्थम् ॥

ल्यपि लघुपूर्वात् ॥ ५६ ॥

ल्यपि परतो लघुपूर्वादुत्तरस्य णेरयादेशो भवति । प्रशमय्य गतः । संदमय्य गतः । प्रवेभ्रिदय्य गतः । प्रगणय्य गतः । ह्रस्वयलोपालोपा-नामसिद्धत्वं न भवत्यसमानाश्रयत्वात् । ह्रस्वादयो हि लौ ल्यपि णेरया-देशो भवति । लघुपूर्वादिति किम् । प्रपात्य गतः ॥

विभाषा ऽऽपः ॥ ५७ ॥

आप उत्तरस्य ऐर्त्यपि परतो विभाषा ऽयादेशो भवति । प्रापय्य गतः । प्राप्य गतः । इडादेशस्य लाक्षणिकत्वाच्च भवति । अध्याप्य गतः ॥



युष्मद्वोर्दीर्घश्चकन्दसि ॥ ५८ ॥

युष्म इत्येतयोर्ल्यपि परतश्चकन्दसि विषये दीर्घा भवति । दान्त्य-  
नुपूर्वे विग्रहः । यत्रा यो दक्षिणा परिग्रहः । चकन्दसीति किम् । संयुत्य ।  
आप्तुत्य ॥

क्षियः ॥ ५९ ॥

क्षियश्च दीर्घा भवति ल्यपि परतः । प्रक्षीय ॥

निष्ठायामण्यदर्थे ॥ ६० ॥

ण्यतः कृत्यस्यार्थो भावकर्मणो ताभ्यामन्यत्र या निष्ठा तस्यां  
क्षियो दीर्घा भवति । आक्षीणः । प्रक्षीणः । परिक्षीणः । अकर्मकत्वात्  
क्षियः कर्त्तरि क्तः । प्रक्षीणमिदं देवदत्तस्येति क्तो ऽधिकरणे च ध्रौव्यग-  
तिप्रत्यवसानार्थेभ्य इत्यधिकरणे क्तः । अण्यदर्थइति किम् । अक्षितमसि  
मामेतेष्टाः । क्षितमिति भावे दीर्घाभावात् क्षियो दीर्घादिति निष्ठानत्व-  
मपि न भवति ॥

वा ऽऽक्रोशदैन्ययोः ॥ ६१ ॥

आक्रोशे गम्यमाने दैन्ये च क्षियो निष्ठायामण्यदर्थे वा दीर्घा  
भवति । क्षितायुरेधि । क्षीणायुरेधि । दैन्ये । क्षितकः । क्षीणकः । क्षितोयं  
तपस्वी । क्षीणोयं तपस्वी ॥

स्यसिच्सीयुट्तासिषु भावकर्मणोरुपदेशे ऽज्झनग्रहदृशां

वा चिण्वदिट् च ॥ ६२ ॥

स्य सिच् सीयुट् तासि इत्येतेषु भावकर्मविषयेषु परत् उपदेशे  
ऽज्झन्तानामङ्गानां हन् ग्रह दृश इत्येतेषां च चिण्वत्कार्यं भवति वा ।  
यदा चिण्वत् तदा इडागमो भवति । कस्य । स्यसिच्सीयुट्तासीनामेवेति  
वेदितव्यम् । ते हि प्रकृताः । अङ्गस्य तु लक्ष्यविरोधाच्च क्रियते । कानि  
पुनरस्य योगस्य प्रयोजनानि ॥

चिण्वद्दृष्टिर्युक्च हन्तेश्च घत्वं  
दीर्घश्चोक्तो यो मितं वा चिणीति ।

इट् चासिद्धस्तेन मे लुप्यते णि-  
नित्यश्चायं घल्निमित्तोविधाती ॥

अजन्तानां तावत् । चायिष्यते । चेष्यते । अचायिष्यत ।  
अचेष्यत । दायिष्यते । दास्यते । अदायिष्यत । अदास्यत । शामिष्यते ।  
शमिष्यते । शमयिष्यते । अशामिष्यत । अशमिष्यत । अशमयिष्यत । हन् ।  
घानिष्यते । हानिष्यते । अघानिष्यत । अहनिष्यत । यह् । याहिष्यते ।  
यहीष्यते । अयाहिष्यत । अयहीष्यत । यहे ऽलिटि दीर्घ इति ऋत-  
स्येटो दीर्घत्वम् । दृश् । दर्शिष्यते । द्रक्ष्यते । अदर्शिष्यत । अद्रक्ष्यत ।  
सिच्यजन्तानाम् । अचायिषाताम् । अचेपाताम् । अदायिषाताम् ।  
अदिषाताम् । अशामिषाताम् । अशमिषाताम् । हन् । अघानिषाताम् ।  
अवधिषाताम् । अहसाताम् । यह् । अयाहिषाताम् । अयहिषाताम् ।  
अयहीषाताम् । दृश् । अदर्शिषाताम् । अदृक्षाताम् । सीयुटि । अजन्ता-  
नाम् । चायिषीष्ट । चेषीष्ट । दायिषीष्ट । दासीष्ट । शामिषीष्ट । शमि-  
षीष्ट । हन् । घानिषीष्ट । घधिषीष्ट । यह् । याहिषीष्ट । यहिषीष्ट । दृश् । दर्शि-  
षीष्ट । दृक्षीष्ट । तासावजन्तानाम् । चायिता । चेषिता । दायिता । दाता ।  
शामिता । शमिता । हन् । घानिता । हन्ता । यह् । याहिता । यहीता ।  
दृश् । दर्शिता । दर्ष्टा । स्यसिच्सीयुटतासिष्विति किम् । चेतव्यम् ।  
दातव्यम् । भावकर्मणोरिति किम् । चेष्यति । दास्यति । उपदेशइति  
किम् । कारिष्यतइति गुणे कृते रपरत्वे च न प्राप्नोति । उपदेशयहणाद्  
भवति । अजन्तयहदृशामिति किम् । पठिष्यते । अङ्गाधिकारविहितं  
कार्यमिहातिदिश्यते । तेन हनिणिङामादेशा न भवन्ति । हनिष्यते ।  
घानिष्यते । एष्यते । आयिष्यते । अध्येष्यते । अध्यायिष्यते । हनो घध  
लिङि लुङि च इणो गा लुङि विभाषा लुङ्लटडोरित्येते विधयो न भवन्ति ॥

## दीडो युडचि क्ङिति ॥ ६३ ॥

दीडो युडागमो भवति अजादौ क्ङिति प्रत्यये परतः । उपदि-  
दीये । उपदिदीयाते । उपदिदीयिरे । दीड इति पञ्चमीनिर्द्देशादजादेर्यु-  
डागमो भवति । विधानसामर्थ्याच्च एरनेकाच् इति यणादेशे कर्त्तव्ये  
तस्यासिद्धत्वं न भवति । अचीति किम् । उपदेदीयते । ङ्ङितीति किम् ।  
उपदानम् ॥

## आतो लोप इटि च ॥ ६४ ॥

इडादावादुर्द्धातुके क्ङिति चाकारान्तस्याङ्गस्य लोपो भवति । इटि ।  
पपिथ । तस्थिथ । क्ङिति । पपतुः । पपुः । तस्थुः । तस्युः । गोदः ।  
कम्बलदः । ङिति । प्रदा । प्रधा । आर्द्धधातुकइत्येव । यान्ति । वान्ति  
व्यत्यरे । व्यत्यले । रातेर्लातेश्च लङि इटि रूपम् । अचीत्येव । ग्लायते ।  
दासीय ॥

## ईद्यति ॥ ६५ ॥

ईकार आदेशो भवति आकारान्तस्याङ्गस्य यति परतः । देयम् ।  
धेयम् । हेयम् । स्तेयम् ॥

## घुमास्थागापाजहातिसां हलि ॥ ६६ ॥

घुसंज्ञकानामङ्गानां मा स्था गा पा जहाति सा इत्येतेषां हलादौ  
क्ङिति प्रत्यये परत ईकारादेशो भवति । दीयते । धीयते । देदीयते ।  
देधीयते । मीयते । मेमीयते । स्थीयते । तृष्ठीयते । गायते । जेगीयते ।  
अध्यगीष्ट । अध्यगीपाताम् । अध्यगीपत । पीयते । पेपीयते । पातेरिह  
यहणं नास्ति लुग्विकरणत्वात् । पायतइत्येव तस्य भवति । हीयते ।  
जेहीयते । जहातेरिह निर्द्देशाद् जिहीतेर्यहणं न भवति । हायते ।  
यो ऽन्तकर्मणि । अवसीयते । अवसेसीयते । हलीति किम् । ददतुः ।  
ददुः । आतो लोपाद्वि परत्यादीत्व स्यात् । एतदेव हल्यहणं ज्ञापकम-  
स्मिन् प्रकरणे विप्रतिषेधेनासिद्धत्वं भवति । क्ङितीत्येव । दाता । धान्ता ॥

### एर्हिडि ॥ ६७ ॥

घुमास्यागापाजहातिसामङ्गाना लिङि परत एकारादेशो भवति ।  
देयात् । मेयात् । घेयात् । स्वेयात् । गेयात् । पेयात् । अवमेयात् ।  
कृडितीत्येव । दासीष्ट । धासीष्ट ॥

### वा ऽन्यस्य संयोगादेः ॥ ६८ ॥

ध्वादिभ्यो ऽन्यस्य संयोगादेराकारान्तस्य वा एकारादेशो भवति  
लिङि परतः । ग्लेयात् । ग्लेयात् । स्वेयात् । स्त्रेयात् । अन्यस्येति  
किम् । स्वेयात् । संयोगादेरिति किम् । यायात् । कृडितीत्येव । ग्लासीष्ट ।  
अङ्गस्येत्येव । निर्वायात् ॥

### न ल्यपि ॥ ६९ ॥

ल्यपि प्रत्यये परतो घुमास्यागापाजहातिसा यदुक्तं तत्र । प्रदा  
य । प्रधाय । प्रमाय । प्रस्याय । प्रगाय । प्रपाय । प्रहाय । अवसाय ॥

### मयतेरिदन्यतरस्यात् ॥ ७० ॥

मयतेरिदकारादेशो भवति ल्यपि परतः । अपमित्य । अपमाय ॥

### लुङ्लङ्लृङ्क्त्वङुदात्तः ॥ ७१ ॥

लुङ् लङ् लृङ् इत्येतेषु परतोङ्गस्याडागमो भवति, उदात्तश्च स  
भवति । लुङ् । अकार्षीत् । अहार्षीत् । लङ् । अकरोत् । अहरत् । लृङ् ।  
अकरिष्यत् । अहरिष्यत् ॥

### आडजादीनाम् ॥ ७२ ॥

आडागमो भवत्यजादीना लुङ्लङ्लृङ्पु परत उदात्तश्च स भवति ।  
ऐत्तिष्ट । ऐहिष्ट । औज्जीत् । औम्मीत् । लङ् । ऐतत् । ऐहत । औज्जत् ।  
औम्भत् । लृङ् । ऐत्तिष्यत् । ऐहिष्यत् । औज्जिष्यत् । औम्भिष्यत् । इह  
ऐज्यत् औष्यत् औह्यतेति लिङि कृते लावस्यायामडागमादन्तरङ्गत्वाल्ला-  
देशः क्रियते तत्र कृते विक्रणो नित्यत्वाद्डागमं बाधते शब्दान्तरपा-

प्तेरडागमस्यानित्यत्वं, कृते हि विकरणान्तस्याङ्गस्य तेन भवितव्यम्, अकृते तु धातुमात्रस्य शब्दान्तरस्य प्राप्नुवन् विधिरनित्यो भवति । ननु शब्दान्तरादिति विकरणो ऽनित्यः । विकरणे कृते संप्रसारणमडागमाच्चित्यत्वादेव भवति संप्रसारणे च कृते ऽजाद्वङ्गं जातमिति आडजादीनामित्याडागमः ॥

**कृन्दस्यपि दृश्यते ॥ ७३ ॥**

कृन्दसि विषये आडागमो दृश्यते । यत्र हि विहितस्ततोऽन्यत्रापि दृश्यते । आडजादीनामित्युक्तमनजादीनामपि दृश्यते । सुरुचो वेन आवः । आनक् । आयुनक् । आवइति वृजो लुङि मन्त्रे घसहुरेति लेर्लुकि कृते च भवति । तथा आनगिति नशेः । आयुनगिति युजेर्लुङि ॥

**न माङ्योगे ॥ ७४ ॥**

माङ्योगे लुङ्लङ्लङ्त्तु यदुक्तं तच्च भवति । मा भवान् कार्षीत् । मा भवान् दार्षीत् । मा स्म करोत् । मा स्म हरत् । मा भवानीहिष्ट । मा भवानीक्षिष्ट । मा स्म भवानीहत । मा स्म भवानीक्षत ॥

**बहुलं कृन्दस्यमाङ्योगे ऽपि ॥ ७५ ॥**

कृन्दसि विषये माङ्योगे ऽपि बहुलमडाटौ भवतः । अमाङ्योगेऽपि न भवतः । अमाङ्योगे तावत् । जनिष्ठा उयः । काममूनयीत् । काममर्द्वयीत् । माङ्योगेऽपि भवतः । मा वः क्षेत्रे परबीजान्यवाप्सुः । मा अभित्याः । मा आवः ॥

**इरयो रे ॥ ७६ ॥**

इरे इत्येतस्य कृन्दसि विषये बहुलं रे इत्ययमादेशो भवति । गर्भे प्रथमं दक्षआपः । या ऽस्य परिदध्रे । धाजो रेभावस्यासिद्धत्वादातो लोपो भवति । न च भवति । परमाया धियोऽग्निकर्माणि चक्रिरे । अत्र रेशब्दस्य सेटां धातूनामिति कृते पुनरभावः क्रियते तदर्थमिरयोरित्ययं द्विवचननिर्देशः ॥

अचि श्रुधातुभ्रुवां ख्योरियडुवडौ ॥ ७७ ॥

श्रुप्रत्ययान्तस्याङ्गस्य धातोर्विर्णोवर्णान्तस्य ध्रु इत्येतस्य इयङ् उवङ् इत्येतावादेशौ भवतो ऽचि परतः । आप्रुवन्ति । राध्रुवन्ति । शक्रुवन्ति । धातोः । चित्तिर्यतुः । चित्तिर्युः । लुलुवतुः । लुलुवुः । नियौ । नियः । लुवौ । लुवः । भ्रुवौ । भ्रुवः । अर्चाति किम् । आप्रुयात् । शक्रुयात् । राध्रुयात् । श्रुधातुभ्रुवामिति किम् । लत्स्यै । वध्मै । ख्योरिति किम् । चक्रतुः । चक्रुः । इयङुवङ्भ्यां गुणवृद्धौ भवतो विप्रतिषेधेन । चयनम् । चायकः । लवनम् । लावकः ॥ इयङुवङ्प्रकरणे तन्वादीनां छन्दसि बहुलमुपसंख्यानं कर्तव्यम् ॥ \* ॥ तन्वं पुपेम् । तनुवं पुपेम् । विपुवं पुपेम् । स्वर्गो लोकः । सुवर्गो लोकः । अम्बकं यजामहे । त्रियम्बकं यजामहे ॥

अभ्यासस्यासवर्णे ॥ ७८ ॥

अभ्यासस्येवर्णोवर्णान्तस्यासवर्णे ऽचि परत इयङ् उवङ् इत्येतावादेशौ भवतः । इयेप । उवोप । इयर्ति । असवर्णेइति किम् । ईपतुः । ईपुः । ऊपतुः । ऊपुः । अचीत्येव । इयाय । उवाप ॥

स्त्रियाः ॥ ७९ ॥

स्त्री इत्येतस्याजादौ प्रत्यये परत इयङादेशो भवति । स्त्री । स्त्रियौ । स्त्रियः । स्त्रीणामित्यत्र परत्वानुदागमः । पृथग्योगकरणमुत्तरार्थम् ॥

वा ऽम्शसोः ॥ ८० ॥

अग्नि शसि परतः स्त्रिया वा इयङादेशो भवति । स्त्रीं पश्य । स्त्रियं पश्य । स्त्रीः पश्य । स्त्रियः पश्य ॥

द्रुणो यण् ॥ ८१ ॥

द्रुणोङ्गस्य यणादेशो भवति अचि परतः । यन्ति । यन्तु । आयन् । इयङादेशापवादोयम् । मध्येपवादाः पूर्वान्विधीन्वाधन्तइति गुणवृद्धिभ्यां परत्वाद् बाध्यते । अयनम् । आयकः ॥

## एरनेकाचो ऽसंयोगपूर्वस्य ॥ ८२ ॥

धातोरिति वर्त्तते तेन संयोगो विशेष्यते । धातोस्त्वयवः संयोगः पूर्वा यस्माद्विवर्णाच्च भवति असावसंयोगपूर्वस्तदन्तस्याङ्गस्यानेकाचो ऽचि परतो यणादेशो भवति । नित्यतुः । नित्युः । उच्यौ । उच्यः । यामण्यौ । यामण्यः । एरिति किम् । असंयोगपूर्वग्रहणमिवर्णविशेषणं यथा स्याद् अङ्गविशेषणं मा भूदिति । लुलुवतुः, लुलुवुः । इत्येतत्त्वोः सुपीति नियमादपि सिध्यति । अनेकाच इति किम् । नियौ । नियः । असंयोगपूर्वस्येति किम् । यवक्रियौ । यवक्रियः । धातुना संयोगविशेषणं किम् । इहापि स्याद् । उच्यौ । उच्य इति ॥ गतिकारकाभ्यामन्यपूर्वस्य नेष्यते ॥ परमनियौ । परमनिय इति ॥

## ओः सुपि ॥ ८३ ॥

धात्ववयवः संयोगः पूर्वा यस्माद्विवर्णाच्च भवति तदन्तस्याङ्गस्यानेकाचो ऽजादौ सुपि परतो यणादेशो भवति । खलप्वौ । खलप्वः । शतस्वौ । शतस्वः । सकृल्ल्वौ । सकृल्ल्वः । सुपीति किम् । लुलुवतुः । लुलुवुः । अनेकाच इत्येव । लुवौ । लुवः । असंयोगपूर्वस्येत्येव । कटप्रुवौ । कटप्रुवः । गतिकारकाभ्यामन्यपूर्वस्य नेष्यतइत्येव । परमलुवौ । परमलुवः ॥

## वर्षाभ्वश्च ॥ ८४ ॥

वर्षाभू इत्येतस्याजादौ सुपि परतो यणादेशो भवति । वर्षाभ्वौ । वर्षाभ्वः ॥ पुनर्भ्वश्चेति वक्तव्यम् ॥ - ॥ पुनर्भ्वौ । पुनर्भ्वः ॥ कारापूर्वस्यापीष्यते ॥ काराभ्वौ । काराभ्वः ॥

## न भूसुधियोः ॥ ८५ ॥

भू सुधी इत्येतयोर्यणादेशो न भवति । प्रतिभुवौ । प्रतिभुवः । सुधियौ । सुधियः ॥

## कन्दस्युभयथा ॥ ८६ ॥

कृन्दसि विषये भू सुधी इत्येतयोक्तृभयथा दृश्यते । वनेषु चित्र  
विम्ब विशे । विशे विभुवम् । सुधो हव्यमाने । सुधियो हव्यमाने ॥

हुश्रुवोः सार्वधातुके ॥ ८७ ॥

हु इत्येतस्याङ्गस्य शुप्रत्ययान्तम्यानेकाचो ऽसंयोगपूर्वस्याजादौ  
सार्वधातुके परतो यणादेशो भवति । जुहति । जुह्वतु । अजुह्वन् । सुन्व-  
न्ति । सुन्वन्तु । असुन्वन् । हुश्रुवोरिति किम् । योयुवति । रोहवति ।  
इदमेव हुश्रुयहणं ज्ञापकं भाषायामपि यद्लुगस्तीति । कृन्दमि कृन्दस्य-  
भयथेत्याहुर्धातुकत्वादेव यणादेशस्याप्रमङ्गः । न च यद्लुगन्तादन्यत्  
प्रत्युदाहरणमुवर्णान्तमनेकाजसंयोगपूर्वं सार्वधातुके विद्यते । सार्वधा-  
तुक इति किम् । जुह्वतुः । जुह्वुः । असंयोगपूर्वस्येत्येव । आप्रवन्ति ।  
राध्वन्ति ॥

भुवो वुगलुङ्लिटोः ॥ ८८ ॥

भुवो वुगागमो भवति लुङि लिटि चानादौ परतः । अभूवन् ।  
अभूवम् । लिट् । बभूव । बभूवतुः । बभूवुः ॥

ऊदुपधाया गोहः ॥ ८९ ॥

गोहो ऽङ्गस्य उपधाया ऊकारादेशो भवति अजादौ प्रत्यये परतः ।  
निगूहति । निगूहकः । साधुनिगूही । निगूहम् । निगूहन्ति । गूहो  
वर्तते । उपधाया इति किम् । अन्त्यस्य मा भूत् । गोह इति विद्वत-  
ग्रहणं विषयार्थम् \* । यत्रास्यैतद्रूपं तत्रैव यथा स्याद्विह मा भूत् ।  
निगुगुहतुः । निगुगुहुः । अयादेशप्रतिषेधार्थं च के विद्विच्छन्ति । निगूह्य  
गत इत्युत्वस्यासिद्धत्वाद् ल्यपि लघुपूर्वादित्ययादेशः स्यात् । व्याश्रय  
त्वादेवासिद्धत्वमत्र नास्ति । शाबूत्वं एयन्तस्य च ल्यप्ययादेश इति ।  
अचीत्येव । निगोठा । निगोठुम् ॥



## दोषो णौ ॥ ८० ॥

दोष उपधाया ऊकार आदेशो भवति णौ परतः । दूषयति । दूषयतः । दूषयन्ति । विहृतयहणं प्रक्रमाभेदार्थम् । पूर्वत्र हि गोह इत्युक्तम् \* । णाविति किम् । दोषो वर्तते ॥

## वा चित्तविरागे ॥ ८१ ॥

चित्तविकारार्थे दोष उपधाया वा ऊकारादेशो भवति णौ परतः । चित्तं दूषयति । चित्तं दोषयति । प्रज्ञां दूषयति । प्रज्ञा दोषयति ॥

## मितां ह्रस्वः ॥ ८२ ॥

मितो धात्वो घटादयो मित इत्येवमादयो ये प्रतिपादितास्ते-  
ग्रामुपाध्याया ह्रस्वो भवति णौ परतः । घटयति । व्यथयति । जनयति । रजयति । शमयति । ज्ञपयति । के चिदत्र वेत्यनुवर्तयन्ति सा च व्यव-  
स्थितविभाषा, तेन उत्क्रामयति संक्रामयतीत्येवमादि सिद्धं भवति ॥

## चिष्ममुलोर्दीर्घोऽन्यतरस्याम् ॥ ८३ ॥

चिण्णरे णमुल्परं च णौ परतो मितमङ्गानामुपधाया दीर्घो भ-  
वति अन्यतरस्याम् । अशमि । अशामि । अतमि । अतामि । शमंशम-  
म् । शामंशामम् । तमंतमम् । तामंतामम् । दीर्घग्रहणं किं, न ह्रस्ववि-  
कल्प एव विधीयते । नैवं शक्यं, शमयन्तं प्रयुङ्क्वति द्वितीये णिचि  
ह्रस्वविकल्पो न स्यात् । णिलोपस्य स्थानिवद्भावा, दीर्घविधौ त्वज्ञादेशो  
न स्थानिवत् । शमयन्तं प्रयुक्तवान् । अशमि । अशामि । शमंशमम् ।  
शामंशामम् । शंशमयते, अशशमि । अशंशामि । शंशमम् । शंशामम् ।  
योसौ णौ णिर्लुप्यते यङ्कारश्च तयोर्दीर्घविधौ आदेशो न स्थानिवद्भ-  
वतीति अस्थानिवद्भावादीर्घः सिद्धो भवति, ह्रस्वविकल्पे तु विधीयमाने  
स्थानिवद्भावः स्यात् । णिण्यन्ते यङ्ण्यन्ते त्वसिद्धिरेव । व्याश्रयत्वादसि-  
द्धत्वमपि नास्ति । णौ हि णियङोर्लोपः चिण्णमुल्परं णावङ्गस्य दीर्घत्वम् ॥

\* णावीदृशस्यैव संभवादित्यधिकमेकस्मिन् पुस्तके ।

खचि ह्रस्वः ॥ ८४ ॥

खचरे यौ परतो ह्रस्वो भवत्यङ्गस्योपधायाः । द्विपंतपः । परंतपः । पुरंदरः ॥

ह्लादो निष्ठायाम् ॥ ८५ ॥

ह्लादो ऽङ्गस्योपधाया ह्रस्वो भवति निष्ठाया परतः । प्रहूचः । प्रहूचवान् । निष्ठायामिति किम् । प्रह्लादयति । ह्लाद इति योगविभागः कियते । क्तिन्यपि यथा स्यात् । प्रहूत्तिरिति \* ॥

कादेर्घे ऽद्युपसर्गस्य ॥ ८६ ॥

कादेरङ्गस्याद्युपसर्गस्य घप्रत्यये परत उपधाया ह्रस्वो भवति । उरश्छदः । पच्छदः । दन्तच्छदः । णिलोपस्यासिद्धत्वं स्यानिवद्भावो वा वचनसामर्थ्यादत्र न भवतीति ह्रस्वभाविन्युपधा भवति । अद्युपसर्गस्येति किम् । समुपच्छादः ॥ अद्विप्रभृत्युपसर्गस्येति वक्तव्यम् ॥ \* ॥ समुपातिच्छादः । उत्तरा हि संख्या पूर्वसंख्याकृतं व्यपदेशं निवर्त्तयति । नहि त्रिपुत्रो द्विपुत्र इति व्यपदिश्यते ॥

दूस्मन्त्रन्किषु च ॥ ८७ ॥

इस् मन् त्रन् कि इत्येतेषु परतश्छादेरुपधाया ह्रस्वो भवति । कदि । कद् । कत्तम् । धामच्छत् । उपच्छत् ॥

गमहनजनखनघसां लोपः क्तिन्यनङि ॥ ८८ ॥

गम हन जन खन घस इत्येतेषामङ्गानामुपधाया लोपो भवत्यजादौ प्रत्यये क्तिन्यनङि परतः । जगमतुः । जगमुः । जग्नतुः । जग्नः । जज्ञे । जज्ञाते । जज्ञिरे । चखतुः । चखुः । जत्ततुः । जत्तुः । अत्तचमी-मदन्त पितरः । क्तिन्यतीति किम् । गमनम् । हननम् । अनङीति किम् । अगमतु । अघसत् । अचीत्येव । गम्यते । हन्यते ॥

\* ल्लाद इति योगविभाग इत्यारभ्य प्रलृत्तिरित्यन्तः पाठो यद्यपु पुस्तकेषु नास्ति ।

## तनिपत्योश्चन्द्रसि ॥ ८९ ॥

तनि पति इत्येतयोश्चन्द्रसि विषये उपधाया लोपो भवति  
अजादौ क्ङिति प्रत्यये परतः । वितन्निरे कवयः । शकुना इव पत्तिम् ।  
चन्द्रसीति किम् । वितेनिरे पेनिम् ॥

## घसिभसोर्हलि च ॥ १०० ॥

घसि भस इत्येतयोश्चन्द्रसि उपधाया लोपो भवति हलादाव-  
जादौ च क्ङिति प्रत्यये परतः । सग्धिश्च मे सपीतिश्च मे । बब्धां ते  
हरी धानाः । सग्धिरित्यदेः क्तिनि बहुलं चन्द्रसीति घस्लादेशे उपधाया  
लोपे च कृते भलो भलीति सकारलोपः । धत्वन्तकारस्य जश्त्वं घका-  
रस्य । ततः समाना विवः सग्धिरिति समासे कृते समानस्य सभावः ।  
बब्धामिति भसेर्लौटि तामि श्लौ द्विर्वचने कृते उपधालोपसलोपघत्वज-  
शत्वानि कर्तव्यानि । द्विर्वचनात्परत्वाच्चित्यत्वाच्च उपधालोपः प्राप्नोति  
चान्दसत्वात् स तथा न क्रियते । अजादौ । बप्सति । क्ङितीत्येव ।  
अंशून् बभस्ति ॥

## हुभल्यो हेर्द्धिः ॥ १०१ ॥

हु इत्येतस्माद् भलन्तेभ्यश्चोत्तरस्य हलादेर्हेः स्थाने धिरादेशो  
भवति । जुहुधि । भलन्तेभ्यः । भिन्द्ु । छिन्द्ु । हुभल्य इति किम् ।  
क्रीणीहि । प्रीणीहि । हेरिति किम् । जुहुताम् । हलीत्येव । रुदिहि ।  
स्वपिहि । इह जुहुतात्, भिन्तात् त्वमिति परत्वात् तातडि कृते सकृ-  
द्गतौ विप्रतिषेधे यद्वाधितं तद्वाधितमेवेति पुनर्द्विभावे न भवति ।  
भिन्द्ुकि छिन्द्ुकीत्यत्र परत्वाद् धिभावे कृते पुनः प्रसङ्गविज्ञानादकच्  
क्रियते ॥

## श्रुशृणुपृष्ठृभ्यश्चन्द्रसि ॥ १०२ ॥

श्रु शृणु पृष्ठृ इत्येतेभ्य उत्तरस्य हेर्द्धिरादेशो भवति चन्द्रसि  
विषये । श्रुधी हवमिन्द्र । शृणुधी गिरः । पूर्द्धि । उरुणस्त्रुधि । अण्वधि ।

शृणुधीत्यत्र धिभावविधानसामर्थ्यादुतश्च प्रत्ययादिति हेर्लुग्न भवति । अन्येषामपि दृश्यतइति दीर्घत्वम् । अतोऽन्यत्र व्यत्ययो बहुलमिति शप, तस्य बहुलं छन्दसीति लुक् ॥

अङितश्च ॥ १०३ ॥

अङितश्च हेर्द्विरादेशो भवति । वा छन्दसीति पित्वेनास्याङित्त्वम् । सोम रारन्धि । अस्मभ्यं तद्व्यर्थेण प्रयन्धि । युयोध्यस्मज्जुहुराणमेनः । अङित इति किम् । हव्यं प्रीणीहि । रारन्धीति रमेव्यत्ययेन परस्मैपदम् । शपः श्लुभ्यासदीर्घत्वं छान्दसत्वात् । मलोपाभावश्च अङित्त्वादेव । प्रयन्धीति यमेः शपो लुक् । युयोधीति यैतेः शपः श्लुः ॥

चिणो लुक् ॥ १०४ ॥

चिण उत्तरस्य प्रत्ययस्य लुग्नभवति । अकारि । अहारि । अलावि । अपावि । अकारितराम्, अहारितरामित्यत्र तलोपस्यासिद्धत्वात् तत्परमयोर्न लुग्नभवति, चिणो लुग्नित्येतद्विषयभेदाद्विद्यते ॥

अतो हेः ॥ १०५ ॥

अकारान्तादङ्गादुत्तरस्य हेर्लुग्नभवति । पच । पठ । गच्छ । धाव । अत इति किम् । युहि । रुहि । तपरकरणं किम् । लुनीहि । पुनीहि । ईत्वस्यासिद्धत्वादाकार एव भवति ॥

उतश्च प्रत्ययादसंयोगपूर्वात् ॥ १०६ ॥

उकारो यो ऽसंयोगपूर्वस्तदन्तात्प्रत्ययादुत्तरस्य हेर्लुग्नभवति । चिनु । सुनु । कुह । उत इति किम् । लुनीहि । सुनीहि । प्रत्ययादिति किम् । रुहि । युहि । असंयोगपूर्वादिति किम् । प्राप्नुहि । राधुहि । तत्पुहि ॥ उतश्च प्रत्ययाच्छन्दो वा वचनम् ॥ \* ॥ उतश्च प्रत्ययादित्यत्र छन्दसि वेति वक्तव्यम् । आतनुहि यातुधानान् । धिनुहि यन्नपत्म् । तेन मा भागिनं कृणुहि ॥

लोपश्चास्यान्यतरस्यां ग्वोः ॥ १०७ ॥

योयमुकारो ऽसंयोगपूर्वस्तदन्तस्य प्रत्ययस्यान्यतरस्यां लोपो भवति वकारमकारादौ प्रत्यये परतः । सुन्वः । सुनुवः । सुन्मः । सुनुमः ।

तन्वः । तनुवः । तन्मः । तनुमः । प्रत्ययस्येत्येव । युवः । युमः ।  
असंयोगपूर्वस्येत्येव । शकुवः । शकुमः । लुगिति वर्तमाने लोपयहण-  
मन्त्यलोपार्थम् ॥

नित्यं करोतेः ॥ १०८ ॥

करोतेरुत्तरस्य उकारप्रत्ययस्य वकारमकारादौ प्रत्यये परतो  
नित्यं लोपो भवति । कुर्वः । कुर्मः । उकारलोपस्य दीर्घविधावस्था-  
निबद्धावाद् हलिचेति दीर्घत्वं प्राप्तं न भकुर्दुरामिति प्रतिषिध्यते ॥

ये च ॥ १०९ ॥

यकारादौ च प्रत्यये परतः करोतेरुत्तरस्योकारप्रत्ययस्य नित्यं  
लोपो भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतेरुकारस्य स्थाने उकार आदेशो भवति  
सार्वधातुके कृति परतः । कुरुतः । कुर्वन्ति । सार्वधातुकग्रहणं किम् ।  
भूतपूर्वेषु सार्वधातुके यथा स्यात् । कुरु । तपरकरणं लघूपधस्य गुणनि-  
वृत्त्यर्थम् । कृतीत्येव । करोति । करोषि । करोमि ॥

असोरलोपः ॥ १११ ॥

श्नस्यास्तेश्वाकारस्य लोपो भवति सार्वधातुके कृति परतः ।  
रन्थः । रन्थन्ति । भिन्तः । भिन्दन्ति । अस्तेः । स्तः । सन्ति । कृतीत्येव ।  
भिन्नन्ति । अस्ति । श्नसोरिति पररूपं शकन्त्वादिषु द्रष्टव्यम् ॥

आभ्यस्तयोरातः ॥ ११२ ॥

श्ना इत्येतस्याभ्यस्तानां चाङ्गानामाकारस्य लोपो भवति सार्व-  
धातुके कृति परतः । लुनते । लुनताम् । अलुनत \* । अभ्यस्तानाम् ।  
मिमते । मिमताम् । अमिमत । संजिहते । संजिहताम् । समजिहत ।

\* पुनते पुनताम् । अपुनत । इत्यधिकं पुस्तकान्तरे ।

शनाभ्यस्तयोरिति किम् । यान्ति । वान्ति । आत इति किम् । बिभ्रति ।  
कृितीत्येव । अलुनात् । अजहात् ॥

ई हल्यघोः ॥ ११३ ॥

शनान्तानामङ्गानामभ्यस्तानां च घुवर्जितानामात ईकारादेशो  
भवति हलादौ सार्वधातुके कृिति परतः । लुनीतः । पुनीतः । लुनीथः ।  
पुनीथः । लुनीते । पुनीते । अभ्यस्तानाम् । मिमीते । मिमीषे । मिमीध्वे ।  
संजिहीते । संजिहीषे । संजिहीध्वे । हलीति किम् । लुनन्ति । मिमते ।  
अघोरिति किम् । दत्तः । धत्तः । कृितीत्येव । लुनाति । जहाति ॥

इदरिद्रस्य ॥ ११४ ॥

दरिद्रातेर्हलादौ सार्वधातुके कृिति परत इकारादेशो भवति ।  
दरिद्रितः । दरिद्रिथः । दरिद्रिवः । दरिद्रिमः । हलीत्येव । दरिद्रति ।  
कृितीत्येव । दरिद्राति ॥ दरिद्रातेरार्धधातुके लोपो वक्तव्यः ॥ \* ॥ सिद्धश्च  
प्रत्ययविधौ भवतीति वक्तव्यम् ॥ \* ॥ दरिद्रातीति दरिद्रः । आकारा-  
न्तलक्षणो णप्रत्ययो न भवति पचादित्वादनेव भवति ।

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिपतीति वा ॥

अद्यतन्यां \* वेति वक्तव्यम् ॥ \* ॥ अदरिद्रीत् । अदरिद्रासीत् ।  
दरिद्रस्येति निर्देशे छान्दसं ह्रस्वत्वं द्रष्टव्यम् ॥

भियो ऽन्यतरस्याम् ॥ ११५ ॥

भी इत्येतस्याङ्गस्यान्यतरस्यामिकारादेशो भवति हलादौ कृिति  
सार्वधातुके परतः । बिभितः । बिभीतः । बिभिथः । बिभीथः । बिभिथः ।  
बिभीवः । बिभिमः । बिभीमः । हलीत्येव । बिभ्यति । कृितीत्येव ।  
बिभेति । सार्वधातुकइत्येव । भीयते † ॥

\* लुङ् एषा पूर्वाचार्यसंज्ञा ॥

† हलीत्येवेत्यारभ्य भीयतइत्यन्तं षट्पु पुस्तकेषु नास्ति । युक्तं चेत्, यदमङ्ग्यं  
हलादौ कृिति सार्वधातुकइत्येतेषां नात्रापयोग इत्युक्त्यात् ।

## जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ कृति सार्व-  
धातुके परतः । जहितः । जहीतः । जहिथः । जहीथः । हलादावि-  
त्येव । जहति । क्तिनीत्येव । जहाति । सार्वधातुकइत्येव । हीयते ।  
जेहीयते \* । पृथग्योगकरणमुत्तरार्थम् ॥

## आ च हौ ॥ ११७ ॥

जहातेराकारश्चान्तादेशो भवति इकारश्चान्यतरस्यां हौ परतः ।  
जहाहि । जहिहि । जहीहि ॥

## लोपो यि ॥ ११८ ॥

लोपो भवति जहातेर्यकारादौ कृति सार्वधातुके परतः ।  
जह्यात् । जह्याताम् । जह्युः ॥

## ध्वसोरेद्वावभ्यासलोपश्च ॥ ११९ ॥

धुसंज्ञकानामङ्गानामस्तेष्व एकारादेशो भवति हौ परतौ ऽभ्या-  
सलोपश्च । देहि । धेहि । अस्तेः । श्नसोरलोप इत्यकारलोपः । एधि ।  
शिदयं लोपस्तेन सर्वस्याभ्यासस्य भवति ॥

## अत एकहल्मध्ये ऽनादेशादेर्लिटि ॥ १२० ॥

लिटि परत आदेश आदिर्यस्याङ्गस्य नास्ति तस्य एकहल्मध्ये अस-  
हाययोर्हलोर्मध्ये यो ऽकारस्तस्य एकारादेशो भवति अभ्यासलोपश्च लिटि  
क्विति परतः । रेणतुः । रेणुः । येमतुः । येमुः । पेचतुः । पेचुः । देभतुः । देभुः ।  
अत इति किम् । दिदिवतुः । दिदिवुः । तपरकरणं किम् । ररासे ।  
ररासांति । ररासिरे । एकहल्मध्यइति किम् । ररत्तुः । ररत्तुः † । तत्स-  
रतुः । तत्सरुः । अनादेशादेरिति किम् । चकणतुः । चकणुः । जगणतुः ।

\* सार्वधातुके इत्येव हीयते जेहीयते, इत्येतत्पुस्तकेषु बहुषु नास्ति । पदमञ्जरीं  
नास्योपयोग इत्युक्ततेयेदमेव युक्तम् ।

† द्वदमयुक्तं संयोगात्परत्वेन लिटः कित्वाभावात् ॥





गुणार्थे वचनम् । फलिभजोरादेशाद्यर्थम् । ऋपरेनेकहल्मध्यार्थम् ॥ अन्ये-  
श्चेति वक्तव्यम् ॥ \* ॥ अथतुः । अथुः ॥

### राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलो-  
पश्च लिटि कृति परतस्यलि च सेटि । अपरेधतुः । अपरेधुः । अपरे-  
धिथ । हिंसायामिति किम् । रराधतुः । रराधुः । रराधिथ । अत इत्ये-  
तदिहोपस्थितं तपरत्वकृतमपास्य कालविशेषमसंभवादवर्णमात्रं प्रतिपा-  
दयति । अथ वा श्नाभ्यस्तयोरात इत्यनुवर्त्ततइति व्याख्येयम् । एकहल्मध्ये  
वा यः स स्यानी भविष्यति ॥

### वा जृभ्रमुचसाम् ॥ १२४ ॥

जृ भ्रमु उचस इत्येतेषामङ्गानामतः स्याने वा एकार आदेशो भवति  
अभ्यासलोपश्च लिटि कृति परतस्यलि च सेटि । जेरतुः । जेरुः ।  
जेरिथ । जजरतुः । जजरुः । जजरिथ । भ्रेमतुः । भ्रेमुः । भ्रेमिथ । बस-  
मतुः । बभ्रमुः । बभ्रमिथ । ज्रेसतुः । ज्रेसुः । ज्रेसिथ । तत्रसतुः । तत्र-  
सुः । तत्रसिथ ॥

### फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्याने वा एकार आदेशो  
भवति, अभ्यासलोपश्च लिटि कृति परतस्यलि च सेटि । फेणतुः । फेणुः ।  
फेणिथ । पफणतुः । पफणुः । पफणिथ । रेजतुः । रेजुः । रेजिथ । ररा-  
जतुः । रराजुः । रराजिथ । भ्रेजे । भ्रेजाते । भ्रेजिरे । बभ्राजे । बभ्राजा-  
ते । बभ्राजिरे । भ्रेशे । भ्रेशाते । भ्रेशिरे । बभ्राशे । बभ्राशाते । बभ्रा-  
शिरे । भ्रेशे । भ्रेशाते । भ्रेशिरे । बभ्राशे । बभ्राशाते । बभ्राशिरे ।  
स्येमतुः । स्येमुः । स्येमिथ । सस्यमतुः । सस्यमुः । सस्यमिथ । स्वेनतुः ।  
स्वेनुः । स्वेनिथ । सस्वनतुः । सस्वनुः । सस्वनिथ । सप्तानामिति किम् ।  
वध्वनतुः । वध्वनुः । वध्वनिथ ॥

न शसदद्वादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिनिर्वृ-  
त्तस्य च योकारस्तस्य स्याने एकारादेशो न भवति, अभ्यासलोपश्च ।  
विशशसतुः । विशशसुः । विशशसिथ । ददद्रे । दददाते । दददिरे । वादी  
नाम् । ववमतुः । ववमुः । ववमिथ । गुणस्य । विशशरतुः । विशशरः ।  
विशशरिथ । लुलविथ । पुपविथ । गुणशब्दाभिनिर्वृत्तस्यार्शब्दस्योका-  
रस्य चायमकार इति एत्व प्रतिषिध्यते ॥

अर्वणस्त्रसावनजः ॥ १२७ ॥

अर्वचित्येतस्याङ्गस्य वृ इत्ययमादेशो भवति, सुश्चेत्ततः परो न  
भवति, स च नज उत्तरो न भवति । अर्वन्तौ । अर्वन्तः । अर्वन्तम् ।  
अर्वन्तौ । अर्वन्तः । अर्वन्ता । अर्वन्द्भ्याम् । अर्वन्द्भिः । अर्वन्ती । अर्वन्तम् ।  
असाविति किम् । अर्वा । अनज इति किम् । अनर्वाणौ । अनर्वाणः ।  
अनर्वाणं वृषभं मन्द्रजिह्वम् ॥

मघवा बहुलम् ॥ १२८ ॥

मघवचित्येतस्याङ्गस्य बहुल वृ इत्ययमादेशो भवति । मघवान् ।  
मघवन्तौ । मघवन्तः । मघवन्तम् । मघवन्तौ । मघवतः । मघवता ।  
मघवती । माघवतम् । न च भवति । मघवा । मघवानौ । मघवानः । मघ-  
वानम् । मघवानौ । मघोनः । मघोना । मघवभ्याम् । मघवभिः ।  
मघोनी । माघवनम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमनुक-  
मिष्यामो भस्येत्येवं तद्वेदितव्यम् । वक्ष्यति । पादः पत् । द्विपदः पश्य ।  
द्विपदा कृतम् । भस्येति किम् । द्विपादौ । द्विपादः ॥

पादः पत् ॥ १३० ॥

पादिति पादशब्दो लुप्ताकारो गृह्यते । तदन्त्याङ्गस्य भस्य पदि-  
त्ययमादेशो भवति । स च निर्दिश्यमानस्यादेशो भवन्तीति पाच्छब्दस्यैव

भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां ददाति । त्रिपदिकां ददाति । त्रिपदपदः ॥

**वसोः संप्रसारणम् ॥ १३१ ॥**

वस्वन्तस्य भस्य संप्रसारणं भवति । विदुषः पश्य । विदुषा । विदुषे । पेचुषः पश्य । पेचुषा । पेचुषे । ययुषः पश्य । आतो लोपे कर्त्तव्ये वसुसंप्रसारणस्य व्याश्रयत्वादसिद्धत्वं न भवति ॥ वसुसंप्रसारणे कसोरपि ग्रहणमिष्यते ॥

**वाह ऊठ् ॥ १३२ ॥**

वाह इत्येवमन्तस्य भस्य ऊठ् इत्येतत्संप्रसारणं भवति । प्रष्ठोहः । प्रष्ठौहा । प्रष्ठौहे । दित्यौहः । दित्यौहा । दित्यौहे । एत्येधत्पूठत्सु इति वृद्धिः । अथ किमर्थमूठ् क्रियते । संप्रसारणएव कृते गुणे च वृद्धिरेचीति वृद्धौ सत्यां सिद्धं रूपं भवति प्रष्ठौह इति । अनकारान्ते चोपपदे वहेगिर्वर्न दृश्यते । ज्ञापकार्थम् । एतज् ज्ञापयति भवत्येषा परिभाषा असिद्धं बहिरङ्गमन्तरङ्गइति । तस्यां हि सत्यां बहिरङ्गस्य संप्रसारणस्यासिद्धत्वाद् अन्तरङ्गो गुणो न स्यात् ॥

**श्वयुवमघोनामतद्धिते ॥ १३३ ॥**

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसारणं भवति । शुनः । शुना । शुने । यूनः । यूना । यूने । मघोनः । मघोना । मघोने । अतद्धितइति किम् । शौवनं मांसम् । यौवनं वर्त्तते । माघवनः स्यालीपाकः । शुनो विकारे प्राणिरजतादिभ्योज्, द्वारादित्वाद्वैजागमः ॥ श्वादीनामेतत्संप्रसारणं नकारान्तानामिष्यते ॥ इह न भवति । युवतीः पश्य । मघवतः । मघवता । मघवते । तदर्थमुत्तरत्र योगविभागं कुर्वन्ति । अल्लोपः । अनः । अन इत्युभयोः शेष इति ॥

**अल्लोपोनः ॥ १३४ ॥**

अनित्येवमन्तस्य भस्य अकारलोपो भवति । राज्ञः पश्य । राज्ञा । राज्ञे । तस्याः पश्य । तस्या । तस्ये ॥ अनो नकारान्तस्यायं लोप इष्यते ॥ इह न भवति । राजकीयमिति ॥

षपूर्वद्वन्द्वतराजामणि ॥ १३५ ॥

प्रकारपूर्वा यो ऽन् हनो धृतराजश्च तम्याकारलोपो भवति अणि परतः । औत्तः । तात्तः । औत्तः \* । धातृराजः । षपूर्वद्वन्द्वतराजामिति किम् । सामनः । वैमनः । अत्रिति प्रकृतिभावेनाहोपठिलोपावुभावपि न भवतः । अणीति किम् । तात्तयः ॥

विभाषा डिश्योः ॥ १३६ ॥

हौ परतः शीशब्दे च अनो विभाषा अकारलोपो भवति । राज्ञि । राजनि । सान्नि । सामनि । साम्नी । सामनी ॥

न संयोगाद्वमन्तात् ॥ १३७ ॥

वकारमकारान्तात्संयोगादुत्तरस्यानो ऽकारस्य लोपो न भवति । पर्वणा । पर्वणे । अथर्वणा । अथर्वणे † । संयोगादिति किम् । प्रतिदीव्ना । प्रतिदीव्ने । साम्ना । साम्ने । वमन्तादिति किम् । तट्णा । तट्णे ॥

अचः ॥ १३८ ॥

अच इत्ययमञ्चतिर्लुप्तनकारो गृह्यते । तदन्तस्य भस्य अकारस्य लोपो भवति । दधीचः पश्य । दधीचा । दधीचे । मधूचः पश्य । मधूचा । मधूचे ॥

उद ईत् ॥ १३९ ॥

उद उत्तरस्याच ईकारादेशो भवति । उदीचः । उदीचा । उदीचे ॥

आतो धातोः ॥ १४० ॥

आकारान्तस्य धातोर्भस्य लोपो भवति । कीलालपः पश्य । कीलालपा । कीलालपे । शुभंयः पश्य । शुभंया । शुभंये । आत इति किम् । निया । निये । धातोरिति किम् । खट्वाः पश्य । मालाः पश्य । आत इति योगविभागः । तेन त्वो ल्यप् हलः शनः शानजिति सिद्धं भवति ॥

\* चार्त्तघ्न इत्यधिकं पुस्तकान्तरे ।

† चर्मणा । चर्मणे । इत्यधिकमन्यस्मिन्पुस्तके ।

### मन्त्रेष्वाङ्यादेरात्मनः ॥ १४१ ॥

मन्त्रेषु आङि परत आत्मन आदेशलोपो भवति । त्मना देवेभ्यः । त्मना सोमेषु । मन्त्रेष्विति किम् । आत्मना हृतम् । आङीति किम् । यदात्मनस्तत्रो वरिष्ठा ॥ आङोन्यत्रापि छन्दसि लोपो दृश्यते ॥ \* ॥ त्मन्यासमञ्जत मध्यम् ॥

### ति विंशतेर्ङिति ॥ १४२ ॥

भस्य विंशतेस्तिशब्दस्य ङिति प्रत्यये परतो लोपो भवति । विंशत्या क्रीतः विंशकः । विंशं शतम् । विंशतेः पूरणो विंशः । एकाविंशः । ङितीति किम् । विंशत्या ॥

### टेः ॥ १४३ ॥

टिसंज्ञकस्य ङिति प्रत्यये परतो लोपो भवति । कुमुद्वान् । नड्वान् । वेतस्वान् । उपसरजो, मन्दुरजः । त्रिंशता क्रीतः त्रिशकः । ङित्यभस्याप्यनुबन्धकरणसामर्थ्यात् टिलोपो भवति ॥

### नस्तद्धिते ॥ १४४ ॥

नकारान्तस्य भस्य टेलोपो भवति तद्धिते परतः । आग्निशर्मिः । औडुलोमिः । बाह्वादित्वादित्प्रत्ययः । न इति किम् । सात्वतः । तद्धितइति किम् । शर्मणा । शर्मणे ॥ नान्तस्य टिलोपे सब्रह्मचारिपीठ-सर्पिकलापिकुशुमितैतिलिजाजलिलाङ्गलिशिलालिशिखण्डिसूकरसद्वसुप-र्वणामुपसंख्यानं कर्तव्यम् ॥ \* ॥ अत्र ये इचन्तास्तेपामिनण्यनपत्यइति प्रकृतिभावः प्राप्तः, ये त्वचन्तास्तेपामचिति । सब्रह्मचारिण इमे, सा-ब्रह्मचाराः । पीठसर्पिणः । पैठसर्पाः । कलापिना प्रोक्तमधीयते, कालापाः । कुशुमिनः, कौशुमाः । तैतिलिजाजलिनावाचार्यौ तत्कृता अन्य उपचारात् तैतिलिजाजलिशब्दाभ्यामभिधीयते । तं अन्यमधीयते तैतिलाः । जा-जलाः । शैपिकेष्वर्थेषु वृद्धत्वादत्र कः प्राप्नोति । एव लाङ्गलाः । शैलालाः । शिखण्डिनः, शैखण्डाः । सूकरसद्वनः, सौकरसद्वाः । सुपर्वणः, सौपर्वाः ॥

अश्मनो विकारउपसंख्यानम् ॥ \* ॥ अश्मनो विकारः आश्मः । आश्मनो  
 ऽन्यः ॥ चर्मणः कोशउपसंख्यानम् ॥ \* ॥ चार्मः कोशः । चार्मणोन्यः ॥ शुनः  
 संकोचउपसंख्यानम् ॥ \* ॥ शौचः संकोचः । शौचनो ऽन्यः ॥ अव्ययानां च  
 सायंप्रातिकाद्वर्धमुपसंख्यानम् ॥ \* ॥ के पुनः सायंप्रातिकादयः । येषा-  
 मव्ययानामविहितटिलोपः प्रयोगे च दृश्यते ते सायंप्रातिकप्रकारा  
 यहीतव्याः । सायंप्रातर्भवः, सायंप्रातिकः । पौनःपुनिकः । बाह्यः ।  
 कौतस्कुतः । कालाट् ठजिति ठउप्रत्ययः ॥ ट्युट्युलौ तु नेष्येते ॥ आराती-  
 यः । शाश्वतिकः । शाश्वत इत्येवमादिषु न दृश्यते टिलोपः ॥

### अहृष्टखोरेव ॥ १४५ ॥

अह्नित्येतस्य टखोरेव परतटिलोपो भवति । द्वे अहनी समाहृते,  
 दृहः । अहः । द्वे अहनी अधीष्टो भूतो भूतो भावी वा दृहीनः ।  
 अहीनः । अह्नां समूहः क्रतुः, अहीनः ॥ अहः समूहे खो वक्तव्यः ॥ \* ॥  
 सिद्धे सत्यारम्भो नियमार्थः । इह मा भूत् । अह्ना निर्वृत्तमाह्निकम् ।  
 एवकारकरणं विस्पष्टार्थम् । अह एव टखोरित्येव नियमो न भविष्यति,  
 आत्माध्वानौ खे इति प्रकृतिभावविधानात् ॥

### ओर्गुणः ॥ १४६ ॥

उवर्णान्तस्य भस्य गुणो भवति तद्धिते परतः । वाध्व्यः । माण्ड-  
 व्यः । शङ्ख्यं दाह । पिचव्यः कार्पासः । कमण्डलव्या मृत्तिका । परश-  
 व्यमयः । औपगवः । कापटवः । ओरोदिति वक्तव्ये गुणग्रहण संज्ञापूर्व-  
 को विधिरनित्या यथा स्यात् तेन स्वायंभुव इति सिद्धं भवति ॥

### ढे लोपो ऽकद्रवाः ॥ १४७ ॥

ढे परत उवर्णान्तस्य भस्याकद्रवा लोपो भवति । कामण्डलेयः ।  
 शैतिवाहेयः । जाम्बेयः । माद्रवाहेयः । अकद्रवा इति किम् । काद्रवेयो  
 मन्त्रमपश्यत् ॥

## यस्येति च ॥ १४८ ॥

इवर्णान्तस्यावर्णान्तस्य च भस्य ईकारे परे तद्धिते च लोपो भवति ।  
 इवर्णान्तस्य ईकारे । दाक्षी । ग्राक्षी । सखी । सवर्णदीर्घत्वे हि सत्य-  
 तिसखेरागच्छतीत्यत्र एकादेशस्यान्तवत्त्वादसखीति घिसंज्ञायाः प्रति-  
 पेधः स्यात् । इवर्णान्तस्य तद्धिते । दुलि । दौलियः । वलि । वालियः ।  
 अत्रि । आत्रेयः । अवर्णान्तस्य ईकारे । कुमारी । गौरी । शार्ङ्गरवी ।  
 अवर्णान्तस्य तद्धिते । दाक्षिः । ग्राक्षिः । चौडिः । बालाकिः । सौमित्रिः ॥  
 यस्येत्यौडः श्यां प्रतिपेधो वक्तव्यः ॥ \* ॥ काण्डे । कुण्डे । सौर्यं हिमवतः  
 शृङ्गे । औडः शीभावे कृते यस्येति चेति सूर्यतिष्यागस्त्यमत्स्यानां य उपधाया  
 इति च लोपः प्राप्नोति ॥ इयदुवड्भ्यां लोपो भवति विप्रतिपेधेन ॥ \* ॥  
 वत्सान्ग्रीणाति, वत्सप्रीः । तस्यापत्यं, वात्सप्रेयः । चतुष्पाद्गो ढञ्  
 इति ढञ् प्रत्ययः । लेखाभूः शुभादिः । तस्या अपत्यं लैखाधेयः ॥

## सूर्यतिष्यागस्त्यमत्स्यानां य उपधायाः ॥ १४९ ॥

सूर्य तिष्य अगस्त्य मत्स्य इत्येतेषां यकारस्य उपधाया भस्य लोपो  
 भवति इति परतस्तद्धिते च । सूर्येणैकदिक् । सौरी । बलाका । अणि यो  
 यस्येति लोपस्तस्यासिद्धत्वं नास्ति व्याश्रयत्वात् । ईकारे तु यस्तस्यासि-  
 द्धत्वाद् उपधायकारो भस्याणन्तस्य सूर्यस्य संबन्धीति लुप्यते । तिष्य ।  
 तैपमहः । तैपी रात्रिः । अगस्त्यस्यापत्यं स्त्री अपित्वादणि कृते आगस्ती ।  
 आगस्तीयः । मत्स्य । गौरादित्वान् ङीष् । मत्सी । उपधाया इति  
 किम् । मत्स्यचरी । ययहणमुत्तरार्थम् । विषयपरिगणनमत्र कर्तव्यम् ॥  
 मत्स्यस्य ड्यामिति वक्तव्यम् ॥ \* ॥ इह मा भूत् । मत्स्यस्येदं मासं मा-  
 त्स्यम् ॥ सूर्यागस्त्ययोश्चे च ड्यां च ॥ \* ॥ सौरीयः । सौरी । आगस्तीयः ।  
 आगस्ती । इह मा भूत् । सौर्यं चरुं निर्वपेत् । आगस्त्यः ॥ तिष्यपुष्य-  
 योर्नक्षत्राणि ॥ \* ॥ तिष्येण नक्षत्रेण युक्तः कालः । तैपः । पौषः ॥ अन्ति-  
 कस्य तसि कादिलोप आद्युदात्तं च ॥ \* ॥ अन्तिकशब्दस्य तसिप्रत्यये  
 परतः ककारादिशब्दस्य लोपो वक्तव्य, आद्युदात्तं च । अन्तितो न दूरात् ॥

तमे तादेश्च ॥ \* ॥ तमप्रत्यये अन्तिकशब्दस्य तकारादेः ककारादेश्च  
लोपो वक्तव्यः । तत्र तादिलोपे अन्तमः । कादिलोपे अन्तितमः ॥ कादिलोपे  
बहुलमिति वक्तव्यम् ॥ \* ॥ अन्यत्रापि हि दृश्यते । अन्तिके सीदतीति,  
अन्तिपत् । पूर्वपदादिति पत्वम् ॥ ये च ॥ \* ॥ अन्तियः ॥

### हलस्तद्धितस्य ॥ १५० ॥

हल उत्तरस्य तद्धितयकारस्य उपधाया ईति परतो लोपो भवति ।  
गार्गी । वात्सी । हल इति किम् । कारिकेयी । तद्धितस्येति किम् ।  
वैद्यस्य भार्या वैद्री ॥

### आपत्यस्य च तद्धिते ऽनाति ॥ १५१ ॥

आपत्ययकारस्य हल उत्तरस्य तद्धिते अनाकारादौ यलोपो भवति ।  
गर्गाणां समूहो, गार्गकम् । वात्सकम् । आपत्यस्येति किम् । सांकाश्यकः ।  
काम्पित्यकः । तद्धितग्रहणमीत्यनापत्यस्यापि लोपार्थम् । सौमी इष्टिः ।  
अनातीति कित् । गार्गायणः । वात्स्यायनः । हल इत्येव । कारिकेयस्या-  
पत्यं, कारिकेयिः ॥

### क्यच्चेयोश्च ॥ १५२ ॥

क्य च्चि इत्येतयोश्च परत आपत्ययकारस्य हल उत्तरस्य लोपो  
भवति । वात्सीयति । गार्गीयति । वात्सीयते । गार्गीयते । च्चो । गार्गी-  
भूतः । वात्सीभूतः । आपत्यस्येत्येव । सांकाश्यायते । सांकाश्यीभूतः ।  
हल इत्येव । कारिकेयीयति । कारिकेयीभूतः ॥

### बिल्वकादिभ्यश्च लुक् ॥ १५३ ॥

नडादिषु बिल्वादयः पठन्ते । नडादीनां कुक्वेति ह्रतकुगागमा  
बिल्वकादयो भवन्ति । तेभ्य उत्तरस्य क्स्य भस्य तद्धिते परतो लुक्  
भवति । बिल्वा यस्यां सन्ति बिल्वकीया, तस्या भवाः, वैल्वकाः ।  
वेणुकीयाः । वैणुकाः । वेत्रकीयाः । वैत्रकाः । वेतसकीयाः । वैतसकाः ।  
वृणकीयाः । तार्णकाः । इक्षुकीयाः । ऐक्षुकाः । काष्ठकीयाः । काष्ठकाः ।



कपोतकीयाः । कापोतकाः ॥ कृञ्च्वा ह्रस्वत्वं च ॥ कृञ्चकीयाः ।  
 कृञ्चकाः । कृग्रहणं किम् । कृमात्रस्य लुग्रथा स्याद् कुको निवृत्तिर्मा  
 भूदिति । अन्यथा हि सनियोगशिष्टानामन्यतरापाये उभयोरप्यभाव इति  
 कुगपि निवर्तते । लुग्रहणं सर्वलोपो यथा स्याद् यकारमात्रस्य मा भूत् ॥

### तुरिष्ठेमेयस्सु ॥ १५४ ॥

इष्टन् इमनिच् ईयसुन् इत्येतेषु परतः तृशब्दस्य लोपो भवति ।  
 आसुतिं करिष्ठः । विजयिष्ठः । वहिष्ठः । दोहीयसी धेनुः । सर्वस्य तृश-  
 ब्दस्य लोपार्थं वचनम् । अन्त्यस्य हि टेरित्येव सिद्धः । लुगित्येतदत्र  
 नानुवर्तते । तथाहि सति न लुमताङ्गस्येति प्रतिषेधाद् गुणो न स्यात् ।  
 इमनिज्यहणमुत्तरार्थम् । इतरौ तु तुश्चन्दसीति भवतः ॥

### टेः ॥ १५५ ॥

भस्य टेलोपो भवति इष्टेमेयस्सु परतः । पटु । पटिष्ठः । पटि-  
 मा । पटीयान् । लघु । लघिष्ठः । लघिमा । लघीयान् ॥ णाविष्ठवत्मा-  
 तिपदिकस्य कार्यं भवतीति वक्तव्यम् ॥ \* ॥ किं प्रयोजनम् । पुंवद्भाव-  
 रभावटिलोपयणादिपरार्थम् । पुंवद्भावः । एनीमाचष्टे, एतयति । श्ये-  
 यति । तसिलादिष्वाकृत्वसुच इति इष्टे पुंवद्भाव उक्तः । रभावः । पृथु-  
 माचष्टे, प्रथयति । म्रदयति । टिलोपः । पटुमाचष्टे पटयति । लघयति ।  
 यणादिपरम् । स्थूलमाचष्टे, स्थवयति \* । भारद्वाजीयास्तु पठन्ति ।  
 णाविष्ठवत्प्रातिपदिकस्य पुंवद्भावरभावटिलोपयणादिपरविन्मतोर्लुक्कन-  
 र्थमिति । स्रविणमाचष्टे, स्रजयति । वसुमन्तमाचष्टे, वसयति । युवान-  
 माचष्टे, यवयति । कनयति । एतदुभयमप्युदाहरणमात्रं न परिगणनम् ।  
 प्रादयोपि हीयन्ते । प्रियमाचष्टे, प्रापयति ॥

स्थूलदूरयुवह्रस्वक्षिप्रक्षुद्राणां यणादिपरं पूर्वस्य च गुणः ॥ १५६ ॥

स्थूल दूर युव ह्रस्व क्षिप्र क्षुद्र इत्येतेषां यणादिपरं लुप्यते इष्टे-

\* दवयतीत्यधिकं पुस्तकान्तरे ।

मेयस्सु परतः, पूर्वस्य च गुणो भवति । स्थूल । स्थविष्ठः । स्थवीयान् ।  
 दूर । दविष्ठः । दवीयान् । युवन् । यविष्ठः । यवीयान् । ह्रस्व । ह्रसि-  
 ष्ठः । ह्रसीयान् । ह्रसिमा । क्षिप्र । क्षेपिष्ठः । क्षेपीयान् । क्षेपिमा ।  
 ह्रस्वक्षिप्रतुद्रशब्दाः पृष्ठादिषु पठन्ते । क्षुद्र । क्षोदिष्ठः । क्षोदीयान् ।  
 क्षोदिमा । परग्रहणं किम् । यविष्ठः । यवीयान् । ह्रसिष्ठः । ह्रसीयान् ।  
 इत्यत्र पूर्वस्य यणादेर्लोपो मा भूत् । पूर्वग्रहणं विस्पष्टार्थम् ॥

प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां

प्रस्थस्फवर्बंहिगर्वर्षिचव्द्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध तृप्र दीर्घ वृन्दारका इत्येतेषां  
 प्र स्थ स्फ वर् बंहि गर् वर्षि चप् द्राघि वृन्द इत्येते यथासंख्यमादेशा  
 भवन्ति इष्टमेयस्सु परतः । प्रिय । प्रेष्ठः । प्रेमा । प्रेयान् । स्थिर । स्थेष्ठः ।  
 स्थेयान् । स्थेमा । स्फिर । स्फेष्ठः । स्फेयान् । उरु । वरिष्ठः । वरिमा ।  
 वरीयान् । बहुल । बंहिष्ठः । बंहीयान् । बहिमा । गुरु । गरिष्ठः ।  
 गरीयान् । गरिमा । वृद्ध । वर्षिष्ठः । वर्षीयान् । तृप्र । त्रपिष्ठः । त्रपी-  
 यान् । दीर्घ । द्राघिष्ठः । द्राघीयान् । द्राघिमा । वृन्दारका । वृन्दिष्ठः ।  
 वृन्दीयान् । प्रियोरुगुरुबहुलदीर्घाः पृष्ठादिषु पठन्ते । तेनान्येषामिम-  
 निञ् न भवतीति नोदाह्रियते ॥

वहोर्लोपो भू च वहोः ॥ १५८ ॥

वहोर्लोपो भू च वहोः स्याने भू इत्यय-  
 मादेशो भवति । भूयान् । भूमा । बहुशब्दः पृष्ठादिषु पठ्यते । वहोरिति  
 पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव भूभावः  
 स्यात् ॥

इष्टस्य यिट् च ॥ १५९ ॥

वहोर्लोपो भू च वहोः स्याने भू इत्यय-  
 मादेशो भवति । भूयान् । भूमा । बहुशब्दः पृष्ठादिषु पठ्यते । वहोरिति  
 पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव भूभावः  
 स्यात् ॥

## ज्यादादीयसः ॥ १६० ॥

ज्यादुत्तरस्य ईयस आकार आदेशो भवति । ज्यायान् । लोपस्य यिटा व्यवहितत्वादादित्युच्यते । लोपे हि सति अकृद्यकारइति दीर्घत्वेन ज्यायानिति सिध्यति ॥

## र ऋतो हलादेर्लघोः ॥ १६१ ॥

रशब्द आदेशो भवति ऋकारस्य हलादेर्लघोरिष्टमेयस्सु परतः । प्रथिष्ठः । प्रथीयान् । प्रथिमा । अदिष्ठः । अदीयान् । अदिमा । ऋत इति किम् । पटिष्ठः । पटिमा । पटीयान् । हलादेरिति किम् । ऋजिष्ठः । ऋजिमा । ऋजीयान् । लघोरिति किम् । कृणिष्ठः । कृणीयान् । कृणिमा । परिगणनमत्र कर्तव्यम् ॥

पृथुं मृदुं भृशं चैव कृशं च दृढमेव च ।

परिपूर्वं वृठं चैव षडेतान् रविधौ स्मरेत् ॥

तत इह न भवति । कृतमाचष्टे, कृतयति । मातरमाचष्टे, मातयति । भ्रातयति ॥

## विभाषर्जोऽश्वकृन्दसि ॥ १६२ ॥

ऋजु इत्येतस्य ऋतः स्थाने विभाषा रेफ आदेशो भवति इष्टमेयस्सु परतश्चकृन्दसि विषये । रजिष्ठमेति पन्थानम् । त्वमृजिष्ठः ॥

## प्रकृत्यैकाच् ॥ १६३ ॥

एकान् यद्वसंज्ञकं तदिष्टमेयस्सु परतः प्रकृत्या भवति । सुग्विचित्रेत्येतस्य विचित्रन्तस्य सृजिष्ठः । सृजीयान् । सृजयति । सुग्वदित्येतस्य मत्वन्तस्य सुचिष्ठः । सुचीयान् । सुचयति । एकाजिति किम् । वसुमदित्येतस्य वसिष्ठः ॥ प्रकृत्या ऽके राजन्यमनुष्ययुवानः ॥ \* ॥ अके प्रत्यये परतो राजन्य मनुष्य युवचित्येते प्रकृत्या भवन्ति । राजन्यानां समूहो, राजन्यकम् । मनुष्याणां समूहो, मानुष्यकम् । आपत्यस्य च तद्वितेनाती-

ति यलोपः प्रकृतिभावेन न भवति । यूनो भावः, यौवनिका । मनोज्ञा-  
दित्वाद् वुञ् । तत्र नस्तद्धितइति ढिलोपो न भवति ॥

इनण्यनपत्ये ॥ १६४ ॥

इचन्तमनपत्यार्थेणि परतः प्रकृत्या भवति । सांकूटिनम् । सांरा-  
विणम् । सांमार्जिनम् । अभिविधौ भावइनुण् अणिनुण् इत्यण् \* ।  
स्रग्विण इदं, स्राग्विणम् । अणीति किम् । दण्डिनां समूहो, दण्डम् ।  
अनुदात्तादेरजित्यऽप्रत्ययः । अनपत्यइति किम् । मेधाविनो ऽपत्यं, मैधावः ॥

गाथिविदथिकेशिगणिपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणि प्रकृत्या  
भवन्ति । गाथिनो ऽपत्यं, गाथिनः । वैदथिनः । कैशिनः । गाणिनः ।  
पाणिनः । अपत्यार्थायमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनो ऽपत्यं, शाङ्खिनः ।  
माद्रिणः । वाज्रिणः ॥

अन् ॥ १६७ ॥

अचन्तमणि प्रकृत्या भवति अपत्ये चानपत्ये च । सामानः । वैमनः ।  
सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्धिते ऽभावकर्मणोरर्थेयोरन् प्रकृत्या भवति ।  
सामसु साधुः, सामन्यः । ब्रह्मण्यः । अभावकर्मणोरिति किम् । राज्ञो  
भावः कर्म वा, राज्यम् । राजचिति पुरोहितादिषु पठ्यते । ततोयं  
यक् प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्येतौ खे परतः प्रकृत्या भवतः । आत्मने हित,

\* अभिविधावित्यारभ्य इत्यण् इत्यन्तः पाठो बहुत्र नास्ति ।

आत्मनीनः । अध्वानमलङ्कामी, अध्वनीनः । खइति किम् । प्रत्यात्मम् ।  
प्राध्वम् । प्रत्यात्ममित्यव्ययीभावे ऽनश्चेति समासान्तष्टप्रत्ययः ।  
प्राध्वमित्युपसर्गादध्वन इति अष्टप्रत्ययः ॥

न मपूर्वो ऽपत्ये ऽवर्मणः ॥ १७० ॥

मपूर्वो ऽन् अवर्मणोऽपि परतो ऽपत्यर्थे न प्रकृत्या भवति । सुपा-  
म्यो ऽपत्यं, सौषामः । चान्द्रसामः । मपूर्वं इति किम् । सौत्वनः । अप-  
त्यइति किम् । चर्मणा परिवृते रथः, चार्मणः । अवर्मण इति किम् ।  
चक्रवर्मणो ऽपत्यं, चाक्रवर्मणः ॥ मपूर्वप्रतिषेधे वा हितनाम्न इति  
वक्तव्यम् ॥ \* ॥ हितनाम्नापत्यं, हितनामः । हितनामनः ॥

ब्राह्मो जातौ ॥ १७१ ॥

योगविभागोऽत्र क्रियते । ब्राह्म इत्येतदपत्याधिकारेऽपि सामर्थ्या-  
दपत्यादन्यत्राणि टिलोपायं निपात्यते । ब्राह्मो गर्भः । ब्राह्ममस्त्रम् ।  
ब्राह्मं हविः । ततो जातौ । अपत्यइत्येव । अपत्ये जातावपि ब्रह्मणष्टि-  
लोपो न भवति । ब्रह्मणोऽपत्यं, ब्राह्मणः । अपत्यइत्येव । ब्राह्मी औपधिः ॥

कार्मस्ताच्छील्ये ॥ १७२ ॥

कार्म इति ताच्छाल्ये टिलोपो निपात्यते । कर्मशीलः, कार्मः ।  
शीलं छत्रादिभ्यो ण इति णप्रत्ययः । यद्वेवं, किमर्थमिदं, नस्तद्वितइत्येव  
टिलोपः सिद्धः । सत्यमेतत् । ज्ञापकार्थं तु । एतज् ज्ञापयति ताच्छी-  
लिके णे ऽण्कृतानि भवन्तीति । तेन चोरो तापसीति णान्तादपीकारः  
सिद्धो भवति । ताच्छील्यइति किम् । कर्मण इदं, कार्मणम् ॥

औत्तमनपत्ये ॥ १७३ ॥

औत्तमित्यनपत्येऽपि टिलोपो निपात्यते । औत्तं पदम् । अनपत्य-  
इति किम् । उत्थो ऽपत्यं, मैत्थः । अपूर्वहन्धृतराजामपि इत्यलोपः ॥

दारिडनायनचास्तिनायनाथर्वणिकजैह्वाशिनेयवासिनाय-  
निभौणहत्यधैवत्यसारवैच्वाकमैत्रेयहिरण्मयानि ॥ १७४ ॥

दाण्डिनायन हास्तिनायन आथर्वणिक जैह्वाशिनेय वासिनायनि  
 भौणहत्य धैवत्य सारव ऐत्वाक मैत्रेय हिरण्य इत्येतानि निपात्यन्ते ।  
 दण्डिन् हस्तिन् इत्येतौ नडादिषु पठ्यते, तयोरायने परतः प्रकृतिभावो  
 निपात्यते । केषां चित्तु हस्तिविति नडादिषु न पठ्यते । तेषामत एव निपात-  
 नात् फगपि भवति । दण्डिनोपत्यं, दाण्डिनायनः । हस्तिनोपत्यं, हास्ति-  
 नायनः । आथर्वचिति वसन्तादिषु पठ्यते । आथर्वणा प्रोक्तो यन्यापि उप-  
 चाराद् अथर्वचित्युच्यते । तमधीते यः स, आथर्वणिकः । इके प्रकृतिभावो  
 निपात्यते । जिह्वाशिनिति शुभ्रादिषु पठ्यते । तस्य एये परतः प्रकृति-  
 भावो निपात्यते । जिह्वाशिनेो उपत्य, जैह्वाशिनेयः । वासिनो उपत्यम्,  
 उदीचां वृद्धादगोत्रादिति फिज् । तत्र प्रकृतिभावो निपात्यते । वासि-  
 नायनिः । भूणहन् धीवन् इत्येतयोः प्यजि तपरस्तकारादेशो निपात्यते ।  
 भूणघ्नो भावः, भौणहत्यम् । धीन्ना भावो, धैवत्यम् । हनस्तोविणलोरिति  
 यत्तत्त्वं तद्वातुप्रत्ययएवेति भौणघ्नो वार्जघ्न इत्यत्र न भवत्यतो भौण-  
 हत्ये तत्त्वं निपात्यते । सारव इति सरयू इत्येतस्य अणि परतो युशब्द-  
 लोपो निपात्यते । सरय्वां भवं, सारवमुदकम् । ऐत्वाक इति स्वरसर्व-  
 नात्वा एकश्रुत्या पठ्यते । ततोयमाद्युदात्तोन्तोदात्तश्च निपात्यते ।  
 इत्वाकोरपत्य, जनपदशब्दात्तन्त्रियादजित्यञ्, तत्र उकारलोपो निपात्यते ।  
 ऐत्वाकः । इत्वाकुपु जनपदेषु भवः कोपधादणित्यण् । ऐत्वाकः ।  
 मैत्रेय इति मित्रयुशब्दो ण्युदादिषु पठ्यते, ततो ठजि कृते यादेरियादेशा-  
 पवादो युशब्दलोपो निपात्यते । मित्रयोरपत्यं, मैत्रेयः । अथ किमर्थं मित्र-  
 युशब्दो बिदादिष्वेव न पठ्यते तत्राजि कृते यादेरिति इयादेशेनैव  
 सिद्धमेवं च लोपार्थं निपातनं कर्तव्यं न भवति, यस्कादिषु च बहुषु  
 लुगर्थः पाठो न कर्तव्यो भवति, मित्रयव इत्यत्र इत्येव हि लुक् सिद्धत्वात् ।  
 नैतदस्ति । मित्रयूणां संघ इत्यत्र गोत्रचरणादुजं वाधित्वा मैत्रयकः  
 संघ इत्यत्र संघाङ्गलक्षणेऽप्यजिजामणित्यण् प्राप्नोति । हिरण्यमिति  
 हिरण्यस्य मयटि यादिलोपो निपात्यते, हिरण्यस्य विकारः, हिरण्यमयः ॥

ऋत्वास्त्वमाधीहिरण्ययानिच्छन्दसि ॥ १७५ ॥ -

ऋत्वा वास्त्व वास्त्व माधी हिरण्यय इत्येतानि निपात्यन्ते  
छन्दसि विषये । ऋतु वास्तु इत्येतयोरेति यणादेशो निपात्यते । ऋतौ भवम्,  
ऋत्वाम् । वास्तौ भवं, वास्त्वम् । वस्तुशब्दस्याणि यणादेशो निपात्यते  
वस्तुनि भवो, वास्त्वः । मधुशब्दस्याणि स्त्रियां यणादेशो निपात्यते ।  
माधीर्नः सन्त्वोपधीः । हिरण्यशब्दाद्विहितस्य मयटो मशब्दस्य लोपो  
निपात्यते । हिरण्ययम् ॥

इत्युपाध्यायश्रीवामनकृतायां काशिकायां षष्ठ्याध्यायस्य चतुर्थः  
पादः ॥ समाप्तश्चायं षष्ठोऽध्यायः ॥

सप्तमाध्यायस्य प्रथमः पादः ।

युवोरनाकौ ॥ १ ॥

यु वु इत्येतयोस्तृष्टविशेषणयोरनुनासिकयणोः प्रत्यययोर्ग्रहणं,  
तयोः स्थाने यथासङ्गमन अक इत्येतावादेशौ भवतः । योरनः ।  
वोरकः । नन्द्यादिभ्यो ल्युः । नन्दनः । रमणः । सायमादिभ्यश्च्युत्युलौ  
तुट् । सायंतनः । चिरंतनः । श्वत्त्वचौ । कारकः । हारकः । वासुदेवार्जु-  
नाभ्यां वुत् । वासुदेवकः । अर्जुनकः । अनुनासिकयणोरिति किम् ।  
कर्णाया युस् । कर्णायुः । भुजिमृद्भ्यां युत्त्युक् । भुज्युर्मृत्युरिति । एव-  
मादीनां हि यणोऽनुनासिकत्वं न प्रतिज्ञायते, प्रतिज्ञानुनासिक्याः पाणि-  
नीयाः । युवोरिति निर्देशाद् द्वन्द्वैकवद्भावपक्षे ऽनित्यमागमशासनमिति  
नुम् न क्रियते । नपुंसकलिङ्गता वा लिङ्गमशिष्यं लोकाश्रयत्वाल्लिङ्गस्येति  
न भवति । इतरंतरयोगपक्षे तु छान्दसो वर्णलोपो द्रष्टव्यः ॥

युवोश्चेद् द्वित्वनिर्देशो द्वित्वे यस्तु प्रसज्यते ।

अथ चेदेकवद्भावः कथं पुंवद्भवेदयम् ॥

द्वित्वे नैगमिको लोप एकत्वे नुमनित्यता ।

अशिष्यत्वाद् द्वि लिङ्गस्य पुंस्त्वं वेह समाश्रितम् ॥

आयनेयीनीयियः फठखच्छर्घां प्रत्ययादीनाम् ॥ २ ॥

आयन् एय् ईत् ईय् इय् इत्येते आदेशा भवन्ति यथासंख्यं फ ठ ख क्  
घ इत्येतेषां प्रत्ययादीनाम् । फ इत्येतस्यायनादेशो भवति । नडादिभ्यः  
फक् । नाडायनः । चारायणः । ठस्य एयादेशो भवति । स्त्रीभ्यो ठक् ।  
सौपर्ण्यः । वैनतेयः । खस्य ईनादेशो भवति । कुलात्खः । आठ्यकुलीनः ।  
ओत्रियकुलीनः । छस्य ईयादेशो भवति । वृद्धाच्छः । गार्गीयः । चारसीयः ।  
घ इत्येतस्येयादेशो भवति । वृत्राद्घः । वृत्रियः । प्रत्ययग्रहणं किम् ।  
फक्कति । ठैकते । खनति । छिनत्ति । घूर्णते । आदियग्रहणं किम् ।  
ऊरुदघ्नम् । जानुदघ्नम् । एते आयनादयः प्रत्ययोपदेशकालेव भवन्ति ।  
कृतेष्वेतेषु प्रत्ययाद्युदात्तत्वं भवति । तथा च घच्छौ चेति घचश्चित्त्वर-  
णमर्थवद्भवति । शङ्खः । पण्डः \*, इत्येवमादीनां हि उणादयो बहु-  
लमिति बहुलवचनादादेशा न भवन्ति । ऋतेरीयाडिति वा वचनं द्रापकं  
धातुप्रत्ययानामादेशाभावस्य † । एजेः खश् पदस्त्रविशसृशो घञि-  
त्येवमादिषु तु इत्सञ्ज्ञया भवितव्यम् । तद्वृत्तेषु हि खकारघकारयोरादे-  
शवचनमवकाशवद्वितीयांश्चा बाधितुं नेत्सहते । आयनीनेर्वाकारस्येत्स-  
ञ्ज्ञाया प्राप्ताया प्रतिविधातव्यं नित्कार्यं हि संभवति ॥

भोऽन्तः ॥ ३ ॥

प्रत्ययग्रहणमनुवर्त्तते, आदियग्रहणं निवृत्तम् । प्रत्ययावयवस्य भस्य  
अन्त इत्ययमादेशो भवति । कुर्वन्ति । सुन्वन्ति । चिन्वन्ति । अद्य श्वो  
विजनिष्यमाणाः पतिभिः सह शयान्ते । जृविशिभ्यां भृच् । जरन्तो, वेशन्तः ।  
प्रत्ययस्येत्येव । उज्झिता । उज्झितुम् । उज्झितव्यम् । अस्मिन्नप्यन्तादेशे  
कृते प्रत्ययाद्युदात्तत्वं भवति । तथा च भृचश्चित्त्वरणमर्थवद्भवति ॥

अदभ्यस्तात् ॥ ४ ॥

अभ्यस्ताद्वाद्युत्तरस्य भकारस्य आदित्ययमादेशो भवति । ददति ।

\* शमेः खः पणो ठः शङ्खः पण्डः, इति पाठः पुस्तकान्तरे ।

† धातुविहितप्रत्ययानामादेशा न भवन्तीति कुत्र चित्याठः ।



ददतु । दधति । दधतु । जजति । जजतु । जायति । जायतु । अन्ता-  
देशापवादोऽयं लुसादेशेन तु बाध्यते । अददुः । अदधुः \* । अत्राप्यादेशे  
कृते प्रत्ययाद्युदात्तत्वं भवति ॥

आत्मनेपदेष्वनतः ॥ ५ ॥

आत्मनेपदेषु यो भ्रकारस्तस्यानकारान्तादङ्गादुत्तरस्यादित्ययमा-  
देशो भवति । चिन्वते । चिन्वताम् । अचिन्वत । लुनते । लुनताम् ।  
अलुनत । आत्मनेपदेष्विति किम् । चिन्वन्ति । लुनन्ति । अनत इति किम् ।  
च्यवन्ते । लूवन्ते । नित्यत्वादत्र विकरणे कृते भ्रान्तादेशेन भवितव्यमि-  
त्यदादेशो न भवति । अनकारान्तेनाङ्गेन भ्रकारविशेषणं किम् । इह  
मा भूत् । अद्य श्वो विजनिष्यमाणाः पतिभिः सह शयान्ते ॥

शीङो रुट् ॥ ६ ॥

शीङोङ्गादुत्तरस्य भादेशस्यातो रुडागमो भवति । शेरते । शेर-  
ताम् । अशेरत । रुडयं परादिः क्रियते । स यदि भ्रकारस्यैव स्याददा-  
देशो न स्यादित्यत एवायमादेशस्यागमो विधीयते । सानुबन्धग्रहणमयङ्लु-  
गर्थम् । तेनेह न भवति । व्यतिशेष्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य भादेशस्यातो विभाषा रुडागमो भवति । संवि-  
दते । संविद्वते । संविद्वताम् । संविद्वताम् । समविद्वत । समविद्वत ।  
वेत्तिरिति लुग्विकरणस्येदं ग्रहणम् । इह मा भूत् । विन्ते । विन्दाते ।  
विन्दते इति ॥

बहुलं क्न्दसि ॥ ८ ॥

क्न्दसि विषये बहुलं रुडागमो भवति । देवा अदुह । गन्धर्वा  
अप्सरसा अदुह । दुहेर्लङि भ्रकारस्यादादेशे कृते रुट् । लोपस्त आत्मनेप-  
देष्विति तकारलोपः । न च भवति । अदुहत । बहुलवचनादन्यत्रापि

भवति । अदृश्रमस्य केतवः । अदृशोऽङ्गि गुण इत्येतदपि बहुलवचना-  
देवात्र न भवति ॥

अतो भिस ऐस् ॥ ८ ॥

अकारान्तादङ्गादुत्तरस्य भिस ऐसित्ययमादेशो भवति । वृत्तैः ।  
मूलैः । अतिजरसैः । जरामतिक्रान्तेरिति विगृह्य समासे कृते ह्रस्वत्वे च  
भिस ऐसादेशो भवति । एकदेशविकृतमनन्यवद्भवतीति जरशब्दस्य जर-  
सादेशः । संनिपातलक्षणो विधिरनिमित्तं तद्विघातस्येति परिभाषयम-  
नित्या कष्टाय क्रमणइति निर्द्देशात् । अत इति किम् । अग्निभिः ।  
वायुभिः । तपरकरणं किम् । खट्वाभिः । मालाभिः ॥

एत्वं भिसि परत्वाच्चेदत ऐक्क भविष्यति ।

कृतेप्येत्वे भौतपूर्व्यादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं छन्दसि ॥ १० ॥

छन्दसि विषये बहुलमैसादेशो भवति । अत इत्युक्तमनतोपि  
भवति नद्वैरिति । अतो न भवति । देवेभिः सर्वेभिः प्रोक्तमिति ॥

नेदमदसोरकोः ॥ ११ ॥

इदम् अदस् इत्येतयोस्कारयोर्भिस ऐस् भवति । एभिः । अ-  
मीभिः । अकोरिति किम् । इमकैः । अमुकैः । अकोरित्येतदेव प्रतिषे-  
धवचनं ज्ञापकं तन्मध्यपतितस्तद्व्यहणेन गृह्यतइति । इदमदसोः कादि-  
ति नोक्तं, विपरीतोपि नियमः संभाव्येत इदमदसोरेव कादिति । ततश्चेह  
न स्यात् । सर्वकैः । विश्वकैः । इह च स्यादेव । एभिः । अमीभिः ।  
प्रतिषेधकरणं विपरीतनियमनिवृत्त्यर्थम् \* ॥

टाडसिडसामिनात्स्याः ॥ १२ ॥

अकारान्तादङ्गादुत्तराणां टाडसिडसाम् इन आत् स्य इत्येते आदे-

\* ततश्चेहेत्यारभ्य निवृत्त्यर्थमित्यन्तः पाठः क्व चित्युक्तं नास्ति ।

शा भवन्ति यथासंख्यम् । टा इत्येतस्येनादेशो भवति । वृत्तेण । पूत्रेण ।  
 ङसीत्येतस्य आत् । वृत्तात् । पूत्रात् । ङसित्येतस्य स्यादेशो भवति ।  
 वृत्तस्य । पूत्रस्य । अत इति किम् । सख्या । पत्या । अतिजरसिन अति-  
 जरसादिति के चिदिच्छन्ति । यथा तु भाष्ये तथा नैतद्विष्यत्तइति ल-  
 ह्यते ॥

डेयः ॥ १३ ॥

डेरिति चतुर्थ्यकवचनस्य ग्रहणम् । अकारान्तादङ्गादुत्तरस्य डे इत्ये-  
 तस्य य इत्ययमादेशो भवति । वृत्ताय । पूत्राय । अत इत्येव । सख्ये । पत्ये ।  
 संनिपातलक्षणो विधिरनिमित्तं तद्विघातस्येति परिभाषेयमनित्या तेन  
 दीर्घा भवति ॥

सर्वनाम्नः स्मै ॥ १४ ॥

अकारान्तात्सर्वनाम्न उत्तरस्य डेः स्मै इत्ययमादेशो भवति ।  
 सर्वस्मै । विश्वस्मै । यस्मै । कस्मै । तस्मै । अत इत्येव । भवते । अ-  
 थोत्रास्मै इत्यन्वादेशे ऽशादेशे एकादेशः प्राप्नोति तत्रान्तरङ्गत्वादेका-  
 देशात्पूर्वं स्मैभावः क्रियते पश्चादेकादेश इति ॥

ङसिङ्योः स्मात्स्मिनौ ॥ १५ ॥

ङसि ङि इत्येतयोरकारान्तात्सर्वनाम्न उत्तरयोः स्मात् स्मिन्  
 इत्येतावादेशौ भवतः । ङसीत्येतस्य स्मात् । सर्वस्मात् । विश्वस्मात् ।  
 यस्मात् । तस्मात् । कस्मात् । ङीत्येतस्य स्मिन् । सर्वस्मिन् । विश्व-  
 स्मिन् । यस्मिन् । तस्मिन् । अन्यस्मिन् । अत इत्येव । भवतः । भवति ।  
 सर्वनाम्न इत्येव । वृत्तात् । वृत्ते ॥

पूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्ङसिङ्योः स्मात् स्मिन् इत्ये-  
 तावादेशौ वा भवतः । पूर्वस्मात् । पूर्वात् । पूर्वस्मिन् । पूर्वं । परस्मा-  
 त् । परात् । परस्मिन् । परे । अवरस्मात् । अवरात् । अवरस्मिन् । अ-

धरे । दक्षिणस्मात् । दक्षिणात् । दक्षिणस्मिन् । दक्षिणे । उत्तरस्मात् ।  
उत्तरात् । उत्तरस्मिन् । उत्तरे । अपरस्मात् । अपरात् । अपरस्मिन् ।  
अपरे । अधरस्मात् । अधरात् । अधरस्मिन् । अधरे । स्वस्मात् । स्वात् ।  
स्वस्मिन् । स्वे । अन्तरस्मात् । अन्तरात् । अन्तरस्मिन् । अन्तरे । नवभ्य  
इति किम् । त्यस्मात् । त्यस्मिन् ॥

जसः शी ॥ १७ ॥

अकारान्तात्सर्वनाम् उत्तरस्य जसः शीत्ययमादेशो भवति । सर्वं ।  
विश्वे । ये । के । ते । दीर्घाच्चारणमुत्तरार्थम् । त्रपुणी । जतुनी ॥

औड आपः ॥ १८ ॥

आबन्तादङ्गादुत्तरस्यौडः शीत्ययमादेशो भवति । खट्वे तिष्ठतः ।  
खट्वे पश्य । बहुराजे । कारीपगन्धे । डकारः सामान्यग्रहणार्थः । औटोपि  
ग्रहणं यथा स्यात् ।

औकारोयं शीविधौ हिदृहीतो  
डिच्चास्माकं नास्ति कोय प्रकारः ।  
सामान्यार्थस्तस्य चासंज्ञनेस्मि-  
न्दिक्कार्यं ते श्यां प्रसक्त स दोषः ॥  
डित्वे विद्याद्वर्णनिर्देशमात्र  
वर्णं यत्स्यात्तच्च विद्यात्तदादौ ।  
वर्णश्चायं तेन डित्वेऽप्यदोषो  
निर्देशाय पूर्वसूत्रेण वा स्यात् ॥

नपुंसकाच्च ॥ १९ ॥

नपुंसकादङ्गादुत्तरस्य औडः शी इत्ययमादेशो भवति । कुण्डे  
तिष्ठतः । कुण्डे पश्य । यस्येति लोपः प्राप्नोति ॥ श्या प्रतिषेधो वक्तव्यः ॥ \* ॥  
इति न भवति । दधिनी । मधुनी । त्रपुणी । जतुनी ॥

जशसोः शिः ॥ २० ॥

नपुंसकादङ्गादुत्तरयोर्जशशोः शि इत्ययमादेशो भवति । कुण्डानि तिष्ठन्ति । कुण्डानि पश्य । दधीनि । मधूनि । जतूनि । जसा सहचरितस्य शशो ग्रहणादिह न भवति । कुण्डशो ददाति । वनशः प्रविशन्तीति ॥

### अष्टाभ्य औष् ॥ २१ ॥

अष्टाभ्य इति कृताकारोऽष्टशब्दो गृह्यते । तस्मादुत्तरयोर्जशशोरौ- शित्ययमादेशो भवति । अष्टो तिष्ठन्ति । अष्टौ पश्य । कृताकारस्य ग्रहणं किम् । अष्ट तिष्ठन्ति । अष्ट पश्य । एतदेव कृतात्वस्य ग्रहणं ज्ञापकम- ष्टन आ विभक्तावित्यात्वाविकल्पस्य । षड्म्यो लुगित्यस्यायमपवादो ना- प्राप्ते तस्मिन्निदमारभ्यते । यस्तु सुपो धातुप्रातिपदिकयोरिति तस्मि- न्प्राप्ते चाप्राप्ते चेति स न बाध्यते । अष्टपुत्रः । अष्टभार्य, इति । तदन्त्यग्रहणमत्रेष्यते । परमाष्टौ । उत्तमाष्टौ । प्रियाष्टान इत्यत्रात्व- स्याभावादौशत्व न भवति ॥

### षड्भ्यो लुक् ॥ २२ ॥

षट्संज्ञकेभ्य उत्तरयोर्जशशोरलुग्भवति । षट् तिष्ठन्ति । षट् पश्य । पञ्च । सप्त । नव । दश । षट्प्रधानात्तदन्तादपि भवति । परमषट् । उत्तमषट् । यत्र तूपसर्जनं षट् ततो न भवति । प्रियषष्ठः, प्रि- यपञ्चान इति ॥

### स्वमोर्नपुंसकात् ॥ २३ ॥

सु अम् इत्येतयोर्नपुंसकादुत्तरयोरलुग्भवति । दधि तिष्ठति । दधि पश्य । मधु तिष्ठति । मधु पश्य । जतु । तद्वाह्मणकुलमित्यत्र लुका त्यदाद्यत्व बाध्यते पूर्वविप्रतिषेधेन नित्यत्वाद्वा । लुको हि नि- मिन्नमतोमिति लक्षणान्तरेण विहन्यते न पुनस्त्यदाद्यत्वेनैव, यस्य च लक्षणान्तरेण निमित्त विहन्यते न तदनित्यं भवति ॥

### अतो ऽम् ॥ २४ ॥

अकारान्ताऽनपुंसकादुत्तरयोः स्वमोरमित्ययमादेशो भवति । कुण्ड

तिष्ठति । कुण्डं पश्य । वनम् । पीठम् । मकारः कस्माच्च क्रियते । दीर्घत्व प्राप्नोति ॥

अद्द् उतरादिभ्यः पञ्चभ्यः ॥ २५ ॥

इतरादिभ्यः परयोः स्वमोरद्द् इत्ययमादेशो भवति । कतरत्तिष्ठति । कतरत्पश्य । कतमत्तिष्ठति । कतमत्पश्य । इतरत् । अन्यतरत् । अन्यत् । पञ्चभ्य इति किम् । नेमं तिष्ठति । नेम पश्य । द्वित्वरणं किम् । कतरत्तिष्ठतीत्यत्र पूर्वसवर्णदीर्घा मा भूत् । इह तु कतरत्पश्येति स्यानिबद्धावादिमि पूर्वत्वेनापि सिद्ध्यति । एवं तर्हि तकारादेश एव कस्माच्च विधीयते, हे कतरादिति सबुद्धेलोपो मा भूत् ।

अपृक्तश्चेदमो दीपो निवृत्ते इतरादिषु ।

अद्दित्त्वाद्भुतरादीना न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोश्छन्दसि विषये अद्दादेशो न भवति । इतरमितरमण्डमजायत । वार्चघ्नमितरम् । छन्दसीति किम् । इतरत्काष्ठम् । इतरत्कुडम् । अतोमित्यस्मादनन्तरमितराच्छन्दसीति वक्तव्यं नेतराच्छन्दसीति वचनं योगविभागार्थम् ॥ एकतराद्भि सर्वत्र छन्दसि भाषाया प्रतिषेध इष्यते ॥ एकतरं तिष्ठति । एकतरं पश्येति ॥

युष्मदस्मद्भ्यां ङसो ऽश् ॥ २७ ॥

युष्मदस्मदित्येताभ्यामुत्तरस्य ङसो ऽशित्ययमादेशो भवति । तव स्वम् । मम स्वम् । शित्करणं सर्वादेशार्थम् । अन्यथा ह्यादेश्यपदेशप्रकृत्यर्थमादेरेव स्यात् ततश्च योचीत्येतच्च स्यात् ॥

ङे प्रथमयोरम् ॥ २८ ॥

ङे इत्यविभक्तिको निर्देशः । ङे इत्येतस्य प्रथमयोश्च विभक्त्योः प्रथमाद्वितीययोर्युष्मदस्मद्भ्यामुत्तरयोरमित्ययमादेशो भवति । तुभ्य दीयते । मह्यं दीयते । प्रथमयोः । त्वम् । अहम् । युवाम् । आवाम् । यूयम् । वयम् । त्वाम् । माम् । युवाम् । आवाम् ॥

शसो न ॥ २९ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्मणान् । अस्मान् ब्राह्मणान् । युष्मान् ब्राह्मणीः । अस्मान् ब्राह्मणीः । युष्मान् कुलानि । अस्मान्कुलानि\* ॥

भ्यसो भ्यम् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । युष्मभ्यं दीयते । अस्मभ्यं दीयते । भ्यमादेशे कृते शेषे लोपे च बहुवचने भक्त्येदित्येत्वं प्राप्नोति । तदङ्गवृत्ते पुनर्वृत्तावविधिर्निष्ठितस्येति न भवति । केचित्पुनरभ्यमादेशमेत्वनिवृत्त्यर्थं कुर्वन्ति । येषां तु शेषे लोपष्टिलोपस्तेषामभ्यमादेश एव । उदात्तनिवृत्तिस्वरश्चादेरेव भवति ॥

पञ्चस्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्ययमादेशो भवति । युष्मद्गच्छन्ति । अस्मद्गच्छन्ति ॥

एकवचनस्य च ॥ ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो भवति । त्वद्गच्छन्ति । मद्गच्छन्ति ॥

साम आकम् ॥ ३३ ॥

साम इति षष्ठीबहुवचनमागतसुट्ठं गृह्यते । तस्य युष्मदस्मद्भ्यामुत्तरस्याकमित्ययमादेशो भवति । युष्माकम् । अस्माकम् । अथ किमर्थमागतसुट्ठो गृह्यते । नद्मादेशविधानकाले सुद्विद्यते । तस्यैव तु भाविनः सुटो निवृत्त्यर्थम् । आदेशे कृते हि शेषे लोपे युष्मदस्मदोरकारान्तत्वात्सुट्ठं प्राप्नोति । स स्यानिन्यन्तभूतत्वाच्चिवर्तते । दीर्घाच्चारणं सवर्णदीर्घार्थम् । अकमि तु सति ह्रस्वकरणे तद्विधानसामर्थ्यादेव सवर्णदी-

\* तस्माच्छसो नः पुंसीति सिद्धे स्त्रीनपुंसकार्थं वचनम् । अलिङ्गे वा युष्मदस्मदौ । इत्यधिकं पुस्तकान्तरे ।

घृतं न प्राप्नोति । तत्सामर्थ्यमेत्वं प्रति भविष्यतीति । अकारकरणमेत्व-  
निवृत्त्यर्थमिति । अतो गुणे पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ । त-  
स्यौ । जलौ । मलौ । अत्रौत्वमेकादेशः स्यानिवद्वावो द्विवचनमित्य-  
नेन क्रमेण कार्याणि क्रियन्ते । एकादेशादनवकाशत्वादौत्व द्विवचनादपि  
परत्वादेकादेश इति ॥

तुह्योस्तातडाशिष्यन्यतरस्याम् ॥ ३५ ॥

तु हि इत्येतयोराशिपि विषये तातडादेशो भवत्यन्यतरस्याम् ।  
जीवताद्वान् । जीवतात्त्वम् । जीवतु भवान् । जीव त्वम् । डित्कारणं  
गुणवृद्धिप्रतिषेधार्थमिति सर्वादेशस्तातङ्गवति । डित्याच्चास्य स्यानिव-  
द्वावाद्यत्पित्व प्राप्नोति तच्चिवर्तते, डित्च पित् भवति । तेन वुव ईडिति  
ब्रूताद्वानितीष् न भवति । आशिपीति किम् । यामं गच्छतु भवान् ।  
गच्छ त्वम् ।

तातडि डित्वं संक्रमकृतस्यादन्यविधिश्वेत्तच्च तथा न ।

हेरधिकारे हेरधिकारो लोपविधौ तु ज्ञापकमाह ॥

तातडो डित्वसामर्थ्याच्चायमन्यविधिः स्मृतः ।

न तद्वदनडादीनां तेन तेऽन्यविकारजाः ॥

विदेः शतुर्वसुः ॥ ३६ ॥

विद ज्ञानइत्येतस्माद्वातोत्तरस्य शतुर्वसुरादेशो भवति । विद्वान् ।  
विद्वांसौ । विद्वांसः । स्यानिवद्वावादुगित्कार्ये सिद्धे वसोःकारकरणं  
वसोः संप्रसारणमित्यत्र कसोरपि सामान्यग्रहणार्थम् । एकानुबन्धग्र-  
हणे न द्वानुबन्धकस्येत्येतदपि न भवति । तथा सत्युकारकरणमनर्थकं  
स्यात् । अन्यतरस्याग्रहणं के विदनुवर्तयन्ति । विदन् । विदन्तौ ।  
विदन्तः ॥

समासे ऽनपूर्वे क्तो ल्यप् ॥ ३७ ॥



समासे ऽनङ्पूर्वं त्वा इत्येतस्य ल्यबित्ययमादेशो भवति । प्रकृत्य । प्रहृत्य । पार्श्वतःकृत्य । नानाकृत्य । द्विधाकृत्य । समासइति किम् । कृत्वा । हृत्वा । अनङ्पूर्वइति किम् । अकृत्वा । अहृत्वा । परमकृत्वा । उत्तमकृत्वा । अनजिति हि नञा ऽन्यदनञ् नञ्सदृशमव्ययं परिगृह्यते । तेन नञ् अनव्ययं चानञ् न भवति । स्वात्वाकालकादिषु मयूरव्यसकादिषु निपातनाल्ल्यबादेशो न भवति । अथ वा समासइति निर्द्धारणे सप्तमी । तेन त्वान्तः समास एव परिगृह्यते । स च येन विधिस्तदन्तस्येत्यनेन तदन्तविधिना, न तु कृद्वहणे गतिकारकपूर्वस्यापीति । तथा चानङ्पूर्वइत्युच्यते । गतिकारकपूर्वस्यैव तु ग्रहणे सति नङ्पूर्वस्य प्रसङ्ग एव नास्ति । नञ् गतिर्न च कारकमिति । प्रधाय प्रस्थायेत्यादिषु हिप्रभृतीनन्तरङ्गानपि विधीन्बहिरङ्गो ल्यब्बाधतएवेति ज्ञापितम् ॥

क्तापि क्न्दसि ॥ ३८ ॥

समासे ऽनङ्पूर्वं त्वा इत्येतस्य त्वा इत्ययमादेशो भवति अपिशब्दाल्ल्यबपि भवति क्न्दसि विषये । कृष्णं वासो यजमानं परिधापयित्वा । प्रत्यञ्चमकं प्रत्यर्पयित्वा । ल्यबपि भवति । उद्धृत्य जुहोति । वा क्न्दसीति नेक्तं सर्वोपाधिव्यभिचारार्थम् । तेनासमासे ल्यबभवति । अर्थं तान् देवान् गतः । क्न्दोधिकार आज्ञसेरसुगिति यावत्\* ॥

सुपां सुलुक्पूर्वसवर्णाच्छेयाडाझायाजालः ॥ ३९ ॥

क्न्दसि विषये सुपां स्थाने सु लुक् पूर्वसवर्णे आ आत् शे या डा झा याच् आल् इत्येते आदेशा भवन्ति । सु । अनृतरा ऋजवः सन्तु पन्थाः । पन्थान इति प्राप्ते ॥ सुपां सुपो भवन्तीति वक्तव्यम् ॥ \* ॥ धुरि दक्षिणायाः । दक्षिणायामिति प्राप्ते ॥ तिङां तिङो भवन्तीति वक्तव्यम् ॥ \* ॥ चपालं ये अश्वयूपाय तक्षति । तक्षन्तीति प्राप्ते । लुक् । आर्द्रं चर्मन् । लोहिते चर्मन् । चर्मणीति प्राप्ते । हविर्द्वाने † यत्सु

\* वा क्न्दसीत्यारभ्य यावदित्यन्तः पाठः कुत्र चित्युस्तके ऽस्ति ।

† धविर्धानायेति पाठान्तरम् ।

न्वन्ति तत्सामिधेनीरन्वाह । यस्मिन्नुन्वन्ति तस्मिन्सामिधेनीरिति प्राप्ते ।  
 पूर्वसवर्णः । धीती । मती । सुष्टुती । धीत्या मत्या सुष्टुत्या इति प्राप्ते ।  
 आ । उभा यन्तारौ । उभौ यन्तारौ इति प्राप्ते । आत् । न ताद्वाह्यणाद्  
 निन्दामि । न तान् ब्राह्मणानिति प्राप्ते । शे । न युष्मे वाज्रवन्धवः ।  
 अस्मे इन्द्रावृहस्पती । यूयं वयमिति प्राप्ते । यूयादेशो वयादेशश्च  
 छान्दसत्वाच्च भवति । या । उरया । धृष्ण्या । उरुणा धृष्णुनेति प्राप्ते ।  
 डा । नाभा पृथिव्याम् । नाभौ पृथिव्यामिति प्राप्ते । द्या । अनुष्ट्या च्या-  
 वयतात् । अनुष्टुमेति प्राप्ते । याच् । साधुया । साध्विति सोर्लुकि  
 प्राप्ते । आल् । वसन्ता यजेत । वसन्तइति प्राप्ते ॥ इयाडियाजीकाराणा-  
 मुपसंख्यानम् ॥ \* ॥ इया । उर्विया परिधानम् । दार्विया । उरुणा दाह-  
 णेति प्राप्ते । डियाच् । सुक्तेत्रिया । सुगात्रिया । सुक्तेत्रिया सुगात्रिणेति  
 प्राप्ते । ईकारः । दृतिं न शुष्क सरसी शयानम् । सरसि शयानमिति प्राप्ते ॥  
 आड्याजयारामुपसंख्यानम् ॥ \* ॥ आड् । प्रबाहवा । प्रबाहुनेति प्राप्ते ।  
 अयाच् । स्वप्नया सच सेवनम् । स्वप्नेनेति प्राप्ते । अयाह । सिन्धुमिव  
 नावया । नावेति प्राप्ते \* ॥

### अमो मश् ॥ ४० ॥

अम् इति मित्रादेशो गृह्यते । तस्य छन्दसि विषये मशादेशो  
 भवति । वर्धो वृत्रम् । क्रमो वृत्रस्य शाखाम् † । लुङि बहुलं छन्दस्य-  
 माहो गेपीत्यङगमाभावः । शित्करणं सर्वादेशार्थम् । मकारस्यापि हि  
 मकारवचनमनुस्वारनिवृत्त्यर्थं स्यात् ॥

### लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य छन्दसि विषये लोपो भवति । देवा  
 अदुह । गन्धर्वाप्सरसो अदुह । अदुहतेति प्राप्ते । दुहामश्विभ्यां पयो

\* अयारिति रेफ उपोत्तमं रितीत्युपोत्तमस्योदात्तार्थः । अधिकार्यं पाठ ए-  
 स्मिन् पुस्तके ।

† अवधिपमक्रमिपमिति प्राप्ते । इत्यधिकं पुस्तकान्तरे ।

अघ्न्येयम् । दुग्धामिति प्राप्ते । दक्षिणतः शये । शेतइति प्राप्ते । अपीत्य-  
धिकारान्न भवति । तत्र आत्मानमनृतं कुरुते । आत्मनेपदेष्विति किम् ।  
वत्सं दुहन्ति केलशं चतुर्विलम् ॥

ध्वमो ध्वात् ॥ ४२ ॥

छन्दसि विषये ध्वमो ध्वादित्ययमादेशो भवति । अन्तरवोष्माणं  
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन्परतो मकारलोपो निपात्यते  
वकारस्य च यकारश्छन्दसि विषये । यजध्वैनं प्रियमेधाः । यजध्वमेन-  
मिति प्राप्ते ॥

तस्य तात् ॥ ४४ ॥

तशब्दस्य लोपमध्यमपुरुषबहुवचनस्य स्थाने तादित्ययमादेशो  
भवति । गात्रगात्रमस्या नूनं कृणुतात् । कृणुतेति प्राप्ते । ऊवध्ये गोहं  
पार्थिवं खनतात् । खनतेति प्राप्ते । अस्मारक्तः संसृजतात् । संसृजतेति  
प्राप्ते । सूर्यं चतुर्गमयतात् । गमयतेति प्राप्ते ॥

तप्तनप्तनथनाश्च ॥ ४५ ॥

तस्येति वर्त्तते । छन्दसि विषये तस्य स्थाने तप् तनप् तन थन  
इत्येते आदेशा भवन्ति । तप् । शृणोत यावाणः । शृणुतेति प्राप्ते ।  
सुनोत । सुनुतेति प्राप्ते । तनप् । संवरत्रा दधातन । धत्तेति प्राप्ते ।  
तन । जुजुपृन । जुपतेति प्राप्ते । छान्दसत्वात् श्लुः । थन । यदिष्ठन ।  
यदिच्छतेति प्राप्ते । पित्करणमङित्त्वार्थम् ॥

इदन्तो मसि ॥ ४६ ॥

छन्दसि विषये मसित्ययं शब्द इकारान्तो भवति । मसः सका-  
रान्तस्य इकारागमो भवति स च तस्यान्तो भवति, तद्गुह्येन गृह्यतद-

त्यर्थः । पुनस्त्वां दीपयामसि । दीपयाम इति प्राप्ते । शलभं भञ्जयामसि । भञ्जयाम इति प्राप्ते । त्वयि रात्रिं वासयामसि । वासयाम इति प्राप्ते ॥

क्तो यक् ॥ ४७ ॥

त्वा इत्येतस्य यगागमो भवति छन्दसि विषये । दत्वाय सञ्चिता धियः । दत्वेति प्राप्ते । त्वापिच्छन्दसीत्यम्यानन्तरमिदं कस्माच्चाच्यते । समासइति तत्रानुवर्त्तते ॥

इष्टीनमिति च ॥ ४८ ॥

इष्टीनमित्ययं शब्दो निपात्यते छन्दसि विषये । यत्नेः त्वाप्रत्ययान्तस्य ईनमादेशान्त्यस्य निपात्यते । इष्टीनं देवान् । इष्टा देवानिति प्राप्ते ॥ पीत्वीनमित्यपीष्यते ॥ चकारस्यानुक्तसमुच्चयार्थत्वात्सिद्धम् ॥

स्नात्वाद्यश्च ॥ ४९ ॥

स्नात्वी इत्येवमादयः शब्दा निपात्यन्ते छन्दसि विषये । स्नात्वी मलादिव । स्नात्वेति प्राप्ते । पीत्वी सोमस्य वावृधे । पीत्वेति प्राप्ते । प्रकारार्थोयमादिशब्दः ॥

आज्जसेरसुक् ॥ ५० ॥

अवर्णान्तादङ्गादुत्तरस्य जसेरसुगागमो भवति छन्दसि विषये । ब्राह्मणासः पितरः सोम्यासः । ब्राह्मणः सोम्या इति प्राप्ते । ये पूर्वामो यत्रपरास इत्यत्र परत्वादसुकि पुनः प्रसङ्गविज्ञानाच्छीभावः प्राप्तः । सङ्गद्वौ विप्रतिषेधे यद्वाधितं तद्वाधितमेवेति न भवति ॥

अश्वत्तीरवृषलवणानामात्मप्रीतौ क्यचि ॥ ५१ ॥

छन्दसीत्यतः प्रभृति निवृत्तम् । अश्वत्तीर इष लवण इत्येतेषामङ्गानामात्मप्रीतिविषये क्यचि परतो ऽसुगागमो भवति । अश्वत्थ्यति वडवा । तीरस्यति माणवकः । वृषस्यति गौः । लवणस्यत्युः । आत्मप्रीताविति किम् । अश्वीयति । तीरीयति । वृषीयति । लवणीयति ॥

अश्ववृषयोर्मैथुनेच्छायामिति वक्तव्यम् ॥ \* ॥ स्त्रीरत्नवर्णयोर्लालसाया-  
मिति वक्तव्यम् ॥ \* ॥ तृष्णातिरेको लालसा । अन्यत्रात्मप्रीतावपि न  
भवति । अपर आह ॥ सर्वप्रातिपदिकेभ्यो लालसायामसुवक्तव्यः ॥ \* ॥  
दध्यस्यति, मध्वस्यति, इत्येवमादर्थम् । अपर आह ॥ सुवक्तव्यः ॥ \* ॥  
दधिस्यति, मधुस्यति, इत्येवमादर्थम् ॥

आमि सर्वनाम्नः सुट् ॥ ५२ ॥

आदिति वर्तते । अत्रर्णात्सर्वेनाम्न उत्तरस्यामः सुडागमो भवति ।  
सर्वेषाम् । विश्वेषाम् । येषाम् । तेषाम् । सर्वाणाम् । याणाम् । तासा-  
म् । आदित्येव । भवताम् । आमीति पष्ठीबहुवचनं गृह्यते, न डेराम्  
नद्वान्मीभ्य इति, तस्य हि परत्वादाड्याट्स्याटो भवन्ति । यश्च घादामुः,  
आमश्च लिटि न तौ सर्वनाम्नः स्तः । सानुबन्धकाविति वा न गृह्यते ।  
आमीति सप्रमीनिर्द्वैश उत्तरार्थः । इह तु सर्वनाम्न इति पञ्चमीनिर्द्वैश-  
त्तस्यादित्युत्तरस्येति पष्ठीप्रकृप्तिर्भविष्यति ॥

त्रेस्त्रयः ॥ ५३ ॥

त्रि इत्येतस्य आमि परे त्रय इत्ययमादेशो भवति । त्रयाणाम् ॥  
त्रीणामित्यपि कृन्दसीष्यते ॥ त्रीणामपि समुद्राणामिति ॥

ह्रस्वनद्यापो नुट् ॥ ५४ ॥

ह्रस्वान्ताच्चद्वन्तादाबन्ताच्चात्तरस्यामो नुडागमो भवति । ह्रस्वा-  
न्तात्तावत् । वृक्षाणाम् । वृक्षाणाम् । अग्नीनाम् । वायूनाम् । कर्तृणाम् । \*  
नद्वन्तात् । कुमारीणाम् । किशोरीणाम् । गौरीणाम् । शार्ङ्गरीणीणाम् ।  
लक्ष्मीणाम् । ब्रह्मबन्धूनाम् । वीरबन्धूनाम् । आबन्तात् । खट्वानाम् ।  
मालानाम् । बहुराजानाम् । कारीपगन्धानाम् ॥

षट्चतुर्थ्यश्च ॥ ५५ ॥

षट्संज्ञकेभ्यश्चतुःशब्दाच्चात्तरस्यामो नुडागमो भवति । पयणाम् ।

• कर्तृणामित्यपि बहुषु पुस्तकेष्वस्ति ।

पञ्चानाम् । सप्तानाम् । नवानाम् । दशानाम् । चतुर्णाम् । रेफान्तायाः  
संख्यायाः षट्मञ्जा न विहिता । षड्भ्यो लुगिति लुग् मा भूत् । बहुव-  
चननिर्देशादत्र संख्याप्रधानस्य ग्रहणं भवति । परमपण्णाम् । परमपञ्चा-  
नाम् । परमपप्तानाम् । परमचतुर्णाम् । उपसर्जनीभूतायास्तु संख्याया  
न भवति । प्रियपपाप् । प्रियपञ्चाम् । प्रियचतुरामिति ॥

श्रीग्रामण्योश्चन्द्रसि ॥ ५६ ॥

श्री ग्रामणी इत्येतयोश्चन्द्रसि विषये ग्रामो नुडागमो भवति ।  
श्रीणामुद्गारो धरुणो रयीणाम् । अप्यत्र सूतग्रामणीनाम् । श्रीशब्दस्य  
वामीति विकल्पेन नदीसंज्ञा तत्र नित्यार्थं वचनम् । सूतग्रामणीनामिति  
यदा सूताश्च ते ग्रामण्यश्च सूतग्रामण्यो भवन्ति तदर्थमिदं वचनम् ।  
यदा तु सूतश्च ग्रामणीश्च सूतग्रामणि । सूतग्रामणि च सूतग्रामणि च  
सूतग्रामणि चेति सूतग्रामणीनामिति, तदा ह्रस्वादित्येव सिद्धम् ॥

गोः पादान्ते ॥ ५७ ॥

गो इत्येतस्मादृक्यादान्ते वर्तमानादुत्तरस्यामो नुडागमो भवति ।  
विद्वाहि त्वा सत्यति शूरगोनाम् । पादान्तइति किम् । गवा गोत्रमुद-  
सृजो यदङ्गिरः । सर्वे विधयश्चन्द्रसि विकल्प्यन्तइति पादान्तेऽपि ह्य  
चित्रं भवति । हन्तारं शत्रूणां कृधि विराजं गोपतिं गवाम् ॥

इदितो नुम् धातोः ॥ ५८ ॥

इदितो धातोर्नुमागमो भवति । कुडि । कुण्डिता । कुण्डितुम् ।  
कुण्डितव्यम् । हुडि । हुण्डिता । हुण्डितुम् । हुण्डितव्यम् । कुण्डा ।  
हुण्डा । इदित इति किम् । पचति । पठति । अयं धातृपदेषावस्याया-  
मेव नुमागमो भवति, कुण्डा हुण्डेति गुरोश्च हल इत्यकारप्रत्ययो यदा  
स्यात् । तथाहि धिन्विहृण्योर चेति प्रत्ययविधावेव नुमनुपल्लयेर्यह-  
णम् । धातुग्रहणं चेह क्रियते धातृपदेशकालएव नुमागमो यदा स्याद-  
ित्येवमर्थम् । तासिसिचोरिदित्कार्यं नास्तीत्युच्चारणार्थो निरनुनामिज  
इकारः पठ्यते । अमंस्तेत्येवमादौ हि हनः सिञ्जिति क्त्विविधानसामर्थ्या-

चकारलोपो न भवति । मन्तेत्यत्राप्यसिद्धवदत्राभादिति टिलोपस्यासिद्ध-  
त्वाच्चलोपो न भवति इह कस्माच्च भवति । भेत्ता क्लेत्तेति । इरितं  
समुदायस्येत्संज्ञेतीदित्वं नास्ति । अवयवशो पीत्संज्ञायां सत्यां गोः पादा-  
न्तइतोन्तग्रहणमनुवर्त्तयितव्यम् । तेनान्तेदितो धातवो गृह्यन्ते ॥

### शे मुचादीनाम् ॥ ५८ ॥

शे प्रत्यये परतो मुचादीनां नुमागमो भवति । मुह् । मुञ्चति ।  
लुह् । लुम्पति । विह् । विन्दति । लिपि । लिम्पति । सिच् । सिञ्चति ।  
हृती । हृन्तति । खिद् । खिन्दति । पिश । पिंशति । शे इति किम् ।  
मोक्ता । मोक्तुम् । मोक्तव्यम् । मुचादीनामिति किम् । तुदति । नुदति ॥  
शे तृम्फादीनामुपसंख्यानं कर्त्तव्यम् ॥ \* ॥ के पुनस्तृम्फादयः । तृफ तृम्फ  
तृप्तौ । तृफ तृम्फ उक्तेषु । गुफ गुम्फ ग्रन्थे । उभ उम्भ पूरणे । शुभ  
शुम्भ शोभार्थे, इत्यत्र ये सरनुषङ्गास्तृम्फादयः, स्तेषामनिदितं हल उपधायाः  
कृतीत्यनुनासिकलोपे कृते नुम्विधीयते । स च विधानसामर्थ्याच्च लुप्यते ।  
तृम्फति । तृम्फति । गुम्फति । उम्भति । शुम्भति । ये तु निरनुषङ्गा-  
स्तेषा तृफति तृफति गुफति उभति शुभतीत्येवं भवति ॥

### मस्जिनशोर्भलि ॥ ६० ॥

मस्जि नशि इत्येतयोरङ्गयोर्भलादौ प्रत्यये नुमागमो भवति ।  
मङ्गा । मङ्कुम् । मङ्कुव्यम् । नष्टा । नष्टुम् । नष्टव्यम् । भलीति किम् ।  
मञ्जनम् । नशितम् ॥ मस्जेरन्त्यात्पूर्वे नुममिच्छन्त्यनुषङ्गादिलोपार्थम् ॥  
मरनः । मरनवान् ॥

### रधिजभोरचि ॥ ६१ ॥

रधि जभि इत्येतयोरङ्गादौ प्रत्यये नुमागमो भवति । रन्धयति ।  
रन्धकः । साधुरन्धी । रन्धो वर्त्तते । जम्भयति । जम्भकः । साधुजम्भी ।  
जम्भंजम्भम् । जम्भो वर्त्तते । परापि सती वृद्धिर्नुमा बाध्यते नित्यत्वात् ।  
अचीति किम् । रट्टा । जभ्यम् ॥

## नेद्यलिटि रधेः ॥ ६२ ॥

इडादावलिटि प्रत्यये परेरधेर्नुमागमो न भवति । रधिता । रधितुम् । रधितव्यम् । इटीति किम् । रन्धनम् । रन्धकः । अलिटीति किम् । ररन्धिव । ररन्धिम । नुमि कृते संयोगान्तत्वादसंयोगान्तिट्ठिदिति कित्त्वा नास्तीति नलोपो न भवति । अथ क्लृप्तौ कथं भवितव्यं, रधिवानिति । कथमेत्वाभ्यासलोपयोः कृतयोरिडागमः क्रियते ततो नुमागमस्तस्यौपदेशिककित्त्वाश्रयो लोपः । अथ इटि लिटीत्येवं नियमः कस्माच्च क्रियते लिट्येवेति नान्यत्रेति । विपरीतमप्यवधारणं संभाव्यते इत्येव लिटि नान्यत्रेति । तथा हि सति ररन्धेत्यत्र न स्यात्, रधितेत्यत्र च स्यादेव ॥

## रभेरश्लिटोः ॥ ६३ ॥

रभेरङ्गस्य शब्लिङ्घर्जिते ऽजादौ प्रत्यये परतो नुमागमो भवति । आरम्भयति । आरम्भकः । साध्वारम्भी । आरम्भमारम्भम् । आरम्भो वर्त्तते । अश्लिटोरिति किम् । आरभते । आरभे । अचीत्येव । आरब्धा ॥

## लभेश्च ॥ ६४ ॥

लभेश्चाजादौ प्रत्यये शब्लिङ्घर्जिते नुमागमो भवति । लम्भयति । लम्भकः । साधुलम्भी । लम्भंलम्भम् । लम्भो वर्त्तते । अश्लिटोरित्येव । लभते । लेभे । अचीत्येव । लब्धा । लभेश्च पृथग्योगकरणमुत्तरार्थम् ॥

## आङो यि ॥ ६५ ॥

आङ उत्तरस्य लभेर्यकारादिप्रत्ययविषये नुमागमो भवति । आलम्भ्या गौः । आलम्भ्या वडवा । प्राक्प्रत्ययोत्पत्तेर्नुमि कृते विहतमदुपधत्वमिति अहलोऽर्थादिति गत्यप्रत्ययस्तत्र छदुत्तरपदमकृतिस्वरत्वेनान्तस्वरत्वेनान्तस्वरितत्वं भवति । यति तु पुनस्तत्पदाद्युदात्तत्वं स्यात् । आङ इति किम् । लभ्यः\* । कथमग्निष्टोम आलभ्य इति । सर्वे विध-

\* अदुपधत्वाद्यप्रत्ययान्तमेतत् । यीति किम् । आलब्धा । इत्यधिकमेकस्मिन्पुस्तके ।



यश्छन्दमि विकल्प्यन्ते । अथ वा आलभ्य इत्यत्र नुमि कृते ऽनुपङ्गलोपः  
क्रियते ॥

### उपात्प्रशंसायाम् ॥ ६६ ॥

उपादुत्तरस्य लभेः प्रशंसायां गम्यमानाया यकारादिप्रत्ययविषये  
नुमागमो भवति । उपलम्भ्या भवता विद्या । उपलम्भ्यानि धनानि ।  
ग्यत्प्रत्ययान्तत्वादन्तस्वरितत्वमेव । प्रशंसायामिति किम् । उपलभ्यम-  
स्मादुपलान्ति चित् । पोरदुपधत्वाद्यत्प्रत्ययान्तमिदम् ॥

### उपसर्गात्खल्वजोः ॥ ६७ ॥

उपसर्गादुत्तरस्य लभेः खल्वजोः परतो नुमागमो भवति । ईष-  
त्प्रलम्भः । सुप्रलम्भः । दुष्प्रलम्भः । घञि । प्रलम्भो, विप्रलम्भः । सिद्धे  
सत्यारम्भो नियमार्थः । उपसर्गादेव लभेः खल्वजोः परतो नुमागमो  
भवति, नान्यत्र । ईषल्लभः । लाभो वर्तते ॥

### न सुदुर्भ्यां केवलाभ्याम् ॥ ६८ ॥

सुदुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः  
खल्वजोः परतो नुमागमो भवति । सुलभम् । दुर्लभम् । घञि । सुलाभो  
दुर्लाभः । केवलाभ्यामिति किम् । सुप्रलम्भः । दुष्प्रलम्भः । सुदुर्भ्यामिति  
तृतीयां मत्वा केवलग्रहणं क्रियते । पञ्चम्या हि व्यवहितत्वादेवाप्रसङ्गः ।  
अतिसुलभमित्यत्र कर्मप्रवचनीयत्वादतोः केवल एव सुशब्द उपसर्ग इति  
भवति प्रतिषेधः । यदा त्वतिशब्दे । न कर्मप्रवचनीयस्तदा नुम्भवत्येवा-  
तिसुलम्भ इति । पञ्चमीनिर्द्वैशपक्षेऽप्येवमर्थे केवलग्रहणं कर्तव्यम् ॥

### विभाषा चिष्णुलोः ॥ ६९ ॥

चिष्णु णमुल् इत्येतयोर्विभाषा लभेर्नुम्भवति । अलाभि । अलम्भि ।  
लाभम् २ । लम्भम् २ । व्यवस्थितविभाषा चेयं, तेनानुपसृष्टस्य विकल्प,  
उपसृष्टस्य नित्यं नुम्भवति । प्रालम्भि । प्रलम्भम् ॥

### उगिद्वां सर्वनामस्थाने ऽधातोः ॥ ७० ॥

उगितामङ्गानां धातुवर्जितानामञ्चतेश्च सर्वनामस्याने परतो  
 नुमागमो भवति । भवतु । भवान् । भवन्तौ । भवन्तः । ईयसुन् ।  
 श्रेयान् । श्रेयासौ । श्रेयासः । शतृ । पचन् । पचन्तौ । पचन्तः । अञ्चतेः ।  
 प्राङ् । प्राञ्चौ । प्राञ्चः । उगिदचामिति किम् । दृपत् । दृपदौ ।  
 दृपदः । सर्वनामस्यानङ्गिति किम् । भवतः पश्य । श्रेयसः पश्य । अञ्च-  
 तियहण नियमार्थम्, अञ्चतेरेव धातोस्त्यस्य मा भूत् । उवासत् ।  
 पर्णध्वत् । अधातेरिति किम् । अधातुभूतपूर्वस्य यथा स्यात् । गोमन्तमि-  
 च्छति गोमत्यति, गोमत्यतेरप्रत्ययः, गोमान् । अत्र हि धातुत्वादञ्च-  
 तियहणाच्च स्यात् ॥

### युजेरसमासे ॥ ७१ ॥

युजेरसमासे सर्वनामस्याने परतो नुमागमो भवति । युङ् । युजौ ।  
 युज्जः । असमासइति किम् । अश्वयुक् । अश्वयुजौ । अश्वयुजः । युजे-  
 रितीकारनिर्द्देशाद् युज समाधावित्यस्य ग्रहणं न भवति । युजमापत्रा-  
 चप्रयः ॥

### नपुंसकस्य भ्रूलचः ॥ ७२ ॥

नपुंसकस्य भ्रूलन्तस्याजन्तस्य च सर्वनामस्याने परतो नुमागमो  
 भवति । उदश्विन्ति । शक्नुन्ति । यशासि । पयांसि । अजन्तस्य । कु-  
 ण्डानि । वनानि । त्रपूणि । जतूनि । नपुंसकस्येति किम् । अग्निविद्वा-  
 ह्यणः । भ्रूलच इति किम् । बहुपुरि । बहुधुरि । विमलदिवि । चत्वा-  
 रि । अहानि । उगितो भ्रूलन्तस्य नपुंसकस्य परत्वाद्नेनैव नुम्भवति ।  
 श्रेयांसि भूयांसि कुर्वन्ति कृपन्ति ब्राह्मणकुलानि ॥ बहूर्जि प्रतिषेधो  
 वक्तव्यः ॥ \* ॥ बहूर्जि ब्राह्मणकुलानि ॥ अन्त्यात्पूर्वं नुममेकञ्छन्ति ॥  
 बहूर्जि ब्राह्मणकुलानि ॥

### इको ऽचि विभक्तौ ॥ ७३ ॥

इगन्तस्य नपुंसकस्याङ्गस्याजादौ विभक्तौ नुमागमो भवति । त्र-  
 पुणी । जतुनी । तुम्बुरुणी । त्रपुणे । जतुने । तुम्बुरुणे । इक इति किम् ।

कुण्डे । पीठे । अज्यहणमुत्तरार्थम् । यद्येवं, तत्रैव कर्तव्यम् । इह तु  
कारणे एतत्प्रयोजनं हे त्रयो इत्यत्र नुम् मा भूदिति, न द्विसंबुद्धोरिति  
नलोपप्रतिषेधः स्यात् । ननु च न लुमताङ्गस्येति प्रत्ययलक्षणं प्रतिषिद्धे  
विभक्तिरेव नास्ति । एतदेवाज्यहणं ज्ञापकं प्रत्ययलक्षणप्रतिषेधोत्र न भव-  
तीति । तथा च संबुद्धिगुणः क्लियते । विभक्ताविति किम् । तैम्बुरवं  
पूर्णम् ।

इकोचि व्यञ्जने मा भूदस्तु लोपः स्वरः कथम् ।

स्वरो वै श्रूयमाणोऽपि लुप्ते किं न भविष्यति ॥

रायात्वं तिसृभावश्च व्यवधानाच्चमा अपि ।

नुड् वाच्य उत्तरार्थं तु इह किं चित्रयो इति ॥

तृतीयादिषु भाषितपुंस्कं पुंवङ्गात्वस्य ॥ ७४ ॥

तृतीयादिषु विभक्तिष्वजादिषु भाषितपुंस्कं नपुंसकलिङ्गमिगन्तं  
गालवस्याचार्यस्य मतेन पुंवद्ववति । यथा पुंसि ह्रस्वनुमौ न भवतस्तद्व-  
दत्रापि न भवत इत्यर्थः । यामणीर्ब्राह्मणः । यामणि ब्राह्मणकुलम् ।  
यामण्या ब्राह्मणकुलेन । यामणिना ब्राह्मणकुलेन । यामण्ये ब्राह्मण-  
कुलाय । यामणिने ब्राह्मणकुलाय । यामण्यो ब्राह्मणकुलात् । यामणिनो  
ब्राह्मणकुलात् । यामण्यो ब्राह्मणकुलस्य । यामणिनो ब्राह्मणकुलस्य ।  
यामण्योर्ब्राह्मणकुलयोः । यामणिनोर्ब्राह्मणकुलयोः । यामण्यां ब्राह्मण-  
कुलानाम् । नुमचि रेति पूर्वविप्रतिषेधेन नुट् । यामणीनां ब्राह्मणकुला-  
नाम् । यामण्यां ब्राह्मणकुले । यामणिनि ब्राह्मणकुले । शुचिर्ब्राह्मणः ।  
शुचि ब्राह्मणकुलम् । शुचिना ब्राह्मणकुलेन २ । शुचये ब्राह्मणकुलाय ।  
शुचिने ब्राह्मणकुलाय । शुचेर्ब्राह्मणकुलात् । शुचिनो ब्राह्मणकुलात् ।  
शुचेर्ब्राह्मणकुलस्य । शुचिनो ब्राह्मणकुलस्य । शुच्ये ब्राह्मणकुलयोः ।  
शुचिनोर्ब्राह्मणकुलयोः । शुचौ ब्राह्मणकुले । शुचिनि ब्राह्मणकुले । तृती-  
यादिष्विति किम् । यामणिनी ब्राह्मणकुले । शुचिनी ब्राह्मणकुले ।  
भाषितपुंस्कमिति किम् । त्रपुणे । जतुने । इह कस्माच्च भवति । पीलु-

वृक्षः पीलु फलं, पीलुने फलायेति । समानायामाकृतौ यद्भाषितपुंस्क तुल्ये प्रवृत्तिनिमित्ते तस्य पुंस्त्वावः । इह तु वृक्षाकृतिः प्रवृत्तिनिमित्तं पुंमि शब्दस्य । फलाकृतिर्नपुंसके । तदेतदेवं कथं भवति भाषितपुंस्कमिति । भाषितः पुमान्वास्मिन्नर्थे प्रवृत्तिनिमित्ते स भाषितपुंस्कशब्देनोच्यते । तद्योगादभिधेयमपि यद् नपुंसकं तदपि भाषितपुंस्कम् । तस्य प्रतिपादकं यच्छब्दरूपं तदपि भाषितपुंस्कमिति । इह इत्येव । कीलालपा ब्राह्मणः । कीलालपं ब्राह्मणकुलम् । कीलालपेन ब्राह्मणकुलेन । अचीत्येव । ग्रामणिभ्यां ब्राह्मणकुलाभ्याम् ॥

अस्थिदधिसक्थ्यक्ष्णामनङ्गुदात्तः ॥ ७५ ॥

अस्थि दधि सक्थि अक्षि इत्येतेषां नपुंसकानां तृतीयादिष्व-  
जादिषु विभक्तिषु परतो ऽनङित्ययमादेशो भवति, स षोडात्तो भवति ।  
अस्या । अस्थे । दध्ना । दध्ने । सक्थ्या । सक्थ्ये । अक्ष्या । अक्ष्ये ।  
अस्यादय आद्युदात्तास्तेषामनङ्गादेशः स्यानिवद्भावादनुदात्तः स्यादित्यु-  
दात्तवचनम् । तत्र भसंज्ञायामल्लोपे कृते उदात्तनिवृत्तिस्वरणं विभक्ति-  
रुदात्ता भवति ॥ एतैरस्यादिभिर्नपुंसकैरनपुंसकस्याप्यङ्गस्य तदन्तयङ्य-  
मिष्यते ॥ प्रियास्या ब्राह्मणेन । प्रियदध्ना \* । तृतीयादिष्विति किम् ।  
अस्थिनी । दधिनी । अचीत्येव । अस्थिभ्याम् । दधिभ्याम् ॥

छन्दस्यपि दृश्यते ॥ ७६ ॥

अस्थिदधिसक्थ्यक्ष्णामनङ्गु छन्दस्यपि दृश्यते । यत्र विहितस्त-  
तोऽन्यत्रापि दृश्यते । अचीत्युक्तमनङ्गादावपि दृश्यते । इन्द्रो दधीचो  
अस्यभिः । भद्रं पश्येमाक्षभिः । तृतीयादिष्वित्युक्तमतृतीयादिषु दृश्यते ।  
अस्यान्युत्कृत्य जुहोति । विभक्तावित्युक्तमविभक्तावपि दृश्यते । अ-  
ण्वता लाङ्गुलेन । अस्यन्वन्तं यदनस्या विभक्तिं ॥

ई च द्विवचने ॥ ७७ ॥

\* प्रियास्थे । प्रियदध्ने । प्रियसक्थ्या । प्रियसक्थ्ये । प्रियाक्ष्या । प्रियाक्ष्ये । रता-  
न्युदाहरणान्यधिकान्येकस्मिन् पुस्तके ।

द्विवचने परतश्चन्द्रसि विषये ऽस्थ्यादीनामीकारादेशो भवति,  
म चोदात्तः । अक्षी ते इन्द्रपिङ्गले कपेरिव । अक्षीभ्या ते नासिकाभ्याम् ।  
अक्षी इत्यत्र नुम्परत्वादीकारेण बाध्यते । तत्र कृते सङ्गद्वौ विप्रतिषेधे  
यद्वाधितं तद्वाधितमेवेति पुनर्नुम् क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गादुत्तरस्य शतुर्नुम् भवति । ददत् । ददतौ । ददतः ।  
दधत् । दधतौ । दधतः । जजत् । जजतौ । जजतः । जायत् । जाय-  
तौ । जायतः । शतुरनन्तर ईकारो न विहित इति व्यवहितस्यापि नुमः  
प्रतिषेधो विज्ञायते ॥

वा नपुंसकस्य ॥ ७९ ॥

अभ्यस्तादङ्गादुत्तरो यः शतृप्रत्ययस्तदन्तस्य नपुंसकस्य वा नुमा-  
गमो भवति । ददति ददन्ति कुलानि । दधति दधन्ति कुलानि ।  
जजति जजन्ति कुलानि । जायति जायन्ति कुलानि ॥

आच्छीनद्योर्नुम् ॥ ८० ॥

अवर्णान्तादङ्गादुत्तरस्य शतुर्वा नुमागमो भवति शीनद्योः परतः ।  
तुदती कुले । तुदन्ती कुले । तुदन्ती ब्राह्मणी । तुदती ब्राह्मणी । याती  
कुले । यान्ती कुले । याती ब्राह्मणी । यान्ती ब्राह्मणी । करिष्यती कुले ।  
करिष्यन्ती कुले । करिष्यती ब्राह्मणी । करिष्यन्ती ब्राह्मणी । अत्रान्त-  
रङ्गत्वादेकादेशे कृते व्यपवर्गाभावादवर्णान्तादङ्गादुत्तरस्य शतुरिति न  
युज्यते वक्तुम् । उभयत आश्रये नान्तादिवदित्यन्तादिवद्वात्रापि नास्ति ।  
भूतपूर्वगत्याश्रये वा ऽदती धृतीत्येवमादिष्वतिप्रसङ्ग इति । अत्र स-  
माधि के चिदाहुः । शतुरवयवे शतृशब्दो वर्तते । अवर्णान्तादङ्गादुत्तरो  
यः शत्रवयव इति । अपरे पुनराहुः । आदित्येतेन शीनद्यावेव विशेष्येते ।  
अवर्णान्तादङ्गादुत्तरे ये शीनद्यौ तयोः परतः शत्रन्तस्य नुम्भवतीति ।

\* यथा गमो दग्ध इति गामेकदेशे गामशब्दो निर्दिश्यतइत्यधिकमेकस्मिन्पु-  
स्तके ।

तत्र येन न्वाव्यवधानं तेन व्यवहितेपि वचनप्रामाण्यादिति तकारेणैव व्यवधानमाश्रयिष्यते । आदिरिति किम् । कुर्वती । सुन्वती । शीनद्योरिति किम् । तुदताम् । तुदताम् ॥

शप्श्यनोर्नित्यम् ॥ ८१ ॥

शप् श्यन् इत्येतयोः शतुः शीनद्योः परतो नित्यं नुमागमो भवति । पचन्ती कुले । पचन्ती ब्राह्मणी । दीव्यन्ती कुले । दीव्यन्ती ब्राह्मणी । सीव्यन्ती कुले । सीव्यन्ती ब्राह्मणी । नित्यग्रहणं वेत्यस्याधिकारस्य निवृत्त्यर्थम् । इद्वारम्भसामर्थ्यादित्यमुत्तरत्र विकल्प एवेत्याशङ्क्यते ॥

सावनडुद्धः ॥ ८२ ॥

सौ परतो ऽनडुद्धोद्गस्य नुमागमो भवति । अनडुद्वा । हे अनडुद् । अत्र के विदादित्यधिकारादाममोः कृतयोर्नुम कुर्वन्ति । तेन नुमा-  
मामागमौ न बाध्येते, आममभ्या च नुमिति । अत्र तु सत्यपि सामा-  
न्यविशेषत्वे आममोर्नुमश्च समावेशमिच्छन्ति न बाध्यबाधकभावः । यथा  
चिचीपत्यादिषु दीर्घत्वद्विवचनयोरिति ॥

दृक् स्ववस् स्वतवसां कन्दसि ॥ ८३ ॥

दृक् स्ववस् स्वतवस् इत्येतेषां सौ परतो नुमागमो भवति क-  
न्दसि विषये । ईदृङ् । तादृङ् । यादृङ् । सदृङ् । स्ववान् । स्वतवा-  
न्यायुरग्ने ॥

दिव औत् ॥ ८४ ॥

दिवित्येतस्य सौ परतो औदित्यपमादेशो भवति । द्यौः । दिवि-  
ति प्रातिपदिकमस्ति निरनुबन्धकम् । धातुस्तु सानुबन्धकः स इह न  
गृह्यते । अतद्व्यूः ॥

पथिमथ्यभुक्तामात् ॥ ८५ ॥

पथिन् मथिन् ऋभुत्तिन् इत्येतेषामङ्गानां सौ परत आकार आदेशो  
भवति । पन्थाः । मन्थाः । ऋभुताः । स्यानिन्यनुनासिके ऽपि आकारो

ऽनुनासिको न भवति । भाव्यमानेन सर्व्यानां ग्रहणं न भवतीति \* शुद्धो  
ह्ययमुच्चार्यते ॥

द्वतोत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने  
परतः । पन्थाः । पन्थानौ । पन्थानः । मन्याः । मन्यानौ । मन्यानः ।  
मन्यानम् । मन्यानौ । पन्थानम् । पन्थानौ । ऋभुताः । ऋभुताणौ ।  
ऋभुताणः । ऋभुताणम् । ऋभुताणौ । आदिति वर्त्तमाने पुनरद्वचनं  
पपूर्वार्थम् । ऋभुताणमित्यत्र वा पपूर्वत्य निगमइति दीर्घविकल्पः ॥

थोन्यः ॥ ८७ ॥

पथिमथोस्यकारस्य स्थाने न्य इत्ययमादेशो भवति सर्वनामस्थाने  
परतः । पन्थाः । पन्थानौ । पन्थानः । मन्याः । मन्यानौ । मन्यानः ॥

भस्य टेलोपः ॥ ८८ ॥

पथ्यादीनां भसंज्ञकानां टेलोपो भवति । पथः । पथा । पथे ।  
मथः । मथा । मथे । ऋभुतः । ऋभुता । ऋभुते । सर्वनामस्थानइत्यनु-  
वर्त्तमानमपि विरोधादिह न संबध्यते ॥

पुंसो ऽसुङ् ॥ ८९ ॥

पुंम इत्येतस्य सर्वनामस्थाने परतो ऽसुङित्ययमादेशो भवति ।  
पुमान् । पुमांसौ । पुमांसः † । इह परमपुमानिति प्रागेव विभक्त्युत्पत्तेः  
समासान्तोदात्तत्वमुत्पत्त्यायां विभक्तौ असुङित्यनिष्ठः स्वरः प्राप्नोति ।  
तदर्थमसुङ्पदेशिवद्वचनं कर्त्तव्यम् । तेन परमपुमानित्यन्तोदात्तो भवति ।  
पुमानित्यय पुनराद्युदात्त एव ॥

गोतो णित् ॥ ९० ॥

गोशब्दात्परं सर्वनामस्थानं णिट्भवति । णित्कार्येण तत्र भव-  
न्तीत्यर्थः । गौः । गावौ । गावः । तपरकरणं किम् । चित्रगुः । शबलगुः ।

\* भाव्यमानो ऽप्य सर्व्यान् न गृह्णातीति या० २ ।

† सर्वनामस्थान इत्येव । पुंसः पश्येत्यधिकमेकस्मिन्पुस्तके ।

कथं हे चित्रगो हे शवलगव \* इति, अङ्गवृत्ते पुनर्वृत्तावविधिर्निष्ठितस्येति  
 संबुद्धिजसोर्गुणे कृते णित्व न भवति । अथ वा गोत इति सवन्धलक्षणा  
 पठ्ठी । गोतः संबन्धि यत्सर्वनामस्यानमिति । यच्च तदर्थम्यैकत्वादपि  
 सर्वनामस्यानं तद्धोः सर्वनामस्यानमित्युच्यते । चित्रगुशब्दानु सर्वना-  
 मस्यानं तदन्यपदार्थस्यैकत्वादीनाह । तपरकरणं तु निर्द्वैशार्थमेव । के  
 विद्वेतो णिदिति पठन्ति । द्योशब्दादपि विद्यते तदर्थम् । द्यौः । द्यावौ ।  
 द्यावः । गोत इत्येव तपरकरणनिर्द्वैशादोकारान्तोपलक्षणं द्रष्टव्यम् ।  
 वर्णनिर्द्वैशेषु हि तपरकरणं प्रसिद्धम् ॥

णलुत्तसो वा ॥ ८१ ॥

उत्तमो णत्वा णिद् भवति । णित्कार्ये तत्र वा भवतीत्यर्थः ।  
 अहं चकर । अहं चकार । अहं पपच । अहं पपाच ॥

सख्युरसंबुद्धौ ॥ ८२ ॥

असंबुद्धौ यः सखिशब्दः तस्मात्परं सर्वनामस्यानं णिद्ववति । स-  
 खायौ । सखायः । असंबुद्धाविति किम् । हे सखे ॥

अनङ् सौ ॥ ८३ ॥

सखिशब्दस्य सौ परतो ऽनङित्ययमादेशो भवति स चेत्सुशब्दः  
 संबुद्धिर्न भवति । सखा । असंबुद्धाविति किम् । हे सखे ॥

कदुशनस्पुरदंशानेहसां च ॥ ८४ ॥

अकारान्तानामङ्गानामुशनस् पुरदंशस् अनेहस् इत्येतेषां चासंबुद्धौ  
 सौ परतो ऽनङादेशो भवति । कर्त्ता । हर्त्ता । माता । पिता । भ्राता ।  
 उशना । पुरुदंशः । अनेहा । असंबुद्धावित्येव । हे कर्त्तः । हे मातः । हे  
 पितः । हे पुरुदंशः । हे अनेहः । हे उशनः ॥ उशनसः संबुद्धावपि पते  
 ऽनङ् इष्यते ॥ हे उशनन् ॥ न हि संबुद्धोरिति नलोपप्रतिषेधोपि पत-  
 इष्यते ॥ हे उशन । तथा चोक्तम् ।



सत्रोधने तूशनसस्त्रिरूपं सान्तं तथा नान्तमथाप्यदन्तम् ।  
माध्यंदिनिर्वष्टि गुणं त्विगन्ते नपुंसके व्याघ्रपदां वरिष्ठः ॥  
इति । तपरकरणमसन्देहार्थम् ॥

तृज्वल्कोष्ठः ॥ ८५ ॥

क्रोष्टुशब्दस्तुप्रत्ययान्तः संज्ञाशब्दः सर्वनामस्याने ऽसंबुद्धौ परतः  
तृज्वद्ववति । तृजन्तस्य यद्वृपं तदस्य भवतीत्यर्थः । रूपातिदेशायम् ।  
प्रत्यासत्तेश्च क्रुरेव तृजन्तस्य यद्वृपं तदतिदिश्यते । तच्च क्रोष्टृ इत्ये-  
तदन्तोदात्तम् । क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ ।  
सर्वनामस्यानइत्येव । क्रोष्टून् । असंबुद्धावित्येव । हे क्रोष्टे ॥

स्त्रियां च ॥ ८६ ॥

असर्वनामस्यानार्थमारम्भः । स्त्रियां च क्रोष्टुशब्दस्य तृज्वद्ववति ।  
क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टुशब्द के चिद्वारादिषु पठन्ति । ते  
ङीप् प्रत्यये तृज्वद्वावं कुर्वन्ति । तेषां पञ्चभिः क्रोष्ट्रीभिः क्रांतिः पञ्च-  
क्रोष्टृभीर्यैरिति स्त्रीशब्दस्य \* लुकि कृते न सिद्ध्यति । तत्र प्रतिविधे  
यम् । ये तु गौरादिषु न पठन्ति । तेषां स्त्रियामित्यर्थनिर्द्देशः, स्त्रियां  
वर्त्तमानः क्रोष्टुशब्दः तृज्वद्ववति । कृते ऽतिदेशे चचेभ्यो ङीविति ङीप्प्र-  
त्ययः । तत्रोदात्तयणो हत्पूर्वादित्यन्तोदात्त एव क्रोष्ट्रीशब्दो भवति ॥

विभाषा तृतीयादिष्वचि ॥ ८७ ॥

तृतीयादिषु विभक्तिष्वजादिषु क्रोष्टुर्विभाषा तृज्वद्ववति । क्रोष्ट्रा ।  
क्रोष्टुना । क्रोष्ट्रे । क्रोष्टवे । क्रोष्टुः । क्रोष्टेः । क्रोष्टरि । क्रोष्टौ । क्रोष्ट्रोः ।  
क्रोष्ट्राः । तृतीयादिष्विति किम् । क्रोष्टून् । अचीति किम् । क्रोष्टुभ्याम् ।  
क्रोष्टुभिः ॥ तृज्वद्वावात्पूर्वविप्रतिषेधेन नुस्नुटौ भवतः ॥ \* ॥ प्रियक्रो-  
ष्टवे ऽरण्याय । प्रियक्रोष्टुने वृषलाय । नुट् । क्रोष्टूनाम् ॥

चतुरनडुहैरामुदात्तः ॥ ८८ ॥

चतुर् अनडुह् इत्येतयोः सर्वनामस्याने परत आमागमो भवति,  
स चोदात्तः । चत्वारः । अनड्वान् । अनड्वहो । अनड्वहः । अनड्वहम् ॥  
तदन्तविधिरत्रेप्यते ॥ प्रियचत्वाः । प्रियचत्वारौ । प्रियचत्वारः । प्रिया-  
नड्वान् । प्रियानड्वहो । प्रियानड्वहः ॥ अनडुहः स्त्रिया वेति वक्त-  
व्यम् ॥ ~ ॥ अनडुही । अनड्वही । गौरादिपाठात्सिद्धम् ॥

असंबुद्धौ ॥ ८८ ॥

संबुद्धौ परतश्चतुरनडुहोरमागमो भवति । पूर्वस्यायमपवादः ।  
हे प्रियचत्वः । हे प्रियानड्वन् ॥

ऋत इडातोः ॥ १०० ॥

ऋकारान्तस्य धातोरङ्गस्य इकारादेशो भवति । किरिति । गिरिति ।  
आस्तीर्णम् । विस्तीर्णम् । धातोरिति क्रिम् । पितृणाम् । मातृणाम् ॥  
लाक्षणिकस्याप्यत्र ग्रहणमिष्यते ॥ चिकीर्षतोत्यत्रापि यथा स्यादिति धा-  
तुग्रहणं क्रियते \* ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्त-  
यतः । कीर्त्तयन्ति ॥

उद्योद्यपूर्वस्य ॥ १०२ ॥

ओष्ठः पूर्वा यस्माद् ऋकारादसावोष्ठपूर्वस्तदन्तस्य धातोरङ्गस्य  
इकारादेशो भवति । पूर्ताः पिण्डाः । पुपूर्पति । मुपूर्पति । दन्त्योष्ठ-  
पूर्वाप्योष्ठपूर्वा भवतीत्यत्रापि भवति । दुवूर्पति चत्विजम् । प्रावुवूर्पति  
कम्बलम् । ओष्ठोत्र प्रत्यासत्तेरङ्गावयव एव गृह्यते । तेन ऋ गतावित्यस्य  
संपूर्वस्य समीर्णमिति भवति† ॥ इत्वात्वाभ्यां गुणवृद्धौ भवतो विप्रति-

\* तपरकरणमसंदेहार्थमित्यधिक्रमेकस्मिन्पुस्तके ।

† तेनेह न भवति । समीर्णमिति । ऋ गतावित्यस्य संपूर्वस्य यद्यपि समो मकार  
ओष्ठः पूर्वा ऽस्ति तथाप्यङ्गावयवो न भवतीति समीर्णमित्यत्र न भवतीति पाठान्त-  
रमेकस्मिन् पुस्तके ।

पेधेन ॥ \* ॥ आस्तरणम् । आस्तारकः । निपरणम् । निपारकः । नि-  
गरणम् । निगारकः ॥

बहुलं कन्दसि ॥ १०३ ॥

कन्दसि विषये ऋकारान्तस्य धातोर्ङ्गस्य बहुलमुकारादेशो भ-  
वति । ओष्ठपूर्वस्येत्युक्तमनोष्ठपूर्वस्यापि भवति । मित्रावरुणौ ततुरिः ।  
दूरे ह्यध्वा जगुरिः । ओष्ठपूर्वस्यापि न भवति । पप्रितमम् । क्व चिद्  
भवति पपुरिः ॥

॥ इति काशिकायां वृत्तौ सप्तमाध्यायस्य प्रथमः पादः ॥

सप्तमाध्यायस्य द्वितीयः पादः ।

सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अचैपीत् ।  
अनैपीत् । अलावीत् । अपाठीत् । अकार्पीत् । अहापीत् । अन्तरङ्गमपि  
गुणमेषा वृद्धिर्वचनाद्वाधते । न्यनुवीद् न्यधुवीद् इत्यत्र कुटादित्वाद्  
द्वित्वे सति प्रतिपिद्वायां वृद्धावुवडादेशः क्रियते । परस्मैपदेऽपि  
किम् । अच्योष्ट । अष्टोष्ट ॥

अतो लृरान्तस्य ॥ २ ॥

रेफलकारौ यावतः समीपौ तदन्तस्याङ्गस्य अत एव स्थाने वृद्धि-  
र्भवति । लृर । अलारीत् । त्सर । अत्सारीत् । ज्वल । अज्वालीत् ।  
ह्वल । अह्वालीत् । अतो हलादेर्लघोरिति विकल्पस्यायमपवादः । अत  
इति किम् । न्यखारीत् । न्यमीलीत् । लृरान्तस्येति किम् । मा भवान-  
शीत् । मा भवानटीत् । अन्तयहणं किम् । अवन्भीत् । अश्वल्लीत् ।  
अत्र यौ रेफलकारावङ्गस्यान्तौ न तावतः समीपौ ॥

वद्व्रजचलन्तस्याचः ॥ ३ ॥

वद्व्रजेर्हलन्तानां चाङ्गानामचः स्थाने वृद्धिर्भवति सिचि परस्मै-  
पदे परतः । अवादीत् । अत्राजीत् । विकल्पबाधनार्थं वदिव्रजियहणम् ।

हलन्तानाम् । अपावीत् । अभैत्सीत् । अच्चैत्सीत् । अरौत्सीत् । अत्र  
योगविभागे सति हलन्तयहणमन्तरेणापि सिद्ध्यति । कथं, वदिव्रज्योरि-  
त्यत्र प्रथमयोगे अत इति स्थानी अनुवर्तते । ततो यदव इति सूत्रं तत्रा-  
ङ्गेनाञ्चिशेष्यते । अङ्गस्याचः सिचि परतो वृद्धिर्भवति । तदेतदुत्पहणं  
हल्समुद्रायपरिग्रहार्थम् । इहापि स्यात् । अराङ्गीत् । अभाङ्गीत् ।  
अन्यथा हि येन नाव्यवधानं तेन व्यवहितेपि वचनप्रामाण्यादित्येकेन  
वर्णेन व्यवधाने स्यादनेकेन हला न स्यात् । उदवोठामुदवोठमित्यत्र  
वहेः सिचि ढत्वसलोपादीनां पूर्वत्रासिद्धमित्यसिद्धत्वात्पूर्वं हलन्तलक्षणा  
वृद्धिः क्रियते पश्चाद् ढलोपनिमित्तमोत्वम् । तत्र कृते पुनर्वृद्धिर्न भवति,  
कृतत्वात् । यत्र त्वकृता वृद्धिरोकारस्यैव तत्र भवति । सोढामिन्नस्याप-  
त्य सोढामिन्निरिति ॥

नेटि ॥ ४ ॥

इडादौ सिचि हलन्तस्याङ्गस्य वृद्धिर्न भवति । अदेवीत् । असे-  
वीत् । अकोपीत् । अमोपीत् । हलन्तस्येत्येव । अलावीत् । ननु च एत-  
दप्यन्तरङ्गत्वाद्गुणावादेशयोः कृतयोर्हलन्तं भवति । नैतदेवम् । अन्तर-  
ङ्गमपि गुण वचनारम्भसामर्थ्यात्सिचि वृद्धिर्बाधते इत्युक्तम् ॥

हलन्तलक्षणश्वसजागृणिश्वेदिताम् ॥ ५ ॥

हकारान्तानां मकारान्तानां यकारान्तानामङ्गानां लण श्वस जागृ  
णि श्व इत्येतेषामेदितां च इडादौ सिचि परस्मैपदे परतो वृद्धिर्न  
भवति । यह । अयहीत् । स्यम । अस्यमीत् । व्यय । अव्ययीत् । दुःम् ।  
अवमीत् । लण । अलणीत् । श्वस् । अश्वसीत् । जागृ । अजागरीत् ।  
णि । जनयीत् । ऐलयीत् । शिव । अश्वयीत् । एदिताम् । रगे ।  
अरगीत् । कखे । अकखीत् । ह्यन्तलक्षणश्वसामेदितां च अतो हलादेर्लघोरिति  
विकल्पे प्राप्ते प्रतिषेधः । जागृणिश्वीनां तु सिचि वृद्धिः प्राप्ता, सा च  
नेटीति न प्रतिषिध्यते । न वान्तरङ्गत्वादत्र पूर्वं गुणो भवति सिचि  
वृद्धेरनवकाशत्वात् । यदि पूर्वं गुणः स्यादिह णिश्वयहणमनर्थकं स्यात् ।

गुणायादेशयोः कृतयेत्यकारान्तत्वादेव प्रतिषेधस्य सिद्धत्वात् । तस्मा-  
दिदमेव णिश्चिद्वहणं ज्ञापकं न सिध्यन्तरङ्गमस्तीति । अथ जाण्यहणं  
किमर्थम् । जायो विविण्णल्लिङ्गस्य इति जागर्त्तगुणो वृद्धेरपवादो विधीयते ।  
स यथा अचो ङिणतीति वृद्धिं बाधते, तथा सिचि वृद्धिमपि बाधियते ।  
नैतदस्ति । कृते गुणे ऽतो ज्ञान्तस्येति या वृद्धिः प्राप्नोति सा प्रतिषिध्यते ।  
अथ गुणविधानसामर्थ्यादुत्तरकालभाविन्यपि वृद्धिर्बाध्यते । यथा जागर-  
यतीत्यत्रात उपधाया इत्यपि वृद्धिर्न भवति । तथा चिण्णलोः प्रतिषे-  
धार्थवान्भवति इति शक्यमिह जाण्यहणमकर्तुम् । तत्तु क्रियते वि-  
स्पष्टार्थम् ॥

### ऊर्णोतेर्विभाषा ॥ ६ ॥

ऊर्णोतेरिडादौ सिचि परस्मैपदपरे परतो विभाषा वृद्धिर्न भवति ।  
प्रौर्णोवीत् । प्रौर्णोवीत् । विभाषोर्णोरित्यङित्वपक्षे वृद्धिर्विकल्पोऽयम् ।  
ङित्वपक्षे तु गुणवृद्धोरभावे उवङ् भवति । प्रौर्णुवीत् ॥

### अतो हलादेशलघोः ॥ ७ ॥

हलादेरङ्गस्य लघोरकारस्य इडादौ सिचि परस्मैपदपरे परतो  
विभाषा वृद्धिर्न भवति । अकणीत् । अकाणीत् । अरणीत् । अराणीत् ।  
अत इति किम् । अदेवीत् । असेवीत् । न्यकुटीत् न्यपुंटीत् इत्य-  
त्रात इत्यस्मिन्नसति स्यान्निनिर्द्देशार्थमच इत्येतदनुवर्त्तयितव्यम् । तत्र  
अवलक्षणा वृद्धिरिग्लक्षणा न भवतीति क्विति चेति प्रतिषेधो न स्यात् ।  
हलादेरिति किम् । मा भवानशीत् । मा भवानटीत् । लघोरिति किम् ।  
अतक्षीत् । अरक्षीत् । अथेह कस्माच्च भवति अचकासीदिति । येन ना-  
व्यवधानं तेन व्यवहितेऽपि वचनप्रामाण्यादिति हला व्यवधानमाश्रितं न  
पुनरचापि व्यवधानमिति वृद्धिर्न भवति । अथ पुनरेकेन वर्णेन व्यवधा-  
नमाश्रीयते न पुनरेकेनेति कल्पने शक्यमकर्तुं लघोरिति, अतक्षीदि-  
त्यत्रानेकेन व्यवधानमिति न भविष्यति, तत्क्रियते विस्पष्टार्थम् । इटी-  
त्येव । अपाक्षीत् ॥

## नेङ्गशि कृति ॥ ८ ॥

वशादौ कृति प्रत्यये परत इडागमो न भवति । वरमनादौ  
प्रयोजनम् । ईशिता । ईशितुम् । ईश्वरः । दीपितां । दीपितुम् । दीप्तः ।  
भसिता । भसितुम् । भस्म । याचिता । याचितुम् । यात्रा । वरम-  
नादौ इत्युदाहरणप्रदर्शनार्थम् । न परिगणनम् । तेन अमन्ताहु इत्येव-  
मादावपि हि प्रतिषेधो भवति । अथ तत्रोणादयो बहुलमिति समाधी-  
यते । सम्बोदाहरणप्रदर्शनमेतत् । कृतीति किम् । रुदित्र । रुदिम ॥

## तितुत्रतथसिसुसरकसेषु च ॥ ९ ॥

ति तु त्र त थ सि सु सर कस इत्येतेषु कृत्सु इडागमो न भवति ।  
तीति क्तिक्त्विचोः सामान्यग्रहणम् । क्तिच् । तनिता । तनितुम् ।  
तन्तिः । क्तिन् । दीपिता । दीपितुम् । दीप्तिः । तु ॥ सितनिगमिसिस-  
च्यविधाज्जुशिभ्यस्तुन् ॥ सचिता । सचितुम् । सक्तुः । च । दाम्नीशसयु-  
युजेति घृन् । पतिता । पतितुम् । पत्रं वाहनम् । उणादिष्वपि सर्वधा-  
तुभ्यः घृन् । तनिता । तनितुम् । तन्त्रम् । त ॥ हसिमृगृण्वमिदमित-  
मिलूपूधुर्विभ्यस्तन् ॥ हसिता । हसितुम् । हस्तः । लघिता । लघितुम् ।  
लोतः । पविता । पवितुम् । पोतः । धूर्विता । धूर्वितुम् । धूर्त्तः ॥ औणा-  
दिकस्यैव तशब्दस्य ग्रहणमिष्यते न पुनः क्तस्य ॥ हसितमित्येव हि तत्र  
भवति । थ । हनिकुपिनीरमिकाशिभ्यः कथन् । कोपिता । कोपितुम् ।  
कुष्ठम् । काशिता । काशितुम् । काष्ठम् । सि । उपिशुपिकुपिभ्यः  
क्तिः । कोपिता । कोपितुम् । कुत्तिः ॥ सुक् च इपेः ॥ एपिता । एपि-  
तुम् । इत्तुः । सर ॥ आशेः क्त्वरन् ॥ अशिता । अशितुम् । अवरम् ।  
क ॥ इणभीकापाशल्पतिमार्चिभ्यः कन् ॥ शलिता । शलितुम् । शल्कः ।  
स ॥ घृत्वदिहनिकमिकपियुमुचिभ्यः स ॥ वदिता । वदितुम् । वत्सः ॥  
तितुत्रेष्वयहादीनामिति वक्तव्यम् ॥ \* ॥ यहादयो ग्रहप्रकाराः । येषा-  
मिष्ट क्तिनि दृश्यते । विग्रहीति । उपसृष्टिः । निकुचितिः । निपटि-  
तिः । कृतीत्येव । रोदिति । स्वपिति ॥

## एकाच उपदेशे ऽनुदात्तात् ॥ १० ॥

उपदेशे य एकाच् धातुरनुदात्तश्च तस्मादिडागमो न भवति ।  
प्रकृत्याश्रयो ऽयं प्रतिषेधः । के पुनरुपदेशेनुदात्ता, ये तथा पठन्ते । त-  
एव विस्पष्टार्थमनिद्वारिकासु प्रविभक्ताः प्रदर्शयन्ते ।

अनिट्स्वरान्तो भवतीति दृश्यतामिमांस्तु सेटः प्रवदन्ति तद्विदः ।

अदन्तमृदन्तमृतां च वृङ् वृजौ शिवङीङिवर्णेष्वथ शीङ्श्रिजावपि ॥

गणस्यमृदन्तमुतां च रुखुवौ तुवन्तथोर्णोतिमथो युणुत्णवः ।

इति स्वरान्ता निपुणं समुच्चितास्ततो हलन्तानपि सन्निबोधत ॥

द्वये एव धातवः स्वरान्ता व्यञ्जनान्ताश्च । तत्र सर्वे स्वरान्ता  
एकाचो ऽनुदात्ता अदन्तादीन्वर्जयित्वा । दाता । नेता । चेता । स्तोता ।  
कर्त्ता । हर्त्ता । अदन्तादय उदात्ताः । अवधिष्ट । ऋदन्तम् । तरिता ।  
तरीता । अतां च वृङ् वृजौ । निर्वरिता । निर्वरीता । प्रवरिता । प्रव-  
रीता । शिवङीङिवर्णेष्वथ शीङ्श्रियावपि । श्वयिता । उडुयिता । शयि-  
ता । श्रयिता । गणस्यमृदन्तम् । लविता । पविता । उतां च रुखुवौ  
तुवन्तथोर्णोतिमथो युणुत्णवः । रविता । प्रखुविता । क्षविता । मोर्णो-  
विता । वाच्य ऊर्णोर्णुवद्भावो यङ्प्रसिद्धिः प्रयोजनमित्यतिदेशादेकाच्त्व-  
मूर्णोतिरेस्तीति उदात्त उपदिश्यते । यविता । नविता । ह्यविता ।

इति स्वरान्ता निपुणं समुच्चितास्ततो हलन्तानपि सन्निबोधत ।

शक्तिस्तु कान्तेष्वनिडेक इष्यते घसिश्च सान्तेषु वसिः प्रसारणी ॥

घसिः प्रकृत्यन्तरमस्ति । घस्ता । वसिः प्रसारणी । वस्ता ।  
प्रसारणीति किम् । वसिता वस्त्राणाम् । वसनिवासइत्यस्य यजादित्वा-  
त्संप्रसारणं विहितं, न तु वस आच्छादनइत्यस्य ।

रभिस्तु भान्तेष्वथ मैथुने यभिस्तत्तस्मृतीयो लभिरेव नेतरं ।

आरब्धा । यब्धा । लब्धा ।

यमिर्यमन्तेष्वनिडेक इष्यते रमिश्च यश्च श्यनि पठ्यते मनिः ।

नमिश्चतुर्थो हनिरेव पञ्चमो गमिश्च षष्ठः प्रतिषेधवाचिनाम् ॥

यन्ता । रन्ता । तन्ता । मन्ता । श्यनीति किम् । मनुतेर्मनिते-  
त्येव भवति । नन्ता । हन्ता । गन्ता ।

दिहिर्दुहिर्महतिरोहती वहिर्नेहिस्तु पठो दहतिस्तथा लिहिः ।

इमे ऽनिटोऽष्टाविह मुक्तसंशया गणेषु हान्ताः प्रविभक्त्य कीर्त्तिताः ॥

द्वेधा । दोधा । मोठा । रोठा । वोठा । नट्टा । दग्धा । लेठा ।  
मुक्तसंशया इति किम् । तत्रान्तरे चत्वारो ऽपरे पठ्यन्ते । सहिमुहिरि-  
हिलुहय, स्तत्र सहेरिद्विकल्पस्तकारादौ । मुहिरपि रधादौ । तेन तौ  
ससंशयौ सविकल्पौ । इतरौ तु धातुषु न पठ्येते । कैश्चिदभ्युपगम्येते इति  
स्वरूपेणैव ससंशयौ ॥

दिशिं दृशिं दंशिमथो मृशिं स्पृशिं रिशिं रुशिं क्रोशतिमष्टमं विशिम् ।

लिशं च शान्ताननिटः पुराणगाः पठन्ति पाठेषु दशैव नेतरान् ॥

देष्टा । द्रष्टा । दंष्ट्रा । आस्रष्टा । आस्रष्टा । स्पष्टा । स्पष्टा । ऋदु-  
पधानामुदात्तोपदेशानां मृत्तिदृशी वर्जयित्वा अनुदात्तस्य चर्दुपधस्यान्यत-  
रस्यामिति रमागमविकल्पः । रेष्टा । रोष्टा । क्रोष्टा । प्रवेष्टा । लेष्टा ।

रुधिः सराधिर्युधिबन्धिसाधयः क्रुधितुधी शुध्यतिबुध्यती व्यधिः ।

इमे तु धान्ता दश येऽनिटो मतास्ततः परं सिद्धातिरेव नेतरे ॥

रोढ्वा । राढ्वा । योढ्वा । बंढ्वा । साढ्वा । क्रोढ्वा । तोढ्वा ।  
शोढ्वा । बाढ्वा । व्यढ्वा । सेढ्वा । बुध्यतिसिद्धत्योः श्यना निर्दृशादन्यधिक्र-  
रणयोर्बुद्धिसिद्धोर्बुद्धवत्येव । बोधिता । सेधिता । निष्ठायामपि प्रति-  
पेधाभावात् बुधितं सिधितमित्येव भवति ।

शिषिं पिषिं शुष्यतिपुष्यती त्विषिं विषिं श्लिषिं तुष्यतिदुष्यती द्विषिम् ।

इमान्दशैवोपदिशन्त्यनिद्विधौ गणेषु धान्तान्कृषिकर्षती तथा ॥

शेष्टा । पेष्टा । शोष्टा । पोष्टा । त्वेष्टा । वेष्टा । श्लेष्टा । तोष्टा ।  
दोष्टा । द्वेष्टा । आकृष्टा । आकृष्टा । कृषेस्तौदादिकस्य भौवादिकस्य  
कृषिकर्षती इति निर्दृशः ।



तपिं तिपिं चापिमयो वपिं स्वपिं लिपिं लुपिं वृष्यतिवृष्यती सृपिम् ।  
स्वरेण नीचेन शपिं कुपिं क्षिपिं प्रतीहि पान्तान्यठितांस्त्रयोदश ॥

तप्ता । तेषा । आप्ता । वप्ता । स्वप्ता । लेप्ता । लोप्ता ।  
वृष्यतिवृष्यत्योरनुदात्तत्वममागमार्थमेव । इट् च तयोरधादिपाठाद्वि-  
कल्पेन भवति । त्रप्ता । तर्प्ता । तर्पिता । द्रप्ता । दर्प्ता । दर्पिता । तुदादिषु  
तु यौ वृषिदृषीताबुदात्तावेव । सृप्ता । सर्प्ता । शप्ता । क्षेप्ता । क्षेप्ता ॥

अदिं हदिं स्कन्दिभिदिच्छिदितुदीन्  
शदिं सदिं स्विद्यतिपद्यती सिदिम् ।  
तुदिं नुदिं विद्यतिविन्द इत्यपि  
प्रतीहि दान्तान्दश पञ्च चानिठः ॥

अप्ता । हप्ता । स्कन्ता । भेप्ता । हेप्ता । वोप्ता । शप्ता । मप्ता ।  
स्वेप्ता । स्विद्यतीति श्यना निट्देशो जिष्विदा इत्यस्य निवृत्त्यर्थः । उदात्त  
एवायम् । पप्ता । खेप्ता । तोप्ता । नोप्ता । वेप्ता । विद्यतिविन्द इत्यपि  
श्यना शनमा च निट्देशोन्यविकरणनिवृत्त्यर्थः । वेत्तिविन्दती उदात्तावेव ।  
वेदिता विद्यानाम् । वेदिता धनस्य ॥

पचिं बचिं विचिरिचिरिञ्जिपृच्छतीन्  
निजिं सिचिं मुचिभञ्जिभञ्जिभृञ्जतीन् ।  
त्यजिं यजिं युजिरुजिसञ्जिमञ्जतीन्  
भुजिं स्वजिं स्तजिमृजी विद्युनिट्स्वरान् ॥

पक्ता । वक्ता । विवेक्ता । रेक्ता । रङ्क्ता । प्रष्टा । निर्णोक्ता । सेक्ता ।  
मोक्ता । भक्ता । भङ्क्ता । भृष्टा । भर्ष्टा । त्यक्ता । यष्टा । योक्ता । रोक्ता ।  
सङ्क्ता । मङ्क्ता । भोक्ता । परिष्वक्ता । सृष्टा । मार्ष्टा । मृजिरयमूदित्यष्ट-  
ते । ततोऽस्य विकल्पेनेटा भवतिव्यम् । मार्ष्टा, मर्जिता इति । अमाग-  
मोऽप्यस्य न दृश्यते । तदस्य पाठस्य प्रयोजनं चिन्त्यम् । केचिदस्य स्थाने  
विजिं पठन्ति । सृजिं विजिं विद्युनिट्स्वरानिति । निजादिषु यो वि-

जिरसावनिडिष्यते । तथा च यन्यान्तरे \* निजिविजिष्यज्जिवर्त्तमित्यु-  
क्तम् । एकाच इति किम् । अवधीत् । वृद्धिनिवृत्त्यर्थमदन्तो वधिरूप-  
दिश्यते । उपदेशग्रहणं किम् । इह हि यथा स्यात् लविष्यति पक्षि-  
ष्यति । इह च मा भूत् । कर्त्ता कटात्कर्तुमिति ॥

श्र्युकः किति ॥ ११ ॥

अत्र इत्येतस्योगन्तानां च किति प्रत्यये परत इडागमो न भवति ।  
श्रित्वा । श्रितः । श्रितवान् । उगन्तानां च । युत्वा । युतः । युतवान् ।  
लूत्वा । लूनः । लूनवान् । वृत्वा । वृतः । वृतवान् । तीर्त्वा । तीर्थः ।  
तीर्थवान् । श्र्युक इति किम् । विदितः । कितीति किम् । श्रयिता । श्रयि-  
तुम् । श्रयितव्यम् । के चिदत्र द्विककारनिर्द्देशेन गकारप्रश्लेषं वर्णयन्ति ।  
भूष्णुरित्येवं यथा स्यात् । सौत्रत्वाच्च निर्द्देशस्य श्र्युकः कितीत्यत्र चर्त्य-  
स्यासिद्धत्वमनाश्रित्य रोहृत्वं न कृते विसर्जनीयश्च कृत इति । ग्लानिस्थश्च  
श्रुरित्यत्र स्या आ इत्याकारप्रश्लेषेण स्याद्धोः सिद्धत्वाच्च किं चिदेतत् ।  
उपदेशइत्येव । तीर्थ इत्यत्रापि यथा स्यात् । इत्वे हि कृते रपरत्वे च न  
स्यात् । मा भूदेवम् । इट् सनि वेति विकल्पे विहिते यस्य विभाषेति  
निष्ठायां प्रतिषेधो भविष्यति । कस्य पुनः सा विभाषा, कृतः, यत्नेव-  
मित्वे कृते नायमृकारान्तो भविष्यति । स्थानिवद्भावाद्भविष्यति । अन-  
त्विधौ स्थानिवद्भावः । अत्विधिश्चायम् । तस्मादनुवर्त्तयितव्यमुपदेश-  
इति । तथा च सति जागरितः, जागरितवानित्यत्रापि प्राप्नोति, तदर्थ-  
मेकाच इत्यनुवर्त्तयितव्यम् । उच्यतेस्तु ।

वाच्य ऊर्णानुवद्भावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

प्रार्णुतः । प्रार्णुतवान् ॥

सनि ग्रहगुहोश्च ॥ १२ ॥

ग्रह गुह इत्येतयोःगन्तानां च सनि प्रत्यये परत इडागमो न

भवति । जिघृक्षति । लुघुक्षति । उगन्तानां च । रुरुप्रति । लूलुप्रति ।  
सनीवन्तर्धभस्जदम्भुश्चिस्वयूर्णुभरज्जपिसनामिति विकल्पविधानात् श्रयति-  
रत्र नानुक्षिप्यते । यहेर्नित्यं प्राप्तः । गुहेरुदित्वाद्विकल्पः ॥

### कसृभृवस्तुद्रुसुश्रुगे लिटि ॥ १३ ॥

क स भृ व स्तु द्रु सु श्रु इत्येतेषां लिटि प्रत्यये इडागमो न भ-  
वति । कृ । चकृव । चक्रम । स । ससृव । ससृम । भृ । बभृव । बभृम ।  
वृष् । ववृव । ववृम । वृङ् । ववृवहे । ववृमहे । स्तु । तुष्टुव । तुष्टुम ।  
द्रु । दुद्रुव । दुद्रुम । सु । सुसुव । सुसुम । श्रु । शुश्रुव । शुश्रुम । सिद्धे  
सत्यारम्भे नियमार्थः । क्रादय एव लिट्यनिटस्ततोन्त्ये सेट इति ।  
बिभिदिव । बिभिदिम । लुलुविव । लुलुविम । अनुदात्तोपदेशानामत्र  
प्रकृत्याश्रयः प्रतिषेधः । वृज्वृङोस्तु प्रत्ययाश्रयस्तदुभयस्याप्ययं नियमः ।  
वृजो हि यल्लि ववर्येति निपातनाद्व्यवस्था, स्तुद्रुसुश्रुवां तु ऋतो भारद्वाज-  
स्येत्यस्मादपि नियमाद् य इट् प्राप्नोति सोऽपि नेष्यते । तुष्टेऽथ ।  
दुद्रेऽथ । सुस्रेऽथ । शुश्रेऽथ ॥ कृजोऽसुट इति वक्तव्यम् ॥ \* ॥ ससृकस्य  
इडागमो यथा स्यात् । संवस्करिव । संवस्करिम ॥ ऋतो भारद्वाजस्ये-  
त्येतदप्यसुट एवेत्येते ॥ संवस्करिथ ॥

### श्रीदितो निष्ठायाम् ॥ १४ ॥

श्रव्यतेरीदितश्च निष्ठायामिडागमो न भवति । शूनः । शून-  
वान् । ईदितः । ओलजी । लग्नः । लग्नवान् । ओविजी । उद्विग्नः ।  
उद्विग्नवान् । ओदितश्चेति निष्ठातकारस्य नकारः । दीपी । दीप्तः ।  
दीप्तवान् । डीङ्स्त्वोदितां मध्ये पाठो ज्ञापको निष्ठायामनिटत्वस्य ।  
स हि नत्वार्थो, नत्वं च निष्ठातो ऽनन्तरस्य विधीयते । उड्डीनः ।  
उड्डीनवान् । निष्ठायामित्यधिकार आर्द्धधातुकस्येद्वलादेरिति यावत् ॥

### यस्य विभाषा ॥ १५ ॥

यस्य धातोर्विभाषा क्व चिदिडुक्तस्य निष्ठायां परत इडागमो  
न भवति । वक्ष्यति । स्वरतिसूतिसूयतिधूज्जदितो वा । विधूतः ।

विधूतवान् । गूहू । गूढः । गूढवान् । उदितो वा । वृद्धः । वृद्धवान् ।  
तनिपतिदरिद्राणामुपसख्यानमिति पतेर्विभाषितेद्वस्यापि द्वितीयाश्रिता-  
तीतपतितेति निपातनादिडागमः ॥

### आदितश्च ॥ १६ ॥

आदितश्च धातोर्निष्ठायामिडागमो न भवति । जिमिदा ।  
मित्रः । मित्रवान् । जित्विदा । त्विण्णः । त्विण्णवान् । जित्विदा ।  
स्विन्नः । स्विन्नवान् । चकारोनुक्तममुच्चयार्थः । आश्वस्तः । वान्तः ।  
योगविभागकरणं किम् । आदितश्च विभाषा भावादिकर्मणोरित्येवं  
पठितव्यम् । अन्यत्र हि भावादिकर्मण्यो यस्य विभाषेति प्रतिषेधो  
भविष्यति । ज्ञापनार्थमेतत् । ज्ञापयति । यदुपाधेर्विभाषा तदुपाधेः  
प्रतिषेध इति, तेन विभाषा गमहनविद्विशामित्यत्र विद्वेर्लोभार्थस्य  
विभाषेति ज्ञापनार्थस्य प्रतिषेधो न भवति । विदितः । विदितवान् ॥

### विभाषा भावादिकर्मणोः ॥ १७ ॥

भावे आदिकर्मणि च आदितो धातोर्विभाषा निष्ठायामिडागमो  
न भवति । मित्रमनेन । मेदितमनेन । प्रमित्रः । प्रमेदितः ॥ सौनागा  
कर्मणि निष्ठायां शक्रेटमिच्छन्ति विकल्पेन ॥ शक्तो घटः । कर्तुम् ।  
शक्तो घटः । कर्तुम् । भावे न भवत्येव । शक्तमनेन । अस्यतेभावे । अस्ति  
तमनेन । आदिकर्मणि च न भवत्येव । अस्तः काण्डः ।

लुब्धस्वान्तध्वान्तलग्नस्त्रिष्टविरिब्धफाण्टवाढानि

मन्यमनस्तमःसक्ताविस्पष्टस्वरानाया-

सम्भूतेषु ॥ १८ ॥

लुब्धस्वान्तध्वान्तलग्नस्त्रिष्टविरिब्धफाण्टवाढ इत्येते  
निपात्यन्ते यथासंख्यं मन्यमनस्तमःसक्ताविस्पष्टस्वरानायामभूश इत्ये-  
तेष्वर्थेषु । लुब्ध इति भवति मन्याभिधानं चेत् । लुब्धो मन्यः । लुभित-  
मन्यत् । लुभितं मन्येन लुब्धो गिरिः, नदीत्येवमाद्युपमानाद्भविष्यति । स्वान्त-

मिति मनोभिधान चेत् । स्वनितमन्यत्, स्वनितो मृदङ्गः । स्वनितं मनसा ।  
 ध्वान्तमिति भवति तमोभिधानं चेत् । ध्वनितमन्यत् । ध्वनितो मृदङ्गः ।  
 ध्वनितं मनसा । लग्नमिति भवति सक्तं चेत् । लगितमन्यत् । स्निष्ट-  
 मिति भवति । अविस्पष्टं चेत् । स्नेच्छितमन्यत् । इत्वमप्येकारस्य निपा-  
 तनादेव । विरिध्यमिति स्वरश्चेत् । विरेभितमन्यत् । रेभृ शब्दइत्यस्ये-  
 तन्निपातनम् । अन्ये तु विरिभितमन्यदिति पठन्ति । रिभिं सौत्रं धातुं  
 पठन्ति । ते विरिभितमिति प्रत्युदाहरन्ति । फाण्टमिति भवत्यनाया-  
 सश्चेत् । फाणितमन्यत् । यदश्रुतमपिष्ट च कषायमुद्रकसंपर्कमात्राद्  
 विभक्तरसमीपदुष्यं तत्फाण्टम् । तदल्पप्रयवसाध्यत्वादनायासेन लट्यते ।  
 बाढमिति भवति भृशं चेत् । बाहितमन्यत् । बाह्व प्रयवइत्यस्य धातोरेत-  
 न्निपातनम् । अतिशयश्च भृशमिहोच्यते ॥

### धृषिणसी वैयात्ये ॥ १९ ॥

विद्यातस्य भावो वैयात्यम् । प्रागल्भ्यमविनीतता । तत्र धृष् शस  
 इत्येतयोर्निष्ठाया मिडागमो न भवति । धृष्टेयम् । विशस्तोयम् । धृषे-  
 रादितश्चेति प्रतिषेधः सिद्ध एव शसेरप्युदितो वा यस्य विभाषेति, निय-  
 मार्थं वचनम् । धृषिणस्योवैयात्ये एवेङ् न भवति भावादिकर्मणोरपि वैयात्ये  
 धृषिर्नास्ति । धृष्टः । विशस्तः । वैयात्यइति किम् । धर्षितः । विशसितः ॥

### दृढस्थूलबलयोः ॥ २० ॥

दृढ इति निपात्यते स्थूले बलवति चार्थे । दृढः स्थूलः । दृढो  
 बलवान् । किमत्र निपात्यते । दृंहिः कप्रत्यये इडभावः । हकारनकारयो-  
 र्लोपः । परस्य ठत्वम् । अथ दृहिः प्रकृत्यन्तरमस्ति । तत्राप्येतदेव सर्वं  
 नलोपवर्जम् । नकारस्याभावात् । हलोपनिपातनं पूर्वत्रासिद्धत्वनिवृत्त्य-  
 र्थम् । ठलोपे हि सति तस्य पूर्वत्रासिद्धत्वाद् द्रढिमा द्रढीयान्  
 द्रढयतीत्यत्र र ऋतो हलादेर्लघोरिति न स्यात् । इह च परिद्रढय्या  
 गत इति ल्यपि लघुपूर्वादिति णेरयादेशो न स्यात् । इह च परिद्रढस्यापत्यं  
 पारिद्रढी कन्येति गुरुपोत्तमलक्षणः ष्यङ् च प्रसज्येत । स्थूलबलयोरिति  
 किम् । दृंहितम् । दृहितम् ॥

## प्रभौ परिवृढः ॥ २१ ॥

परिवृढ इति निपात्यते प्रभुश्चेद्ववति । परिवृढः कुटुम्बी । पूर्वण तुल्यमेतत् । वृद्धेर्निपातनम् । वृहिश्व यदि प्रकृत्यन्तरमस्ति तस्यापि तदेव सर्वं हलोपनिपातनस्य च तदेव प्रयोजनम् । परिवृढयति । परिवृढ्य गतः । परिवृढी कन्येति । परिवृढमाचष्टे इति विशृङ्खल वृढशब्दादेव णिजुत्पद्यते । संयामयतेरेव सोपसर्गाणिजुत्पत्तिरिष्यते नान्यस्मादिति । तथा सति परिवृढयतीति तिङ्ङुतिङ् इति निघातः । परिवृढ्येन्यत्र परिशब्दस्य त्वाप्रत्ययान्तेन समासे सति ल्यत्रादेशः सिद्धो भवति । प्रभाविति किम् । परिवृद्धितम् । परिवृद्धितम् ॥

## कृच्छ्रगहनयोः कपः ॥ २२ ॥

कृच्छ्र गहन इत्येतयोरर्थयोः कपेर्द्वौतोर्निष्ठायामिडागमो न भवति । कष्टोऽग्निः । कष्टं व्याकरणम् । ततोऽपि कष्टतराणि सामानि । कृच्छ्रं दुःखं तत्कारणमप्यन्यादिकं कृच्छ्रमित्युच्यते । गहने । कष्टानि वनानि । कष्टाः पर्वताः । कृच्छ्रगहनयोरिति किम् । कपित सुवर्णम् ॥

## घुषिरविशब्दने ॥ २३ ॥

घुपेर्द्वौतोरविशब्दनेर्थे निष्ठायामिडागमो न भवति । घुष्टा रज्जुः । घुष्टौ पादौ । अविशब्दनइति किम् । अवघुषितं वाक्यमाह । विशब्दनं प्रतिज्ञानम् । घुषिरशब्दार्थे इति भूवादेषु पठ्यते । घुषिरविशब्दनइति घुरादिषु तयोरिह सामान्येन ग्रहणम् । विशब्दनप्रतिषेधश्च ज्ञापकश्चुरादिणिज् विशब्दनार्थस्यानित्य इति, तेनाप्यमपि प्रयोग उपपन्नो भवति । महीपालवचः श्रुत्वा जुघुपुः पुष्पमाणवा इति । स्वाभिप्रायं शब्देनाविष्कृतवन्त इत्यर्थः ॥

## अर्द्धैः सन्निविभ्यः ॥ २४ ॥

सं नि वि इत्येतेभ्य उत्तरस्यादेर्निष्ठायामिडागमो न भवति । समर्णः । न्यर्णः । व्यर्णः । अर्द्धैरिति किम् । समेधितः । सन्निविभ्य इति किम् । अर्द्धितः ॥

### अभेष्टाविदूर्ये ॥ २५ ॥

अभिश्चादुत्तरस्यादेराविदूर्ये निष्ठायामिडागमो न भवति । अभ्यर्णो सेना । अभ्यर्णो शरत् । आविदूर्ये इति किम् । अभ्यर्द्धितो वृषलः । शीतिन पीडित इत्यर्थः । विदूरं विप्रकृष्टं ततो न्यदविदूरं, तस्य भात्र आविदूर्यम् । एतस्मादेव निपातनाच्च नऽपूर्वात्तत्पुरुषादित्युत्तरस्य भावप्रत्ययस्य प्रतिषेधो न भवति ॥

### एरध्ययने वृत्तम् ॥ २६ ॥

एयन्तस्य वृत्तेर्निष्ठायामध्ययनार्थं वृत्तमितीडभावो णिलुक्च निपात्यते । वृत्तो गुणो देवदत्तेन । वृत्त पारायणं देवदत्तेन । अध्ययन इति किम् । वर्त्तितमन्यत् । वृत्तिरयमकर्मकः, स एयर्थं वर्त्तमानः सकर्मको भवति । तेन निर्वृत्त इति हि प्रकृतेरेव कर्मणि क्तप्रत्ययो दृश्यते । तद्वद्विहापि एयर्थे वृत्तेरेव च वृत्तेर्वृत्तो गुणो देवदत्तेनेति भविष्यतीति निपातनमनर्थकं, तत्क्रियते यदापि णिचैत्र एयर्थो ऽभिधीयते तदा वर्त्तितमित्यध्ययने मा भूदिति केचित् । अपरे तु वर्त्तिता गुणो देवदत्तेनेत्यपीच्छन्ति ॥

### वा दान्तशान्तपूर्णदस्तस्पष्टञ्चन्नज्ञप्ताः ॥ २७ ॥

णेरित्यनुवर्त्तते । दम् शम् पूरी दस् स्पश् छद् जप् इत्येतेषां एयन्तानां धातूनां वा अनिट्त्व निपात्यते \* । दान्तः । दमितः । शान्तः । शमितः । पूर्णः । पूरितः । दस्तः । दासितः । स्पष्टः । स्पाशितः । छत्रः । छादितः । जप्तः । जपितः । इट्प्रतिषेधो णिलुक्च निपात्यते । जपेस्तु भरजपिसनामिति विकल्पविधानाद् यस्य विभाषेति नित्ये प्रतिषेधे प्राप्ते विकल्पार्थं निपातनम् ॥

### रुष्यमत्वरसंघुषास्वनाम् ॥ २८ ॥

वेति वर्त्तते । रुषि अम त्वर संघुष आस्वन इत्येतेषां निष्ठायां

\* दान्त शान्त पूर्ण दस्त स्पष्ट छत्र जप् इत्येतानि निपात्यन्ते । दस्यादीनां धातूनां एयन्तानां निष्ठायां वा इडागमो निपात्यते इत्येकस्मिन्पुस्तके पाठः ।

वा इडागमो न भवति । रुष्टः । रुपितः । तीपमहलुभरुपरिष इति विकल्पाविधानाद् यस्य विभाषेति प्रतिषेधे प्राप्ते विकल्पार्थं वचनम् । अम् । अभ्यान्तः । अभ्यमितः । त्वर । तूर्णः । त्वरितः । अद्रितश्चेति प्रतिषेधे प्राप्ते वचनम् । संघुष । संघुष्टौ पादौ । संघुषितौ पादौ । संघुष्ट वाक्यमाह । संघुषितं वाक्यमाह । संघुष्टौ दम्यौ । संघुषितौ दम्यौ । संपूर्वस्य घुषेरविशब्दनेपि परत्वादयमेव विकल्पो भवति । आस्वन् । आस्वान्तो देवदत्तः । आस्वनितो देवदत्तः । आस्वान्तं मनः । आस्वनित मनः । आङ्पूर्वस्य स्वनेर्मनोभिधाने ऽपि परत्वादयं विकल्पः लुब्धस्वान्तेति निपातनं बाधते ॥

### हृषेलोमसु ॥ २८ ॥

लोमसु वर्त्तमानस्य हृषेर्निष्ठायां वा इडागमो न भवति । हृष्टानि लोमानि । हृषितानि लोमानि । हृष्ट लोमभिः । हृषित लोमभिः । हृष्टाः केशाः । हृषिताः केशाः । हृष्ट केशैः । हृषितं केशैः । हृषु अलीकइत्युदित्वात्रिष्ठायामनिट् । हृष तुष्टावित्ययं सेट् । तयोरुभयोरिह यद्दृष्टमित्युभयत्र विभाषेयम् । लोमानि मूर्द्धजानि अङ्गजानि च सामान्येन गृह्यन्ते । यथा लोमनखं स्पृष्ट्वा शौचं कर्त्तव्यमिति । तद्विषये च हृषं घर्त्तमानो लोमसु वर्त्ततइत्युच्यते । लोमस्त्विति किम् । हृष्टो देवदत्त इत्यलीकार्थस्य, हृषितो देवदत्त इति तुष्ट्यर्थस्य ॥ विस्मितप्रतिघातयोश्चेति वक्तव्यम् ॥ \* ॥ हृष्टो देवदत्तः । हृषितो देवदत्तः । विस्मित इत्यर्थः । हृष्टा दन्ताः । हृषिता दन्ताः । प्रतिहता इत्यर्थः ॥

### अपचितश्च ॥ ३० ॥

अपचित इति वा निपात्यते । अपपूर्वस्य चायतेर्निष्ठायामनिट्त्वं चिभावश्च निपात्यते । अपचितोनेन गुरुः । अपचायितोनेन गुरुः ॥ क्तिनि नित्यमिति वक्तव्यम् ॥ \* ॥ क्तिनि नित्यं चिभावो निपात्यते, अपचितिः ॥



यसित स्कभित स्तभित उत्तभित चत्त विकस्त विशस्तृ शंस्तृ शास्तृ  
तरुतृ तरुतृ वरुतृ वरुतृ वरुत्रीः उज्ज्वलिति क्षरिति क्षमिति धमि-  
त्यमिति इत्येतानि कृन्दसि निपात्यन्ते । तत्र यसितस्कभितस्तभितोत्तभि-  
तेति यसु स्कम्भु स्तम्भु इत्येतेषामुदित्त्वान्निष्ठायामिट्प्रतिषेधे प्राप्ते इडाग-  
मे निपात्यते । यसितं वा एतत्सोमस्य । यस्तमिति भाषायाम् । स्कभित ।  
विष्कभिते अजरे । विष्कब्धेति भाषायाम् । स्तभित । येन स्वस्तभितम् ।  
स्तब्धमिति भाषायाम् । उत्तभित । सत्येनोत्तभिता भूमिः । उत्तब्धेति  
भाषायाम् । उत्तभितेति उत्पूर्वस्य निपातनसामर्थ्यादन्योपसर्गपूर्वः स्तभि-  
तशब्दो न भवति । चत्त विकस्तेति चतेः कसेश्च विपूर्वस्य निष्ठायामिड-  
भावे निपात्यते । चत्ता वर्षेण विद्युत् । चतितेति भाषायाम् । विकस्त ।  
उत्तानाया हृदयं यद् विकस्तम् । विकसितमिति भाषायाम् । निपातनं  
बहुव्यापेवं विकस्ता इति बहुवचनं कृतम् । अपरेषु तु निपातनेषु प्रत्येकं

विभक्तिनिर्देशः । विशस्तु शंस्तु शास्त्रिति शसेर्विपूर्वस्य शसेः शासेश्च वृचि  
 इडभावो निपात्यते । विशस्तु । एकस्त्वष्टुरश्वस्याविगस्ता । विगसि-  
 तेति भाषायाम् । शंस्तु । उन शंस्ता सुविप्रः । शंसितेति भाषायाम् ।  
 शास्तु । प्रशास्ता । प्रशासितमिति भाषायाम् । तद्वृतकवृत्तकवृत्तकवृत्तक-  
 व्रीरिति तस्तेर्द्वृजोश्च वृचि उट् ऊट् इत्येतावागमौ निपात्येने ।  
 तद्वतारं रथानाम् । तद्वतारम् । तरितारं तरीतारमिति भाषायाम् । वरु-  
 तारं रथानाम् । वरुनारं रथानाम् । वरितारं वरीतारमिति भाषायाम् ।  
 वरुव्रीष्टा देवीर्विश्वदेव्यावती । जसि पूर्वसत्रर्णे, च्चारणं प्रयोगदर्शनार्थम् ।  
 अतन्त्र चैतत्, इदमपि हि भवति अहोरात्राणि वै वरुत्रय इति । छान्द-  
 सिकमत्र ह्रस्वत्वम् । प्रपञ्चार्थमेव च ङीञ्जन्तस्य निपातनम् । वरुवृशब्दे  
 हि निपातितस्तत एव ङीपि सति सिद्धे वरुव्रीशब्दः । उञ्ज्वलिति  
 चरिति क्षमिति वमित्यमितीति च ज्वलतेक्यपूर्वस्य चर क्षम वम अम् इत्येतेषा  
 च तिपि शप इकारादेशो निपात्यते । शपो लुब्धा इडागमः । अग्निरुञ्ज-  
 लिति । उञ्ज्वलतीति भाषायाम् । चरिति । स्लोक चरिति । चरतीति  
 भाषायाम् । क्षमिति । स्तोमं क्षमिति । क्षमतीति भाषायाम् ।  
 वमिति । यः सोमं वमिति । वमतीति भाषायाम् । अमिति । अभ्यमिति  
 वरुणः । अभ्यमतीति भाषायाम् । इतिकरणः प्रदर्शनार्थस्तेन क्व चिदी-  
 कारो भवति । रविमभ्यमीति वरुण इत्यपि हि वेदे पठ्यते ॥

आर्द्धधातुकस्येड्वलादेः ॥ ३५ ॥

छन्दसीति निवृत्तम् । आर्द्धधातुकस्य वलादेरिडागमो भवति ।  
 लविता । लवितुम् । लवितव्यम् । पविता । पवितुम् । पवितव्यम् ।  
 आर्द्धधातुकस्येति किम् । आस्ते । वस्ते । रुद्रादिभ्यः सार्वधातुकइत्येत-  
 स्मिन्त्रियमार्थे विज्ञायमाने प्रतिपत्तिगौरवं भवतीति आर्द्धधातुकग्रहणं  
 क्रियते । वलादेरिति किम् । लव्यम् । पव्यम् । लवनीयम् । पवनीयम्  
 इडिति वर्त्तमाने पुनरिड्यग्रहणं प्रतिषेधनिवृत्त्यर्थम् ॥

स्रक्मोरनात्मनेपदनिमित्ते ॥ ३६ ॥

नियमार्थमिदम् । सुक्रमोराद्धधातुकस्य वलादेरिडागमो भवति,  
 न चेत्सुक्रमौ आत्मनेपदस्य निमित्तं भवतः । क्व च तावात्मनेपदस्य नि-  
 मित्तं, यत्रात्मनेपदं तदाश्रयं भवति । भावकर्मकर्मकर्तृकर्मव्यतिहाराः ।  
 क्रमेवृत्त्यादयश्च । तेनायं सत्यात्मनेपदे प्रतिषेधो नास्तीति प्रतिषेधफलं  
 चेदं सूत्रम् । सुक्रमोरादित्वादिट् सिद्ध एव । प्रस्रविता । प्रस्रवितुम् ।  
 प्रस्रवितव्यम् । प्रक्रमिता । प्रक्रमितव्यम् । अनात्मनेपदनिमित्ते इति किम् ।  
 प्रस्रोपीष्ट । प्रक्रमसीष्ट । प्रस्रोप्यते । प्रक्रमस्यते । प्रसुस्रुपिष्यते । प्रचिक्रसिष्यते ।  
 सर्वत्रैवात्र सौतिः क्रमिश्चात्मनेपदस्य निमित्तम् । सनन्तादपि हि पूर्वव-  
 त्सन इत्यात्मनेपदं विधीयते । निमित्तग्रहणं किम् । सीयुडादेस्तत्परपरस्य  
 च प्रतिषेधार्थम् । इह तु प्रस्रवितेवाचरतीति प्रस्रवित्रीयतइति क्यङन्त-  
 मात्मनेपदस्य निमित्तं न सौतिः ॥ क्रमेस्तु कर्तृयात्मनेपदविषयादसत्या-  
 त्मनेपदे कृति प्रतिषेधो वक्तव्यः ॥ \* ॥ प्रक्रन्ता । उपक्रन्ता । कर्त्तरीति  
 किम् । प्रक्रमितव्यम् । उपक्रमितव्यम् । आत्मनेपदविषयादिति किम् ।  
 निष्क्रमिता । सौतेः सनि किति च प्रत्यये श्युकः किति सनि ग्रहगुहोश्च  
 इत्येव प्रतिषेधो भवति । प्रसुस्रूपति । प्रस्रुतः । प्रस्रुतवान् ॥

ग्रही ऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् ।  
 ग्रहीतव्यम् । अलिटीति किम् । जग्रहि । जग्रहिम । प्रकृतस्येडो दीर्घत्व-  
 मिदं चिण्वदिटो न भवति । ग्रहिता । ग्रहिष्यते ॥

वृत्तो वा ॥ ३८ ॥

वृ इति वृङ् वृजोः सामान्येन ग्रहणं तस्मादुत्तरस्य ऋकारान्ते-  
 भ्यश्चेडो वा दीर्घो भवति । वरिता । वरीता । प्रावरिता । प्रावरीता ।  
 ऋकारान्तेभ्यः । तरिता । तरीता । आस्तरिता । आस्तरीता । वृत  
 इति किम् । करिष्यति । हरिष्यति । अलिटीत्येव । अवरिष्य । तेरिष्य ॥

न लिङि ॥ ३९ ॥

वृत् उत्तरस्य इटो लिङ् दीर्घो न भवति । विवरिपीष्ट ।  
वरिपीष्ट । आस्तरिपीष्ट । विस्तरिपीष्ट ॥

सिचि च परस्मैपदेषु ॥ ४० ॥

परस्मैपदपरे सिचि वृत् उत्तरस्य इटो दीर्घो न भवति । प्रावा-  
टाम् । प्रावारिपुः । अतारिष्टाम् । आस्तारिष्टाम् । आस्तारिपुः \* ।  
स्मैपदेष्विति किम् । प्रावरिष्ट । प्रावरीष्ट ॥

इट् सनि वा ॥ ४१ ॥

वृत्ः सनो वा इडागमो भवति । वुवूर्पति । विवरिपति । विव-  
पति । प्रावुवूर्पति । प्राविवरिपति । प्राविवरीपति । कृकारान्तेभ्यः ।  
तीर्पति । तितरिपति । तितरीपति । आनिस्तीर्पति । आतिस्तरिपति ।  
तिस्तरिपति । सनि यहमुक्तेष्वेति इट्प्रतिषेधे प्राप्ते पक्षे इडागमो  
धीयते । इटश्च वृत्तो वेति पक्षे दीर्घः । चिकीर्षति जिहीर्षति इत्यत्रो-  
पदेशाधिकाराल्लाक्षयिकत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृत्तो लिङ् सिचि च आत्मनेपदे परे वा इडागमो भवति ।  
पीष्ट । वरिपीष्ट । प्रावृपीष्ट । प्रावरिपीष्ट । आस्तरिपीष्ट । आस्ती-  
ष्ट । सिचि खल्वपि । अवृत् । अवरिष्ट । अवरीष्ट । प्रावृत् । प्रावरि-  
ष्ट । प्रावरीष्ट । आस्तीष्ट । आस्तरिष्ट । आस्तरिष्ट । आत्मनेपदेष्विति  
किम् । प्रावारिष्टाम् । प्रावारिपुः । लिङः प्रत्युदाहरणं न दर्शितमसंभ-  
विटो ऽवलादित्वादिति ॥

ऋतश्च संयोगादेः ॥ ४३ ॥

ऋदन्ताद्वातोः संयोगादेः ऋतयोर्लिङ्सिचोरात्मनेपदेषु वा इडा-  
गमो भवति । ध्वृपीष्ट । ध्वरिपीष्ट । स्मृपीष्ट । स्मरिपीष्ट । अध्वृग-

\* व्यशारिष्टाम् । व्यशारिपुरित्यधिकं पुस्तकान्तरे ।

ताम् । अध्वरिपाताम् । अस्मृपाताम् । अस्मरिपाताम् । अत इति  
 क्रिम् । च्योपीष्ट । श्लोपीष्ट । अच्योष्ट । अश्लोष्ट । संयोगादेरिति क्रिम् ।  
 कृपीष्ट । हृपीष्ट । कृकृत । अकृत । आत्मनेपदेष्वित्येव । अध्वार्योत् ।  
 अस्मार्योत् । संस्कृपीष्ट समस्कृतेत्यत्रापदेशाधिकारादभक्तत्वाच्च सुट  
 इडागमो न भवति ॥

### स्वरतिसूतिसूयतिधूञ्जुदितो वा ॥ ४४ ॥

स्वरति सूति सूयति धूञ् इत्येतेभ्य ऊदिद्वाश्चात्तरस्य वलादेरा-  
 द्बुधातुकस्य वा इडागमो भवति । स्वर्त्ता । स्वरिता । सूति । प्रसोता ।  
 प्रमविता । सूयति । सोता । सविता । धूञ् । धोता । धविता । ऊदिद्वाः  
 खल्यपि । गाहू । विगाढा । विगाहिता । गुप् । गोप्ता । गोपिता । वेति  
 वर्त्तमाने पुनत्रायहणं लिङ्सिचोर्निश्चत्यर्थम् । सूतिसूयत्योर्विकरणनिर्द्देशः  
 पू प्रेरणइत्यस्य निश्चत्यर्थः । धूजिति सानुबन्धकस्य निर्द्देशो धू विधूननइ-  
 त्यस्य निश्चत्यर्थः । सविता धवितेत्येव नित्यमेतयोर्भवति । स्वरतेरेत-  
 स्माद्विकल्पादृदुनोः स्यइत्येतद्वति विप्रतिषेधेन । स्वरिष्यति । किति  
 तु प्रत्यये श्युक्ः कितितीति नित्यः प्रतिषेधो भवति पूर्वविप्रतिषेधेन ।  
 स्यूत्वा । सूत्वा । धूत्वा ॥

### रधादिभ्यश्च ॥ ४५ ॥

रध हिंसासंसिद्धोरित्येवमादिभ्यो ऽप्राभ्य उत्तरस्य वलादेराद्बु-  
 धातुकस्य वा इडागमो भवति । रधिता । रट्टा । नंटा । नशिता ।  
 चन्ता । तर्प्ता । तर्पिता । द्रप्ता । दर्प्ता । दर्पिता । द्रोग्धा । द्रोढा ।  
 द्रोहिता । मोग्धा । मोढा । मोहिता । स्नेढा । स्नेहिता । स्नेग्धा ।  
 स्नेग्धा । स्नेडा । स्नेहिता । क्रादिनियमाल्लिटि रधादिभ्यः परत्वाद्वि-  
 कल्पं के विदिकृन्ति । अपरे पुनराहुः । पूर्वविधेरिङ्निषेधविधानसा-  
 मर्थ्यादुनीयस्त्व प्रतिषेधनियमस्येति नित्यमिडा भवितव्यम् । ररन्धिव,  
 ररन्धमेति भवति ॥

## निरः कुषः ॥ ४६ ॥

निर इत्येवंपूर्वात् कुष उत्तरस्य वलादेराहुधातुकस्य वा इडा-  
गमो भवति । निष्कोष्टा । निष्कोपिता । निष्कोष्टुम् । निष्कोपितुम् ।  
निष्कोष्टव्यम् । निष्कोपितव्यम् । निर इति किम् । कोपिता । कोपि-  
तुम् । कोपितव्यम् । निर इति वक्तव्ये निर इति निर्देशेन रेफान्तमुपस-  
र्गान्तरमस्तीति ज्ञाप्यते । तस्य हि निलयनमित्युपसर्गस्यायताविति लत्वं  
भवति । निसो हि रुत्वस्यासिद्धत्वाल्लत्वं न स्यात् ॥

## इग्निष्ठायाम् ॥ ४७ ॥

निरः कुषो निष्ठायामिडागमो भवति । निष्कुपितवान् । नि-  
ष्कुपितः । इड्यहणं नित्यार्थमारम्भो हि यस्य विभाषा इत्यस्य बाधको  
ऽन्यथा हि विकल्पार्थ एव स्याद् अत्रैव नित्यमिडागम उत्तरत्र विकल्प  
एवेति ॥

## तीपसहलुभरुषरिषः ॥ ४८ ॥

तकारादावाहुधातुके इषु सह लुभ रुष रिप् इत्येतेभ्यो वा  
इडागमो भवति । इषु । एष्टा । एपिता ॥ इषु इच्छायामित्यस्यायं विकल्प  
इष्यते ॥ यस्तु इष गताविति दैवादिकस्तस्य प्रेपिता प्रेषितुं प्रेषितव्यमिति  
नित्यं भवति । योपि इष आभीक्ष्ण्येति क्र्यादौ पठ्यते तस्याप्येवमेव ।  
तदर्थमेव तीपसहेति सूत्रे के चिदुदितमिषं पठन्ति । सह । सैठा ।  
सहिता । लुभ । लोभिता । लोब्धा । रुष । रोष्टा । रोपिता । रिप् ।  
रेष्टा । रेपिता । तीति किम् । एषिष्यति ॥

## सनीवन्तर्द्धभ्रस्जदम्भुश्चिस्व्यूर्णुभरज्जपिसनाम् ॥ ४९ ॥

इवन्तानाम् धातूनाम् ऋधु भ्रस्ज दम्भु श्चि स्त्र्यू कर्णु भर ज्जपि  
सन् इत्येतेषां च सनि वा इडागमो भवति । इवन्तानाम् । दिदेविपति ।  
दुद्वूपति । सिसेविपति । सुस्पूपति । ऋधु । आर्द्धधिपति । ईत्संति ।  
भ्रस्ज । बिभ्रन्जिपति । बिभ्रत्ति । बिभ्रन्जिपति । विभर्त्ति । दम्भु ।

दिद्रम्भिपति । धिप्सति । धीरुति । श्रि । उच्छिन्नयिपति । उच्छि  
पति । स्वरु । सिस्वरिपति । सुस्वरुपति । शु । यियविपति । यूयुर्पा  
ऊर्णु । प्रेरुणुनविपति । प्रेरुणुनविपति । प्रेरुणुनपति । भस् इति भृजित्ये  
भौवादिकस्य ग्रहणं शपा निर्देशात् । विभरिपति । वुभूरुपति । जजि  
जिज्जपयिपति । जीप्सति । सन् । मिसनिपति । सिपासति । के चि  
भरज्जपिमनितनिपतिदग्निद्राणामिति पठन्ति । तितनिपति । तिनंसति  
तितासति । पिपतिपति । पित्मति । दिदरिद्रिपति । दिदरिद्रासति  
सनीति किम् । देविता । भृष्टा ॥

क्लिशः क्लानिष्टयोः ॥ ५० ॥

क्लिशः त्वानिष्टयोर्वा इडागमो भवति । क्लिष्टा । क्लिशित्व  
क्लिष्टः । क्लिष्टवान् । क्लिशितः । क्लिशितवान् । क्लिशू विबाधनइत्य  
त्वायां विकल्पः सिद्ध एव निष्ठायां तु यस्य विभाषेति प्रेतिपे  
प्रप्नोति । क्लिश उपतापइत्येतस्य तु त्वायां निष्ठायां च नित्यमिडाग  
प्रप्नोति तदर्थं त्वाग्रहणं क्लियते ॥

पूङ्क्ष ॥ ५१ ॥

पूङ्क्षश्च त्वानिष्टयोर्वा इडागमो भवति । पूत्वा । पवित्व  
सोमोतिपूतः । सोमोतिपवितः । पूतवान् । पवितवान् । श्युकः कित  
प्रतिपेधे प्राप्ते विकल्पो विधीयते ॥

वसन्तिक्षुधोरिट् ॥ ५२ ॥

वसतेः क्षुधेश्च त्वानिष्टयोरिडागमो भवति । उपित्वा । उपित  
उपितवान् । क्षुधित्वा । क्षुधितः । क्षुधितवान् । वसतीति विकल्  
निर्देशार्थ एव । वस्तेस्तूदात्तत्वादेव भवितव्यमिडा । पुनरिङ्ग  
नित्यार्थम् ॥

अञ्चेः पूजायाम् ॥ ५३ ॥

अञ्चेः पूजायामर्थं त्वानिष्टयोरिडागमो भवति । अञ्चित्वा व  
क्षुहोति । अञ्चिता अस्य गुरवः । उदितो वेति त्वाग्रहणार्थे विक





अनर्त्तियत् । निनर्त्तिपति । सङ्गति किम् । कर्त्तिता । असिचीति किम् ।  
अकर्त्तात् ॥

### गमेरिट् परस्मैपदेषु ॥ ५८ ॥

गमेर्दृताः सकारादेराहुधातुकस्य परस्मैपदेष्विडागमो भवति ।  
गमिष्यति । अगमिष्यत् । जिगमिपति । गमेरिति किम् । चेष्यति ।  
वृद्धयङ्गं नित्यार्थम् । परस्मैपदेष्विति किम् । संगंसीष्ट । संगसीष्ट ।  
मंगस्यते । संजिगंसते । संजिगंसिष्यते । अधिजिगांसते । अधिजिगांसिष्यते ।  
गमेरिडादेशस्याङ्भनगमां सनीति दीर्घत्वम् । सङ्गत्येव । गन्तास्मि ।  
गन्तास्वः । गन्तास्मः ॥ आत्मनेपदेन समानपदस्यस्य गमेरयमिडागमो  
नेष्यते ॥ अन्यत्र सर्वत्रैवेष्यते । कृत्यपि भवति, परस्मैपदलुक् च ।  
संजिगमिपिता । अधिजिगमिपिता व्याकरणस्य । जिगमिष त्वमिति ।  
पदशेषकारस्य \* पुनरिदं दर्शनं गम्युपलक्षणार्थं परस्मैपदग्रहणम् ।  
परस्मैपदेषु यो गमिरुपलक्षितस्तस्मात्सकारादेराहुधातुकस्येङ्भवति ।  
तन्मतेन संजिगंसिता अधिजिगंसिता व्याकरणस्य इत्येव भवितव्यम् ॥

### न वृज्जश्चतुर्भ्यः ॥ ५९ ॥

वृतादिभ्यश्चतुर्भ्य उत्तरस्य सकारादेराहुधातुकस्य परस्मैपदेषु  
इडागमो न भवति । वृत् । वर्त्स्यति । अवर्त्स्यत् । विवृत्सति । वृधू ।  
वर्त्स्यति । अवर्त्स्यत् । विवृत्सति । शृधू । शर्त्स्यति । अशर्त्स्यत् ।  
शिथृत्सति । स्यन्दू । स्यन्त्सति । अस्यन्त्स्यत् । सिष्यन्त्स्यति । चतुर्भ्य  
इति न वक्तव्यम् । वृद्धयङ्गं हि तत्र द्युतादिपरिसमाप्त्यर्थं क्रियते  
रूप सामर्थ्यं वृद्धिति, तदेव यदि वृतादिसमाप्त्यर्थमपि विज्ञायते न किं-  
चिदनिष्टं प्राप्नोति, तत्क्रियते स्यन्देऽदिल्लक्षणमन्तरङ्गमपि विकल्पं  
प्रतिषेधे यथा बाधेनेति । चतुर्थहणे हि सति तात्पर्येण स्यन्दिः संनिधा-  
पितो भवति । परस्मैपदेष्वित्येव । वर्त्तिपीठ । वर्त्तिष्यते । अवर्त्तिष्यत् ।  
विवर्त्तिपते । अथात्रात्मनेपदेन समानपदस्येभ्यो वृतादिभ्य इडागम

\* पदशेषो गम्यविशेष इति पदमञ्जरी ।

इष्यते । अन्यत्र सर्वत्र प्रतिषेधः । कृत्यपि हि परस्मैपदलुकि च प्रतिषेधो भवति । विवृत्सिता । विवृत्स त्वमिति \* ॥

तासि च क्लृपः ॥ ६० ॥

क्लृप उत्तरस्य तासिः सकारादेश्वार्द्धधातुकस्य परस्मैपदेषु इडागमो न भवति । कल्प्ता । श्वः कल्प्स्यति । अकल्प्स्यत् । चिक्लृप्सति । परस्मैपदेष्वित्यथ । कल्पितासे । कल्पिपीठ । कल्पिष्यति । अकल्पिष्यत् । चिकल्पिष्यते । क्लृपेरथात्मनेपदेन समानपदस्यस्य इडागम इष्यते । अन्यत्र प्रतिषेधः । कृत्यपि हि परस्मैपदलुकि च प्रतिषेधो भवति । चिक्लृप्सिता । चिक्लृप्स त्वमिति ॥

अचस्तास्वत्यल्यनिटो नित्यम् ॥ ६१ ॥

तासौ ये नित्यानिटो धातवो ऽजन्तास्तेभ्यस्तासाविव थलीडागमो न भवति । याता । ययाथ । चेता । विचेथ । नेता । निनेथ । होता । लुहोथ । अच इति किम् । भेत्ता । विभेद्विथ । तास्वदिति किम् । लूत्वा । लुलविथ । थलीति किम् । याता । ययिथ । ययिम । अनिङ्ग्रहणं नित्यमित्यनेन विशेषणार्थम् । नित्यग्रहणं किम् । विधेता । विधविता । विदुधविथ । तासि विभाषितेऽस्यलि नित्यमिडागमो भवति । तास्वदिति वतिनिर्द्देशः किमर्थः । तासौ सतस्यलि प्रतिषेधार्थः । यो हि तासावसचसत्वाच्च नित्यानिट् तस्य थलि प्रतिषेधो न भवति । लघसिथ । उवयिथ । उत्तरसूत्रेपि तास्वदिति वर्तते अदादेशो हि घसि-र्वजादेशश्च घयिस्तासौ नास्ति ॥

उपदेशेत्वतः ॥ ६२ ॥

उपदेशे यो धातुरकारवान् तासौ नित्यानिट् तस्मात्तासाविव थलीडागमो न भवति । पक्ता । पपकथ । यप्ता । इयप्ता । शक्ता । शशकथ । उपदेशइति किम् । कर्प्ता । चर्कर्पिथ । अत्वत इति किम् । भेत्ता । विभे-

द्रिय । तपरकरणं किम् । राट्ठा । रराधिय । तास्वदित्येव । जिघृक्षति ।  
जयहि । नित्यमनिट इत्येव । अट्ठा । अज्जिता । आनज्जिय ॥

चृतो भारद्वाजस्य ॥ ६३ ॥

अकारान्तावृत्ते भाषाद्वाजस्याचार्यस्य मतेन तासाविव नित्यानि-  
टम्यलि इडागमो न भवति । स्मर्त्ता । सस्मर्य । ध्वर्त्ता । दध्वर्य\* ।  
मिद्वे सत्यागम्भो नियमार्थः । अत एव भारद्वाजस्य नान्येषां धातूनाम् ।  
ययिय । वयिय । पेचिय । शेकिय । तदयमर्थोत्पूर्वयोर्योगोर्विकल्पः ।  
तपरकरणमृकारान्तस्य निवृत्त्यर्थम् । तथा हि सति विध्यर्थमेतत्स्यात् ॥

बभूयाततन्यजगृभ्भववर्थेति निगमे ॥ ६४ ॥

बभूय आततन्य जगृभ्भववर्थ इत्येतानि निपात्यन्ते निगमविषये ।  
निगमो वेदः । बभूय । त्वं हि होता प्रथमो बभूय । बभूविष्येति भाषा-  
याम् । आततन्य ॥ येनान्तरिक्षमुर्वाततन्य । आतेनियेति भाषायाम् ।  
जगृभ् । जगृभ्माते दक्षिणमिन्द्र हस्तम् । जगृहिमेति भाषायाम् । बभवर्थ ।  
बभवर्थ त्वं हि ज्योतिषा । ववरियेति भाषायाम् । आदिसूत्रादेवास्य प्रति-  
पेधे सिद्धे नियमार्थं वचनं निगमएव न भाषायामिति ॥

विभाषा रुजिहशोः ॥ ६५ ॥

रुजि हृशि इत्येतयोस्यलि विभाषा इडागमो न भवति । ससृष्ट ।  
ससर्जिय । दद्रष्ट । ददर्शिय ॥

द्रुडत्यर्तिव्ययतीनाम् ॥ ६६ ॥

अत्ति अर्त्ति व्ययति इत्येतेषां यलीडागमो भवति । आदिय ।  
अरिय । संविज्ययिय । व्येजो न व्यो लिटीत्यात्वप्रतिषेधः । अत्तिव्ययत्यो-  
चृतो भारद्वाजस्येति नियमाद्विकल्पः । अर्त्तेऽपि नित्यः प्रतिषेधः । अत्रेद्वयहणं  
विस्पष्टार्थम् । विकल्पावधाने हि सति अत्तिव्ययतिव्यहणमनर्थकं, प्रति-

प्रेधविधाने चार्त्तियहणमिति नित्योयं विधिरिड्यहणमन्तरेणापि शक्यते  
विज्ञातुम् ॥

### वस्वेकाजाद्घसाम् ॥ ६७ ॥

कृत्तुर्वचनानामेकाचां धातूनाम् आकारान्तानां घसेश्च वसा-  
विडागमो भवति । आद्रिवान् । आशिवान् । पेचिवान् । शेक्शिवान् ।  
धात्वभ्यासयोरेकादेशे कृते एत्वाभ्यासलोपयोश्च कृतयोः कृतद्विवचना  
एते एकाचो भवन्ति । आत् । ययिवान् । तस्यिवान् । घस् । जसि-  
वान् । सिद्धे सत्यारम्भो नियमार्थः । एकाजाद्घसामेव वसाविडागमो  
भवति नान्येषाम् । बिभ्रिवान् । चिच्छिवान् । बभूवान् । शिशिवान् ।  
क्वाद्रिनियमात्मतिपेधाभावाच्च य इट् प्रसक्तः स नियम्यते । आद्रुहणमने-  
काजर्थं द्विवचने हि कृते इटि हि सति आतो लोपेन भवितव्य, दरिद्रा-  
तेस्तु कास्यनेकाज्यहणं चुलुम्पाद्वयमित्यामा भवितव्यम् । दरिद्राचकार ।  
अथाप्यान् क्रियते तथापि च दरिद्रातेराहुर्धातुके लोपः सिद्धश्च प्रत्ययवि-  
धाविति प्रागेव प्रत्ययोत्पत्तेराकारे लुप्ते इडागमस्य निमित्तं विहत-  
मिति न इडागमो भवति । ददरिद्रानिति भवितव्यम् । घमेरपि यदि  
यहणमिह न क्रियते तदा द्विवचनात् परत्वाद् घसिभमोर्हलि चेति उप-  
धालोपे कृते द्विवचनमेव न स्यादनच्कत्वाद्, इह तु घसियहणाद् उपधा-  
लोपमपि परत्वादिडागमो बाधते । तत्र कृते गमहनजनखनघसामित्युप-  
धालोपः । स च द्विवचनेर्चाति द्विवचने कर्त्तव्ये स्यानिबद्धवति, तेन जसि-  
वानिति सिध्यति ॥

### विभाषा गमहनविदविशाम् ॥ ६८ ॥

गम हन विद विश इत्येतेषां धातूनां वसौ विभाषा इडागमो  
भवति । गम । जगमिवान् । जगन्वान् । मो नो धातेरिति नेकारः ।  
हन । जघ्निवान् । जघन्वान् । विद । विविदिवान् । विविद्वान् । विश् ।  
विविशिवान् । विविश्वान् । विशिना साहचर्यादिह विद्वेस्तौदादि-

कस्य लाभार्थस्य ग्रहणम् । ज्ञानार्थस्य तु नित्य विविद्धानित्येव भवति ॥  
दृशेत्वेति वक्तव्यम् ॥ \* ॥ ददृशिवान् । ददृश्वान् ॥

सनिससनिवांसम् ॥ ६८ ॥

सनेतिः सनेतेर्वा धातोः सनिससनिवांसमिति निपात्यते \* ।  
अज्जित्वाग्ने सनिससनिवांसम् । इडागम एत्वाभ्यासलोपाभावश्च निपा-  
त्यते । सनिङ्पूर्वादित्यत्र सेनिवांसमित्येव भवति । छन्दसीदं निपातनं  
विज्ञायते † । भाषायां सेनिवांसमिति भवति ॥

चट्ठनोः स्ये ॥ ७० ॥

चकारान्तानां धातूनां हन्तेश्च स्ये इडागमो भवति । करिष्यति ।  
हनिष्यति । हरिष्यति । स्वरतेर्वेट्त्वादृष्टनोः स्यइत्येतद्भवति विप्रतिषे-  
धेन । स्वरिष्यति । तपरकरणं विस्पष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । अञ्जीत् । अञ्जिष्टाम् । अञ्जिपुः ।  
सिचीति किम् । अङ्गा । अञ्जिता । ऊदित्वाद् विभाषा भवति ॥

स्तुसुधूञ्भ्यः परस्मैपदेषु ॥ ७२ ॥

स्तु सु धूञ् इत्येतेभ्यः सिचि परस्मैपदे परत इडागमो भवति ।  
अस्तावीत् । असावीत् । अधावीत् । परस्मैपदेष्विति किम् । अस्तोष्ट ।  
असोष्ट । अधोष्ट । अधविष्ट ॥

यमरमनमातां सक्त ॥ ७३ ॥

यम रम नम इत्येतेषामङ्गानामाकारान्तानां च सगागमो भवति  
परस्मैपदे सिचि इडागमश्च । यम् । अयंसीत् । अयंसिष्टाम् । अयं-  
सिपुः । व्यरंसीत् । व्यरंसिष्टाम् । व्यरंसिपुः । अनंसीत् । अनंसिष्टाम् ।

\* सनिङ्पूर्वस्य सनेतिः सनेतेर्वा सनिससनिवांसमिति निपात्यते इत्येकस्मिन्पु-  
स्तके पाठः ।

† इदं चानुपूर्वीं छन्दस्येव नियतेति छन्दस्येव निपातनं विज्ञायते इति पा० २ ।

अनंसिपुः । आकारान्तानाम् । अयासीत् । अयासिष्टाम् । अयासिपुः ।  
यमादीनां हलन्तलक्षणा वृद्धिः प्राप्ता सा नेटौति प्रतिपिध्यते । परस्मैप-  
देष्वित्येव । अयंस्त । अरंस्त । अनंस्त ॥

स्मिपूङ् रञ्ज्वां सनि ॥ ७४ ॥

स्मिङ् पूङ् च अञ्जू अशू इत्येतेषां धातूनां सनीडागमो भवति ।  
सिस्मयिषते । पिपविषते । अरिषति । अञ्जिजिषति । अशिषति ।  
ङकारग्रहण पूजा मा भूत् । पुपूषति इत्येव तस्य भवति । अशेरुदितो  
ग्रहणादश्नोतेर्नैत्यमिडागमोस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । चिकरिषति ।  
गृ । जिगर्षति । दृङ् । दिदरिषते । धृङ् । दिधरिषते । प्रच्छ । पिप्रच्छि-  
षति । पञ्चभ्य इति किम् । सिष्ठति । किरतिगिरत्यारिट् सनि वेति  
विकल्पः प्राप्तः वृत्तो वेति चास्येष्टो दीर्घत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादेः सार्वधातुकस्य इडागमो भवति । रुद् ।  
रोदिति । स्वप् । स्वपिति । श्वस् । श्वसिति । अन् । प्राणिति । जन् ।  
जति । पञ्चभ्य इत्येव । जागर्ति । सार्वधातुकइति किम् । स्वप्ता ।  
वलादेरित्येव । रुदन्ति ॥

ईशः से ॥ ७७ ॥

ईश उत्तरस्य से इत्येतस्य सार्वधातुकस्य इडागमो भवति ।  
ईशिषे । ईशिष्व ॥

ईडजनोद्धे च ॥ ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्व-  
धातुकस्य इडागमो भवति । ईडिध्वे । ईडिध्वम् । ईडिषे । ईडिष्व ।  
जनिध्वे । जनिध्वम् । जनिषे । जनिष्व । जनी प्रादुर्भावइत्यस्य छान्द-

सत्त्वात् श्यनो लुक् उपधालोपाभावश्च ॥ जन जननइत्यस्यापि श्लु-  
विकरणस्य ग्रहणमत्रेप्यते ॥ तस्य कर्मव्यतिहारे व्यतिजज्ञिषे । व्यतिज-  
ज्ञिष्व । व्यतिजज्ञिध्वे व्यतिजज्ञिध्वम्, इति च भवति ॥ ध्वशब्दे ईशेरपि  
इडागम इप्यते ॥ ईशिध्वमिति, तदर्थं के चिदीडिजनेः सध्वे चेति सूत्रं  
पठन्ति । तत्र सकारादेः शेषशब्दस्य सूत्रत्रयोपादानाच्चशब्दे भिन्नक्रम  
ईशेरनुकर्षणार्थं विज्ञायते । ईडिशिजनां सध्वयोरित्येकमेव सूत्रं न पठितं,  
वाचित्रा हि सूत्रस्य कृतिः पाणिनेरिति । ध्वे इति कृतटोरेत्वस्य ग्रहणात्  
लोडि ध्वमि न भवितव्यमिडा । लोटि पुनरेकदेशविकृतस्यानन्यत्वाद्  
भवितव्यमिडा ॥

लिङः सलोपोऽनन्त्यस्य ॥ ७८ ॥

सार्वधातुकइति वर्तते \* । सार्वधातुके यो लिङ् तस्य अनन्त्यस्य  
सकारस्य लोपो भवति । कः पुनरनन्त्यो लिङः सकारः । यो यासुट्फुट्-  
सीपुटाम् । कुर्येत् । कुर्याताम् । कुर्युः । कुर्वीत । कुर्वीयाताम् । कुर्वीरन् ।  
अनन्त्यस्येति किम् । कुर्युः । कुर्याः । सार्वधातुकइत्येव । क्रियास्ताम् ।  
क्रियासुः । कृषीष्ट । कृषीयास्ताम् । कृषीरन् ॥

अतो येयः ॥ ७९ ॥

अकारान्तादङ्गादुत्तरस्य या इत्येतस्य सार्वधातुकस्य इय् इत्यय-  
मादेशो भवति । पचेत् । पचेताम् । पचेयुरित्यत्रोस्यपदान्तादिति  
पररूपं बाधितम् । अत इति किम् । चिनुयात् । सुनुयात् । तपरकरणं  
किम् । यायात् । सार्वधातुकइत्येव । चिकीर्ष्यात् । ननु चातो लोपेनात्र  
भवितव्यम् । पचेदित्यत्रापि हि तर्हि अतो दीर्घो यजीति दीर्घत्वेन  
भवितव्यम् । तदनेनावश्यं विध्यन्तरं बाधितव्यम् । स यथैव दीर्घस्य  
वाधक एवमतो लोपस्यापि बाधकः स्यात् । स्यादेतदेवं यदि दीर्घः  
सार्वधातुके विधीयते । अथ तु तिङि विधीयते, तदा येन नाप्राप्तिन्या-  
येन दीर्घस्यैव बाधकः स्यात् पुनरतो लोपस्य । येय इत्यविभक्तिको

निर्द्देशः, य इति वा पष्ठीनिर्द्देशे यलोपस्यासिद्धत्वमनाश्रित्याद्गुणः कृतः  
सौत्रत्वाच्चिर्द्देशस्येति । के विद् अत्रातो यासिय इति सूत्रं पठन्ति ।  
तेषां सकारान्तः स्याती पष्ठीसमासश्च ॥

आतो डितः ॥ ८१ ॥

आकारस्य द्विवचनस्य आकारान्ताद्भादुत्तरस्य सार्वधातुकस्य  
इय् इत्ययमादेशो भवति । पचेते । पचेथे । पचेताम् । पचेथाम् । यजेते ।  
यजेथे । यजेथाम् । सार्वधातुकमपिदित्यत्र न डितोऽत्र द्विवचनमङ्गी-  
क्रियते ऽपितु डित इव द्विवचनं पूर्वसूत्रेण उच्यतेऽपितीतिप्रमिद्वये  
तथाङ्गीकरणम् । यदि गाङ्गुटादिसूत्रे द्विवचनमङ्गीक्रियते तदा  
अनुदात्तडित आत्मनेपदमिति आत्मनेपदं प्राप्नोतीति । आत इति किम् ।  
पचन्ति । यजन्ति । पचन्ते । यजन्ते । डित इति किम् । पचावहे ।  
पचामहे । अत इत्येव । चिन्वाते । सुन्वाते । तपरकरण किम् । मि-  
माते । मिमाथे ॥

आने मुक् ॥ ८२ ॥

आने परतोङ्गस्यानो मुगागमो भवति । पचमानो, यजमानः ।  
अकारमात्रभक्त्यायं मुक् अदुपदेशग्रहणेन गृह्यतइति अदुपदेशादिति लसा-  
र्वधातुकानुदात्तत्व भवति । यद्वेवमातो डित इत्ययमपि विधिः प्राप्नो-  
ति, तपरनिर्द्देशाच्च भविष्यति । मुक् सत्यध्यर्तुमात्रो भवति । लसार्व-  
धातुकानुदात्तत्वमपि तर्हि न प्राप्नोति । नैव दोषः । उपदेशग्रहणं तत्र  
क्रियते । तेन उपदेशाद्भूतं सत्यपि कालभेदे भवितव्यम् । तथा च पचावः  
पचाम इत्यत्रापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र  
पञ्चम्या परस्य पष्ठी कल्प्यते ॥

अष्टन आ विभक्तौ ॥ ८४ ॥



अष्टनो विभक्तौ परत आकारादेशो भवति । अष्टाभिः । अष्टाभ्यः ।  
 अष्टानाम् । अष्टासु । विभक्ताविति किम् । अष्टत्वम् । अष्टता । आ  
 इति व्यक्तिनिर्देशोऽयमाकृतिनिर्देशे तु नकारस्थाने ऽनुनासिकाकारः स्यात् ।  
 विकल्पेनायमाकारो भवत्येतज्जापितमष्टनो दीर्घादिति दीर्घग्रहणाद-  
 ष्टाभ्य औशिति च कृतात्वस्य निर्देशात्तेनाष्टभिरष्टभ्य इत्यपि भवति ।  
 तदन्तविधिश्चात्रेप्यते । प्रिया अष्टौ येषां ते प्रियाष्टानः । प्रियाष्टौ ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । राभ्याम् ।  
 राभिः । हलीति किम् । रायौ । रायः । विभक्ताविति किम् । रैत्वम् ।  
 रैता । मृजेर्ध्वद्विरित्यतः प्राग्विभक्त्यधिकारः ॥

युष्मदस्मदोरनादेशे ॥ ८६ ॥

युष्मदस्मदित्येतयोरनादेशे विभक्तौ परत आकारादेशो भवति ।  
 युष्माभिः । अस्माभिः । युष्मासु । अस्मासु । अनादेश इति किम् ।  
 युष्मत् । अस्मत् । हलीत्याधिकारादप्यत्र न स्यात् । उत्तरत्र त्वनादेश-  
 ग्रहणेन प्रयोजनं योचीति तदिहैव क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् ।  
 माम् । युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराका-  
 रादेशो भवति । युवाम् । आवाम् । प्रथमाया इति किम् । युवयोः ।  
 आवयोः । द्विवचन इति किम् । त्वम्, मंहं, यूयं, वयम् । भाषायामिति  
 किम् । युवं वस्त्राणि पीवसा वसाये ॥

योचि ॥ ८९ ॥

अजादौ विभक्तावनादेशे युष्मदस्मदोर्यकारादेशो भवति । त्वया ।

मया । त्वयि । मयि । युवयोः । आवयोः । अचीति किम् । युवाभ्याम् ।  
आवाभ्याम् । युष्मदस्मदोरनादेशइत्यत्र यदि हलीत्यनुवर्तते शक्यम-  
कर्तुमचीत्येतत् तत्क्रियते विस्पष्टार्थम् । अनादेशइत्येव । त्वद्गच्छति ।  
मद्गच्छति ॥

### शेषे लोपः ॥ ८० ॥

शेषे विभक्तौ युष्मदस्मदोलोपो भवति । कश्च शेषः, यत्राकारो  
यकारश्च न विहितः ।

पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु \* लोपो विधीयते ॥

त्वम् । अहम् । यूयम् । वयम् । तुभ्यम् । मय्यम् । युष्मभ्यम् ।  
अस्मभ्यम् । त्वत् । मत् । युष्मत् । अस्मत् । तव । मम । युष्माकम् ।  
अस्माकम् । शेषग्रहणं विस्पष्टार्थम् । शेषे लोपे कृते स्त्रिया टाप् कस्माच्च  
भवति, त्वं ब्राह्मणी । अहं ब्राह्मणी । सनिपातलक्षणे विधिरनिमित्तं  
तद्विघातस्य । अलिङ्गे वा युष्मदस्मदी इति । केचित्तु शेषे लोपं टिलो-  
पमिच्छन्ति । कथं वक्ष्यमाणादेशापेक्षः शेषः, ते चादेशा मपर्यन्तस्य विधी-  
यन्ते । तेन मपर्यन्ताद् योन्यः स शेष इति । तत्रायं लोप इति टिलोपो  
भवति ॥

### मपर्यन्तस्य ॥ ८१ ॥

मपर्यन्तस्यत्ययमधिकारो, यदित ऊर्ध्वमनुक्रमिष्यामो मपर्यन्तस्ये-  
त्येवं तद्वेदितव्यम् । वक्ष्यति । युवावौ द्विवचने । युवाम् । आवाम् ।  
मपर्यन्तस्येति किम् । युवकामावकामिति साकचकस्य मा भूत् । त्वमा-  
वेकवचने । त्वया । मया । मपर्यन्तस्येति किम् । सर्वस्य मा भूत् । तथा च  
सति त्वमयोरकारस्य योचीति यकारे कृते ऽनिष्टं रूपं स्यात् । मान्तस्ये-  
त्येव सिद्धे ऽस्मिन् यत्परिग्रहणं कृतमवधिद्व्योतनार्थं तन्मान्ते मा भूत्,

कदा, यदा \* एयन्तयोः क्तिपि मान्तत्वं विद्यते, युष्मदस्मदोः स्थानिवत्त्वं च षेरत्र कौ लुप्तत्वाच्च विद्यते ॥

युवावौ द्विवचने ॥ ८२ ॥

द्विवचनइत्यर्थग्रहणम् । द्विवचने ये युष्मदस्मदी द्व्यर्थाभिधानवि-  
षये तयोर्मर्पर्यन्तस्य स्थाने युव आव इत्येतावादेशौ भवतः । युवाम् ।  
आवाम् । युवाभ्याम् । आवाभ्याम् । युवयोः । आवयोः । यदा समासे  
द्व्यर्थे युष्मदस्मदी भवतः, समासार्थस्यान्यसंख्यत्वादेकवचनं बहुवचनं वा  
भवति, तदापि द्व्यर्थेयैर्युष्मदस्मदोर्युवावौ भवतः, यदि त्वाहौ सौ  
इत्येवमादिना आदेशान्तरेण न बाध्येते । अतिक्रान्तं युवा, मति युवाम् ।  
अत्यावाम् । अतिक्रान्तान् युवा, मति युवान् । अत्यावान् । अतिक्रान्तेन युवा,  
मति युवया । अत्यावया । अतिक्रान्तेर्युवा, मति युवाभिरत्यावाभिः । अति-  
क्रान्तेभ्यो युवा, मति युवभ्यमत्यावभ्यम् । अतिक्रान्ताद् युवा, मति युवत् ।  
अत्यावत् । अतिक्रान्तेभ्यो युवामागत, अति युवत् । अत्यावत् । अतिक्रा-  
न्तानां युवा, मति युवाकम् । अत्यावाकम् । अतिक्रान्ते युवा, मति युवयि ।  
अत्यावयि । अतिक्रान्तेषु युवा, मति युवासु । अत्यावासु । त्वाहादीनां तु  
विषये परत्वात्तत्र भवन्ति । अतिक्रान्तौ युवा, मति त्वम् । अत्यहम् ।  
अतिक्रान्ता युवाम्, अति यूयम् । अति वयम् । अतिक्रान्ताय युवाम्, अति तु-  
भ्यम् । अति मयम् । अतिक्रान्तस्य युवा, मति तव । अति मम । यदा  
तु युष्मदस्मदी एकत्वबहुत्वयोर्वर्त्तते, समासार्थस्तु द्वित्वे, तदा युवावौ  
न भवतः । अतिक्रान्तौ त्वाम्, अति त्वाम् । अति माम् । अतिक्रान्तौ  
युष्मान्, अति युष्मानत्यस्मान् । एवं सर्वत्र ज्ञेयम् ॥

यूयवयौ जसि ॥ ८३ ॥

युष्मदस्मदोर्मर्पर्यन्तस्य जसि परतो यूय वय इत्येतावादेशौ भवतः ।  
यूयम् । वयम् । परमयूयम् । परमवयम् । अति यूयम् । अति वयम् । तद-

न्तविधिरत्र भवति । अङ्गाधिकारे तस्य च ग्रहणं भवति तदुत्तरपदस्य चेति \* ॥

त्वाहौ सौ ॥ ८४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः । त्वम् । अहम् । परमत्वम् । परमाहम् । अतित्वम् । अत्यहम् ॥

तुभ्यमह्यौ डयि ॥ ८५ ॥

युष्मदस्मदोर्मपर्यन्तस्य तुभ्य मद्य इत्येतावादेशौ भवतो डयि परतः । तुभ्यम् । मद्यम् । परमतुभ्यम् । परममद्यम् । अतितुभ्यम् । अतिमद्यम् ॥

तवममौ डसि ॥ ८६ ॥

युष्मदस्मदोर्मपर्यन्तस्य तव मम इत्येतावादेशौ भवतो डसि परतः । तव । मम । परमतव । परममम । अतितव । अतिमम ॥

त्वमात्रेकवचने ॥ ८७ ॥

एकवचनइत्यर्थनिर्द्देशः । एकवचने ये युष्मदस्मदौ एकार्थमभिधानविषये तयोर्मपर्यन्तस्य स्थाने त्व म इत्येतावादेशौ भवतः । त्वाम् । माम् । त्वया । मया । त्वत् । मत् । त्वयि । मयि । यदा समासे एकार्थं युष्मदस्मदौ भवतः, समासार्थस्य त्वन्यसंख्यत्वाद् द्विवचनं बहुवचनं वा भवति, तदापि त्वमावादेशौ भवतः । आदेशान्तराणां तु विषये त्वाहौ सावित्येवमादीनां पूर्वविप्रतिषेधेन तएवेष्यन्ते । अतिक्रान्तस्त्वामतित्वम् । अत्यहम् । अतिक्रान्तौ त्वामतित्वाम् । अतिमाम् । अतिक्रान्तान् त्वामतित्वान् । अतिमान् । अतिक्रान्ताभ्यां त्वामतित्वाभ्याम् । अतिमाभ्याम् । अतिक्रान्तैस्त्वामतित्वाभिः । अतिमाभिः । इत्येवमाद्युदाहार्यम् ॥

प्रत्ययोत्तरपदयोश्च ॥ ८८ ॥

एकवचनइत्यनुवर्तते । प्रत्यये उत्तरपदे च परत एकत्वे वर्त्तमा-

\* अङ्गाधिकारे तस्य तदुत्तरपदस्य चेत्यादि बहुषु पुस्तकेषु नास्ति । तदेव तु युक्तम् । पदमञ्जरी दर्शनात् ।

नयोर्युष्मदस्मदोर्मपर्यन्तस्य त्वं म. इत्येतावादेशौ भवतः । त्वं वायं, त्व-  
दीयः । मदीयः । अतिशयेन त्वं, त्वत्तरः । मत्तरः । त्वामिच्छति, त्वद्वति ।  
मद्वति । त्वमिवाचरति, त्वद्वते । मद्वते । उत्तरपदे । तव पुत्र, त्वत्पुत्रः ।  
मत्पुत्रः । त्वं नाथोऽस्य, त्वन्नाथो, मन्नाथः । एकवचनइत्येव । युष्माकमिदं  
युष्मदीयम् । अस्मदीयम् । युष्माकं पुत्रो ऽस्माकं पुत्रो युष्मत्पुत्रो ऽस्म-  
त्पुत्रः । विभक्तावित्यधिकरात् पूर्वयोगो विभक्ताविव । ततोऽन्यत्रापि प्र-  
त्यये उत्तरपदे च यथा स्यादित्ययमारम्भः । ननु चात्राप्यन्तर्वर्तिनी विभ-  
क्तिरस्ति तस्यामेवादेशौ भविष्यतः । नैवं शक्यं, लुका तस्या भवितव्यम् ।  
बहिरङ्गो लुक् अन्तरङ्गावादेशौ प्रथमं तौ भविष्यतः । एतदेव तर्ह्यादे-  
शवचनं ज्ञापकमन्तरङ्गानपि विधीन्बहिरङ्गोऽपि लुक् बाध्यते इति । तेन  
गोमान्प्रियोऽस्य गोमत्प्रिय इत्येवमादौ नुमादि लुका बाध्यते । एवं च  
सति त्वाहौ सावित्येवमादयोऽपि प्रत्ययोत्तरपदयोरादेशो न भवन्ति । त्वं  
प्रधानमेपां त्वत्प्रधानः । मत्प्रधानः । यूयं पुत्रा अस्य युष्मत्पुत्रो ऽस्मत्पु-  
त्रः । तुभ्यं हितं त्वद्वितं मद्वितम् । तव पुत्रस्त्वत्पुत्रो मत्पुत्रः । अथ  
किमर्थमेपां त्वाहादीनां बाधनार्थमेतच्च विज्ञायते । लक्ष्यस्यित्यपेक्षया ।  
ज्ञापकार्थं ह्येतस्मिन्बहुतरमिष्टं संगृह्यते ॥

### त्रिचतुरोस्त्रियां तिसृचतसृ ॥ ९९ ॥

त्रि चतुर इत्येतयोः स्त्रियां वर्तमानयोस्त्रिसृ चतसृ इत्येतावादेशौ  
भवतो विभक्तौ परतः । तिस्रः । चतस्रः । तिसृभिः । चतसृभिः । स्त्रिया-  
मिति किम् । त्रयः । चत्वारः । त्रीणि । चत्वारि । स्त्रियामिति चैतत्  
त्रिचतुरोरेव विशेषणं नाङ्गस्य । तेन यदा त्रिचतुःशब्दौ स्त्रियामङ्गं तु  
लिङ्गान्तरे तथाप्यादेशौ भवत एव । प्रियास्त्रिस्रो ब्राह्मण्योऽस्य ब्राह्म-  
णस्य प्रियतिसा ब्राह्मण इति । प्रियतिस्रौ । प्रियतिस्रः । प्रियतिसृ ब्रा-  
ह्मणकुलम् । प्रियतिसृणी । प्रियतिसृणि । प्रियचतसा । प्रियचतस्रौ ।  
प्रियचतस्रः । प्रियचतसृ । प्रियचतसृणी । प्रियचतसृणि । नद्वृतश्चेति स-  
मासान्तो न भवति । विभक्त्याश्रयत्वेन तिसृभावस्य बहिरङ्गलक्षण-

त्वात् \* । यदा तु त्रिचतुःशब्दौ लिङ्गान्तरे स्त्रियामङ्गं तदा आदेशौ न भवतः । प्रियास्त्रयोः प्रियाणि त्रीणि वा अस्या ब्राह्मण्याः सा प्रियत्रिः । प्रियत्री । प्रियत्रयः । प्रियचत्वाः । प्रियचत्वारौ । प्रियचत्वारः ॥ तिसृभावे संज्ञायां कन्युपसंख्यानं कर्त्तव्यम् ॥ \* ॥ तिसृका नाम यामः ॥ चतसर्थाद्युदात्तनिपातनं कर्त्तव्यम् ॥ \* ॥ चतस्रः पश्येत्यत्र चतुरः शसीत्येव स्वरो मा भूत् । चतसृणामित्यत्र तु षट्चतुर्भ्यां हलादिरित्येव स्वरो भवति । हलादियहणसामर्थ्याच्चिपातनस्वरो बाध्यते ॥

“अचि र ऋतः ॥ १०० ॥

तिसृ चतसृ इत्येतयोर्ऋतः स्थाने रेफादेशो भवति अजादौ विभक्तौ परतः । तिसृस्तिष्ठन्ति । तिस्रः पश्य । चतस्रस्तिष्ठन्ति । चतस्रः पश्य । प्रियतिस्र आनय । प्रियचतस्र आनय । प्रियतिस्रः स्वम् । प्रियचतस्रः स्वम् । प्रियतिस्रि निधेहि प्रियचतस्रि निधेहि । पूर्वसवर्णात्वद्विसर्वनामस्यानगुणानामपवादः । परमपि द्विसर्वनामस्यानगुणं पूर्वविप्रतिषेधेन बाध्यते । अचीति किम् । तिसृभिः । चतसृभिः । ऋत इति तिसृचतस्रोः प्रतिपत्त्यर्थमन्यथा हि तदपवादस्त्रिचतुरोरेवायमादेशो विज्ञायेत ॥

जराया जरसन्यतरस्याम् ॥ १०१ ॥

जरा इत्येतस्य जरसित्ययमादेशो भवति अन्यतरस्यामजादौ विभक्तौ परतः । जरसा दन्ताः शीर्यन्ते । जरया दन्ताः शीर्यन्ते । जरसे त्वा परिदद्युः । जरायै त्वा परिदद्युः । अचीत्येव । जराभ्याम् । जराभिः । नुमो जरसादेशो विप्रतिषेधेन । अतिजरांसि ब्राह्मणकुलानि । इहातिजरसं ब्राह्मणकुलं पश्येति लुग्न भवति आनुपूर्व्या सिद्धत्वात् । अतिजर अमिति स्थिते लुग्नभावो जरस्भाव इति त्रीणि कार्याणि युगपत्प्राप्नुवन्ति । तत्र लुक्तावदपवादत्वादम्भावेन बाध्यते । अम्भावोपि परत्वाज्जरसादेशेन, न च पुनर्लुक्शास्त्रं प्रवर्त्तते भ्रष्टावसरत्वाद् इत्येवमेव भवति अतिजरसं ब्राह्मणकुलं पश्येति, प्रथमैकवचने तृतीयावहुचने च अतिजरं ब्राह्मणकुलं

तिष्ठति, अतिजरैरिति च भवितव्यमिति गोनर्दीयमतम् । किं कारणं, सं-  
निपातलक्षणे विधिरनिमित्तं तद्विघातस्येति । अन्ये त्वनित्यत्वादस्याः  
परिभाषाया अतिजरसं ब्राह्मणकुलं तिष्ठति अतिजरसैरित्येवं भवित-  
व्यमिति मन्यन्ते ॥

**त्यदादीनामः ॥ १०२ ॥**

त्यदित्येवमादीनामकारादेशो भवति विभक्तौ परतः । त्यद् । स्यः ।  
त्यौ । त्ये । तद् । सः । तौ । ते । यद् । यः । यौ । ये । एतद् । एपः । एतौ ।  
एते । इदम् । अयम् । इमौ । इमे । अदस् । असौ । अमू । अमी । द्वि ।  
द्वौ । द्वाभ्याम् ॥ द्विपर्यन्तानां त्यदादीनामत्वमिष्यते ॥ इह न भवति ।  
भवत् । भवान् । संज्ञापसर्जनीभूतास्त्यदादयः पाठादेव पर्युदस्ता इतीह  
न भवति । त्यद् । त्यदौ । त्यदः । अतित्यद् । अतित्यदौ । अतित्यदः ।  
त्यदादिप्रधाने तु शब्दे भवत्येव । परमसः । परमतौ । परमते ॥

**किमः कः ॥ १०३ ॥**

किम् इत्येतस्य क इत्ययमादेशो भवति विभक्तौ परतः । कः ।  
कौ । के । साकृच्छस्याप्ययमादेशो भवति, तेनाकार एव किमो न विधी-  
यते किमोदिति ॥

**कु तिहोः ॥ १०४ ॥**

तकारादौ हकारादौ च विभक्तौ परतः किमित्येतस्य कु इत्यय-  
मादेशो भवति । कुतः । कुत्र । कुह । तिहोरितीकार उच्चारणार्थः ॥

**क्वाति ॥ १०५ ॥**

अतीत्येतस्यां विभक्तौ परतः किमित्येतस्य क्व इत्ययमादेशो  
भवति । क्व गमिष्यसि । क्व भोक्ष्यते । आदेशान्तरवचनमोर्गुणनिवृत्त्यर्थम् ।  
किमो द्वुदिति च प्रत्ययान्तरं न विधीयते साकृच्छार्थम् ॥

**तदोः सः सावनन्त्ययोः ॥ १०६ ॥**

त्यदादीनां तकारदकारयोरनन्त्ययोः सकारादेशो भवति सौ पर-  
तः । त्यद् । स्यः । तद् । सः । एतद् । एपः । अदस् । असौ । अनन्त्य-  
योरिति किम् । हे स । सा ॥

## अदस औ सुलोपश्च ॥ १०७ ॥

अदसः सौ परतः सकारस्य औकारादेशो भवति सोश्च लोपो भवति । असौ ॥ औत्वप्रतिषेधः साकच्चाट्टा वक्तव्यः सादुत्वं च ॥ \* ॥ यदा औत्वप्रतिषेधः तदा सकारादुत्तरस्य उत्वं भवति । असुकः । असकौ ॥ उत्तरपदभूतानां त्यदादीनामकृतसन्धीनामादेशा वक्तव्याः ॥ \* ॥ परमाहम् । परमायम् । परमानेन ।

अदसः सोर्भवेदौत्वं किं सुलोपो विधीयते ।  
ह्रस्वाल्लुप्येत संबुद्धिर्न हलः प्रकृतं हि तत् ॥  
आप एत्वं भवेत्तस्मिन्ने भलीत्यनुवर्त्तनात् ।  
प्रत्ययस्याच्च कौदित्वं शीभावश्च प्रसज्यते ॥

## इदमो मः ॥ १०८ ॥

इदमः सौ परतो मकारान्तादेशो भवति । इयम् । अयम् । इदमो मकारस्य मकारवचनं त्यदाद्यत्ववाधनार्थम् ॥

## दश्च ॥ १०९ ॥

इदमो दकारस्य स्याने मकारादेशो भवति विभक्तौ परतः । इमौ । इमे । इमम् । इमौ । इमान् \* ॥

## यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तरसूत्रे पुंसीति वचनात्स्त्रियामयं यकारः ॥

## इदो ऽय् पुंसि ॥ १११ ॥

इदम इद्रूपस्य पुंसि सौ परतो ऽय् इत्ययमादेशो भवति । अयं ब्राह्मणः । पुंसीति किम् । इयं ब्राह्मणी ॥

## अनाप्यकः ॥ ११२ ॥

\* इह साविति न संब्रज्यते, उत्तरसूत्रे साविति वचनादित्यधिकमेकस्मिन्पुस्तके ।



इदमो ऽककारस्य इद्रूपस्य स्थाने अन इत्ययमादेशो भवति अपि विभक्तौ परतः । अनेन । अनयोः । अक इति किम् । इमकेन । इमकयोः । आपीति प्रत्याहारः तृतीयैकवचनात्मभृति सुपः पकारेण ॥

**हलि लोपः ॥ ११३ ॥**

हलादौ विभक्तौ परत इदमो ऽककारस्य इद्रूपस्य लोपो भवति । आभ्याम् । एभिः । एभ्यः । एषाम् । एषु । नानर्थके ऽलान्त्यविधिरिति सर्वस्यायमिद्रूपस्य लोपः । अथ वा नायमिल्लोपः । अनाप्यक इति अग्य-हणमनुवर्त्तते \* ॥

**मृजेर्द्विः ॥ ११४ ॥**

विभक्ताविति निवृत्तम् । मृजेरङ्गस्य इको वृद्धिर्भवति । मार्षा । मार्षम् । मार्ष्यम् । मृजेरिति धातुयहणमिदं, धातोश्च कार्यमुच्यमानं धातुप्रत्ययएव वेदितव्यम् । कंसपरिमृङ्गां कंसपरिमृङ्गिरित्यत्र न भवति ॥

**अचो ज्णिति ॥ ११५ ॥**

अजन्तस्याङ्गस्य जिति णिति च वृद्धिर्भवति । जिति । एकस्त-यदुलनिचायः । द्वौ शूर्पनिष्यावौ । कारः । हारः । णिति । गौः । गावौ । गावः । सखायौ । सखायः । जैत्रम् । यौत्रम् । चोन्नः । जयतेर्यौतेश्च उणादयो बहुलमिति पूर्ण प्रत्ययः । च्यवतेरपि ऋण् ॥

**अत उपधायाः ॥ ११६ ॥**

अङ्गोपधाया अकारस्य स्थाने जिति णिति च प्रत्यये वृद्धिर्भवति । पाक, स्त्यागो, यागः । पाचयति । पाचकः । पाठयति । पाठकः । अत इति किम् । भेदयति, भेदकः । उपधाया इति किम् । चकासयति तत्तकः ॥

**तद्धितेष्वचामादेः ॥ ११७ ॥**

तद्धिते जिति णिति च प्रत्यये परतोङ्गस्याचामादेरचः स्थाने वृद्धिर्भ-

वति । गार्ग्यः । वात्स्यः । दाक्षिः । ग्राक्षिः । णिति । औपगवः । कापटवः ।  
त्वाष्ट्रा जागत इत्यत्राचामादिबृद्धिरन्त्योपधालक्षणां वृद्धिं बाधते ॥

किति च ॥ ११८ ॥

किति च तद्धिते परतोद्गस्याचामादेरचः स्थाने वृद्धिर्भवति । नडा-  
दिभ्यः फक् । नाडायनः । चारायणः । प्राग्वहतेष्टक् । आक्षिकः ।  
शालाक्षिकः ॥

इति काशिकायां वृत्तौ सप्तमाध्यायस्य द्वितीयः पादः ॥

सप्तमाध्यायस्य तृतीयः पादः ।

देविकाशिशपादित्यवाङ्दीर्घसत्रश्रेयसामात् ॥ १ ॥

देविका शिशपा दित्यवाट् दीर्घसत्र श्रेयस् इत्येतेषामङ्गानामचा-  
मादेरचः स्थाने वृद्धिप्रसङ्गे आकारो भवति जिति णिति किति तद्धिते परतः ।  
देविकायां भवमुदकं, दाविकमुदकम् । देविकाकूले भवाः शालयः, दावि-  
काकूलाः शालयः । पूर्वदेविका नाम प्राचा ग्रामः । तत्र भवः पूर्वदा-  
विकः । प्राचां ग्रामनगराणामित्युत्तरपदवृद्धिः साप्याकार एव भवति ।  
शिशपा । शिशपाया विकारश्चमसः, शांशपश्चमसः । पलाशादिरयं तेन  
पते अण् अनुदात्तादिलक्षणे वा अञ् । शिशपास्यले भवाः, शांशपा-  
स्यलाः । पूर्वशिशपा नाम प्राचां ग्रामः तत्र भवः पूर्वशांशपः । दित्यवा-  
ट् । दित्यौह इदं, दात्यौहम् । दीर्घसत्रे भवं, दार्घसत्रम् । श्रेयसि भवं,  
श्रेयसम् ॥ वहीनरस्येद्वचनम् ॥ \* ॥ वृद्धिविषये ऽचामादेरचः स्थाने वहीनर  
स्य इकारादेशो भवति । वहीनरस्यापत्यं, वैहीनरिः । केचित्तु विहीनरस्यैव  
वैहीनरिमिच्छन्ति ॥

केकयमित्रयुप्रलयानां यादेरियः ॥ २ ॥

केकय मित्रयु प्रलय इत्येतेषां यकारादेरिय इत्ययमादेशो भवति  
तद्धिते जिति णिति किति च परतः । केकयस्यापत्यं कैकेयः । जनपः

दशब्दात्त्रिधादजित्यञ्प्रत्ययः । मित्रयुभावेन श्लाघते, मैत्रेयिकया श्लाघते । गोत्रचरणाच्छ्लाघात्याकारतदवेतेष्विति वुञ् । लौकिकं हि तत्र गोत्रं गृह्यते । लोके ऋषिशब्दे गोत्रमित्यभिधीयते । प्रलय । प्रलया-  
दागतं, प्रालेयमुदकम् ॥

न व्याभ्यां पदान्ताभ्यां पूर्वौ तु ताभ्यामैच् ॥ ३ ॥

यकारवकारभ्यामुत्तरस्य अचामादेरचः स्याने वृद्धिर्न भवति ताभ्यां तु यकारवकाराभ्यां पूर्वमैचागमौ भवतो जिति णिति किति च तद्वृत्ते परतः । यकारादौकारः । वकारादौकारः । व्यसने भवं, वैयासनम् । व्याक-  
रणमधीते, वैयाकरणः । स्वश्वस्यापत्यं, सौवश्वः । व्याभ्यामिति किम् । त्रयस्यापत्य त्रार्थिः । पदान्ताभ्यामिति किम् । यष्टिः प्रहरणमस्य या-  
ष्टीकः । यतेश्छात्रा याताः । प्रतिषेधवचनमैवो विषयप्रकृत्यर्थः, मिह मा भूद्वाध्यशिवः । माध्यशिवरिति । नह्यत्र व्याभ्यामुत्तरस्य वृद्धिप्रसङ्गेऽस्ति ।  
वृद्धेरभावात्प्रतिषेधोऽपि नास्तीत्यप्रसङ्गः ॥ उत्तरपदवृद्धेरप्ययं प्रतिषेध इ-  
ष्यते ॥ पूर्वञ्चलिन्दे भवः, पूर्वत्रैयलिन्दः । यत्र तूत्तरपदसंबन्धी यण् न  
भवति तत्र नेष्यते प्रतिषेधः । द्वे अशीती भूतो भूतो भावी वा द्वाशी-  
तिकाः ॥

द्वारादीनां च ॥ ४ ॥

द्वार इत्येवमादीनां व्याभ्याम् उत्तरपदस्याचामादेरचः स्याने वृद्धिर्न  
भवति पूर्वौ तु ताभ्यामैजागमौ भवतः । द्वारे नियुक्तः, दौवारिकः । द्वा-  
रपालस्येदं, दौवारपालम् । तदादिविधिश्चात्र भवति । स्वरमधिकृत्य  
कृतो गन्धः, सौवरः । सौवरोध्यायः । सौवर्यः सप्तम्य इति । व्यल्कशे  
भवः, वैयल्कशः । स्वस्तीत्याह, सौवस्तिकः । स्वर्भवः, सौवः ॥ अथयानां  
भमात्रे टिनोपः ॥ \* ॥ स्वर्गमनमाह, सौवर्गमिकः । स्वाध्याय इति के  
चित्पठन्ति, तदनर्थकम् । शोभनो ऽध्याय, इत्येतस्यां व्युत्पत्तौ तु पूर्वणैव  
सिद्धम् । अयाष्वेवं व्युत्पत्तिः क्लियते । स्वाध्यायः स्वाध्याय इति । ए-  
वमप्यत्रैव स्वशब्दस्यैव पाठात्सिद्धम् । तदादावपि हि वृद्धिरियं भव-

त्येव । स्फ्यकृतस्यापत्यं, स्फ्यैकृतः । स्वादुमृदुन इदं, सौवादुमृदवम् ।  
 श्वन् । शुन इदं, शौवनम् । अचणि इति प्रकृतिभावः । शुने विकारो  
 मांसं, शौवम् । प्राणिरजतादिभ्योजित्यञ् । श्वादंप्राया भवः, शौवादंप्रो  
 मणिः । स्वस्येदं, सौवम् । स्वयामे भवः, सौवयामिकः । अध्यात्मादि-  
 त्वाट्टञ् । अपदान्तार्थायमारम्भः । द्वार । स्वर । स्वाध्याय । व्यक्त्य ।  
 स्वस्ति । स्वर । स्फ्यकृत । स्वादुमृदु । श्वन् । स्व ॥

न्ययोधस्य च केवलस्य ॥ ५ ॥

न्ययोधशब्दस्य केवलस्य यकारादुत्तरस्याचामादेरचः स्याने वृद्धिर्न  
 भवति तस्माच्च पूर्वमैकार आगमो भवति । न्ययोधस्य विकारः, नैययो-  
 धश्चमसः । केवलस्येति किम् । न्ययोधमूले भवाः शालयः, न्यायोधमूलाः  
 शालयः । न्ययोहयतीति न्ययोध इति व्युत्पत्तिपक्षे नियमार्थं, मव्युत्प-  
 त्तिपक्षे विध्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तत्र भवति । प्रतिषेधागमयोरयं प्रतिषेधः ।  
 व्यावक्राशी व्यावलेखी व्याववर्ती व्यावहासी वर्तते । कर्मव्यतिहारे  
 णच् स्त्रियामिति णच् प्रत्ययस्तदन्ताण्यचः स्त्रियामञ् \* ॥

स्वागतादीनां च ॥ ७ ॥

स्वागत इत्येवमादीनां यदुक्तं तत्र भवति । स्वागतमित्याह,  
 स्वागतिकः । स्वध्वरेण चरति, स्वाध्वरिकः । स्वङ्गस्यापत्यं, स्वाङ्गिः ।  
 व्यङ्गस्यापत्यं, व्याङ्गिः । व्यङ्गस्यापत्यं, व्याङ्गिः । व्यवहारेण चरति, व्या-  
 वहारिकः । व्यवहारशब्देयं लौकिके वृत्ते वर्तते न तु कर्मव्यतिहारे ।  
 स्वपतौ साधुः, स्वापतेयः । द्वारादिषु स्वशब्दपाठादत्र प्राप्तिः । स्वा-  
 गत । स्वध्वर । स्वङ्ग । व्यङ्ग । व्यङ्ग । व्यवहार । स्वपति ॥

श्वादेरिजि ॥ ८ ॥

श्वादेरङ्गस्य इजि परतो यदुक्तं तत्र भवति । श्वभस्त्रस्यापत्यं,

\* तदन्ताद् टिळ्काणजिति ङीप् । इत्यधिकमेकस्मिन्पुस्तके ।

श्वाभस्त्रिः । श्वादंष्ट्रिः । स्वशब्दो द्वारादिपु पठ्यते, तत्र तदादिविधिर्भवती-  
त्येतदेव वचनं ज्ञापकम् ॥ इकारादियहणं कर्तव्यं श्वागणिकाद्वर्थम् ॥ \* ॥  
श्वगणेन चरति, श्वागणिकः । श्वायूथिकः ॥ तदन्तस्य चान्यत्रापि तद्धिते  
प्रतिषेध इष्यते ॥ श्वाभस्त्रेरिदं, श्वाभस्त्रम् ॥

पदान्तस्यान्यतरस्याम् ॥ ८ ॥

श्वादेरङ्गस्य पदशब्दान्तस्यान्यतरस्यां यदुक्तं तत्र भवति । श्वाप-  
दस्येदं, श्वापदम् । शौवापदम् ॥

उत्तरपदस्य ॥ १० ॥

उत्तरपदस्येत्ययमधिकारः, हनस्तोचिण्यलोरिति प्रागेतस्मात् ।  
यदित ऊर्द्धमनुक्रमिष्याम उत्तरपदस्येत्येवं तद्वेदितव्यम् । वक्ष्यत्यवयवा-  
दृतोः । पूर्ववार्पिकम् । अपरवार्पिकम् । पूर्वहेमनम् । अपरहेमनम् । यत्र  
पञ्चमीनिर्द्देशो नास्ति ते प्रोक्तपदानामित्येवमादौ तदर्थमुत्तरपदा-  
धिकारः । पञ्चमीनिर्द्देशेष्वपि विस्पष्टार्थं वृद्धेश्च व्यपदेशार्थम् । उत्तर-  
पदवृद्धौ सर्वे चेत्युत्तरपदाधिकारे वै या वृद्धिरित्येवं विज्ञायते ॥

अवयवादृतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरचो वृद्धि-  
र्भवति तद्धिते जिति णिति किति च परतः । पूर्ववार्पिकम् । पूर्वहे-  
मनम् । अपरवार्पिकम् । अपरहेमनम् । पूर्वं वर्षाणामपरं वर्षाणामित्ये-  
कदेशिसमासः । तत्र भव इत्येतस्मिन्नर्थे वर्षाभ्यष्टक् हेमन्ताच्च सर्वत्राण् च  
तलोपश्च इत्यण् प्रत्ययः, तत्र ऋतोर्द्धिमद्विधाववयवादिति \* तदन्त-  
विधिः । अवयवादिति क्रिम् । पूर्वासु वर्षासु भवं पौर्ववार्पिकम् । का-  
लाट्ठञ् इति ठञ् । अवयवपूर्वस्यैव तदन्तविधिर्नान्यस्य ॥

सुसर्वाद्धाज्जनपदस्य ॥ १२ ॥

\* क्व चिदवयवानामिति षष्ठीबहुवचनान्तः पाठः । सो ष्युक्तः । अर्थासंगते-  
रिति पदमञ्जरी ।

सु सर्वं अर्द्धं इत्येतेभ्य उत्तरस्य जनपदवाचिन उत्तरपदस्याचामादेरचो वृद्धिर्भवति तद्धिते जिति णिति किति च परतः । सुपाञ्चालकः । सर्वपाञ्चालकः । अर्द्धपाञ्चालकः । जनपदतदवधोश्च अर्द्धादपि बहुवचनविषयादिति वृज् । सुसर्वार्द्धदिक्शब्देभ्यो जनपदस्येति तदन्तविधिः ॥

### दिशो ऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचो वृद्धिर्भवति तद्धिते जिति णिति किति च परतः । पूर्वपाञ्चालकः । अपरपाञ्चालकः । दक्षिणपाञ्चालकः । पूर्ववत्तदन्तविधिः प्रत्ययश्च । दिश इति किम् । पूर्वः पञ्चालानां, पूर्वपञ्चालः । तत्र भवः, पौर्वपञ्चालकः । आपरपञ्चालकः । अमद्राणामिति किम् । पौर्वमद्रः । आपरमद्रः । मद्रेभ्यो ऽजित्यऽप्रत्ययः ॥

### प्राचां ग्रामनगराणाम् ॥ १४ ॥

प्राचां देशे ग्रामनगराणां दिश उत्तरेषामचामादेरचो वृद्धिर्भवति तद्धिते जिति णिति किति च परतः । ग्रामाणाम् । पूर्वेषु कामशम्यां भवः, पूर्वेषुकामशमः । अपरैषुकामशमः । पूर्वकार्णमृत्तिकः । अपरकार्णमृत्तिकः । नगराणाम् । पूर्वस्मिन्पाटलिपुत्रे भवः, पूर्वपाटलिपुत्रकः । अपरपाटलिपुत्रकः । पूर्वकान्यकुब्जः । अपरकान्यकुब्जः । ग्रामत्वादेव नगराणामपि ग्रहणे सिद्धे भेदेन यदुभयोरुपादानं तत्संबन्धभेदप्रतिपत्त्यर्थं दिक्पूर्वपदो हि समुदायः पूर्वेषुकामशम्यादिः ग्रामनामधेयम् । पाटलिपुत्रादिः पुनरुत्तरपदमेव नगरमाह । तत्र ग्रामवाचिनमाङ्गानामवयवस्य दिक्शब्दादुत्तरस्य वृद्धिर्भवतीत्येवमभिसंबन्धः क्रियते । इतरत्र तु दिश उत्तरेषां नगराणामित्येव । पूर्वेषु कामशम इत्येवमादिषु कृतायामुत्तरपदवृद्धौ एकादेशो भवतीति ज्ञापितं नेन्द्रस्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः  
स्याने वृद्धिर्भवति तद्धिते जिति णिति किति च परतः । द्वौ संवत्सरा-  
वधीष्टो भूतो भूतो भावी वा द्विसांवत्सरिकः । संख्यायाः । द्वे षष्ठी  
अधीष्टो भूतो भूतो भावी वा, द्विपाष्टिकः । द्विसाप्तिकः । द्विपष्ट्यादि-  
शब्दे वर्षेषु संख्येषु वर्त्तमानः कालाधिकारविहितं प्रत्ययमुत्पादयति ।  
परिमाणान्तस्येत्येव सिद्धे संवत्सरग्रहणं परिमाणग्रहणे कालपरिमाणस्या-  
ग्रहणार्थम् । तेन द्वैसमिकः त्रैसमिक इत्युत्तरपदवृद्धिर्न भवति । द्विवर्षा  
त्रिवर्षा माणविकेत्यपरिमाणविस्ताचितेति पर्युदासो न भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्धिते  
जिति णिति किति च परतः, स चेत्तद्धितो भविष्यत्यर्थं न भवति ।  
द्विवर्षे अधीष्टो भूतो भूतो वा, द्विवार्षिकः । त्रिवार्षिकः । अभविष्य-  
तीति किम् । यस्य त्रैवार्षिकं धान्यं निहितं भृत्यवृत्तये अधिकं वापि  
विद्येत स सोमं पातुमर्हति । त्रीणि वर्षाणि भावीति त्रैवार्षिकम् ।  
अधीष्टभृत्योरभविष्यतीति प्रतिषेधो न भवति । गम्यते हि तत्र भवि-  
ष्यता न तु तद्धितार्थः । द्वे वर्षे अधीष्टो भूतो वा कर्म करिष्यतीति,  
द्विवार्षिको मनुष्यः ॥

. परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेरचो  
वृद्धिर्भवति तद्धिते जिति णिति किति च परतः, संज्ञायां विषये शाणे  
चोत्तरपदे न भवति । द्वौ कुडवौ प्रयोजनमस्य, द्विकौडविकः । द्वाभ्यां  
सुवर्णाभ्यां क्रीतं, द्विसौवर्णिकम् । विभाषा कार्पापणसहस्राभ्यामित्यत्र  
सुवर्णशतमानयोरुपसंख्यानमिति लुको विकल्पः । द्वाभ्यां निष्काभ्यां  
क्रीतं, द्वित्रिपूर्वात्रिष्काद्, द्विनैष्किकम् । असंज्ञाशाणयोरिति किम् ।  
पाञ्चलोहितिकम् । पाञ्चकपालिकम् । पञ्च लोहित्यः परिमाणमस्य  
पञ्च कपालानि परिमाणमस्येति विरुद्धं तदस्य परिमाणमिति योगवि-

भागात्प्रत्ययस्तद्वितान्तश्चायं समुदायः संज्ञा । द्वाभ्यां शाणाभ्यां क्रीतं,  
द्वैशाणम् । त्रैशाणम् । शाणाद्वा, द्वित्रिपूर्वादणचेत्यण् प्रत्ययः । असंज्ञा-  
शाणकुलिकानामिति केचित्पठान्ति । द्वे कुलिजे प्रयोजनमस्य द्वैकु-  
लिजिकः ॥

### जे प्रोष्ठपदानाम् ॥ १८ ॥

जइति जातार्थो निर्दिश्यते । तत्र यस्तद्वितो विहितस्तस्मिन्  
जिति णिति किति च परतः प्रोष्ठपदानामुत्तरस्याचामादेरचो वृद्धिर्भ-  
वति । प्रोष्ठपदा नाम नञत्रं ताभिर्युक्तः काल इत्यण् । तस्य लुवविशे-  
पइति लुप् । प्रोष्ठपदासु जातः । चतुनञत्रेभ्योणित्यण् । प्रोष्ठपदो माण-  
वकः । जइति किम् । यदा प्रोष्ठपदो मेघो धरणीमभिवर्षति । प्रोष्ठप-  
दासु भवः प्रोष्ठपदः । प्रोष्ठपदानामिति बहुवचननिर्देशात्यर्थायोपि  
गृह्यते भद्रपाद इति ॥

### हृद्भगसिन्धवन्ते पूर्वपदस्य च ॥ १९ ॥

हृद् भग सिन्धु इत्येवमन्तेङ्गे पूर्वपदस्योत्तरपदस्याचामादेरचो वृद्धि-  
र्भवति तद्विते जिति णिति किति च परतः । सुहृदयस्येदं, सौहार्दम् ।  
सुहृदयस्य भावः, सौहार्दम् । सुभगस्य भावः, सौभाग्यम् । दौर्भाग्यम् ।  
सुभगाया अपत्य, सौभागिनेयः । दौर्भागिनेयः । कल्याणादिषु सुभगदु-  
र्भगेति पठ्यते । सुभग मन्त्रे इत्युद्गात्रादिषु पठ्यते । तत्रोत्तरपदवृद्धिर्ने-  
ष्यते । महते सौभगाय । कृन्दसि सर्वविधीनां विकल्पितत्वात् ।  
सक्तुप्रधानाः सिन्धवः सक्तुसिन्धवः, सक्तुसिन्धुषु भवः, साक्तुसैन्धवः । पा-  
नसैन्धवः । सिन्धुशब्दः कच्छादिषु पठ्यते, तेन तदन्तविधिरिष्यते इत्य-  
णप्रत्ययः ॥

### अनुशतिकादीनां च ॥ २० ॥

अनुशतिक इत्येवमादीनां चाङ्गानां पूर्वपदस्य चोत्तरपदस्य चा-  
चामादेरचः स्थाने वृद्धिर्भवति तद्विते जिति णिति किति वा परतः ।



अनुशक्तिकस्येदम्, आनुशातिकम् । अनुहोडेन चरति, आनुहौडिकः ।  
 अनुसंवरणे दीयते, आनुसांवरणम् । अनुसंवत्सरेण दीयते, आनुसांवत्स-  
 रिकः । अङ्गारवेणुनाम कश्चित्तस्यापत्यम्, आङ्गारवेणवः । असिहत्य ।  
 तत्र भवः, आसिहात्यम् । अस्यहत्य इति के चित्पठन्ति ततोपि विमुक्ता-  
 दित्वाद्वा । अस्यहत्यशब्दोऽस्मिन्वध्यायेस्ति, आस्यहात्यः । अस्यहेतिरि-  
 त्येधमपरे पठन्ति । अस्यहेतिः प्रयोजनमस्य, आस्यहैतिकः । अत एव वच-  
 नादस्य समुदायस्य प्रातिपदिकत्वं विभक्तेश्चालुक् । वध्याग इति विदा-  
 दिरयं, तस्यापत्यं वाध्यागः । पुष्करसत्, अनुहरत्, एतौ बाह्यादिषु पठ्येते ।  
 पौष्करसादिः । आनुहारतिः । कुरुकत गर्गादिः, कौरुकात्यः । कुरुपञ्चाल ।  
 कुरुपञ्चालेषु भवः, कौरुपाञ्चालः । जनपदसमुदायो जनपदग्रहणेन गृ-  
 ह्यते इति वुञ् न भवति । उदकशुद्ध्यापत्यम्, औदकशौद्धिः । इह-  
 लोक । परलोक । तत्र भवः, ऐहलौकिकः । पारलौकिकः । लोकोत्त-  
 रपदस्येति ठञ् । सर्वलोक । तत्र विदितः, सार्वलौकिकः । सर्वपुरुषस्येदं,  
 सार्वपौरुषम् । सर्वभूमेर्निमित्तं संयोग उत्पातो वा सार्वभौमः । प्रयोग ।  
 तत्र भवः, प्रायोगिकः । परस्त्री । पारस्त्रैण्यः । कुलंटाया वेतीनङ् \* ॥  
 राजपुरुषात् प्यजि ॥ राजपौरुष्यम् । प्यजीति किम् । राजपुरुषस्यापत्यं  
 राजपुरुषायणिः । उदीचां वृद्धादगोत्रादिति फिञ् । शतकुम्भसुखशय-  
 नादयः । शतकुम्भे भवः, शातकौम्भः । सौखशायनिकः । पारदारिकः † ।  
 सूत्रनहस्यापत्यं सौत्रनाडिः । आकृतिगणश्चायमिष्यते । तेनेदमपि सिद्धं  
 भवति । अभिगममर्हति, आभिगामिकः । अधिदेवे भवमाधिदैविकम् । आ-  
 धिभौतिकम् । चतस्र एव विद्याः, चातुर्वैद्यम् । स्वार्थे प्यञ् । अनुशक्ति ।  
 अनुहोड । अनुसंवत्सर । अङ्गारवेणु । असिहत्य । वध्याग । पुष्करसत् ।  
 अनुहरत् । कुरुकत । कुरुपञ्चाल । उदकशुद्ध । इहलोक । परलोक ।

\* अपपाटो ऽयम् । तत्र हि स्वरूपग्रहणम् । कल्याणयादिषु परस्त्रीशब्दः पठ्यते  
 तस्मात्कन्यायादीनामिनदिति पाठ इति पदमञ्जरी ।

† शतकुम्भेत्यारभ्य पारदारिक इत्यन्तं बहुषु पुस्तकेषु नास्ति ।

सर्वलोक । सर्वपुरुष । सर्वभूमि । प्रयोग । परस्त्री ॥ राजपुरुषात् प्यजि ॥  
सूत्रनड ॥

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्याने वृद्धिर्भवति तद्धिते जिति णिति किति वा परतः । आग्निमास्तीमनद्वाहीमालभेत । आग्निमास्तं कर्म । यो देवताद्वन्द्वः सूक्तहविःसंवन्धी तत्रायं विधिः । इह तु न भवति । स्कन्दविशाखौ देवते अस्य, स्कान्दविशाखः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तत्र भवति । सौमेन्द्रः । आग्नेन्द्रः । परस्येति किम् । ऐन्द्राग्नमेकादशकपालं चरं निर्वपेत् । इन्द्रशब्दे द्वावचौ तत्र तद्धिते एकस्य यस्येति लोपो ऽपरस्य पूर्वेण सहैकादेश इत्यप्राप्तिरेव वृद्धेः, तदेवं प्रतिषेधवचनं ज्ञापकम् । बहिरङ्गमपि पूर्वोत्तरपदयोः पूर्वं कार्यं भवति पश्चादेकादेश इति, तेन पूर्वैपुक्कामशम इत्यादि सिद्धं भवति ॥

दीर्घाच्च वरुणस्य ॥ २३ ॥

दीर्घादुत्तरस्य वरुणस्य यदुक्तं तत्र भवति । ऐन्द्रावरुणम् । मैत्रावरुणम् । दीर्घादिति किम् । आग्निवारुणीमनद्वाहीमालभेत । अग्नेरीदग्नेः सोमवरुणयोरित्यस्यानङ्गपवादस्य दृढद्विविति प्रतिषेधो विधीयते तेन दीर्घात्परो न भवति ॥

प्राचां नगरान्ते ॥ २४ ॥

प्राचां देशे नगरान्तङ्गे पूर्वपदस्योत्तरपदस्याचामादेरचो वृद्धिर्भवति तद्धिते जिति णिति किति च परतः । सुह्यनगरे भवः, सौह्यनगरः । पौण्ड्रनगरः । प्राचामिति किम् । मद्रनगरमुदत्तु, तत्र भवः । माद्रनगरः ॥

जङ्गलधेनुवलजान्तस्य विभाषितमुत्तरम् ॥ २५ ॥

जङ्गल धेनु वलज इत्येवमन्तस्याङ्गस्य पूर्वपदस्याचामादेरचो  
वृद्धिर्भवति विभाषितमुत्तर, मुत्तरपदस्य विभाषितं तद्धिते जिति णिति  
किति वा परतः । कुरुजङ्गलेषु भवं कौरुजङ्गलम् । कौरुजाङ्गलम् । वैश्व-  
धेनवम् । वैश्वधेनवम् । सौवर्णवलजः । सौवर्णवालजः ॥

अर्द्धात्परिमाणस्य पूर्वस्य तु वा ॥ २६ ॥

अर्द्धशब्दात्परस्य परिमाणवाचिन उत्तरस्याचामादेरचः स्थाने वृद्धि-  
र्भवति पूर्वस्य तु वा भवति तद्धिते जिति णिति किति वा परतः ।  
अर्द्धद्रोणेन क्रीतमार्द्धद्रोणिकम् । अर्द्धद्रोणिकम् । अर्द्धकौडविक, मार्द्धकौ-  
डविकम् । परिमाणस्येति किम् । अर्द्धक्रोशः प्रयोजनमस्यार्द्धक्रोशिकम् \* ॥

नातः परस्य ॥ २७ ॥

अर्द्धात्परस्य परिमाणाकारस्य वृद्धिर्न भवति पूर्वस्य तु वा भवति  
तद्धिते जिति णिति किति वा परतः । अर्द्धप्रस्थिकः । आर्द्धप्रस्थिकः ।  
अर्द्धकंसिकः । आर्द्धकंसिकः । अत इति किम् । आर्द्धकौडविकः । तपरक-  
रण किम् । इह मा भूत् । अर्द्धस्वारी भवा अर्द्धस्वारी, किं च स्यात् आर्द्ध-  
स्वारी भार्या यस्य अर्द्धस्वारीभार्यः । वृद्धिनिमित्तस्य च तद्धितस्यारक्त-  
विकारइति पुंवद्भावप्रतिषेधो न स्यात्, यत्र हि तद्धिते वृद्धिः प्रतिप्रि-  
ध्यते स वृद्धिनिमित्तं न भवतीति पुंवद्भावो न प्रतिप्रिध्यते । यथा वैया-  
करणी भार्या अस्य, वैयाकरणभार्य इति ॥

प्रवाहणस्य ढे ॥ २८ ॥

प्रवाहणस्य ढे परत उत्तरपदस्याचामादेरचो वृद्धिर्भवति पूर्वप-  
दस्य वा भवति । प्रवाहणस्यापत्यं, प्रावाहण्यः । प्रवाहण्यः । शुभा-  
दिभ्यश्चेति ढक् प्रत्ययः ॥

तत्प्रत्ययस्य च ॥ २९ ॥

\* परिमाणस्येति किम् । अर्द्धक्रोशः प्रयोजनमस्यार्द्धक्रोशिकमिति बहुषु पुस्त-  
केषु नास्ति ।

ठक्प्रत्ययान्तस्य प्रवाहणशब्दस्य तद्धितेषु परत उत्तरपदः ।  
मादेरचो वृद्धिर्भवति पूर्वस्य तु वा । प्रवाहणेयस्यापत्यं प्रावाहणे  
प्रवाहणेयिः । प्रावाहणेयकम् । प्रवाहणेयकम् । वाह्यतद्धितनि  
वृद्धिर्वाश्रयेण विकल्पेन बाधितुमशक्येति सूत्रारम्भः ॥

नञः शुचीश्वरचेचञ्चकुशलनिपुणानाम् ॥ ३० ॥

नञ उत्तरेषा शुचि ईश्वर चेचञ्च कुशल निपुण इत्येतेषाम्  
देरचो वृद्धिर्भवति पूर्वपदस्य वा भवति तद्धिते जिति णिति कि  
परतः । शुचि । अशौचम् । आशौचम् । ईश्वर । आनैश्वर्यम् । अनैश्व  
चेचञ्च । आचेचञ्चम् । अचेचञ्चम् । कुशल । आकौशलम् । अकौश  
निपुण । अनैपुणम् । अनैपुणम् । अत्र के चिदाहुरियं पूर्वपदस्य वृद्धिः  
विभाषा विधीयते । नञपूर्वात्तत्पुरुषादित्युत्तरो भावप्रत्ययः प्रतिपिध्या  
शुच्यादिभ्य एव प्रत्यये कृते परत्वात्तत्समामे सति वृद्धिरनङ्गस्यापि  
द्ववतीति । तदपरे न मृष्यन्ते । भाववचनादन्योपि हि तद्धितो वृ  
मित्तमपत्यादिष्वर्थेषु नञ्समाभादेव विद्यते बहुव्रीहेश्च नञ्समास  
वचनोप्यस्ति तत्राङ्गाधिकारोपमर्द्वनं न युज्यत इति । अत्तेचञ्चानीश्वरौ  
रुपावेव ब्राह्मणादिषु पठ्येते, ततस्ताभ्यां भावे ष्यञ्भवति ॥

यथातथयथापुरयोः पर्यायेण ॥ ३१ ॥

यथातथ यथापुर इत्येतयोर्नञ उत्तरयोः पर्यायेणाचामादेरचो  
र्भवति तद्धिते जिति णिति किति वा परतः । आययातथ्यम् । अ  
तथ्यम् । आयथापुर्यम् । मयाथापुर्यम् । अयथातथ, अयथापुरेति ब्राह्मण  
नञ्समासावेतौ द्रष्टव्यौ । सूत्रे यथातथयथापुरशब्दौ तु यथा ऽसादृश  
अव्ययीभावसमासौ तथा नपुंसकाश्रयं ह्रस्वत्व कृतम् । भाष्ये तु  
शितम् अयथातथाभाव इति तथा सुष्पुंसेति समामो ल्यप्ते ॥

हनस्तो ऽचिण्णलोः ॥ ३२ ॥

तद्धितेष्विति निवृत्तम् । तत्सवटुं कित्तीत्यपि । ऽण्णतीति

ते । हनस्तकारादेशो भवति ङिति प्रत्यये परतः चिणलौ वर्जयित्वा ।  
घातयति । घातकः । साधुघाती । घातंघातम् । घातो वर्त्तते । अ-  
चिणलोरिति किम् । अधानि । जघानं । धातोः कार्यमुच्यमानं धातोः  
प्रत्यये विज्ञायते । इह न भवति वार्त्तमिति रदिति ॥

आतो युक्तिणकृतोः ॥ ३३ ॥

आकारान्तस्याङ्गस्य चिणि कृति ङिति युगागमो भवति । अ-  
दायि । अधायि । कृति । दायो, दायकः । धायो, धायकः । चिणक-  
तोरिति किम् । ददौ । दधौ । चैडिः । बालाकिः । बाह्वादित्वादित् ।  
ज्ञा देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिवर्जितस्य चिणि कृति च  
ङिति यदुक्तं तत्र भवति । किं चोक्तमत उपधाया इति वृद्धिः । अशमि ।  
अतमि । अदमि । कृति खल्वपि । शमकः । तमकः । दमकः । शम-  
स्तमो, दमः । उदात्तोपदेशस्येति किम् । यामको, रामकः । कथमुद्य-  
मोपरमौ । अइ उद्यमे यम उपरमे इति निपातनादनुगन्तव्यौ । उपदे-  
शग्रहणं किम् । शमी दमी तमीत्यत्र यथा स्याद्विह मा भूत्, यामकः  
रामक इति । मान्तस्येति किम् । चारकः । पाठकः । अनाचमेरिति  
किम् । आचामकः ॥ अनाचमिकमिवमीनामिति वक्तव्यम् ॥ \* ॥ वामः  
कामः । आचामः । आम इति चौरादिकस्य णिचि वृद्धौ सत्यां भवति । तत्र  
हि मित्त्वं नास्ति । नान्ये मितो ऽहेताविति । सूर्यविश्रामा भूमिरित्येव  
मादिकं प्रयोगमन्याय्यमेव मन्यन्ते । चिणकृतोरित्येव । शशाम तताम ।

जनिवधोश्च ॥ ३५ ॥

जनि वधि इत्येतयोश्चिणि कृति च ङिति यदुक्तं तत्र भवति ।  
अजनि । जनकः । प्रजनः । अवधि । वधकः । वधः । वधिः प्रकृत्य  
न्तरं व्यञ्जनान्तोस्ति तस्यार्थं प्रतिषेधो विधीयते । भक्तकश्चेन्न विद्येत

बंधकोपि न विद्यते इति हि प्रयोगो दृश्यते । बंधादेशस्यादन्तत्वा-  
देव वृद्धेरभावः । चिह्नतोऽरित्येव । जज्ञान गर्भे मंहिमानमिन्द्रम् ॥

अर्त्तिह्रील्लीरीकूयीस्माय्यातां पुगणौ ॥ ३६ ॥

सर्वे निवृत्तमङ्गस्येति वर्त्तते । अर्त्ति ह्रीं ल्लीं रीं कूयी स्मायी इ-  
त्येतेषामङ्गानामाकारान्तानां च पुगागमो भवति यौ परतः । अर्त्ति ।  
अर्पयति । ह्री । ह्रेपयति । ल्ली । ल्लेपयति । री । रेपयति । कूयी ।  
कूपयति । स्मायी । स्मापयति । आकारान्तानाम् । दापयति । धाप-  
यति । अर्त्तीति च गतिप्रार्पणयोः, च गताविति द्वयोरपि धात्वोर्यह-  
णम् । रीत्यपि री गतिरेषणयोरीड् श्रवणइति । पुकः पूर्वान्तकरणमदी-  
दपदित्यत्रोपधाह्रस्वो यथा स्यादिति ॥

शाच्छासाह्वाव्यावेपां युक् ॥ ३७ ॥

शां छां सां ह्वां व्यां वे पा इत्येतेषामङ्गानां पुगागमो भवति  
यौ परतः । शा । निशाययति । छा । अवच्छाययति । सा । अवसाय-  
यति । ह्वा । ह्वाययति । व्या । संव्याययति । वे । वाययति । पा ।  
पाययति । पायहणे पै ओवै शोषणइत्यस्यापीह ग्रहणमिच्छन्ति । पा  
रक्षणइत्यस्य लुगिकरणत्वाच्च भवति ॥ लुगागमस्तु तस्य वक्तव्यः ॥ \* ॥  
पोल्यति ॥ धुःप्रीजोर्नुवक्तव्यः ॥ \* ॥ धूनयति । प्रीणयति । एते  
पूर्वान्ता एव क्रियन्ते । तेन न्यशोशयत् । अपीपलत् । अदृधूनत् । अपि-  
प्रिणत् । इत्युपधाह्रस्वत्वं भवति । शाच्छासाह्वाव्यावेपां कृतात्वानां  
ग्रहणं पुकः प्राप्तिमाख्यातुम् । किमेतस्याख्याने प्रयोजनम् । एतस्मिन्  
प्रकरणे लक्षणप्रतिपदोक्तपरिभाषा नास्तीत्युपदिश्यते । तेनाध्यापयति  
जापयतीत्येवमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेर्धे वर्त्तमानस्य जुगागमो भवति यौ परतः ।  
पक्षेणोपधाजयति । विधूननइति किम् । आवापयति केशान् । किमर्थं

मूत्रं वज्र गतौ गन्तस्य सिद्धत्वात् । वातेर्युग्मा भूदित्येवमर्थम् । पै ओ-  
वे शोषणे इत्यस्यैतद्रूपम् ॥

**लीलोर्नुग्लुकावन्यतरस्यां स्नेहविपातने ॥ ३९ ॥**

ली ला इत्येतयोरङ्गयोरन्यतरस्यां नुक्-लुक् इत्येतावागमौ भव-  
तो णौ परतः स्नेहविपातनेर्थः । घृतं विलापयति । विलीनयति घृतं, वि-  
लालयति । विलापयति । ली ई इतीकारः प्रश्लिष्यते तत ईकारान्तस्यैव  
नुभवति, न तु कृतात्वस्य विभाषा लीयतेरिति । स्नेहविपातनइति  
किम् । जतु विलापयति । जटाभिरालापयते । ली इति लीलीडोर्गहणम् ।  
ला इति लातेः कृतात्वस्य च लीयतेः ॥

**भियो हेतुभये षुक् ॥ ४० ॥**

भी इत्येतस्य हेतुभयेर्यै युगागमौ भवति णौ परतः । मुण्डो भीप-  
यते । जटिलो भीपयते । अत्रापि भी ई इतीकारप्रश्लेषः कृतात्वस्य शु-  
भित्यर्थः । मुण्डो भाषयते इत्येवं हि तत्र भवति । हेतुभयइति किम् ।  
कुञ्चिकयैर्न भाषयति । नात्र हेतुः प्रयोजको भयकारणं किं तर्हि  
कुञ्चिका ॥

**स्फायो वः ॥ ४१ ॥**

स्फाय् इत्येतस्याङ्गस्य-वकारादेशो भवति णौ परतः । स्फाव-  
यति ॥

**शदेरगतौ तः ॥ ४२ ॥**

शदे रङ्गस्यागतावर्थे वर्त्तमानस्य तकारादेशो भवति णौ परतः ।  
पुष्याणि शातयति \* । अगताविति किम् । गाः शादयति गोपालकः ॥

**रुहः पोन्यतरस्याम् ॥ ४३ ॥**

रुहेरङ्गम्यान्यतरस्यां पकारादेशो भवति णौ परतः । व्रीहीन्  
रोपयति । व्रीहीन् रोहयति ॥

## प्रत्ययस्थात्कारपूर्वस्यात् इदाप्यसुपः ॥ ४४ ॥

प्रत्ययस्थात्कारात्पूर्वस्यात्कारस्य इकारादेशो भवति आपि परतः, स चेदाप्सुपः परो न भवति । जटिलिका । मुण्डिका । कारिका । हारिका । एतिकाश्चरन्ति । प्रत्ययग्रहणं किम् । शक्नोतीति शका । स्यग्रहणं विस्पष्टार्थे ककारमात्रं प्रत्ययो नास्तीति सामर्थ्यात्प्रत्ययस्यस्य ग्रहणं शक्यते विज्ञातुम् । कादिति किम् । नन्दना । रमणा । पूर्वस्येति किम् \* । पटुका । मृदुका । अत इति किम् । गोका । नौका । तपरकरणं किम् । राका । धाका । आपीति किम् । कारको, धारकः । अथापीत्यनेन विशिष्यते ककारः । यद्येवं, कारिकेत्यत्रापि न प्राप्नोति अकारेण व्यवहितत्वात् । एकादेशे कृते नास्ति व्यवधानम् । एकादेशः पूर्वविधौ स्यान्नित्यवतीति व्यवधानमेव । वचनाद् व्यवधानमीदृशं यत्स्यान्नित्यवधानमेकेन वर्णेन तदाश्रीयते रथकट्यादिषु तु श्रुतिवृत्तमनेकेन वर्णेन व्यवधानमिति इत्वं न भवति । असुप इति किम् । बहवः परिव्राजका अस्या मथुरायां बहुपरिव्राजका मथुरा । सुवन्तादयं बहुपरिव्राजकशब्दात्पर आविति प्रतिषेधो भवति । प्रसज्यप्रतिषेधश्चायं न पर्युदासः । पर्युदासे हि सति समुदायादसुवन्तात्पर आवितीत्वमत्र स्यादेव । अविद्यमानः सुप् अस्मिन् सोऽयमसुबिति । एवमपि नाश्रीयते । तथा हि सति बहुचर्मिकेत्यत्रापि न स्यात् ॥ मामकनरकयोरुपसंख्यानं कर्तव्यमप्रत्ययस्यत्वात् ॥ \* ॥ मम इयं मामिका । नरका । अणि ममकादेशः । केवलमामकेति नियमात् संज्ञाकृन्दसोरीकारो नान्यत्र । तेनाणप्रत्ययान्तादपि टाप् भवति । नरान् कायतीति नरिका । आतोनुपसर्गे क इति कः प्रत्ययः ॥ प्रत्ययनिषेधे त्यक्त्यपोश्चोपसंख्यानम् ॥ \* ॥ उदीचामात स्याने यकपूर्वाया इति विकल्पो मा भूदिति, दाक्षिणात्यिका । इहत्यिका ॥

## न यास्योः ॥ ४५ ॥

या सा इत्येतयोरिकारादेशो न भवति । यका । सका । या सा

• परस्य माभूदित्यधिकं पुस्तकान्तरे ।



इति निर्वृणो न तन्नं यत्तदोऽपलक्षणमेतत् । इहापि प्रतिषेध इष्यते ।  
 यकांयकामधीमहे । तकांतकां पचाम इति ॥ यत्तदोः प्रतिषेधे त्य-  
 कन उससंख्यानम् ॥ \* ॥ उपत्यका । अधित्यका ॥ पावकादीना कृन्द-  
 स्युपसंख्यानम् ॥ \* ॥ हिरण्यवर्णाः शुचयः पावकाः । यासु अलोमकाः ।  
 कृन्दसीति किम् । पाचिका ॥ आशिपि चोपसंख्यानम् ॥ \* ॥ जीवताद्  
 जीवका । नन्दताद् नन्दका । भवताद् भवका ॥ उत्तरपदलोपे चोप-  
 संख्यानम् ॥ \* ॥ देवदत्तिका । देवका । यज्ञदत्तिका । यज्ञका ॥ क्षिप-  
 कादीनां चोपसंख्यानम् ॥ \* ॥ क्षिपका । ध्रुवका ॥ तारका ज्योतिष्युपस-  
 ख्यानम् ॥ \* ॥ तारका । ज्योतिषीति किम् । तारिका दासी ॥ वर्णका  
 तान्तवउपसंख्यानम् ॥ \* ॥ वर्णका प्रावरणभेदः । तान्तवदिति किम् ।  
 वर्णिका भागुरी लोकायते ॥ वर्त्तका शकुनौ प्राचामुपसंख्यानम् ॥ \* ॥  
 वर्त्तका शकुनिः । प्राचामत्यत्र उदीचा तु वर्त्तिका । शकुनाविति  
 किम् । वर्त्तिका भागुरी लोकायतस्य ॥ अष्टका पितृदैवत्ये ॥ \* ॥  
 अष्टका । पितृदैवत्यइति किम् । अष्टिका खारी ॥ वा सूतकापुत्रकावृन्दा-  
 रकाणां मुपसंख्यानम् ॥ \* ॥ सूतिका । सूतका । पुत्रिका । पुत्रका ।  
 वृन्दारिका । वृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचायाणां मतेन यकारपूर्वायाः ककारपूर्वायाश्चातः  
 स्थाने योऽकारस्तस्यातः स्थाने इकारादेशो भवति । उदीचा ग्रहणं विक-  
 ल्पार्थम् । इभ्यका । इभ्यिका । क्षत्रियका । क्षत्रियिका । ककारपूर्वायाः ।  
 चटकका । चटकिका । मूषिकका । मूषिकिका । आत इति किम् । सां-  
 काश्ये भवा सांकाशिका । स्थानग्रहणमनुवादेपि स्थानसंबन्धप्रतिपत्त्यर्थम् ।  
 आत इत्यनेन ह्यत इति स्थानी विशिष्यते । यकपूर्वाया इति किम् । अ-  
 श्वा । अश्विका । यकपूर्वाया इति स्त्रीलिङ्गनिर्द्देश आतः स्त्रीप्रत्ययस्य  
 प्रतिपत्त्यर्थं, इह न भवति । शुभं यातीति शुभंयाः । शुभंयिका ॥ यकपूर्वत्वे  
 धात्वन्तप्रतिषेधः ॥ \* ॥ धात्वन्तयोर्यकारककारयोरस्य प्रतिषेधस्य प्रति-  
 षेधो वक्तव्यः । सुनयिका । सुशयिका । सुपाकिका । आशोकिका ॥

## भस्त्रेषाजज्ञाद्वास्वा नञ्पूर्वाणामपि ॥ ४७ ॥

आतः स्याने योकारस्तस्य इत्व न भवति उदीचामाचार्याणां मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एपका । एपिका । अजका । अजिका । अनजिका । अनजका । जका । जिका । अजका । अजिका । टुके । टुके । स्वका । स्विका । अस्विका । अस्वका । एपाद्वे नञ्पूर्वं न प्रयोजयतः । किं कारणम् । तत्र हि सति यदि साकच्क्राभ्यां नञ्समासः, अथापि कृते नञ्समासे पश्चादकच्, उभयथापि समासाद् या विभक्तिरूप्यव्यते तस्यां त्यदाद्यत्वे सति टापा भवितव्य सोऽन्तर्वर्त्तित्या विभक्त्या सुबन्तात्पर इति इत्वस्य प्राप्तिरिव नास्ति । तेन अनेपका अटुके इत्येव नित्यं भवितव्यम् । स्वशब्दस्तु ज्ञातिधनाख्याया नञ्पूर्वापि प्रयोजयति । भस्त्रेऽन्ययमभाषितपुंस्कास्तस्याभाषितपुंस्काच्चेत्येव सिद्धे यदिह ग्रहणं तदुपसर्जनार्थम् । अविद्यमाना भस्त्रा यस्या अभस्त्रा । साल्पा, अभस्त्रका । अभस्त्रिका । अत्रोपसर्जनद्वयत्वे कृते पुनर्बहुव्रीहौ कृते भाषितपुंस्काद्याष्टाबुत्यव्यते तस्य के ऽण इति यो ह्रस्वो नासावभाषितपुंस्काद्विहितस्यातः स्याने भवति । नञ्पूर्वाणामपीत्यपिशब्दादन्यपूर्वाणां केवलानां च विधिरयमिष्यते । निर्भस्त्रिका । निर्भस्त्रका । बहुभस्त्रका । बहुभस्त्रिका, इत्येवमनयोऽपीष्यते । तत्र नञ्पूर्वाणामिति वचनमनुवाद एव मन्दबुद्धिप्रतिपत्त्यर्थः ॥

## अभाषितपुंस्काच्च ॥ ४८ ॥

अभाषितपुंस्काद्विहितस्यातः स्याने योकारस्तस्योदीचामाचार्याणां मतेन इकारादेशो न भवति । खट्विका । खट्टका । अखट्टका । अखट्विका । परमखट्विका । परमखट्टका । बहुव्रीहौ यदा कपि ह्रस्वः क्रियते तदा भवितव्यमनेन विधिना । तत्राप्यभाषितपुंस्काद्विहितस्यातः स्याने भवत्यकार इति । यदा तु अविद्यमाना खट्वा अस्याः अखट्वा, अल्पा अखट्वा, अखट्विकेति तदा न भवति । तथा अतिक्रान्ता खट्वामतिखट्वा, अल्पा अतिखट्वा, अतिखट्विका ॥

## आदाचार्याणाम् ॥ ४८ ॥

अभाषितपुंस्कादातः स्थाने यो ऽकारस्तस्याचार्याणामाकारादेशो भवति । खट्वाका । अखट्वाका । परमखट्वाका ॥

## ठस्येकः ॥ ५० ॥

अङ्गस्य निमित्तं यष्टः, कश्चाङ्गस्य निमित्तं, प्रत्यय, स्तस्य प्रत्ययठस्य इक इत्ययमादेशो भवति । प्राग्बहतेष्टृक् । आतिकः । शालाकिकः । लवणाट्टञ् । लावणिकः । ठगादिषु यदि वर्णमात्रं प्रत्यय उच्चारणार्थाकारस्तदा इहाप्यकार उच्चारणार्थः । वर्णमात्रं तु स्थानित्वेनोपादीयते । संघाते तु प्रत्यये ऽत्रापि संघातग्रहणमेव । तत्र कण्ठेः, कण्ठ इत्येवमादीनामुणादीनामुणादयो बहुलमिति न भवति । मथितं पण्यमस्य माथितिक इत्यत्र तु यस्येति लोपे कृते इसुसुक्तान्तात्क इति स्थानिवद्वावादिक्स्य कादेशः प्राप्नोति सन्निपातलक्षणा विधिरनिमित्तं नद्विघातस्येति न भवति । यस्येत्यकारलोपस्य स्या नवद्वावाद्वा । पूर्वस्मादपि हि विधौ स्थानिवद्भावः ॥

## इसुसुक्तान्तात्कः ॥ ५१ ॥

इस् उस् इत्येवमन्तानामुगन्ताना तान्ताना चाङ्गानामुत्तरस्य ठस्य क इत्ययमादेशो भवति । इस् । सार्पिष्कः । उस् । धानुष्कः । याजुष्कः । टक् । नैपादकर्पुक् । शाबरक्ष्म्युक् । मातृकम् । पैतृकम् । तान्तात् । औदशित्कः । शाकृत्कः । याकृत्कः । इसुमोः प्रतिपदोक्तयोर्यहणादिह न भवति । आशिषा चरति । आशिषिकः । उषा चरति औषिका ॥ दोष उपसंख्यानम् ॥ \* ॥ दोभ्यां चरति दौष्कः ॥

## चजोः कु घिण्ण्यतोः ॥ ५२ ॥

चकारञ्जकारयोः कवर्गादेशो भवति घिति ण्यति च प्रत्यये परतः । घिति । पाकः । त्यागः । रागः । ण्यति । पाक्यम् । वाक्यम् । रेक्यम् ॥

## न्यङ्कादीनां च ॥ ५३ ॥

न्यङ्क इत्येवमादीनां कवर्गादेशो भवति । न्यङ्कः । नावञ्चतेरिति उपप्रत्ययः । मद्गुः । मिमस्त्रिभ्य उरिति मस्त्रेक्षप्रत्ययः । भृगुः । प्रथिमुदि-  
भस्त्रां सप्रसारण सलोपश्चेत्युप्रत्ययः । दूरेपाकः । फलेपाकः । दूरे पच्यते  
स्वयमेव । फले पच्यते स्वयमेव । पचाद्यच् निपातनादृष्टिः । तत्पुरुषे  
कृति बहुलमिति सप्रम्या अनुक् । क्षणेपाक इत्यपि हि के चित्यटन्ति ।  
दूरेपाका फलेपाका इति टावन्तमपरेधीयते । उकारान्तावपरे । दूरेपाकः  
फलेपाकुरिति । तेषामुप्रत्ययो निपातनादेव । तक्रं वक्रमिति । तचते-  
वञ्चतेश्च स्फायितञ्चिवञ्चीत्यादिना मूत्रेण रक् । व्यतिपद्गुः । व्यतिपज-  
तीति पचाद्यच् । अनुपद्गुः । अवसर्गः । उपसर्गः । मेघः । श्वपाकः । मांम-  
पाकः । कपोतपाकः । उलूकपाक इति । कर्मापदाद्यप्रत्ययः । संज्ञाया-  
मर्थः । अवदाघः । निदाघः । अहंनेर्घञ् । अघं । अवपूर्वस्य निपूर्वस्य  
च दहेरवदाघः । निदाघः । संज्ञाया अन्यत्र अर्हः । अवदाहः ।  
निदाहः । न्ययोधः, वीरुदित्यत्र न्यक्पूर्वस्य रुहेः पचाद्यचि विपूर्वस्य  
क्विपि धकारो विधीयते । न्ययाहयतीति न्ययोधः । विरोहयतीति वीरुत् ॥

## हो हन्तेर्जिन्नेषु ॥ ५४ ॥

हन्तेर्हकारस्य कवर्गादेशो भवति जिति णिति प्रत्यये परतो  
नकारे च । घातयति । घातकः । साधुघाती । घातंघातम् । घातो  
वर्त्तते । नकारे । घ्नन्ति । घ्नन्तु । अघ्नन् । ह इति किम् । अलोन्त्यस्य मा  
भूत् । हन्तेरिति किम् । प्रहारः । प्रहारकः । जिण्यप्रत्ययो हन्तेर्विशेष-  
णम् । नकारो हकारस्य नकारे अनन्तरस्य हन्तिहकारस्येति । तच्चान-  
न्तर्यं श्रुतिज्ञातं संनिपातज्ञातमाश्रीयते । स्यानिबद्धावशास्त्रज्ञानं तु यदना-  
नन्तर्यं तदविघातकं वचनसामर्थ्यात् । यदापि सर्वैरेव जिण्यैर्हन्तिहकारो  
विशिष्यते तदापि येन नाव्यवधानं तेन व्यवहितेपि वचनप्रामाण्यादिति  
विणिति धात्ववयवेन व्यवहितेपि सति भवति । इह तु न भवति ।  
हननमिच्छति हननीयति हननीयतेर्बुल् । हननीयक इति ॥

## अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांसति । जह्नन्यते । अहं जघान । अभ्यासनिमित्ते प्रत्यये हन्तेरङ्गस्य योभ्यास-  
स्तस्माद्वैतत्कृत्वम् । इह न भवति । हननीयितुमिच्छति । जिहननी-  
यिषति ॥

## हेरचङि ॥ ५६ ॥

हिनेतेर्हकारस्याभ्यासादुत्तरस्य कवर्गादेशो भवति अचङि ।  
प्रजिघीषति । प्रजेघीयते । प्रजिघाय । अचङीति किम् । प्राजीहयद्  
दूतम् । अचङीति शक्यमकर्तुं, कथं चङाभ्यासनिमित्ते यौ हिनेतिरङ्गं  
भवति । तत्राभ्यासनिमित्ते प्रत्यये हेरङ्गस्येति विज्ञायमाने प्राप्तिरेव  
नास्ति । तर्हि तज्ज्ञापकार्थम् । एतज्ज्ञायते । हेरचङीति चङान्यत्र  
हेर्यधिकस्यापि कृत्वं भवतीति । तेन प्रजिघाययिषतीति सिद्धु भवति ॥

## सन्लिटोर्जेः ॥ ५७ ॥

सनि लिटि च प्रत्यये नेरङ्गस्य योभ्यासस्तस्मादुत्तरस्य कवर्गादेशो  
भवति । जिगीषति । जिगाय । सन्लिटोरिति किम् । जेजीयते । जिना-  
तेः संप्रसारणे कृते यद्यपि जिर्भवति तथापि लाक्षणिकत्वात्तस्य ग्रहणं  
न भवति । जिज्यतुः । जिज्युः । इत्येव भवति ॥

## विभाषा चेः ॥ ५८ ॥

चिनेतेरङ्गस्य सन्लिटोरभ्यासादुत्तरस्य विभाषा कवर्गादेशो भवति ।  
चिचीपति । चिचीयते । चिकाय । चिचाय । सन्लिटोरित्येव । चेची-  
यते ॥

## न वादेः ॥ ५९ ॥

कवर्गादेर्द्वौतोश्चजोः कवर्गादेशो न भवति । कूजो वर्त्तते ।  
गर्जः । गर्जेः । कूज्यं भवता । खर्ज्यं, गर्ज्यं, भवता ॥

## अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । ममाजः ।  
उदाजः । ब्रजि । यरिव्राजः । परिव्राज्यम् । अजेस्तु अजेर्व्यघजपोरिति  
वीभावस्य विधानाण्यति नास्त्युदाहरणम् ॥

## भुजन्युजौ पाण्युपतापयोः ॥ ६१ ॥

भुज न्युज इत्येतौ शब्दौ निपात्यते पाण्युपतापे च । मुञ्यते-  
नेनेति भुजः पाणिः । हलश्चेति घञ् । तत्र कुत्वाभावो गुणाभावश्च  
निपात्यते । उज्ज आर्जवे, न्युज्जिताः शेरतेस्मिन्निति न्युज्जः । उपतापो  
रोगस्तथैव घजि कुत्वाभावो निपात्यते । पाण्युपतापयोरिति किम् ।  
भोगः । समुद्रः ॥

## प्रयाजानुयाजौ यज्ञाङ्गे ॥ ६२ ॥

प्रयाज अनुयाज इत्येतौ निपात्यते यज्ञाङ्गे । पञ्च प्रयाजाः । पञ्चा-  
नुयाजाः । त्वमग्ने प्रयाजानां पश्चात् त्वं पुरस्तात् । यज्ञाङ्ग इति किम् ।  
प्रयागः । अनुयागः । प्रयाजानुयाजयहणं प्रदर्शनार्थमन्यत्राप्येव प्रकारे  
कुत्व न भवति । एकादशोपयाजाः । उपांशुयाजमन्तरा यजति ।  
अष्टौ पत्नीसयाजा भवन्ति । अतुयाजैश्चरन्ति । इत्येवमादि मिदु  
भवति ।

## वञ्चेर्गतौ ॥ ६३ ॥

वञ्चेरङ्गस्य गतौ वर्त्तमानस्य कवर्गादेशो न भवति । वञ्च्य  
वञ्चन्ति वणिजः । गताविति किम् । वङ्ग्य काष्ठम् । कुटिनमित्यर्थः ॥

## ओक् उचः के ॥ ६४ ॥

उचेर्दुतोः के प्रत्यये ओक् इति निपात्यते । किं पुनरत्र निपा-  
त्यते । कुत्व गुणश्च । न्योक् शकुन्तः । न्योको वृद्धः । कर्त्तरि इमुपध-  
लक्षणः कः प्रत्ययः । अधिकरणादौ तु कारकान्तरे घञर्थे कविधानमिति ।  
किमर्थे पुनरयं घञ्येव न व्युत्पाद्यते स्वार्थमन्तोदात्तोऽयमिष्यते घजि

सत्याद्भुतात्तः स्यात् । द्विवैकसः । जलौकसः । इत्येवमादावप्यसुनि  
प्रत्यये उणादयो बहुलमिति कुत्वं द्रष्टव्यम् ॥

एयं आवश्यकै ॥ ६५ ॥

एये परत आवश्यक्यै कवर्गो न भवति । आवश्यक्यम् । अव-  
श्यवाच्यम् । अवश्यरेच्यम् । आवश्यकइति किम् । पाक्यम् । वाक्यम् ।  
रेक्यम् ॥

यजयाचरुचप्रवचर्चश्च ॥ ६६ ॥

यज याच रुच प्रवच च्च इत्येतेषां एये परतः कवर्गादेशो न  
भवति । यज । याज्यम् । याच । याच्यम् । रुच । रोच्यम् । प्रवच । प्रवा-  
च्यम् । च्च । अच्यम् । च्चदुपधादपि च्चेरत एव निपातनाण्यद्वव-  
ति । प्रवचग्रहणं शब्दसंज्ञार्थम् । प्रवाच्यो नाम पाठविशेषोपलक्षितो  
यन्योस्ति । अपरे पुनराहुरपसर्गपूर्वस्य नियमार्थम् । प्रपूर्वस्यैव च्चेरश-  
ब्दसंज्ञायां कुत्वंप्रतिषेधो यथा स्यात् । अन्योपसर्गपूर्वस्य मा भूदिति ।  
अविवाक्यमहरिति पठन्ति । एतत्तु विशेषएवेष्यते । देशरात्रस्य यद्वेशम-  
महः । अन्यत्राविवाच्यमेव भवति ॥ एयति प्रतिषेधे त्यजेरुपसंख्यानम्  
॥ \* ॥ त्याज्यम् ॥

वचोशब्दसंज्ञायाम् ॥ ६७ ॥

वचोशब्दसंज्ञायां एयति परतः कवर्गो न भवति । वाच्यमाह ।  
अवाच्यमाह । अशब्दसंज्ञायामिति किम् । अवधुपितं वाच्यमाह ॥

प्रयोज्यनियोज्यौ शक्यार्थे ॥ ६८ ॥

प्रयोज्य नियोज्य इत्येतौ शब्दौ शक्यार्थे निपात्येते । शक्यः  
प्रयोक्तुं प्रयोज्यः । शक्यो नियोक्तुं नियोज्यः । शक्यार्थइति किम् ।  
प्रयोज्यो, नियोज्यः ॥

भोज्यं भक्ष्ये ॥ ६९ ॥

भोज्यं निपात्यते भक्ष्येभिधेये । भोज्य औदनः । भोज्या यत्रागूः  
इह भक्ष्यमभ्यवहार्यमात्रम् । भक्ष्यइति किम् । भोग्यः कम्बलः ॥

घोर्लोपो लेटि वा ॥ ७० ॥

घुसंज्ञकानां लेटि परतो वा लोपो भवति । दधद्रव्यानि दागुपे ।  
सोमो ददद्रन्धर्वाय । न च भवति । यदग्निरग्नये ददात् । आडागमे  
सति लोपेपि ददादिति सिद्धं भवति । तत्र वावचनं विस्पष्टार्थम् ।  
एषा हि कस्य चिदाशङ्का स्याद्ददादित्येव नित्ये प्राप्ते लोप आरभ्य-  
माणा बाधतएवैतद्रूपमिति ॥

ओतः श्यनि ॥ ७१ ॥

ओकारान्तस्याङ्गस्य श्यनि परतो लोपो भवति । शो, निश्यति ।  
हो, अवच्छ्यति । दो, अवद्यति । सो, अवस्यति ॥

क्वस्याचि ॥ ७२ ॥

क्वस्याजादौ प्रत्यये लोपो भवति । अधुताताम् । अधुतायाम् ।  
अधुत्ति । अधीति किम् । अधुत्तत् । अधुत्तताम् । ककारवत् उपादानं  
किम् । इह मा भूत् । उत्सौ । वत्सौ । वत्साः ॥

लुग्वा दुहृदिहलिहगुहामात्मनेपदे दन्त्ये ॥ ७३ ॥

दुह दिह लिह गुह इत्येतेषामात्मनेपदे दन्त्यादौ परतः क्वस्य  
वा लुग्भवति । अदुग्ध । अधुत्तत् । अदुग्धाः । अधुत्तयाः । अदुग्धम् ।  
अधुत्तध्वम् । अदुहुहि । अधुत्तावहि । दिह । अदिग्ध । अधिन्नत् ।  
लिह । अलीठ । अलिन्नत् । गुह । न्यगूठ । न्यघुत्तत् । दुहाद्रीनामिति  
किम् । व्यत्यरुन्नत् । आत्मनेपदइति किम् । अधुत्तत् । दन्त्यइति । किम् ।  
अधुत्तामहि । लोप इति वर्तमाने लुग्ग्रहणं सर्वादेशार्थं तच्च वक्ष्येम् ।  
अन्यत्र ह्यन्त्यस्यैव लोपे कृते भलो भलीति सकारलोपेन सिद्ध्यति ।  
स्यानिवद्धावोपि अकारलोपस्य नास्ति । पूर्वत्रासिद्धे न स्यानिवदिति ।  
दन्त्योष्ठावोपि वकारो दन्त्य इति गृह्यते । यदि स न गृह्येत ततस्तौ-  
हणमेवात्र कृतं स्यात् ॥



शमामष्टानां दीर्घः श्यनि ॥ ७४ ॥

शमामष्टानां दीर्घा भवति श्यनि परतः । शम् । शाम्यति ।  
तम् । ताम्यति । दम् । दाम्यति । भम् । भाम्यति । क्षम् । क्षाम्यति ।  
क्षम् । क्षाम्यति । मदी । माद्यति । अष्टानामिति किम् । अस्यति ।  
श्यनीति किम् । भमति । चभ्राम । वा भ्राणेति श्यनो विकल्पः ॥

ष्टिवुक्ताभ्याचमां शिति ॥ ७५ ॥

ष्टिवुक्ताभ्याचमा इत्येतेषां दीर्घा भवति शिति परतः । ष्टीवति ।  
क्षमु क्षामति । आचामति । क्षमि ग्रहणं शब्दार्थम् । चमेराङ्पूर्वस्य ग्रहणं  
इह मा भूत् । चमति । विचमति ॥

क्रमः परस्मैपदेषु ॥ ७६ ॥

क्रमः परस्मैपदपरे शिति परतो दीर्घा भवति । क्रामति । क्राम-  
तः । क्रामन्ति । परस्मैपदेष्विति किम् । आक्रमते आदित्यः । इह  
उत्क्राम संक्रामेति हेर्लुकि कृते न लुमताङ्गस्येति प्रत्ययलक्षणप्रतिषेधादीर्घा  
न प्राप्नोति । नैष दोषः । लुमता शब्देन लुप्ते यदङ्गं तस्य कार्यं स प्रति-  
षेधः । न च हो क्रमिरङ्गं किं तर्हि शपि ॥

इषुगमियमां कः ॥ ७७ ॥

इषु गमि यम इत्येतेषां शितिपरतश्चकारादेशो भवति । इच्छ-  
ति । गच्छति । यच्छति । इषेऽदिता ग्रहणं इह मा भूत् । इष्यति । इष्णा-  
तीति । ये इषिमुदितं नाधीयते तेचीत्यनुवर्त्तयन्ति । तत्र प्रधानमव्य-  
हणं शितोत्यनेन विशेष्यतइति वर्णयन्ति । तथा च सति तदादिवि-  
धिर्न भवति । यस्मिन्विधिस्तदादावत्यग्रहणइत्येतदपि विशेषणनैवेष्ट्यते ।  
तेन इषाणेत्यत्र कृत्व न भवति । न ह्ययमजेव शिदिति ॥

पाग्राध्मास्थान्नादाण्डश्यत्तिसर्त्तिसदसदां  
पिवजिग्रधमतिष्ठमनयच्छपश्यर्कधौशीयसीदाः ॥ ७८ ॥

पा घ्रा ध्मा स्या म्वा दाण् दृशि अर्त्ति सर्त्ति शद्र सद इत्येतेषां  
 पिव जिघ्र धम तिष्ठ मन यच्छ पश्य चच्छ धौ शोय सीद इत्येते  
 आदेशा भवन्ति शिति परतः । पा । पिवति । घ्रा । जिघ्रति । ध्मा ।  
 धमति । स्या । तिष्ठति । म्वा । मनति । दाण् । यच्छति । दृशि ।  
 पश्यति । अर्त्ति । चच्छति । सर्त्ति । धावति । शद्र । शीयते । मद् ।  
 सीदति । पिबतेर्लघूपधगुणः प्राप्नोति सोद्भवते पुनर्वृत्तावविधिनिष्ठित-  
 स्येति न भवति । अथ वा अकारान्तोयमादेश आद्युदात्तो निपात्यते ।  
 सत्तैर्वैगिताया गतौ धावादेशमिच्छन्ति । अन्यत्र सरति अनुसरतीत्येव  
 भवति ॥

### ज्ञानोर्जा ॥ ७८ ॥

ज्ञा जन इत्येतयोर्जादेशो भवति शिति परतः । जानाति ।  
 जायते । जनेर्द्वैवादिकस्य ग्रहणम् ॥

### ष्वादीनां ह्रस्वः ॥ ८० ॥

पू इत्येवमादीनां ह्रस्वो भवति शिति परतः । प्वादयः प्र्यादिषु  
 पठ्यन्ते । पूज् पवनइत्यतः प्रभृति क्ली गतौ वृद्धिर्वावत्के चिदिच्छन्ति,  
 वृत्करणमेतल्लादीनां प्वादीनां च परिसमाप्त्यर्थमिति । अपरे तु  
 ल्लादीनामेव परिसमाप्त्यर्थं वृत्करणमेतदिच्छन्ति । आगणान्ताः प्वादय  
 इति । पूज् । पुनाति । लूज् । लुनाति । स्तूज् । स्तृणाति । येषामागणा-  
 न्ताः प्वादयस्तेषां जानातीत्यत्रापि ह्रस्वः प्राप्नोति । ज्ञानोर्जा इति  
 दीर्घकरणसामर्थ्याच्च भवति । जनेरपि हि जज्ञादेशे सति अतो दीर्घो  
 यजीति दीर्घत्वेन जायतइति सिद्ध्यति ॥

### मीनातेर्निगमे ॥ ८१ ॥

मीनातेरङ्गस्य शिति प्रत्यये परतो ह्रस्वो भवति निगमविषये ।  
 प्रमिणन्ति व्रतानि । निगमइति किम् । प्रमीणाति ॥

### मिदेर्गुणः ॥ ८२ ॥

मिद्रेरङ्गस्येको गुणो भवति शिति प्रत्यये परतः । मेदयति ।  
मेदयतः । मेदयन्ति । शितीत्येव । मिदयते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुहवुः ।  
अविभयुः । अविभरुः । अथ चित्तयुः सुनुयुरित्यत्र कस्माच्च भवति ।  
अत्र द्वे द्वित्वे सार्वधातुकाश्रयं यामुडाश्रयं च । तत्र नाप्राप्ते सार्वधातु-  
काश्रयद्वित्वनिमित्ते प्रतिषेधे जुमि गुण आरभ्यमाणस्तमेव बाधते ।  
यामुडाश्रयद्वित्वनिमित्तं तु न बाधते । तत्र हि प्राप्ते चाप्राप्ते चार-  
भ्यतइति ॥

सार्वधातुकार्द्धधातुकयोः ॥ ८४ ॥

सार्वधातुके आर्द्धधातुके च प्रत्यये परत इगन्तस्याङ्गस्य गुणो  
भवति । तरति । नयति । भवति । आर्द्धधातुके । कर्त्ता । चेता । स्तोता ।  
सार्वधातुकार्द्धधातुकयोरिति किम् । अग्नित्वम् । अग्निकाम्यति । यदि  
हि प्रत्यये सङ्गीति बोध्यते, इहापि स्यात् ॥

जाग्रो ऽविचिण्णलुङित्स ॥ ८५ ॥

जाग्र इत्येतस्याङ्गस्य गुणो भवति अविचिण्णलुङित्सु परतः ।  
जागरयति । जागरकः । माधुजागरी । जागरंजागरम् । जागरो वर्त्तते ।  
जागरितः । जागरितवान् । वृद्धविषये प्रतिषेधविषये च यथा स्यादिति  
जागर्त्तरथं गुण आरभ्यते । तस्मिन्कृते यात उपधाया वृद्धिः प्राप्नोति  
मा न भवति । यदि हि म्यादनर्थक एव गुणः स्याच्चिण्णलोश्च प्रति-  
षेधवचनमनर्थकम् । अविचिण्णलुङित्स्विति किम् । जृस्तृजाग्रभ्यो विन् ।  
जाग्रविः । चिण् । अजागारि । णल् । जजागार । ङित् । जाग्रतः ।  
जाग्रथः । वीति के चिदिकारमुच्चारणार्थे वर्णयन्ति क्मावपि वका-  
रादौ गुणो न भवति । जजाग्रवान् । अजागरुः । अहं जजागर इत्यत्र  
प्रतिषेधः प्राप्नोति, नाप्रतिषेधात् । अविचिण्णलुङित्स्विति पर्युदासायम् ।

अथ वा जाय इति प्राप्तिरसावानन्तर्याद् विचिण्णलुडित्सु प्रतिपिध्यते ।  
या तु जुसि च सार्वधातुकार्द्धधातुकयोरिति च प्राप्तिः सा न प्रतिपि-  
ध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकार्द्धधातुकयोर्गुणो भवति ।  
पुगन्तस्य । द्वेपयति । द्वेपयति । क्रोपयति । लघूपधस्य । भेदनम् । छेद-  
नम् । भेत्ता । छेत्ता । प्रत्ययादेरङ्गावयवस्य च हलोरानन्तर्ये सति लघू-  
पधगुणो न व्यावर्त्यते इति ज्ञापितमेतत् कुसुनोः कित्करणेन । त्रसि-  
रुधिधृषिचिपेः क्तुः । हलन्ताच्चेति ।

सयोगे गुरुसंज्ञायाम् गुणो भेत्तुर्न मिध्यति ।

विध्यपेक्ष लघोश्चासौ कथं कुण्डर्धेन द्रव्यति ॥

धातोर्हिनुम् कथं रज्जेः स्यद्विध्योर्निपातनात् ।

अनलोपशिदीर्घत्वे विध्यपेक्षे न सिध्यतः ॥

अभ्यस्तस्य यंदाहिचि लङर्थे तत्कृतं भवेत् ।

कुसुनो यत्कृतं कित्त्वं ज्ञापकं स्याल्लघोर्गुणे ॥

उपधात्र इमेव एहते । ततो भिनर्त्ताति गुणो न भवति । अपरं  
पुकि अन्तः पुगन्तः । लक्ष्मी उपधा लघूपधा, पुगन्तश्च लघूपधा  
च पुगन्तलघूपधमिति सूत्रार्थे वर्णयन्ति ॥

नाभ्यस्तस्याचि पिति सार्वधातुके ॥ ८७ ॥

अभ्यस्तसंज्ञकस्याङ्गस्य लघूपधस्याजादौ पिति सार्वधातुके गुणो  
न भवति । नेनिजानि । अनेनिजम् । परिवेविपाणि । पर्यवेविपम् ।  
अभ्यस्तस्येति जिम् । वेदानि । अचोति किम् । नेनेक्ति । पिद्गुहणमुत्तरा-  
र्थम् । सार्वधातुक इति किम् । नेनेज । लघूपधस्येत्येव । जुहुवानि ।  
अजुहवम् ॥ बहुलं कन्दसीति वक्तव्यम् ॥ \* ॥ जुजोषादिति यथा स्यात् ।  
पस्पशाते । चाकशीति । वावशीति । यद्भुक्ति क्कान्दसमुपधाद्भवत्वं  
द्रष्टव्यम् । पस्पशातइत्यत्राभ्यासहस्रत्वं च । प्रकृत्यन्तराणां वा स्पशि-  
कशिवशीनामेतानि रूपाणि ॥

## भूसुबोस्तिङि ॥ ८८ ॥

भू सू इत्येतयोस्तिङि सार्वधातुके गुणो न भवति । अभूत् । अभूः । अभूवम् । सुवै । सुवावहै । सुवामहै । सूतेर्लुग्विकरणस्येदं ग्रहणम् । सुवतिसूयत्योर्विकरणेन तिङो व्यवधानम् । विकरणस्यैव ङित्वाद्गुणाभावः सिद्धः । तिङीति किम् । भवति । सार्वधातुक इत्येव । व्यतिभविषीष्ट । अथ वोभवीति यङ्लुकि गुणप्रतिषेधः कस्माच्च भवति । ज्ञापकात् । यदयं वोभूत्विति गुणाभावार्थं निपातनं करोति ॥

## उतो वृद्धिर्लुकि हलि ॥ ८९ ॥

सार्वधातुके पितीति वर्त्तते । उकारान्तस्याङ्गस्य वृद्धिर्भवति लुकि सति हलादौ पिति सार्वधातुके । यैति । यैपि । यैमि । नैति । नैपि । नैमि । स्तैति । स्तैपि । स्तैमि । उत इति किम् । एति । एपि । एमि । लुकीति किम् । सुनोति । सुनोपि । सुनोमि । हलीति किम् । यवानि । रवाणि । पितीत्येव । युतः । रतः । अपि स्तुयाद्वाजानमित्यत्र हि ङिच्च पित् भवतीति पित्त्वप्रतिषेधाद् वृद्धेरभावः । नाभ्यस्तस्येतदिहानुवर्त्तते । योयोति, नोनोति, इत्येवमाद्वयम् ॥

## ऊर्णोतेर्विभाषा ॥ ९० ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णोति । प्रोर्णोति । प्रोर्णोपि । प्रोर्णोपि । प्रोर्णोमि । प्रोर्णोमि । हलीत्येव । प्रोर्णवानि ॥

## गुणो ऽपृक्ते ॥ ९१ ॥

ऊर्णोतेर्द्वितोरपृक्ते हलि पिति सार्वधातुके गुणो भवति । प्रोर्णोत् । प्रोर्णाः । हलीति वर्त्तमाने यदपृक्तग्रहणं क्रियते तेनैव ज्ञाप्यते भवत्येषा परिभाषा यस्मिन्विधिस्तद्वादावल्यहणे इति ॥

## वृणह इम् ॥ ९२ ॥

वृणह इत्येतस्याङ्गस्य इमागमो भवति हलि पिति सार्वधातु-

के । वृणेठि । वृणेति । वृणेहि । अवृणेट् । वर्णः श्रयेष्यत्र प्रत्ययलक्षण-  
मिष्यते । हलीति किम् । वृणहानि । पितीत्येव । वृणु । वृणह इत्याग-  
तश्नम्को गृह्यते श्निमि कृते इमागमो यथा स्यादिति ॥

ब्रुव ईट् ॥ ८३ ॥

ब्रु इत्येतस्मादुत्तरस्य हलादेः पितः सार्वधातुकस्य ईडागमो  
भवति । ब्रवीति । ब्रवीषि । ब्रवीमि । अब्रवीत् । हलीत्येव । ब्रवाणि ।  
पितीत्येव । ब्रूतः ॥

यङो वा ॥ ८४ ॥

यङ उत्तरस्य हलादेः पितः सार्वधातुकस्य ईडागमो भवति वा ।  
शाकुनिको लालपीति । दुन्दुभिर्वावदीति । त्रिधा वट्टो वृषभो रोरवी-  
ति महोदेवो मर्त्यां आविवेश । न च भवति । वर्वर्त्ति चक्रम् । वर्वर्मि ।  
हलादेः पितः सार्वधातुकस्य यङन्तादभाव इति यङ्लुगन्तस्योदाहरणम् ॥

तुरुस्तुशम्यमः सार्वधातुके ॥ ८५ ॥

तु इति सौत्रायं धातुः । रु शब्दे । पृञ् स्तुतौ । शम उपशमे ।  
अम गत्यादिषु । इत्येतेभ्यः परस्य सार्वधातुकस्य हलादेर्वा ईडागमो  
भवति । उत्तौति । उत्तवीति । उपरौति । उपरवीति । उपस्तौति ।  
उपस्तवीति । शाम्यध्वम् । शमीध्वम् । अभ्यमति । अभ्यमीति ।  
शम्यमोर्वहुलं कृन्दसीति विकरणलुकि सति हलादिसार्वधातुकमनन्तरं  
संभवति । आपिशलास्तुरुस्तुशम्यमः सार्वधातुकासु कृन्दसीति पठन्ति ।  
तत्र सर्वेषामेव कृन्दसि विषये विधिरयं भवति । सार्वधातुक इति  
वर्त्तमाने पुनः सार्वधातुकग्रहणमपि दर्शयं स्तुवोत्, शमीध्वमित्यत्रापि यथा  
स्यात् इति ॥

अस्तिस्विचोपृक्ते ॥ ८६ ॥

अस्तेरङ्गात् सिजन्ताच्च परस्यापृक्तस्य सार्वधातुकस्य ईडागमो भ-  
वति । अस्तेः । आसीत् । आसीः । सिजन्तात् । अकार्षीत् । अमावी-

तु \* । अपृक्तइति किम् । अस्ति । अकार्षम् । आहिभुवोरीटि प्रतिषेध  
इति स्यान्निवद्वावप्रतिषेधादिह न भवति । आत्य । अभूदिति ॥

बहुलं छन्दसि ॥ ८७ ॥

अस्तिसिचोरपृक्तस्य सार्वधातुकस्य ईडागमो भवति बहुलं छन्द-  
सि विषये । आप एवेदं सलिलं सर्वमाः । आसीदिति स्थाने आः क्रिया-  
पदम् । अहरवासीच रात्रिः । सिचः खल्वपि । गोभिरक्षाः प्रत्यञ्चम-  
त्साः । अभैषीर्मा पुच्छेति च भवति छान्दसत्वात् । माङ्योगेयडागमो  
भवति । अक्षाः । अत्सा इति । सिच इडभावः ॥

रुदश्च पञ्चभ्यः ॥ ८८ ॥

रुदादिभ्यः परस्य सार्वधातुकस्य हलादेरपृक्तस्य ईडागमो भवति  
अरोदीत् । अरोदीः । अस्वपीत् । अस्वपीः । अश्वसीत् । अश्वसीः ।  
प्राणीत् । प्राणीः । अजतीत् । अजतीः । पञ्चभ्य इति किम् । अजा-  
गर्भवान् । अपृक्तस्येत्येव । रोदिति ॥

अङ्गार्यगालवयोः ॥ ८९ ॥

रुदादिभ्यः पञ्चभ्यः परस्य अपृक्तस्य सार्वधातुकस्याडागमो भ-  
वति गार्ग्यगालवयोर्मतेन । अरोदत् । अरोदः । अस्वपत् । अस्वपः ।  
अश्वमत् । अश्वमः । प्राणत् । प्राणः । अजत् । अजतः । गार्ग्यगाल-  
वयोर्महणं पूजार्थम् ॥

अदः सर्वेषाम् ॥ ९० ॥

अद भक्षणे अस्मादुत्तरस्यापृक्तस्य सार्वधातुकस्याडागमो भवति  
सर्वेषामाचार्याणां मतेन । आदत् । आदः । अपृक्तस्येत्येव । अस्ति । असि ॥

अतो दीर्घा यञि ॥ ९१ ॥

अकारान्तस्याङ्गस्य दीर्घा भवति यजद्वा सार्वधातुके परतः ।  
पचामि । पचावः । पचामः । पद्यामि । पद्यावः । पद्यामः । अत इति

किम् । चिनुवः । चिनुमः । यजीति किम् । पचनः । पचयः । सार्वधा-  
तुकृत्येव । अङ्गना, केशवः । के चिदत्र तिङीत्यनुवर्त्तयन्ति, तेषां भववा-  
निति कसौ सार्वधातुकदीर्घा न भवति ॥

सुपि च ॥ १०२ ॥

अतो दीर्घा यजीत्यनुवर्त्तते । सुपि च यजादौ परतो ऽकारान्त-  
स्याङ्गस्य दीर्घा भवति । वृत्ताय । पूताय । वृत्ताभ्याम् । पूताभ्याम् ।  
अत इत्येव । अग्निभ्याम् \* । यजीत्येव । वृत्तस्य । पूतस्य ॥

बहुवचने भल्येत् ॥ १०३ ॥

बहुवचने भलादौ सुपि परतो ऽकारान्तस्याङ्गस्य एकारादेशो  
भवति । वृत्तेभ्यः । पूतेभ्यः । वृत्तेषु । पूतेषु । बहुवचनइति किम् । वृत्ता-  
भ्याम् । पूताभ्याम् । भलीति किम् । वृत्ताणाम् । सुपीत्येव । यजध्व-  
म् । पचध्वम् ॥

ओसि च ॥ १०४ ॥

ओसि परतोऽकारान्तस्याङ्गस्य एकारादेशो भवति । वृत्तयोः  
स्वम् । पूतयोः स्वम् । वृत्तयोर्निधेहि । पूतयोर्निधेहि ॥

आडि चापः ॥ १०५ ॥

आडिति पूर्वाचार्यनिर्द्देशेन तृतीयैकवचनं गृह्यते । तस्मिन्नाडि  
परतश्चकारादोसि च आबन्तस्याङ्गस्यैकारादेशो भवति । खट्वया । माल-  
या । खट्वयोः । मालयोः । बहुराजया । कारीपगन्धया । बहुराजयोः ।  
कारीपगन्धयोः । आप इति पितो ग्रहणं किम् । कीलालपा ब्रह्मणेन ।  
कीलापोर्ब्राह्मणकुलयोः । इगन्धहणे ऽदीर्घग्रहणमिति वचनादिह न भव-  
ति । अतिखट्वेन ब्राह्मणकुलेन ॥

संबुद्धौ च ॥ १०६ ॥

आप इति वर्त्तते । संबुद्धौ च परत आबन्तस्याङ्गस्य एत्वं भवति ।  
हे खट्वे । हे बहुराजे । हे कारीपगन्धे ॥



## अम्बार्थनद्योर्ह्रस्वः ॥ १०७ ॥

संबुद्धाविति वर्त्तते । अम्बार्थानामङ्गानां नद्यन्तानां ह्रस्वा भव-  
ति संबुद्धौ परतः । हे अम्ब । हे अक्क । हे अल्ल । मद्याः खत्वपि ।  
हे कुमारि । हे शङ्करवि । हे ब्रह्मबन्धु । हे वीरबन्धु ॥ हलकवतीनां  
प्रतिषेधो वक्तव्यः ॥ \* ॥ हे अम्बाडे । हे अम्बाले । हे अम्बिके ॥ छन्दसि  
वेति वक्तव्यम् ॥ \* ॥ हे अम्बाड । हे अम्बाडे । हे अम्बाल । हे अम्बा-  
ले । हे अम्बिक । हे अम्बिके ॥ ततो ह्रस्वा वा डिसंबुद्धोरिति वक्त-  
व्यम् ॥ \* ॥ देवते भक्तिः । देवतायां भक्तिः । हे देवत । हे देवते ॥  
छन्दस्येव ह्रस्वत्वमिष्यते ॥ मातृणां मातृ पृच्छार्थमर्हते ॥ \* ॥ मातृणां  
मातृजादेशो वक्तव्यः संबुद्धौ पुत्राय पुत्रमभिधातुं । कीदृशाय, अर्हते ।  
मात्रा व्यपदेशमर्हति श्लाघनीयत्वाद्वाः पुत्रस्तदर्थम् । हे गार्गीमात ।  
नद्यन्तश्चेति समासान्तापवादो मातृजादेशः, चित्करणमन्तोदात्तार्थम् ॥

## ह्रस्वस्य गुणः ॥ १०८ ॥

संबुद्धाविति वर्त्तते । ह्रस्वान्तस्याङ्गस्य गुणो भवति संबुद्धौ  
परतः । हे अग्ने । हे वायो । हे पटो । हे कुमारि, हे ब्रह्मबन्धु, इत्येव-  
मादीनां ह्रस्वविधानसामर्थ्याद्गुणो न भवति । यदि गुण इष्टः स्यात् ।  
अम्बार्थानां ह्रस्व इत्युक्त्वा नद्योर्ह्रस्वयोर्गुण इत्येवं ब्रूयात् ॥

## जसि च ॥ १०९ ॥

जसि परतो ह्रस्वान्तस्याङ्गस्य गुणो भवति । आनयः । वायवः ।  
पटयः । धेनवः । बुद्धयः ॥ जमादिषु छन्दसि वाचचनं प्राक् णौ चट्टु-  
पधाया ह्रस्व इत्येतस्मात् ॥ \* ॥ इतः प्रकरणात् प्रभृति छन्दसि वेति वक्त-  
व्यम् । किं प्रयोजनम् । अम्बे दर्वि शतक्रत्वः पञ्चे भृत्यः किंकिदीव्या ।  
अम्बे । अम्ब । पूर्णा दर्वि । पूर्णादर्वी । अधा शतक्रत्वः । शतक्रत्वः ।  
पञ्चे भृत्यः । पञ्चे भृत्यः । किंकिदीव्या । किंकिदीविना ॥

## अतो डि-सर्वनामस्थानयोः ॥ ११० ॥

गुण इति वर्त्तते । अकारान्तस्याङ्गस्य ङौ परतः सर्वनामस्थाने च

गुणो भवति । डौ । मातरि । पितरि । भ्रातरि । कर्त्तरि । सर्वनामस्थाने ।  
कर्त्तरौ । कर्त्तारः । मातरौ । पितरौ । भ्रातरौ \* ॥

घेर्ङिति ॥ १११ ॥

घ्यन्तस्याङ्गस्य ङिति प्रत्यये परतो गुणो भवति । अग्नये ।  
वायवे । अग्नेरागच्छति । वायोरागच्छति । अग्नेः स्वम् । वायोः स्वम् ।  
घेरिति किम् । सख्ये । पत्ये । ङितीति किम् । अग्निभ्याम् । सुपोत्येव ।  
पट्वी । कुरुतः ॥

आण् नद्याः ॥ ११२ ॥

नद्यान्तादङ्गादुत्तरस्य ङितः प्रत्ययस्याङागमो भवति । कुमार्यै ।  
ब्रह्मवन्ध्वै । कुमार्याः । ब्रह्मवन्ध्वाः ॥

याडापः ॥ ११३ ॥

आवन्तादङ्गादुत्तरस्य ङितः प्रत्ययस्य याडागमो भवति । खट्-  
वायै । बहुराजायै । कारीपगन्धायै । खट्वायाः । कारीपगन्ध्यायाः ।  
बहुराजायाः । अतिखट्वायेत्यत्राकृते दीर्घे ङाव्यहणे ऽदीर्घे ङिति वच-  
नाद्याङागमो न भवति । कृते तु लाक्षणिकत्वात् ॥

सर्वनाम्नः स्याद्भ्रस्वश्च ॥ ११४ ॥

सर्वनाम्न आवन्तादङ्गादुत्तरस्य ङितः प्रत्ययस्य स्याङागमो ह्रस्वश्च  
भवति । सर्वस्यै । विश्वस्यै । यस्यै । तस्यै । कस्यै । सर्वस्याः । विश्वस्याः ।  
यस्याः । तस्याः । कस्याः । अन्यस्यै । अन्यस्याः । आप इत्येव । भवति ।  
भवते ॥

विभाषा द्वितीयातृतीयाभ्याम् ॥ ११५ ॥

द्वितीया तृतीया इत्येताभ्यामुत्तरस्य ङितः प्रत्ययस्य विभाषा  
स्याङागमो भवति । द्वितीयातृतीययोश्च ह्रस्वो भवति । द्वितीयस्यै ।  
द्वितीयायै । तृतीयस्यै । तृतीयायै ॥

डेरान्नद्यान्मीभ्यः ॥ ११६ ॥

नञ्नादावन्ताचीत्येतस्माच्चेत्तस्य डेरामित्ययमादेशो भवति ।  
कुमार्याम् । गौर्याम् । ब्रह्मवन्ध्याम् । धीवन्ध्याम् । आपः । खट्वायाम् ।  
बहुराजायाम् । कारीपगन्यायाम् । वी । राजन्याम् । सेनान्याम् \* ॥

इदुङ्ग्याम् ॥ ११७ ॥

इकारोकाराभ्यां नदीसंज्ञकाभ्यामुत्तरस्य डेरामादेशो भवति ।  
कृत्याम् । धेन्वाम् ॥

औत् ॥ ११८ ॥

इदुङ्ग्यामुत्तरस्य डेरौकारादेशो भवति । यत्र नदीसंज्ञं नापि धि-  
संज्ञमिकारान्तं तदिहोदाहरणम् । सख्यो । पत्यौ ॥

अच्च घेः ॥ ११९ ॥

औदिति वर्तते । धिमंजकादुत्तरस्य डेरौकारादेशो भवति तस्य  
च घेरकारादेशो भवति । अग्नौ । वायौ । कृतौ । धेनौ । पटौ । औदिति  
तपरकरणं स्त्रियां टापो निवृत्त्यर्थम् । औदच्च घेरिति येषामेकमेवेदं सूत्रं  
ते प्रधानशिष्टमिदुङ्ग्यामैत्वं वर्णयन्ति । अन्वाचयशिष्टं घेरकारमिति ॥

आडो नाऽस्त्रियाम् ॥ १२० ॥

घेस्त्तरस्याङो नाभावो भवति अस्त्रियाम् । अग्निना । वायुना ।  
पटुना । पुंमि इति नोक्तममुना ब्राह्मणकुलेन । अस्त्रियामिति किम् ।  
कृत्या । धेन्वा ॥

॥ इति काशिकायां वृत्तौ सप्तमाध्यायस्य तृतीयः पादः ॥

॥ सप्तमाध्यायस्य चतुर्थः पादः ॥

गौ चर्ङ्युपधाया ह्रस्वः ॥ १ ॥

अङ्गस्येति वर्तते । चर्ङ् परे गौ यङ्ङं तस्येपधाया ह्रस्वो भवति ।  
अचीकरत् । अत्राहरत् । अलालवत् । अपीपठत् । अत्र द्विर्वचनोपधा-

ह्रस्वत्वयोः प्राप्तयोः परत्वादुपधाह्रस्वत्वं तत्र कृते द्विवचनम् । इदं तु  
मा भवानटिटदिति नित्यत्वाद् द्वितीयस्य द्विवचनं प्राप्नोति तथा  
सति ह्रस्वभाविनोद्ग्राह्याकारस्योपधात्व विहितमिति ह्रस्वो न स्यात् ।  
नैव दोषः । ओष्ठेर्चन्द्रित्करण ज्ञापक नित्यमपि द्विवचनमुपधाह्रस्वत्वेन  
बाध्यतइति । णाविति किम् । चट्टुपधाया ह्रस्व इत्युच्यमाने ऽनील-  
वादित्यत्र वचनसामर्थ्यादन्तरङ्गामि वृद्धिमादेशं च बाधित्वा ह्रस्वः  
स्यात् । अदीदपदित्यत्र ह्रस्वत्वेन युक्तो बाधः स्यात् । अशीपत्रदित्ये-  
वमादौ तु नैव स्यात् । चडाति किम् । कारयति । हरयति ।  
उपधाया इति किम् । अचकाहुत् । अववाञ्छत् । तदेदुपधायद्गमु-  
क्तार्थमवश्य कर्त्तव्य तद्विहापि ह्रस्वत्व निवर्त्तयनीत्येवमर्थयेन नाव्यव-  
धानमित्येतन्नाश्रयितव्यमिति ॥ उरधाह्रस्वत्वे णिण्युपमख्यानम् \* ॥ \* ॥  
वादितवन्त प्रयोजितवान् । अवीवदद्रीणा परिवारकेन । योमौ लौ।  
णिलोपस्तस्य स्यानिबद्भावेनालोपित्वाद्वाङ्गस्य ह्रस्वो न प्राप्नोति ।  
ण्याकृतिनिर्देशात् सिद्धम् ॥

### नागलोपिशासुदिताम् ॥ २ ॥

अलोपिनामङ्गानां शासेर्चदितां च यौ चट्टुपधाया ह्रस्वो न  
भवति । अलोपिना तावत् । मालामाख्यत् । अममानत् । मातरमा-  
ख्यत् । अममातरत् । राजानमतिक्रान्तवान् । अत्यरराजत् । लोमान्यनु-  
मृष्टवान् । अन्नलुनोमत् । अगेव यत्र केवलो लुप्यते तत्र स्यानिबद्भावा-  
दपि सिद्धम् । हलचारादेशे तु न सिद्ध्यतीति तदर्थमेतद्वचनम् । अशगा  
सत् । चदिताम् । बाध् । अववाधत् । याचृ । अययाचत् । टैक ।  
अहुटैकत् ॥

### आजभासभाषदीपजीवमीलपीडामन्यतरस्याम् ॥ ३ ॥

आज भास भाष दीप जीव मील पीड इत्येतेषामङ्गानां यौ च-  
ट्टुपधाया ह्रस्वो भवत्यन्यतरस्याम् । आज । अविभजत् । अववाजत् ।

\* यौ णिण्युपसंख्यानमिति पाठान्तरम् । यौ परतो यो पितृस्त्विति च ।

भाम । अवभामत् । अवीभसत् । भाप । अवभापत् । अवीभपत् । दीप ।  
अदिदीपत् । अदीदिपत् । जीव । अजीजिवत् । अजिजीवत् । मील ।  
अमिमीलत् । अमीमिलत् । पीड । अपिपीडत् । अपीपिडत् । भ्राजभा-  
मोर्चदित्करणमपाणिनीयम् ॥ काण्यादीनां वेति वक्तव्यम् ॥ \* ॥ अच-  
काणत् । अचीकणत् । अवघाणत् । अवीवणत् ॥

लोपः पिवतेरीच्चाभ्यासस्य ॥ ४ ॥

पिवतेरङ्गस्य णौ चङ्युपधाया लोपो भवति अभ्यासस्येकारादेशो  
भवति । अपीष्यत् । अपीष्यताम् । अपीष्यन् । उपधालोपे कृते ऋः पुय-  
ण्वचनं ज्ञापकं णौ स्यानिवद्भावस्येति स्यानिवद्भावाद् द्विवचनम् ॥

तिष्ठतेरित् ॥ ५ ॥

तिष्ठतेरङ्गस्य णौ चङ्युपधाया इकारादेशो भवति । अतिष्ठि-  
पत् । अतिष्ठिपताम् । अतिष्ठिपन् ॥

जिघ्रतेर्वा ॥ ६ ॥

जिघ्रतेरङ्गस्य णौ चङ्युपधाया इकारादेशो वा भवति । अजि-  
घ्रिपत् । अजिघ्रिपताम् । अजिघ्रिपन् । अजिघ्रपत् । अजिघ्रपताम् ।  
अजिघ्रपन् ॥

उर्कत् ॥ ७ ॥

णौ चङ्युपधाया ऋवर्णस्य स्याने वा ऋकारादेशो भवति । इर-  
रारामपवादः । इर् । अचिकीर्तत् । अचीकृतत् । अर् । अववर्तत् ।  
अवीवृतत् । आर् । अममार्जत् । अमीमृजत् । वचनसामर्थ्यादन्तरङ्गा  
अपि इररारो वाध्यन्ते । तपरकरणं दीर्घेपि स्यानिनि ह्रस्व एव यथा  
म्यात् । अर्चाकृतदिति । न चायं भाव्यमानः किं तु आदेशान्तरनिवृ-  
त्त्यर्थं स्वरूपमेवैतदभ्यनुज्ञापते ॥

नित्यं कृन्दसि ॥ ८ ॥

कृन्दमि विषये णौ चङ्युपधाया ऋवर्णस्य स्याने ऋकारादेशो  
भवति नित्यम् । अवीवृधत्युरोडाशेन । अवीवृधताम् । अवीवृधन् ॥

## दयतेर्दिगि लिटि ॥ ८ ॥

दयतेरङ्गस्य लिटि परतो दिगीत्ययमादेशो भवति । अत्रदिग्ये । अत्र-  
दिग्याते । अत्रदिग्यरे । दयतेरिति दीङ्गे यङ्गण न तु दय दानइत्यप्य ।  
तस्य हि लिट्याम्बुहितः ॥ दिग्यादेशेन द्विवचनस्य बाधनमिष्यते ॥

## ऋतश्च संयोगादेर्गुणः ॥ १० ॥

ऋकारान्तस्याङ्गस्य संयोगादेर्गुणो भवति लिटि परतः । स्मृ ।  
सस्वरतुः । सस्वरः । धृ । दध्वरतुः । दध्वरः । स्मृ । सस्मरतुः ।  
सस्मरः । ऋत इति किम् । चित्तिवतुः । चित्तियुः । संयोगादेरिति किम् ।  
चक्रतुः । चक्रुः । प्रतिपेधविषयेपि गुणो यथा स्यादित्ययमारम्भः । वृद्धि-  
विषये तु पूर्वविप्रतिपेधेन वृद्धिरेवेष्यते । सस्वार । सस्मार । लिटीत्येव ।  
स्मृतः । स्मृतवान् ॥ संयोगादेर्गुणविधाने संयोगोपधयङ्गणं कृजये कर्तव्यम् ॥  
॥ संचस्करतुः, सचस्कर । इत्यत्र हि पूर्वं धातुः साधनेन युज्यते  
पश्चादुपसर्गणेत्यत्र दर्शने लिटि कृते तदाश्रये च द्विवचने पश्चादुप-  
सर्गणो सत्यङ्गभ्यामव्यवायेपीति सुट् क्रियते । एवं च कृत्वा मम्कृपीठ  
उपस्कृपीठेत्यत्र सुटो बहिरङ्गलक्षणस्यासिद्धत्वादृतश्च संयोगादेरिति  
इडागमो न भवति ॥

## ऋच्छत्यृताम् ॥ ११ ॥

ऋच्छतेरङ्गस्य ऋत्येतस्य ऋकारान्तानां च लिटि परतो गुणो  
भवति । ऋच्छ । आनच्छ । आनच्छतुः । आनच्छुः । च । आरतुः ।  
आरुः । ऋकारान्तानाम् । निचकारतु । निचक्रुः । निजगरतुः । निज-  
गरुः । ऋच्छेलघूपधत्वादप्राप्तो गुणो विधीयते । ऋतां तु प्रतिषिद्धः ।  
वृद्धिविषये तु पूर्वविप्रतिपेधेन वृद्धिरेवेष्यते । निचकार । निजगार ॥

## शृदृप्रां ह्रस्वो वा ॥ १२ ॥

शृ दृ पू इत्येतेषामङ्गानां लिटि परतो वा ह्रस्वो भवति । विश-  
श्रतुः । विशश्रुः । विशशरतुः । विशशरुः । विदद्रतुः । विदद्रुः । विद-

द्वरतुः । विद्वद्वरुः । निपद्रतुः । निपद्रुः । निपद्रतुः । निपद्रुः । इहस्व-  
वचनमित्योत्त्वनिदृश्यम् । के विद्वेतत्सूत्रं प्रत्याचक्षते । आ पाके द्वा  
कुत्सायां प्रा पूरये इत्येतेषामनेकार्था धातव इति श्रुद्धप्रामर्शे वर्तमानानां  
विशश्रुतुः विशश्रुः विद्वद्रुतुः विद्वद्रुः निपद्रतुः निपद्रुः, इत्येतानि रूपानि  
साधयन्ति । तथा च सति क्सौ विशश्रुवानित्येतद्रूपं न स्यात् ॥

के ऽणः ॥ १३ ॥

के प्रत्यये परतो ऽणो इहस्वो भवति । जका । कुमारीका ।  
क्रिशोरिका । अण इति किम् । गोका । नौका । राका धाकेत्यत्र उणा-  
दयो बहुलमिति इहस्वो न भवति । न कपीतिप्रतिषेधसामर्थ्यात्कनोपि  
सानुबन्धकस्य यद्वणमिह भवति ॥

न कपि ॥ १४ ॥

कपि प्रत्यये परतो ऽणो इहस्वो न भवति । बहुकुमारीकः ।  
बहुवधूकः । बहुलत्मीकः । गोस्त्रियोरुपसर्जनस्येत्ययमपि इहस्वः कपि न  
भवति । ममामार्ये ह्युत्तरपदे कपि कृते पश्चात्समासेन भवितव्यमिति  
म्याप्रत्ययान्तममासप्रातिपदिकं न भवति ॥

आपोन्यतरस्याम् ॥ १५ ॥

आवन्तस्याङ्गस्य कपि इहस्वो न भवत्यन्यतरस्याम् । बहुषट्वाकः ।  
बहुषट्वाकः । बहुमालकः । बहुमालाकः ॥

कदृशो ऽङि गुणः ॥ १६ ॥

अवर्णान्तानां दृशेऽङि परतो गुणे भवति । शकलाहुष्टकी  
ऽकरत् । अह तेभ्योऽङि नमः । असरत् । आरत् । जरा । दृशेः ।  
अदर्शत् । अदर्शताम् । अदर्शन् ॥

अस्यतेऽस्यक् ॥ १७ ॥

अस्यतेरङ्गस्य युगागमो भवत्याङि परतः । आस्यत् । आस्यताम् ।  
आस्यन् ॥

श्वयतेरः ॥ १८ ॥

श्वयतेरङ्गस्याकारादेशो भवत्यङि परतः । अश्वत् । अश्वताम् ।  
अश्वन् ॥

पतः पुम् ॥ १९ ॥

पतेरङ्गस्य पुमागमो भवत्यङि परतः । अपप्तत् । अपप्तताम् ।  
अपप्तन् ॥

वच उम् ॥ २० ॥

वचेरङ्गस्य अङि परत उमागमो भवति । अवोचत् । अवोचनाम् ।  
अवोचन् ॥

शीङः सार्वधातुके गुणः ॥ २१ ॥

शीङो ऽङ्गस्य सार्वधातुके परतो गुणो भवति । शेते । शयाते ।  
शेरते । सार्वधातुकइति किम् । शिष्ये ॥

अयङ्यि कङिति ॥ २२ ॥

यकारादौ कृति प्रत्यये परतः शीङोऽङ्गस्यायङ्ययमादेशो भव-  
ति । शय्यते । शाशय्यते । प्रशय्य । उपशय्य । यीति किम् । शिष्ये ।  
कृतीति किम् । शयम् ॥

उपसर्गाङ्गस्व ऊहतेः ॥ २३ ॥

उपसर्गाङ्गस्व ऊहतेरङ्गस्य ह्रस्वो भवति यकारादौ कृति  
प्रत्यये परतः । समुह्यते । समुह्य गतः । अभ्युह्यते । अभ्युह्य गतः ।  
उपसर्गाङ्गइति किम् । ऊह्यते । ऊहतेरिति किम् । समीह्यते । यीत्येव ।  
समूहितम् । कृतीत्येव । अभ्युह्येयमर्थः । अण इत्येव । आ ऊह्यते । आ-  
ह्यते । समीह्यते ॥

एतेर्लिङि ॥ २४ ॥

एतेरङ्गस्योपसर्गाङ्गस्व लिङि यकारादौ कृति परतो ह्रस्वो  
भवति । उदियात् । समियात् । अन्वियात् । आशिपि लिङि कृत्स्ना-



वंधातुकयोरिति दीर्घत्वे कृते ह्रस्वो ऽनेन भवति । उपसर्गादित्येव ।  
ईयात् । अण इत्येव आ ईयात् । एयात् । समेयात् ॥

अकृत्सार्वधातुकयोर्दीर्घः ॥ २५ ॥

अकृद्यकारे असार्वधातुक्यकारे च कृति परतो जन्तस्याङ्गस्य  
दीर्घा भवति । भृशायते । सुखायते । दुःखायते । चीयते । चेचीयते ।  
सूयते । तोष्टूयते । चीयात् । सूयात् । अकृदिति किम् । प्रकृत्य । प्रहृत्य ।  
परत्वादीर्घत्वेन तुको बाधः स्यात् । असार्वधातुक इति किम् । चिनुयात् ।  
सुनुयात् । कृतीत्येव । उरूया । धृप्णुया ॥

चौ च ॥ २६ ॥

चिप्रत्यये परतो जन्तस्याङ्गस्य दीर्घा भवति । शुचीकरोति ।  
शुचीभवति । शुचीस्यात् । पटूकरोति । पटूभवति । पटूस्यात् ॥

रीङ् कृतः ॥ २७ ॥

चकारान्तस्याङ्गस्य अकृद्यकारे ऽसार्वधातुके यकारे चौ च परतो  
रीङित्ययमादेशो भवति । माक्षीयति । माक्षीयते । पिक्षीयते । चेक्षी-  
यते । माक्षीभूतः । कृतीत्येतच्चिञ्चत्, तेनेहापि भवति । पितुरागतं  
पित्र्यम् । कृत इति तपरकाणं किम् । चेकीर्यते । निजेगित्यते ॥

रिङ् शयग्लिङ्चु ॥ २८ ॥

चकारान्तस्याङ्गस्य श यक् इत्येतयोर्लिङि च यकारादौ असार्व-  
धातुके परतो रिङित्ययमादेशो भवति । श । आद्रियते । आध्रियते ।  
यक् । क्रियते । ह्रियते । लिङ् । क्रियात् । ह्रियात् । असार्वधातुक-  
इत्येव । विभृयात् । यीत्येव । कृपीष्ट । हृपीष्ट ॥

गुणोर्त्तिसंयोगाद्योः ॥ २९ ॥

कृतो यकि लिङि इति वर्त्तते । शङ्खत्यत्रासंभवाच्चानुवर्त्तते । गुणो  
भयत्यक्तः संयोगादीनामृकारान्तानां यकि परतो लिङि च यकारादाव-

सार्वधातुके । अर्यते । अर्यात् । स्मर्यते । स्मर्यात् । इह संस्क्रियते,  
संस्क्रियादिति सुटो वहिरङ्गलक्षणस्यासिद्धत्वादभक्तत्वाद्वा संयोगादित्व-  
मङ्गस्य नास्तीति गुणो न प्रवर्तते । यीत्येव । सृषीष्ट । ध्वषीष्ट । अ-  
सार्वधातुकइत्येव । इय्यात् ॥

यङि च ॥ ३० ॥

यङि च परतो अर्त्तः संयोगादेश्च चतो गुणो भवति । आर्यते ।  
सास्वर्यते । दाध्वर्यते । सास्मर्यते । अर्त्तरत्यर्त्यशूर्णातीनामुपसंख्यान-  
मिति यङ् ॥ न न्द्राः संयोगादय इति द्विर्वचनप्रतिषेधो यकारपरस्य  
नेष्यते ॥ हन्तेहिसायां यङि घ्नीभावो वक्तव्यः ॥ \* ॥ जेघ्नीयते । हिं-  
सायामिति किम् । जङ्घन्यते ॥

ई धाध्मोः ॥ ३१ ॥

घ्रा ध्मा इत्येतयोर्यङि परत ईकारादेशो भवति । जेघ्नीयते । दे-  
ध्मीयते ॥

अस्य चौ ॥ ३२ ॥

ई इति वर्त्तते । अवर्णान्तस्याङ्गस्य चौ परत ईकारादेशो भव-  
ति । शुक्लीभवति । शुक्लीस्यात् । खट्वीकरोति । खट्वीस्यात् ॥

क्यचि च ॥ ३३ ॥

अस्येति वर्त्तते । क्यचि परतोवर्णान्तस्याङ्गस्य ईकारादेशो भव-  
ति । पुत्त्रीयति । घटीयति । खट्वीयति । मालीयति । अकृतसार्वधातु-  
कयोर्दीर्घ इत्यस्यापवादः । पृथग्योगकरणमुत्तरार्थम् ॥

अशनायोदन्यधनाया वुभुक्षापिपासागर्ह्ये ॥ ३४ ॥

अशनाय उदन्य धनाय इत्येतानि निपात्यन्ते वुभुक्षा पिपासा  
गर्ह्ये इत्येतेष्वर्थेषु । अशनायेत्यशनशब्दस्यात्वं क्यचि निपात्यते । अशना-  
यतीति भवति वुभुक्षा चेत् । अशनीयतीत्येवान्यत्र । उदन्येति उदकग-  
दस्य उदनादेशो निपात्यते । उदन्यतीति भवति पिपासा चेत् । उद-

क्रीयतीत्येवान्यत्र । धनायेति धनशब्दस्यात्वं निपात्यते । धनायतीति  
भवति गृह्येत् । धनीयनीत्येवान्यत्र ॥

नच्छन्दस्यपुत्रस्य ॥ ३५ ॥

छन्दसि विषये पुत्रजितस्यावर्णान्तस्याङ्गस्य क्यचि यदुक्तं तत्र  
भवति । किं चोक्तं, दीर्घतमीत्वं च- । मित्रयुः । पुत्रयुः । सस्वेदयुः ।  
देवाज्जिगाति सुत्रयुः । अपुत्रस्येति किम् । पुत्रीयन्तः सुदानवः ॥ अ-  
पुत्रादीनामिति वक्तव्यम् ॥ ३५ ॥ कनीयन्तोन्वयवः ॥

दुरस्युर्द्रविणस्युर्दृष्यति रिषयति ॥ ३६ ॥

दुरस्युः द्रविणस्युः वृषण्यति रिषयति एतानि छन्दसि निपात्य-  
न्ते । दुरस्युश्च क्यचि दुरस्भावो निपात्यते । अविषोना दुरस्युः । दुरी-  
यतीति प्राप्ते । द्रविणशब्दस्य द्रविणस्भावो निपात्यते । द्रविणस्युर्वि-  
षयति । द्रविणीयतीति प्राप्ते । वृषण्यति वृषणभावे निपात्यते ।  
वृषयति । वृषीयतीति प्राप्ते । रिष्टशब्दस्य रिषणभावे निपात्यते ।  
रिषयति । रिष्टीयतीति प्राप्ते ॥

अश्वायस्यात् ॥ ३७ ॥

अश्व अघ इत्येतयोः क्यचि परस्मै छन्दसि विषये आकारादेशो  
भवति । अश्वायन्तो मघवन् । मा त्या वृका अघायवो विदन् । एत-  
देवात्त्ववचनं ज्ञापकं नच्छन्दस्यपुत्रस्येति दीर्घमितिपेधो भवतीति ॥

देवसुमन्योर्यजुषि काठके ॥ ३८ ॥

देव सुम इत्येतयोः क्यचि परस्मै आकारादेशो भवति यजुषि  
काठके । देवायन्तो यजमानाय । सुत्रायन्ता हवामहे । यजुपीति किम् ।  
देवाज्जिगाय सुत्रयुः । काठकइति किम् । सुमयुरिदमासीत् ॥

कथ्यध्वरपृतनस्यर्चि लोपः ॥ ३९ ॥

कथि अध्वर पृतना इत्येतेषामङ्गानां क्यचि परस्मै लोपो भवति  
कथि विदये । कथ्यन्तः सुमनसः । अध्वर । अध्वर्यन्तः । पृतन्यन्तस्ति-  
ष्ठन्ति ॥

### द्यतिस्थितिमास्थानिति किति ॥ ४० ॥

द्यति स्यति मा स्या इत्येतेषामङ्गानामिकारादेशो भवति तकारादौ किति प्रत्यये परतः । द्यति । निर्दितः । निर्दितवान् । स्यति । अवसितः । अवसितवान् । मा । मितः । मितवान् । स्या । स्यिनः । स्यितवान् । तीति किम् । अवदाय । कितितीति किम् । अवदाता ॥

### शाक्कोरन्यतरस्याम् ॥ ४१ ॥

शा क्वा इत्येतयोरन्यतरस्यामिकारादेशो भवति तकारादौ किति । शा । निशितम् । निशातम् । निशितवान् । निशातवान् । अवच्छितम् । अवच्छातम् । अवच्छितवान् । अवच्छातवान् ॥ श्यतेरित्त्व व्रते नित्यमिति वक्तव्यम् ॥ \* ॥ संशितो ब्राह्मणः । संशितव्रत इत्यर्थः । व्यवस्थितविभाषाविज्ञानात्सिद्धम् ।

देवत्रातो गलो याह इतियोगे च सद्विधिः ।

मिथस्ते न विभाष्यन्ते गवाक्षः संशितव्रतः ॥

### दधातेर्द्धः ॥ ४२ ॥

दधातेर्द्धस्य हीत्ययमादेशो भवति तकारादौ किति प्रत्यये परतः । हितः । हितवान् । हित्वा ॥

### जहातेश्च क्ति ॥ ४३ ॥

जहातेर्द्धस्य हीत्ययमादेशो भवति त्वाप्रत्यये परतः । हित्वा राज्यं वनं गतः । हित्वा गच्छति । जहातेर्निर्द्धं शाब्जिहोतेर्न भवति । हात्वा ॥

### विभाषा क्न्दसि ॥ ४४ ॥

जहातेर्द्धस्य विभाषा हीत्ययमादेशो भवति क्न्दसि विषये त्वाप्रत्यये परतः । हित्वा शरीरं यातव्यम् । हात्वा \* ।

### सुधितवसुधितनेमधितधिष्वधिषीय च ॥ ४५ ॥

सुधित वसुधित नेमधित धिष्व धिषीय इत्येतानि क्न्दसि विषये निपात्यन्ते । तत्र सुधित वसुधित नेमधित इति सुवसुनेमपूर्वस्य

\* क्न्दसत्त्वादीत्वाभाव इति पदमञ्जरी ।

दधातेः त्वाप्रत्यये इत्त्वमिडागमो वा प्रत्ययस्य निपात्यते । गर्भे माता  
 सुधितम् । सुहितमिति प्राप्ते । वसुधितमनौ जुहोति । वसुहितमिति  
 प्राप्ते । नेमधिता वाधन्ते । नेमहिता इति प्राप्ते । धिष्वेति लोण्मध्य-  
 मैकवचने दधातेरित्त्वमिडागमो वा प्रत्ययस्य द्विर्वचनाभावश्च निपा-  
 त्यते । धिष्व सोमम् । धत्स्वेति प्राप्ते । धिषीयेति आशीर्लिङ्यात्म-  
 नेपदोत्तमैकवचने दधातेरित्त्वमिडागमो वा प्रत्ययस्य निपात्यते । धिषी-  
 येति । धासीयेति प्राप्ते ॥

दो द्द-घोः ॥ ४६ ॥

दा इत्येतस्य घुमञ्जकस्य ददित्येयमादेशो भवति तत्कारादौ किति  
 प्रत्यये परतः । दत्तः । दत्तवान् । दत्तिः । द इति किम् । धीतः । धीत-  
 वान् । धेट एतद्रूपम् । धोरिति किम् । दाप् लवने । दातं बहिः । दैप्  
 शोधने । अघदात मुखम् ॥ अयमादेशः स्यादप्यते ॥ एवं ह्युक्तम् । तान्ते  
 दोषो दीर्घत्वं स्याद्दान्ते दोषो निष्ठान्तत्वम् । धान्ते दोषो धत्वप्राप्तिस्यान्ते  
 ऽदोपस्तस्मात्यान्तम् ॥ यदि तु दस्तीति तत्कारादौ दीर्घत्व तदा तान्तेष्व-  
 दोषः । दान्तधान्तयोरपि सच्चिगतलक्षणो विधिरनिमित्तं तद्विधातस्येति  
 नत्वधत्वे न भविष्यत इति न दोषः ॥

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेप्यते ॥

अव उपसर्गात् इति प्राप्ते निपात्यन्ते । अनुपसर्गा वा एते अवाद्यः  
 क्रियान्तरविषया वेदितव्याः ॥

अच उपसर्गात्तः ॥ ४७ ॥

अजन्तादुपसर्गादुत्तरस्य दा इत्येतस्य घुमञ्जकस्य त इत्येयमादे-  
 शो भवति तत्कारादौ किति । प्रत्तमवत्तं, नीत्त, परीत्तम् । अच इति किम् ।  
 निद्वत्तम् । दुद्वत्तम् । उपसर्गादिति किम् । दधि दत्तम् । मधु दत्तम् ।  
 घोरित्वेव । अवदात्तं मुखम् । उपसर्गादिति यञ्चमीनिर्दृशादादेरलः  
 प्राप्नोति । तत्र समाधिमाहुः । अच इत्येतदावर्त्यते । तन्नैकं यञ्चम्य-

न्तमुपसर्गविशेषणार्थं, अपरमपि पठ्यन्तं स्यान्निर्दिष्टार्थमित्याकारस्य म्याने  
तकारो भवति । द्वितकारो वा सयोगोऽयमादिश्यते । सेनेकालत्वा-  
त्सर्वस्य भविष्यति । अपो भीत्यत्र पञ्चम्यन्तमच इत्यनुवर्तते । तेन एका-  
रमात्रस्य भविष्यति ॥ द्यतेरित्वादचस्त इत्येतद्व्यति विप्रतिषेधेन ॥ \* ॥  
अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य भकारादौ प्रत्यये परतस्त इत्ययमादेशो  
भवति । अद्भिः । अद्भ्यः । भीति किम् । अप् ॥ स्ववः स्वतवमोमांस  
उपसश्च तकारादेश इष्यते छन्दसिभकारादौ ॥ स्ववद्भिः । स्वतवद्भिः ।  
माद्भिष्ट इन्द्रो वृत्रहा । समुपद्भिर्जायथाः ॥

सः स्याद्धैधातुके ॥ ४९ ॥

सकारान्तस्याङ्गस्य सकारादावाहुर्धातुके परतस्तकारादेशो भवति ।  
वत्स्यति । अवत्स्यत् । विवत्सति । जिघत्सति । स इति किम् । वद-  
ति । सीति किम् । घासः । वासः । आहुर्धातुक इति किम् । आस्ते ।  
वस्ते ॥

तासस्त्योलोपः ॥ ५० ॥

तासेरन्तेश्च सकारस्य सकारादौ प्रत्यये लोपो भवति । तामे ।  
कर्त्तासि । कर्त्तासे । अस्तेः । त्वमसि । व्यतिसे । अस्तेरकारमकारयोर्लु-  
पयोः से इति प्रत्ययमात्रमेतत्पदम् । तेन सात्यदाद्योरिति प्रत्यय न भवति ॥

रि च ॥ ५१ ॥

रेफादौ च प्रत्यये परतः तासस्त्योः सकारस्य लोपो भवति ।  
कर्त्तारौ । कर्त्तारः । अध्येतारौ । अध्येतारः । अस्तोलोपः । व्यतिरे ॥

ह एति ॥ ५२ ॥

तासस्त्योः सकारस्य हकारादेशो भवति एति परतः । कर्त्ताहे ।  
अस्तेः । व्यतिहे ॥

### यीवर्णयोर्दीधीवेव्योः ॥ ५३ ॥

यकारादाविवर्णोदौ च परतो दीधीवेव्योर्लोपो भवति । यकारादौ ।  
आदीध्य गतः । आवेध्य गतः । आदीध्यते । आवेव्यते । इवर्णोदौ ।  
आदीधिता । आवेविता । लिङि । आदीधीत । आवेवीत । यीवर्णयो-  
रिति किम् । आदीध्यनम् । आवेव्यनम् ॥

### सनि मीमाधुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा घु रभ लभ शक पत पद  
इत्येतेषामङ्गानामचः स्थाने इसित्ययमादेशो भवति । मी इति मीना-  
तिमिनोत्योर्द्वयोरपि गृहणमिष्यते । मित्सति । प्रमित्सति । मा इति  
गामादायहणेष्वविशेषः । मित्सते । अपमित्सते । घु । दित्सति ।  
धित्सति । रभ । आरिप्सते । लभ । आलिप्सते । शक । शित्सति ।  
पत । पित्सति । पद । प्रपित्सते । सनीति किम् । दास्यति । सीत्येव ।  
पिपतिपति । तनिपतिदरिद्राण मुपसंख्यानमिति पतेरिहागमविकल्पः ॥  
सनि राधो हिंसायामच इस्वक्तव्यः ॥ \* ॥ प्रतिरित्सति । हिंसायामिति  
किम् । आरिरात्सति ॥

### आप्ञप्युधामित् ॥ ५५ ॥

आप् ञपि ऋध इत्येतेषामङ्गानामच ईकारादेशो भवति सनि  
सकारादौ परतः । आप् । ईप्सति । ञपि । ञीप्सति । ऋध् । ईर्त्सति ।  
ञपेष्टाञ्चै तत्रणोः पूर्वविप्रतिषेधेन लोप् इतरस्य त्वीत्वम् । सनीत्येव ।  
प्राप्स्यति । सीत्येव । जिञ्जपयिपति । आर्द्धधिपति । सनीवन्तर्द्धेति ञपेच्-  
धेश्चेटो विकल्पः ॥

### दम्भ इच्च ॥ ५६ ॥

दम्भेरेव इकारादेशो भवति चकारादीञ्च सनि सकारादौ परतः ।  
धीप्सति । धिप्सति । सीत्येव । द्विदम्भिपति ॥

### मुचोक्कर्मकस्य गुणो वा ॥ ५७ ॥

मुचोक्कर्मकस्य गुणो वा भवति सनि सकारादौ परतः । हल-

नाच्चेति कित्त्वप्रतिषेधो विकल्प्यते । मोक्षते वत्सः स्वयमेव । मुमुक्षते  
वत्सः स्वयमेव । अकर्म कस्येति किम् । मुमुक्षति वत्सं देवदत्तः । क-  
र्मकर्त्तरि मुक्षिरकर्मको भवति कर्मविशेषस्य वा विवक्षायां ॥

अत्र लोपोभ्यासस्य ॥ ५८ ॥

यद्वेतत्प्रक्रान्तं सनि मीमेत्यादि मुवोऽकर्मकस्येति यावत् । अत्रा-  
भ्यासलोपो भवति । तथैवोदाहृतम् । अभ्यासस्येत्येतच्चाधिकृतं वेदि-  
तव्यमाध्यायपरिसमाप्तेः । इत उत्तरं यद्वेत्यामोऽभ्यासस्येत्येवं तद्वेदि-  
तव्यम् । वक्ष्यति । ह्रस्वः । हुठैकिपते । तुत्रैकिपते । सनि मीमाधुर-  
भलभशकपतपदामच इस् अभ्यासलोपश्चेत्येवं सिद्धे यदत्रयहणमिह  
क्रियते तद्विषयावधारणार्थमत्रैवाभ्यासलोपो भवति । सन्वद्वावसिषये न  
भवति । अमीमपत् । अद्रीदपत् । सन्वत्लघुनि चङपरइति सन्वद्वावा-  
त्य ग्रेति । सर्वस्याभ्यासस्यायं लोप इष्यते । तदर्थमेव केविदत्रयहणं  
वर्णयन्ति । नानर्थकेलोन्यविधिरित्यपरे सर्वस्य कुर्वन्ति ॥

ह्रस्वः ॥ ५९ ॥

ह्रस्वो भवत्यभ्यामस्य । हुठैकिपते । तुत्रैकिपते । हुठैके ।  
तुत्रैके । अहुठैकत् । अतुत्रैकत् ॥ अभ्यासस्यानचि ॥ \* ॥ अभ्यासस्य  
यदुच्यते अनचि तद्व्रवतीति वक्तव्यम् । चराचरः । चलाचलः । पतापतः ।  
वदावदः । हलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिरुप्यते । जलौ । मलौ । प-  
पाच । पपाठ । आट । आटतुः । आटुः । आदिशेषनिमित्तायमनादिरूपो  
विधीयते । तत्राभ्यासनातेराश्रयणात्कचिदपि वर्त्तमानो हलादिरनादेः  
सर्वत्र निवृत्तिं करोति । अपरे तु व्रवते । शेषशब्दायं निवृत्त्या विशिष्टमव-  
स्थानमाह । तदवस्थानमुक्तितो यद्यपि प्रधानमविधेयत्वात् तदप्रधा-  
नम् । निवृत्तिरेव तु विधेयत्वात्प्रधानम् । तत्रायमर्थोऽस्य जायते । अ-



भ्यामजानदेहंनो निवृत्तिर्भवतीति । सा किमित्यादेरविधेयां सतीमनि-  
वृत्तिमपेक्षित्यत इति ॥

शपूर्वाः खयः ॥ ६१ ॥

अभ्यासस्य शपूर्वाः खयः शिष्यन्ते । अन्ये हलो लुप्यन्ते । चुश्चा-  
तिपति । तिष्टासति । पित्यन्दिपते । शपूर्वा इति किम् । पपाच ।  
खय इति किम् । सखौ ॥ शपूर्वाः खय इति वक्तव्यम् ॥ १ ॥ उविच्छि-  
पतीत्यत्र उच्छेदन्तरङ्गत्वात्तुकि कृते द्विवचनं तत्र हलादिः शेषे सत्यभ्यासे  
तकारः श्रूयते ॥

कुहोश्रुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चखान ।  
जगाम । जघान । हकारस्य । जहार । जिहीर्षति । जहौ ॥

न कवतेर्यडि ॥ ६३ ॥

कवतेरभ्यासस्य यडि परतश्चुर्न भवति । कोकूयते उप्रैः । कौ-  
कूयते खरः । कवतेरिति विकरणनिर्देशः कौतेः कुवतेश्च निवृत्त्यर्थः ।  
तयोश्चत्वमेव भवति । कोकूयते । यडौति किम् । चुकुत्रे ॥

छपेच्छन्दसि ॥ ६४ ॥

छपेच्छन्दसि विषये यडि परतोभ्यासस्य चुर्न भवति । करीकूप्यते  
यज्ञकुणपः । छन्दमीति किम् । चरीकूप्यते छपीधलः ॥

दाधर्त्तिर्दधर्त्तिर्दधर्त्तिर्वोभूतुतेतिक्तेलार्थापनीफणत्संसनि-

ष्यदत्करिक्तत्कानिकदद्भरिश्चद्विध्वतोद्विद्यु-

तत्तरिचतः सरीसृपतंवरीवृजन्मृज्या-

गनीगन्तीति च ॥ ६५ ॥

दाधर्त्ति दधर्त्ति ददृषि वोभूतु तेतिक्ते अलर्पि आपनोफणत् संसनि-  
ष्यदत् करिक्त कनिकदत् भरिश्चत् द्विध्वत् द्विद्युत् तत्तरिचतः सरीसृपतं

वरीवृजत् मर्मज्ञ आगनीगन्ति इत्येतानि अष्टादश द्वन्द्वमि विषये निपा-  
 त्यन्ते । दाधर्त्ति दद्वर्त्ति दद्वर्त्तीति धारयतेधृजो वा श्लो यद्गुक्ति वा  
 अभ्यासस्य दीर्घत्व णिनोपश्च । दाधर्त्ति । एवं दद्वेति । श्लो सगभ्या-  
 सस्य निपात्यते । तथा दद्वर्त्तीति । अत्र च यत्नतणेनानुपपन्न तत्सर्वं नि-  
 पाततांस्त्रिद्वम् । बोभूत्विति । भवतेर्यद्गुगन्तस्य लोटि गुणाभावो निपा-  
 त्यते । नैतदस्ति प्रयोजनम् । अत्र भूमुवोस्तिङीति गुणाभावः सिद्धः ।  
 ज्ञापनार्थं तर्हि निपातनमेतत् । ज्ञापयति । अन्यत्र यद्गुगन्तस्य गुण-  
 प्रतिषेधो न भवतीति । बोभेति । बोभवीति । तैतिले । तिजेर्यद्गु-  
 गन्तस्यात्मनेपदं निपात्यते । यङो डित्वात्पत्ययलतणेनात्मनेपदं सिद्धमेव ।  
 ज्ञापनार्थं त्वात्मनेपदनिपातनमन्यत्र यद्गुगन्तादात्मनेपदं न भवति ।  
 अलपीति । इयत्तैर्लोटि सिपि अभ्यासस्य हलादिः शेषापशब्दो रेफस्य लत्वं  
 निपात्यते । सिपा निर्द्वेणो ऽतन्त्रं तिष्यपि दृश्यते अनर्त्ति दत्तः । आपनी-  
 फणेदिति । फणतेरोडपूर्वस्य यद्गुगन्तस्य शतर्यभ्यासस्य नीगिपात्यते । संम-  
 निष्यदिति । स्यन्देः संपूर्वस्य यद्गुलुकु शतर्येवाभ्यासस्य निक्क धातुसकारस्य  
 पत्व निपात्यते । न चास्य संपूर्वता तन्त्रं, अन्यत्रापि हि दृश्यते । आस-  
 निष्यदिति । करिक्तदिति करोतेर्यद्गुगन्तस्य शतरि चुत्वाभावोभ्यामका-  
 कारस्य रिगागमो निपात्यते । कनिक्तदिति । कन्देर्लुडि ज्ञेयडादेणो द्वि-  
 चनमभ्यासस्य चुत्वाभावा निगागमश्च निपात्यते । तथा चास्य विवरणं  
 कृतम् । अकन्दीदिति भाषायाम् । भरिभ्रदिति विभर्त्तयद्गुगन्तस्य शतरि  
 भृजामिदिति द्वत्वाभावो जश्त्वाभावोभ्यासस्य रिगागमो निपात्यते ।  
 दविध्वत इति ध्वरतेर्यद्गुगन्तस्य शतरि जेसि रूपमेतत् । अदाभ्यास-  
 स्य विगागम चकारलोपश्च निपात्यते । दविध्वतो रश्मयः सूर्यस्य । दवि-  
 द्युतदिति द्युतेर्यद्गुगन्तस्य शतरि अभ्यासस्य संप्रसारणाभावा अत्वं  
 विगागमश्च निपात्यते । तरिब्रत इति तरतेः शतरि श्लो पट्येकवचने  
 ऽभ्यासस्य रिगागमो निपात्यते । सरीसृपतमिति सृपेः शतरि श्लो द्वि-  
 तीयैकवचने ऽभ्यासस्य रिगागमो निपात्यते । वरीवृजदिति वृजेः शतरि

श्लो रीगागमो निपात्यते ऽभ्यासस्य । मृजेति मृजेर्लिटि णलि अभ्या-  
सस्य रुगागमो धातोश्च युगागमो निपात्यते । ततो मृजेर्द्विर्न भवत्यल-  
घूपधत्वात् । लघूपधगुणे प्राप्ते दृष्टिरारभ्यते । आगनीगन्तीति आङ्पू-  
र्वस्य गमेर्लिटि श्लो अभ्यासस्य चुत्वाभावो नोगागमश्च निपात्यते ।  
वत्यन्ती वेदा गनीगन्ति कर्णम् । इतिकरणमेवंविधानामभ्येष्टामप्युपसं-  
यहार्थम् ॥

उरत् ॥ ६६ ॥

ऋवर्णान्तस्याभ्यासस्याकारादेशो भवति । ववृते । ववृधे । न-  
नेर्ति । नरिर्नर्ति । नरीर्नर्ति । इत्येवमादावभ्यासविकारिषु अपवादो नो-  
त्सर्गान्विधीन्वाधतइत्युरदत्वे कृते रुगादय आगमाः क्रियन्ते ॥

दुतिस्वाप्योः संप्रसारणम् ॥ ६७ ॥

दुति स्वापि इत्येतयोरभ्यासस्य संप्रसारणं भवति । विदिद्युतत् ।  
विदिद्योतिपते । विदिद्युतिपते । विदिद्युत्यते । स्वापेः । सुष्वापयिपति ।  
म्यापिष्यन्तो गृह्यते तस्याभ्यासनिमित्तेन प्रत्ययेनानन्तर्यं सति संप्रसारणं  
मिष्यते । इह न भवति । स्वापयतेर्बुत् । स्वापकः । तस्मात्क्यचि  
स्वापकीयति । स्वापकीयतेः सन् । सिष्वापकीयिपति ॥

व्यथो लिटि ॥ ६८ ॥

व्यथेर्लिटि परतोभ्यासस्य संप्रसारणं भवति । विव्यथे । विव्य-  
याते । विव्यथिरे । हलादिः शेषेण यकारस्य निवृत्तौ प्राप्तायां संप्रसारणं  
क्रियते । वकारस्य न संप्रसारणे संप्रसारणमिति प्रतिषिध्यते । लिटोति  
किम् । वाध्यथ्यते ॥

दीर्घ इणः किति ॥ ६९ ॥

इणोङ्गस्य योभ्यासस्तस्य दीर्घो भवति किति लिटि परतः ।  
इयतुः । इयुः । इणो यणिति यणादेशे कृते स्यानिवद्वावाट्पूर्वचनम् ।  
किनोति किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घा भवति लिटि परतः । अतो गुणे  
पररूपत्वस्यापवादः । आट । आटतुः । आटुः । आदेरिति किम् ।  
पपाच । पपाठ ॥

तस्मान्नुङ् द्विहलः ॥ ७१ ॥

तस्मादतोऽभ्यासाद्वीर्घाभूतादुत्तरस्य द्विहलोङ्गस्य नुडागमो  
भवति । आनङ्ग । आनङ्गतुः । आनङ्गुः । आनञ्ज । आनञ्जतुः ।  
आनञ्जुः । द्विहल इति किम् । आट । आटतुः । आटुः । अकारैकदेशो  
रेफो हल्यहणेन गृह्यते । तेनेहापि द्विहलोङ्गस्य नुडागमो भवति ।  
आनृधतुः । आनृधुः ॥

अश्नेतेश्च ॥ ७२ ॥

अश्नेतेश्च दीर्घाभूतादभ्यासादुत्तरस्य नुडागमो भवति । व्यान-  
शे । व्यानशाति । व्यानशिरे । अश्नेतेरिति विकर्णनिर्देशो अश्नतेर्मा  
भूदिति । आश । आशतुः । आशुः ॥

भवतेरः ॥ ७३ ॥

भवतेरभ्यासस्याकारादेशो भवति लिटि परतः । वभूव । वभूव-  
तुः । वभूवुः । वभूवे । भवतेरिति कर्तृनिर्देशादिह न भवति । अनुव-  
भूवे कम्बलो देवदत्तेन । लिटीत्येव । वुभूयति । वोभूयते ॥

ससूत्रेति निगमे ॥ ७४ ॥

ससूत्र इति निपात्यते । सूतेर्लिटि परस्मैपदं वृणागमो ऽभ्यासस्य  
घातृत्वं निपात्यते । ससूत्र स्यविरं विपश्चिताम् । सुषुवे इति भाषायाम् ॥

निजां त्रयाणां गुणः श्लौ ॥ ७५ ॥

निजादीनां त्रयाणामभ्यासस्य गुणो भवति श्लौ सति । निजिह्,  
नेनेक्ति । विजिह्, वेवेक्ति । विश्, वेवेष्टि । त्रियहणमुत्तरार्धम् । यथां  
हि वृत्करणं समाप्यथे पठ्यतएवेति । श्लाविति किम् । निनेज ॥

भृजामित् ॥ ७६ ॥

भृजादीनां त्रयाणामभ्यासस्येकारादेशो भवति श्लौ सति ।  
भृज् । विभर्त्ति । माङ् । मिमांते । आहाङ् । जिहीते । त्रयाणामित्येव ।  
जहाति । श्लावित्येव । वभार ॥

ऋत्तिपिपर्त्याश्च ॥ ७७ ॥

ऋत्ति पिपर्त्ति इत्येतयोः अभ्यासस्येकारादेशो भवति श्लौ । इय-  
र्त्ति धूमम् । पिपर्त्ति सोमम् ॥

बहुलं वृन्दसि ॥ ७८ ॥

वृन्दसि विषये ऽभ्यासस्य श्लौ बहुलमिकारादेशो भवति । पूर्णां  
विवष्टि । वशेरतद्रूपम् । तथा वचेः । जनिमा विवक्ति । सचेः । वत्सं न  
माना सिपक्ति । जिघर्त्ति सोमम् । न च भवति । ददातीत्येवं ब्रूयात् ।  
जजनमिन्द्रं माता यद्वीरं दधनदृनिष्टा ॥

सन्धतः ॥ ७९ ॥

सनि परतोऽकारान्ताभ्यासस्येकारादेशो भवति । पिपत्तति । यिय-  
त्तति । तिष्ठामति । पिपामति । सनीति किम् । पपाच । अत इति किम् ।  
लुलूपति । तपरकरणं किम् । पापचिपते ॥

ऋः पुयण्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पवर्गे यणि  
जकारे चावर्णपरे परत इकारादेशो भवति सनि प्रत्यये परतः । पवर्गे  
परे । पिपविपति । पिपावयिपति । विभावयिपति । यण्यपरे । यियवि-  
पति । यियावयिपति । रिरावयिपति । लिलावयिपति । जपरे । जु  
इति सौत्रायं धातुः । जिजावयिपति । एतदेवं पुयण्ज्यपरइति वचनं  
ज्ञापकमद्विवचननिमित्तेपि यौ स्थानिवद्भवतीति । ओरिति किम् ।  
पापच्यते । सन् । पापचिपति । पुयण्ज्जीति किम् । अवनुनावयिपति ।  
जुहावयिपति । अपरइति किम् । लुभूपति ॥

स्रवतिशृणोतिद्रवतिप्रवतिह्रवतिच्यवतीनां वा ॥ ८१ ॥

स्रवति शृणोति द्रवति प्रवति ह्रवति च्यवति इत्येतेषामभ्यासस्य  
ओरवर्णपरं यणि वा इकारादेशो भवति सनि परतः । मिस्रावयिषति ।  
सुस्रावयिषति । शृणोति । शिश्रावयिषति । शुश्रावयिषति । द्रवति ।  
दिद्रावयिषति । दुद्रावयिषति । प्रवति । पिप्रावयिषति । पुप्रावयिषति ।  
ह्रवति । पिह्रावयिषति । पुह्रावयिषति । च्यवति । विच्यावयिषति ।  
वुच्यावयिषति । वन्नसामर्थ्यादेकेन वर्णेन यणोऽव्यवधानमाश्रीयते । पूर्व-  
सूत्रे त्वनन्तरएव यणि भवितव्यमित्यप्राप्ताविभाषणम् । अपरइत्येव । सुसृ-  
पति । शुश्रूपति ॥

गुणो यङ्लुकोः ॥ ८२ ॥

यङि यङ्लुकि च इगन्तस्याभ्यासस्य गुणो भवति । चेक्षीयते ।  
क्षौलूयते । यङ् लुकि । क्षौहवीति । यङोवेतीद्विकल्पः । चोक्षीति ॥

दीर्घाकितः ॥ ८३ ॥

अकितेभ्यासस्य दीर्घो भवति यङि यङ्लुकि च । पापच्यते ।  
पापक्षीति । यापच्यते । यापजीति । अकित इति किम् । यंपच्यते ।  
यपमीति । ररच्यते । ररमीति । ननु चात्रापवादत्वाच्चकि कृते ऽभ्यास-  
स्यानजन्तत्वादेव दीर्घत्वं न भविष्यति । एवं तस्यैकित इत्यनेनैतज्  
ज्ञाप्यते, अभ्यासविकारेष्वपवादा नेत्सगान् विधीन्वाधन्तइति । कि-  
मेतस्य ज्ञापने प्रयोजनं, होढौच्यतइत्यत्र दीर्घाकित इत्यनेन मध्य-  
स्वरह्रस्वो न बाध्यते । अक्षौकरदित्यत्र दीर्घो लघोरित्यनेन सन्वदित्वं  
न बाध्यते । मांश्रभृतीनां दीर्घेण सनोत्व न बाध्यते मीमांसते । ई च  
गण इतीत्वेन हलादिःशेषो न बाध्यते अजीगणत् ॥

नीग्वञ्चुस्सुध्वसुध्वंसुकसपतपदस्कन्दाम् ॥ ८४ ॥

वञ्चु ससु ध्वसु भंसु कस पत पद स्कन्द इत्येतेषामभ्यासस्य  
नीगागमो भवति यङि-यङ्लुकि च । वञ्चु । वनीवच्यते । वनीवञ्ची-

ति । संसु । सनीस्यते । सनीसंसीति । ध्वंसु । दनीध्वस्यते । दनी-  
ध्वसीति । धंसु । वनीध्वस्यते । वनीध्वंसीति । कस । चनीकस्यते । चनी-  
कसीति । पत । पनीपत्यते । पनीपतीति । पद । पनीपद्यते । पनीप-  
दीति । स्कन्द । चनीस्कन्द्यते । चनीस्कन्दीति ॥

नुगतोनुनासिकान्तस्य ॥ ८५ ॥

अनुनासिकान्तस्याङ्गस्य योभ्यासस्तस्याकारान्तस्य नुगागमो भवति  
यङ्यङ्लुकोः परतः । तंतन्यते । तंतनीति । जंगम्यते । जंगमीति । यं-  
यम्यते । यंयमीति । रंरम्यते । रंरमीति । नुगित्येतदनुस्वारोपलक्षणार्थं  
द्रष्टव्यम् । म्यानिना ह्यादेशो लक्ष्यते । तेन यंयम्यतइत्येवमादावभक्त्यर-  
त्वेयनुस्वारो भवति ॥ पदान्तवच्चेति वक्तव्यम् ॥ \* ॥ वा पदान्तस्येति  
परसवर्णविकल्पो यथा स्यादिति । अत इति किम् । तेतिम्यते । तपरक-  
रणं तु भूतपूर्वस्यापि दीर्घस्य निवृत्त्यर्थम् । बाभाम्यते । अनुनासिकान्त-  
स्येति किम् । पापच्यते ॥

जपजभदृदशभञ्जपशां च ॥ ८६ ॥

जप जभ दृद दश भञ्ज पश इत्येतेषामभ्यासस्य नुगागमो भवति  
यङ्यङ्लुकोः परतः । जंजप्यते । जंजपीति । जंजप्यते । जंजपीति ।  
दंदक्षते । दंदहीति । दंदश्यते । दंदगीति । दश इति दंशिरयं नकार-  
लोपार्थमेव निर्दिष्टः । तेन यङ्लुक्पि नकारलोपो भवति । भञ्ज ।  
बंभल्यते । बंभजीति । पश इति सैत्रो धातुः । पंपश्यते । पंपशीति ॥

चरफलोश्च ॥ ८७ ॥

चर फल इत्येतयोर्भ्यासस्य नुगागमो भवति यङ्यङ्लुकोः पर-  
तः । चंचूर्यते । चंचूरीति । पंपुल्यते । पंपुलीति ॥

उत्परस्यातः ॥ ८८ ॥

चरफलोर्भ्यासात्परस्यात उकारादेशो भवति यङ्यङ्लुकोः परतः ।  
चंचूर्यते । चंचूरीति । पंपुल्यते । पंपुलीति । परस्येति किम् । अभ्यासस्य  
मा भूत् । अत इति किम् । अलोन्यस्य मा भूत् । उदिति तपरकरणं चंचूर्ति

पंफुलीनि, अत्र लघूपधगुणनिवृत्त्यर्थम् । दीर्घस्यासिद्धत्वाद्विह लघुत्वं न निवर्त्तते ।

ति च ॥ ८८ ॥

तकारादौ प्रत्यये परतश्चरफलोत्कारस्य उकारादेशो भवति । चरणं, चूर्त्तिः । ब्रह्मणश्चूर्त्तिः । प्रफुल्लिः । प्रफुल्लाः सुमनसः । यद्भुक्तो-  
रभ्यासस्येति चानुवर्त्तमानमपि वचनसामर्थ्याद्विह नाभिसंवध्यते ॥

रीगृदुपधस्य च ॥ ८९ ॥

ऋदुपधस्याङ्गस्य योऽभ्यासस्तस्य रीगागमो भवति यद्भुक्तोः पर-  
तः । वरीवृत्त्यते । वरीवृद्धते । वरीवृतीति । वरीवृधीति । नरीनृत्त्यते ।  
नरीनृतीति ॥ रीगृत्वत इति वक्तव्यम् ॥ \* ॥ इहापि यथा स्यात् । वरी-  
वृश्यते । वरीवृषीति ॥

रुग्रिकौ च लुकि ॥ ९१ ॥

यद्भुक्ति ऋदुपधस्याङ्गस्य योऽभ्यासस्तस्य रुग्रिकावागमौ भवत-  
श्चकारादौक्त्वा । नर्त्ति । नरिर्नर्त्ति । नरीनर्त्ति । वर्त्ति । वरिर्वर्त्ति ।  
वरीवर्त्ति । उकार उच्चारणार्थः ॥ मर्मृज्यते मर्मृज्यमानास इत्युपसंख्या-  
नम् ॥ \* ॥ मर्मृज्यते । मर्मृज्यमानासः ॥

कृतश्च ॥ ९२ ॥

ऋकारान्तस्याङ्गस्य योऽभ्यासस्तस्य रुग्रिकावागमौ भवतो रीक्त्वा  
यद्भुक्ति । चर्त्ति । चरिर्चर्त्ति । चरीचर्त्ति । जर्त्ति । जरिर्जर्त्ति । जरीजर्त्ति ।  
तपरकरणं किम् । किरतिश्चार्त्ति ।

किरतिं चर्क्करीतान्तं पचतीत्यत्र यो नयेत् ।

प्राप्तिज्ञं तमहं मन्ये प्रारब्धस्तेन सयहः \* ॥

\* किरतिमिति ऋकारान्तोपलक्षणं, चर्क्करीतमिति यद्भुक्तः पूर्वाचार्यसंज्ञा, पच  
तीति लट् उपलक्षणम् । तेन चाकर्त्तव्यादीनि रुपाणि किरतेया नयेदित्यर्थः । प्राप्तिज्ञं रु-  
गादीनां विषयविभागेन या प्राप्तिस्तत्त्वं, संयहः साधुशब्दसंयहः । इति यजमञ्जरी ।



तत्रेयं प्राप्तिस्तपरकरणसामर्थ्यादङ्गविशेषणमृतइत्येतत्तथा चा-  
प्राप्तिः किरतिरुगादीनामिति ॥

सन्वल्लघुनि चङ्परिगलोपे ॥ ८३ ॥

लघुनि धात्वन्तरे परतो योभ्यासस्तस्य चङ्परिगो परतः सनीव  
कार्यं भवति अनलोपे । सन्यत इत्युक्तं चङ्परिगो तथा । अचीकरत् ।  
अपीपचत् । आः पुयण्यपरइत्युक्तं चङ्परिगो तथा । अपीपवत् । अली-  
लवत् । अजीजवत् । स्रवतिरुगोतिद्रवतिप्रवतिप्लवतिच्यवतीनां वेत्युक्तं  
चङ्परिगो तथा । असिस्रवत् । असुस्रवत् । अशिश्रवत् । अशुश्रवत् ।  
अदिद्रवत् । अदुद्रवत् । अपिप्रवत् । अपुप्रवत् । अपिप्लवत् । अपुप्लवत् ।  
अचिच्यवत् । अचुच्यवत् । लघुनोति किम् । अततत्तत् । अरत्तत् ।  
जागरयते । अजजागरत् । अत्र केचिद्विशेषं लघुमाश्रित्य सन्वद्वाचमि-  
च्छन्ति सर्वत्रैव लघोऽपानन्तर्यमभ्यासेन नास्तीति व्यवधानेपि वचनप्रामा-  
ण्याद्विवृत्य, तदसत् । येन नाव्यवधानं तेन व्यवहितेपि वचनप्रामा-  
ण्यादित्येकेन व्यवधानमाश्रीयते न पुनरनेकेन । यद्येवं, कथमचिच्छणदिति,  
आचार्यप्रवृत्तिर्ज्ञापयति भवत्येवंजातीयकानामित्वमिति । यदयं तद्वाधनार्थं  
स्मरत्यादीनामत्व विदधाति । चङ्परिगो किम् । अहं पपच । परग्रहणं  
किम् । चङ्परिगो केवले मा भूत् । अचक्रमत् । अनलोपइति किम् । अच-  
कयत् । दृष्टमाग्यातवान् अददृषत् । वादितवन्त प्रयोजितवन्त प्रयो-  
जितवान् अवीवददित्यत्र योमौ गो गोलोपो नासावलोप इत्याश्रीयते  
किं कारणं चङ्परिगो णिजातेर्निमित्तत्वेनाज्ञेयात्ततोऽन्यस्यालो-लोपः परि-  
गृह्यते । मीमादिनामत्रग्रहणात्सन्वद्वाचिनाभ्यासलोपो न भवतीत्युक्तम् ।  
किं च सन्वदिति, सनाश्रयं कार्यमतिदिश्यते न च लोपः सनमेवापेक्षते  
किं तर्हि इस्मावाद्यपि तदभावादमीमयादित्यादावभ्यासलोपो न भवि-  
ष्यति ॥

दीर्घो लघोः ॥ ८४ ॥

दीर्घो भवति लघोऽभ्यासस्य लघुनि यो-चङ्परिगो अनलोपे । अची-

करत् । अजीहरत् । अलीलघत् । अपीपचत् । लघोरिति किम् । अवि-  
भजत् । लघुनीत्येव । अतततत् । अररत् । चङीत्येव । अहं पपच ।  
परइत्येव । अचक्रमत् । अनलोपइत्येव । अचकथत् ॥

अस्मृदृत्वरप्रथमदस्तृस्पशाम् ॥ ८५ ॥

स्मृ दृ त्वर प्रथ म द स्तृ स्पश इत्येतेषामभ्यासस्यादित्ययमा-  
देशो भवति चङ्परं णौ परतः । स्मृ । असस्मरत् । दृ । अददरत् । त्वर ।  
अतत्वरत् । प्रथ । अपप्रथत् । म द । अममदत् । स्तृ । अतस्तरत् ।  
स्पश । अपस्पशत् । सन्वद्वावादिच्च प्राप्तमनेन बाध्यते । तपरकरण-  
सामर्थ्यादिति कृते दीर्घा लघोरित्येतदपि न भवति । अददरत् ॥

विभाषा वेष्टिचेष्टयोः ॥ ८६ ॥

वेष्टि चेष्टि इत्येतयोरभ्यासस्य विभाषा अदित्ययमादेशो भवति  
चङ्परं णौ परतः । अववेष्टत् । अविवेष्टत् । अचचेष्टत् । अचिवेष्टत् ।  
अभ्यासद्वयत्वे कृते अत्व पते भवति ॥

ई च गणः ॥ ८७ ॥

गणेरभ्यासस्य ईकारादेशो भवति चङ्परं णौ परतः । चकारा-  
दच्च । अजीगणत् । अजगणत् ॥

इति वामनाचार्यविरचितायां काशिकायां वृत्तो सप्तमस्याध्या-  
यस्य चतुर्थः पादः

समाप्तोऽध्यायश्च सप्तमः ॥

॥ अष्टमाध्यायस्य प्रथमः पादः ॥

सर्वस्य द्वे ॥ १ ॥

सर्वस्येति च द्वे इति चैतदधिकृतं वेदितव्यम् । इत उत्तरं यदु-  
क्त्यामः प्राक् पदस्येत्यतः सर्वस्य द्वे भवत इत्येवं तद्वेदितव्यम् । वक्ष्यति ।  
नित्यवीप्सोरिति तत्र सर्वस्य स्थाने द्वे भवतः । के द्वे भवतः । ये

शब्दनश्चार्थतश्चोभययान्तरतमे, एकस्य पचतिशब्दस्य द्वौ पचतिशब्दौ  
भवतः । पचति २ । शामो २ रमणीयः । यदा तु द्विः प्रयोगो द्विर्वचनं तदा स  
एव पचतिशब्दो द्विरावर्तते तस्य द्वे आवृत्ती भवतः । सर्वस्येति विस्पष्टार्थम् ।  
अथ पदस्येत्येव कस्माच्चोच्यते । नैवं शक्यमिह हि न स्यात् प्रपचति  
प्रपचतीति । इह द्रोग्धा द्रोठा इति घत्वठत्वयोरसिद्धत्वादकृतयोरैव  
तयोद्विर्वचनं प्राप्नोति तत्र पश्चाद्विबल्ये सत्यनिष्टमपि स्यात् । द्रोग्धा  
द्रोठा । द्रोठा द्रोग्धेति । तस्मादुक्तव्यमेतत् पूर्ववासिद्धीयमद्विर्वचनइति ।  
सर्वस्येत्येतदेव वा कृतं सर्वकार्यप्रतिपत्त्यर्थं द्रष्टव्यम् ॥

तस्य परमाग्नेडितम् ॥ २ ॥

तस्य द्विरुक्तस्य यत्परं शब्दरूपं तदाग्नेडितसंज्ञं भवति । चारचौर ३ ।  
वृषलवृषल ३ । दस्योदस्यो ३ घातयिष्यामि त्वा बन्धयिष्यामि त्वा ।  
आग्नेडितप्रदेशा आग्नेडितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तद्वचति यदाग्नेडितसंज्ञम् । भुङ्क्ते २ । पशून् २ ॥

नित्यवीप्स्योः ॥ ४ ॥

नित्ये चार्थे वीप्सायां च यद्वर्तते तस्य द्वे भवतः । केपु नित्यता ।  
तिङ्पु अथ्ये कृत्सु च । कुत एतत् । आभीक्ष्ण्यमिह नित्यता । आभी-  
क्ष्य च क्रियाधर्मः । यां क्रिया कर्ता प्राधान्येनानुपरमन्करोति तन्नि-  
त्यम् । पचति २ । जल्पति २ । भुक्त्वा २ व्रजति । भोजं २ व्रजति । लुनी-  
हिलुनीहीत्येवायं लुनाति । त्वाणमुनीर्लाटश्च द्विर्वचनापेक्षायामेव पौनः-  
पुन्यप्रकाशने शक्तिः । यद् तु तन्निर्पेक्षः प्रकाशयति । पुनः २ पचति पाप-  
च्यतइति । यदा तु तत्र द्विर्वचनं तदा क्रियासमभिव्यक्तिरपौनःपुन्य द्रष्ट-  
व्य पापच्यतेपापच्यतइति । अथ केपु वीप्सा । सुप्सु वीप्सा, का पुनः  
सा । व्याप्तिविशेषविषया प्रयोक्तुरिच्छा वीप्सा । का पुनरसौ । नानावा-  
चिनामधिकरणानां क्रियागुणाभ्या युगपत्प्रयोक्तव्यांस्तुमिच्छा वीप्सा । नाना-

भूतार्थवाचिनां शब्दानां यान्यधिकरणानि वाच्यानि तेषां क्रियागुणाभ्यां  
युगपत्प्रयोक्तुमिच्छा वीप्सा । यामो २ रमणीयः । जनपदो २ रमणीयः ।  
पुरुषः पुरुषो निधनमुपैति । यत्तिङन्तं नित्यतया प्रकर्षेण च युक्त ततः  
कृतद्विर्वचनात्प्रकर्षप्रत्यय इष्यते पचति २ तरामिति । इह तु आद्यतर-  
माद्यतरमानयेति प्रकर्षयुक्तस्य वीप्सायोग इष्यते ॥

### परैर्वर्जने ॥ ५ ॥

परीत्येतस्य वर्जनेर्ये द्वे भवतः । परि = त्रिगर्तेभ्यो वृष्टो देवः ।  
परि २ सौखीरेभ्यः । परि २ सर्वसेनेभ्यः । वर्जनं परिहारः । वर्जनइति  
किम् । आदनं परिषिञ्चति ॥ परैर्वर्जने ऽममासे वेति वक्तव्यम् ॥ \* ॥  
परि २ त्रिगर्तेभ्यो वृष्टो देवः । परि त्रिगर्तेभ्यः । समासे तु तेनैवोक्तत्वा-  
द्वर्जनस्य नैव भवति । परित्रिगर्ते वृष्टो देव इति ॥

### प्रसमुपोदः पादपूरणे ॥ ६ ॥

प्र सम् उप उत् इत्येतेषां पादपूरणे द्वे भवतो द्विर्वचनेन चेत्यादः  
पूर्यते । प्रप्रायमग्निर्भरतस्य शृण्वे । संसमिद्युवमे वृषन् । उपोप मे परा-  
मृश । किं नोदुदुहर्षसे दातवाउ\* । पादपूरणइति किम् । प्रदेवं  
देव्या धिया । सामर्थ्याच्छन्दस्यैतद्विधानम् । भाषायामनर्थकं स्या-  
त्प्रयोगाभावात् ॥

### उपर्यध्यधसः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवर्तिते ।  
सामीप्यं प्रत्यासत्तिः कालक्षणा देशकृता च । उपर्युपरि दुःखम् । उपर्यु-  
परि यामम् । अध्यधि यामम् । अधोधो नगरम् । सामीप्यइति किम् ।  
उपरि चन्द्रमाः । इह कस्मान्न भवति । उपरि शिरसो घटं धारयति ।  
श्रौत्तराधर्यमेव विवर्तितं न सामीप्यमिति द्विर्वचनं न भवति ॥

वाक्यादेरामन्त्रितस्यासूयासंमतिकोपकुत्सनभर्त्सनेषु ॥ ८ ॥

\* पादपूरणे इति भावलक्षणे सम्प्रतीति पुनस्तान्तरं जिधकम् ।

एकार्थः पदममूहो वाक्यम् । वाक्यादेरामन्त्रितस्य द्वे भवतः असूया  
 संमति कोप कुत्सन भर्त्सन इत्येतेषु यदि तद्वाक्यं भवति । तत्र परगुणा-  
 नामसहनमनूया । पूजा संमतिः । कोपः क्रोधः । निन्दनं कुत्सनम् । अपकार-  
 गच्छेभ्योऽप्यादनं भर्त्सनम् । एते च प्रयोक्तृधर्मा नाभिधेयधर्माः । असूयायां  
 तावत् । माणवक ३ माणवक अभिरूपक ३ अभिरूपक रक्ता ते आभिरूप्यम् ।  
 संमती । माणवक ३ माणवक अभिरूपक ३ अभिरूपक शोभनः खन्वसि ।  
 कोपे । माणवक ३ माणवक अविनीतक ३ अविनीतक इदानीं ज्ञास्यसि  
 जाल्म । कुत्सने । शक्तिके ३ शक्तिके यष्टिके ३ यष्टिके रक्ता ते शक्तिः ।  
 भर्त्सने । चौरचौर ३ वृपलवृपल ३ घातयिष्यामि त्वा बन्धयिष्यामि  
 त्वा । असूयादिषु स्वरितमाग्नेदितेसूयासंमतिकोपकुत्सनेष्विति पूर्वप-  
 दस्य घृतः । भर्त्सने त्वाग्नेदित भर्त्सने इत्याग्नेदितस्यैव घृतः । वाक्या-  
 देरिति किम् । अन्तस्य मध्यस्य च मा भूत् । शोभनः खन्वसि माणवक ।  
 आमन्त्रितस्येति किम् । उदारो देवदत्तः । असूयादिष्विति किम् । देव-  
 दत्त गामभ्याज शुक्लाम् ॥

एकं बहुव्रीहिवत् ॥ ९ ॥

एकमित्येतच्छब्दरूपं द्विरुक्तं बहुव्रीहिवद्भवति \* । बहुव्रीहिवत्त्वे  
 प्रयोजनं मुन्नापपुंवद्भावौ । एकैकमवरं पठति । एकैकयाहुत्या जुहोति ।  
 मयं नाममन्त्राप्रतिषेधस्वरममासान्ताः समासाधिकारविहिते बहुव्रीहौ  
 विज्ञायन्ते । तेनातिदेशिके बहुव्रीहौ न भवन्ति । एकैकस्मै । न बहुव्री-  
 हाविति प्रतिषेधो न भवति । बहुव्रीहिरिव यो बहुव्रीहिरिति विज्ञानात् ।  
 नन । मुमु । नऽमुभ्यामित्यन्तोऽन्तात्त्वं न भवति । चक्चक् । पूःपूः ।  
 चक्षुरिति समामान्तो न भवति ॥

आवाधेच ॥ १० ॥

आवाधनमावाधः । पीडाप्रयोक्तृधर्मः । तत्र वर्त्तमानस्य द्वे भवतः

\* द्विर्यवनमत्र पृथग्मृत्वेणैवोति पुस्तकान्तरं अधिकम् ,

बहुव्रीहिवच्चास्य कार्यं भवति । गतगतः । नष्टनष्टः । पतितपतितः ।  
गतगता । नष्टनष्टा । पतितपतिता । प्रियस्य चिरगमनादिना पीड्यमानः  
कश्चिदेवं प्रयुङ्क्ते प्रयोक्ता ॥

### कर्मधारयवदुत्तरेषु ॥ ११ ॥

इत उत्तरेषु द्विवचनेषु कर्मधारयवत्कार्यं भवतीत्येतद्वेदितव्यम् ।  
कर्मधारयत्वे प्रयोजनं सुबोधपुंवद्वाकान्तोदात्तत्वानि । सुबोधः । पटुपटुः ।  
मृदुमृदुः । पण्डितपण्डितः । पुंवद्भावः । पटुपट्वी । मुदुमृद्वी । कालक-  
कालिका । कोपधाया अपि हि कर्मधारयवद्भावात्पुवत्कर्मधारयेति  
पुंवद्भावो भवति । अन्तोदात्तत्वम् । पटुपटुः । पटुपट्वी । समासान्तो-  
दात्तत्वमनेनैव विधीयतइति परत्वादाग्नेडितानुदात्तत्व बाध्यते । अधिकार-  
रेखैव सिद्धे यदुत्तरेष्विति वचनं तद्विस्पष्टार्थम् ॥

### प्रकारे गुणवचनस्य ॥ १२ ॥

प्रकारो भेदः सादृश्य च । तदिह सादृश्य प्रकारो दृश्यते । प्रकारे  
वर्तमानस्य गुणवचनस्य द्वे भवतः । पटु २ । मृदु २ । पण्डित २ । अपरि-  
पूर्णगुण इत्यर्थः । परिपूर्णगुणेन न्यूनगुणस्योपमाने सत्येवं प्रयुज्यते ॥ जाती-  
यरोनेन द्विवचनेन बाधनं नेष्यते ॥ पटुजातीयः । मृदुजातीयः । इत्यपि हि  
भवति । तत्कथं वक्ष्यमाणमन्यतरस्यां ग्रहणमुभयोः शेषो विज्ञायते । प्रकार-  
इति किम् । पटुर्देवदत्तः । गुणवचनस्येति किम् । अयिर्माणवक्रः । गौत्रा-  
हीकः । यद्यप्यत्राग्निशब्दो गोशब्दश्च मुख्यार्थसंबन्धादवधृतभेदं तैत्तरीय-  
जाड्यादिकमर्थान्तरे गुणविशेषमेव प्रतिपादयितुं प्रवृत्तस्तथापि सर्वदा गुण-  
वचनो न भवतीति न द्विरुच्यते ॥ आनुपूर्व्यं द्वे भवत इति वक्तव्यम् ॥ \* ॥  
मूले २ स्थूलाः । अग्रे २ सूत्राः । ज्येष्ठं २ प्रवेशय ॥ स्वार्थं अवधार्यमाणे-  
नेकस्मिन्द्वे भवत इति वक्तव्यम् ॥ \* ॥ अस्मात्कार्षापणादिह भवद्ग्रां मापं =  
देहि । स्वार्थेऽतद् द्विवचनं न वीप्सायाम् । अत्र हि द्वावेव मापौ दी-  
यते न सर्वं कार्षापणसंबन्धिनो मापाः । तेन वीप्सा न विद्यते ।

अवधार्यमाण इति किम् । अस्मात्कार्पापणादिह भवद्वां मापमेकं देहि ।  
 द्वौ मापौ देहि । त्रीन्वा मापान्देहि । अनेकस्मिन्निति किम् । अस्मा-  
 त्कार्पापणादिह भवद्वां मापमेकं देहि ॥ चापले द्वे भवत इति वक्तव्यम् ॥ \* ॥  
 संभ्रमेण प्रवृत्तिश्चापलम् । अहिरहिः बुध्यस्व २ । नावश्य द्वावेव शब्दैः  
 प्रयोक्तव्यौ किं तर्हि यावद्भिः शब्दैः सार्थावगम्यते तावन्तः प्रयोक्तव्याः ।  
 अहिः ३ । बुध्यस्व ३ इति ॥ क्रियासमभिहारे द्वे भवत इति वक्तव्यम् ॥ \* ॥  
 म भवान् लुनीहिलुनीहीत्येवायं लुनाति ॥ आभीक्ष्ये द्वे भवत इति  
 वक्तव्यम् ॥ \* ॥ भुक्त्वाभुक्त्वा व्रजति । भोजंभोजं व्रजति । नित्यइत्येव  
 सिद्धमिति तत्रोक्तम् ॥ डाचि द्वे भवत इति वक्तव्यम् ॥ \* ॥ पटपटा करोति ।  
 पटपटायते ॥ अव्यक्तानुकरणाजन्तस्य द्विर्वचनमिष्यते ॥ इह न भवति ।  
 द्वितीया करोति । तृतीया करोति । तदर्थं के चिद्वाचि बहुलमिति पठन्ति ॥  
 पूर्वप्रथमयोरर्थातिशयविवक्षायां द्वे भवत इति वक्तव्यम् ॥ \* ॥ पूर्व २  
 पुष्यन्ति । प्रथमं २ पच्यन्ते । अतिशयिकोपि दृश्यते । पूर्वतरं पुष्यन्ति ।  
 प्रथमतरं पच्यन्त इति ॥ इतरइतमयोः समसंप्रधारणयोः स्त्रीनिगदे भावे  
 द्वे भवत इति वक्तव्यम् ॥ \* ॥ उभाविमावाद्यौ । कतराकतरा अनयो-  
 राद्यता । सर्वदमे आद्याः । कतमाकतमा एषामाद्यता । इतरइतमाभ्याम-  
 न्यत्रापि हि दृश्यते । उभाविमावाद्यौ । कीदृशी २ । अनयोराद्यता । तथा  
 स्त्रीनिगदाद्भावाद्वन्यत्रापि हि दृश्यते । उभाविमावाद्यौ कतरःकतरो-  
 नयोर्विभव इति ॥ कर्मव्यतिहारे सर्वनाम्ना द्वे भवत इति वक्तव्यम् ॥ \* ॥  
 सामासवच्च बहुलम् । यदा न सामासवत्प्रथमैकवचनं तदा पूर्वपदस्य ।  
 अन्यमन्यमिमे ब्राह्मणा भोजयन्ति । अन्योन्यमिमे ब्राह्मणा भोजयन्ति ।  
 अन्योन्यस्य ब्राह्मणा भोजयन्ति । इतरेतरान् भोजयन्ति ॥ स्त्रीनपुंसक-  
 योक्तृपदस्य चाभावात् वक्तव्यः ॥ \* ॥ अन्योन्यामिमे ब्राह्मण्यै  
 भोजयतः । अन्योन्य भोजयतः । इतरेतरा भोजयतः । इतरेतरं भोजयतः ।  
 अन्योन्यामिमे ब्राह्मणकुले भोजयतः । इतरेतरामिमे ब्राह्मणकुले भोज-  
 यतः । इतरेतरमिमे ब्राह्मणकुले भोजयतः ॥

अकृच्छेप्रियसुखयोरन्यतरस्याम् ॥ १३ ॥

प्रिय सुख इत्येतयोरन्यतरस्यां द्वे भवतः अकृच्छे व्योत्ये ।  
कृच्छं दुःखं, तदभावो ऽकृच्छम् । प्रियप्रियेण ददाति । सुखसुखेन ददाति ।  
प्रियेण ददाति । सुखेन ददाति । अविद्यमानो ददातीत्यर्थः । अकृच्छ-  
इति किम् । प्रियः पुत्रः । सुखो रघः ॥

यथास्वे यथायथम् ॥ १४ ॥

यो य आत्मा यद्वदात्मीयं तत्तद्वयास्त्वं तस्मिन् यथायथमिति  
निपात्यते । यथाशब्दस्य द्विवचनं नपुंसकलिङ्गता च निपान्यते । ज्ञाताः  
सर्वे पदार्था यथायथं, यथास्वभावमित्यर्थः । सर्वेषां तु यथायथं यथा-  
त्मीयमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्र-

प्रयोगाभिव्यक्तिषु ॥ १५ ॥

द्वन्द्वमिति द्विशब्दस्य द्विवचनं पूर्वपदस्याम्भावः अत्र चोत्तरप-  
दस्य निपात्यते रहस्य मर्यादावचन व्युत्क्रमण यज्ञपात्र प्रयोग अभि-  
व्यक्ति एतेषु अर्थेषु । तत्र रहस्यं द्वन्द्वशब्दवाच्यमितरे त्रिषयभूताः ।  
द्वन्द्वं मन्त्रयन्ते । मर्यादावचने, मर्यादास्थित्यनतिक्रमः । आचतुरं  
हीमे पशवो द्वन्द्वं मिथुनायन्ते । माता पुत्रेण मिथुनं गच्छति पौत्रेण  
तत्पुत्रेणापीति मर्यादार्यः । व्युत्क्रमणे, द्वन्द्व व्युत्क्रान्ताः । व्युत्क्रमणं भेदः ।  
पृथगवस्थानम् । द्विवर्गसंबन्धेन पृथगवस्थिता द्वन्द्वं व्युत्क्रान्ता इत्युच्यन्ते ।  
यज्ञपात्रप्रयोगे । द्वन्द्व यज्ञपात्राणि प्रयुनक्ति धीरः । अभिव्यक्तौ । द्वन्द्व  
नारदपर्वतौ । द्वन्द्व संकर्षणवासुदेवौ । द्वावप्यभिव्यक्तौ माहचरणेत्यर्थः ।  
अन्यत्रापि द्वन्द्वमित्येतदृश्यते तदर्थं योगविभागः कर्तव्यः । द्वन्द्व युट्  
वर्तते । द्वन्द्वानि सहते धीरः । चार्थं द्वन्द्व इति ॥

पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित उर्ध्वमनुक-



मिष्यामः पदस्येत्येवं तद्वेदितव्यम् । वक्ष्यति संयोगान्तस्य लोपः । पचन् ।  
यजन् । पदस्येति किम् । पचन्तौ । यजन्तौ । वक्ष्यमाणवाक्यापेक्षया पद-  
स्येत्यधिकृतस्य पदार्थव्यवस्था द्रष्टव्या । क्व चित्स्यानपष्टी क्व चिदवय-  
वपष्टी ॥

पदात् ॥ १७ ॥

पदादित्ययमधिकारः प्राकृतस्ने च सुष्यगोत्रादावित्येतस्माद्वदित  
उद्गमनुक्रमिष्यामः पदादित्येवं तद्वेदितव्यम् । वक्ष्यति । आमन्त्रितस्य ।  
आमन्त्रितस्य पदात्परम्यानुदात्तादेशो भवतीति । पचति देवदत्त । पदा-  
दिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च एतन्नयमधि-  
कृतं वेदितव्यमापादपरिममाप्ते, रित उत्तरं यद्वक्ष्यामः अनुदात्तं सर्वम-  
पादादावित्येवं तद्वेदितव्यम् । वक्ष्यन्त्यामन्त्रितस्य चेति । पचसि देव-  
दत्त । अपादादाविति किम् । यत्ते नियतं रजसं मृत्यो अनवधृष्यम् । बहु-  
वचनस्य वधमेव । यमो वः स्वं, जनपदे नः स्वम् । अपादादाविति किम् ।

मृगो विश्वेश्वरो देवो युष्माकं कुलदेवता ।

म श्व नायो भगवानस्माकं शत्रुमर्दनः ॥

पादयज्ञेनात्र अक्षयदः श्लोकपादश्च गृह्यते । सर्वग्रहणं सर्व-  
मनूयमानं विधीयमानं चानुदात्तं यथा स्यादिति । तेन युष्मदादेशा-  
नामपि वाक्यभेदेनानुदात्तत्वं विधीयते । युष्मदस्मदादेशाश्च सर्वस्य  
मुयन्तस्य पदस्य यथा स्युः । यत्रापि स्वादिपु पदसंज्ञ भवति । यामो  
या दीयते । जनपदे नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परम्यापादादौ वर्त्तमानस्य सर्वस्यानु-  
दात्तो भवति । पचमि देवदत्त । पचसि यजदत्त । आमन्त्रिताद्युदा-

त्वे प्राप्ते वचनम् ॥ समानवाक्ये निघातयुष्मदस्मदादेशा वक्तव्याः ॥ \* ॥  
इ मा भूवन् । अयं दण्डो हरानेन औदन पच तव भविष्यति । औदनं  
व मम भविष्यति \* । इदं च यथा स्यात् । इह देवदत्त माता ते  
ययति । नद्यास्तिष्ठति कूले । शालीनां ते औदनं दास्यामि इति ।  
यामन्वितान्तं तिङन्तं युष्मदस्मदादेशाश्च यस्मात्पराणि न तेषां साम-  
मिति तदाश्रया निघातयुष्मदस्मदादेशा न स्युः समर्थः पदविधिरिति  
वचनात् ॥

युष्मदस्मदोः षष्ठीचतुर्थीद्वितीयास्ययोर्वाञ्छावौ ॥ २० ॥

युष्मदस्मद् इत्येतयोः षष्ठीचतुर्थीद्वितीयास्ययोर्वाञ्छासंख्यं वावौ  
येतावादेशौ भवतस्तौ चानुदात्तौ । पदस्य पदादनुदात्तं सर्वमपदादा-  
ति सर्वमिह संबध्यते । यामो वां स्वम् । जनपदो नौ स्वम् । यामो  
दीयते । जनपदो नौ दीयते । यामो वां पश्यति । जनपदो नौ प-  
ति । एकवचनबहुवचनान्तयोरादेशान्तरविधानाद् द्विवचनान्तयोरेता-  
देशौ विज्ञायेते । षष्ठीचतुर्थीद्वितीयास्ययोरिति किम् । यामे युवाभ्या  
नम् । स्यग्रहणं श्रूयमाणविभक्त्यर्थम् । इह मा भूत् इति युष्मत्पुत्र  
ते ॥

बहुवचनस्य वस्त्वसौ ॥ २१ ॥

बहुवचनान्तयोर्युष्मदस्मदोः षष्ठीचतुर्थीद्वितीयास्ययोर्वाञ्छासंख्यं  
नस् इत्येतावादेशौ भवतः । यामो वः स्वम् । जनपदो नः स्वम् ।  
मो वो दीयते । जनपदो नो दीयते । यामो वः पश्यति । जनपदो  
पश्यति ॥

तेमयावेकवचनस्य ॥ २२ ॥

युष्मदस्मदोरेकवचनान्तयोः षष्ठीचतुर्थीस्ययोर्वाञ्छासंख्यं ते मे  
येतावादेशौ भवतः । यामस्ते स्वम् । यामो मे स्वम् । यामस्ते

श्रीष्टने । यामो मे दीयते । द्वितीयान्तस्यादेशान्तरविधानसामर्थ्यात्प-  
ठानुसारेणैवायं योगः ॥

त्वामौ द्वितीयायाः ॥ २३ ॥

एकवचनम्येति वर्त्तते । द्वितीयाया यदेकवचनं तदन्त्योर्युष्मद-  
स्मदोर्वायामर्थ्यं त्वा मा इत्येतावादेशौ भवतः । यामस्त्वा पश्यति ।  
यामो मा पश्यति ॥

न चवाचाच्चैवयुक्ते ॥ २४ ॥

च वा ह अह एव एभिर्योगे युष्मदस्मदोर्वाचावादयो न भवन्ति । पूर्व-  
ण प्रकरणेन प्राप्ताः प्रतिषिद्धन्ते । यामस्तव च स्वम् । यामो मम च  
स्वम् । युवयोश्च स्वम् । आवयोश्च स्वम् । युष्माकं च स्वम् । अस्माकं  
च स्वम् । यामस्तुभ्यं च दीयते । यामो मय्यं च दीयते । युवाभ्यां च  
दीयते । आवाभ्यां च दीयते । युष्मभ्यं च दीयते । अस्मभ्यं च दीयते ।  
यामस्त्वां च पश्यति । यामो मां च पश्यति । युवां च पश्यति । आवां  
च पश्यति । युष्मांश्च पश्यति । अस्मांश्च पश्यति । वा । यामस्तेव वा  
स्वम् । यामो मम वा स्वम् । युवयोर्वा स्वम् । आवयोर्वा स्वम् । युष्माकं  
वा स्वम् । अस्माक वा स्वम् । यामस्तुभ्यं वा दीयते । यामो मय्यं वा  
दीयते । युवाभ्या वा दीयते । आवाभ्यां वा दीयते । युष्मभ्य वा दी-  
यते । अस्मभ्य वा दीयते । यामस्त्वा वा पश्यति । यामो वा मां पश्य-  
ति । युवा वा पश्यति । आवां वा पश्यति । युष्मान् वा पश्यति ।  
अस्मान् वा पश्यति । ह । यामस्तव ह स्वम् । यामो मम ह स्वम् ।  
युवयोर्ह स्वम् । आवयोर्ह स्वम् । युष्माकं ह स्वम् । अस्माकं ह स्वम् ।  
यामस्तुभ्यं ह दीयते । यामो मय्यं ह दीयते । युवाभ्यां ह दीयते ।  
आवाभ्यां ह दीयते । युष्मभ्यं ह दीयते । अस्मभ्यं ह दीयते । यामस्त्वां  
ह पश्यति । यामो मां ह पश्यति । युवां ह पश्यति । आवां ह पश्यति ।  
युष्मान् ह पश्यति । अस्मान् ह पश्यति । अह । यामस्तवाह स्वम् । यामो  
ममाह स्वम् । युवयोराह स्वम् । आवयोराह स्वम् । युष्माकमह स्वम् ।

अस्माकमह स्वम् । यामस्तुभ्यमह दीयते । यामोमहमह दीयते ।  
 युवाभ्यामह दीयते । आवाभ्यामह दीयते । युष्मभ्यमह दीयते । अ-  
 स्मभ्यमह दीयते । यामस्त्वामह पश्यति । यामो मामह पश्यति । युवा-  
 मह पश्यति । आवामह पश्यति । युष्मानह पश्यति । अस्मानह पश्यति ।  
 एव । यामस्तवैव स्वम् । यामोममैव स्वम् । युवयोरेव स्वम् । आवयो-  
 रेव स्वम् । युष्माकमेव स्वम् । अस्माकमेव स्वम् । यामस्तुभ्यमेव दीयते ।  
 यामो मह्यमेव दीयते । युवाभ्यामेव दीयते । आवाभ्यामेव दीयते ।  
 युष्मभ्यमेव दीयते । अस्मभ्यमेव दीयते । यामस्त्वामेव पश्यति । यामो  
 मामेव पश्यति । युवामेव पश्यति । आवामेव पश्यति । युष्मानेव पश्यति ।  
 अस्मानेव पश्यति । युक्त्यहणं साक्षाद्योगप्रतिपत्त्यर्थम् । युक्त्युक्ते प्रति-  
 पेधो न भवति । यामश्च ते स्वम् । नगरं च मे स्वम् ॥

पश्यार्थैश्चानालोचने ॥ २५ ॥

पश्यार्था दर्शनार्थाः । दर्शनं ज्ञानम् । आलोचनं चतुर्विज्ञानम् । तै-  
 पश्यार्थैरनालोचने वर्तमानैर्युक्ते युष्मदस्मदोर्वाचावादयो न भवन्ति ।  
 यामस्तव स्वं समीच्यागतः । यामो मम स्वं समीच्यागतः । यामस्तुभ्यं  
 दीयमानं समीच्यागतः । यामो मह्यं दीयमानं समीच्यागतः । यामस्त्वां  
 समीच्यागतः । यामो मां समीच्यागतः । अनालोचनइति किम् । यामस्त्वा  
 पश्यति । यामो मा पश्यति ॥ पश्यार्थैर्युक्त्युक्तेपि च प्रतिपेध इष्यते ॥  
 तथा चैवोदाहृतम् ॥

सपूर्वायाः प्रथमाया विभाषा ॥ २६ ॥

विद्यमानपूर्वात्प्रथमान्तात्पदादुत्तरयोर्युष्मदस्मदोर्विभाषा वाचा-  
 दादयो न भवन्ति । यामे कम्बलस्ते स्वम् । यामे कम्बलस्तव स्वम् ।  
 यामे कम्बलो मे स्वम् । यामे कम्बलो मम स्वम् । यामे कम्बलस्ते  
 दीयते । यामे कम्बलस्तुभ्यं दीयते । यामे कम्बलो मे दीयते । यामे  
 कम्बलो मह्यं दीयते । यामे क्वात्रास्त्वा पश्यन्ति । यामे क्वात्रास्त्वां  
 पश्यन्ति । यामे क्वात्रा मा पश्यन्ति । यामे क्वात्रा मां पश्यन्ति ।

मपूर्वाया इति किम् । कम्बलस्ते स्वम् । कम्बलो मे स्वम् । प्रथमाया  
इति किम् । कम्बलो यामे ते स्वम् । कम्बलो यामे मे स्वम् ॥  
युष्मद्व्यम्भोर्विभाषा अनन्वादेश इति वक्तव्यम् ॥ \* ॥ इह मा भूत् ।  
अथो यामे कम्बलस्ते स्वम् । अथो यामे कम्बलो मे स्वम् । अपर आह ॥  
मयं यथाचायादयो अनन्वादेशे विभाषा वक्तव्याः ॥ \* ॥ कम्बलस्ते स्वम् ।  
कम्बलस्ते स्वम् । कम्बलो मे स्वम् । कम्बलो मम स्वम् । अनन्वादेश-  
इति किम् । अथो कम्बलस्ते स्वम् । अथो कम्बलो मे स्वम् । न तर्हीदा-  
नामिदं वक्तव्यं मपूर्वायाः प्रथमाया विभाषेति । वक्तव्यं च । किं प्रयोज-  
नम् । अनन्वादेशार्थं, अनन्वादेशे हि विभाषा यथा स्यात् । अथो यामे कम्बलस्ते  
स्वम् । अथो यामे कम्बलस्तव स्वम् । अथो यामे कम्बलो मे स्वम् ।  
अथो यामे कम्बलो मम स्वम् ॥

### तिङो गोत्रादीनि कुत्सनाभीक्ष्णयोः ॥ २७ ॥

तिङन्तात्पदात्पराणि गोत्रादीनि कुत्सने आभीक्ष्ण्ये चार्थे वर्त्त-  
मानानि अनुदात्तानि भवन्ति । पचति गोत्रम् । जल्पति गोत्रम् ।  
आभीक्ष्ण्ये । पचतिपचति गोत्रम् । जल्पति २ गोत्रम् । ब्रुव । पचति  
द्रुवम् । जल्पति द्रुवम् । जल्पति २ द्रुवम् । पचति २ ब्रुवम् । ब्रुव  
इति द्रुवः क्विपातनाद् वच्चादेशाभावश्च । गोत्र । ब्रुव । प्रवचन ।  
प्रवचन । प्रकयन । प्रत्ययन । प्रचक्षण । प्राय । विचक्षण । अवचक्षण ।  
स्वाध्याय । भूयिष्ठ । नाम वा \* । नामेत्येतद्वा निहन्यते । पठे आद्यु-  
दात्तमेव भवति । पचति नाम । पठति नाम । तिङ् इति किम् ।  
कुत्सितं गोत्रम् । गोत्रादीनीति किम् । पचति पापम् । कुत्सनाभीक्ष्ण्यो-  
रिति किम् । पचति गोत्रं समेत्य कूपम् । कुत्सनाभीक्ष्ण्योरिति पाठ-  
विशिष्टं द्रष्टव्यम् । तेनाप्यत्रापि गोत्रादियहणेन कुत्सनाभीक्ष्ण्योरिव  
कार्यं भवति ॥

\* प्रवचनं प्रयजनं न्यायं प्रपञ्चं प्रचक्षणं इत्येते पुस्तकान्तरे ऽत्र गण्ये अधिकाः ।

यज्ज  
इति  
भव  
वर्ध  
दात  
नि  
नीत  
निषा  
करो  
कुवि  
स चे  
चेम  
भवति  
धीते  
त्यर्थः  
दधस  
न  
तस्यावधी  
नहाभ्ये  
प्रिच्छति

## तिङ्तिङः ॥ २८ ॥

तिङन्तं पदमतिङन्तात्पदात्परमनुदात्तं भवति । देवदत्तः पचति । यज्ञदत्तः पचति । तिङिति किम् । नीलमुत्पलम् । शुक्लं वस्त्रम् । अतिङ इति किम् । भवति पचति ॥

## न लुट् ॥ २९ ॥

पूर्वेणातिप्रसक्ते प्रतिषेध आरभ्यते । लुङन्तं तिङन्तं नानुदात्तं भवति । श्वः कर्त्ता । श्वः कर्त्तारौ । मासेन कर्त्तारः । तासेः परस्य लसा-  
र्वधातुकस्यानुदात्तत्वे सति सर्वतासिरेवोदात्तः । यत्र तु टिलोपस्तत्रो-  
दात्तनिवृत्तिस्वरो भवति ॥

## निपातैर्यद्यदिहन्तकुविन्नेच्चेच्चणकच्चिद्यचयुक्तम् ॥ ३० ॥

नेति वर्त्तते । यत् यदि हन्त कुवित् नेत् चेत् चण् कच्चित् यत्र इत्येतै-  
र्निपातैर्युक्तं तिङन्तं नानुदात्तं भवति । यत्करोति । यत्पचति । यदि  
करोति । यदि पचति । हन्त करोति । हन्त पचति । कुवित्करोति ।  
कुवित्पचति । नेत् । नेज्जिह्मायन्तो नरकं पताम । चेत् । स चेदुङ्क्ते ।  
स चेदधीते । चण् णिद्विशिष्टेऽयं चेदर्थे वर्त्तते । अयं च मरिष्यति । अयं  
चेन्मरिष्यतीत्यर्थः । समुच्चयादिषु तु यच्छशब्दस्तेन योगेन विधिरयं न  
भवति । कच्चित् । कच्चिदुङ्क्ते । कच्चिदधीते । यत्र । यत्र भुङ्क्ते । यत्रा-  
धीते । निपातैरिति किम् । यत्कूजति शकटम् । गच्छत्कूजति शकटमि-  
त्यर्थः । इणः शतरि रूपमेतत् । युक्तमिति किम् । यत्र क्व च ते मनो दत्तं  
दधस उत्तरम् ॥

## नह प्रत्यारम्भे ॥ ३१ ॥

नह इत्येतेन युक्ते प्रत्यारम्भे तिङन्तं नानुदात्तं भवति । चोदित-  
स्यावधीरणे उपालिप्सया प्रतिषेधयुक्तः प्रत्यारम्भः क्रियते । नह भोदयसे ।  
नहाध्येष्यसे । प्रत्यारम्भ इति किम् । नह वै तस्मिंश्च लोके दक्षिणा-  
मिच्छन्ति ॥

### सत्यं प्रश्ने ॥ ३२ ॥

मन्यमित्यनेन युक्तं तिङन्तं नानुदात्तं भवति प्रश्ने । सत्यं भोक्त्य-  
मे । मन्यमध्येष्यमे । प्रश्नइति-किम् । सत्यं वक्ष्यामि नानुत्तम् ॥

### अङ्गप्रानिलोम्ये ॥ ३३ ॥

अङ्ग इत्यनेन युक्तं तिङन्तमप्रातिलोम्ये गम्यमाने नानुदात्तं भव-  
ति । अङ्गं कुरु । अङ्गं पच । अङ्गं पठ । अप्रातिलोम्य इति-किम् ।  
अङ्गं कृज्ज वृषण इदानीं ज्ञाम्यमि ज्ञात्म । कूजनमनभिमतमसौ कुर्वन्प्र-  
तिलोमो भवति ॥

### हि च ॥ ३४ ॥

हि इत्यनेन युक्तं तिङन्तमप्रातिलोम्ये नानुदात्तं भवति । स हि  
कुरु । स हि पच । स हि पठ । अप्रातिलोम्यइत्येव । स हि कूज्ज वृषल  
इदानीं ज्ञाम्यति ज्ञात्म ॥

### कृन्दम्यनेकमपि साकाङ्क्षम् ॥ ३५ ॥

हि चेति वर्तते । कृन्दमि विषये हियुक्तं तिङन्तं साकाङ्क्ष-  
मनेकमपि नानुदात्तं भवति एकमपि । कदाचिदेकं कदाचिदनेकमि-  
त्यर्थः । तत्रानेकं तावत् । अनृतं हि मत्तो वदति । पाप्मा एनं विपु-  
नाति । तिङन्तद्वयमप्येतच्च निहन्यते । एकं खल्वपि । अग्निर्हि अग्ने  
उदन्नयत् । तिङन्तद्वयमपि हिगच्छयुक्तमेतत् । तत्रैकमुदन्नयदित्यादि-  
रुदात्तम् । अज्ञा ह्यग्नेरज्ञनिष्ठ गर्भम् । सा वा अपश्यज्जनितात्मये । अज्ञ-  
निष्ठेत्याद्युदात्तमप्यदित्यनुदात्तम् ॥

### यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्वु-  
द्धे । यथा भुङ्क्ते । यावदधीते । यथाधीते । देवदत्तः पचति यावत् ।  
देवदत्तः पचति यथा । परेणापि योगे भवति प्रतिषेधः ॥

### पूजायां नानन्तरम् ॥ ३७ ॥

यावद्यथा इत्येताभ्या युक्तमनन्तरं तिङन्तं पूजायां विषये नानुदात्तं न भवति । किं तर्हि अनुदात्तमेव । यावत्पचति शोभनम् । यथा पचति शोभनम् । यावत् करोति चारु । पूजायामिति किन् । यावद्भुङ्क्ते । यथा भुङ्क्ते । अनन्तरमिति किम् । यावद्देवदत्तः पचति शोभनम् । यथा देवदत्तः करोति चारु । पूर्वेषाञ्च निघातः प्रतिषिध्यते ॥

### उपसर्गव्यपेतं च ॥ ३८ ॥

यावद्यथाभ्यां युक्तं उपसर्गव्यपेतं च पूजायां विषये नानुदात्तं न भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यवधानार्थीयमारम्भः । यावत्प्रपचति शोभनम् । यथा प्रपचति शोभनम् । यावत्प्रकरोति चारु । यथा प्रकरोति चारु । अनन्तरमित्येव । यावद्देवदत्तः प्रपचति । यथा विष्णुमित्रः प्रकरोति चारु ॥

### तुपश्यपश्यताहैः पूजायाम् ॥ ३९ ॥

तु पश्य पश्यत अह इत्येतैर्युक्तं तिङन्तं नानुदात्तं भवति पूजायां विषये । तु । माणवकस्तु भुङ्क्ते शोभनम् । पश्य । पश्य माणवको भुङ्क्ते शोभनम् । पश्यत । पश्यत माणवको भुङ्क्ते शोभनम् । अह । अह माणवको भुङ्क्ते भोशनम् । पूजायामिति किम् । पश्य सृगो धावति । पूजायामिति वर्तमाने पुनः पूजायामित्युच्यते निघातप्रतिषेधार्थम् । तद्धि प्रतिषेधस्य प्रतिषेधेन संबद्धमिति ॥

### अहो च ॥ ४० ॥

अहो इत्यनेन युक्तं तिङन्तं नानुदात्तं भवति पूजायां विषये । अहो देवदत्तः पचति शोभनम् । अहो विष्णुमित्रः करोति चारु । पृथग्योगकरणमुत्तरार्थम् ॥

### शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति । करच



शेषः यदन्यत्पूजायाः । कटमहो करिष्यसि । मम गेहमेष्यसि । असूयाव-  
चनमेतत् । पूजायामित्यस्य पूर्वत्र चानुश्रुतत्वादनधिकारे सिद्धे शेषवचनं  
विस्पष्टार्थम् ॥

### पुरा च परीप्सायाम् ॥ ४२ ॥

पुरा इत्यनेन युक्तं तिङन्त परीप्सायामर्थे विभाषा नानुदात्तं  
भवति । परीप्सा त्वरा । अधीष्व माणवक । पुरा विद्वातते विद्युत् ।  
पुरा स्तनयति स्तनयिषुः । पुराशब्देन भविष्यदासत्ति द्योतयति । परी-  
प्सायामिति किम् । नडेन स्म पुराधीयते । अत्र भूतकालविप्रकर्षे पुराशब्दे  
द्योतयति । कर्णया स्म पुराधीयते ॥

### नन्वित्यनुज्ञैषणायाम् ॥ ४३ ॥

ननु इत्यनेन युक्तं तिङन्तं नानुदान्तं भवति अनुज्ञैषणायां विषये ।  
अनुज्ञाया एषणा प्रार्थना, अनुज्ञैषणा । अनुज्ञाप्रार्थनेत्यर्थः । ननु करोमि  
भोः । अनुजानीष्व मां, गमनं प्रतीत्यर्थः । अनुज्ञैषणायामिति किम् ।  
अकार्षीः कटं देवदत्त । ननु करोमि भोः । पृष्ठप्रतिवचनमेतच्चा अनुज्ञैषणा ॥

### किं क्रियाप्रश्नेन उपसर्गमप्रतिषिद्धम् ॥ ४४ ॥

किमित्येतत्क्रियाप्रश्ने यदा वर्तते तदानेन युक्तं तिङन्तमनुपस-  
र्गमप्रतिषिद्धं नानुदात्तं भवति । किं देवदत्तः पचति आहोस्विदुहते ।  
किं देवदत्तः शेते आहोस्विदधीते । अत्र के चिदाहुः । पूर्वं कियुक्त-  
मिति तत्र निहन्यते । उत्तरं तु न कियुक्तमिति तच्चिह्न्यतएवेति ।  
अपरे त्वाहुः । यद्यप्येकम्याग्यातस्य समीपे किंशब्दः श्रूयते तथापि  
सर्वस्य सशयविषयस्य तेन योग इति उभयत्र प्रतिषेधेन भवितव्यमिति ।  
क्रियाग्रहणं किम् । प्रश्ने मा भूत् । किं देवदत्त आदनं पचति आहोस्विच्छा-  
कमिति । प्रश्नइति किम् । किमधीते देवदत्तः । क्षेपे किंशब्दायं न प्रश्ने ।  
अनुपसर्गमिति किम् । किं देवदत्तः प्रपचति आहो स्वित्प्रकरोति ।  
अप्रतिषिद्धमिति किम् । किं देवदत्तो न पठति आहो स्विन्न करोति ॥

## लोपे विभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिषिद्धं विभाषा नानुदात्तं भवति । क्व चास्य लोपः । यत्र गम्यते चार्था न च प्रयुज्यते किं शब्दः । देवदत्तः पचति आहो स्वित्यठति । विनैव किमा प्रश्नोऽवगम्यते । प्राप्तविभाषेयं किमर्थेन योगात् । पूर्ववत् प्रत्युदाहरणानि ॥

## एहिमन्ये प्रहासे लृट् ॥ ४६ ॥

एहिमन्ये इत्यनेन युक्तं लङ्गन्तं नानुदात्तं भवति प्रहासे । प्रकृष्टो हासः प्रहासः, क्रीडा । एहि मन्येऽद्वयं भोक्तृसे नहि भोक्तृसे भुक्तः सोतिथिभिः । एहि मन्ये रथेन यास्यसि नहि यास्यसि यातस्तेन पिता । प्रहासइति किम् । एहि मन्यसे ऋदन् भोक्तृ इति । सुष्ठु च मन्यसे । साधु च मन्यसे । गत्यर्थलोटा लङित्येव सिद्धे सत्यारम्भो नियमार्थः । एहिमन्येयुक्तं प्रहासएव यथा स्यात्, अन्यत्र मा भूदिति । एहि मन्यसे ऋदन् भोक्तृइति । एहिमन्यइत्युत्तमोपादानमतन्त्रम् । प्रहासएव हि मन्यतेऽन्तमो विहितस्ततोऽन्यत्र मध्यम एव भवति । तत्रानेन नियमेन निवृत्तिः क्रियते । एहि मन्यसे ऋदन् भोक्तृइति ॥

## जात्वपूर्वम् ॥ ४७ ॥

जातु इत्येतदविद्यमानपूर्वं तेन युक्तं तिङन्तं नानुदात्तं भवति । जातु भोक्तृसे । जातु करिष्यामि । अपूर्वमिति किम् । कटं जातु करिष्यति ॥

## किंवृत्तं च चिदुत्तरम् ॥ ४८ ॥

किमोवृत्तं किंवृत्तं, किंवृत्तयहणेन तद्विभक्त्यन्तं प्रतीयादुत्तरङ्गमौ च प्रत्ययौ, तत्किंवृत्तं चिदुत्तरमविद्यमानपूर्वं यत्तेन युक्तं तिङन्तं नानुदात्तं भवति । कश्चिदुद्धे । कश्चिद्वोजयति । कश्चिदधीते । केन चित्करोति । कस्मै चिद्वदाति । कतरश्चित्करोति । कतमश्चिदुद्धे । चिदुत्तरमिति किम् । को भुङ्क्ते । अपूर्वमित्येव । देवदत्तः किं चित्पठति ॥

## आहोउताहो चानन्तरम् ॥ ४९ ॥

निघातप्रतिषेधोऽनुवर्तते । अपूर्वमिति च । आहो उताहो इत्ये-  
ताभ्यामपूर्वाभ्या युक्तमनन्तरं तिङन्त नानुदात्त भवति । आहो भुङ्क्ते ।  
उताहो भुङ्क्ते । आहो पठति । उताहो पठति \* । अनन्तरमिति किम् ।  
शेषे विभाषां वक्ष्यति । अपूर्वमित्येव । देवदत्त आहो भुङ्क्ते । देवदत्त  
उताहो भुङ्क्ते ॥

## शेषे विभाषा ॥ ५० ॥

आहो उताहो इत्येताभ्या युक्तं तिङन्त नानुदात्तं शेषे विभाषा  
भवति । कश्च शेषः यदन्यदनन्तरात् । आहो देवदत्तः पचति २ । उताहो  
देवदत्तः पचति २ । आहो देवदत्तः पठति २ । उताहो देवदत्तः पठति २ ॥

## गत्यर्थलोटा लृण्चेत्कारकं सर्वान्यत् ॥ ५१ ॥

गतिना समानार्था गत्यर्थाः गत्यर्थाना लोट् गत्यर्थलोट् तेन  
गत्यर्थलोटा युक्तं लृङ्गन्तं तिङन्तं नानुदात्तं भवति न चेत्कारकं सर्वान्य-  
द्ववति । यत्रैव कारके कर्तरि कर्मणि वा लोट्-तत्रैव यदि लृङ्गपि  
भवतीत्यर्थः । कर्तृकर्मणी एवात्र तिङन्तवाच्ये कारकग्रहणेन गृह्यते ।  
न करणादि कारकान्तरम् । आगच्छ देवदत्त ग्रामं द्रव्यस्येनम् । आगच्छ  
देवदत्त ग्राममोदनं भोक्ष्यसे । उह्यन्तां देवदत्तेन शालयः तेनैव भोक्ष्यन्ते ।  
उह्यन्तां देवदत्तेन शालयः यज्ञदत्तेन भोक्ष्यन्ते । गत्यर्थग्रहणं किम् ।  
पच देवदत्तौदनं भोक्ष्यसेऽनम् । लोटिति किम् । आगच्छ देवदत्त ग्रामं  
द्रव्यस्येनम् । लृङिति किम् । आगच्छ देवदत्त ग्रामं पश्यस्येनम् । न  
चेत्कारकं सर्वान्यदिति किम् । आगच्छ देवदत्त ग्रामं पिता ते ओदनं  
भोक्ष्यते । उह्यन्तां देवदत्तेन शालयः सक्तवस्तेन पास्यन्ते । सर्वग्रहणं  
किम् । आगच्छ देवदत्त ग्रामं त्वं चाहं च द्रव्याव एनमित्यत्रापि  
निघातप्रतिषेधो यथा स्यात् । लृङन्तवाच्ये हि सर्वस्मिन्कारके ऽन्यस्मिन्  
भवितव्यम् । इह तु यल्लोङन्तस्य कारकं तच्चान्यच्च लृङन्तेनोच्यते इति ॥

\* आहो अधीते । इत्यधिकमेकस्मिन्पुस्तके ।

## लोह च ॥ ५२ ॥

लोहन्तं तिङन्तं गत्यर्थेनोटा युक्तं नानुदात्तं भवति, न चेत्कारकं सर्वान्यद्ववति । लोहन्तयोरेकं कारकं यदि भवतीत्यर्थः । आगच्छ देवदत्त यामं पश्य । आव्रज विष्णुमित्र यामं शाधि । आगम्यतां देवदत्तेन यामो दृश्यतां यज्ञदत्तेन । गत्यर्थानामित्येव । पच देवदत्तोदरं भुङ्क्ष्वेनम् । लोटेत्येव । आगच्छेद्देवदत्त यामं पश्येनम् । न चेत्कारकं सर्वान्यदित्येव । आगच्छ देवदत्त यामं पश्यत्वेन यज्ञदत्तः । सर्वग्रहणानुवृत्तेस्त्विह भवत्येव । आगच्छ देवदत्त यामं त्वं चाहं च पश्याव । पृथग्योगकरणमुत्तरार्थम् ॥

## विभाषितं सोपसर्गमनुत्तमम् ॥ ५३ ॥

सर्वे पूर्वमनुवर्त्तते । प्राप्तविभाषेयं, लोहन्तं सोपसर्गमुत्तमवर्जितं गत्यर्थलोटा युक्तं तिङन्तं विभाषितं नानुदात्तं भवति न चेत्कारकं सर्वान्यद्ववति । आगच्छ देवदत्त यामं प्रविश । २ । आगच्छ देवदत्त यामं प्रशाधि । २ । सोपसर्गमिति किम् । आगच्छ देवदत्त यामं पश्य । अनुत्तममिति किम् । अगच्छानि देवदत्त यामं प्रविशानि ॥

## हन्त च ॥ ५४ ॥

पूर्वे सर्वमनुवर्त्तते गत्यर्थलोटा वर्जयित्वा । हन्त इत्यनेन युक्तं लोहन्तं सोपसर्गमुत्तमवर्जितं विभाषितं नानुदात्तं भवति । हन्त प्रविश २ । हन्त प्रशाधि २ । सोपसर्गमित्येव । हन्त कु६ । निपातैर्यद्विहन्तेति नित्यमत्र निघातप्रतिषेधो भवति । अनुत्तममित्येव । हन्त प्रभुनजामहै । हन्त प्रभुनजामहै ॥

## आम एकान्तरमामन्त्रितमनन्तिके ॥ ५५ ॥

आम उत्तरमेकपदान्तरमामन्त्रितान्तमनन्तिके नानुदात्तं भवति । आम् पचसि देवदत्तः । आम्-भो देवदत्तः । भो इत्यामन्त्रितान्तमपि नामन्त्रिते समानाधिकरणे सामान्यवचनमिति नाविद्यमानवद्ववति । आम इति किम् । शाकं पचसि देवदत्तः । एकान्तरमिति किम् ।

आम् प्रपचसि देवदत्तः । आमन्त्रितमिति किम् । आम्पचति देवदत्तः । अनन्तिकइति किम् । आम् देवदत्तः ॥ आम एकान्तरमामन्त्रितं यत्तस्य एकश्रुतेरनुदात्तस्य च प्रतिषेध इष्यते ॥ तदुभयमनेन क्रियतइति के चिदाहुः । प्रुतोदात्तः पुनरसिद्धत्वाच्च प्रतिषिध्यते । अपरेषां दर्शनमनन्तिकइत्यनेन यत्र दूरं न संनिष्कष्टं तत्परिगृह्यते । तेनास्मिन्नेकश्रुतेः प्राप्तिरेव नास्ति । प्रुतोदात्तोपि नोदाहर्त्तव्य इति ॥

यद्धितुपरं क्न्दसि ॥ ५६ ॥

आमन्त्रितमित्येतदस्वरितत्वान्ननुवर्त्तते । तिङिति वर्त्ततएव । यत्परं हिपरं तुपरं च तिङन्तं क्न्दसि नानुदात्तं भवति । यत्परं तावत् । गवां गोत्रमुदसृजो यमङ्गिरः । हिपरम् । इन्दवो वामुशन्ति हि । तुपरम् । आख्यास्यामि तु ते । निपातैर्यद्यादिहन्तेति हि चेति तुपश्यपश्यताहैरिति च निघातप्रतिषेधे सिद्धे वचनमिदं नियमार्थम्, एभिरेव परैर्यागे प्रतिषेधो भवति नान्यैरिति । इह न भवति । जाये स्वारोहावै हि । एहोत्यनेन गत्यर्थलोटा युक्तस्य रोहावेत्यस्य लोडन्तस्य निघातो भवत्येव ॥

चनचिद्वगोत्रादितद्धिताद्देडितेष्वगतेः ॥ ५७ ॥

चनचिद् इव गोत्रादि तद्धित आग्नेडित इत्येतेषु परतः अगतेरुत्तरं तिङन्तं नानुदात्तं भवति । चन । देवदत्तः पचति चन । चित् । देवदत्तः पचति चित् । इव । देवदत्तः पचतीव । गोत्रादि । देवदत्तः पचति गोत्रम् । देवदत्तः पचति ब्रुवम् । देवदत्तः प्रपचति प्रवचनम् । इहापि गोत्रादयः कुत्सनाभीक्ष्ण्ययोरेव गृह्यन्ते । तद्धित । देवदत्तः पचतिकल्पम् । देवदत्तः पचतिरूपम् । अनुदात्तस्ताद्धित इहोदाहरणमन्यत्र तद्धितस्वरेण तिङ्स्वरो बाध्यते । पचतिदेश्यः । आग्नेडित । देवदत्तः पचति २ । अगतेरिति किम् । देवदत्तः प्रपचति चन । अत्रागतियहणे सगतिरपि तिङित्यत्र च उपसर्गग्रहणं द्रष्टव्यम् । इह मा भूत् । शुक्लीकरोति चन । यत्काष्ठं शुक्लीकरोति । यत्काष्ठं कृष्णीकरोति ॥

## चादिषु च ॥ ५८ ॥

चादिषु च परतः तिङन्तमगतेः परं नानुदात्तं भवति । चादयो नचवाहाहैवयुक्ते इत्यत्र ये निर्दिष्टाः तद्वह परिगृह्यन्ते । चशब्दे तावत् । देवदत्तः पचति च खादति च । वा । देवदत्तः पचति वा खादति वा । ह । देवदत्तः पचति ह खादति ह । अह । देवदत्तः पचत्यह खादत्यह । एव । देवदत्तः पचत्येव खादत्येव । अगतेरित्येव । देवदत्तः प्रपचति च प्रखादति च । प्रथमस्यात्र तिङन्तस्य चवायोगे प्रथमेति निघातः प्रतिपिद्यते, एवपरं तु निहन्यते ॥

## चवायोगे प्रथमा ॥ ५९ ॥

अगतेरिति पूर्वसूत्रे चानुगुणमित्यत्र नानुवर्तते । च वा इत्येताभ्यां योगे प्रथमा तिङ्बिभक्तिर्नानुदात्ता भवति । गर्दभाश्च कालयति । वीणा च वादयति । गर्दभान्वा कालयति । वीणा वा वादयति । योगयहणं पूर्वाभ्यामपि योगे निघातप्रतिषेधो यथा स्यादिति । प्रथमायहणं द्वितीयादेस्तिङन्तस्य मा भूदिति । चवायोगो हि द्विसमुच्चये विकल्पे च सति भवति । स चानेकस्य धर्म इति ॥

## हेति चियायाम् ॥ ६० ॥

ह इत्यनेन युक्ता प्रथमा तिङ्बिभक्तिर्नानुदात्ता भवति चियायां गम्यमानायाम् । चिया धर्मव्यतिक्रमः आचारभेदः । स्वयं ह रथेन याति ३ उपाध्यायं पदार्तं गमयति । स्वयं हौदनं भुङ्क्ते ३ उपाध्यायं सक्तन्याययति । प्रथमस्य तिङन्तस्यात्र निघातः प्रतिपिद्यते । चियाशीःप्रेषेपु तिङाकाङ्क्षमिति च भूतो भवति ॥

## अहेति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनियोगे गम्यमाने चशब्दात् चियायां च । नानाप्रयोजनो नियोगो विनियोगः । त्वमहयामं गच्छ । त्वमहारण्यं गच्छ । चियायाम् । स्वयमह रथेन

याति ३ उपाध्यायं पदातिं गमयति । स्वयमहोदनं भुङ्क्ते ३ उपाध्यायं  
सक्तून्यययति । पूर्ववच्चित्रातप्रतिषेधः स्तुतश्च ॥

चाहलोपएवेत्यवधारणम् ॥ ६२ ॥

चलोपे अहलोपे प्रथमा तिङ्विभक्तिर्नानुदात्ता भवति । एवेत्ये-  
तच्चेदवधारणार्थं प्रयुज्यते । क चास्य लोपो यत्र गम्यते चार्थे न च  
प्रयुज्यते तत्र लोपः । तत्र चणब्दः समुच्चयार्थः अहणब्दः केवलार्थे  
इति समानकर्तृके चलोपः नानाकर्तृके अहलोपः । चलोपे । देवदत्त  
एव ग्रामं गच्छतु देवदत्त एवारण्यं गच्छतु । ग्रामं चारण्यं च गच्छ-  
त्वित्यर्थः । अहलोपे । देवदत्त एव ग्रामं गच्छतु यद्वदत्त एवारण्यं  
गच्छतु । ग्रामं केवलमरण्यं केवलमित्यर्थः । अवधारणमिति किम् ।  
देवदत्तः केव भोक्त्यते । देवदत्तः केव वाध्येष्यते । अनटकृप्तावयमेवणब्दः ।  
न क विद्वाद्यतइत्यर्थः । एवे चानियोगइति पररूपम् ॥

चादिलोपे विभाषा ॥ ६३ ॥

चादयो नचवाहहैत्रयुक्तमिति सूत्रेर्निर्दिष्टा गृह्यन्ते तेषां लोपे  
प्रथमा तिङ्विभक्तिर्नानुदात्ता भवति विभाषा । चलोपे । शुक्ला व्रीहयो  
भवन्ति २ । श्वेता गा आज्याय दुहन्ति २ । भवन्तीत्येतद्विश्लेषेन न  
निहन्यते । चलोपे । व्रीहिभिर्यजेत २ । यत्रैयं जेत । एवं शेषेष्वपि यथा-  
दर्शनेनमुदाहार्यम् ॥

वैवावेति च च्छन्दसि ॥ ६४ ॥

वै वाव इत्येताभ्यां युक्ता प्रथमा तिङ्विभक्तिर्विभाषा नानुदात्ता  
भवति छन्दसि विषये । अहवै देवानामासीत् २ । राक्षसुराणामा-  
सीत् । वृहस्पतिर्वै देवानां पुरोहित आसीत् २ । शण्डामर्कवसुराणान् ।  
वाव । अयं वाव हस्त आसीत् २ । नेतर आसीत् ॥

एकान्याभ्यां समर्थाभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्विभक्तिर्विभाषा

नानुदात्ता भवति छन्दसि विषये । प्रज्ञामेका जित्वति २ । ऊर्जमेका रक्षति २ । जित्वतीत्येतत्पक्षे न निहन्यते । तयोरन्यः पिप्पलं स्वाद्वत्ति । अनश्नन्नन्यो अभिचक्षणोति । अतीत्येतत्पक्षे न निहन्यते । समर्थाभ्यामिति किम् । एको देवानुपातिष्ठन् । एक इति संख्यापदमेतद् अन्यार्थे न वर्तते । एकशब्दस्य व्यवस्थार्थं च समर्थयद्दणं व्यभिचारित्वात्तस्य ॥

### यहृत्तान्नित्यम् ॥ ६६ ॥

प्रथमा छन्दसीति निवृत्तं, निधातप्रतिषेध इत्येव । यदो वृत्तं यद्वृत्तं, यत्र पदे यद्वृत्तं तत्सर्वं यद्वृत्तम् । इह वृत्तयहणेन तद्विभक्त्यन्तं प्रतीयात् । इतरडतमौ च प्रत्ययौ इत्येतवाग्रीयते । तस्माद्वृत्तादुत्तरं निहन्तं नानुदात्तं भवति नित्यम् । यो भुङ्क्ते । यं भोजयति । येन भुङ्क्ते । यस्मै ददाति । यत्कामास्ते जुहुमः । यद्वाङ् वायुर्वाति । यद्वायुः पवति ॥ पञ्चमीनिर्देशण्यत्र व्यवहिते कार्यमिष्यते ॥ यथाकाम्ये वेति वक्तव्यम् ॥ \* ॥ यत्र क्व चन यजन्ते \* ॥

### पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठ । काष्ठाध्यापकः । काष्ठाभिरुपकः । दाहण । दाहणाध्यापकः । दाहणाभिरुपकः । अमातापुत्र । अमातापुत्राध्यापकः । अयुत । अयुताभिरुपकः । अयुताध्यापकः । अदुत । अदुताध्यापकः । अनुक्त । अनुक्ताध्यापकः । भृश । भृशाध्यापकः । घोर । घोराध्यापकः । परम । परमाध्यापकः । सु । स्वध्यापकः । अति । अत्यध्यापकः † ॥ मलोपश्च ॥ \* ॥ इति वार्तिककारमतम् ॥ मयूरव्यंसकादित्वात्समासः । समासे चैतदनुदात्तत्वम् ॥ समासान्तोदात्तत्वायवाद् इष्यते ॥ दाहणमध्यापक इत्येवमादिषु न भवति । मलोपश्चेत्यनेनाप्यपमेव विषय आस्थापते । यत्र विभ-

\* एकस्मिन्नुक्तके यथाकाम्ये इत्यारभ्य यजन्ते इत्यन्तं नास्ति ।

† अनुज्ञात । अनुज्ञाताध्यापकः । कल्याण । कल्याणाध्यापकः । वेश । वेशाध्यापकः । इत्यधिकं पुस्तकान्तरे ।



क्तेरभावान्मकारो न श्रूयते तत्रानुदात्तत्वमिति । असमासे हि मनोपो नैवेष्यते । दाक्ष्यमधीते दाक्ष्यमध्यापक इति । पूजनादित्येव पूजितपरिग्रहे सिद्धे पूजितग्रहणमनन्तरपूजितप्रतिपत्त्यर्थम् । एतदेव ज्ञापकमिह प्रकरणे पञ्चमीनिर्द्देशेपि नानन्तर्यमाश्रीयते इति । तथा च यदुत्ताचित्यमित्यत्रोदाहृतम् । अनुदात्तमिति वर्त्तमाने पुनरनुदात्तग्रहणं प्रतिषेधनिवृत्त्यर्थम् ॥

### सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तमनुदात्तं भवति । यत्काष्ठं पचति । यत्काष्ठं प्रपचति । यद्दाक्ष्यं पचति । यद्दाक्ष्यं प्रपचति । तिङ्तिङ् इति निघातस्य निपातैर्यद्वादिहन्तेति प्रतिषेधे प्राप्ते पुनर्विधानम् । सगतियहणाच्च गतिरपि निहन्त्यते ॥ गतियहणे चात्र उपसर्गग्रहणमिष्यते ॥ इह न भवति । यत्काष्ठं शुक्लीकरोति । यत्काष्ठं कृष्णीकरोति ॥

### कुत्सने च सुप्यगोत्रादौ ॥ ६९ ॥

पदादिति निवृत्तम् । सगतिरपि तिङिति वर्त्तते । कुत्सने च सुबन्ते गोत्रादिर्वर्जिते परतः सगतिरपि तिङ् अगतिरप्यनुदात्तो भवति । पचति पूति । प्रपचति पूति । पचति मिथ्या । प्रपचति मिथ्या । कुत्सनइति किम् । पचति शोभनम् । सुपीति किम् । पचति क्लिश्नाति । अगोत्रादाविति किम् । पचति गोत्रम् । पचति ब्रुवम् । पचति प्रवचनम् ॥ क्रियाकुत्सनइति वक्तव्यम् ॥ \* ॥ कर्तुः कुत्सने मा भूत् । पचति पूति-देवदत्तः । प्रपचति पूतिः ॥ पूतिश्च चानुबन्धो भवतीति वक्तव्यम् ॥ \* ॥ तेनायं चकारानुबन्धकत्वादन्योदात्तो भवति ॥ विभाषितं चापि बहुवचन-नुदात्तं भवतीति वक्तव्यम् ॥ \* ॥ पचन्ति पूति २ । प्रपचन्ति पूति २ ।

सुपि कुत्सने क्रियाया मलोप इष्टो ऽतिङ्गोति चोक्तार्थे ।  
पूतिश्च चानुबन्धो विभाषितं चापि बहुवचनम् ॥

## गतिर्गतौ ॥ ७० ॥

गतिर्गतौ परतो ऽनुदात्तो भवति । अभ्युद्वृत्तिरिति । समुदानयति । अभिसंपर्याहरति । गतिरिति किम् । देवदत्तः प्रपचति । गताविति किम् । आ मन्दैरिन्द्र हरिभिर्याहि मयूरोमभिः ॥ याहीन्येतत्प्रति क्रिया-योगादादित्येव गतिः । तस्य गतावित्येतस्मिन्नवसति गतिरित्यनाश्रितपरिनिमित्तकमनुदात्तत्वं स्यात् ॥

## तिङि चोदात्तवति ॥ ७१ ॥

गतिरिति वर्त्तते । तिङन्ते ऽनुदात्तवति परतो गतिरनुदात्तो भवति । यत्प्रपचति । यत्करोति । तिङ्ग्रहणमुदात्तवतः परिमाणार्थम् । अन्यथा हि यं प्रति गतिस्तत्रानुदात्तो भवतीति धातावेवोदात्तवति स्यात् । प्रत्यये न स्यात् । यत्प्रकरोतीति । यत्क्रियायुक्ताः प्रादयस्तेषां तं प्रति गत्युपसर्गसञ्ज्ञे भवत इति तिङन्ते धातुमेव प्रति गतिसंज्ञा । आमन्ते तर्हि न प्राप्नोति । प्रपचतितराम् । प्रपचतितमामिति । अत्र केचिदा-मन्तेन गतेः समासं कुर्वन्ति । तेषामव्ययपूर्वपदप्रकृतिस्वरत्वे सत्य-क्रियमाणेपि तिङ्ग्रहणे परमनुदात्तवद्ववतीति गतिनिघातो नैव सिद्ध्यति । अथ तरवन्तस्य गतिसमास एवमपि सतिशिष्टत्वाद्दाम एव स्वरे सति गतेरनुदात्तं पदमेकवर्जमित्येवानुदात्तत्वं सिद्धम् । येषां गतिकारकोपपदानां कृद्धिः समासवचनं प्राक्सुबुत्पत्तेरित्यनेन वचनेन कृदन्तेनैव प्राक्सुबुत्पत्तेः समासो भवति नान्येनेति दर्शनम्, तेषामेवंविधे विषये समासेन नैव भवितव्यमिति । पृथक् स्वरप्रवृत्तौ सत्यामनेन निघातेन प्रयोजनमस्ति । तदर्थं यन्नः कर्त्तव्यः । उदात्तवतीति किम् । प्रपचति । प्रकरोति ॥

## आमन्त्रितं पूर्वमविद्यमानवत् ॥ ७२ ॥

आमन्त्रितं पूर्वमविद्यमानवद्ववति, तस्मिन्सति यत्कार्यं तत्र भवति । असति यत्तद्ववति । कानि पुनरविद्यमानवत्त्वे प्रयोजनानि । आमन्त्रिततिङ्निघातयुष्मदस्मदादेशाभावाः । देवदत्त यज्ञदत्तेत्यत्रामन्त्रि-

तस्य पदात्परस्येति निघातो न भवति । पाठिकामन्त्रिताद्युदात्तत्वं भवति ।  
 देवदत्त पचसीत्यत्र तिङ्हुतिङ् इति निघातो न भवति । देवदत्त तव यामः  
 स्वम्, देवदत्त मम यामः स्वमित्येवमादिषु युष्मदस्मदादेशा न भवन्ति ।  
 पूजायामन्तरप्रतिषेधः प्रयोजनम् । यावद्देवदत्त पचसीत्यत्रापि पूजायां  
 नानन्तरमित्येव प्रतिषेधो भवति । चात्वपूर्वमित्येतद् देवदत्त जातु पच-  
 सीत्यत्रापि भवति । आहो उताहो चानन्तरमिति आहो देवदत्त पचसि  
 उताहो देवदत्त पचसीत्यत्रापि भवति । आम् एकान्तरमामन्त्रितम-  
 नन्तिकइति आम् भो पचसि देवदत्त इत्यत्रापि भवति । आमन्त्रि-  
 तमिति किम् । देवदत्तः पचति । पूर्वमिति किम् । देवदत्त इत्येतस्या-  
 मन्त्रिताद्युदात्तत्वे कर्त्तव्ये नाविद्यमानवद्भवति । पूर्वत्वं च परापेक्षं भव-  
 तोति परस्यैव कार्यं स्वनिमित्ते ऽन्यनिमित्ते वा तदविद्यमानवद्भवति, न  
 तु स्वकार्ये । देवदत्त पचसीत्यत्रापि ह्यामन्त्रिताद्युदात्तत्वं भवत्येव । इह  
 इमं मे गङ्गे यमुने इति गङ्गे शब्दः पूर्वमामन्त्रितं ततः परस्य यमुनेशब्द-  
 स्यानुदात्तत्वे कर्त्तव्ये स्वयमविद्यमानवत्त्वान्निमित्तं न भवति । मेशब्दस्य  
 निमित्तभावं न प्रतिबध्नाति ॥

नामन्त्रिते समानाधिकरणे सामान्यवचनम् ॥ ७३ ॥

अविद्यमानवत्त्वस्य प्रतिषेधः । आमन्त्रितान्ते समानाधिकरणे  
 परतः पूर्वमामन्त्रितान्तं सामान्यवचनं नाविद्यमानवद्भवति । किं तर्हि  
 विद्यमानवदेव । आने गृहपते । माणवक जटिलकाध्यापक । पूर्वस्य वि-  
 द्यमानवत्त्वात्परमनुदात्तमेव भवति । आमन्त्रितमिति किम् । देवदत्त  
 पचसि । समानाधिकरणइति किम् । देवदत्त पण्डित यज्ञदत्त । अत्र  
 यज्ञदत्त विशेषणं पण्डितशब्दः । न पूर्वणः समानाधिकरणः । सामान्यव-  
 चनमिति किम् । पर्यायेषु मा भूत् । अग्नये देवि सरस्वति, ईडे काव्ये  
 विहव्ये । पर्यायशब्दा एते । एवं ह्युक्तमेतानि ह्यग्नये नामान्तीति ॥

विभाषितं विशेषवचने बहुवचनम् ॥ ७४ ॥

पूर्वेणाविद्यमानवत्त्वे प्रतिषिद्धे चिकित्स्य उच्यते । विशेषवचने समा-  
नाधिकरण्ये आमन्त्रितान्ते परतः पूर्वमामन्त्रितं बहुवचनान्तं विभाषि-  
तमविद्यमानवद्ववति । देवाः शरण्याः २ । ब्राह्मणा वैषाकरणाः २ ।  
सामान्यवचनाधिकारादेव विशेषवचनमिति सिद्धे विशेषवचनग्रहणं विस्म-  
ष्टार्थम् । बहुवचनमिति किम् । माणवक जटिलक । नित्यमेतद्विद्या-  
मानमेव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥

—॥—

अष्टमस्याध्यायस्य द्वितीयः पादः ।

पूर्वत्रासिद्धम् ॥ १ ॥

पूर्वत्रासिद्धमित्यधिकार आ अध्यायपरिसमाप्तेः । यदित जडुमनु-  
क्तमिष्यामः पूर्वत्रासिद्धमित्येवं तद्वेदितव्यम् । तत्र येयं सपादसप्ताध्यायनु-  
क्रान्ता एतस्यामयं पादेनो ऽध्यायो ऽसिद्धो भवति । इत उत्तरं चोत्त-  
रोत्तरो योगः पूर्वत्रपूर्वत्रासिद्धो भवति । असिद्धवद्ववति \* । सिद्धकार्यं  
न करोतीत्यर्थः । तदेतदसिद्धत्ववचनमादेशलक्षणप्रतिषेधार्थं - उत्सर्ग-  
लक्षणभावार्थं च । अस्माददुर । द्वात्रच । द्वात्रालय । असाचादित्यः ।  
इत्यत्र व्यनेपस्यासिद्धत्व इ आनुग इत्यकः सङ्ख्ये दीर्घ इति च न भ-  
वति । अमुष्यै । अमुष्मात् । अमुष्मिन् । इति उत्त्वस्यासिद्धत्वात् स्मा-  
यादयो भवन्ति ।

शुष्किका शुष्कजड्घा च क्षामिमनैःजठतथा ।

मतोर्वत्त्वे भलां जशत्वं गुडलिण्माचिदर्शनम् ॥

शुष्किकेत्यत्र शुभः क इत्यस्यासिद्धत्वाद् वदोचामातः स्थाने यक  
पूर्वाया इत्येतन्न भवति । शुष्कजड्घा इति न कोपधाया इति पुंस्त्वावप्र-

\* असिद्धवद्ववतीति पुस्तकान्तरे नास्ति ।

तिपेधो न भवति । क्षामिमानिति क्षामस्यापत्यं क्षामिः, क्षामो वा अस्या-  
स्तीति क्षामी । क्षामिः क्षामी वा यस्यास्तीति क्षामिमान् । क्षायो म-  
इत्यस्यासिद्धत्वान्मादुपधायाश्चेति वत्व न भवति । औजठदिति वर्तेर्न-  
ष्टायामूढस्तमाख्यदिति णिच् तदन्ताल्लुङ् । चङीति द्विर्वचने कर्त्तव्ये ङ-  
त्वधत्वटुत्वढलोपानामसिद्धत्वाणो च यष्टिनापस्तस्य स्यानिबद्धावाद्  
हूतइत्येतद् द्विरुच्यते । अनालोपइति प्रतिषेधात्सन्वदित्व नास्ति । तेन  
औजठदिति भवति । औजिठदित्येतत् क्तिवन्तस्य कंठशब्दस्य भवति ।  
गुडलिण्मानिति गुडलिहोस्य सन्ति इति मतुप् तत्र ङत्वञ्शत्वयोरसिद्ध-  
त्वाद् भय इति वत्त्वं न भवति । येन पठोनिर्देशः सप्तमीनिर्देशः  
पञ्चमीनिर्देशाश्च तेषां पठो स्यानेयोगा तस्मिन्निति निर्दिष्टे पूर्वस्य  
तस्मादित्युत्तरस्येति च कर्त्तव्ये नासिद्धत्वं भवति । कार्यकालं हि संज्ञा  
परिभाषमिति पूर्वत्वमासां परिभाषाणां नास्तीति । विप्रतिषेधे परमि-  
त्येव तु परिभाषा येन पूर्वेण लक्षणोऽसह स्पृष्टे परं लक्षणं तत्प्रति  
तस्यासिद्धत्वाच्च प्रवर्त्तते । तथा च सति विस्फोर्यमवगोर्यमिति गुणः परेण  
हलिचेति दीर्घत्वेन न बाध्यते । अपवादस्य तु परस्यापि उत्सर्गो कर्त्तव्ये  
वचनप्रामाण्यादसिद्धत्वं न भवति । तेन दोधा दोधुमित्यत्र घत्वस्यासि-  
द्धत्वाद् होठ इति न भवति ॥

**नलोपः सुप्स्वरसंज्ञातुग्विधिषु कृति ॥ २ ॥**

नलोपः पूर्वत्रासिद्धो भवति सुब्विधौ स्वरविधौ संज्ञाविधौ तु-  
ग्विधौ च कृति । विधिष्वेयं प्रत्येकमभिसंबध्यमानः स्वरसंज्ञातुकां  
विधेयत्वात्तैः कर्मपठ्युक्तैर्भावसाधनो ऽभिसंबध्यते । सुपा तु संबन्ध-  
सामान्यवचनपृच्छन्तेन कर्मसाधनः । तेन सुपः स्याने यो विधिः सुपि च  
परभूते सर्वसौ सुब्विधिरिति सर्वत्रासिद्धत्वं भवति । सुब्विधौ तावत् ।  
राजभिः, तत्तभिरित्यत्र नलोपस्यासिद्धत्वादतोभिस ऐसिति न भवति ।  
राजभ्याम्, तत्तभ्याम्, राजसु, तत्तस्विति, सुपि चेति बहुवचने भ्रत्ये-  
दिति दीर्घत्वमेव च न भवति । स्वरविधौ । राजघतीत्यत्र नलोपस्या-

सिद्धत्वादन्तोवत्या इति न भवति । पञ्चमै, दशममिति । अत्र न-  
लोपस्यासिद्धत्वाद् अर्मे चावर्णे द्युजिति पूर्वपदस्याद्युदात्तत्वं न भवति ।  
पञ्चत्रीजीत्यत्र नलोपस्यासिद्धत्वादिगन्ते द्विगाविति पूर्वपदप्रकृतिस्वरो  
न भवति । सञ्जाविधौ । पञ्च ब्राह्मण्यो दश ब्राह्मण्य इति नलोप-  
स्यासिद्धत्वाद् णान्तापडिति षट्संज्ञा भवति । ततश्च न षट्स्वसा-  
दिभ्य इति टापः प्रतिषेधो भवति । तदेतत्कथं प्रयोजनं भवति । यदि  
प्रतिकायै संज्ञाप्रवृत्तिरित्येतद्दर्शनम् । या हि लशशोर्लुङ्गर्थो षट्संज्ञा  
प्रवृत्ता तया स्त्रीप्रत्ययप्रतिषेधो न क्रियतइति सा पुनः प्रवर्त्तयितव्येति ।  
तुगिवधौ । वृत्रहभ्यां, वृत्रहभिरिति नलोपस्यासिद्धत्वाद् ह्रस्वस्य पिति  
कृति तुगिति तुग्नं भवति । अत्र के चित्सनिपातलक्षणे विधिरनिमित्तं त-  
द्विधातस्येति तुक्कं प्रति नलोपस्यानिमित्तत्वाद्बहिरङ्गलक्षणेन वा ऽसिद्धत्वा-  
त्तुविधियद्वयमनर्थकमिति प्रतिपत्ताः, तत्तु क्रियतेपरिभाषाद्वयस्यानित्यत्व  
ज्ञापयितुम् । कृतीति क्रिम् । वृत्रहच्छ्रम् । वृत्रहच्छ्राया । हे चेति  
तुगभवति । अत्र सिद्धे सत्याम्भो नियमार्थः । एतेष्वेव नलोपो ऽसिद्धो  
भवति नान्यत्र । तेन राजीयति राजायते राजाश्व इति ईत्वं दीर्घत्व-  
मेकादेशश्च सिद्धो भवति ॥

न मु ने ॥ ३ ॥

मुभावो नाभावे कर्त्तव्ये नासिद्धो भवति । किं तर्हि सिद्ध एव ।  
अमुना । मुभावस्यासिद्धत्वात् घिलक्षणे नाभावो न स्यात् । कृते तु  
नाभावे मुभावस्यासिद्धत्वात्सुपि चेति दीर्घत्व यत्प्राप्नोति तत्सचिपातल-  
क्षणे विधिरनिमित्तं तद्विधातस्येति न भवति । अथ वा योगद्वयमिदमु-  
भयार्थं तन्त्रेणोच्चारितम् । अथ वा ने परतो यत्प्राप्नोति तस्मिन्कर्त्तव्ये  
मुभावो नासिद्ध इत्येव एवात्र सूत्रार्थः । ने तु कर्त्तव्ये मुभावस्य यत्सि-  
द्धत्वं तदर्थतो गृहीतम् । तेनात्र मुभावस्य सिद्धत्वाच्चाभावश्च भवति ।  
दीर्घत्वं च न भवति ॥ एकादेशस्वरान्तरङ्गः सिद्धो वक्तव्यः ॥ \* ॥ किं  
प्रयोजनम् । अयायावेकादेशशतस्वरैकाननुदात्तसर्वानुदात्तार्थम् । वृत्तदं,

मृत्तुदम् । अत्र प्रातिपदिकान्तसप्तम्येकवचनयोरुदात्तानुदात्तयोरैकादेशः  
 स एकादेश उदात्तेनोदात्त इत्युदात्तः तस्य सिद्धत्वं वक्तव्यम् । आन्त-  
 र्यतः अयादेश उदात्तो यथा स्यात् । आय् । कुमार्या इदम् । कथमिद-  
 मुदाहरणम् । यदि उदात्तपणो हलपूर्वादित्युदात्तत्वे कृते विभक्तेराटश्चै-  
 कादेशस्तदा भवतीदमुदाहरणम् । अथ कृते एकादेशे उदात्तपणो हलपूर्-  
 वदिति स्वरस्तदा नैतदस्य प्रयोजनं भवति । आव् । वृद्धावदं, मृत्वा-  
 विदम् । एकादेशस्वरः । गाङ्गेऽनूप इति गाङ्गे शब्दे एकार एकादेश  
 उदात्तेनोदात्त इत्युदात्तः तस्य सिद्धत्वाद् यः पुनरेडः पदान्तादतीति एका-  
 देशः स एकादेश उदात्तेनोदात्त इति, स्वरितो वाऽनुदात्ते पदादाविति,  
 एतद्व्यति । शतृस्वरः । तुदती । तुदते । अदुपदेशादिति लसार्वाधातु-  
 कानुदात्तत्वे कृते एकादेशः तदुदात्तस्य सिद्धत्वात् शतुरनुमो नञ्जादी  
 कन्तोदात्तादिति एष स्वरो भवति । अनुम इति प्रतिषेधो ज्ञापकः ।  
 एकादेशस्वरः शतृस्वरे सिद्ध इति । नहि सनुं कं शत्रन्त किं चिदेकादे-  
 शस्वरमन्तरेणान्तोदात्तमस्ति । एकाननुदात्तः । तुदन्ति । लिखन्ति ।  
 एकादेशस्वरस्य सिद्धत्वाद् अनुदात्तं पदमेकवर्जमिति वर्ज्यमानता भवति ।  
 सर्वानुदात्तः । ब्राह्मणास्तुदन्ति । ब्राह्मणा लिखन्ति । एकादेशस्वरस्य  
 सिद्धत्वाद् कृते तस्मिंस्तिङ्गुतिङ् इति निघातो भवति । अन्तरङ्ग इति  
 वचनाद्वहिरङ्गस्यासिद्धत्वमेव । पचतीति । प्रपचतीति ॥ संयोगान्तस्य लोपो  
 रोक्तत्वे सिद्धो वक्तव्यः ॥ \* ॥ किं प्रयोजनम् । हरिवो मेदिनं त्वा । हरिव  
 इति मतुवन्तमेतत् । तत्र छन्दसीर इति वत्वे संयोगान्तस्य लोपे च कृते  
 मतुवमो रु संबुद्धौ छन्दसीति रत्वम् । तस्य संयोगान्तस्य लोपस्यासिद्ध-  
 त्वाद्विशिचेत्युत्वं न प्राप्नोति ॥ मिजलोप एकादेशे सिद्धो वक्तव्यः ॥ \* ॥  
 अलावीत् । अपावीत् । इट ईटीति सिज्लोपस्य सिद्धत्वात् सवर्णदीर्घत्वं  
 भवति ॥ निष्ठादेशः पत्वस्वरप्रत्ययविधीद्विधिषु सिद्धो वक्तव्यः ॥ \* ॥ वृक्णः ।  
 वृक्णवान् । निष्ठादेशस्य सिद्धत्वाद् झलीति पत्व न भवति । कुत्व प्रत्य-  
 सिद्ध एवेति तद्व्यति । स्वरप्रत्ययविधीद्विधिषु चोवशब्द उदाह्रियते । तत्र च

निपातनमनेकधा समाश्रीयते । यदा लीबेर्निष्ठायामिति कृते ईत्शब्दलोपो  
 निपात्यते । तदा लीब इति संज्ञायामोत्शब्दलोपस्यासिद्धत्वाच्चिटा घ  
 ट्ठजनदित्येष स्वरो न प्राप्नोति । लीबेन तरति सं. विक्रि इति ट्ठजलक्षणपृच  
 प्राप्नोति । यदा तु तकारलोपो निपात्यते तदा तस्यासिद्धत्वादिडागमः  
 प्राप्नोति ॥ मृतविकारस्तुग्विधौ के सिद्धौ वक्तव्यः ॥ \* ॥ अद्याश्च-  
 च्छत्रम् । पटाश्चच्छत्रम् । मृतविकारस्यासिद्धत्वाच्चे चेति ह्रस्वतत्त्वस्तु-  
 ग्नित्यं न प्राप्नोति ॥ श्चुत्वं धुटि सिद्धु वक्तव्यम् ॥ \* ॥ श्च्युतिरुत्तरणे इत्ययं  
 धातुः सकारादिः पठ्यते तस्य श्चुत्वस्यासिद्धत्वाद् अट्श्रियोतति रट्-  
 श्रियोतति इति डः सि. धुट् इति प्राप्नोति । अटतीत्यड् । रटतीति रड् ।  
 क्तिवन्तोयम् । किमर्थं पुनः सकारादिः पठ्यते । इह मधु श्रियोततीति  
 मधुश्च्युत् क्तिवन्तः । मधुश्च्युतमाचष्टे इति णिच् । मधुश्च्ययति । मधु-  
 श्च्ययतेः पुनः क्तिपि कृते सयोगादित्वात्सलोपः सयोगान्तत्वाद् यलोपः  
 चकारस्य कृत्वं मधु गति सिद्धम् । शकारादौ पुनरेतस्मिन्सयोगान्तलोपे-  
 न यकारचकारयोर्नुप्रयोः शकारस्य पत्वे सति मधुडिति स्यात् ॥ अभ्या-  
 सजश्चत्वे एत्वतुकोः सिद्धे वक्तव्ये ॥ \* ॥ वभणतुः । वभणुः । अभ्या-  
 सजश्चत्वासासिद्धत्वाद्नादेशादेरित्येव प्राप्नोति । छिद्रेः, विच्छित्सति,  
 वच्छेः, उविच्छिपतीति अभ्यासादेशस्यासिद्धत्वात् छे चेति तुक् प्राप्नोति ।  
 द्विर्वचने परसवर्णत्व सिद्धुं वक्तव्यम् ॥ \* ॥ सप्यन्ता, सव्यन्तरः यल्लो-  
 कम्, तल्लोकमिति परसवर्णस्यासिद्धत्वाद्द्वर इति द्विर्वचनं न स्यात् ॥  
 पदाधिकारश्चेल्लत्वढत्वब्रत्वनत्वसत्वपत्वणत्वानुनासिकटत्वानि सिद्धा-  
 नि वक्तव्यानि ॥ \* ॥ लत्वम् । गलो गलः । गरो गरः । घत्व, द्रोधा २ ।  
 ढत्वं, द्रोठा २ । नत्वं, नुत्रो नुतः । इत्वम्, अभिनोभिनः । अभिनदभि-  
 नत् । पत्वम् । मातुष्वसा २ । मातुःस्वसा २ । णत्वं मायवापाणि २ ।  
 मायवापानि २ । अनुनासिक । वाहनयनम् २ । वागनयनम् २ । छत्वं ।  
 वाक्छयनम् २ । वाक्शयनम् २ । लत्वादीनां विकल्पितानामसिद्ध-  
 त्वात् कृते द्विर्वचने सत्युपरिष्ठाद्विकल्पे सति गरीगलः गलीगरः इत्येवं



रूपमपि द्विरुक्तं स्यात् । तदेतत्सर्वं न मु ने इति योगविभागेन साध्यते ।  
न इत्येतावदनिष्टे विषये पूर्वत्रासिद्धस्य प्रतिषेधार्थम् । ततो मु ने इति ।  
नेत्येतदनुवर्त्तते ॥

### उदात्तस्वरितयोर्यणः स्वरितो ऽनुदात्तस्य ॥ ४ ॥

उदात्तयणः स्वरितयणश्च परस्यानुदात्तस्य स्वरित आदेशो भव-  
ति । उदात्तयणः । कुमार्यै । कुमार्यः । उदात्तनिवृत्तिस्वरेणायमीकार  
उदात्तः, तस्य स्थाने यणादेशः स उदात्तयण, तस्मात्परस्यानुदात्तस्य  
स्वरित आदेशो भवति । स्वरितयणः । सकृल्ल्याशा । खलप्याशा ।  
सकृल्लः, खलपूरिति कृत्स्वरेणान्तोदात्तो, तयो रोः सुपीति यणादेशः  
स उदात्तयण ततः परस्य सप्तम्येकवचनस्य स्वरितत्वम्, तस्य यणादेशः  
स्वरितयण, तस्मात्स्वरितयणः परस्याशाशब्दाकारस्यानुदात्तस्य स्वरितो  
भवति । ननु च सप्तम्येकवचनस्य यदुदात्तयण इति स्वरितत्वं तदसिद्धु  
यणादेशे । तत्कथमयं स्वरितयण भवति । आश्रयात् सिद्धत्वं भविष्यति ।  
यद्येवमुदात्तादनुदात्तस्य स्वरित इति एतस्याप्याश्रयात्सिद्धत्वं प्राप्नोति ।  
ततश्च दध्याशेत्यत्रापि स्वरितः स्यात् । तस्मादयमेव यणस्वरो यणादेशे  
सिद्धो वक्तव्यः । केचित्तु ब्रुवते उदात्तात्स्वरितयणोपि परस्यानुदात्तस्य स्वरि-  
तत्वं दृश्यते । तथा च तैत्तिरीयके शाखान्तरे पठ्यते । यास्ते विश्वाः समिधः  
सन्त्यने इति । अग्ने इत्ययमकारः स्वरितः पठ्यते । तथा ब्राह्मणेपि  
दध्याशयतीत्याकारः स्वरितः पठ्यते इति । यथा तु वार्त्तिकं भाष्यं च  
तथा उदात्तात्स्वरितयणः परस्यानुदात्तस्थानेन स्वरितत्वं न भवतीति  
स्यतम् । तथा च भाष्ये स्वरितयणग्रहणमिदं प्रत्याख्यायते । सकृल्ल-  
व्याशेत्युदात्तयण इत्येव स्वरितस्य सिद्धत्वात् । स्वरितयणव्यवधानमव्य-  
वधानमेव । स्वरविधौ व्यञ्जनमविज्ञमानवदिति । तत्तु क्रियते, पूर्वस्मा-  
दपि विधौ स्यानिबद्धावाद् व्यवधानमस्ति । स्वरदीर्घयलोपेषु च लोपा-  
न्नादेशस्य स्थानिवद्भावः प्रतिपिध्यते इति । उदात्तस्वरितयोरिति किम्,

बिंदी आशा, बैद्याशा । शार्ङ्गख्याशा । अनुदात्तयणादेशोऽयम् । अनुदात्तस्येति किम् । कुमार्यत्र । किशोर्यत्र । अत्रेत्ययमाद्युदात्तो लित्स्वरेण ॥

### एकादेश उदात्तेनोदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनुदात्तस्येति वर्त्तते । अग्नी । वायू । वृत्तैः । प्लुतैः । उदात्तेनेति किम् । पचन्ति । यजन्ति । लसार्धधानुकानुदात्तत्वे कृते द्वयोरनुदात्तयोरयमेकादेशः । परद्वये कर्त्तव्ये स्वरितस्यासिद्धत्वात् ॥

### स्वरितो वा ऽनुदात्ते पदादौ ॥ ६ ॥

अनुदात्ते पदादौ उदात्तेन सह य एकादेशः स स्वरितो वा भवत्युदात्तो वा । सुउत्थितः । सूत्थितः । विईत्तते । वीत्तते । वसुकः असि । वसुक्रोसि । सूत्थित इति सुशब्दः सुः पूजायामिति कर्मप्रवचनीयः, तस्य प्रादित्वात्समासे सति अव्ययपूर्वपदप्रकृतिस्वरत्वेनाद्युदात्तः, शेषमनुदात्तमिति चानुदात्ते पदादावेकादेशो भवति । वीत्तते । वसुक्रोसीति । अत्रापि तिङ्ङितिङ् इति निघाते कृते ऽनुदात्ते पदादावेकादेशः । स्वरितग्रहणं विस्पष्टार्थम् । उदात्ते हि विकल्पिते तस्मिन्वसत्यान्तर्यत एव स्वरितो भविष्यतीति । अनुदात्तइति किम् । देवदत्तात्र । पदादाविति किम् । वृत्तौ । वृत्ताः ॥

### नलोपः प्रातिपदिकान्तस्य ॥ ७ ॥

पदस्येति वर्त्तते । प्रातिपदिकस्य पदस्य योन्त्यो नकारस्तस्य लोपो भवति । राजा । राजभ्याम् । राजभिः । राजता । राजतरः । राजतमः । प्रातिपदिकग्रहणं किम् । अहवहिम् । अन्तग्रहणं किम् । राजा । राजानौ । राजानः । प्रातिपदिकग्रहणमसमस्तमेव सुपां सुलुगिति पष्ठ्या लुक् निर्वृष्टम् ॥ अहो नलोपप्रतिषेधो वक्तव्यः ॥ \* ॥ अहः । अहोभ्याम् । अहोभिः । अहन् रोमुपीति रेफस्त्वयोरसिद्धत्वाद्

नलोपः प्राप्नोति । सावकाशं तदुभयं संबुद्धौ । हे ऽहः । हे दीर्घाद्दे  
निदाघेति । तत्र समाधिमाहुः । अहन्निति रुचिधौ यदुपादीयते प्रथमै-  
कवचनान्तमहत्तनलोपं तदावृत्त्ये, तत्रैक्या ऽऽवृत्त्या तदेवंरूपं नलोपा-  
भावार्यमन्वाख्यायते, द्वितीययापि तस्य र्विधीयते ॥

### न डिसंबुद्ध्याः ॥ ८ ॥

हौ परतः संबुद्धौ च नकारलोपो न भवति । आर्द्रं चर्मन् ।  
लोहिते चर्मन् । सुपां सुलुगिति डेल्लुक् । संबुद्धौ । हे राजन् । हे तक्षन् ।  
अस्मादेव नलोपप्रतिषेधश्चनान्दप्रत्यय इति प्रत्ययलक्षणेन प्रातिपदिकसंज्ञा  
न प्रतिषिध्यते इति ज्ञाप्यते । भसंज्ञा च न भवतीति । तथा हि राज्ञः पुरुषो  
राजपुरुष इति । अत्र नलोपश्च भवेति । अलोपश्च न भवति ॥ ङावुत्त-  
रपदे प्रतिषेधस्य प्रतिषेधो वक्तव्यः ॥ \* ॥ चर्मणि तिला अस्य चर्मतिलः ।  
हे राजवृन्दारक इत्यत्र समुदायार्थं संबोधनं न पूर्वश्रुत्यसंबोधनं  
प्रतीयतइति संबुद्ध्यन्तं पूर्वश्रुतं नैव समस्यते ॥ वा नपुंसकानामिति  
वक्तव्यम् ॥ \* ॥ हे चर्मन् । हे चर्म ॥

### मादुपशयाश्च मनोर्वो ऽयवादिभ्यः ॥ ९ ॥

मतेरिह कार्पित्वेनोपादानात् सामर्थ्यं लब्धं प्रातिपदिकं तन्मा-  
दिति मकारावर्णोभ्या विश्रियते । मकारावर्णविशिष्टया चोपधया इ-  
त्ययमर्थो भवति । मकारान्ताद् मकारोपधादवर्णान्तादवर्णोपधाच्चो-  
त्तरस्य मतेर्वो इत्ययमादेशो भवति, यत्रादियन्तु परतो न भवति ।  
मकारान्तात् । किंवान् । शंवान् । मकारोपधात् । शमीवान् । दाडि-  
मीवान् । अवर्णान्तात् । वृषवान् । मृगवान् । खट्वावान् । मालावान् ।  
अवर्णोपधात् । पयस्वान् । यशस्वान् । भास्वान् । मादुपशयाश्चेति  
किम् । अग्निमान् । वायुमान् । अपत्रादिय इति किम् । यत्रमान् ।  
दल्मिमान् । कर्मिमान् । यत्र । दल्मि । उर्मि । भूमि । क्षमि । क्रुञ्चा ।

वशा । द्राक्षा \* एतेषां मादुपधायाश्चेति प्राप्नोति । धञि । ध्वजि ।  
 सञ्जि † इत्येतेषां छन्दसीर इति । हरित् । ककुत् । गरुत् इत्येतेषां  
 भ्रय इति । इत्तु मधु द्रुम मण्ड धूम इत्येतेषां संज्ञायामिति । आकृति-  
 गणश्च यवादिः । अकृतवत्त्वे मनुष्यं यवादिषु द्रष्टव्यः । यस्य सति नि-  
 मिस्ते मनुषो वत्त्वं न दृश्यते स यवादिषु द्रष्टव्यः ‡ । इह नृमत इदं ना-  
 र्मतमिति बहिरङ्गलेखणत्वादवर्णोपधस्य मनुषो वत्त्वं न भवति ।

भ्रयः ॥ १० ॥

भ्रयन्तादुत्तरस्य मतोर्व इत्ययमादेशो भवति । अग्निवित्त्वान्  
 यामः । उदश्वित्त्वान्घोषः । विद्युत्त्वान्बलाहकः । इन्द्रो मरुत्त्वान् । दृ-  
 पद्दान्देशः ॥

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपी-  
 वती । ऋषीवती । मुनीवती ।

आसन्दीवदष्टीवच्चक्रीवत्कक्षीवद्रुमण्वच्चर्मण्वती ॥ १२ ॥

आसन्दीवद् अष्टीवत् चक्रीवत् कक्षीवद् रुमण्वत् चर्मण्वती  
 इत्येतानि संज्ञाया निपात्यन्ते । वत्त्वं पूर्वैणैव सिद्धमादेशार्थानि निपा-  
 तनानि । आसन्दीवदिति । आसनशब्दस्यासन्दीभावो निपात्यते ।  
 आसन्दीवान् यामः । आसन्दीवद्रहस्यतम् । आसनवानित्येवान्यत्र ।  
 अपरे त्वाहुः । आसन्दीशब्दापि प्रकृत्यन्तरमेवास्ति । तथा चेत्तमैः दु-  
 म्बरी राजासन्दी भवतीति । तस्य संज्ञायामिति वत्त्वेन सिद्धं आसन्दीव-  
 दित्येतत्प्रपञ्चार्थमिह पठ्यते । अष्टीवदिति । अस्तेऽष्टीभावः । अष्टी-  
 वानिति शरीरैकदेशसंज्ञा । आस्यमानित्येवान्यत्र । चक्रीवदिति । चक्र-

\* वृक्षा । वेशा । इत्यधिकं पुस्तकान्तरे ।

† वजि । व्रजि । श्रज्जि । सिज्जि । इत्यधिकमन्यस्मिन्पुस्तके ।

‡ यस्य सति निमिस्ते मनुषो वत्त्वं न दृश्यते स यवादिषु द्रष्टव्य इति भाष्ये-  
 कस्मिन्पुस्तके ।

शब्दस्य चक्रीभावो निपात्यते । चक्रीवान् राजा । चक्रवानित्येवान्यत्र ।  
 चक्रीवन्ति सद्गोहविद्वानानि भवन्तीत्येतत्तु ह्रान्दसत्वाद् अनुगन्तव्यम् ।  
 कक्षीवदिति । कक्ष्यायाः संप्रसारणं निपात्यते । कक्षीवानाम ऋषिः ।  
 कक्ष्यावानित्येवान्यत्र । रुमण्वदिति लवणशब्दस्य रुमण्भावो निपा-  
 त्यते । लवणवानित्येवान्यत्र । अपरे त्वाहुः । रुमचिति प्रकृत्यन्तरमस्ति  
 तस्यैतच्चिपातन नकारलोपाभावार्थं णत्वार्थं च । मतोर्वा नुडर्थमिति ।  
 चर्मण्वतीति । चर्मणो नलोपाभावो णत्व च निपात्यते । मतोर्वा नुडा-  
 गमः । चर्मण्वती नाम नदी । चर्मवतीत्येवान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मतावुदन्भावो निपात्यते उदधावर्थे  
 संज्ञायां विषये । उदन्वानाम ऋषिर्यस्यौदन्वतः पुत्रः । उदधौ उद-  
 न्वान् । यस्मिन्नुदकं धीयते स एवमुच्यते । उदधाविति किम् । उदक-  
 वान् घट इत्यत्र तु दधात्यर्थो न विवक्ष्यते किं तर्हि उदकसत्तासंबन्ध-  
 सामान्यम् ॥

राजन्वान्सौराज्ये ॥ १४ ॥

राजन्वानिति निपात्यते सौराज्ये गम्यमाने । शोभनो राजा यस्मि-  
 चिति स राजन्वान् देशः । राजन्वती पृथ्वी । राजवानित्येवान्यत्र ॥

ह्रन्दसीरः ॥ १५ ॥

ह्रन्दसि विषये इवर्णान्ताद्वेफान्ताच्चात्तरम्य मतोर्वत्वं भवति ।  
 इवर्णान्तात्तावत् । त्रिवती याज्यानुवाक्या भवति । हरिवो मेदिनं-त्वा ।  
 अधिपतिवती जुहोति । चरुग्निवानिव । आरेवानेतु मा विशत् । रयेर्म-  
 ताविति संप्रसारणम् । सरस्वतीवान् । भारतीवान् । दधीवांश्चरुः ।  
 ह्रन्दसि सर्वे विधयो विकल्प्यन्तइतीह न भवति । सप्रार्पिमन्तम् ।  
 ऋपेमान् । ऋतीमान् । सूर्ये ते द्यावापृथिवीमन्तमिति । रेफान्तात् ।  
 गोर्वान् । धूर्वान् । आशीर्वान् ॥

अनो नुट् ॥ १६ ॥

छन्दसीति वर्तते ऽनन्तादुत्तरस्य मतोर्नुडागमो भवति छन्दसि विषये । अक्षरवन्तः कर्णवन्तः सखायः । अस्यन्वन्तं यदनस्या विभर्त्ति । अक्षरवता लाङ्गलेन । शीर्षणवती । मूर्ध्निन्वती । नुटोसिद्धत्वात्तस्य च वत्त्वं न भवति । ततः परस्य च भवति ॥

नाद् घस्य ॥ १७ ॥

नकारान्तादुत्तरस्य घसंज्ञकस्य नुडागमो भवति छन्दसि विषये । सुपथितरः । दस्युहन्तमः ॥ भूरिदात्रस्तुड्वक्तव्यः ॥ \* ॥ भूरिदावत्तरः ॥ ईद्वयिनः ॥ \* ॥ रथिन ईकारान्तादेशो घे परतः । रथीतरः । रथशब्दादेव वा मत्वर्थीयोयमीकारः छन्दसीवनिपाविति ॥

कृपो रो लः ॥ १८ ॥

कृपेर्द्वौतो रेफस्य लंकारादेशो भवति । र इति श्रुतिसामान्यमुपादीयते । तेन यः केवलो रेफो यश्च ऋकारस्यस्तयोर्द्वयोरपि ग्रहणम् । ल इत्यपि सामान्यमेवोपादीयते । ततोयं केवलस्य रेफस्य स्थाने लंकारादेशो विधीयते ऋकारस्याप्येकदेशविकारद्वारेण लंकारस्तथा लुटि च कृप इत्येवमादयो निर्देशा उपपद्यन्ते । कल्पाः । कल्पाः । कल्पाः । कल्पाः । कृपान् । कृपा इत्येतत्कृपेः संप्रसारणं चेति भिदादिषु पाठाद्भवति तस्य हि कृतसंप्रसारणस्य लाक्षणिकत्वात् इह कृप इति ग्रहण नास्ति । कृपणकृपाणकृपीटकपूर्वादयोपि कृपेरेव द्रष्टव्याः । उणादयो बहुलमिति वा कृपेरेव लत्वाभावः ॥ कालमूललघुसुरालमहुलीनां वा रो लमापद्यतइति वक्तव्यम् ॥ \* ॥ बालः । बारः । मूलम् । मूरम् । लघु । रघु । असुरः । असुलः । अलम् । अरम् । अहुलिः । अहुरिः ॥ कपिलकादीनां संज्ञाछन्दसोर्वा रो लमापद्यतइति वक्तव्यम् ॥ \* ॥ कपिलकः । कपिलकः । तिल्लिपलीकम् । तिर्पिरीकम् । लोमानि । रोमाणि । पांशुल्म् । पांशुल्म् । कर्म । कल्म । रलयोरेकत्वस्मरणमिति के चित् । किमिदमेकत्वस्मरणमिति । समानविषयत्वमेव तयोः स्मर्यतइत्यर्थः ॥

उपसर्गस्यायतौ ॥ १९ ॥

अयतौ परत उपसर्गस्य यो रेफस्तस्य लकार आदेशो भवति ।  
 प्रायते । पलायते । अत्र च यो ऽयमेकादेशस्तस्य स्यानिवद्वादादयतेरूप-  
 सर्गस्य च विभागे सति यद्व्ययतिग्रहणं रेफस्य विशेषणं तदा येन नाव्य-  
 वधानं तेन व्यवहितेपि वचनप्रामाण्यादिति एकेन व्यवधानेपि सति  
 लत्वं भवति । तथा च पत्ययते इत्यत्रापि भवति । उपसर्गस्य विशे-  
 यणे त्वयतिग्रहणे सिद्धमेवैतत्सर्वं प्रतेरपि तु व्यवहितेपि प्राप्नोति । तत्र  
 केषां चिद्वर्णनं भवितव्यमेव प्रत्ययतइति । प्रथमपक्षदर्शनाभिनिविष्टास्तु  
 प्रत्ययतइत्येव भवतीति मन्यन्ते । अपरे तु प्रतिशब्देऽपसृष्टस्यायतेः प्रयो-  
 गमेव नेच्छन्ति । दुस् निस् इत्येतयोस्तु स्त्वस्यासिद्धत्वाल्लत्वेन नैव  
 भवितव्यम् । निरयणम् । दुरयणम् ।

ओ यङि ॥ २० ॥

गृ इत्येतस्य धातो रेफस्य लकार आदेशो भवति यङि परतः ।  
 निजेगित्यते । निजेगित्येते । निजेगित्यन्ते । भावगर्हायां यो यङ्ङिहितः \* ।  
 के चित् य इति गिरतेर्गुणातेश्च सामान्येन ग्रहणमिच्छन्ति । अपरे तु  
 गिरतेरेव न गुणातेः । गुणातेर्हि यङेव नास्ति अनभिधानादिति । यङी-  
 ति किम् । निगीर्यते ।

अचि विभाषा ॥ २१ ॥

अजादौ प्रत्यये परतो यो रेफस्य विभाषा लकारादेशो भवति ।  
 निगिरति । निगिलति । निगरणम् । निगलनम् । निगारकः । निगाल-  
 कः । इयं तु व्यवस्थितविभाषा । तेन गल इति प्राण्यङ्गे नित्यं लत्वं  
 भवति । गर इति विषे नित्यं न भवति । निगार्येते । निगाल्यतइति  
 णिलोपस्य स्यानिवद्वादादचि विभाषेति लत्वविकल्पः । पूर्वत्रासिद्धे  
 न स्यानिवदिति एतदपि सापवादमेव तस्य दोषः संयोगादिलोपल-  
 त्वणत्वेऽपि । अन्तरङ्गत्वाद्वा कृते लत्वविकल्पे णिलोपो भविष्यति ।

• इत्वे कृते रपरत्वे च दीर्घस्यासिद्धत्वाच्चित्यत्वाच्च लत्वे कृते तन्निमित्तत्वा-  
 भावाद्दीर्घत्वं न भवति । इत्यधिकमेकस्मिन्पुस्तके ।

गिरौ गिर इत्यत्र धातोः स्वरूपग्रहणे तत्प्रत्यये विज्ञानमिति लत्वं न भवति । \* गिरतिर्वा लत्वविधावधिकृतो गृणतिरेतद्रूपम् ॥

॥ परेश घाङ्कयोः ॥ २२ ॥

परि इत्येतस्य यो रेफस्तस्य घशब्दे ऽङ्कुशब्दे च परतो विभाषा लकार आदेशो भवति । परिवः । पलिवः । पर्यङ्कः । पत्यङ्कः ॥ घ इति स्वरूपग्रहणमत्रेष्टे, न तरप्तमपौ इति ॥ योगे चेति वक्तव्यम् ॥ \* ॥ परियोगः । पलियोगः ॥

॥ संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृतवान् । हतवान् । इह श्रेयान् भूयानिति कृत्वं परमण्यसिद्धत्वात् संयोगान्तस्य लोपं न बाधते । जश्त्वे तु नाप्राप्ते तदारभ्यतइति तस्य बाधकं भवति । यशः पय इति । दध्यत्र मध्वत्रेत्यत्र तु यणादेशस्य बहिरङ्गलक्षणस्यासिद्धत्वात्संयोगान्तलोपो न भवति । पदस्येति किम् । गोमन्तौ गोमन्त इति ॥

रात्सस्य ॥ २४ ॥

संयोगान्तपदस्य यो रेफस्तस्मादुत्तरस्यान्त्यस्य सकारस्य लोपो भवति । गोभिरक्षाः । प्रत्यञ्चमत्साः । चरतेः त्सरतेश्च लुङि सिचश्छा-  
न्दसत्वादीडभावो बहुलं छन्दसीति वचनाद्वीर्ये सति रूपमेतत् । मातुः पितुरिति । अत उदिति उत्वे कृते रपरत्वे च सति रात्सस्येति सलोपः । सिद्धे सत्यारम्भो नियमार्थः । रात्सस्यैव लोपो भवति नान्यस्येति । कर्जः क्विप् । कर्क । मृजेर्लङि अमार्द ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् । अलविद्धम् । अपविध्वम् । अपविद्धम् । यद्यत्र सकारलोपो न स्यात् । सिचः पत्वे जश्त्वे च विभाषेष्ट इति मूर्द्धन्याभावपक्षेपि न धकारः श्रूयेत ॥ इतः प्रभृति सिचः सकारस्य लोप इष्यते ॥ इह न भवति । च-



काट्टि पलितं शिर इति । तथा पयो धावतीत्येवमादौनामपि न भवति ।  
सन्धिर्वध्यामिति ह्रन्दसो वर्णलोपः । भाष्यकारस्त्वाह । चकाधीत्येव  
भवितव्यमिति । तेन पयो धावतीत्येवमादौ यत्नान्तरमास्येयम् ।

धि सकारे सिचो लोपश्चकाट्टीति प्रयोजनम् ।

आशाध्व तु कथं जश्त्वं सकारस्य भविष्यति ॥

सर्वमेवं प्रसिद्धं स्याच्छ्रुतिश्चापि न विद्यते ।

लुङश्चापि न मूर्धन्ये ग्रहणं सेटि दुष्यति ॥

घसिभसोर्न सिध्येत तस्मान्तिज्यग्रहणं न तत् ।

ह्रान्दसो वर्णलोपो वा यथेक्षत्तारमध्वरे ॥

निष्कर्त्तारमध्वरस्येत्येवं प्राप्ते ॥

**भ्रूलो भ्रलि ॥ २६ ॥**

भ्रल उत्तरस्य सकारस्य भ्रलि परतो लोपो भवति । अभित्त ।  
अभित्याः । अच्चित्त । अच्चित्याः । अवात्ताम् । अवात्तेत्यत्र वा सिचः  
सकारलोपस्यासिद्धत्वात्सप्त्यार्धुधातुकइति सकारस्य तकारः । भ्रल इति  
किम् । अमंस्त । अमंस्थाः । भ्रलीति किम् । अभित्साताम् । अभित्सत ।  
अयमपि सिच एव लोपस्तेनेह न भवति, सोमसुत् स्तोता । दृषत् स्या-  
नमिति ॥

**ह्रस्वादङ्गात् ॥ २७ ॥**

ह्रस्वान्तादङ्गादुत्तरस्य लोपो भवति भ्रलि परतः । अकृत । अकृथाः ।  
अकृत । अकृथाः । ह्रस्वादिति किम् । अच्योष्ट । अग्रोष्ट । अङ्गादिति  
किम् । अलाविष्टाम् । अलाविपुः । भ्रलीत्येव । अकृपाताम् । अकृपत ।  
अयमपि सिच एव लोपस्तेनेह न भवति । द्विष्टरां द्विष्टमामिति । सुज-  
न्ताद् द्विशब्दात्तरप्तमपौ अद्रव्यप्रकर्षे आतिशयिकः आम् प्रत्ययः ॥

**इट ईटि ॥ २८ ॥**

इट उत्तरस्य सकारस्य लोपो भवति ईटि परतः । आदावीत् ।  
असेवीत् । अकोपीत् । अमोपीत् । इट इति किम् । अकार्पीत् । अहा-  
पीत् । ईटीति किम् । अलाविष्टाम् । अलाविपुः ॥

स्कोः संयोगाद्योरन्ते च ॥ २९ ॥

पदस्यान्ते यः संयोगः भलि परतो वा संयोगस्तदाद्योः सकारक-  
कारयोर्लोपो भवति । लस्तेः । लग्नः । लग्नवान् । साधुलक् । ककार-  
स्य । तच्चेः, तट् । तट्टवान् । काष्ठतट् ॥ भलि सङ्गीति वक्तव्यम् ॥ \* ॥  
किमिदं सङ्गीति । सनः सप्रभृति महिडो ढकारेण प्रत्याहारः । इह मा  
भूत् । काष्ठशक्स्यातिथि थकारेभलि ककारस्य संयोगादेर्लोपः प्राप्नोति ।  
तदत्र शक्तेः क्विञन्तस्य प्रयोग एव नास्तीत्याह । काष्ठशगेव नास्ति कुतो  
ऽयं काष्ठशक्ति तिष्ठेदिति । वास्यथे, काव्यर्थमिति । अत्रापि वहिरङ्गल-  
णस्य यणादेशस्यासिद्धत्वात् संयोगादिलोपो न भवति । स्कारिति किम् ।  
नर्नेर्त्ति । वर्वर्त्ति । संयोगाद्योरिति किम् । पयःशक् । अन्ते चेति किम् ।  
तच्चिता । तच्चकः ॥

चोः कुः ॥ ३० ॥

चवर्गस्य कवर्गादेशो भवति भलि परतः पदान्ते च । पक्ता ।  
पक्तुम् । पक्तव्यम् । चोदनपक् । वक्ता । वक्तुम् । वक्तव्यम् । वाक् । कुञ्चे-  
त्यत्र सङ्गीति वचनाद् अकारस्य चकारे भलि कुत्वं न भवति । युजिकुञ्चां-  
चेति निपातनाट्टा । नकारोपधो वा धातुरयं रेफरहितश्च कुञ्चकौटिल्या-  
ल्योभावयोरिति पठ्यते । नकारलोपे हि निकुचितिरिति दृश्यते । युजि-  
कुञ्चां चेति तस्यैव रेफोधिको नकारस्य लोपाभावश्चेति निपात्यते ।  
तत्रानुस्वारस्य परसवर्णस्य चासिद्धत्वात् अकार एव नास्तीति कुत्वं न  
भविष्यति ॥

हो ढः ॥ ३१ ॥

हकारस्य ढकारादेशो भवति भलि परतः पदान्ते च । सोढा ।  
सोढुम् । सोढव्यम् । तुराषाट् । वोढा । वोढुम् । वोढव्यम् । प्रष्टवाट् ।  
दित्यवाट् ॥

दादेर्धातोर्घः ॥ ३२ ॥

दकारादेर्धातोर्हकारस्य घकारादेशो भवति भलि परतः पदान्ते

च । दग्धा । दग्धुम् । दग्धव्यम् । काष्ठधक् । दोग्धा । दोग्धुम् । दोग्ध-  
व्यम् । गोधुक् । ददोरिति किम् । लेढा । लेढुम् । लेढव्यम् । गुडलिट् ।  
धातोरिति दादिममानाधिकरणमेतच्च, किं तर्हि तद्विशेषणमवयवंप्रपञ्चन्त  
धातोरवयवो यो दादिः शब्दस्तदवयवस्य हकारस्येति । किमेवं कृतं  
भवति । अघोगित्यत्रापि घकारः सिद्धो भवति । कथं दोग्धा दोग्धु-  
मिति, व्यपदेशिवद्भावात् । अथ वा धातूपदेशे यो दादिरित्येवं विज्ञा-  
यते । तथा च दामलिहमिच्छति दामलिह्यति । दामलिह्यतेः क्लिप्प्र-  
त्ययः । दामलिहित्यत्रापि न भवति ॥

वा द्रुहमुहष्णुहृष्णिह्याम् ॥ ३३ ॥

द्रुह मुह ण्णुह णिह इत्येतेषां धातूनां हकारस्य वा घकारादेशो  
भवति भलि परतः पदान्ते च । द्रुह् । द्रोग्धा । द्रोढा । मित्रधुक् । मि-  
त्रधुट् । मुह । उन्मोधा । उन्मेढा । उन्मुक् । उन्मुट् । सुह । उत्-  
सोधा । उत्सोढा । उत्सुक् । उत्सुट् । छिह । क्षोधा । क्षोढा । क्षिक् ।  
क्षिट् । द्रुहेर्दादित्वाद् घत्वं नित्यं प्राप्तमितरेषामप्राप्तमेव घत्वं विक-  
ल्प्यते ॥

नहो धः ॥ ३४ ॥

नहो हकारस्य धकारादेशो भवति भलि परे पदान्ते च । नहु-  
म् । नहुस् । नहुव्यम् । उपानत् । परीणत् ॥

आहस्यः ॥ ३५ ॥

आहो हकारस्य थकारादेशो भवति भलि परतः । इदमात्य ।  
किमात्य । आदेशान्तरकरणं भपस्तयोर्द्वाऽथ इत्यस्य निवृत्त्यर्थम् । भली-  
त्येव । आह । आहतुः । आहुः ॥ हूयहेर्भश्छन्दसि हस्येति वक्तव्यम् ॥ \* ॥  
गर्दभेन संभरति । यभीता जधिरे । उद्गामं च निगामं च ब्रह्म देवा  
अवीवृधन् ॥

ब्रश्चभ्रस्जस्जमृजयजराजभ्राजच्छां षः ॥ ३६ ॥

सश्च भस्ज सृज मृज यज राज भ्राज इत्येतेषां हकारान्तानां  
 शकारान्तानां च प्रकार आदेशो भवति भलि परतः पदान्ते च । व्रश्च ।  
 व्रष्टा । व्रष्टुम् । व्रष्टव्यम् । मूलवृट् । भस्ज । भष्टा । भष्टुम् । भष्टव्यम् ।  
 धानुभृट् । सृज् । सृष्टा । सृष्टुम् । सृष्टव्यम् । रज्जुसृट् । मृज ।  
 माष्टा । माष्टुम् । माष्टव्यम् । कसपरिमृट् । यज । यष्टा । यष्टुम् ।  
 यष्टव्यम् । उपयट् । राज् । सम्राट् । स्वराट् । विराट् । राजभ्राजोः  
 पदान्तायै ग्रहणं भलादिराभ्यामिटा पर्यवपद्यते । केचित्तु राष्ट्रिरिति  
 क्विन्नन्तमिच्छन्ति । हकारान्तानाम् । प्रच्छ । प्रष्टा । प्रष्टुम् । प्रष्टव्यम् ।  
 शब्दप्राट् । क्त्वाः शूडनुनासिके चेत्यत्र कृतीत्यनुवर्तते इति ह्यग्रहण-  
 मिह क्रियते । शकारान्तानाम् । लिश् । लेष्टा । लेष्टुम् । लेष्टव्यम् ।  
 लिट् । विश् । वेष्टा । वेष्टुम् । वेष्टव्यम् । विट् ॥

एकाचो वशो भष् भ्रष्टन्त्य स्रष्टोः ॥ ३७ ॥

धातोर्वयवो य एकाचु भ्रष्टन्तः तद्वयवस्य वशः स्याने भष् आ-  
 देशो भवति भलि सकारे ध्वशब्दे च परतः पदान्ते च । बुध् । भेत्स्यन्ते ।  
 अभुध्वम् । अर्थभुत् । गुह् । निघोत्स्यते । न्यघुद्धम् । पर्यघुट् । दुह् ।  
 धोत्स्यते । अधुध्वम् । गोधुक् । अजर्घाः । एधेर्घङ्लुगन्तस्य लङि सिपि  
 लघूपधगुणे कृते सिपो हल्ङादिलोपे च धातोर्वयवस्यैकाचो वशः  
 स्याने भष्भावस्ततो धकारस्य जश्त्वं दश्चेति स्त्व रो रीति पूर्वरेफस्य  
 लोपः क्लोपे पूर्वस्य दीर्घाण इति दीर्घत्वम् । गर्ट्भयतेरप्रत्ययः । गर्टुप् ।  
 एकाच इति किम् । दामलिहमिच्छति दामलिह्यति, दामलिह्यतेर-  
 प्रत्ययः । दामलिट् । असति ह्येकाज्यग्रहे धातोर्इत्येतद्वशो विशेषणं  
 स्यात् । वश इति किम् । क्रुध् । क्रोत्स्यति । भ्रष्टन्त्येति किम् ।  
 दास्यति । स्रष्टोरिति किम् । बोद्धा । बोद्धुम् । बोद्धव्यम् । धकारस्य  
 वकारोपसृष्टस्य ग्रहणं किम् । दादद्धि । दध धारणइत्येतस्य यङ्लुकि  
 लोटि हुक्त्वो हेर्द्विरिति धिभावे सत्येतद्ववति । अत्र चत्वारो वशः  
 स्यान्निनो भषादेशाश्चत्वार एव । तत्र संख्यातानुदेशे प्राप्ते हकारस्य  
 स्यान्निनो ऽभावाद् ढकारादेशो न भवति । आन्तर्यतो व्यवस्था विज्ञास्यते ॥

## दधस्तथोश्च ॥ ३८ ॥

दध इति दधातिः कृतद्विवचने निर्द्दिश्यते । तस्य भलन्तस्य वशः स्याने भप् आदेशो भवति तकारयकारयोः परतश्चकारात् स्ध्वोश्च परतः । धत्तः । धत्यः । धत्से । धत्स्व । धध्वम् । वचनसामर्थ्यादातो लोपस्य स्यानिवद्भावो न भवति । अभ्यासजशत्वस्य चासिद्धत्वम् । तथोरिति किम् । आनन्तर्यात्स्ध्वारेव विज्ञायेत । चकारस्तयोरनुवृत्त्यर्थः । भषन्त-स्येत्येव । दधाति ॥

## भलां जशान्ते ॥ ३९ ॥

भलां जश आदेशो भवन्ति पदस्यान्ते वर्त्तमानानाम् । घागत्र । श्वलिङत्र । अग्निचिदत्र । त्रिष्टुवत्र । अन्तग्रहणं भलीत्येतस्य निवृत्त्यर्थम् । वस्ता । वस्तव्यम् ॥

## भषस्तथोर्द्धो ऽधः ॥ ४० ॥

भष उत्तरयोस्तकारयकारयोः स्याने धकार आदेशो भवति । दधातिं वर्जयित्वा । लब्धा । लब्धुम् । लब्धव्यम् । अलब्ध । अलब्धाः । दुह । दोग्धा । दोग्धुम् । दोग्धव्यम् । अदुग्ध । अदुग्धाः । लिह । लेढा । लेढुम् । लेढव्यम् । अलीढ । अलीढाः । बुध् । बोद्धा । बोद्धुम् । बोद्धव्यम् । अबुद्ध । अबुद्धाः । अध इति किम् । धत्तः । धत्यः ॥

## षढोः कः सि ॥ ४१ ॥

षकारढकारयोः ककारादेशो भवति सकारे परतः । षकारस्य । विप् । विवेक्ष्यति । अवेष्यत् । विविचति । ढकारस्य । लिह । लेक्ष्यति । अलेक्ष्यत् । लिलिचति । सीति किम् । पिनष्टि । लेढि ॥

## रदाभ्यां निष्ठातो नः पूर्वस्य च दः ॥ ४२ ॥

रेफदकाराभ्यामुत्तरस्य निष्ठातकारस्य नकार आदेशो भवति पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् । विशीर्णम् । निगीर्णम् । अवगूर्णम् । दकारात् । भिचः । भिचवान् । छिन्नः । छि-

चवान् । रदाभ्यामिति किम् । कृतः । कृतवान् । र इत्यत्र रश्रुतिसामान्यं  
 नोपादीयते किं तर्हि व्यञ्जनमात्रम् । रेफसामान्यनिर्देशेपि सति रेफात्परा  
 याज्भक्तिस्तद्व्यवधानाच्चत्व न भवति । निष्ठेति किम् । कर्त्ता । कर्त्ता ।  
 त इति किम् । चरितम् । मुदितम् । पूर्वस्येति किम् । परस्य मा भूत् । भिन्नव-  
 द्वाम् । भिन्नवद्भिः । इह कृतस्थापत्यं कार्तिरिति वृद्धेर्बहिरङ्गलक्षणाया  
 असिद्धत्वान्नत्वे कर्त्तव्ये रेफस्यासिद्धत्वम् ॥

संयोगादेरातो धातेर्यण्वतः ॥ ४३ ॥

संयोगादियौ धातुराकारान्तो यण्वान् तस्मादुत्तरस्य निष्ठात-  
 कारस्य नकारादेशो भवति । प्रद्राणः । प्रद्राणवान् । ग्लानः । ग्लान-  
 वान् । संयोगादेरिति किम् । यातः । यातवान् । आत इति किम् ।  
 च्युतः । च्युतवान् । पूतः । पूतवान् । धातेरिति किम् । निर्यातः ।  
 निर्वातः । यण्वत इति किम् । स्वातः । स्वातवान् ॥

ल्वादिभ्यः ॥ ४४ ॥

लूञ् छेदने इत्येतत्प्रभृति वृ वरणे इति यावत् वृत्करणेच समा-  
 पिता ल्वादयो गृह्यन्ते । तेभ्य उत्तरस्य निष्ठातकारस्य नकारादेशो भव-  
 ति । लूनः । लूनवान् । धूनः । धूनवान् । जीनः । जीनवान् ॥ चकार-  
 न्त्वादिभ्यः क्तिचिष्ठावद्भवतीति वक्तव्यम् ॥ \* ॥ कीर्णः । गीर्णः । शी-  
 र्णः । लूनिः । पूनिः ॥ दुग्धोर्दोर्घश्चेति वक्तव्यम् ॥ \* ॥ दु, आटूनः ।  
 गु, विगूनः ॥ पूजो विनाशइति वक्तव्यम् ॥ \* ॥ पूना यवाः । विनष्टा  
 इत्यर्थः । विनाशइति किम् । पूतं धान्यम् ॥ सिनेतेर्यासकर्मकर्तृक-  
 स्येति वक्तव्यम् ॥ \* ॥ सिनो यासः स्वयमेव । यासकर्मकर्तृकस्येति  
 किम् । सिता पाशेन सूकरी । यासोपि यदा कर्मैव भवति न कर्मक-  
 र्त्ता तदा न भवति । सिनो यासो देवदत्तेनेति ॥

ओदितश्च ॥ ४५ ॥

ओकारेण धातेरुत्तरस्य निष्ठातकारस्य नकारादेशो भवति ।  
 ओलस्जी । लग्नः । लग्नवान् । ओविजो । उद्विग्नः । उद्विग्नवान् ।

आप्यायी वृद्धौ । आपीनः । आपीनवान् । स्वादय आदितः ।  
 पूङ् । सूनः । सूनवान् । दूङ् । दूनः । दूनवान् । दीङ् । दीनः । दीन-  
 वान् । डीङ् । डीनः । डीनवान् । धीङ् । धीनः । धीनवान् । मीङ् ।  
 मीनः । मीनवान् । रीङ् । रीणः । रीणवान् । लीङ् । लीनः । लीनवा-  
 न् । व्रीङ् । व्रीणः । व्रीणवान् ॥

### क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति ।  
 क्षीयाः क्षेयाः । क्षीयो जाल्मः । क्षीयस्तपस्वी । क्षियो निष्ठायामण्य-  
 दर्थं वा क्रोशदैन्ययोरिति दीर्घत्वं भवति । दीर्घादिति किम् । अक्षि-  
 तमसि मामेक्षेष्टाः । अक्षितमिति क्तप्रत्ययो भावे । भावश्च एयदर्थं इति  
 दीर्घाभावः । इह्रस्वान्तस्यापि धात्वनुकरणस्य इष्ट इयडा निर्देशः । क्षियो  
 निष्ठायामण्यदर्थइत्यत्र दीर्घग्रहणं क्रियते विपराभ्यां जेरित्येवमादौ  
 तु धातुत्वमनुकार्यगतं सदप्यविवक्षितत्वाद् निरूपसामान्यानुकरणं द्रष्ट-  
 व्यम् ॥

### श्याोऽस्पर्शे ॥ ४७ ॥

श्यायतेऽस्पर्शस्य निष्ठातकारस्यास्पर्शे नकार आदेशो भवति ।  
 शीनं घृतम् । शीनं मेदः । शीना वसा । अस्पर्शइति किम् । शीतं वर्त्त-  
 ते । शीतो वायुः । शीतमुदकमित्यत्र गुणभूतोऽपि स्पर्शो नत्वप्रतिषेधस्य  
 संप्रसारणस्य च निमित्तं भवति । गुणे च स्पर्शे प्रतिषेधोऽयं न रोगे, तेन  
 प्रतिशीन इत्यत्र नत्व भवत्येव ॥

### अञ्चोऽनपादाने ॥ ४८ ॥

अञ्चतेऽस्पर्शपदस्य निष्ठातकारस्य नकारादेशो भवति न चेदपा-  
 दानं तत्र भवति । समक्षौ शकुनेः पादौ । तस्मात्पशवो न्यक्षाः ।  
 अनपादानइति किम् । उदक्तमुदकं कूपात् । व्यक्तमित्येतदञ्जे रूपम् ॥

### दित्रोऽविजिगीषायाम् ॥ ४९ ॥

दिव उत्तरस्य निष्ठातकारस्य नकारादेशो भवति अविजिगीषा-  
यामर्थे । आधूनः । परिधूनः । अविजिगीषायामिति किम् । द्यूतं वर्तते ।  
विजिगीषया हि तत्राक्षपातनादि क्रियते ॥

निर्वाणो ऽवाते ॥ ५० ॥

निर्वाण इति निस्पृधात्वात्तेस्तस्य निष्ठातकारस्य नकारो निपा-  
त्यते । न चेद्वाताधिकरणो वात्यर्थो भवति । निर्वाणोऽग्निः । निर्वाणः  
प्रदीपः । निर्वाणो भिक्षुः । अवातइति किम् । निर्वातो वातः । निर्वात  
वातेन । निर्वाणः प्रदीपो वातेनेत्यत्र तु प्रदीपाधिकरणो वात्यर्थो  
वातस्तु तस्य करणमिति भवत्येव नत्वम् ॥

शुषः कः ॥ ५१ ॥

शुषेर्द्धातोस्तस्य निष्ठातकारस्य ककारादेशो भवति । शुष्कः ।  
शुष्कवान् ॥

पचो वः ॥ ५२ ॥

पचेर्द्धातोस्तस्य निष्ठातकारस्य वकारादेशो भवति । पक्वः ।  
पक्ववान् ॥

क्षायो मः ॥ ५३ ॥

क्षेधातोस्तस्य निष्ठातकारस्य मकारादेशो भवति । क्षामः ।  
क्षामवान् ॥

प्रस्त्यान्यतरस्याम् ॥ ५४ ॥

प्रपूर्वात् स्त्यापतेस्तस्य निष्ठातकारस्यान्यतरस्यां मकारादेशो  
भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा  
मत्वं नास्ति तदा सयोगादेरातो धातोर्यणवत् इत्यस्य पूर्वत्रासिद्धत्वात्  
संप्रसारणं प्रथमं क्रियते । तत्र कृते निमित्तव्याघाताच्च न भवति ॥

अनुपसर्गात्फुल्लक्ष्मीवक्षशेक्षाघाः ॥ ५५ ॥

फुल्ल क्षीव कृश उल्लाघ इत्येते निपात्यन्ते न चेदुपसर्गादुत्तरा



भवन्ति । फुल्ल इति जिफला विशरणइत्येतस्माद्वातोत्तरस्य निष्ठात-  
कारस्य लकारो निपात्यते । उत्त्वमिडभावश्च सिद्ध एव ॥ क्तवत्त्वन्तस्था-  
प्येतल्लत्वमिष्यते ॥ फुल्लः । फुल्लवान् इति । क्षीबकृशोल्लाघा इति  
क्षीबकृशिभ्यामुत्पूर्वाच्च लाघेः क्तप्रत्ययस्य तलोप इडागमाभावश्च निपा-  
त्यते । कृते वा इटि इच्छब्दलोपः । क्षीबः । कृशः । उल्लाघः । अनुपसर्गा-  
दिति किम् । प्रफुल्लाः सुमनमः । प्रक्षीबितः । प्रकृशितः । प्रोल्लाघितः ।  
लाघेर्दोऽन्य उपसर्गः प्रतिपिध्यते ॥ उत्फुल्लसंफुल्लयोरिति वक्तव्यम् ॥ \* ॥  
उत्फुल्लः । संफुल्लः । परिकृश इत्यत्र यः परिशब्दः स क्रियान्तरयोगा-  
त्कर्त्तां प्रत्यनुपसर्ग एव । परिगतः कृशः । परिकृश इति ॥

नुदविदोन्दचाग्राह्योऽन्यतरस्याम् ॥ ५६ ॥

नुद विद उन्द जा ग्रा ह्री इत्येतेभ्य उत्तरस्य निष्ठातकारस्य  
नकार आदेशो भवति अन्यतरस्याम् । नुद । नुचः । नुत्तः । विद । विचः ।  
वित्तः । उन्द । समुचः । समुत्तः । जा । जाणः । जातः । ग्रा । ग्राणः ।  
घ्रातः । ह्री । ह्रीणः । ह्रीतः । ह्री इत्येतस्मादप्राप्तं नत्वमितरेणा नित्यं  
प्राप्तं विकल्प्यते ॥ विदविचारणइत्यस्य विदेरिह ग्रहणमिष्यते ॥ एव-  
मुक्तम् ॥

वेत्तेस्तु विदितो निष्ठा विद्यतेर्विच इष्यते ।

वित्तेर्विचश्च वित्तश्च भोगे विचश्च विन्दतेः ॥ इति ॥

न ध्याख्यापृमूर्च्छिमदाम् ॥ ५७ ॥

ध्या ख्या पृ मूर्च्छि मद् इत्येतेषां निष्ठातकारस्य नकारादेशो न  
भवति । ध्यातः । ध्यातवान् । ख्यातः । ख्यातवान् । पूर्त्तः । पूर्त्तवान् ।  
मूर्त्तः । मूर्त्तवान् । मर्त्तः । मत्तवान् । रदाभ्या संयोगादिरिति च प्राप्तः  
प्रतिपिद्यते ॥

वित्तो भोगप्रत्यययोः ॥ ५८ ॥

वित्त इति विदेर्लोभार्थादुत्तरस्य क्तस्य नत्वाभावो निपात्यते  
भोगे प्रत्यये चाभिधेये । वित्तमस्य बहु + धनमस्य बहुत्वर्थः । धनं हि

भुज्यतइति भोगोभिधीयते । प्रत्यये । वित्तायं मनुष्यः । प्रतीत इत्यर्थः ।  
प्रतीयतइति प्रत्ययः । भोगप्रत्यययोरिति किम् । विचः ॥

**भित्तं शकलम् ॥ ५८ ॥**

भित्तमिति निपात्यते शकल चेत्तद्वति । भित्तं तिष्ठति । भित्तं  
प्रपतति । शकलपर्यायोयम् । अत्र भिदिः क्रिया शब्दव्युत्पत्तेरेव निमित्त-  
त्तम् । भिदिक्रियाविवक्षायां हि शकलविषये भित्तमित्येव भवति ॥

**ऋणमाधमर्ण्यं ॥ ६० ॥**

ऋणमिति ऋइत्येतस्माद्वातोत्तरस्य निष्ठातकारस्य नकारो निपा-  
त्यते आधमर्ण्यविषये । अधम ऋणे अधमर्णः । एतस्मादेव निपातनात्स-  
प्तम्यन्तेनोत्तरपदेन समासः । तद्वाच आधमर्ण्यम् । यद्येवमुत्तमर्ण इति  
न सिध्यति । नैष दोषः । कालान्तरदेयविनिमयोपलक्षणार्थं चेदमुपा-  
त्तम् । तेन उत्तमर्ण इत्यपि हि भवति । ऋणं ददाति । ऋण धारयति ।  
आधमर्ण्यइति किम् । ऋतं वक्ष्यामि नानृतम् ॥

**नसत्तनिषत्तानुत्तप्रतूर्त्तसूर्त्तगूर्त्तानि कृन्दसि ॥ ६१ ॥**

नसत्त निषत्त अनुत्त प्रतूर्त्त सूर्त्त गूर्त्त इत्येतानि कृन्दसि विषये  
निपात्यन्ते । नसत्तनिषत्तेति सदेर्नञ्पूर्वाच्चिपूर्वाच्च नत्वाभावो निपात्यते ।  
नसत्तमञ्जसा । नसत्तमिति भाषायाम् । निषत्तः । निषण्ण इति भाषा-  
याम् । अनुत्तमित्युन्देर्नञ्पूर्वस्य निपातनम् । अनुत्तमा ते मघवन् । अनुत्त-  
मिति भाषायाम् । प्रतूर्त्तमिति त्वरतेः तूर्त्ति इत्येतस्य वा निपातनम् ।  
प्रतूर्त्तं वाजिनम् । प्रतूर्णमिति भाषायाम् । सूर्त्तमिति सृइत्येतस्य उत्त्वं  
निपात्यते । सूर्त्ता गावः । सृता गाव इति भाषायाम् । गूर्त्तमिति गूरी  
इत्येतस्य नत्वाभावो निपात्यते । गूर्त्ता अमृतस्य । गूर्णमिति भाषायाम् ।

**क्विन्प्रत्ययस्य कुः ॥ ६२ ॥**

पदस्येति वर्त्तते । क्विन्प्रत्ययस्य सर्वत्र पदान्ते कुत्वमिष्यते ।  
क्विन्प्रत्ययो यस्माद्वातोः स क्विन्प्रत्ययः । तस्य पदस्यालोन्त्यस्य कत्रगा-

देशो भवति । स्पृशो ऽनुदक्के क्तिन् । घृतस्पृक् । हलस्पृक् । मन्त्रस्पृक् ।  
 क्तिनः कुरिति वक्तव्ये प्रत्ययग्रहणं कृतं बहुव्रीहिविज्ञानार्थं, क्तिन्प्रत्ययो  
 यस्माद्विहितस्तस्मादन्यस्मिन्नपि प्रत्यये कृत्व यथा स्यात् । मा नो अ-  
 साक् । मा नो अद्राक् । सृजिदृशिभ्यां हि क्तिन्विहितः तयोर्लुङि कृत्वमे-  
 तत् । माङ्योगेपि छान्दसत्वादडागमः ईडपि न भवति । बहुलं छन्द-  
 सीति । तथा दृग्भ्यां दृग्भिर्न क्तिवन्तस्यापि दृशेः कृत्वं भवति । एवं  
 च सति रज्जुसृष्ट्यामित्यत्रापि कृत्व प्राप्नोति । अथ तु नेष्यते । ततस्त-  
 त्प्रतिविधातव्यमिति ॥

नशेर्वा ॥ ६३ ॥

पदस्येति वर्तते । नशेः पदस्य वा कवर्गादेशो भवति । सा वै  
 जीवनगाहुतिः । सा वै जीवनडाहुतिः । नशेरयं संपदादित्वाद् भावे  
 क्षिप् । जीवस्य नाशो जीवनक् । जीवनट् । पत्ये प्राप्ते कृत्वविकल्पः ॥

मो नो धातोः ॥ ६४ ॥

मकारान्तस्य धातोः पदस्य नकारादेशो भवति । प्रशान् । प्रतान् ।  
 प्रदान् । शमितमिदमादीनां क्तिप् । अनुनासिकस्य क्तिफलोःङ्ङितीति  
 दीर्घत्वम् \* । नत्वस्यासिद्धत्वाच्चलोपो न भवति । म इति किम् । भित् ।  
 छित् । धातोरिति किम् । इदम् । किम् । पदस्येत्येव । प्रतामौ ।  
 प्रतामः ॥

म्येश्च ॥ ६५ ॥

मकारवकारयोश्च परतः मकारान्तस्य धातोर्नकारादेशो भवति ।  
 अगन्म तमसः पारम् । अगन्व । गमेर्लुङि बहुलं छन्दसीति शपो लुक् ।  
 जगन्वान् । विभाषा गमहनजनविदविशामिति क्क्षर्वाविडागमस्याभावः ।  
 अपदान्तार्थं आरम्भः ॥

\* शमितमादीनामित्यारभ्य दीर्घत्वमित्यन्तः पाठः पुस्तकान्तरे नास्ति ।

## ससजुषो रुः ॥ ६६ ॥

सकारान्तस्य पदस्य सजुप् इत्येतस्य च रुर्भवति । सकारान्तस्य ।  
अगिरत्र । वायुरत्र । सजुपः । सजूर्ध्वपिभिः । सजूर्ध्वेभिः । जुपेः क्विपि  
सपूर्वस्य रूपमेतत् ॥

## अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यज्ञेः  
श्वेतपूर्वस्य वह्नेः पुरसूर्वस्य दाशतेः मन्त्रे श्वेतवहोव्यशस्पुरोडाशो णिवन् ।  
अवे यज्ञ इति णिवनि कृते श्वेतवहादीनां डस्पदस्येति इस्मत्ये निपा-  
तनान्येतानि । किमर्थे तर्हि निपातनं यावता पूर्वणैव रुः सिद्धः । दीर्घ-  
त्वमप्यत्वसन्तस्य चाधातोरिति । संतुष्टौ दीर्घार्थमेते निपात्यन्ते । अत्व-  
सन्तस्य चाधातोरित्यत्र हि असंतुष्टाविति वर्तते । हे अवयाः । हे श्वेत-  
वाः । हे पुरोडाः । चकारोनुक्तसमुच्चयार्थः । हे उक्थशाः ॥

## अहन् ॥ ६८ ॥

अहन्नित्येतस्य पदस्य रुर्भवति । अहोभ्याम् । अहोभिः । नलो-  
पमकृत्वा निर्द्वेष्टो ज्ञापकः नलोपाभावो यथा स्यादिति । दीर्घाहा नि-  
दाघः । हे दीर्घाहोत्रेति । अहन्नित्यत्र तु लातणिकत्वादहनशब्दस्य  
रुर्न भवति ॥ अहो रविधौ रूपरात्रिरथन्तरूपसंख्यानं कर्तव्यम् ॥ \* ॥  
अहो रूपम् । अहोरात्रः । अहो रथन्तरम् । रोसुपीत्यस्यापवादो हत्व-  
मुपसंख्यायते । अपर आह । सामान्येन रेफादौ हत्व भवति । अहो रथ्यम् ।  
अहो रत्नानीति ॥

## रोसुपि ॥ ६९ ॥

अहन्नित्येतस्य रेफादेशो भवत्यसुपि परतः । अहर्द्वेदाति । अह-  
र्भुङ्क्ते । असुपीति किम् । अहोभ्याम् । अहोभिः । ननु चात्रापि प्रत्यय-  
लक्षणं सुवस्ति । अहर्द्वेदाति । अहर्भुङ्क्तेति । नैतदस्ति । उक्त-  
मेतत् । अहो रविधौ लुमता लुप्ते प्रत्ययलक्षणं न भवतीति नायमह-  
शब्दः सुप्परो भवति । यत्र तु लोपशब्देन लुप्यते तत्र प्रत्ययलक्षणं भव-

त्येव । यथा हे दीर्घाहोत्र दीर्घाह निदाघ इति । अत्र हि हल्ङ्याबि-  
ति लोपेन प्रत्ययस्य निवृत्तिः ॥

**अन्नरुधरवरित्युभयथा छन्दसि ॥ ७० ॥**

अन्नस् ऊधस् अवस् इत्येतेषां छन्दसि विषये उभयथा भवति ।  
रुधा रेफो वा । अन्नस् । अन्न एव । अन्नरेव । ऊधस् । ऊधरेव । ऊध  
एव । अवस् । अवरेव । अव एव । यदा रुत्व तदा भोभगोअघोअपूर्वस्य  
योशीति यकारः ॥ छन्दसि भाषायां च विभाषा प्रचेतसो राजन्यपसं-  
ख्यानं कर्त्तव्यम् ॥ \* ॥ प्रचेता राजन् । प्रचेतो राजन् ॥ अहरदीनो पत्या-  
दिपूपसंख्यानं कर्त्तव्यम् ॥ \* ॥ अहर्पतिः । अहःपतिः । गीर्ष्यतिः ।  
गीर्ष्यतिः । धूर्ष्यतिः । धूःपतिः । विसर्जनीयवाधनार्थमत्र पक्षे रेफस्यैव रेफो  
विधीयते ॥

**भुवश्च महाव्याहृतेः ॥ ७१ ॥**

भुवस् इत्येतस्य महाव्याहृतेः छन्दसि विषये उभयथा भवति ।  
रुधा रेफो वा । भुवरित्यन्तरिक्षम् । भुव इत्यन्तरिक्षम् । महाव्याहृतेरिति  
किम् । भुवो विश्वेषु भुवनेषु यज्ञियः \* । भुवरित्येतदव्ययमन्तरिक्षवाचि  
महाव्याहृतिः ॥

**वसुस्संसुध्वंस्वनडुहं दः ॥ ७२ ॥**

ससजुपोरित्यतः स इति वर्त्तते । तेन संभवाद्धुभिचाराच्चैव वसुरेव  
विशेष्यते । न संसुध्वंसू व्यभिचाराभावाद, संभवाच्चानडुहंशब्दः । ध्वं-  
न्तस्य पदस्य सकारान्तस्य संसु ध्वंसु अनडुह इत्येतेषां च दकारादेशो  
भवति । वसु । विद्वद्भ्याम् । विद्वद्भिः । पपिवद्भ्याम् । पपिवद्भिः । संसु ।  
उखासद्भ्याम् । उखासद्भिः । ध्वंसु । पर्णध्वद्भ्याम् । पर्णध्वद्भिः । अनडुह ।  
अनडुद्भ्याम् । अनडुद्भिः । स इत्येव । विद्वान् । पपिवान् । नकारस्य न  
भवति । रुत्वे नाप्राप्ते इदमारभ्यतइति तद्वाध्यते । सयोगान्तलोपस्तु  
नैवमिति तेनैतदेव दत्वं वाध्यते । अनडुहोपि ढत्वमनेन वाध्यते ।

\* भुवो मध्यम् । भुव इदम् । पुस्तकान्तरे एतदधिकम् ।

नुमस्तु विधानसामर्थ्यान्न भवति । अनङ्गान् । हे अनङ्गविति । पदस्येत्येव । विद्वांसौ । विद्वांसः ॥

तिप्यनस्तेः ॥ ७३ ॥

तिपि परतः सकारान्तस्य पदस्य अनस्तेर्दकार आदेशो भवति । अचक्राद्भवान्-१ अन्वशाद् भवान् । तिपीति किम् । चक्रास्तेः क्विप् । चक्राः । अनस्तेरिति किम् । आप एवेदं सलिलं सर्वमाः । आ इत्यस्तेर्लङि तिपि बहुलं छन्दसीति ईङ्ग हतः ॥

सिपि धातो र्वा ॥ ७४ ॥

सिपि परतः सकारान्तस्य पदस्य धातो र्वा इत्ययमादेशो भवति दकारो वा । अचक्रास्त्वम् । अचक्रात्त्वम् । अन्वशास्त्वम् । अन्वशात्त्वम् । धातुयहणं चोत्तरार्थं स्यहणं च ॥

दश्च ॥ ७५ ॥

दकारान्तस्य धातोः पदस्य सिपि परतो र्भवति दकारो वा । अभिनत्त्वम् । अभिनस्त्वम् । अच्छिनत्त्वम् । अच्छिनस्त्वम् ॥

वोरुपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति । गीः । धूः । पूः । आशीः । वायहणमुत्तरार्थम् । उपधायहणं किम् । अविभर्भवान् । अथ्यासेकारस्य मा भूत् । इक इति किम् । अत्रैव प्रत्युदाहरणे भशब्दाकारस्य मा भूत् । धातोरित्येव । अग्निः । वायुः । पदस्येत्येव । गिरौ । गिरः ॥

हलि च ॥ ७७ ॥

हलि च परतः रेफवकारान्तस्य धातोरुपधाया इको दीर्घो भवति । आस्तोर्यम् । विस्तोर्यम् । विशोर्यम् । अवगूर्यम् । वकारान्तस्य । दीव्यति । सीव्यति । धातोरित्येव । दिवमिच्छति दिव्यति । चतुर इच्छति चतुर्यति । इक इत्येव । स्मर्यते । भव्यम् । अपदान्ताद्यौयमारम्भः ॥

उपधायां च ॥ ७८ ॥

हलीत्यनुवर्त्तते । धातोरुपधाभूतौ यौ रेफवकारौ हल्परौ तयो-  
रुपधाया इको दीर्घो भवति । हुर्छो । हूर्छिता । मुर्छो । मूर्छिता । उर्वो ।  
जर्विता । धुर्वो । धूर्विता । हलीत्येव । चिरि,जिरि । चिरिणोति । जिरि-  
णोति । इह कस्माच्च भवति । री गतौ । रिर्यतुः । रिर्युः । वी गत्यादिषु ।  
विव्यतुः । विव्युरिति । यणादेशस्य स्थानिवत्त्वाद् असिद्धत्वाच्च बहिर-  
ङ्गलक्षणत्वेन हल्परौ रेफवकारौ न भवतः । चतुर्थितेत्यत्रापि बहिरङ्ग-  
लक्षणत्वादतो लोपस्य धातोरुपधाभूतो रेफो न भवति । प्रतिदीवनेत्यत्र  
तु हलि चेति दीर्घत्वम् । दीर्घविधौ लोपाज्जादेशस्य स्थानिवद्भावप्रतिषे-  
धात् । असिद्धं बहिरङ्गमन्तरङ्गे इत्येतत्तु नाश्रयितव्यम् । उणादयो  
ऽव्युत्पन्नानि प्रातिपदिकानीति जिब्रिः किर्योर्गिर्योरित्येवमादिषु दीर्घा  
न भवति ॥

न भर्कुर्कुराम् ॥ ७९ ॥

रेफवकारान्तस्य भस्य कुर कुर इत्येतयोश्च दीर्घा न भवति ।  
धुरं वहति धुर्यः । धुरि साधुर्धुर्यः । कुर । कुर्यात् । कुर । कुर्यात् ।  
दिव्यम् । रेफवकाराभ्यां भविशेषणं किम् । प्रतिदीव्ना । प्रतिदीव्ने ॥

अदसो ऽसेर्दादु दो मः ॥ ८० ॥

अदसो ऽसकारान्तस्य वर्णस्य दात्परस्य उवर्णोदेशो भवति दका-  
रस्य च मकारः । अमुम् । अमू । अमून् । अमुना । अमूभ्याम् । भाव्य-  
मानेनाप्युकारेण सवर्णानां ग्रहणमिष्यतइत्येकमात्रिकस्य मात्रिको द्विमा-  
त्रिकस्य द्विमात्रिक आदेशो भवति । असेरिति किम् । अद इच्छति,  
अदस्यति ॥ अदसो ऽनोस इति वक्तव्यम् ॥ = ॥ ओकाररेफयोरपि  
प्रतिषेधो यथा स्यादिति । अदोत्र । अदः । तदर्थं केचित्सूत्रं वर्णयन्ति ।  
अः सेर्यस्य सोयमसिः यत्र सकारस्य अकारः क्रियतइति तेन त्यदाद्य-  
त्वविधाने एतद् अन्यत्र न भवितव्यमेवेति । अद्वादेशे कथम् ।

अदसोद्रेः पृथङ् मुत्वं के विदिच्छन्ति लत्ववत् ।

के चिदन्त्यसदेशस्य नेत्येके ऽर्सेर्हि दृश्यते ॥

यैरसेरिति सकारस्य प्रतिषेधः क्लियते अनन्त्यविकारेन्त्यमदेशस्येति च परिभाषा नाश्रीयते तेषामुभयोरपि मुत्वेन भवितव्यम् । अमुमुयङ् । अमुमुयञ्चौ । अमुमुयञ्च इति । यथा चलीकृष्यतइति लत्वम् । ये तु परिभाषामाश्रयन्ति तेषामन्त्यसदेशस्यैव भवितव्यम् । अदमुयङ् । अदमुयञ्चौ । अदमुयञ्च इति । येषां तु त्यदादात्वविप्रयएव मुत्वेन भवितव्यमिति दर्शनं तेषामत्र न भवितव्यम् । अददयङ् । अददयञ्चौ । अददयञ्च इति । दादिति किम् । अतोन्त्यस्य मा भूत् । अमुया । अमुयोः ॥

एत ईद्वहुवचने ॥ ८१ ॥

अदसो दकारादुत्तरस्य एकारस्य ईकारादेशो भवति दकारस्य च मकारः बहुवचने बहूनामर्थानामुक्तौ । अमी । अमीभिः । अमीभ्यः । अमीषाम् । अमीषु । बहुवचनइत्यर्थनिर्देशाय, पारिभाषिकस्य हि बहुवचनस्य ग्रहणे ऽमी इत्यत्र न स्यात् ॥

वाक्यस्य टेः श्रुत उदात्तः ॥ ८२ ॥

अधिकारोऽयम् । वाक्यस्य टेरिति श्रुत इति च उदात्त इति च एतच्चयमप्यधिकृतं वेदितव्यमापादपरिसमाप्तेर्यदित ऊर्ध्वमनुक्रमिष्यामो वाक्यस्य टेः श्रुत उदात्त इत्येवं तद्वेदितव्यम् । वक्ष्यति । प्रत्यभिवादे ऽशूद्रे । अभिवादये देवदत्ताहं, भो आयुष्मानेधि देवदत्त ३ । पदाधिका-  
रोऽनुवर्त्ततएव । वाक्यग्रहणमनन्त्यस्य पदस्य श्रुतनिवृत्त्यर्थम् । टियग्रहणं व्यञ्जनान्तस्यापि टेरचः श्रुतो यथा स्यात् । अग्निचि ३ इति ॥

प्रत्यभिवादे ऽशूद्रे ॥ ८३ ॥

प्रत्यभिवादो नाम यदत्राभिवाद्यमानो गुरुराशिषं प्रयुङ्क्ते तत्रा-  
शूद्रविषये यद्वाक्य वर्त्तते तस्य टेः श्रुत उदात्तो भवति । अभिवादये  
देवदत्ताहं, भो आयुष्मानेधि देवदत्त ३ । आशूद्रइति किम् । अभिवादये



तुपजकोहं, भो आयुष्मानेधि तुपजक ॥ स्त्रियामपि प्रतिपेधो वक्त-  
व्यः ॥ \* ॥ अभिवादये गार्ग्यहं, भो आयुष्मती भव गार्गि । असू-  
यकेपि के चित् प्रतिपेधमिच्छन्ति । अभिवादये स्यात्यहं भोः । आयुष्मा-  
नेधि स्यालित् । यावच्च तस्यासूयकत्वं न ज्ञायते तावदेव प्रत्यभि-  
वादवाक्यम् । तस्मिंस्त्वसूयकत्वेन निर्ज्ञाते प्रत्यभिवाद एव नास्ति  
कुतः स्मृतः । तथा ह्युक्तम्, असूयकस्त्व जाल्म न त्वं प्रत्यभिवादनमर्हसि ।  
भिद्वस्व वृषल स्यालित्विति ॥ अभिवादवाक्ये यत् संकीर्तितं नाम गौत्रं  
वा तद् यत्र प्रत्यभिवादवाक्यान्ते प्रयुज्यते तत्र स्मृत इष्यते ॥ इह न भवति ।  
देवदत्त कुशल्यसि । देवदत्त आयुष्मानेधीति ॥ भो राजन्यविशं वेति  
वक्तव्यम् ॥ \* ॥ भो अभिवादये देवदत्तोहम्, आयुष्मानेधि देवदत्त भोः ३ ।  
आयुष्मानेधि देवदत्त भोः । राजन्य । अभिवादये इन्द्रवर्माहं भोः ।  
आयुष्मानेधीन्द्रवर्म ३ न् । आयुष्मानेधीन्द्रवर्मन् । विश् । अभिवादये  
इन्द्रपालितोहं भोः । आयुष्मानेधीन्द्रपालित ३ । आयुष्मानेधीन्द्र-  
पालित ॥

दूराद्भूते च ॥ ८४ ॥

दूराद्भूते यद्वाक्यं वर्तते तस्य टेः स्मृतो भवति स चोदात्तः ।  
आह्वानं हूतं शब्देन सम्बोधनम् । आगच्छ भो माणवक देवदत्त ३ ।  
आगच्छ भो माणवक यज्ञदत्त ३ । दूरं यद्यप्यपेक्षाभेदादनवस्थितं तथापि  
हूतापेक्षं यत्तदाश्रीयते इति यत्र प्राकृतात्प्रयत्नाद्व्यतिशेपे आश्रीयमाणे  
शब्दः श्रूयते तद्गूरम् । हूतग्रहणं च सम्बोधनमात्रोपलक्षणाद्यर्थं द्रष्टव्यम् ।  
तेन यत्राप्याह्वानं नास्ति तत्रापि स्मृतिर्भवति । सकून्यिब देवदत्त ३ ।  
पलायस्व देवदत्त ३ इति ॥ अस्याश्च स्मृतेरेकश्रुत्या समावेश इष्यते ॥  
दूरादिति किम् । आगच्छ भो माणवक देवदत्त ॥ दूरादाह्वाने वाक्यस्यान्ते  
यत्र सम्बोधनपदं भवति तत्रायं स्मृत इष्यते ॥ तेनेह न भवति । देवदत्त  
आगच्छ \* ॥

\* दूरादाह्वाने वाक्यस्यान्ते यत्रेत्यारभ्य देवदत्त आगच्छेत्यन्तं पुस्तकान्तरे  
नास्ति ।

हैह्येप्रयोगे हैहयोः ॥ ८५ ॥

हैह्येप्रयोगे दूराद्गुते यद्वाक्य वर्तते तत्र हैहयोरेव पूतो भवति ।  
है ३ देवदत्त । देवदत्त है ३ । हे ३ देवदत्त । देवदत्त है ३ । पुनर्है  
हयोरेव हणमनन्त्ययोरपि यथा स्यात् ॥

गुरोरनृतो नन्त्यस्याप्येकैकस्य प्राचाम् ॥ ८६ ॥

प्रत्यभिवादे ऽशूद्रइत्येवमादिना यः पूतो विहितस्तस्यैवायं स्या-  
निविशेष उच्यते । ककारवर्जितस्य गुरोरनन्त्यस्यापिशब्दादनन्त्यस्यापि  
टेरेकैकस्य सम्बोधने वर्तमानस्य पूतो भवति प्राचामाचार्योणां मतेन ।  
देवदत्त । देवदत्त । देवदत्त ३ । यज्ञदत्त । यज्ञदत्त । यज्ञ-  
दत्त ३ । गुरोरिति किम् । वकारात्परस्य मा भूत् । अनृत इति किम् ।  
हृणामि ३ । हृणामि ३ । एकैक्यहणं पर्यायार्थम् । प्राचामिति ग्रहणं  
विकल्पार्थम् । आयुष्मानेधि देवदत्त । तदनेन यदेतदुच्यते सर्व एव पूतः  
साहसमनिच्छता विभाषा कर्तव्य इति तदुपपन्नं भवति ॥

आमभ्यादाने ॥ ८७ ॥

आभ्यादानं प्रारम्भः । तत्र य आम्शब्दः तस्य पूतो भवति । आ-  
श्म अग्निमीळे पुरोहितम् । आभ्यादानइति किम् । आमित्येतदक्षरमु-  
द्गीथमुपासीत ॥

ये यज्ञकर्म्मणि ॥ ८८ ॥

ये इत्येतस्य यज्ञकर्म्मणि पूतो भवति । ये ३ यजामहे । यज्ञ-  
कर्म्मणीति किम् । ये यजामहइति पञ्चाक्षरमिति स्वाध्यायकाले मा  
भूत् ॥ ये यजामहइत्यत्रैवायं पूत इष्यते ॥ इह हि न भवति । ये देवा-  
सो दिव्येकादशस्य इति ॥

प्रणवष्टेः ॥ ८९ ॥

यज्ञकर्म्मणीति वर्तते । यज्ञकर्म्मणि टेः प्रणव आदेशो भवति ।  
क एष प्रणवो नाम पादस्य वार्द्धुर्चस्य वान्त्यमक्षरमुपसंहृत्य तदादक्षर-  
शेषस्य स्थाने त्रिमात्रमोकारमोद्गारं वा विदधति तं प्रणवमित्याचक्षते ।

अपां रेतंसि जिन्वतीशम् । देवान् जिगाति सुमयोशम् । टिग्रहणं सर्वा-  
देगार्थम् \* । ओकारः सर्वदेशो यथा स्यात् । व्यञ्जनान्ते अन्यस्य  
मा भूदिति । यज्ञकर्मणीत्येव । अपां रेतंसि जिन्वति ॥

याज्यान्तः ॥ ८० ॥

याज्या नाम ये याज्याकाण्डे पठ्यन्ते मन्त्रास्तेषामन्त्यो यष्टिः स  
पूवते यज्ञकर्मणि । स्तोमैर्विधेमाग्नयेऽ । जिह्वामग्ने चक्षुषे हव्यवा-  
हाम् ३ । अन्तयहणं क्रिम् । याज्या नाम ऋचः काश्चिद्वाक्यसमुदायरूपा-  
स्तत्र यावन्ति वाक्यानि तेषां सर्वेषां टेः पूतः प्राप्नोति । सर्वान्त्यस्यैवे-  
ष्यते तदर्थमन्तयहणम् ॥

ब्रूहि प्रेष्य औषट् वौषट् आवह इत्येतेषामादेः ॥ ८१ ॥

ब्रूहि प्रेष्य औषट् वौषट् आवह इत्येतेषामादेः पूतो भवति यज्ञ-  
कर्मणि । अग्नये ऽनुब्रूहि । प्रेष्य । अग्नये गोमयान्नेष्य । औषट् ।  
अस्तु औषट् । वौषट् । सोमस्याग्ने वीहीश्वैः षट् । आन्वह । अग्निमाऽ  
वह । आवह देवान्यजमानायेत्येवमादावयं पूतो न भवति । सर्वे विध-  
यश्छन्दसि विकल्प्यन्तइति ॥

अग्नीत्प्रेषणे परस्य च ॥ ८२ ॥

अग्नीधः प्रेषणमग्नीत्प्रेषणम् । तत्रादेः पूतो भवति परस्य च । आ-  
श्रावय । ओश्रावय ॥ अत्रैवायं पूत इष्यते ॥ तेनेह न भवति ।  
अग्नीदग्नीन्विहर बर्हिस्तृणीहीति । तदर्थं के चिद्व्यमाणं विभापेत्य-  
भिसंवध्नन्ति । सा च व्यवस्थितविभापेति । अपर आह । सर्व एव पूतः  
साहसमनिच्छता विभाषा विज्ञेय इति । इह तु उदुरश्उदुर । अभिहर ३ ।  
अभिहरेति । छान्दसः पूतव्यत्ययः । यज्ञकर्मणीत्येव । ओ आवय ॥

विभाषा पृष्टप्रतिवचने हेः ॥ १३ ॥

पृष्टप्रतिवचने विभाषा हेः पूतो भवति । अकार्षीः कटं देवदत्त ।

अकार्षे हि३ । अकार्षे हि । अलावीः केदारं देवदत्त । अलाविषं  
हि३ । अलाविषं हि । पृष्टप्रतिवचनइति किम् । कटं करिष्यति हि ।  
हेरिति किम् । करोमि ननु ॥

### निगृह्यानुयोगे च ॥ ८४ ॥

स्वमतात्प्रव्यावनं नियहः । अनुयोगस्तस्य मतस्याविष्करणम् ।  
तत्र निगृह्यानुयोगे यद्वाक्यं वर्तते तस्य टेः पूतो भवति विभाषा । अ-  
नित्यः शब्द इति केन चित्प्रतिज्ञातं तमुपालिप्सुरूपपत्तिभिर्निगृह्य सा-  
भ्यसूयमनुयुङ्क्ते । अनित्यः शब्द इत्यात्य ३ । अनित्यः शब्द इत्यात्य ।  
अद्य आहुमित्यात्य ३ । अद्य आहुमित्यात्य । अद्यामावास्येत्यात्य ३ । अ-  
द्यामावास्येत्यात्य । अद्य अमावास्येत्येवं वादी युक्त्या प्रव्याव्य स्वम-  
तादेवमनुयुज्यते ॥

### आश्लेडितं भर्त्सने ॥ ८५ ॥

वाक्यादेरामन्त्रितस्येति भर्त्सने द्विवचनमुक्तं तस्याश्लेडितं पूवते ।  
चौरचौर ३, वृषलवृषल ३, दस्योदस्यो ३, घातयिष्यामि त्वा वन्धयि-  
ष्यामि त्वा ॥ भर्त्सने पर्यायेणेति वक्तव्यम् ॥ \* ॥ चौर ३ चौर । चौर-  
चौर ३ । तदर्थमाश्लेडितयहणं द्विरुक्तोपलवणार्थं वर्णयन्ति ॥

### अङ्गयुक्तं तिङाकाङ्क्षम् ॥ ८६ ॥

अङ्गइत्यनेन युक्तं तिङन्तमाकाङ्क्षं भर्त्सने पूवते । अङ्ग कूज ३ । अङ्ग  
व्याहर ३ । इदानीं ज्ञास्यसि जालम् । तिङिति किम् । अङ्ग देवदत्त  
मिथ्या वदसि । आकाङ्क्षमिति किम् । अङ्ग पच । नैतदपरमाकाङ्क्षति ।  
भर्त्सनइत्येव । अङ्गाधीष्व ओदनं ते दास्यामि ॥

### विचार्यमाणानाम् ॥ ८७ ॥

प्रमाणेन वस्तुपरीक्षणं विचारः । तस्य विषये विचार्यमाणानां  
वाक्यानां टेः पूतो भवति । होतव्यं दीक्षितस्य गृहा ३ इ । होतव्यं न

हेतव्यमिति विचार्यते । तिष्ठेद्यूपे ३ इ । अनुप्रहरेद्यूप ३ इ । यूपे  
तिष्ठेद्यूपे अनुप्रहरेदिति विचार्यते ॥

पूर्वं तु भाषायाम् ॥ ८८ ॥

भाषायां विषये विचार्यमाणानां पूर्वमेव भवते । अहिर्नु ३ ।  
रज्जुर्नु । लोष्टो नु ३ । कपोतो नु \* । प्रयोगापेक्षं पूर्वत्वम् । इह भाषा-  
ग्रहणात्पूर्वयोगश्चन्द्रसि विज्ञायते ॥

प्रतिश्रवणे च ॥ ८९ ॥

प्रतिश्रवणमभ्युपगमः प्रतिज्ञानम् । श्रवणाभिमुख्यं च तत्राविशेषा-  
त्सर्वस्य ग्रहणम् । प्रतिश्रवणे यद्वाक्यं वर्तते तस्य टेः पूतो भवति ।  
गां देहि भोः, अहं ते ददामि ३ । नित्यः शब्दो भवितुमर्हति । देवदत्त  
भोः किमात्य ३ ॥

अनुदात्तं प्रश्नान्ताभिपूजितयोः ॥ १०० ॥

अनुदात्तः पूतो भवति प्रश्नान्ते अभिपूजिते च † । अगम ३ः पूर्वा-  
३न् यामा३न् अग्निभूत ३ इ । पटा ३ उ । अग्निभूते पटो इत्येतयोः  
प्रश्नान्ते वर्त्तमानयोरनुदात्तः पूतो भवति । अगम इत्येवमादीनां तु  
अनन्त्यस्यापि प्रश्नाख्यानयोरिति स्वरितः पूतो भवति । अभिपूजिते ।  
शोभनः खल्वसि माणवक ३ ॥

चिदिति चापमार्थे प्रयुज्यमाने ॥ १०१ ॥

अनुदात्तमिति वर्त्तते । चिदित्येतस्मिन्निपाते उपमार्थे प्रयुज्यमाने  
वाक्यस्य टेः अनुदात्तः पूतो भवति । पूतोऽप्यत्र विधीयते न गुणमात्रम् । अग्नि-  
चिद्वाया ३ त् । राजचिद्वायात् ३ । अग्निरिव भायात् । राजैव भायादि-

\* स्यागुर्नु ३ । पुरुषो नु ३ । इत्यधिकं पुस्तकान्तरे ।

† नानेन पूतो विधीयते किं तु दूराद्धृतादिषु विहितस्यानन्त्यस्यापि प्रश्ना-  
ख्यानयोरिति स्वरितप्लुतस्यानुदात्तत्वं गुणमात्रं विधीयते इत्यधिकं पुस्तकान्तरे ।

त्यर्थः । उपमार्थइति किम् । कथं चिदाहुः । प्रयुज्यमानइति किम् ।  
अग्निर्माणवको भायात् ॥

उपरिस्विदासीदिति च ॥ १०२ ॥

अनुदात्तमिति वर्तते । उपरिस्विदासीत्येतस्य टेरनुदात्तः प्रुतो  
भवति । अधः स्विदासी ३ तु । उपरि स्विदासी ३ तु । अधः स्विदासी-  
दित्यत्र विचार्यमाणानामित्युदात्तः प्रुतः । उपरिस्विदासीदित्यत्र तु अने-  
नानुदात्तः ॥

स्वरितमाग्नेडितेसूयासंमतिकोपकुत्सनेषु ॥ १०३ ॥

स्वरितः प्रुतो भवति आग्नेडिते परतः असूयायां संमतौ कोपे  
कुत्सने च गम्यमाने । वाक्यादेरामन्त्रितस्यासूयासंमतिकोपकुत्सनभर्त्स-  
नेष्विति द्विर्वचनमुक्तं तत्रायं प्रुतविधिः । असूयायां तावत् । माणवक ३  
माणवक । अभिरूपक ३ अभिरूपक रित्तं तत्राभिरूप्यम् । संमतौ ।  
माणवक ३ माणवक अभिरूपक ३ अभिरूपक शोभनः खल्वसि । कोपे ।  
माणवक ३ माणवक अविनीतक ३ अविनीतक इदानीं ज्ञास्यसि जाल्म ।  
कुत्सने । शाक्तीक ३ शाक्तीक याष्टीक ३ याष्टीक रित्ता ते शक्तिः ॥ असूया-  
दिषु वावचनं कर्तव्यम् ॥ \* ॥ माणवक माणवकेत्येवमाद्यपि यथा स्यात् ॥

क्षियाशीः प्रैषेषु तिङाकाङ्क्षम् ॥ १०४ ॥

स्वरित इति वर्तते । क्षिया आचारभेदः । आशीः प्रार्थनावि-  
शेषः । शब्देन व्यापारणं प्रैषः । एतेषु गम्यमानेषु तिङन्तमाकाङ्क्षं यत्तस्य  
स्वरितः प्रुतो भवति । आकाङ्क्षतीत्याकाङ्क्षं तिङन्तमुत्तरपदमाकाङ्क्षती-  
त्यर्थः । क्षियायां तावत् । स्वयं रथेन याति ३ उपाध्यायं पद्मातिं गमय-  
तीति । स्वयं ओदनं ह भुङ्क्ते उपाध्यायं सक्तून्याययति । पूर्वमत्र तिङ-  
न्तमुत्तरमाकाङ्क्षतीति साकाङ्क्षं भवति । आशिपि । सुतांश्च लप्सीष्ट ३  
धनं च तात । कुन्दोध्येपीष्ट ३ व्याकरणं च, भद्र । मैषे । कटं कुरु ३  
शामं च गच्छ । यवान् लुनीहि ३ सक्तूंश्च पित्र । आकाङ्क्षमिति किम् ।  
दीर्घं ते आयुरस्तु । अग्नीन्विहर ॥

अनन्त्यस्यापि प्रश्नाख्यानेयोः ॥ १०५ ॥

पदस्येति वर्त्तते स्वरितिमिति च । अनन्त्यस्यापि अन्त्यस्यापि पद-  
स्य टः प्रुतो भवति प्रश्ने आख्याने च । आगम ३ः पूर्वा ३ न्यामा ३ न् ।  
अग्निभूत ३ इ । पट ३ उ । सर्वेषामेव पदानामेव स्वरितः प्रुतः । अन्त्यस्य  
अनुदात्तप्रश्नान्ताभिपूजितयोरिति । अनुदात्तोपि पदे भवति । आख्याने ।  
आगम ३ः पूर्वा ३ न्यामा ३ न्भोः ३ ॥

सुतावैच इदुतौ ॥ १०६ ॥

दूरादुतादिषु प्रुतो विहितः तत्र ऐचः प्रुतप्रसङ्गे तदवयवभूतावि-  
दुतौ प्रुतौ । ऐ ३ तिकायन । औ ३ पगव । अत्र यदेवर्णोवर्णयोरव-  
र्णस्य च समविभागस्तदा इदुतौ द्विमात्रावनेन प्रुतौ क्रियेते । प्रुताविति  
हि क्रियानिमित्तायं व्यपदेशः इदुतौ प्रुवेते वृद्धि गच्छत इत्यर्थः । तावती  
च स प्रुतिर्भवति । यथा तावचौ त्रिमात्रौ संपद्येते । यदा त्वर्दुमात्रा-  
वर्णस्याध्यर्दुमात्रा द्वर्णोवर्णयोस्तदा तावर्दुतृतीयमात्रौ क्रियेते इति ।  
भाष्ये तूक्तमिष्यते चतुर्मात्रः प्रुत इति । तत्कथं, समप्रविभागपक्षे इदु-  
तारनेन त्रिमात्रः प्रुतो विधीयते ॥

एचोप्रगृह्यस्यादूरादूते पूर्वस्यार्द्धस्यादुत्तरस्येदुतौ ॥ १०७ ॥

एचो ऽप्रगृह्यस्यादूरादूते प्रुतविषयस्यार्द्धस्याकार आदेशो भवति  
स च प्रुतः उत्तरस्येकारोकारावादेशौ भवतः । विषयपरिगणनं कर्तव्यम् ॥  
प्रश्नान्ताभिपूजितविचार्यमाणप्रत्यभिवादयाज्यान्तेष्विति वक्तव्यम् ॥ \* ॥  
प्रश्नान्ते । आगम ३ः पूर्वा ३ न् यामा ३ न् अग्निभूता ३ इ । पटा ३ उ । अभिपूजिते ।  
भद्रं करोपि माणवक ३ अग्निभूत ३ इ । पट ३ उ । विचार्यमाणे । हो-  
तव्यं दीक्षितस्य गृह ३ इ । प्रत्यभिवादे । आयुष्मानेधि अग्निभूत ३ इ ।  
पट ३ उ । याज्यान्ते । उक्ताचाय वशाचाय सोमपृष्ठाय वेधसे । स्तोमैर्विधे-  
माग्नय ३ इ । सोयमाकारः प्रुतो यथाविषयमुदात्तो ऽनुदात्तः स्वरितो  
वेदितव्यः । इदुतौ पुनरुदात्तावेव भवतः । परिगणनं किम् । विष्णुभूते

विष्णुभूतेऽघातयिष्यामि त्वा । आगच्छ भो माणवक विष्णुभूते । परिग-  
णने च सत्यदूरादुतइति न वक्तव्यम् । पदान्तग्रहणं तु कर्त्तव्यम् । इह  
मा भूत् । भद्रं करोपि गौरिति । अप्रगृह्यस्येति किम् । शोभने श्रु-  
त्यः खट्वेऽ ॥ आमन्त्रिते छन्दसि पुनर्विकारोऽयं वक्तव्यः ॥ \* ॥ आन३, इ  
पत्नीव३ः ॥

तथोर्ध्वावचि संहितायाम् ॥ १०८ ॥

तयोरिदुतोर्ध्वकारवकारादेशौ भवतो ऽचि संहितायां विषये ।  
संहितायामित्येतच्चाधिकृतमित उत्तरमाध्यायपरिसमाप्तेर्यदुक्त्यामः संहि-  
तायामित्येवं तद्वेदितव्यम् । अना३वाशा । पटा३वाशा । अना३-  
यिन्द्रम् । पटा३वुदकम् । अचीति किम् । अना३इ । पटा३उ । संहिता-  
यामिति किम् । अना३इ इन्द्रम् । पटा३उ उदकम् । इदुतोऽरसिदृत्वा-  
दिको यणचीति न प्राप्नोतीत्ययमारम्भः । अथापि कथं चित्तयोः सिद्धत्व-  
स्यादेवमपि सवर्णदीर्घत्वनिवृत्त्यर्थे शाकलनिवृत्त्यर्थे च वक्तव्यमेतत् ।  
अथापि तन्निवृत्त्यर्थं यवान्तरमस्ति तथापि यणस्वरनिवृत्त्यर्थमिदमार-  
भ्यते । यणादेशस्यासिद्धत्वाद् उदात्तस्वरितयोर्यणः स्वरितोऽनुदात्तस्येत्येष  
स्वरो न भवति ॥

किं तु यणा भवतीह न सिद्धं य्वाविदुतोर्ध्वदयं विदधाति ।  
तौ च सम स्वरसन्धिषु सिद्धौ शाकलदीर्घविधी तु निवर्त्यौ ॥  
इत्तु यदा भवति पुनर्पूर्वस्तस्य यणं विदधात्यपवादम् ।  
तेन तयोश्च न शाकलदीर्घौ यणस्वरवाधनमेव तु हेतुः ॥

॥ इति काशिकायां वृत्तौ अष्टमाध्यायस्य द्वितीयः पादः ॥

॥ अष्टमाध्यायस्य तृतीयः पादः ॥

मनुवसो रु संवुद्धौ छन्दसि ॥ १ ॥

संहितायामिति वर्त्तते । मत्वन्तस्य वस्वन्तस्य च पदस्य हरि-



त्ययमादेशो भवति सम्बुद्धौ परतः छन्दसि विषये । मत्वन्तस्य तावत् । इन्द्र मस्त्व इह पाहि सोमम् । हरिवो मेदिनं त्वा । मस्तोस्य सन्ति, हरयोस्य सन्ति, इति मतुप् । सुप्रमोहं ह्यदि लोपे संयोगान्तस्य लोपे च कृते नकारस्य रुर्भवति । वस्वन्तस्य खत्वपि । मीद्विस्तोकाय तनयाय । इन्द्र साहुः । कसोर्निपातनं दाश्वान् साव्हानिति । मतुवसोरिति किम् । वस्वन्स्तोप्यामः । संबुद्धाविति किम् । य एवं विद्वानग्निमाधत्ते । छन्दसीति किम् । हे गोमन् । हे पपिवन् ॥ वन उपसंख्यानं कर्तव्यम् ॥ \* ॥ यस्त्वायन्तं वसुना प्रातरित्वः । इणः प्रातः पूर्वस्य छन्दसि क्वनिप् ॥ विभाषा भवद्भगवदघवतामोच्चावस्य ॥ \* ॥ छन्दसि भाषायां च भवद्भगवद् अघवद् इत्येतेषां विभाषा सर्वज्ञयो ऽवशब्दस्य च ओंकारादेशः । सामान्येन छन्दसि भाषायां चेदं वचनम् । भवत् । हे भोः । हे भवन् । भगवद् । हे भगोः । हे भगवन् । अघवत् । हे अघोः । हे अघवन् । निपातनविज्ञानाद्वा सिद्धम् । अथ वा भो इत्येवमादयो निपाता द्रष्टव्याः । असंबुद्धावपि द्विवचनबहुवचनयोरपि दृश्यन्ते । भो देवदत्तयज्ञदत्तौ । भो देवदत्तयज्ञदत्तविष्णुमित्राः । तथा स्त्रियांमपि च दृश्यन्ते । भो ब्राह्मणि । संहिताधिकार उत्तरत्रोपयुज्यते यत्र भिन्नपदस्यो निमित्तनिमित्तिनौ । नश्चव्यप्रशानिति \* ॥

अत्रानुनासिकः पूर्वस्य तु वा ॥ २ ॥

अधिकारोऽयम् । इत उत्तरं यस्य स्याने रुर्विधीयते ततः पूर्वस्य तु वर्णस्य वा ऽनुनासिको भवतीत्येतदधिकृतं वेदितव्यम् । यदित ऊर्ध्वमनुक्रमिष्यामस्तत्र । वक्ष्यति । समः सुटि । संस्कर्त्ता । संस्कर्त्तुम् । संस्कर्त्तव्यम् । अत्रयद्वयं रुणा सह संनियोगप्रतिपत्त्यर्थम् । अधिकारपरिमोक्षापरिग्रहे हि सति ठो ठे लोप इत्यत्रापि पूर्वस्यानुनासिक आशङ्क्येत ॥

\* संहिताधिकार उत्तरत्रेत्यत आरभ्य नश्चव्यप्रशानित्यन्तः पाठः पुस्तकान्तरे नास्ति ।

## आतोऽटि नित्यम् ॥ ३ ॥

अटि परतो रोः पूर्वस्याकारस्य स्थाने नित्यमनुनासिकादेशो भवति । दीर्घादटि समानपादइति रत्नं वक्ष्यति । ततः पूर्वस्यातो ऽनुनासिकविकल्पे प्राप्ते नित्यार्थं वचनम् । महं असि । महं इन्द्रो य औजसा । देवां अच्चादीव्यत् । के चिदनुस्वारमधीयते । स च्छान्दसो व्यत्ययो द्रष्टव्यः । आत इति किम् । ये वा वनस्यतोरनुं । अटीति किम् । भवाश्चरति । भवांश्छादयति । नित्यग्रहणं विस्पष्टार्थम् \* ॥

## अनुनासिकात्परो ऽनुस्वारः ॥ ४ ॥

अन्यशब्दोत्राध्याहर्तव्यः । तदपेक्षया चैयमनुनासिकादिति पञ्चमी । अनुनासिकादन्यो यो वर्णः रोः पूर्वः यस्यानुनासिको न विहितस्ततः परो ऽनुस्वार आगमो भवति । वक्ष्यति । समः सुटि । संस्कर्त्ता । संस्कर्त्तव्यम् । पुमः खय्यम्परे । पुंस्कामा । नश्चव्यप्रशान् । भवांश्चरति । के चित्तु परशब्दमेवान्यार्थं वर्णयन्ति । अनुनासिकात्परो ऽनुनासिकादन्योऽनुस्वारो भवति । यस्मिन्यत्ते ऽनुनासिको नास्ति तत्रानुस्वारागमो भवति । स तु कस्यागमो भवति रोः पूर्वस्यैवेति वर्त्तते व्याख्यानादादेशो न भवति ॥

## समः सुटि ॥ ५ ॥

वर्त्तते । सम इत्येतस्य वर्त्तवति सुटि परतः संहितायां विषये । संस्कर्त्ता । संस्कर्त्तुम् । संस्कर्त्तव्यम् । संसृकर्त्ता । संसृकर्त्तुम् । संसृकर्त्तव्यम् । अत्र रोर्विसर्जनीये ह्यते वा शरीति पक्षे विसर्जनीय एव प्राप्नोति । व्यवस्थितविभाषा द्रष्टव्या । तेनात्र नित्यं सकार एव भवति । अस्मिन्नेव सूत्रे सकारादेशो वा निर्दिश्यते । समः सुटीति द्विसकारको निर्द्देशः । सम इति किम् । उपस्कर्त्ता । सुटीति किम् । संज्ञतिः । कश्चिदाह ॥ संपुंकानां सो वक्तव्यः ॥ \* ॥ रुषिधौ ह्यनिष्टप्रसङ्गः । संसृकर्त्ता । पुंस्कामा । कांस्कानिति ॥

\* नित्यग्रहणं नियमाशङ्कापरिहारार्थमिति पाठः पुस्तकान्तरे ।

### पुमः खय्यम्परे ॥ ६ ॥

पुमित्येतस्य रुर्भवति अम्परे खयि परतः । पुँस्कामा । पुँस्कामा । पुँस्युत्रः । पुँस्युत्रः । पुँस्फलम् । पुँस्फलम् । पुँश्चली । पुँश्चली । पुँस्का-  
मेत्यत्र विसर्जनीयस्य कुप्वोः षकृष्णौ चेति प्राप्नोति । तस्मादत्र सकार एवा-  
देशो वक्तव्यः । द्विसकारकनिर्देशपक्षे तु पूर्वस्मादेव सूत्रात्स इत्यनुव-  
र्त्तते । इत्वं त्वनुवर्त्तमानमपि नात्राभिसंबध्यते । संबन्धानुवृत्तिस्तस्येति ।  
खयीति किम् । पुंदासः । पुंगवः । अम्परइति किम् । पुंतीरः । पुंतुरः ।  
परग्रहणं किम् । पुमाख्यः । पुमाचारः ॥

### नञ्शब्दप्रशान् ॥ ७ ॥

अम्परइति वर्त्तते । नकारान्तस्य पदस्य प्रशान्वर्जितस्य रुर्भवत्य-  
म्परे क्वि परतः । भवांश्छादयति २ । भवांश्चिनोति २ । भवांष्टीकते  
२ । भवांस्तरति २ । क्वीति किम् । भवान्करोति । अप्रशानिति किम् ।  
प्रशाञ्छादयति । प्रशान् चिनोति । अम्परइत्येव । भवान्त्सरकः ॥

### उभयथर्तु ॥ ८ ॥

पूर्वेण नित्ये प्राप्ते विकल्पः क्रियते । नकारान्तस्य पदस्य क्वि  
परतः अम्परे उभयथा ऋतु भवति । सर्वो नकारो वा । तस्मिंस्त्वा  
दधाति । तस्मिन्त्वा दधाति । ऋत्विति किम् । तांस्त्वं खाद सुखा-  
दितान् ॥

### दीर्घादटि समानपादे ॥ ९ ॥

न इत्यनुवर्त्तते । दीर्घादुत्तरस्य पदान्तस्य नकारस्य रुर्भवत्यटि  
परतस्तौ चेन्निमित्तनिमित्तिनौ समानपदे भवतः । ऋत्विति प्रकृतत्वाद्  
ऋत्याद् इह रहते । परिधीं रति । देवां अच्चादीव्यत् । महं इन्द्रो  
य ओजसा । दीर्घादिति किम् । अहन्नहिम् । अटीति किम् । इध्यान्तत्रि-  
यान् । समानपादइति किम् । यातुधानानुपस्पृशः । उभयथेत्येव । आ-  
दित्यान् हवामहे ॥

## नृन्मे ॥ १० ॥

नृनित्येतस्य नकारस्य रुर्भवति पशब्दे परतः । अकारउच्चार-  
णार्थः । नृःपाहि । नृःपाहि । नृःप्रणीहि । नृःप्रणीहि । पइति किम् ।  
नृन्भोजयति । उभयथेत्यपि के चिदनुवर्तयन्ति । नृत्याहीत्यपि यथा-  
स्यात् ॥

## स्वतवान्यायौ ॥ ११ ॥

स्वतवानित्येतस्य नकारस्य रुर्भवति पायुशब्दे परतः । स्वतवाः  
पायुरग्ने ॥

## कानाम्नेडिते ॥ १२ ॥

कानित्येतस्य नकारस्य रुर्भवति आग्नेडिते परतः । कांस्कानाम-  
न्त्यते । कांस्कान्भोजयति । अस्य कस्कादिषु पाठो द्रष्टव्यः । तेन  
कुप्वाः कृकृपौ चेति न भवति । समः सुटीत्यतो वा सकारोऽनुवर्तते स  
एवात्र विधीयते । पूर्वेषु योगेषु संवन्धानुवृत्त्या गतस्य रोरत्रानभिसंवन्धः ।  
अद्नेडितइति किम् । कान् कान्पश्यति । एकोत्र कुत्सायाम् ॥

## ढे ढे लोपः ॥ १३ ॥

ढकारस्य ढकारे लोपो भवति । सत्यपि यदाधिकारे तस्यासं-  
भवादपदान्तस्य ढकारस्यायं लोपो विज्ञायते । लीठम् । उपगृठम् ।  
ष्टुत्वस्यात्र सिद्धत्वमाश्रयाद् द्रष्टव्यम् । श्वलिङ्घौकतइत्यत्र तु जश्त्वे कृते  
कार्ये नास्तीति लोपाभावः । न च ढनेपो जश्त्वापवादो विज्ञातुं  
शक्यते । तस्य हि लीठादिर्वच्यः सभवति । तत्र हि श्रुतिकृतमानन्त-  
र्यमस्ति शास्त्रकृतं तु यदा नानन्तर्यं ष्टुत्वस्यासिद्धत्वेन प्राप्तं तत्तु सूत्र-  
करणसामर्थ्याद्वाध्यते । श्वलिङ्घौकतइत्यत्र तु न श्रुतिकृतमानन्तर्यं न शा-  
स्त्रकृतमिति अविषयोऽयं ढलोपस्य ॥

## रो रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । आनी रयः ।  
इन्दू रयः । पुना रक्तं वासः । प्राता राजक्रयः । पदस्येत्यत्र विनेषणे

पृष्ठी तेन पदान्तस्यापि रेफस्य लोपो भवति । जर्धेरेजर्धाः । पास्यर्धुर-  
पास्याः इति ॥

**खरवसानयोर्विसर्जनीयः ॥ १५ ॥**

र इति वर्त्तते । रेफान्तस्य पदस्य खरि परतो ऽवसाने च विसर्ज-  
नीयादेशो भवति । वृत्तश्चादयति । प्लुतश्चादयति । वृत्तस्तरति । प्लुत-  
स्तरति \* । अवसाने । वृत्तः । प्लुतः । खरवसानयोरिति किम् । अग्निर्न-  
यति । वायुर्नयति । इह नृकुल्यां भवः, नार्कुटः । नृपतेरपत्यं नार्पत्य इति ।  
वृद्धेर्बहिरङ्गलक्षणत्वात्तदाश्रयस्य रेफस्यासिद्धं बहिरङ्गमित्यसिद्धत्वाद्विसर्ज-  
नीयो न भवति ॥

**रोः सुपि ॥ १६ ॥**

र इत्येतस्य रेफस्य सुपि परतो विसर्जनीयादेशो भवति । पयः-  
सु । सर्पिःपु । यशःसु । सुपीति सप्तमीबहुवचनं दृश्यते । सिद्धे सत्या-  
रम्भो नियमार्थः । रोरिव सुपि विसर्जनीयादेशो नान्यस्य । गीर्षु । धूर्षु ॥

**भोभगोअघोअपूर्वस्य योशि ॥ १७ ॥**

भो भगो अघो इत्येवंपूर्वस्य अवर्णपूर्वस्य च रो रेफस्य यकारादेशो  
भवति अशि परतः । भो अत्र । भगो अत्र । अघो अत्र । भो ददाति ।  
भगो ददाति । अघो ददाति । अवर्णपूर्वस्य । क आस्ते । कय् आस्ते ।  
ब्राह्मणा ददति । पुरुषा ददति । भोभगोअघोअपूर्वस्येति किम् । अ-  
ग्निरत्र । वायुरत्र । अश्वहणं किम् । वृत्तः । प्लुतः । नैतदस्ति । संहित्या  
यामित्यनुवर्त्तते । तर्हि अश्वहणमुत्तरार्थम् । हलि सर्वप्रामित्ययं लोपो ऽशि  
हलि यथा स्यात् । इह मा भूत् । वृत्त्वं वृश्चतीति वृत्तवृट्, तमाचष्टे यः स  
वृत्तवयति । वृत्तवयतेरप्रत्ययः, वृत्तव् करोति । अथ तत्रैव अश्वहणं कस्मान्  
न कृतम् । उत्तरार्थम् । मोनुस्वार इति हल्मात्रे यथा स्यात् । व्योर्लघुप्रत्ययतरः  
शाकटायनस्य लोपः शाकल्यस्येत्येतच्च वृत्तव् करोतीत्यत्र मा भूदित्य-  
श्वहणम् । रोरित्येव । प्रातरत्र । पुनरत्र ॥

\* वृत्तश्चिनोति । प्लुतश्चिनोति । वृत्तष्टीकते । प्लुतष्टीकते । इत्यधिकं पुस्त-  
कान्तरे ।

### व्योर्लघुप्रयत्नतरः शाकटायनस्य ॥ १८ ॥

वकारयकारयोर्भोभगोअघोअवर्णपूर्वयोः पदान्तयोर्लघुप्रयत्नतर आदेशो भवति अशि परतः शकटायनस्याचार्यस्य मतेन । भगोयत्र । अघोयत्र । क आस्ते । कयास्ते । अस्मायुद्धुर । अस्मा उद्धुर । असावादित्यः । असा आदित्यः । द्वावत्र । द्वा अत्र । द्वावानय । द्वा आनय । लघुप्रयत्नतरत्वमुच्चारणे स्थानकरणशैथिल्यम् । स्थानं तात्वादि । करणं तिहुमूलादि । तयोश्च उच्चारणे शैथिल्य मन्दप्रयत्नता ॥

### लोपः शाकल्यस्य ॥ १९ ॥

वकारयकारयोः पदान्तयोर्वर्णपूर्वयोर्लोपो भवति शाकल्यस्याचार्यस्य मतेनाशि परतः । क आस्ते । कयास्ते । काक आस्ते । काकयास्ते । अस्मा उद्धुर । अस्मायुद्धुर । द्वावत्र । द्वा अत्र । असावादित्यः । असा आदित्यः । शाकल्यग्रहणं विभाषार्थम् । तेन यदापि लघुप्रयत्नतरो न भवत्यादेशस्तदापि व्योः पक्षे अवर्णं भवति ॥

### ओतो गार्ग्यस्य ॥ २० ॥

ओकारादुत्तरस्य यकारस्य लोपो भवति गार्ग्यस्याचार्यस्य मतेन अशि परतः । भो अत्र । भगो अत्र । भो इदम् । भगो इदम् । नित्यार्योयमारम्भः । गार्ग्यग्रहणं पूजार्थम् । योयमलघुप्रयत्नस्य विकल्पेन लोपः क्रियते सोनेन निवर्त्यते । लघुप्रयत्नतरस्तु भवत्येव यकारः । भो अत्र । भोयत्र । भगो अत्र । भगोयत्र । अघो अत्र । अघोयत्र । के चित्तु सर्वमेव यकारमत्र नेच्छन्ति ॥

### उजि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उजि च पदे परतः । स उ एकविंशतिः । स उ एकाग्निः । पदइति किम् । तन्त्र उतं, तन्त्रयुतम् । वेजः संप्रसारणे कृते उजिति भूतपूर्वेण जकारेण शक्यते प्रतिपत्तुमिति । अथ उजित्येवंरूपो निपातः प्रतिपदोक्तो ऽस्ति तदा लावणिकत्वाद्देजादेशस्य ग्रहणमिह नास्ति उत्तरार्थे पदग्रहणं क्रियते ॥

## हलि सर्वेषाम् ॥ २२ ॥

हलि परतो भोभगोअघोअपूर्वस्य यकारस्य पदान्तस्य लोपो भवति सर्वेषामाचार्याणां मतेन । भो हसति । भगो हसति । अघो हसति । भो याति । भगो याति । अघो याति । वृत्ता हसन्ति । सर्वेषांयहणं शाकटायनस्यापि लोपो यथा स्यात्, लघुप्रयत्नतरो मा भूदिति ॥

## मो ऽनुस्वारः ॥ २३ ॥

मकारस्य पदान्तस्यानुस्वार आदेशो भवति हलि परतः । कुण्डं हसति । वनं हसति । कुण्डं याति । हलीत्येव । त्वमत्र । किमत्र । पदान्तस्येत्येव । गम्यते । रम्यते ॥

## नश्चापदान्तस्य झल्लि ॥ २४ ॥

नाकारस्य मकारस्य चापदान्तस्यानुस्वारादेशो भवति झलि परतः । पयांसि । यथांसि । सर्पांसि । धनूंषि । मकारस्य । आक्रंस्यते । आविक्रंस्यते । अधिजिगांसते । अपदान्तस्येति किम् । राजन्मुङ्क्त्व । झलीति किम् । रम्यते । गम्यते ॥

## मो राजि समः कौ ॥ २५ ॥

समो मकारस्य मकार आदेशो भवति राजितौ क्षिप्रत्ययान्ते परतः । सम्राट् । साम्राज्यम् । मकारस्य मकारवचनमनुस्वारेनिवृत्त्यर्थम् । राजीति किम् । संयत् । सम इति किम् । किं राट् । क्वाविति किम् । संराजिता । संराजितुम् । संराजितव्यम् ॥

## हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति । किं ह्यलयाति । किम् ह्यलयाति । कथं ह्यलयाति । कथम् ह्यलयाति ॥ यवलपरे यवला वा ॥ \* ॥ यवलपरे हकारे मकारस्य यवला यथासंख्यं वा भवन्तीति वक्तव्यम् । किं ह्यः । किं ह्यः । किं ह्यः । ह्यलयाति । किं ह्यलयाति । किं ह्यलयाति । किं ह्यलयाति ॥

नंपरे नः ॥ २७ ॥

नकारपरं हे परतः मकारस्य वा नकारादेशो भवति । किन्  
हुते । किं हुते । कथं हुते । कथन् हुते ॥

ङ्णोः कुक्कुक् शरि ॥ २८ ॥

ङकारणकारयोः पदान्तयोः कुक् दुग् इत्येतावागमौ वा भवतः  
शरि परतः । प्राङ्क् शेते । प्राङ् शेते । प्राङ्क् पठः । प्राङ् पठः । प्राङ्क्  
साये । प्राङ् साये । णकारस्य । वण्ट् शेते । वण् शेते । पूर्वान्तकरण  
प्राङ्क् छेते इत्यत्र छत्वार्थम् । शृङ्कोटीति हि पदान्ताङ्गय इति  
तद्विज्ञायते । इह मा भूत् । पुरा क्लृप्तस्य विसृपो विरप्शिन् । प्राङ्क् माय-  
इत्यत्रापि सात्पदाद्योरिति पत्वप्रतिषेधार्थं च । वण्ट् साय इत्यत्र च  
न पदान्ताट्टोरनामिति षुत्वप्रतिषेधार्थम् ॥

ङः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति ।  
श्वलिट्साये । मधुलिट्साये । श्वलिट् साये । मधुलिट् साये । परा-  
दिकरणं न पदान्ताट्टोरनामिति षुत्वप्रतिषेधार्थम् ॥

नश्च ॥ ३० ॥

नकारान्तात्पदादुत्तरस्य सकारस्य वा धुडागमो भवति । भवा-  
न्त्साये । महान्त्साये । भवान्साये । महान्साये । धुटश्चत्वस्य चासिद्-  
त्वाच्चशङ्क्यप्रशानिति स्त्वं न भवति ॥

शि तुक् ॥ ३१ ॥

नकारस्य पदान्तस्य शकारे परतो वा तुगागमो भवति । भवाञ्-  
च्छेते । पूर्वान्तकरणं छत्वार्थम् । यद्भोवं कुर्वञ्च्छेते इत्यत्र नकारस्यापदा-  
न्तत्वाण्यत्वं प्राप्नोति । तत्र समाधिमाहुः । स्तोः श्वुना श्वुरित्यत्र योग-  
विभागः क्रियते णत्वप्रतिषेधार्थं, स्तोः श्वुना णकारो न भवतीति । ततः  
श्वुरिति ॥



डमो ह्रस्वादचि डमुणित्यम् ॥ ३२ ॥

ह्रस्वात्परो यो डम् तदन्तात्पदादुत्तरस्याचो डमुडागमो भवति नित्यम् । ङणनेभ्यो यथासंख्य ङणना भवन्ति । ङकारान्तान् ङुट् । प्रत्यङ्ङास्ते । णकारान्ताण्णुट् । वण्णास्ते । वण्णवोचत् । नकारान्तान्नुट् । कुर्वचास्ते । कुर्वचवोचत् । कृषचास्ते । कृषचवोचत् । डम इति किम् । त्वमास्ते । ह्रस्वादिति किम् । प्राडास्ते । भवानास्ते । अचीति किम् । प्रत्यङ्ङुरीति । इह परमदण्डिनौ परमदण्डिनेति उत्तरपदत्वे चापदाद्विविधाविति प्रत्ययलक्षणप्रतिषेधादुत्तरपदस्य पदत्व नास्तीति डमुणन भवति । अथ वा उजि च पदइत्यतः सप्रम्यन्तं पदइत्यनुवर्त्तते । तेन अजादौ पदे डमुङ् भवति ॥

मय उजो वो वा ॥ ३३ ॥

मय उत्तरस्य उजो वा वकारादेशो भवति अचि परतः । शमु-  
अस्तु वेदिः । शम्बस्तु वेदिः । तदु अस्य परतः । तद्वस्य परतः । किमु  
आवपनम् । किम्वावपनम् । प्रगृह्यत्वादुजः प्रकृतिभावे प्राप्ते वकारो  
विधीयते । तस्यासिद्धत्वादुलीति मो ऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्त्तते । विसर्जनीयस्य सकार आदेशो भवति खरि परतः ।  
वृक्षश्चादयति । मृक्षश्चादयति । वृक्षष्टकारः । मृक्षष्टकारः । वृक्षस्थकारः ।  
मृक्षस्थकारः । वृक्षश्चिनोति । मृक्षश्चिनोति । वृक्षष्टीकते । मृक्षष्टीकते ।  
वृक्षस्तरति । मृक्षस्तरति ॥

शर्परे विसर्जनीयः ॥ ३५ ॥

शर्परे खरि परतो विसर्जनीयस्य विसर्जनीयादेशो भवति । शशाः  
क्षुरम् । पुरुषः क्षुरम् । अद्विः प्सातम् । वासः क्षौमम् । पुरुषः त्सरुः ।  
घनाघनः क्षौभणश्चर्षणीनाम् । नेति वक्तव्ये विसर्जनीयस्य विसर्जनी-  
यादेशविधानं विकारनिवृत्त्यर्थम् । तेन जिह्वामूलीयोपध्मानीयौ न भवतः ॥

वा शरि ॥ ३६ ॥

विसर्जनीयस्य विसर्जनीयादेशो वा भवति शरि परे । वृत्तः शेते । मृत्तः शेते । मृत्तश्शेते । वृत्तः पण्डे । वृत्तप्यण्डे । वृत्तः साये । वृत्तस्साये ॥ खर्परे शरि वा लोपो वक्तव्यः ॥ \* ॥ वृत्ता स्यातारः । वृत्ताः स्यातारः । वृत्तास्स्यातारः ॥

कुप्त्रो ःकःपौ च ॥ ३७ ॥

कषर्गपवर्गयोः परतो विसर्जनीयस्य यथासंख्यं ःकःप इत्येतावादेशौ भवतः, चकाराद्विसर्जनीयश्च । वृत्तः करोति । वृत्तः करोति । वृत्तः खनति । वृत्तः खनति । वृत्तः पचति । वृत्तः पचति । वृत्तः फलति । वृत्तः फलति । कपावुच्चारणार्थः । जिह्वामूलीयोपध्मानीयावेतावादेशौ । विसर्जनीयस्य स इत्येतस्मिन्वाप्राप्ते इदमारभ्यते इत्येतस्य बाधकं, शर्परे विसर्जनीय इत्येतत्तु न बाध्यते । वासः सौमम् । अद्विः प्सातम् । पूर्वत्रासिद्धे नास्ति विप्रतिषेधो ऽभावादुत्तरस्येति शर्परे विसर्जनीय इत्येतदेव भवति । के चित्तु एतदर्थे योगविभागं कुर्वन्ति । कुप्त्रोः । शर्परयोः विसर्जनीयस्य विसर्जनीय आदेशो भवति । किमर्थमिदम् । ःकःपौ चेति वक्ष्यति तद्बाधनार्थमिति ॥

सोपदादौ ॥ ३८ ॥

सकार आदेशो भवति विसर्जनीयस्य कुप्त्रोरपदादौः परतः । पाशकल्पककाम्येषु । पाप्पे पाशप् । पयस्याशम् \* । इपदपरिसमाप्तौ । कल्पप् । पयस्कल्पम् । यशस्कल्पम् । प्रागिवात्कः । पयस्कम् । यशस्कम् । काम्यच्च । पयस्काम्यति । यशस्काम्यति । अपदादाविति किम् । पयः कामयते । पयः पिवति ॥ सोपदादावित्यनव्ययस्येति वक्तव्यम् ॥ \* ॥ इह मा भूत् । प्रातःकल्पम् । पुनःकल्पमिति । रोः काम्ये नियमार्थम् ॥ \* ॥ रोरेश काम्ये नान्यस्येति नियमार्थं वक्तव्यम् । पयस्काम्यति । यशस्का-

म्यति । इह मा भूत् । गीःकाम्यति । धूःकाम्यति । उपध्मानीयस्य कवर्गे  
परतः । सकार आदेशो भवतीति वक्तव्यम् ॥ \* ॥ किं प्रयोजनमुज्झिरूप-  
ध्मानीयेपधः पठ्यतइति दर्शने अभ्युद्गः समुद्ग इति यथा स्यात् ॥

इणः षः ॥ ३८ ॥

अपदादाविति वर्त्तते । इण उत्तरस्य विसर्जनीयस्य सकारादेशो  
भवति कुष्वारपदादयोः परतः । पाशः कल्पककाम्येषु । पाशः सर्पिष्पाशम् ।  
यजुष्पाशम् । कल्पः । सर्पिष्कल्पम् । यजुष्कल्पम् । कः । सर्पिष्कम् ।  
यजुष्कम् । कः म्य । सर्पिष्काम्यति । यजुष्काम्यति । अपदादावित्येवं ।  
अग्निः करोति । वायुः करोति । अग्निः पचति । वायुः पचति । कुष्वा-  
रित्येव । सर्पिस्ते । यजुस्ते । इत उत्तरं स इति । इणः ष इति च वर्त्तते  
तत्र य इणः परे यो विसर्जनीयस्तस्य सकारो भवत्यन्यस्य सकारो भवति ॥

नमस्पुरसोर्गत्योः ॥ ४० ॥

नमस्पुरस् इत्येतयोर्गतिसंज्ञकयोर्विसर्जनीयस्य सकारादेशो भवति  
कुष्वाः परतः । नमस्कृत्ता । नमस्कृत्तुम् । नमस्कृत्तव्यम् । गत्योरिति  
किम् । पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य सकार  
आदेशो भवति कुष्वाः परतः । निर्दुर्वहिराविश्चतुरप्रादुस् । निस् ।  
निष्कृतम् । निष्पीतम् । दुस् । दुष्कृतम् । दुष्पीतम् । बहिस् । बहिष्कृतम् ।  
बहिष्पीतम् । आविस् । आविष्कृतम् । आविष्पीतम् । चतुष्कृतम् । च-  
तुष्कपालम् । चतुष्कन्दलम् । चतुष्कलम् । प्रादुष्कृतम् । प्रादुष्पीतम् ।  
अप्रत्ययस्येति किम् । अग्निः करोति । वायुः करोति । मातुः करोति ।  
पितुः करोति । अत्र रात्सस्येति सकारलोपे कृते रेफस्य यो विसर्जनीय-  
स्तस्याप्रत्ययविसर्जनीयत्वात् एत्वं प्राप्नोति । कस्कादिषु तु धातुष्व-  
ग्रहणं ज्ञापकमेकादेशनिमित्तत्वं तत्पत्वप्रतिषेधस्य ॥ पुम्मुहुसोः प्रतिषेधो-

वक्तव्यः ॥ \* ॥ पुंस्कामा । मुहुस् कामा । \* नैष्कुल्यम् । दौष्कुल्यम् ।  
नि ३ ष्कुलम् । दुःष्कुलम् । दुःष्पुरुषः । वहिरङ्गलक्षणयोर्द्विपुतयोर-  
सिद्धत्वात्पत्वं प्रवर्त्तते ॥

तिरस्तेन्यतरस्याम् ॥ ४२ ॥

तिरसो विसर्जनीयस्यान्यतरस्या सकारादेशो भवति कुष्योः परतः ।  
तिरस्कृता । तिरस्कृत्तव्यम् । तिरःकर्त्ता । तिरःकर्त्तुम् । तिरःकर्त्तव्यम् ।  
गतेरित्येव । निरः कृत्वा क. गडं गतः ॥

द्विस्त्रिश्चतुरिति कृत्वर्थे ॥ ४३ ॥

प इति सवद्व्यति । द्विस् त्रिस् चतुर् इत्येतेषां कृत्वर्थे वर्त्तमा-  
नानां विसर्जनीयस्य पकार आदेशो भवति अन्यतरस्या कुष्योः परतः ।  
द्विः करोति । द्विष्करोति । त्रिः करोति । त्रिष्करोति । चतुष्करोति ।  
चंतुः करोति । द्विः पचति । द्विष्पचति । त्रिः पचति । त्रिष्पचति । चतुः  
पचति । चतुष्पचति । कृत्वर्थे इति किम् । चतुष्कपालम् । चतुष्कण्टकम् ।  
पूर्वेण नित्य पत्वं भवति । इदुदुपधस्येत्यस्यानुवृत्तौ सयां कृत्वर्थे विप-  
येण च पदेन विसर्जनीये विशेष्यमाणे द्विस्त्रिश्चतुरिति शक्यमकर्त्तुम् ।

कृत्वमुज्जर्थे पत्वं ब्रवीति कस्माच्चतुष्कपाले मा ।

पत्वं विभाषया भूचनु सिद्धं तत्र पूर्वेण ॥

सिद्धे ह्ययं विधत्ते चतुरः पत्वं यद्राप् कृत्वर्थे ।

लुप्ते कृत्वर्थीये रेफस्य विसर्जनीयो हि ॥

एव सति त्विदानीं द्विस्त्रिश्चतुरित्यनेन किं कार्यम् ।

अन्या हि नेदुदुपधः कृत्वर्थः कश्चिदप्यस्ति ॥

अक्रियमाणे यद्वयो विसर्जनीयस्तदा विशेष्येत ।

चतुरो न सिध्यति तथा रेफस्य विसर्जनीयो हि ॥

\* पुस्तकान्तरे मुहुः कामेति पाठः, स एव च युक्तः, अत एव पदमज्जं मुहुः  
कामेति प्रतीकमुपादाय कुष्यो ष्कुष्यो चेत्येव एव विधिर्भवति अथ सिद्धं मुहुः कामेति  
पठ्यते, सोपपाठः, नह्यत्र सत्वसंभवः सूत्रवार्तिज्योरेनियद्वत्त्वादित्युक्तम् ।

तस्मिंस्तु क्रियमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ।

एवं च क्रियमाणे द्विस्त्रिचतुर्थहणे चतुःशब्दस्य कृत्वार्थे ऽपि वर्तमानस्य पूर्वणैव नित्यं यत्व स्यात् । पूर्वत्रासिद्धे नास्ति प्रतिषेधो ऽभावाद्भुत्तरस्य ॥

**इसुसोः सामर्थ्ये ॥ ४४ ॥**

य इति संबद्ध्यते । इस् उस् इत्येतयोर्विसर्जनीयस्यान्यतरस्यां प्रकारादेशो भवति सामर्थ्ये कुप्वोः परतः । सर्पिष्करोति । सर्पिः करोति । यजुः करोति । यजुष्करोति । सामर्थ्यइति किम् । तिष्ठतु सर्पिः पिब त्वमुदकम् । सामर्थ्यमिह व्यपेक्षा । न पुनरेकार्थीभावः उभयं वा ॥

**नित्यं समासे ऽनुत्तरपदस्थस्य ॥ ४५ ॥**

इसुसोरिति वर्तते । समासविषये इसुसोर्विसर्जनीयस्यानुत्तरपदस्थस्य नित्यं यत्व भवति कुप्वोः परतः । सर्पिष्कुण्डिका । धनुष्कपालम् । सर्पिष्पानम् । धनुष्फलम् । अनुत्तरपदस्थस्येति किम् । परमसर्पिःकुण्डिका । परमधनुःकपालम् । पूर्वसूत्रेण विकल्पोप्यत्र न भवति । एतदेवानुत्तरपदस्थस्येति वचनं ज्ञापकमिसुसोः प्रत्ययग्रहणे यस्मात्स विहितस्तादेरित्ययं नियमो न भवति । तेन वाक्येपि । परमसर्पिष्करोति । परमसर्पिः करोति । इसुसोः सामर्थ्यइत्येतद्भवति । व्यपेक्षा च तत्र सामर्थ्यमाश्रितमिति समासे न भवति ॥

**अतः कृकमिकंसकुम्भपात्रकुशाकर्णोश्चनव्ययस्य ॥ ४६ ॥**

अकाराद्भुत्तरस्य अनव्ययविसर्जनीयस्य समासे ऽनुत्तरपदस्थस्य नित्यं सकारादेशो भवति कृ कमि कंस कुम्भ पात्र कुशा कर्णो इत्येतेषु परतः । कृ । अयस्कारः । पयस्कारः । कमि । अयस्कामः । पयस्कामः । कंस । अयस्कंसः । पयस्कंसः । कुम्भ । अयस्कुम्भः । पयस्कुम्भः । अयस्कुम्भी पयस्कुम्भीत्यत्रापि भवति पातिपदिकग्रहणे लिङ्गविशिष्टस्यापि ग्रहणं भवतीति । पात्र । अयस्पात्रम् । पयस्पात्रम् । अयस्पात्री । पयस्पात्री ।

कुशा । अयस्कुशा । पयस्कुशा । कर्णी । अयस्कर्णी । पयस्कर्णी । शुन-  
स्कर्ण इत्ययं तु कस्कादिषु द्रष्टव्यः । अत इति किम् । गीः कारः ।  
धूःकारः । तपरकरणं किम् । भाःकरणम् । भास्कर इत्ययं तु कस्कादिषु  
द्रष्टव्यः । अनव्ययस्येति किम् । श्वेःकारः । पुनःकारः । समासइत्येव ।  
यशः करोति । पयः करोति । यशः कामयते । अनुत्तरपदस्यस्येत्येव ।  
परमपयःकारः । परमपयःकामः ॥

अधःशिरसी पदे ॥ ४७ ॥

अधस् शिरस् इत्येतयोर्विसर्जनीयस्य समासेऽनुत्तरपदस्यस्य सकार  
आदेशो भवति पदशब्दे परतः । अधस्पदम् । शिरस्पदम् । अधस्पदी ।  
शिरस्पदी । समासइत्येव । अधः पदम् । अनुत्तरपदस्यस्येत्येव ।  
परमशिरःपदम् । अधस्पदमिति मयूख्यसकादित्वात्समासः ॥

कस्कादिषु च ॥ ४८ ॥

कस्का इत्येवमादिषु च विसर्जनीयस्य सकारः पकारो वा यथा-  
योगमादेशो भवति कुष्ठाः परतः । कस्कः । कौतस्कृतः । कुत आगत  
इत्यण् । भ्रातृष्पुत्रः । शुनस्कर्णः । सद्यस्कालः । सद्यस्कीः । क्रोणातिर्यं  
सपदादित्वात्किप्प्रत्ययः । तत्र भवः क्रतुः । साद्यस्कः । कांस्कान् ।  
कानामेहितइति स्त्वमत्र । सर्पिष्कुण्डिका । धनुष्कपालम् । बर्हिष्पूलम् ।  
यजुष्पात्रमित्येषां पाठ उत्तरपदस्यस्यापि पत्वं यथा स्यादिति । परमसर्पिः  
फलमित्येवमादिप्रत्युदाहरणादिति पारायणिका आहुः । भाष्ये वृत्ता च  
नित्यं समासेऽनुत्तरपदस्येत्यत्र परमसर्पिःकुण्डिकेत्येतदेव प्रत्युदाहर-  
णम् । अयस्काण्डः । मेदस्पिण्डः । अविहितलक्षण उपचारः कस्कादिषु  
द्रष्टव्यः ॥

कुन्दसि वाऽप्राग्मेहितयोः ॥ ४९ ॥

कुन्दसि विषये विसर्जनीयस्य वा सकारादेशो भवति कुष्ठाः  
परतः प्रशब्दं प्राग्मेहितं वर्णयित्वा । अयःपात्रम् । अयस्पात्रम् । शि-  
श्वतः पात्रम् । विश्वतस्यात्रम् । उरणःकारः । उरुणस्कारः । अप्राग्मेहि-

तयोरिति किम् । अग्निः प्र विद्वान् । परुषः परुषः परि ॥ सूर्यरश्मिर्हरिकेशः  
पुरस्तात् । स नः पावक इत्येवमादिषु सर्वे विधयश्छन्दसि विकल्प्यन्त इति  
सत्त्वं न भवति ॥

कः करत्करति कृधि कृत इत्येतेषु परतः अनदितेर्विसर्जनीयस्य

सकारादेशो भवति छन्दसि विषये । कः । विश्वतस्कः । करत् । विश्व-  
तस्करत् । करति । पयस्करति । कृधि । उरुणस्कृधि । कृत । सदस्कृ-  
तम् । अनदितेरिति किम् । यथा नो अदितिः करत् ॥

पञ्चम्याः परानध्यर्थे ॥ ५१ ॥

छन्दसीत्येव । पञ्चमीविसर्जनीयस्य सकारादेशो भवति परतः  
परतः अध्यर्थे । दिवस्पतिं प्रथमं जज्ञे । अग्निर्हिमवतस्पतिं । दिवस्पतिं ।  
महस्पतिं । पञ्चम्या इति किम् । अहिरिव भोगैः पर्येति बाहुम् । परा-  
विति किम् । एभ्यो वा एतल्लोकेभ्यः प्रजापतिः समैरयत् । अद्व्यर्थ इति  
किम् । दिवः पृथिव्याः पर्येज उद्भूतम् । अत्र परिः सर्वतोभावे अध्यर्थः  
उपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आ-  
देशो भवति छन्दसि विषये । दिवस्यातु । राज्ञस्यातु । न च भवति ।  
परिपदः पातु ॥

षष्ठाः पतिपुत्रपृष्ठपारपदपयस्पोषेषु ॥ ५३ ॥

पष्ठोविसर्जनीयस्य सकारादेशो भवति पति पुत्र पृष्ठ पार पद  
पयस् पोष इत्येतेषु परतः छन्दसि विषये । वाचस्पतिं विश्वकर्माणमू-  
तये । पुत्र । दिवस्पुत्राय सूर्याय । पृष्ठ । दिवस्पृष्ठे धावमानं सुप-  
र्णम् । पार । अगन्त तमसस्पारम् । पद । इडस्पदे समिध्यसे । पयस् ।  
सूर्यं चतुर्दिवस्पयः । पोष । रायस्पोषं यजमानेषु धत्तम् । पष्ठो इति  
किम् । मनुः पुत्रेभ्यो दायं व्यभजत् ॥

इडाया वा ॥ ५४ ॥

इडायाः पृष्ठीविसर्जनीयस्य वा सकार आदेशो भवति पत्या-  
दिषु परतश्चन्दसि विषये । इडायास्पतिः । इडायाः पतिः । इडाया-  
स्पुत्रः । इडायाः पुत्रः । इडायास्पृष्ठम् । इडायाः पृष्ठम् । इडायास्पा-  
रम् । इडायाः पारम् । इडायास्पदम् । इडायाः पदम् । इडायास्पयः ।  
इडायाः पयः । इडायाः पोषम् । इडायास्पोषम् ॥

अपदान्तस्य मूर्द्धन्यः ॥ ५५ ॥

पदाधिकारो निवृत्तः । अपदान्तस्येति मूर्द्धन्य इति चैतदधिकृतं  
वेदितव्यम् । आपादपरिसमाप्तेः । वक्ष्यति । आदेशप्रत्यययोः । सिपेव ।  
सुष्वाप । अग्निषु । वायुषु । अपदान्तस्येति किम् । अग्निस्तत्र । अ-यु-  
स्तत्र । य इत्येवं सिद्धे मूर्द्धन्यग्रहणं ठकारार्थम् । अकृद्वम् । वकृद्वे ॥

सहेः स.ठः सः ॥ ५६ ॥

सहेर्दुतोः साङ्गपस्य यः सकारस्तस्य मूर्द्धन्य आदेशो भवति ।  
जलापाट् । तुरापाट् । पृतनापाट् । सहेरिति किम् । सह हेन वर्तते  
सहस्तस्यापत्य साङिः । साङ्गहण किम् । यत्रास्यैतद्रूपं तत्र यथा स्यात् ।  
इह मा भूत् । जलासाहम् । तुरासाहम् । स इति किम् । आकारस्य  
मा भूत् ॥

इएकोः ॥ ५७ ॥

इयकोरित्येतदधिकृतं वेदितव्यम् । इत इत्तरं यद्वृत्त्यामः इतः  
कवर्गाच्चेत्येवं तद्वेदितव्यम् । वक्ष्यति । आदेशप्रत्यययोः । सिपेव ।  
सुष्वाप । अग्निषु । वायुषु । कर्त्तृषु । हर्त्तृषु । गं.र्तृषु । धूर्तृषु । वालु । त्वतु ।  
इयकोरिति किम् । दास्यति । असौ ॥

नुम्विसर्जनीयशर्व्यवायेपि ॥ ५८ ॥

नुम्व्यवायेपि विसर्जनीयव्यवायेपि शर्व्यवायेपि इयकोस्तस्य स-  
कारस्य मूर्द्धन्यादेशो भवति । व्यवायशब्दः प्रत्येकमभिसंबद्ध्यते । नुम्व्य-  
वाये तावत् । सर्पोपि । यलूपि । हवीपि । विसर्जनीयव्यवाये । सर्पि.पु ।



यजुःषु । हविःषु । शर्व्ववाये । सर्पिषु । यजुषु । हविषु । नुमादिभिः  
प्रत्येकं व्यवाये यत्वमिष्यते न समस्तैः ॥ तेनेह न भवति । निंस्से ।  
निंस्स्व इति । णिसि चुष्वनइत्येतस्यैतद्रूपम् । अत्र हि नुमा सकारेण  
च शरा व्यवधानम् ॥

आदेशप्रत्यययोः ॥ ५८ ॥

मूर्द्धन्य इति वर्त्तते स इति च । आदेशप्रत्यययोरिति षष्ठी भेदेन  
संबद्ध्यते । आदेशो यः सकारः प्रत्ययस्य च यः सकार इण्कोरुत्तरस्तस्य  
मूर्द्धन्यो भवति आदेशः । आदेशस्य तावत् । सिपेव । सुष्वाप । प्रत्य-  
यस्य । अग्निषु । वायुषु । कर्तृषु । हर्तृषु । इन्द्रो मा वत्यत् । स देवा-  
न्यतदिति व्यपदेशिवद्भावात्प्रत्ययस्येति यत्व भवति । यजतेर्वहतेश्च  
पञ्चमलकारे परस्मैपदप्रथमैकवचनइकारलोपः लेटोडाटावित्यट् सिष्वाहुलं  
लेटीति सिप्, ततः सिटुं यत्तत्, वत्तत्, इति ॥

॥ शासिवसिघसीनां च ॥ ६० ॥

शासि वसि घसि इत्येतेषां च इण्कोरुत्तरस्य सकारस्य मूर्द्धन्यो  
भवति । अन्वशिपत् । अन्वशिपताम् । अन्वशिपन् । शिष्टः । शिष्ट-  
वान् । वसि । उपितः । उपितवान् । उपित्वा । घसि । जत्तुः । जत्तुः ।  
घसिभसोरित्युपधालोपः । अत्तत्रमीमदन्त पितरः । अनादेशार्थे वचनम् ।  
घसिर्यदप्यादेशः सकारस्त्वादेशो न भवति । इण्कोरित्येव । शास्ति ।  
वसति । जघास ॥

स्तौतिण्योरेव षण्यभ्यासात् ॥ ६१ ॥

स्तौतिर्ण्यन्तानां च षण्भूते सनि परतः अभ्यासादिण उत्तरस्य आदेश-  
सकारस्य मूर्द्धन्यादेशो भवति । तुष्टूपति । ण्यन्तानाम् । सिपेवयिप-  
ति । सिपञ्जयिपति । सुष्वापयिपति । सिट्टे सत्यारम्भो नियमार्थः स्तौ-  
तिण्योरेव षण्यभ्यासादथवा स्यादन्यस्य मा भूत् । सिसिञ्चति । सुसूपति ।  
एवकारकरणमिष्टतोवधारणार्थम् । स्तौतिण्योः षण्येवेति हि विज्ञायमाने  
तुष्टावेत्यत्र न स्यात् । इह च स्यादेव । सिसिञ्चतीति । षणीति किम् ।

अन्यत्र नियमो मा भूत् । सिषेव । को विनतेनुरोधः । अविनते नियमो  
मा भूत् । सुषुप्सति । तिष्ठासति । कः सानुबन्धे ऽनुरोधः । पशब्दमात्रे  
नियमो मा भूत् । सुषुप्तिष्विन्द्रम् । \* अभ्यासादिति किम् । अभ्यासस्य  
या प्राप्तिस्तस्या नियमो यथा स्यादुत्तोर्या प्राप्तिस्तस्या नियमो मा  
भूत् † । प्रतीषिषति । अधीषिषति ॥

सः स्विदिस्विदिसहीनां च ॥ ६२ ॥

स्विदि स्विदि सहि इत्येतेषां ग्यन्तानां सनि पभूते परतो ऽभ्या-  
सादुत्तरस्य सकारस्य सकारादेशो भवति । स्विदि । सिस्विदयिषति ।  
स्विदि । सिस्वादिषति । सहि । सिसाहयिषति । सकारस्य सकारव-  
चनं मूर्द्धन्यनिवृत्त्यर्थम् ॥

प्राक्सितादङ्गव्याये ऽपि ॥ ६३ ॥

सेवसितेति वक्ष्यति प्राक्सितसंशब्दनाद्यादित कर्तुमनुक्रमिष्याम-  
स्तत्राङ्गव्यायेपि मूर्द्धन्यो भवतीत्येवं तद्वेदितव्यमपिशब्दादनङ्गव्यायेपि ।  
वक्ष्यति । उपसर्गात्सुनोतिसुवतीति यत्वम् । अभिपुणोति । परिपुणोति ।  
विपुणोति । निपुणोति । अभ्यपुणोत् । पर्यपुणोत् । व्यपुणोत् । न्यपु-  
णोत् ॥

स्थादिष्वभ्यासेन चाभ्यासस्य ॥ ६४ ॥

प्राक् सित्तादिति वर्त्तते उपसर्गात्सुनोतीत्यत्र स्यासेनयसेधेति  
स्यादयस्तेषु स्यादिषु प्राक् सितसंशब्दनाद् अभ्यासेन व्याये मूर्द्धन्यो भ-  
वत्यभ्याससकारस्य च भवतीत्येवं वेदितव्यम् । अभ्यासेन व्याये परि-  
तष्ठौ । अपोपदेशार्थं च । अभिपिण्येयिषति । परिपिण्येयिषति ।  
अवर्णान्ताभ्यासार्थं च । अभितष्ठौ । यणि प्रतिषेधार्थं च । अभिषिषति ।  
परिषिषति । अभ्यासस्येति वचनं नियमार्थं स्यादिष्वेवाभ्याससकारस्य  
मूर्द्धन्यो भवति नान्यत्र । अभिसुसूषति । अभिसिषासति ॥

\* स्वर्णिलिटि यासः सङ्घति रुपमित्यधिकं पुस्तकान्तरे ।

† धातोरीत्यत्र द्वितीयेति पाठान्तरम् ।

॥ उपसर्गात्सुनोतिसुवविस्थितिस्तौतिस्तोभतिस्थासेनय-

सेधसिचसञ्जस्वञ्जाम् ॥ ६५ ॥

मूर्द्धन्य इति वर्तते स इति च । उपसर्गस्याचिमित्तादुत्तरस्य  
सुनोति सुवति स्थिति स्तौति स्तोभति स्या सेनय सेध सिच सञ्ज  
स्वञ्ज इत्येतेषां सकारस्य मूर्द्धन्यादेशो भवति । सुनोति । अभिपुणोति ।  
परिपुणोति । अभ्यपुणोत् । पर्यपुणोत् । सुवति । अभिपुवति । परिपुवति ।  
अभ्यपुवत् । पर्यपुवत् । स्थिति । अभिष्यति । परिष्यति । अभ्यष्यत् ।  
पर्यष्यत् । स्तौति । अभिष्टौति । परिष्टौति । अभ्यष्टौत् । स्तोभति ।  
अभिष्टोभते । परिष्टोभते । अभ्यष्टोभत । पर्यष्टोभत । स्या । अभिष्ठा-  
स्यति । परिष्ठास्यति । अभ्यष्ठात् । पर्यष्ठात् । अभितष्ठौ । परितष्ठौ ।  
सेनय । अभिपेणयति । परिपेणयति । अभ्यपेणयत् । पर्यपेणयत् । अभि-  
पिपेणयिषति । परिपिपेणयिषति । सेध । अभिपेधति । परिपेधति ।  
अभ्यपेधत् । पर्यपेधत् । सिच । अभिपिञ्चति । परिपिञ्चति । अभ्यपि-  
ञ्चत् । पर्यपिञ्चत् । अभिपिपञ्चति । परिपिपञ्चति । सञ्ज । अभि-  
पञ्जति । परिपञ्जति । अभ्यपञ्जत् । पर्यपञ्जत् । अभिपिपञ्चति ।  
परिपिपञ्चति । प्वञ्ज । अभिप्वजते । परिप्वजते । अभ्यप्वजत । पर्य-  
प्वजत । अभिपिप्वजते । परिपिप्वजते । सेध इति शब्दिकरणनिर्देशः  
सिध्यतिनिवृत्त्यर्थः । उपसर्गादिति कित् । दधि सिञ्चति । मधु  
सिञ्चति । निर्गताः सेचका अस्माद्वेशाचिःसेचको देश इति । ज्ञायं  
सिचैरुपसर्गः अभिसावकीयतीत्यत्रापि न सुनोति । प्रति । क्रियायोगः  
किं तर्हि सावकीयं प्रति । अभिपावयतीत्यत्र तु सुनोतिमेव प्रति क्रिया-  
योगो न सावयतिमिति पत्व भवति ॥

सदिरप्रतेः ॥ ६६ ॥

सदेः सकारस्य उपसर्गस्याचिमित्तादप्रतेरुत्तरस्य मूर्द्धन्य आदेशो  
भवति । निपीदति । विपीदति । न्यपीदत् । व्यपीदत् । निपसाद ।  
विपसाद । अप्रतेरिति किम् । प्रतिसीदति ॥

## स्तम्भेः ॥ ६७ ॥

उपसर्गादिति वर्तते । स्तम्भेः सकारस्य उपसर्गस्याविमितादुत्तरस्य मूर्द्धन्य आदेशो भवति । अभिष्टम्भाति । परिष्टम्भाति । अभ्यष्टम्भात् । पर्यष्टम्भात् । अभितष्टम्भ । परितष्टम्भ । अप्रतेरित्येतद्विह नानुवर्तते तेनैतदपि भवति । प्रतिष्टम्भाति । प्रत्यष्टम्भात् । प्रत्यतितष्टम्भ ॥

## अवाच्चालम्बनाविदूर्ययोः ॥ ६८ ॥

अवशब्दादुपसर्गादुत्तरस्य स्तम्भेः सकारस्य मूर्द्धन्यादेशो भवति । आलम्बनेर्ये आविदूर्ये च । आलम्बनमाश्रयणम् । आविदूरस्य भाव आविदूर्यम् । आलम्बने तावत् । अवष्टभ्यास्ते । अवष्टभ्य तिष्ठति । आविदूर्ये । अवष्टभ्या सेना । अवष्टभ्या शरत् । आलम्बनाविदूर्ययोरिति किम् । अवस्तब्धो वृषलः शीतेन । अनिण्ये आरम्भः ॥

## वेश्च स्वनो भोजने ॥ ६९ ॥

वैरुपसर्गादवाच्चात्तरस्य भोजनार्थं स्वनतेः सकारस्य मूर्द्धन्यादेशो भवति । विष्वणति । व्यष्वणत् । विष्वप्वाण । अवष्वणति । अवाष्वणत् । अवष्वप्वाण । अभ्यवहारक्रियाविशेषोभिधीयते । यत्र स्वननमस्ति । भोजनइति किम् । विस्वनति मृदङ्गः \* ॥

## परिनिविभ्यः सेवसितसयसिबुसहसुट्स्तुस्वज्जाद् ॥ ७० ॥

परि नि वि इत्येतेभ्य उपसर्गभ्य उत्तरेषां सेव सित सय सिबु सह सुट् स्तु स्वज्ज इत्येतेषां सकारस्य मूर्द्धन्य आदेशो भवति । परिषेवते । निषेवते । विषेवते । पर्येषेवत । व्येषेवत । न्येषेवत । परिपिषेविषने । विपिषेविषते । निपिषेविषते । सित । परिपितो । विपितो । निपितः । सय । परिषयो, निषयो, विषयः । सिबु । परिषीव्यति । निषीव्यति । विषीव्यति । पर्येषीव्यत् । न्येषीव्यत् । व्येषीव्यत् । सय । परिषहते । निषहते । विषहते । पर्येषहत । न्येषहत ।

\* अवस्वनति वीणेत्यधिकं पुस्तकान्तरे ।

व्यपहत । पर्यसहत । न्यसहत । व्यसहत । सुट् । परिष्करोति । पर्यस्क-  
रोत् । स्तु । परिष्टौति । निष्टौति । विष्टौति । पर्यष्टौत् । न्यष्टौत् ।  
व्यष्टौत् । पर्यस्तौत् । न्यस्तौत् । व्यस्तौत् । प्वञ्ज । दंशसञ्जस्वञ्जामिति  
नलोपः । परिप्वजते । विप्वजते । निप्वजते । पर्यप्वजत । पर्यस्वजत ।  
पूर्वेणैव सिद्धे स्तुस्वञ्जयहणमुत्तरार्थम् । अड्व्यवाये विभाषा यथा  
स्यात् ॥

सिवादीनां वाड्व्यवायेपि ॥ ७१ ॥

अनन्तरसूत्रे सिव्सहसुट्स्तुस्वञ्जामिति सिवादयः । सिवादी-  
नामड्व्यवायेपि परिनिविभ्य उत्तरस्य सकारस्य वा मूर्द्धन्यो भवति ।  
तथा चैवोदाहृतम् \* ॥

अनुविपर्यभिनिभ्यः स्यन्दतेरप्राणिषु ॥ ७२ ॥

अनु वि परि अभि नि इत्येतेभ्य उत्तरस्य स्यन्दतेरप्राणिषु सका-  
रस्य वा मूर्द्धन्यादेशो भवति । अनुप्यन्दते । विप्यन्दते । परिप्यन्दते ।  
अभिप्यन्दते तैलम् । निप्यन्दते । अनुस्यन्दते । विस्यन्दते । परिस्य-  
न्दते । अभिस्यन्दते । निस्यन्दते । अप्राणिष्विति किम् । अनुस्यन्दते  
मत्स्य उदके । प्राण्यप्राणिविषयस्यापि स्यन्दतेरयं विकल्पो भवति । अनु-  
प्यन्दते मत्स्योदके । अनुस्यन्दते । अप्राणिष्विति पर्युदासोऽयं न प्रसज्य  
प्रतिषेधः ॥

वेः स्कन्देरनिष्ठायाम् ॥ ७३ ॥

वेरुपसर्गादुत्तरस्य स्कन्देः सकारस्य मूर्द्धन्यो वा भवति अनिष्ठा-  
याम् । विष्कन्ता । विस्कन्ता । विष्कन्तुम् । विस्कन्तुम् । विष्कन्तव्यम् ।  
विस्कन्तव्यम् । अनिष्ठायामिति किम् । विस्कन्नः ॥

परेश्च ॥ ७४ ॥

परिशब्दाच्चोत्तरस्य स्कन्देः सकारस्य वा मूर्द्धन्यो भवति । परि-

\* क्व चित्सुक्ते पूर्वसूत्रोदाहृतान्यद्वदितानि रुपाण्यत्रैवोदाहृतानि ।

ष्कन्ता । परिष्कन्तुम् । परिष्कन्तव्यम् । परिष्कन्ता । परिष्कन्तुम् । परि-  
ष्कन्तव्यम् । पृथग्योगकरणसामर्थ्यादनिष्टायामित्येतन्नानुवर्तते । परि-  
ष्कणः । परिष्कन्नः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावो निपात्यते प्राच्यभरतेषु प्रयोगविष-  
येषु । पूर्वेषु मूर्धन्ये प्राप्ते तदभावो निपात्यते । परिस्कन्दः । अन्यत्र परि-  
ष्कन्दः । अवि निपातनम् । अथ वा निष्ठातकारस्य लोपः, भरतयहणं  
प्राच्यविशेषणम् ॥

स्फुरतिस्फुलत्योर्निर्निविध्यः ॥ ७६ ॥

स्फुरतिस्फुलत्योः सकारस्य निस् नि वि इत्येतेभ्य उत्तरस्य वा  
मूर्द्धन्यादेशो भवति । स्फुरति । निष्फुरति । निस्फुरति । निस्फुरति ।  
निष्फुरति । विस्फुरति । विष्फुरति । स्फुलति । निष्फुलति । निस्फुलति ।  
निस्फुलति । निष्फुलति । विस्फुलति । विष्फुलति ॥

वेः स्वाभ्नातेर्नित्यम् ॥ ७७ ॥

वेः उत्तरस्य स्वाभ्नातेः सकारस्य नित्यं मूर्द्धन्यादेशो भवति । विष्क-  
भ्नाति । विष्कम्भता । विष्कम्भितुम् । विष्कम्भितव्यम् ॥

इणः पीध्वलुङ्लिटां धोङ्गात् ॥ ७८ ॥

मूर्द्धन्य इति वर्तते । इणन्तादङ्गात्परेण पीध्वलुङ्लिटां यो धका-  
रस्तस्य मूर्द्धन्यादेशो भवति । चोपीद्वम् । प्रोपीद्वम् । लुङ् । अचोद्वम् ।  
अप्रोद्वम् । लिट् । चक्ष्वे । इणकारिति वर्तमाने पुनरिण्यहणं कर्ग-  
निवृत्त्यर्थम् । यत्पीध्वं । यत्पीध्वं । पीध्वलुङ्लिटांमिति क्रिम् । स्तुध्वे ।  
अस्तुध्वम् । अङ्गादिति क्रिम् । परिवेविपीध्वम् । अयेवद्वहणादपि  
सिद्धं तत्तु नाश्रितम् ॥

विभाषेतः ॥ ७९ ॥

इणः परस्मादित् उत्तरेण पीध्वलुङ्लिटा यो धकारस्तस्य मूर्द्धन्या-  
देशो भवति विभाषा । लविपीद्वम् । लविपीध्वम् । पविपीद्वम् ।

परिपीध्यम् । लुङ् । अनविद्युम् । अलविध्यम् । लिट् । लुलुविध्ये ।  
 लुलुविद्धे । इण इत्येव । आमिपीध्यम् । अयेह कथं भवितव्यम् उपदि-  
 शीष्टे । के विद्वाहुः । इणक्ताङ्गादुत्तरस्य इट आनन्तर्ये युटा व्यवहित-  
 मिति न भवितव्यं ठत्वेनेति । अपरेण दर्शनमङ्गादिति निवृत्तमिण  
 इत्यनुवर्तते ततश्च यकारादेव इणः परोनन्तर इडिति पक्षे भवितव्य मूर्द्ध-  
 न्येनेति ॥

समासेङ्गुलेः सङ्गः ॥ ८० ॥

मङ्गमकारस्याङ्गुलेरुत्तरस्य मूर्द्धन्य आदेशो भवति समासे । अङ्गुलेः  
 मङ्गः अङ्गुलिपङ्गः । अङ्गुलिपङ्गा यवाङ्गुः । अङ्गुलिपङ्गो गाः सादयति ।  
 समामइति किम् । अङ्गे मङ्ग पश्य ॥

भीरोः स्यानम् ॥ ८१ ॥

स्यानमकारस्य भीरोरुत्तरस्य मूर्द्धन्यादेशो भवति । भीरुष्ठा-  
 नम् । समामइत्येव । भीरो स्यानं पश्य ॥

अग्नेः स्तुत्स्तोमसोमाः ॥ ८२ ॥

अग्नेरुत्तरस्य स्तुत् स्तोम सोम इत्येतेषां मकारस्य मूर्द्धन्यादेशो  
 भवति समामे । अग्निष्टुत् । अग्निष्टोमः । अग्नीषोमः ॥ अग्नेर्दृष्टो-  
 मस्येष्टने ॥ तेनेह न भवति । अग्निमोमौ माणवकौ । तथा च ज्योति-  
 रग्निः सोमो नवाविशेषः । अग्निमोमौ तिष्ठतः । समामइत्येव । अग्ने  
 सोमः ॥

ज्योनिरायुषः स्तोमः ॥ ८३ ॥

ज्योनिम् आयुम् इत्येताभ्यामुत्तरस्य स्तोममकारस्य मूर्द्धन्यादेशो  
 भवति समामे । ज्योतिष्टोमः । आयुष्टोमः । समामइत्येव । ज्योतिः  
 स्तोमं दर्शयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य समामे मूर्द्धन्यादेशो  
 भवति । मातृपिता । पितृपिता ॥

मातुःपितुर्भ्यामन्यतरस्याम् ॥ ८५ ॥

मातुर् पितुर् इत्येताभ्यामुत्तरस्य स्वसृशब्दस्यान्यतरस्यां मूर्द्धन्यादेशो भवति समासे । मातुःष्वसा । मातुःस्वस्वा । पितुःष्वसा । पितुःष्वसा । मातुःपितुरिति रेफान्तयोरेतद्गृह्यम् । एकदेशविकृतस्यानन्यत्वाद्विसर्जनीयान्तात्सकारान्ताच्च पत्व भवति । समासइत्येव । चाक्ये मा भूत् । मातुः स्वसेत्येव नित्य भवति ॥

अभिनिस्तनः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो भवति अन्यतरस्यां शब्दसंज्ञायां गम्यमानायाम् । अभिनिष्ठानो वर्णः । अभिनिष्ठानो विसर्जनीयः । अभिनिस्तानो वर्णः । अभिनिस्तानो विसर्जनीयः \* । शब्दसंज्ञायामिति किम् । अभिविस्तनति मृदङ्गः † । समासइत्यतः प्रभृति निवृत्तम् ॥

उपसर्गप्रादुर्भ्यामस्तिर्यचरः ॥ ८७ ॥

उपसर्गस्यात्रिमित्तात्प्रादुर्भ्यामस्तिर्यचरस्य यकारपरस्याचपरस्य चास्तिसकारस्य मूर्द्धन्या भवति । अभिपन्ति । निपन्ति । विपन्ति । प्रादुःपन्ति । अभिष्यात् । निष्यात् । विष्यात् । प्रादुःष्यात् । उपसर्गादिति किम् । दधि स्यात् । मधु स्यात् । अस्तीति किम् । अनुसृतम् । विसृतम् । अथासत्यपि अस्तियहणे सकारमेव प्रति उपसर्ग आश्रीयते । प्रादुः शब्दस्य च कृभ्वस्तिष्वेव प्रयोग इत्यन्यत्रापसङ्गः । तथाप्येतत्प्रत्युदाहर्तव्यम् । अनुसूते अनुसूः । अनुस्वोपत्यं आनुसेयः शुभादित्वाट्ठक् । ढे लोपे कट्वा इत्युवर्णलोपः । यच्चर इति किम् । निस्तः । विस्तः । प्रादुस्तः ॥

सुविनिर्दुर्भ्यः सुपिसूतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि मूति सम इत्येतेषां सकारस्य

\* विसर्जनीयस्यैषा संज्ञेत्यधिकं पुस्तकान्तरे ।

† क्वचिदिदं नास्ति ।



मूर्धन्यादेशो भवति । सुपीति स्वपिः कृतसंप्रसारणो गृह्यते । सुपुप्तः ।  
निःपुप्तः । दुःपुप्तः । मृतिरिति स्वरूपग्रहणम् । सूपूतिः । विपूतिः । निः-  
पूतिः । दुःपूतिः । सम । सुपमम् । विपमम् । निःपमम् । दुःपमम् ।

सुपेः पत्वं स्वपेर्मा भृद्विसुप्यापेति केन न ।

हलादिशेषाच्च सुपिरिष्ट पूर्वं प्रसारणम् ॥

स्यादीनां नियमो नात्र प्राकृतादुत्तरः सुपिः ।

अनर्थके विपुपुपुः सुपिभूतो द्विरुच्यते ॥

पूर्वत्रासिद्धीयमद्विर्वचने इति कृते पत्वे ततो द्विर्वचनम् ॥

निनदीभ्यां स्नातेः कौशले ॥ ८८ ॥

नि नदी इत्येताभ्यामुत्तरस्य स्नातिसकारस्य मूर्धन्यादेशो भवति  
कौशले गम्यमाने । निष्णातः कटकरणे । निष्णातो रज्जुवर्त्तने । नद्यां  
स्नातीति नदीष्णः । सुपि स्य इत्यत्र सुपीति योगविभागात्कप्रत्ययः ।  
कौशलइति किम् । निष्नातः । नद्यां स्नातो नदीस्नातः इति ॥

सूत्रं प्रतिष्णातम् ॥ ८९ ॥

प्रतिष्णातमिति निपात्यते । सूत्रं चेद्वचति । प्रतिष्णातं सूत्रम् ।  
शुद्धमित्यर्थः । प्रतिस्नातमित्येवान्यत्र ॥

कपिष्ठलो गोत्रे ॥ ९१ ॥

कपिष्ठल इति निपात्यते गोत्रविषये । कपिष्ठलो नाम यस्य  
स कापिष्ठलिः पुत्रः । गोत्रइति किम् । कपेः स्थलं कपिस्थलम् ॥

प्रष्टो अग्रगामिनि ॥ ९२ ॥

प्रष्ट इति निपात्यते अग्रगामिन्यभिधेये । प्रतिष्ठतइति प्रष्टो  
ऽश्वः । अग्रतो गच्छतीत्यर्थः । अग्रगामिनीति किम् । प्रस्ये हिमवतः  
पुण्ये । प्रस्यो ब्रीहीणाम् ॥

वृक्षासनयोर्विष्टरः ॥ ९३ ॥

विष्टर इति निपात्यते वृत्ते आसने च वाच्ये । विपूर्वस्य स्तृणातेः  
पत्वं निपात्यते । विष्टरो वृत्तः । विष्टरमासनम् । वृत्तासनयोरिति किम् ।  
औलपिवाक्यस्य विस्तरः \* ॥

कन्दोनामि च ॥ ८४ ॥

विष्टर इति निपात्यते । विपूर्वात्स्वृ इत्येतस्माद्वाताः कन्दोनामि  
चेत्येवं विहित इति विष्टर इत्यपि प्रकृते विष्टार इत्यत्र विज्ञायते । वि-  
ष्टारप्रङ्क्तिः कन्दः । विष्टारो वृहतीकन्दः । कन्दोनाम्येति किम् । पटस्य  
विस्तरः ॥

गवियुधिभ्यां स्थिरः ॥ ८५ ॥

गवियुधिभ्यामुत्तरस्य स्थिरसकारस्य मूर्द्धन्यादेशो भवति । गवि-  
ष्टिरः । युधिष्टिरः । गोशब्दादहलन्तादपि एतस्मादेव निपातनात्सप्त-  
म्या अलुभवाति ॥

विकुशमिपरिभ्यः स्थलम् ॥ ८६ ॥

वि कु शमि परि इत्येतेभ्य उत्तरस्य स्थलसकारस्य मूर्द्धन्यादेशो  
भवति । विष्टलम् । कुष्टलम् । शमिष्टलम् । परिष्टलम् ॥

अम्बाम्बगोभूमिसव्यापद्वित्रिकुशेकुशङ्क्वाङ्गुमज्जि-  
पुज्जिपरमेवर्हिर्दिव्यग्निभ्यः स्थः ॥ ८७ ॥

अम्ब अम्ब गो भूमि सव्य अप द्वि त्रि कु शेकु शङ्क् अङ्गु मज्जि  
पुज्जि परमे वर्हिस् दिवि अग्नि इत्येतेभ्य उत्तरस्य स्थशब्दसकारस्य मूर्द्ध-  
न्यादेशो भवति । अम्बष्टः । अम्बष्टः । गोष्टः । भूमिष्टः । सव्येष्टः ।  
अपष्टः । द्विष्टः । त्रिष्टः । कुष्टः । शेकुष्टः । शङ्कुष्टः । अङ्गुष्टः । मज्जिष्टः ।  
पुज्जिष्टः । परमेष्टः । वर्हिष्टः । दिविष्टः । अग्निष्टः ॥ स्यास्तिनस्तृणा-  
मिति वक्तव्यम् ॥ \* ॥ सव्येष्टाः । परमेष्टी । सव्येष्टा साराधिः ॥

\* एतदुत्तरं विस्तरं वाक्यमाद्येत्यधिकं पुस्तकान्तरे ।

### सुषामादिषु च ॥ ८८ ॥

सुषामादिषु शब्देषु सकारस्य मूर्द्धन्यादेशो भवति । शोभनं सामं यस्यासौ सुषामा ब्राह्मणः । निष्पामा । दुष्प्रेधः । सुशब्दस्य कर्मप्रवचनीयसंज्ञकत्वाच्चिदुशब्दयोश्च क्रियात्तरविप्रयत्वादनुपसर्गत्वे सति पाठायम् । सेधतेर्गताविति वा प्रतिषेधबाधनार्थः । सुपन्थिः । दुःपन्थिः । निपन्थिः । सुष्टु । दुष्टु । तिष्ठतेरुणादिष्वेतौ व्युत्पाद्वेते । गौरिपक्वः संज्ञायाम् । द्यापोः संज्ञाकृन्दसोर्बहुलमिति पूर्वपदस्य ह्रस्वत्वम् । प्रतिष्ठाका । प्रतिष्ठाशब्दादयं कन्यत्ययः । जलावाहम् । नैपेवनम् । दुन्दुभिपेवनम् ॥

### एति संज्ञायामगात् ॥ ८९ ॥

एकारपरस्य सकारस्य मूर्द्धन्यादेशो भवति इयकोत्तरस्यागकारात्परस्य संज्ञायां विषये । हरिषेणः । वारिषेणः । जानुषेणी । एतीति किम् । हरिसक्थम् । संज्ञायामिति किम् । पृथ्वी सेना यस्य स पृथुसेना राजा । अगादिति किम् । विष्वक्त्तेनः । इयकोरित्येव । सर्वसेनः ॥

### नञ्चाद्वा ॥ ९० ॥

नञ्चवाचिनः शब्दादुत्तरस्य सकारस्य वा एति संज्ञायामगकाराद् मूर्द्धन्या भवति । रोहिणिषेणः । रोहिणिसेनः । भरणिषेणः । भरणिसेनः । अगकारादित्येव । शतभिषक्त्तेनः । अविहितलक्षणा मूर्द्धन्यः सुषामादिषु द्रष्टव्यः ॥

### ह्रस्वात्तादौ तद्धिते ॥ ९०१ ॥

ह्रस्वादुत्तरस्य सकारस्य मूर्द्धन्यादेशो भवति तादौ तद्धिते परतः । तर तम तय त्व तल् तस् त्यप् एतानि प्रयोजयन्ति । तर । सर्पिष्टरम् । यजुष्टरम् । तम । सर्पिष्टमम् । यजुष्टमम् । तय । चतुष्टये ब्राह्मणानां निकेताः । त्व । सर्पिष्टम् । यजुष्टम् । तल् । सर्पिष्टा । यजुष्टा । तस् । सर्पिष्टो यजुष्टः । त्यप् । आविष्टो वर्द्धते । ह्रस्वादिति किम् । गीस्तरा । धूस्तरा । तादाविति किम् । सर्पिस्ता-

द्ववति । प्रत्ययसकारस्य स्यात्पदाद्योरिति सत्यपि प्रतिषेधे प्रकृतिस-  
कारस्य स्यात् । तद्वितइति किम् । सर्पिस्तरति ॥ तिङन्तस्य प्रतिषेधो  
वक्तव्यः ॥ ~ ॥ भिन्दुस्तराम् । छिन्दुस्तराम् ॥

निसस्तपतावनासेवने ॥ १०२ ॥

निसः सकारस्य मूर्द्धन्यादेशो भवति तपता परतोनासेवनेर्थे ।  
आसेवनं पुनःपुनःकरणम् । निष्टपति सुवर्णम् । सकृदग्निं स्पर्शयती-  
त्यर्थः । अनासेवनइति किम् । निस्तपति सुवर्णं सुवर्णकारः । पुनः  
पुनरग्निं स्पर्शयतीत्यर्थः । निष्टपत् रतो निष्टप्ता अरातय इत्यत्र सदप्या-  
सेवनं न विवक्ष्यते । छान्दसो वा वर्णविकारः ॥

युष्मत्तत्तत्तुः क्षन्तः पादम् ॥ १०३ ॥

युष्मत् तत् तत्तत्तुस् इत्येतेषु तकारादिषु परतः सकारस्य मूर्द्ध-  
न्यादेशो भवति स चेत्सकारोन्तःपादं भवति । युष्मदादेशास्त्व त्वां ते  
तव । अग्निष्टुं नामासीत् । त्वा । अग्निष्ठा वर्द्धयामसि । ते अग्निष्टे  
विश्वमानय । तव । अप्रस्वग्ने सधिष्टव । तत् । अग्निष्टद्विज्ञमापृणाति ।  
तत्तत्तुस् । द्वावापृथिवी निष्टतत्तुःषु । अन्तःपादमिति किम् । नित्यमा-  
त्मनो विदाभूदग्निस्तत्पुनराह जातवेदो विचर्षणिः ॥

यजुष्येकेषाम् ॥ १०४ ॥

यजुषि विषये युष्मत्तत्तत्तुःषु परत एकेषामाचार्याणां मतेन सका-  
रस्य मूर्द्धन्यादेशो भवति । अर्चिर्भिष्टुम् । अर्चिर्भिस्त्वम् । अग्निष्टेयम् ।  
अग्निस्तोयम् । अग्निष्टत् । अग्निस्तत् । अर्चिर्भिष्टतत्तुः । अर्चिर्भिस्ततत्तुः ॥

स्तुतस्तोमयोऽह्नुदसि ॥ १०५ ॥

एकेषामिति वर्तते । स्तुत स्तोम इत्येतयोः सकारस्य ह्नुदसि  
विषये मूर्द्धन्यादेशो भवति एकेषामाचार्याणां मतेन । त्रिभिष्टुतस्य ।  
त्रिभिस्तुतस्य । गोष्टोमं षोडशिनम् । गोस्तोमं षोडशिनम् । पूर्वपदादि-  
न्येव सिद्धे प्रपञ्चार्थमिदम् ॥

## पूर्वपदात् ॥ १०६ ॥

छन्दसीति वर्त्तते एकेषामिति च । पूर्वपदस्याचिमित्तादुत्तरस्य  
कारस्य मूर्द्धन्यादेशो भवति छन्दसि विषये एकेषामाचार्याणां मतेन  
द्विषन्धिः । त्रिषन्धिः । द्विसन्धिः । त्रिसन्धिः । मधुष्ठानम् । मधुस्थानम्  
द्विषाहसं चिन्वीत । द्विसाहसं चिन्वीत । असमासेपि यत्पूर्वपदं तदप्य  
गृह्यते । त्रिःषमृदुत्वाय । त्रिःसमृदुत्वाय ॥

## सुजः ॥ १०७ ॥

सुजिति निपात इह गृह्यते तस्य पूर्वपदस्याचिमित्तादुत्तरस्य म  
न्यादेशो भवति छन्दसि विषये । अभीषुणः सखीनाम् । ऊर्द्ध्वं ऊषु  
इकः सुजीति दीर्घः । नश्च धातुस्योरुभ्य इति णत्वम् \* ॥

## सनेतेरनः ॥ १०८ ॥

सनेतेरनकारान्तस्य सकारस्य मूर्द्धन्यादेशो भवति । गोप  
नृपाः । अन इति किम् । गोसनिं वाचमुदीरयन् । पूर्वपदादित्येव नि  
नियमार्थमिदम् । तत्र केचित्सवनादिपाठाद्वोसनिर्नियमस्य फलं न  
तीति सिसानयिषतीति प्रत्युदाहरन्ति । सिसनिपतेरप्रत्ययः । सिसन  
त्यपरे ॥

## सहेः पृतनर्त्ताभ्यां च ॥ १०९ ॥

पृतना अत इत्येताभ्यामुत्तरस्य सहिसकारस्य मूर्द्धन्यादेशो  
ति । पृतनापाहम् । अतापाहम् । केचिद्वोगविभागं सहेरिति कुर्वन्ति  
अतीषहमित्यत्रापि यथा स्यात् । अतिशब्दस्य पूर्वपदस्य संहिताया  
दीर्घत्वम् । अवयवे तु अतिसहमित्येव भवति । चकारोऽनुक्तसमुच्चया  
तेन अतीषहमिति सिद्धम् ॥

## न रपरस्तापस्तजिस्पृशस्पृहिसवनादीनाम् ॥ ११० ॥

\* इकः सुजीति दीर्घः । नश्च धातुस्योरुभ्य इति णत्वमिति पुस्तक  
नास्ति ।

रेफपरस्य सकारस्य सृपि सृजि सृशि सृहि सवनादीनां च मूर्द्ध-  
न्या न भवति । रपर । विसृसिकायाः काण्ड जुहोति । विसृथः कथ-  
यति । सृपि । पुरा क्रूरस्य विसृपः । सृजि । वाचो विसर्जनात् । सृशि ।  
दिविसृशम् । सृहि । निसृहं कथयति । सवनादीनाम् । सवने २ ।  
सूते २ । सामे २ । सवनमुखे २ । किं स्यतीति किसः । अनुसवनम् २ ।  
गोसनिम् । अश्वसनिम् । पूर्वपदादिति प्राप्येः प्रतिषेधः । अश्वसनिग्रह-  
णमनियोपि यत्वमस्तीति ज्ञापनार्थम् । तेन जलापाहमश्वपाहमित्येत-  
त्सिद्धं भवति । क्वचिदेवं गणपाठः । सवनेसवने । अनुसवने २ । संज्ञा-  
यां बृहस्पतिसवः । शकुनिसवनम् । सामे २ । सूते २ । संवत्सरे २ ।  
किंसम् २ । मुसलम् २ । गोसनिमश्वसनिम् ॥

### ॥ सात्पदाद्योः ॥ १११ ॥

सादिति चैतस्य पदादेश्च मूर्द्धन्यादेशो न भवति \* । विभाषा सा-  
ति कात्स्न्ये । प्रत्ययसकारत्वात्प्राप्तिः । पदादेश्चादेशसकारात् । सात् ।  
अग्निसात् । दधिसात् । मधुसात् । पदादेः । दधि सिञ्चति । मधु  
सिञ्चति ॥

### सिचो यङि ॥ ११२ ॥

सिचः सकारस्य यङि परतो मूर्द्धन्यादेशो न भवति । सेसिच्यते ।  
अभिसिच्यते । उपसर्गादिति या प्राप्तिः सा पदादिलक्षणमेव प्रतिषेधं  
बाधते न सिचो यङीति । तस्मादयं प्रतिषेधः सर्वत्र भवति । यङीति  
क्रिम् । अभिपिपिचति ॥

### सेधतेर्गतौ ॥ ११३ ॥

गतौ वर्त्तमानस्य सेधतेः सकारस्य मूर्द्धन्यादेशो न भवति । अ-  
भिसेधयति गाः । परिसेधयति गाः । गताविति क्रिम् । शिष्यमकार्या-  
त्प्रतिषेधयति ॥

\* इत आरभ्यादेशसकारादित्यन्तं पुस्तकान्तरे नास्ति ।

## प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्द्धन्यप्रतिषेधाय निपात्येते । स्तम्भे-  
रिति प्राप्तं पत्व प्रतिषिध्यते । प्रतिस्तब्धः । निस्तब्धः ॥

## सोढः ॥ ११५ ॥

सहिरयं सोड्भूतो गृह्यते तस्य सकारस्य मूर्द्धन्यादेशो न भवति ।  
परिसोढः । परिसोढुम् । परिसोढव्यम् । सोडूतग्रहणं किम् । परिपहते ॥

## स्तम्भुसिवसहं चङि ॥ ११६ ॥

स्तम्भु सिवु सह इत्येतेषां चङि परतः सकारस्य मूर्द्धन्यादेशो न  
भवति । स्तम्भेरिति प्राप्तः परिनिविध्य इति च मूर्द्धन्यः प्रतिषिध्यते ।  
स्तम्भु । पर्यतस्तम्भत् । अभ्यतस्तम्भत् । सिवु । पर्यसीषिदत् । न्यसीषि-  
वत् । सह । पर्यसीषहत् । व्यसीषहत् ॥ स्तम्भुसिवुसहं चङि उपसर्गा-  
दिति वक्तव्यम् ॥ \* ॥ उपसर्गाद्या प्राप्तिस्तस्याः प्रतिषेधो यथा स्यात् ।  
अभ्यासाद्या प्राप्तिस्तस्या मा भूदिति । तथा चैवादाहृतम् ॥

## सुनोतेः स्यसुनोः ॥ ११७ ॥

सुनोतेः सकारस्य मूर्द्धन्यादेशो न भवति स्ये सनि च पदतः ।  
अभिसोष्यति । परिसोष्यति । अभ्यसोष्यत् । पर्यसोष्यत् । सनि किमुदा-  
हरणम् । सुसूषति । नैतदस्ति प्रयोजनं तत्रस्तौतिण्योरेव पण्यभ्यासा-  
दिति नियमाद् न भविष्यति । इदं तर्हि । अभिसुसूषते । एतदपि  
नास्ति । स्यादिष्वभ्यासेन चाभ्यासस्येति नियमात् । इदंतर्ह्यभिसुसूषतेर-  
प्रत्ययः अभिसुसूरित्युदाहरणमिति । अत्रहि सत्त्वभूतो न भवतीत्यभ्यासा-  
त्प्राप्तिरस्ति । स्यसुनोरिति किम् । सुपाव ॥

## सदिष्वज्जोः परस्य लिटि ॥ ११८ ॥

सदि ष्वज्जि इत्येतयोर्द्वौत्वोर्लिटि परतः सकारस्य परस्य मूर्द्ध-  
न्यो न भवति । अभिपसाद । परिपसाद । निपसाद । विपसाद । परि-  
पस्वजे । परिपस्वजाते । परिपस्वजिरे । अभिपस्वजे । स्वज्जेः संयोगा-  
न्तादपि विभाषा लिटः कित्त्वमिच्छन्तीति पते ऽनुपङ्गलोपः ॥

निव्यभिभ्योऽव्यवाये वा क्न्दसि ॥ ११८ ॥

नि वि अभि इत्येतेभ्य उपसर्गभ्य उत्तरस्य सकारस्याऽव्यवाये  
क्न्दसि विषये मूर्द्धन्यादेशो न भवति वा । न्यपीदत्पिता नः । व्यपी-  
दत्पिता नः । न्यसीदत् । व्यसीदत् । अभ्यपीदत् । अभ्यसीदत् । सदि-  
स्वज्जेरिति तदिह नानुवर्त्तने । सामान्येनैव तद्वचनम् । व्यस्तौत् । न्यष्टौत् ।  
अभ्यष्टौत् । अभ्यस्तौत् इत्येतदपि सिद्धं भवति ॥

॥ इति काशिकायां वृत्तावष्टमाध्यायस्य तृतीयः पादः ॥

॥ अष्टमाध्यायस्य चतुर्थः पादः ॥

रषाभ्यां नो णः समानपदे ॥ १ ॥

रेफप्रकाराभ्यामुत्तरस्य नकारस्य णकारादेशो भवति, समानपदस्यौ  
चेन्निमित्तनिमित्तिनौ भवतः । आस्तीर्णम् । विस्तीर्णम् \* । षकारात् ।  
कुष्णाति । पुष्णाति । मुष्णाति । पयहणमुत्तरार्थं, णत्वेनैव हि सिद्धमेतत् ।  
समानपदइति किम् । अग्निर्नयति । वायुर्नयति ॥ ऋवर्णाच्चेति वक्तव्यम् ॥ \* ॥  
तिसृणाम् । चतसृणाम् । मातृणाम् । पितृणाम् । रश्रुतिसामान्यनिर्द्देशा-  
त्सिद्धम् । वर्णभक्त्या च व्यवधानेपि णत्वं भवतीति क्षुभादिषु नृनमनवृ-  
त्तातिग्रहणं ज्ञापकम् । अथ वा ऋवर्णादपि णत्वं भवतीत्येतदेवानेन  
ज्ञाप्यते ॥

अट्टधाङ्गुव्यवायेपि ॥ २ ॥

अट् कु पु आङ् नुम् इत्येतैर्व्यवायेपि रेफप्रकाराभ्यामुत्तरस्य नका-  
रस्य णकार आदेशो भवति । अङ्गुव्यवाये तावत् । करणम् । हर-  
णम् । किरिणा । गिरिणा । कुरुणा । गुरुणा । कवर्गव्यवाये । अर्कण ।  
मूर्खण । गर्गण । अर्घण । पवर्गव्यवाये । दपेण । रेफेण । गर्भेण ।  
चर्मणा । वर्मणा । आङ्गुव्यवाये । पर्याणट्टम् । निराणट्टम् । अङ्गुव्यवायइति



सिद्धे आद्गुहणं पदव्यवायइत्यस्य प्रतिषेधस्य बाधनार्थम् । नुम्यवाये ।  
बृहणम् । बृहणीयम् । नुम्यहणमनुस्वारोपलक्षणार्थं द्रष्टव्यम् । तेन  
तृहण तृहणीयमित्यत्रानुस्वारव्यवाये नुमभावेऽपि णत्व भवति । सत्यपि  
च नुमि यत्रानुस्वारो न श्रूयते तत्र न भवति । प्रेन्वनम् । प्रेन्वनीयमिति ।  
व्यवायोपलक्षणार्थत्वादडादीनामिह व्यस्तेः समस्तैश्च व्यवायेऽपि णत्व  
भवति ॥

### पूर्वपदात्संज्ञायामगः ॥ ३ ॥

पूर्वपदस्यात्रिमित्तादुत्तरस्य गकारवर्जिताद् नकारस्य णकार  
आदेशो भवति सज्ञाया विषये । द्रुणसः । वाद्रीणसः । खरणसः \* ।  
शूर्पणखा । सज्ञायामिति किम् । चर्मनासिकः । अग इति किम् । ऋग-  
यनम् । के चिदेतन्वियमाथे वर्णयन्ति । पूर्वपदात्संज्ञायामेव णत्वं नान्य-  
त्रेति । समासपदेऽपि हि समानपदे निमित्तनिमित्तिनोर्भावादस्ति पूर्वण  
प्राप्तिरिति । स च नियमः पूर्वपदसबन्धादुत्तरपदस्यस्यैव णत्व निव-  
र्त्तयति चर्मनासिक इति । न तद्वितपूर्वपदस्यस्य । खारपायणः । मातृ-  
भोगीणः । करणप्रिय इति । अग इति योगविभागेन णत्वप्रतिषेधो न  
नियमप्रतिषेध इति । अपरे तु पूर्वसूत्रे समानमेव यद् नित्यं पदं तत्समा-  
नपदमित्याश्रयन्ति समानग्रहणात् । तेषामप्राप्तमेव णत्वमनेन विधी-  
यते । समासे हि पूर्वपदोत्तरपदविभागादसमानपदत्वमप्यस्तीति ॥

### वनं पुरगामिश्रकासिध्रकाशारिकाकोटराग्रेभ्यः ॥ ४ ॥

पूर्वपदात्संज्ञायामिति वर्त्तते । पुरगा मिश्रका सिध्रका शारिका  
कोटरा अग्रे इत्येतेभ्यः पूर्वपदेभ्य उत्तरस्य वननकारस्य णकारादेशो  
भवति सज्ञायामिति विषये । पुरगावणम् । मिश्रकावणम् । सिध्रकावणम् ।  
शारिकावणम् । कोटरावणम् । अग्रेवणम् । सिद्धे सत्यारम्भो नियमार्थः ।  
एतेभ्य एव परस्य वननकारस्य णकारादेशो भवति, नान्येभ्य इति ।  
कुवेरेवनम् । शतधारवनम् । असिपत्रवनम् ॥

प्रनिरन्तःशरेक्षुक्षाम्कार्थ्यखदिरपीयूक्षाम्भ्योसंज्ञायामपि ॥ ५ ॥

प्र निर् अन्तर् शर इक्षु मूत आम कार्थ्य खदिर पीयूक्षा इत्येतेभ्य उत्तरस्य वननकारस्य संज्ञायामसंज्ञायामपि णकारादेशो भवति । प्र । प्रवणे यष्टव्यम् । निर् । निर्वणे प्रतिधीयते । अन्तर् । अन्तर्वणे । शर । शरवणम् । इक्षु । इक्षुवणम् । मूत । मूतवणम् । आम । आमवणम् । कार्थ्य । कार्थ्यवणम् । खदिर । खदिरवणम् । पीयूक्षा । पीयूक्षावणम् ॥

विभाषौषधिवनस्पतिभ्यः ॥ ६ ॥

वनमित्येव । औषधिवाचि यत्पूर्वपदं वनस्पतिवाचि च तत्स्याचि-  
मिच्छादुत्तरस्य वननकारस्य णकार आदेशो भवति विभाषा । औषधिवा-  
चिभ्यस्तावत् । दूर्वावणम् । दूर्वावनम् । मूर्वावणम् । मूर्वावनम् । वनस्प-  
तिभ्यः । शिरीषवणम् । शिरीषवनम् । बदरीवणम् । बदरीवनम् ॥ दृक्ष-  
अतरेभ्य इति वक्तव्यम् ॥ \* ॥ इह मा भूत् । देवदारुवनम् । भद्रदारुव-  
नम् ॥ इरिकादिभ्यः प्रतिषेधो वक्तव्यः ॥ \* ॥ इरिकावनम् । तिमिरका-  
वनम् । सत्यपि भेदे वृक्षवनस्पत्योरिहाभेदेन ग्रहणं द्रष्टव्यम् ।

फली वनस्पतिर्ज्ञेयो वृक्षाः पुष्पफलोपगाः ।

औषधः फलोपाकान्ता लता गुल्माश्च वीरुधः ॥

अहोदन्तात् ॥ ७ ॥

अदन्तं यत्पूर्वपदं तत्स्याचिमिच्छादुत्तरस्याहो नकारस्य णकार  
आदेशो भवति । पूर्वाह्णः । अपराह्णः । अदन्तादिति किम् । निरहः ।  
दुरहः । अहोह एतेभ्य इत्यहोदेशः । अन्ह इत्यकारान्तग्रहणाद् दीर्घाहो  
शरदित्यत्र न भवति ॥

वाहनमाहितात् ॥ ८ ॥

आहितवाचि यत्पूर्वपदं तत्स्याचिमिच्छादुत्तरस्य वाहननकारस्य  
णकार आदेशो भवति । इक्षुवाहनम् । शरवाहनम् । दर्भवाहनम् ।

वाहने यद् आरोपितमुच्यते तदाहितमुच्यते । आहितादिति किम् । दाक्षिवाहनम् । दाक्षिस्वामिकं वाहनमित्यर्थः ॥

### पानं देशे ॥ ८ ॥

पाननकारस्य पूर्वपदस्याचिमित्तादुत्तरस्य देशाभिधाने णकार आदेशो भवति । पीयतइति पानम् । कृत्यल्युटो बहुलमिति कर्मणि ल्युट् । क्षीरं पानं येषां ते क्षीरपाणा उशीनराः । मनुष्याभिधानेपि देशाभिधानं गम्यते । सुरापाणाः प्राच्याः । सैवीरपाणा बाह्वीकाः । कपायपाणा गान्धाराः । देशइति किम् । दाक्षीणां पानं दाक्षिपानम् ॥

### वा भावकरणयोः ॥ १० ॥

भावे करणे च यः पानशब्दस्तदीयस्य नकारस्य णकार आदेशो भवति वा पूर्वपदस्याचिमित्तादुत्तरस्य । क्षीरपाणं वर्त्तते । क्षीरपानम् । कपायपाणम् । कपायपानम् । सुरापाणम् । सुरापानम् । करणे । क्षीरपाणः कंसः । क्षीरपानः ॥ वाप्रकरणे गिरिनद्यादीनामुपसंख्यानम् ॥ \* ॥ गिरिणदी । गिरिनदी । चक्रणदी । चक्रनदी । चक्रनितम्बा । चक्रणितम्बा ॥

### प्रातिपदिकान्तनुम्बिभक्तिषु च ॥ ११ ॥

वेति वर्त्तते । प्रातिपदिकान्ते नुम्बिभक्तौ च यो नकारस्तस्य पूर्वपदस्याचिमित्तादुत्तरस्य वा णकार आदेशो भवति । प्रातिपदिकान्ते तावत् । मापवापिणौ । मापवापिनौ । नुमि । मापवापाणि । मापवापानि । व्रीहिवापाणि । व्रीहिवापानि । विभक्तौ । मापवापेण । मापवापेन । व्रीहिवापेण । व्रीहिवापेन ॥ पूर्वपदाधिकारादुत्तरपदस्य प्रातिपदिकस्यो योन्त्यो नकारस्तस्येदं णत्वमिष्यते ॥ इह हि न भवति । गर्गाणां भगिनी, गर्गभगिनी । यदा त्वेवं भवति । गर्गाणां भगो गर्गभगः । गर्गभगोऽस्या अस्तीति गर्गभगिणीति । तदा मातृभोगीणवचित्यमेव णत्वेन भवितव्यम् । मापवापिणी मापवापिनीत्यत्र तु गतिकारकोपपदानां कृद्धिः सह समासवचनं प्राक्सुबुत्पत्तेरिति कृदन्तेनैव समासे सति प्राति-

पदिकस्योत्तरपदस्यैव सतो नकारो भवति \* । तथा नुम्यहणं कृतम् । स हि समुदायभक्तत्वादुत्तरपदस्यान्तो न भवति ॥ युवादीनां प्रतिषेधो वक्तव्यः ॥ \* ॥ आर्ययूना । क्षत्रिययूना । प्रपञ्चानि । † दीर्घाहो शरत् ॥

एकानुत्तरपदे णः ॥ १२ ॥

एकानुत्तरपदं यस्य स एकानुत्तरपदः । तस्मिन्नेकानुत्तरपदसमासे प्रातिपदिकान्तनुम्विभक्तिषु पूर्वपदस्यात्रिमित्तादुत्तरस्य नकारस्य णकार आदेशो भवति । वृत्रहणौ । वृत्रहणः । नुमि । क्षीरपाणि । सुरापाणि । विभक्तौ । क्षीरपेण । सुरापेण । ण इति वर्तमाने पुनर्णयहणं विकल्पाधिकारनिवृत्तेर्विस्पष्टीकरणार्थम् ॥

कुमति च ॥ १३ ॥

कवर्गवति चोत्तरपदे प्रातिपदिकान्तनुम्विभक्तिषु पूर्वपदस्यात्रिमित्तादुत्तरस्य नकारस्य णकारादेशो भवति । वस्त्रयुगिणौ । वस्त्रयुगिणः । स्वर्गकामिणौ । वृषगामिणौ । नुमि । वस्त्रयुगाणि । वस्त्रयुगाणि । विभक्तौ । वस्त्रयुगेण । वस्त्रयुगेण ॥

उपसर्गादसमासेपि णोपदेशस्य ॥ १४ ॥

ण उपदेशे यस्यासौ णोपदेशः । णोपदेशस्य धातोर्यो नकारः तस्य उपसर्गस्यात्रिमित्तादुत्तरस्य णकारादेशो भवति असमासेपि समासेपि । प्रणमति । परिणमति । ‡ प्रणायकः । परिणायकः । उपसर्गादिति किम् । प्रगता नायका अस्माद्वेशात् प्रनायको देशः । असमासेपीति किम् । पूर्वपदाधिकारात् समास एव स्यादिति तदधिकारनिवृत्तिद्व्योतनार्थम् । णोपदेशस्येति किम् । प्रनर्दति । प्रनर्दकः ॥

चिनुमीना ॥ १५ ॥

\* क्व चित्तु प्रातिपदिकस्योत्तरपदस्यान्तो नकारो भवतीति पाठः ।

† परिपक्वानीत्यधिकमन्यत्र ।

‡ प्रणयति । परिणयति । प्रणामकः । परिणामकः । इत्यधिकं पुस्तकान्तरे ।

हिनु मीना इत्येतयोरुपसर्गस्यान्निमित्तादुत्तरस्य नकारस्य णका-  
रादेशो भवति । ग्रहिणोति । ग्रहिणुतः । प्रमीणाति । प्रमीणीतः ।  
हीनुमीनाग्रहणे विकृतस्यापि भवति । अजादेशस्य स्यानिवत्त्वात् ॥

आनि लोट् ॥ १६ ॥

आनीत्येतस्य लोडादेशस्योपसर्गस्यान्निमित्तादुत्तरस्य नकारस्य ण-  
कारादेशो भवति । प्रवपाणि । परिवपाणि । प्रयाणि । परियाणि ।  
लोडिति किम् । प्रवपानि मांसानि ॥

नेर्गदनदपतपदघुमास्यतिहन्ति याति वाति द्राति प्साति वपति-  
वहति शाम्यति चिनोति देग्धिषु च ॥ १७ ॥

निरित्येतस्योपसर्गस्यान्निमित्तादुत्तरस्य नकारस्य णकारादेशो भ-  
वति गद नद पत पद घु-मा स्यति हन्ति याति वाति द्राति प्साति  
वपति वहति शाम्यति चिनोति देग्धि इत्येतेषु परतः । गद । प्रणिगदति ।  
परिणिगदति । नद । प्रणिनदति । परिणिनदति । पत । प्रणिपतति ।  
परिणिपतति । पद । प्रणिपद्यते । परिणिपद्यते । घु । प्रणिदद्याति ।  
परिणिदद्याति । प्रणिदधाति । परिणिदधाति । माङ् । प्रणिमिमीते ।  
परिणिमिमीते । मेङ् । प्रणिमयते । परिणिमयते ॥ मा इति माङ्गैङ्कार्य-  
हणमिष्यते ॥ स्यति । प्रणिष्यति । परिणिष्यति । हन्ति । प्रणिहन्ति ।  
परिणिहन्ति । याति । प्रणियाति । परिणियाति । वाति । प्रणिवाति ।  
परिणिवाति । द्राति । प्रणिद्राति । परिणिद्राति । प्साति । प्रणिप्साति ।  
परिणिप्साति । वपति । प्रणिवपति । परिणिवपति । वहति । प्रणिव-  
हति । परिणिवहति । शाम्यति । प्रणिशाम्यति । परिणिशाम्यति ।  
चिनोति । प्रणिचिनोति । परिणिचिनोति । देग्धि । प्रणिदेग्धि । परि-  
णिदेग्धि ॥ अङ्घ्र्यवायेपि नेर्गदादिषु णत्वमिष्यते ॥ प्रण्यगदत् । परिण्य-  
गदत् ॥

शेषे विभाषाकखादावषान्तउपदेशे ॥ १८ ॥

नेरिति वर्त्तते उपसर्गादिति च । अकारखकारादिरपकारान्तश्च  
उपदेशे यो धातुः शेषस्तस्मिन्परत उपसर्गस्याचिमित्तादुत्तरस्य नेर्नकारस्य  
विभाषा णकार आदेशो भवति । प्राणिपचति । प्रनिपचति । प्राणिभि-  
नत्ति । प्रनिभिनत्ति । अकखादाविति किम् । प्रनिकरोति । प्रनिखादति ।  
अपान्तइति किम् । प्रनिपिनष्टि । उपदेशग्रहणं किम् । इह च प्रतिषेधो  
यथा स्यात् । प्रनिचकार । प्रनिचखाद । प्रनिपेक्ष्यतीति । इह च मा  
भूत् । विशेषः । प्राणिवेष्टा । प्राणिवेक्ष्यति ॥

अनितेः ॥ १९ ॥

अनितेर्नकारस्योपसर्गस्याचिमित्तादुत्तरस्य णकारादेशो भवति ।  
प्राणिति । पराणिति ॥

अन्तः ॥ २० ॥

अनितेरिति वर्त्तते । उपसर्गस्याचिमित्तादुत्तरस्यानितिनकारस्य  
पदान्ते वर्त्तमानस्य णकारादेशो भवति । हे प्राण् । हे पराण् । पदान्त-  
स्येति प्रतिषेधस्यापवादोऽयम् । अन्तश्च पदामेवो गृह्यते । के चित्तु पूर्व-  
सूत्रेणैतदन्तग्रहणं सामीप्यार्थमभिसंबध्नुम् । निमित्तसमीपस्यैकवर्ण-  
व्यवहितस्यानितिनकारस्य पदान्ते वर्त्तमानस्य णकारादेशो यथा स्यात् ।  
इह मा भूत् । पर्यानितीति । तैर्द्वितीयमपि पदान्तस्य णत्वार्थमन्तग्रह-  
णमाश्रयितव्यमेव । येषां तु पर्याणितीति भवितव्यमिति दर्शनम् । तेषां  
पूर्वसूत्रे नार्थान्तग्रहणेन ॥

उभौ साभ्यासस्य ॥ २१ ॥

साभ्यासस्यानितेरुपसर्गस्याचिमित्तादुत्तरस्योभयोरनकारयोर्यकार आ-  
देशो भवति । प्राणिणिपति । प्राणिणत् । पराणिणिपति । पराणिणत्  
पूर्वत्रासिद्धीयमद्विर्वचनइत्येतस्मिन्सति पूर्वणैव कृतणत्वस्य द्विर्वचने कृते  
सिद्धमेतदन्तरेणापि वचनं तत्तु नाश्रयितव्यमिति सूत्रमिदमारभ्यते । तेन  
औजठदिति सिद्धं भवति \* ॥

\* तेनेत्यारभ्येतावत्पर्यन्तं क्व चित्पुस्तके नास्ति ।

## हन्तेरत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्याविमितादुत्तरस्य णकारादेशो भवति । प्रहण्यते । परिहण्यते । प्रहणनम् । परिहणनम् । अत्पूर्वस्येति किम् ॥ प्रघ्नन्ति । परिघ्नन्ति । तपरकरणं किम् । चिणि प्राधानि । पर्यधानि ॥

## वमोर्वा ॥ २३ ॥

हन्तेरिति वर्तते । वंकारमकारयोः परतो हन्तिनकारस्योपसर्गस्याविमितादुत्तरस्य वा णकारादेशो भवति । प्रहण्यः । परिहण्यः । प्रहन्त्यः । परिहन्त्यः । प्रहण्यः । परिहण्यः । प्रहन्त्यः । परिहन्त्यः ॥

## अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य णकारादेशो भवति अदेशाभिधाने । अन्तर्हण्यते । अन्तर्हणनं वर्तते । आदेशइति किम् । अन्तर्हणनो देशः । अत्पूर्वस्येत्येव । अन्तर्घ्नन्ति । तपरकरणं किम् । अन्तरधानि ॥

## अयनं च ॥ २५ ॥

अन्तरदेशइति वर्तते । अयननकारस्य चान्तः शब्दादुत्तरस्य णकारादेशो भवति अदेशाभिधाने । अन्तरयणं वर्तते । अन्तरयणं शोभनम् । अदेशइत्येव । अन्तरयनो देशः ॥

## कृन्दस्युद्वग्रहात् ॥ २६ ॥

पूर्वपदादिति वर्तते । ऋकारान्तादवग्रहात्पूर्वपदादुत्तरस्य णकारादेशो भवति कृन्दसि विषये । नृमणाः । पितृयाणम् । अत्र हि नृमणा पितृयाणमिति ऋकारोवग्रह्यते । अवग्रहग्रहणं किमर्थमुच्यते । यावता संहिताधिकार आध्यायपरिसमाप्तेरित्युक्तम् । विषयोपलक्षणार्थमवग्रहग्रहणमवग्रह्यमाणान्नाम्ना भूत् । अपदान्ते चावग्रहो नास्ति ॥

नश्च धातुस्थोरुपुभ्यः ॥ २७ ॥

नस् इत्येतस्य नकारस्य णकारादेशो भवति धातुस्यान्निमित्तादुत्तरस्योरुशब्दात्पुशब्दाच्च छन्दसि विषये । धातुस्यात्तावत् । अने रत्ताणः । शित्ताणो अस्मिन् । उरुशब्दात् । उरुणस्कृधि । पुशब्दात् । अभी पुणः सखीनाम् । ऊर्ध्व ऊ पु ण क्तये । अस्मदादेशोऽयं नस्शब्दो बहुवचनस्य वचसाविति ॥

उपसर्गाद्बहुलम् ॥ २८ ॥

उपसर्गस्यान्निमित्तादुत्तरस्य नसो नकारस्य णकारादेशो भवति । प्रणः शूद्रः । प्रणसः प्रणो राजा । न न् भवति । प्र नो मुञ्चतम् । बहुल्यहणाद्वापायामपि भवति । प्रणसं मुखम् \* । उपसर्गाच्चेति नासिकाया नसादेशः ॥

कृत्यचः ॥ २९ ॥

कृत्यो यो नकारो ऽच उत्तरस्तस्योपसर्गस्यान्निमित्तादुत्तरस्य णकारादेशो भवति । अन मान अनीय अनि इनि निष्ठादेश एते णत्वं प्रयोजयन्ति । अन । प्रयाणम् । परियाणम् । प्रमाणम् । परिमाणम् । मान । प्रयायमाणम् । परियायमाणम् । अनीय । प्रयाणीयम् । परियाणीयम् । अनिः । अप्रयाणिः । अपरियाणिः । इनि । प्रयायिणौ । परियायिणौ । निष्ठादेशः । ग्रहीणः । परिग्रीणः । ग्रहीणवान् । परिग्रीणवान् । अच इति किम् । प्रभुग्नः । परिभुग्नः । भुजो कौटिल्ये । अस्य निष्ठाप्रत्ययः । औदितश्चेति निष्ठानत्वम् । चोः कुरिति कुत्वे सिद्धं परिभुग्न इति † ॥ कृत्यस्य णत्वं निर्विण्णस्योपसंख्यानं कर्तव्यम् ॥ \* ॥ निर्विण्णोस्मि खलसङ्गेन । निर्विण्णोहमत्र वासेन ॥

णैर्विभाषा ॥ ३० ॥

ण्यन्ताद्वो विहितः कृत्यप्रत्ययः तत्स्यस्य नकारस्योपसर्गस्यान्नि-

\* क्व चित्पुस्तके छन्दसीति निवृत्तं तेन भाषायामपि भवतीति पाठः ।

† क्व चिद्भुजो कौटिल्यद्वयारभ्येतत्पर्यन्तं नास्ति ।



मिसादुत्तरस्य विभाषा णकारादेशो भवति । प्रयापणम् । प्रयापनम् ।  
परियापणम् । परियापनम् । प्रयाप्यमाणम् । प्रयाप्यमानम् । प्रयापणीयम् ।  
प्रयापनीयम् । अप्रयापणः । अप्रयापनः । प्रयापिणौ । प्रयापिनौ ।  
विहितविशेषणं किम् । प्रयाप्यमाणमित्यत्र यका व्यवधानेपि यथा  
स्यादिति ॥

हलश्चेजुपधात् ॥ ३१ ॥

कृत्यच इति वर्त्तते । हलादिर्यो धातुरिजुपधस्तस्मात्परो यः  
कृत्यत्ययः तत्स्थस्य नकारस्याच उत्तरस्योपसर्गस्याचिमिसादुत्तरस्य विभा-  
षा णकारादेशो भवति । प्रकोपणम् । प्रकोपनम् । परिकोपणम् । परि-  
कोपनम् । हल इति किम् । प्रेहणम् । प्रोहणम् । इजुपधादिति किम् ।  
प्रवपणम् । परिवपणम् । कृत्यच इति नित्ये प्राप्ते विकल्पः । अच  
इत्येव । परिभुनः । इजुपधस्य सर्वस्य हलन्तत्वादिह हल्यहणमादिवि-  
शेषणम् ॥

इजादेः सनुमः ॥ ३२ ॥

हल इति वर्त्तते । तेनेह सामर्थ्यात्तदन्तविधिः । इजादेः सनुमो  
हलन्ताद्वातोर्विहितो यः कृत्यत्यस्य नकारस्योपसर्गस्याचिमिसादुत्तरस्य  
णकारो भवति । प्रेङ्गणम् । परेङ्गणम् । प्रेङ्गणम् । परेङ्गणम् । प्रोम्भणम् ।  
परोम्भणम् । सिद्धे सत्यारम्भो नियमार्थे इजादेरेव सनुमो नान्यस्मा-  
दिति । प्रमङ्गनम् । परिमङ्गनम् । हल इत्यधिकाराद् एयन्ते नित्यं विद्वर्थ-  
मेतच्च भवति ॥

वा निंसनिन्ननिन्दाम् ॥ ३३ ॥

उपसर्गादिति वर्त्तते । निंस निन्न निन्द इत्येतेषां नकारस्योपस-  
र्गस्याचिमिसादुत्तरस्य वा णकारादेशो भवति । प्राणंसनम् । प्रांनंसनम् ।  
प्राणिन्नणम् । प्रानिन्नणम् । प्राणिन्दनम् । प्रानिन्दनम् । योपदेशत्वादेतेषां  
नित्ये प्राप्ते विकल्पः ॥

न भाभूपकमिगमिप्यायिवेषाम् ॥ ३४ ॥

भा भू पू कमि गमि प्यायि वेप इत्येतेषामुपसर्गस्यान्निमित्तादु-  
त्तरस्य कृत्स्थस्य नकारस्य णकारादेशो न भवति । भा । प्रभानम् । परि-  
भानम् । भू । प्रभवनम् । परिभवनम् । पू । प्रपवनम् । परिपवनम् ।  
पूज्यहणं द्रष्टव्यम् । पूडो हि भवत्येव णत्वम् । प्रपवणं सोमस्येति ।  
कमि । प्रक्रमनम् । परिक्रमनम् । गमि । प्रगमनम् । परिगमनम् ।  
प्यायि । प्रप्यायनम् । परिप्यायनम् । वेप । प्रवेपनम् । परिवेपनम् ॥  
अन्तानां भादीनामुपसंख्यानं कर्तव्यम् ॥ \* ॥ प्रभापनम् । परिभापनम् ॥

षात्पदान्तात् ॥ ३५ ॥

प्रकारात्पदान्तादुत्तरस्य नकारस्य णकारादेशो न भवति । निष्पा-  
नम् । दुष्पानम् । सर्पिष्पानम् । यजुष्पानम् । पादिति किम् । निर्णयः ।  
पदान्तादिति किम् । कुष्णाति । पुष्णाति । पदे अन्तः पदान्त इति  
सप्तमीसमासोऽयं तेनेह न भवति । सुसर्पिष्केण । सुयजुष्केण । शेषाद्वि-  
भाषेति कप् ॥

नशेः पान्तस्य ॥ ३६ ॥

नेति वर्तते । नशेः प्रकारान्तस्य णकारादेशो न भवति । प्रनष्टः ।  
परिनष्टः । पान्तस्येति किम् । प्रणश्यति । परिणश्यति । अन्तग्रहणं  
पान्तभूतपूर्वमात्रस्यापि यथा स्यात् । प्रनश्यति । परिनश्यति ॥

पदान्तस्य ॥ ३७ ॥

पदान्तो यो नकारस्तस्य णकारादेशो न भवति । वृत्तान् ।  
प्लवान् । अरीन् । गिरीन् ॥

पदव्यवायेपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेपि सति  
निमित्तनिमित्तिनोर्नकारस्य णकारादेशो न भवति । मापकुम्भवापेन ।  
चतुरङ्गयोगेन । प्रावनद्वम् । पर्यवनद्वम् । प्रगात्रयामः । परिगात्रयामः ॥  
पदव्यवाये ऽतद्वित्तइति वक्तव्यम् ॥ \* इह मा भूत् । आर्द्रगोमयेण ।

शुष्कगोमयेण । गोश्च पुरीषद्विति मयट् । स्वादौ पूर्वं पदमिति गोशब्दः  
पूर्वपदं तेन व्यवायः ॥

क्षुब्धादिषु च ॥ ३९ ॥

नेति वर्त्तते । क्षुब्धा इत्येवमादिषु शब्देषु नकारस्य शकारादेशो  
न भवति । क्षुब्धाति । अजादेशस्य स्यानिवद्वावादिहापि प्रतिषेधो  
भवति । क्षुब्धीतः । क्षुब्धन्ति । नृनमनः । पूर्वपदात्संज्ञायामिति प्राप्तिः ।  
छन्दस्पृदवयहादिति च प्राप्नोति । नन्दिन् । नन्दन । नगर । एतान्यु-  
त्तरपदानि संज्ञायां प्रयोजयन्ति । हरिनन्दी । हरिनन्दनः । गिरिनग-  
रम् । नृतिर्येडि प्रयोजयति । नरीनृत्यते । तृप् । तृप्नोति । नर्तन ।  
गहन । नन्दन । निवेश । निवास । अग्निं । अनूप । एतान्युत्तरपदानि  
प्रयोजयन्ति । परिनर्त्तनं परिगहनमिति संज्ञायां पूर्वपदात्संज्ञायामिति  
प्राप्नोति । परिनन्दनमित्यत्रोपसर्गादसमासेपीति प्राप्नोति । शरनिवेशः ।  
शरनिवासः । शराग्निः । दर्भानूपः । इत्येताः संज्ञाः ॥ आचार्यादणत्वं  
च ॥ आचार्यभोगीनः । आचार्यानी \* ॥ इरिकादिभ्यो वनोत्तरपदेभ्यः  
संज्ञायाम् ॥ इरिका । तिमिर । समीर । कुबेर । हरि ॥ कर्म्मर इत्युत्तर-  
पदवनशब्दस्य संज्ञायाम् ॥ क्षुब्धादिराकृतिगणः । अविहितलक्षणे  
णत्वप्रतिषेधः क्षुब्धादिषु द्रष्टव्यः ॥

स्तोःश्चुना श्चुः ॥ ४० ॥

सकारतवर्गयोः शकारचवर्गाभ्यां सचिपाते शकारचवर्गावादेशौ भ-  
वतः । स्तोःश्चुनेति यथासंख्यमत्र नेष्यते । सकारस्य शकारेण चवर्गेण द्वाभ्या-  
मपि सचिपाते शकारो भवति । तवर्गस्यापि च शकारेण चवर्गेण च  
सचिपाते चवर्गो भवति । आदेशे तु यथासंख्यमिष्यते । सकारस्य शका-  
रस्तर्गवस्य च चवर्ग इति । सकारस्य शकारेण सचिपाते । वृक्षश्चेति ।  
प्लक्षश्चेति । तस्यैव चवर्गण । वृक्षश्चिनेति । प्लक्षश्चिनेति । वृक्षश्चाद-

\* तथा हायनस्य नेष्यते । त्रिहायनः चतुर्हायनः कर्म्मर इति चोत्तरपदस्य संज्ञायाम्  
इत्यधिकं पुस्तकान्तरे ।

याति । मूत्रश्चादयति । तवर्गस्य शकारेण । अग्निचिच्छेते । सोमसु-  
च्छेते । तस्यैव चवर्गेण । अग्निचिच्चिनोति । सोमसुच्चिनोति । अग्नि-  
विच्छादयति । सोमसुच्छादयति । अग्निचिज्जयति । सोमसुज्जयति ।  
अग्निचिज्जकारम् । सोमसुज्जकारम् । अग्निचिज्जकारः । सोमसुज्ज-  
कारः । मस्जेः मज्जति । भस्जेः भृज्जति । व्रश्चेर्वृश्चति । यजः यज्जः ।  
याचेर्याज्जा । शादिति प्रतिषेधो ज्ञापकः संख्यातानुदेशाभावस्य । स्तोः  
श्चाविति सप्तमीनिर्देशे न कृतः । पूर्वण परेण च श्चुना संनिपाते  
श्चुत्वं यथा स्यादिति ॥

ष्टुना ष्टुः ॥ ४१ ॥

स्तोरिति वर्तते । सकारतवर्गयोः पकारटवर्गाभ्यां संनिपाते पका-  
रटवर्गावादेशौ भवतः । अत्रापि तथैव संख्यातानुदेशाभावः । पकारेण  
सकारस्य । वृत्तप्रण्डे । मूत्रप्रण्डे । तस्यैव टवर्गेण । वृत्तष्टीकते । मूत्र-  
ष्टीकते । वृत्तष्ठकारः । मूत्रष्ठकारः । तवर्गस्य पकारेण । पेष्टा । पेष्टुम् ।  
पेष्टव्यम् । कृपीष्ट । कृपीष्टाः । तस्यैव टवर्गेण । अग्निचिष्टीकते । सोम-  
सुष्टीकते । अग्निचिष्टकारः । सोमसुष्टकारः । अग्निचिष्टीनः । सोमसु-  
ष्टीनः । अग्निचिष्टौकते । सोमसुष्टौकते । अग्निचिष्णकारः । सोमसु-  
ष्णकारः । अत्ष्ट । अट्टति । अद्ष्ट । अट्टति ॥

न पदान्तादोरनाम् ॥ ४२ ॥

पदान्ताटवर्गादुत्तरस्य स्तोः ष्टुत्वं न भवति नामित्येतद्वर्ज-  
यित्वा । श्वलिष्टसाये । मधुलिष्ट तरति । पदान्तादिति किम् । ईडस्तुतौ ।  
ईष्टे । टोरिति किम् । सर्पिष्टमम् । अनामिति किम् । पण्णाम् ।  
अत्यल्पमिदमुच्यते ॥ अनाम्बवतिनगरीणामिति वक्तव्यम् ॥ \* ॥ पण्णाम् ।  
पण्णवतिः । पण्णगरी ॥

तोः पि ॥ ४३ ॥

नेति वर्तते । तवर्गस्य पकारे यदुक्तं तन्न भवति । अग्निचि-  
त्प्रण्डे । भवान्प्रण्डे । महान्प्रण्डे ॥

शात् ॥ ४४ ॥

तेरिति वर्त्तते । शकारादुत्तरस्य त्वर्गस्य यदुक्तं तच्च भवति ।  
प्रश्नः । विश्नः ॥

यरोनुनासिकेनुनासिको वा ॥ ४५ ॥

पदान्तग्रहणमनुवर्त्तते । यरः पदान्तस्यानुनासिके परतो वानुना-  
सिकादेशो भवति । वाग्नयति । वाङ्मयति । श्वलिग्नयति । श्वलिङ्मयति ।  
अग्निचिद्वयति । अग्निचिन्नयति । त्रिष्टुन्नयति । त्रिष्टुम्नयति । पदान्त-  
स्येत्येव । वेद्वि । चुभ्नाति ॥ यरोनुनासिके प्रत्यये भाषायां नित्यवचनं  
कर्त्तव्यम् ॥ \* ॥ वाङ्मात्रम् \* । कियन्मात्रम् । व्यवस्थितविभाषाविज्ञा-  
नात्सिद्धम् ॥

अचो रद्वाभ्यां द्वे ॥ ४६ ॥

यर इति वर्त्तते । अच उत्तरौ यौ रेफहकारौ ताभ्यामुत्तरस्य  
यरो द्वे भवतः । अर्क्कः । मर्क्कः । ब्रह्म्मा । अपह्नुते । अच इति किम् ।  
हुते । झलयति ॥

अनचि च ॥ ४७ ॥

अच इति वर्त्तते । यर इति च । अच उत्तरस्य यरो द्वे भवतो  
ऽनचि परतः । दद्वुत्र । मंद्वुत्र । अच इत्येव । स्मितम् । स्मातम् ॥  
यणो मयो द्वे भवत इति वक्तव्यम् ॥ \* ॥ के चिदत्र यण इति पञ्चमी  
मय इति पठ्ठीति व्याचक्षते । तेषामुल्का वाल्मीकि इत्युदाहरणम् ।  
अपरे तु यण इति पठ्ठी मय इति पञ्चमीति तेषां दध्यत्र मध्यत्रेत्युदा-  
हरणम् ॥ शरः खयो द्वे भवत इति वक्तव्यम् ॥ \* ॥ अत्रापि यदि शर  
इति पञ्चमी खय इति पठ्ठी स्यात् स्यातेत्युदाहरणम् । अथ वा खय  
उत्तरस्य शरो द्वे भवतः । वत्सरः । अप्सराः ॥ अवसाने च यरो द्वे  
भवत इति वक्तव्यम् ॥ \* ॥ वाक्क् । वाक् । त्वक्क् । त्वक् । षट् । षट् ।  
तत् । तत् ॥

## नादिन्याक्रोशे पुत्रस्य ॥ ४८ ॥

आदिनी परत आक्रोशे गम्यमाने पुत्रशब्दस्य न द्वे भवतः ।  
अनचि चेति प्राप्तिः प्रतिषिध्यते । पुत्रादिनी त्वमसि पापे । आक्रोश-  
इति किम् । तत्त्वकथने द्विर्वचनं भवत्येव । पुत्रानत्तीति पुत्रादिनी ।  
शिशुमारी व्याघ्री ॥ तत्परे चेति वक्तव्यम् ॥ \* ॥ पुत्रपुत्रादिनी त्वमसि  
पापे ॥ वा हतजग्धपरदति वक्तव्यम् ॥ \* ॥ पुत्रहती । पुत्रहती । पुत्र-  
जग्धी । पुत्रजग्धी ॥ चयो द्वितीयाः शरि पौष्करसादेः ॥ \* ॥ चयो  
द्वितीया भवन्ति शरि परतः पौष्करसादेराचार्यस्य मतेन । तकारस्य  
थकारः । वथ्सः । ककारस्य खकारः । अक्षपरम् । पकारस्य फकारः ।  
अफस्सराः ॥

## शरोचि ॥ ४९ ॥

नेति वर्तते । शरोचि परतो न द्वे भवतः । अचो रहाभ्यामिति  
प्राप्तिः प्रतिषिध्यते । कर्षेति । वर्षेति । आकर्षः । अक्षदर्शः । अचीति  
किम् । दशर्यते ॥

## त्रिप्रभृतिषु शाकटायनस्य ॥ ५० ॥

त्रिप्रभृतिषु वर्णेषु संयुक्तेषु शाकटायनस्याचार्यस्य मतेन न भवति ।  
इन्द्रः । चन्द्रः । उपट्टः । राष्ट्रम् । आप्टम् ॥

## सर्वत्र शाकल्यास्य ॥ ५१ ॥

शाकल्याचार्यस्य मतेन सर्वत्र द्विर्वचनं न भवति । अर्कः । मर्कः ।  
ब्रह्मा । अपहृते ॥

## दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्र-  
म् । मूत्रम् । सूत्रम् ॥

## भलां जग्मशिशि ॥ ५३ ॥

भलां स्थाने जग्मदेशो भवति भशि परतः । लब्धा । लब्धुम् ।

लब्धव्यम् । दोग्धा । दोग्धुम् । दोग्धव्यम् । बोद्धा । बोद्धुम् । बोद्धव्यम् ।  
भशीति किम् । दत्तः । दत्तः । दध्मः ॥

अभ्यासे चर्च ॥ ५४ ॥

अभ्यासे वर्त्तमानानां भलां चरादेशो भवति चकाराज्जश्च ।  
चिखनिपति । चिच्छित्सति । टिठकारयिपति । तिष्ठासति । पिफकार-  
यिपति । बुभूपति । जिघत्सति । डुडौकिपते । प्रकृतिचरां प्रकृतिचरो  
भवन्ति । चिचीपति । टिठीकिपते । तितनिपति । प्रकृतिजशां प्रकृति-  
जशो भवन्ति । जिजनिपति । बुबुधे । ददौ । डिडे ॥

खरि च ॥ ५५ ॥

खरि च परतो भलां चरादेशो भवति । भल्यहणं नानुवर्त्तते  
पूर्वसूत्रे चानुष्णत्वात् । भेत्ता । भेत्तुम् । भेत्तव्यम् । युयुत्सते । आरि-  
प्सते । आलिप्सते ॥

वावसाने ॥ ५६ ॥

भलां चरिति वर्त्तते । अवसाने वर्त्तमानानां भलां वा चरादेशो  
भवति । वाक् । वाग् । त्वक् । त्वग् । श्वलिट् । श्वलिङ् । त्रिष्टुप् ।  
त्रिष्टुब् ॥

अणोप्रगृह्यस्यानुनासिकः ॥ ५७ ॥

अणः अप्रगृह्यसंज्ञस्यावसाने वर्त्तमाने वानुनासिकादेशो भवति ।  
दधि २ । मधु २ । कुमारी २ । अण इति किम् । कर्तृ । हर्तृ । अप्रगृह्यस्येति  
किम् । अग्नी । वायू ॥

अनुस्वारस्य ययि परसवर्णः ॥ ५८ ॥

अनुस्वारस्य ययि परतः परसवर्ण आदेशो भवति । शङ्किता ।  
शङ्कितुम् । शङ्कितव्यम् । उज्जिता । उज्जितुम् । उज्जितव्यम् । कुण्डिता ।  
कुण्डितुम् । कुण्डितव्यम् । नन्दिता । नन्दितुम् । नन्दितव्यम् । कम्पि-  
ता । कम्पितुम् । कम्पितव्यम् । इह कुर्वन्ति वृपन्ति इत्यत्र शात्वस्या-

सिद्धत्वात्पूर्वं नकारस्यानुस्वारः कियते । तस्यापि परसवर्णेन पुनर्नकार  
एव भवति । तस्याप्यसिद्धत्वात्पुनर्णत्वं न भवति । एवमनुस्वारीभूतो  
णत्वमतिक्लामतीति । ययीति किम् । आक्लंस्यते । आचिक्लंस्यते ॥

वा पदान्तस्य ॥ ५८ ॥

पदान्तस्यानुस्वारस्य ययि परतो वा परसवर्णादेशो भवति ।  
तङ् कथञ्चित्रपत्तण्डयमानन् नभःस्थम्पुरुषो वधीत् । तं कथं चित्रपत्तं  
डयमानं नभःस्थं पुरुषो वधीत् ॥

तोर्लि ॥ ६० ॥

तवर्गस्य लकारे परतः परसवर्णादेशो भवति । अग्निचिह्नुनाति ।  
सोमसुह्नुनाति । भव्नाह्नुनाति । मह्नाह्नुनाति ॥

उदः स्थास्तम्भोः पूर्वस्य ॥ ६१ ॥

सवर्णे इति वर्त्तते । उद उत्तरयोः स्था स्तम्भ इत्येतयोः पूर्वसव-  
र्णादेशो भवति । उत्थाता । उत्थातुम् । उत्थातव्यम् । स्तम्भेः खत्वपि ।  
उत्तम्भिता । उत्तम्भितुम् । उत्तम्भितव्यम् । स्थास्तम्भोरिति किम् ।  
उत्स्नातः ॥ उदः पूर्वसवर्णत्वे स्कन्देश्छन्दस्युपसंख्यानम् ॥ \* ॥ अग्रे  
दूरमुत्कन्दः ॥ रोगे चेति वक्तव्यम् ॥ \* ॥ उत्कन्दको नाम रोगः । कन्द-  
तेर्वा धात्वन्तरस्यैतद्रूपम् ॥

भ्रूयो ह्यन्यतरस्याम् ॥ ६२ ॥

भ्रूय उत्तरस्य हकारस्य पूर्वसवर्णादेशो भवति अन्यतरस्याम् ।  
वाग्घसति । वाग् हसति । श्वलिङ् ठसति । श्वलिङ् हसति । अग्नि-  
चिद्दुसति । अग्निचिद् हसति । सोमसुद्दुसति । सोमसुद् हसति । त्रिष्टु-  
ब्धसति । त्रिष्टुब् हसति । भ्रूय इति किम् । प्राङ् हसति । भवान्हसति ॥

शङ्कोटि ॥ ६३ ॥

भ्रूय इति वर्त्तते । अन्यतरस्यामिति च । भ्रूय उत्तरस्य शकार-  
स्याटि परतश्छकारादेशो भवति अन्यतरस्याम् । वाक्छेते । वाक् शेते ।



अग्निचिच्छेते । अग्निचित् शेते । सोमसुच्छेते । सोमसुत् शेते । श्वलिट्  
छेते । श्वलिट् शेते । त्रिटुप्छेते । त्रिटुप् शेते ॥ छत्वममीति वक्त-  
व्यम् ॥ \* ॥ किं प्रयोजनम् । तच्छ्लोकेन तच्छ्रुणेत्येवमर्थम् ॥

**हलो यमां यमि लोपः ॥ ६४ ॥**

अन्यतरस्यामिति वर्त्तते । हल उत्तरेषां यमां यमि परतो लोपो  
भवति अन्यतरस्याम् । शय्या इत्यत्र द्वौ यकारौ क्रमजस्तृतीयस्तत्र मध्य-  
मस्य वा लोपो भवति । शय्या । शय्या । आदितेरपत्यमादित्य  
इत्यत्र तंकारात्पर एको यकारो यणो मय इति क्रमजो द्वितीयः । तत्र  
मध्यमस्य वा लोपो भवति । आदित्यो देवता अस्य स्थालीपाकस्येति आ-  
दित्यः । आदित्य इत्यत्रापि द्वौ यकारौ क्रमजस्तृतीयः । तत्र मध्यमस्य  
मध्यमयोर्वा लोपो भवति । हल इति किम् । अचम् । यमामिति  
किम् । अग्निः । यमीति किम् । शार्ङ्गम् ॥

**भरो भरि सवर्णे ॥ ६५ ॥**

हल इति वर्त्तते । हल उत्तरस्य भरो भरि सवर्णे परतो लोपो भवति  
अन्यतरस्याम् । प्रतुत्तमवत्तमित्यत्र त्रयस्तकाराः । क्रमजश्चतुर्थः । तत्र  
मध्यमस्य मध्यमयोर्वा लोपो भवति । मरुत्त इत्यत्र चत्वारस्तकाराः  
क्रमजः पञ्चमस्तत्र मध्यमस्य मध्यमयोर्मध्यमानां वा लोपो भवति ।  
मरुच्छब्दस्य ह्रस्वसंख्यानसामर्थ्यादत्र उपसर्गात्त इति तत्त्वं भवति । भर  
इति किम् । शार्ङ्गम् । भरीति किम् । प्रियपञ्चुः । अलोपस्य च पूर्वज्ञा-  
सिद्धे न स्थानिवदिति स्थानिवद्भावप्रतिषेधादत्र चकारस्य जकारे लोपः  
स्यात् । सवर्णेइति किम् । तर्प्ता । तर्प्ताम् । तर्प्ताव्यम् । सवर्णयहणसा-  
मर्थ्यादिह संख्यातानुदेशो न भवति । सवर्णमात्रे लोपो विज्ञायते । तेन  
शिण्डि पिण्डि इति ढकारे ढकारस्य लोपो भवति ॥

**उदात्तादनुदात्तस्य स्वरितः ॥ ६६ ॥**

उदात्तादनुदात्तस्य स्वरितादेशो भवति । गार्ग्यः । वाङ्मयः ।

पचति । पठति । अस्य स्वरितस्यासिद्धत्वाद्नुदात्तं पदमेकवर्जमित्येतन्न  
प्रवर्तते । तेनोदात्तस्वरितावुभावपि श्रूयते ॥

**नोदात्तस्वरितोदयमगार्ग्यकाश्यपगालवानाम् ॥ ६७ ॥**

उदात्तोदयस्य स्वरितोदयस्य चानुदात्तस्य स्वरितो न भवति ।  
पूर्वेण प्राप्तः प्रतिपिध्यते । अगार्ग्यकाश्यपगालवानां मतेन । उदात्त  
उदयो यस्मात्स उदात्तोदयः । उदात्तपर इत्यर्थः । एवं स्वरितोदयः ।  
उदात्तोदयस्तावत् । गार्ग्यस्तत्र । वात्स्यस्तत्र । तत्रशब्द आद्युदात्तः ।  
तस्मिन्नुदात्ते परतो गार्ग्यशब्दः स्वरितो न भवति । स्वरितोदयः । गार्ग्यः  
क्व । वात्स्यः क्व । क्वशब्दः स्वरितः तस्मिन्यरतो ऽनुदात्तः स्वरितो न  
भवति । अगार्ग्यकाश्यपगालवानामिति किम् । गार्ग्यस्तत्र । गार्ग्यः क्व ।  
तेषां हि मतेन स्वरितो भवत्येव । उदात्तपरस्येति वक्तव्यउदयग्रहणं  
मङ्गलार्थम् । अनेकाचार्यसंकीर्तनं पूजार्थम् ॥

**अ अ इति ॥ ६८ ॥**

एकोत्र विवृतो ऽपरः संवृतस्तत्र विवृतस्य संवृतः क्रियते । अकारो  
विवृतः संवृतो भवति । वृत्तः । पूतः । इह शास्त्रे कार्यार्थमकारो  
विवृतः प्रतिज्ञातस्तस्य तथाभूतस्यैव प्रयोगो मा भूदिति संवृतप्रत्यापत्ति-  
रियं क्रियते ॥ दीर्घपुनयोश्चानेन विवृतेनाकारेण ग्रहणं नेष्यते ॥ तेन  
तयोः संवृतो न भवति ॥ संवृतेन च सर्वगुणस्य मात्रिकस्य ग्रहणमिष्यते ॥  
तेन सर्वगुणः प्रत्यापद्यते ॥

इष्टुपसंख्यानवती शुद्धगणा विवृतगूढसूत्रार्था ।

व्युत्पन्नरूपसिद्धिर्वृत्तिरियं काशिका नाम ॥

व्याकरणस्य शरीरं परिनिष्ठितशास्त्रकार्यमेतावत् ।

शिष्टः परिकरबन्धः क्रियते ऽस्य ग्रन्थकारेण ॥

इति श्रीवामनहृतकाशिकावृत्तावष्टमाध्यायस्य तुरीयः पादः ॥  
समाप्तश्चायमध्यायो ग्रन्थश्च ॥ \* \* \*



